
ଭୂମିକା 


କବି ଦୀନକୃଷ୍ଣ ଦାସ ମଧ୍ଯଯୁଗୀୟ ଓଡ଼ିଆ କାବ୍ୟ ଜଗତରେ ପ୍ରଚଣ୍ଡ ମାର୍ରଣ୍ଡ ହୋଇ ନ ପାରନ୍ତି; 
ମାତ୍ର ସେ ଯେ ସ୍ଵିଗ୍ଧ ମନୋମୁଗ୍‌୍ଧକର ଚନ୍ଦ୍ର ଏହା ସମସ୍ତ ବିଦଗ୍ଧ ପାଠକ ସ୍ଵୀକାର 
କରିବେ । ପ୍ରତିକୂଳ ପରିବେଶରେ ଏହି ଦୀନକବି କେବେ ନିଜର ସ୍ଵାଭିମାନକୁ ବଳି 
ପକାଇ ନାହାନ୍ତି କିମା ନିଜର ଦୀନତା ପାଇଁ ଅବସୋସ କରିନାହାନ୍ତି । ହୁଏତ ଏହି 
ଦୀନତା କିଛି ଲୋକଙ୍କ ମଧ୍ଯରେ ତାଙ୍କୁ ଦୀନକୃଷ୍ଣ ଭାବରେ ପରିଚିତ କରାଇଛି। ଏହି 
ବିଶେଷଣ ପଦ ତାଙ୍କ ନାମ ସହିତ ସଂଯୋଜିତ ହୋଇ ବ୍ୟଙ୍ଗ୍ୟାମ୍ମକ ଅର୍ଥରେ ହେଉ ଅଥବା 
ସମ୍ବେଦନଶୀଳ ଭାବରେ ହେଉ, ତାଙ୍କୁ ଏକ ଭିନ୍ନ ନାମ ପ୍ରଦାନ କରିଛି। କିନ୍ତୁ ସେ କୌଣସି 
ସମୟରେ ଦୀନତା'କୁ ନିଜ ଜୀବନ ବା ଜୀବିକାର ମାର୍ଗ ରୂପେ ଗ୍ରହଣ କରିନାହାନ୍ତି । 
ସ୍ଵାଭିମାନକୁ ନେଇ ଶେଷ ପର୍ଯ୍ୟନ୍ତ ବଞ୍ଚଛନ୍ତି ଏବଂ ନିଜ ନାୟକପଣ ସାବ୍ୟସ୍ତ କରିଛନ୍ତି 
ସର୍ଜନଶୀଳ କ୍ରିୟା ମାଧ୍ଯମରେ । ଅଭିଜାତ ବା ଉଚ୍ଚବଂଶରେ ଜନ୍ମହେବା ଦୈବାଧୀନ 
ହୋଇପାରେ ମାତ୍ର ପୁରୁଷାକାର ବ୍ୟକ୍ତିର ଅଧୀନ- ଏହା କବି ପ୍ରମାଣ କରି ଦେଖାଇ 
ଦେଇଛନ୍ତି । ତେଣୁ ତାଙ୍କ ସୃଷ୍ଟିର ପ୍ରତି ଛତ୍ରରେ ପୁରୁଷାକାରର ହିଁ ଜୟଗାନ କରାଯାଇଛି । 


ଜନ୍ମ ଓ ଜୀବନୀ 


ଦୀନକୃଷ୍ଣ ନାମକୁ ନେଇ ଯେପରି ମତାନୈକ୍ୟ ରହିଛି, ସେହିପରି ତାଙ୍କ ଜୀବନକୁ ନେଇ 
ମଧ୍ୟ ଆଲୋଚକଙ୍କ ମଧ୍ୟରେ ମତଦ୍ବୈଧ ରହିଛି । ଯୁକ୍ତିପୂର୍ଣ ଆଲୋଚନା ମଧ୍ୟରେ ଗୋଟିଏ 
ସର୍ବଗ୍ରହଣୀୟ ମତ ଆବିଷ୍କାର କରିବା ଉଚିତ ବୋଲି ମନେ ହୋଇଥାଏ । ଏକଥା ଅବଶ୍ୟ 
ସତ୍ଯ ଯେ, ତାଙ୍କ ରହସ୍ୟମୟ ଜୀବନ ସମ୍ବନ୍ଧରେ କୌଣସି ନିର୍ଦିଷ୍ଟ ଏତିହାସିକ ପ୍ରମାଣ 
ଆମ ନିକଟରେ ନାହିଁ । କବିଙ୍କ ସମ୍ପର୍କରେ ପ୍ରଚଳିତ କିମ୍ବଦନ୍ତୀ ବିଭିନ୍ନ ଉତ୍ସରୁ ପ୍ରାପ୍ତ 
ରୋଚକ ଜନଶ୍ରୁତି, ତାଙ୍କ ସୃଷ୍ଟ କାବ୍ୟକବିତା ତଥା ଅନ୍ୟାନ୍ୟ ଉପାଦାନକୁ ଅବଲମ୍ବନ 
କରି ଗୋଟିଏ ଗ୍ରହଣୀୟ ସିଦ୍ଧାନ୍ତରେ ଉପନୀତ ହେବାର ଚେଷ୍ଟା କରାଯାଇପାରେ । 
ପୂର୍ବସୂରିଗଣ ଏକାଧ୍‌କ ଦୀନକୃଷ୍ଣଙ୍କ ସମ୍ପର୍କରେ ସୂଚନା ଦେଇଛନ୍ତି ଏବଂ ସେହି ସୂଚନାଗୁଡ଼ିକ 
ଅନେକ ପରିମାଣରେ ଅନୁମାନସୂଚକ । ସାଧାରଣ ପାଠକଟିଏ ଦୀନକୃଷ୍ଣ ଦାସ କହିଲେ 
‘ରସକଲ୍ଲୋଳ'ର ରଚମ୍ଚିତାଙ୍କୁ ହିଁ ଜାଣିଥାନ୍ତି । କବିଙ୍କ ନାମ “ଦୀନକୃଷ୍ଣ ଦାସ” କିମ୍ବା “କୃଷ୍ଣ 
ଦାସ” - ଏହାକୁ ନେଇ ଦୃନ୍ଦ୍ର ରହିଛି । ପ୍ରାଚୀନ ସାହିତ୍ୟର ବିଶିଷ୍ଠ ଗବେଷକ 

ସ୍ବର୍ଗତ କୃଷ୍ଣଚରଣ ସାହୁ “କହେ କୃଷ୍ଣ ଦାସ କବି ଶିରୋନାମାରେ ଏକ ପୁସ୍ତକ ପ୍ରଣୟନ 
କରିଥୁଲେ, ଯେଉଁଥୁରେ ସେ ବିଭିନ୍ନ ତଥ୍ୟ ମାଧ୍ଯମରେ 'ରସକଲ୍ଲୋଳ”? ରଚନୟିତାଙ୍କ ନାମ 
କୃଷ୍ଣ ଦାସ ବୋଲି କହିଛନ୍ତି । କବିଙ୍କ ଅନେକ ରଚନା ତଥା ବିଭିନ୍ନ କାବ୍ୟର ବହୁ ପଦରେ 
“କୃଷ୍ଣ ଦାସ” ନାମ ଦେଖୁବାକୁ ମିଳିଥାଏ । ‘ରସକଲ୍ଲୋଳ” କାବ୍ୟରେ ସେ ଉଭୟ ଦୀନକୃଷ୍ଣ 
ଓ କୃଷ୍ଣ ଦାସ” ନାମର ପ୍ରୟୋଗ କରିଛନ୍ତି । ମନେହୁଏ ‘ଦୀନ? ଶବ୍ଦଟିକୁ ସେ ବିଶେଷଣ 
ଶବ୍ଦ ରୂପେ ବ୍ୟବହାର କରିଛନ୍ତି । ଦୀନକୃଷ୍ଣଙ୍କ କୃତି ସମ୍ପର୍କରେ ଗବେଷଣା କରିଥବା 
ଆଲୋଚକ ଦୁର୍ଗାମାଧବ ପୃଷ୍ଠି କହନ୍ତି ଦୀନକୃଷ୍ଣଙ୍କୁ ଜଳେଶ୍ବର ନିବାସୀ ରାଜପୁତ୍ର ବୋଲି 
ଗ୍ରହଣ କରୁଅଛୁ ! କୃଷି ସଭ୍ୟତାରୁ ତାଙ୍କର ଜନ୍ମ । ଜଳେଶ୍ବରରୁ ଆସି ବୈଷ୍ଣବ ଦୀକ୍ଷା 
ଗ୍ରହଣ କରି ସୁଦୂର “ଢେଙ୍କାନାଳ”ର ବ୍ରାହ୍ମଣୀ ନଦୀକୂଳସ୍ଥ ଏକଘରିଆ” ଗ୍ରାମରେ ସେ 
ଅବସ୍ଥାନ କରିଅଛନ୍ତି । ସେଇଠି ତାଙ୍କ କବିତ୍ଵର ହୋଇଛି ଆଦ୍ଯ ବିକଚ ବିକାଶ । ଏହି 
କବିତ୍ଧ ପ୍ରକାଶିତ ହୋଇଛି ପୌରାଣିକ ଭଙ୍ଗୀରେ ।! ସେଠାରୁ ପୁରୀ ଆସି ଭକ୍ତି ତଦ୍ଗତ 
ଜୀବନଯାପନ କରିଅଛନ୍ତି ଏବଂ ସେଇଠାରେ ସେ ରଚନା କରିଅଛନ୍ତି ତାଙ୍କର ସର୍ବଶ୍ରେଷ୍ଠ 
ଗ୍ରନ୍ଧ ରସକଲ୍ଲୋଳ ।”” ( ଓଡିଅ/ ବୈଷବ ରସ ସାହିଚ୍ୟରେ କଢି ଦାନକୁଷ ଓ କାବ୍ୟ 
ରସବିନୋଦ / ପୁକାଣକ- ପାଦଟାଜା, କଲ୍ୟାଣୀନଗର, କଟକ- ୧୩; ମୁ- ୮୬; ୧୮ 
ଅରଜାଣ- ୨୦୦୮) ସୁବର୍ଣ୍ଣରେଖା ନଦୀକୂଳସ୍ଥ ଜଳେଶ୍ବର ନିକଟବର୍ଭୀ ଓଣିଆ ଗ୍ରାମରେ 
ତାଙ୍କର ଜନ୍ମ । ଡକ୍ସର ଆର୍ଭବଲ୍ଲଭ ମହାନ୍ତିଙ୍କ ମତରେ ସୁବର୍ଣ୍ଣରେଖା ନଦୀ ତୀରବର୍ର୍ରୀ 
ଜଳେଶ୍ବର ଆଠଦଣ୍ଡପାଟରେ କବିଙ୍କର ଜନ୍ମ । ସେ ନିଜ ସ୍ଥାନରୁ ଆସି ପୁରୀରେ ରହିଥୁଲେ । 
ବ୍ରାହ୍ମଣୀ ନଦୀ ତୀରରେ ଅବସ୍ଥିତ କନକେଶ୍ବର ଲିଙ୍ଗ ନିକଟବର୍ଭୀ ଏକଘରିଆ ଗ୍ରାମରେ ସେ 
‘ରସବିନୋଦ” ଗ୍ରନ୍ଧ ରଚନା କରିଥ୍‌ଲେ ବୋଲି ଡକୃର ମହାନ୍ତି ମତ ଦେଇଥାନ୍ତି । ଖୋର୍ଵାରାଜା 
ବଳଭଦ୍ର ଦେବ ( ୧୬୪୮-୧୬୫୭ କିମ୍ବା ୧ ୬୫୮)ଙ୍କ ଶାସନ ସମୟକୁ ଭକ୍ତକବି 
ନିଜ ଜନ୍ମସ୍ଥାନ ସୁବର୍ଣ୍ଣରେଖା ନଦୀକୂଳସ୍ଥ ମୁଣୁତୃଣିଆ' ଗ୍ରାମ ତ୍ୟାଗକରି ପ୍ରାଚୀନ ଭୀମନଗରୀ 
ଦଣ୍ଡପାଟର ଶାସକ ସାମନ୍ତରାଜା ବଳରାମ ସାମନ୍ତସିଂହାରଙ୍କ ପୃଷ୍ଠପୋଷକତା ଲାଭକରି 
ଢେଙ୍କାନାଳ ଜିଲ୍ଲାର ବ୍ରାହ୍ମଣୀ ନଦୀକୂଳସ୍ଥ ଏକଘରିଆ!” ଗ୍ରାମରେ ବାସ କଲେଣି । ( କଳି 
ଦାନକୁଷ ଥ/ଲୋଚନାର ଭିଛ ଦିଗଳ- ଜକୁର ଣ/କାଛ ଚରଣ ପାତୁ ଫୁକାଣକ- ସୁବର୍ଣ 
gରକାଣନା, ଶ/କଣପୁର, ବାଲେଣ୍ମିରଂ ୧୮ ସଂ- ୬୦୧୦, ଥ- ୨୧) ଭୀମନଗରୀ 
ଦଶ୍ଡପାଟ ବା ହଦଗଡ଼ର ଶାସକଙ୍କ ଅନୁଗ୍ରହ ପାଇବାଦ୍ଧାରା ମାନସିକ ଶାନ୍ତି ଲାଭକରି 
ସାରସ୍ଵତ ସାଧନାରେ ମଗ୍ଧ ରହୁଥ୍‌ବାରୁ ସେ ରାଜା ବଳରାମ ସାମନ୍ତସିଂହାରଙ୍କ ପ୍ରତି 
ନିଜର କୃତଜ୍ଞତା ଜ୍ଞାପନ କରି ଲେଖୁଛନ୍ତି 


“ତାହାଙ୍କ ପୁତ୍ର ଅନୁପମ । ସାମନ୍ତ ସଦାଶିବ ନାମ 
ଧର୍ମ କୀରତିମାନ କଲେ । ସ୍ଵର୍ଗ ଭୁବନକୁ ସେ ଗଲେ 

ଭୂମିକା ¡× 


ତାହାଙ୍କ ପୁତ୍ର ଅନୁପମ । ଯୁକତେ ବଳରାମ ନାମ 
ପଦ ଯେ ସାମସ୍ତସିଂହାର । ବାସନା ଅତି ଅଗୋଚର! ( ରସଚିନୋଦ) 


‘ରସବିନୋଦ” ରଚୟିତା ଓ ‘ରସକଲ୍ଲୋଳ' ରଚୟିତା ଦୀନକୃଷ୍ଣ କେତେକଙ୍କ ମତରେ 
ଜଣେ ବ୍ୟକ୍ତି ହୋଇଥୁବା ସମୟରେ ଅନ୍ୟ କେତେକଙ୍କ ମତରେ ଉଦ୍ଭୟ ଭିନ୍ନ ବ୍ୟକ୍ତିତ୍ଵ । 
ବୋଧହୁଏ ଏପରି ବିବାଦର ମୂଳ କାରଣ ହେଉଛି ରାମ ଦାସଙ୍କ ଦାର୍ଦ୍ୟତା ଭକ୍ତି ରସାମୃତ 
ଗ୍ରନ୍ତ । କାରଣ ଏଥୁରେ ଦୀନକୃଷ୍ଣ ପୁରୀବାସୀ ବୋଲି ଉଲ୍ଲେଖ କରାଯାଇଛି । ସୁଧୀ 
ଗବେଷକ ନଟବର ସାମନ୍ତରାୟ ରାମଦାସଙ୍କ ଉକ୍ତିକୁ ଗ୍ରହଣ କରିପାରିନାହାନ୍ତି । ସେ 
‘ରସବିନୋଦ” ଓ ‘ରସକଲ୍ଲୋଳ” ରଚୟିତା ଦୀନକୃଷ୍ଣଙ୍କୁ ଜଣେ ବ୍ୟକ୍ତି ଭାବରେ ଗ୍ରହଣ 
କରିଛନ୍ତି । “ରସକଲ୍ଲୋଳ” ଓ ‘ରସବିନୋଦଂ କାବ୍ୟଦ୍ଧୟର ବହୁପଦରେ ସାମଞ୍ଜସ୍ୟ ଦେଖୁବାକୁ 
ମିଳିଥାଏ । ‘ରସକଲ୍ଲୋଳ” ରଚୟିତା ଦୀନକୃଷ୍ଣ କିଛିଦିନ ପୁରୀରେ ଅବସ୍ଥାନ କରିଥୂ୍‌ଲେ; 
ମାତ୍ର ପୁରୀ ତାଙ୍କର ଜନ୍ମସ୍ଥାନ ନ ଥୁଲା । ‘ରସବିନୋଦ”ରେ ଏହାର ଏକ ସ୍ପଷ୍ଟ ସୂଚନା 
ରହିଛି - 
““ତଣିଆ ରାଜ୍ୟର ନିକଟେ । ଷୋଳ ଚଉଦ ଦଶ୍ଡପାଟେ 
ଆଠ ଯେ ଦଣ୍ଡପାଟ ମୂଳେ । ସୁବର୍ଣ୍ଣରେଖା ନଦୀକୂଳେ 
ସମସ୍ତେ ଅଛନ୍ତି ଯେ ପୂରି । ମୋତେ ଆଣିଲେ ଦେବହରି 
ହୃଦରେ ଅନୁଗ୍ରହ କଲେ । ଦକ୍ଷିଣ ଦିଗକୁ ଆଣିଲେ ××× 
ଦେଖ୍ଲି ଶ୍ରୀପୁରୁଷୋତ୍ତମ । କ୍ଷେତ୍ରମାନଙ୍କ ଯେ ଉତ୍ତମ ।” 
କୌଣସି କାରଣରୁ ଅଥବା ପ୍ରତିକୂଳ ପରିବେଶର ସମ୍ମୁଖୀନ ହୋଇ ନ ପାରିବାର କାରଣରୁ 
କବିଙ୍କର ପୁରୀ ଶ୍ରୀକ୍ଷେତ୍ରରେ ରହିବା ସମ୍ଭବ ହୋଇନାହିଁ । ସେଥ୍ପାଇଁ ସେ ‘ରସକଲ୍ଲୋଳ”ରେ 
ଦୁଃଖ ପ୍ରକାଶ କରି ଲେଖୁଛନ୍ତି — 
“କରିଥଲା ଆଶ ଶ୍ରୀକ୍ଷେତ୍ରେ ନିବାସ 
କରିବାକୁ ଦୀନକୃଷ୍ଣ 
କି ଅଭାଗ୍ୟୁ ତହିଁ ନ ପାରିଲା ରହି 
ପ୍ରଭୁ ନୋହିଲେ ସନ୍ତୁଷ୍ଟ !”? 
କବି ତାଙ୍କର ଏକାଧ୍‌କ କାବ୍ୟଗ୍ରନ୍ତରେ ନିଜର ସମୟ ଏବଂ ସ୍ଥାନ ସମ୍ପର୍କରେ କେତେକ 
ସୂଚନା ପ୍ରଦାନ କରିଅଛନ୍ତି । ‘ନାମରନ ଗୀତା”, ୨ୟ ଭାଗ ୪୮ ଅଧ୍ୟାୟରେ ଲେଖ୍‌ଛନ୍ତି : 
““ ଯେଉଁ କାଳେ ସପ୍ତଦଶ ଅଙ୍କ ହେବ ଜାଣ 
ଯୁଧ୍ଷ୍ଠିର ନାମେ ଥୁବ ଦିବ୍ୟସିଂହ ରାଣ 
ମୋହ ନାମ ରନୁଗୀତା ହୋଇବ ପ୍ରକାଶ 
ଦୀନକୃଷ୍ଣ ବୋଲେ ଏହା ଭାବି ପୀତବାସ 

× ଦୀନକୃଷ୍ଣ ଦୀସଙ୍କ ଶ୍ରେଷ୍ଠ କାବ୍ୟକୃତି 


କେବଳ କବିଙ୍କର ସୃଷ୍ଟି ସମୂହରୁ ନୁହେଁ; କେତେକ ଏତିହାସିକ ସୂଚନାରୁ ମଧ୍ଯ କବିଙ୍କ 
ସମ୍ବନ୍ଧରେ କିଛି ପରିଚୟ ମିଳିଥାଏ । ନୟା ଭାଗିରଥୀପୁର ଅଧଵବାସୀ ପଣ୍ଡିତ ଶ୍ରୀ ରାମଚନ୍ଦ୍ର 
ଭକ୍ତିବିନୋଦ ତା. ୨୮.୦୬. ୧୯୩୦ରେ “ଢେଙ୍କାନାଳ ଭୂଗୋଳ” ଶିରୋନାମାରେ ଗୋଟିଏ 
କ୍ଷୁଦ୍ର ପୁସ୍ତକ ରଚନା କରିଥୁଲେ । ସେହି ପୁସ୍ତକଟି ତକ୍ରାଳୀନ ଢେଙ୍କାନାଳର ରାଜା ଶ୍ରୀ ଶଙ୍କର 
ପ୍ରତାପ ମହାନ୍ଦ୍ର ବାହାଦୃରଙ୍କ ଦ୍ଵାରା ୧୯୩୨ ମସିହାରେ ଢେଙ୍କାନାଳର ଶଙ୍କର ପ୍ରେସ୍‌ଦ୍ଵାରା 
ପ୍ରକାଶ ପାଇଥ୍‌ଲା ! ପୁସ୍ତକର ୧୪ ପୃଷ୍ଠାରେ ଦୀନକୃଷ୍ଣ ଦାସଙ୍କ ବାସସ୍ଥାନ ଏକଘରିଆ! 
ବୋଲି ଉଲ୍ଲେଖ ରହିଛି । ‘ଏକଘରିଆ, ଏଠାରେ ଉକ୍ରଳ ପ୍ରସିଦ୍ଧ ପ୍ରାଚୀନ କବି ଦୀନକୃଷ୍ଣ 
ଦାସଙ୍କ ବାସସ୍ଥାନ ଥୁଲା ।”” 'ରସବିନୋଦ”ରେ ମଧ୍ଯ କବି ଏହା ସ୍ଵୀକାର କରିଛନ୍ତି - 

“ଏ ଗ୍ରନ୍ଧ ଯୋଡ଼ିବାର ବେଳେ । ଘର ବ୍ରାହ୍ମଣୀ ନଦୀକୂଳେ 

କନକେଶ୍ଵର ଲିଙ୍ଗ ପାଶ । ଏକଘରିଆ ନାମ ଦେଶ” ( ୪୨ ଅଦଵ୍ାୟ) 


ଶ୍ରୀ ରାମଚନ୍ଦ୍ର ନନ୍ଦ ଭକ୍ତି ବିନୋଦ ୧୯୨୮ ମସିହାରେ “ଢେଙ୍କାନାଳ ଇତିହାସ” 
ଶିରୋନାମାରେ ଗ୍ରନ୍ଧଟିଏ ରଚନା କରିଛନ୍ତି । ପୁସ୍ତକର ବର୍ଣ୍ଣନାନୁଯାୟୀ ବ୍ରାହ୍ମଣୀ ନଦୀକୂଳରେ 
ଇତିହାସ ପ୍ରସିଦ୍ଧ ଭୀମନଗରୀ' ରହିଛି ( ବର୍ଭମାନ ଏହା ଭଗ୍ଧପ୍ରାପ୍ତ ! ଏହାର ଶ୍ରୀ ରାମଚଣ୍ତୀ 
ମନ୍ଦିର ଏବଂ ମନ୍ଦିରର ପୂର୍ବ ଦିଗରେ ଶ୍ରୀ କନକେଶ୍ଵର ଲିଙ୍ଗ ପ୍ରତିଷ୍ଠିତ । ଏହା ଲଲାଟକେଶରୀଙ୍କ 
ପୁତ୍ର କନକକେଶରୀ (ଖୀ: ୬୭୬-୬୯୩)ଙ୍କ ଦ୍ଵାରା ନିର୍ମିତ ହୋଇଥୁବାର ବିଶ୍ବାସ । 
ରାଜା ପ୍ରତିଦିନ ଏହି ଲିଙ୍ଗ ଦର୍ଶନ କରୁଥୂଲେ । ଭକ୍ତକବି ଦୀନକୃଷ୍ଣ ଏହି କନକେଶ୍ଵର ଲିଙ୍ଗ 
ବା ମନ୍ଦିର ନିକଟବର୍ୀ ପୂର୍ବପାର୍ଶ୍ତ ବ୍ବାହମଣୀ ନଦୀତୀରସ୍ଥ ଏକଘରିଆ ଗ୍ରାମରେ ବାସ କରୁଥଲେ । 

କବିଙ୍ଗ ନାମ କୃଷ୍ଣ ଦାସ କିମ୍ବା ଦୀନକୃଷ୍ଣ ଦାସ ଏହାକୁ ନେଇ ଅନେକ ବିତର୍କ 
ସୃଷ୍ଟି ହୋଇଛି ଏବଂ ଏପରି ବିତର୍କ ପଛରେ କବିଙ୍କ ରଚନାବଳୀର କିଛି ଭୂମିକା ରହିଛି 
ନିଶ୍ଚୟ । କାରଣ କବି ଗୋଟିଏ ଗୋଟିଏ କାବ୍ୟରେ ଏହି ଦୁଇ ପ୍ରକାର ନାମ ବ୍ୟବହାର 
କରିଛନ୍ତି । ସୃକ୍ଷମ ଅନୁଧ୍ୟାନ କଲେ ଜଣାଯାଏ ଯେ, କବି ନିଜର ଦରିଦୃତା ନିମିତ୍ତ ଦୀନ' 
ଶବ୍ଦଟି ବ୍ୟବହାର କରିଥାଇପାରନ୍ତି । ଅନ୍ୟ ଦୁଇଟି ସମ୍ଭାବନାକୁ ମଧ୍ଯ ଏ କ୍ଷେତ୍ରରେ ଅସ୍ଵୀକାର 
କରାଯାଇ ନ ପାରେ । ପ୍ରଥମ ସମ୍ଭାବନାଟି ହେଉଛି ବୈଷ୍ଣବ ଆଶ୍ରିତ ହେବାପରେ ସେ 
ନିଜକୁ “ଦୀନକୃଷ୍ଣ' ଭାବରେ ପରିଚୟ ଦେବାକୁ ଗୌରବମୟ ବିଷୟ ବୋଲି ମନେ 
କରିଥ୍‌ବେ । ଅନ୍ୟ ଏକ ସମ୍ଭାବନା ହେଉଛି ମହାନ୍‌ ବ୍ୟକ୍ତିମାନେ ଅହଂମୁକ୍ତ ହୋଇଥୁବାରୁ 
ନିଜକୁ ‘ଦୀନଂ ଭାବରେ ପରିଚୟ ଦେବାକୁ ଶ୍ରେୟ ମଣିଆାନ୍ତି । ଂଦୀନ' ଶବ୍ଦ ମାଧମରେ 
ଦୀନକୃଷ୍ଣଙ୍କର ଏହି ମହାନତାର ପରିଚୟ ଗୋପନ ହୋଇ ରହିଛି । ବୈଷ୍ଣବୀୟ ଦୀନତା 
ପ୍ରକାଶ କରିବାକୁ ହେଉ ଅଥବା ନିଜ ମହାନୁଭବତାର ପରିଚୟ ଦେବାକୁ ହେଉ ଦୀନ” 
ଶବ୍ଦଟି ନିଶ୍ଚିତ ଭାବରେ ଏକ ବିଶେଷଣ ରୂପେ ବ୍ଯବହୃତ ହୋଇଛି । ‘ରସବିନୋଦ', 

ଭୂମିକା × 


‘ବୃହତ ନାମରନ୍ନ ଗୀତା”, ‘ରସକଲ୍ଲୋଳ” ଆଦି ବିଭିନ୍ନ କାବ୍ୟରେ କୃଷ୍ଣ ଦାସ ଶବ୍ଦଟି 
ବାରମ୍ବାର ଦେଖୁବାକୁ ମିଳିଥାଏ । 


(¦) “ଏ ଭାବେ ପାରିବ ଯେ ସେବି । କହିଲା କୃଷ୍ଣ ଦାସ କବି ।” 
( ରସକିନୋଦ - ୧ମ ଅଦା) 
(¦) “କର ଆଜ୍ଞା ଆଜ୍ଞାସୁର ପ୍ରଭୁ ଏତେକ | କହୁ କୃଷ୍ଣ ଦାସ କୃଷ୍ଣ କଥା ଅନେକ ।”” 
( ରସଜରଲ୍ଲୋଳ ¬ ୧ମ ଛାନ୍ଦ) 
(¦) “ କୃଷ୍ଣ ଗୀତ ଶରଧାରେ ଗାଇବ । କୃଷ୍ଣ ଦାସଙ୍କୁ ପ୍ରସନ୍ନ ହୋଇବ ।”' 
( ରସକଣଲ୍ନୋଳ - ୧ ୧୫ ଛାନ୍ଦ) 
(¦) “ଶୁଣି କରି ଅର୍ଜୁନ ମନରେ ହୁଏ ତୋଷ । ନାମରନୁ ଗୀତାରେ ଭଣିଲେ କୃଷ୍ଣ ଦାସ ।” 
( ଚହତ଼ ନାମରନଛ ରାତା - ୨ ଅଦା) 
କବିଙ୍କର ନାମ କୃଷ୍ଣ ଦାସ ହୋଇଥୁବା ସମ୍ଭବ । ବିଭିନ୍ନ କାରଣରୁ ସେ ତାଙ୍କର ବିଭିନ୍ନ 
ଗ୍ରନ୍୍ରରେ ଦୀନକୃଷ୍ଣ ନାମୋଲ୍ଲେଖ କରିଛନ୍ତି; ମାତ୍ର ମାନସିକ ସ୍ତରରେ ସେ ନିଜର ମୂଳନାମ 
କୃଷ୍ଣ ଦାସକୁ ଭୁଲିପାରି ନାହାନ୍ତି । ସେଥୂପାଇଁ ସେ ବାରମ୍ବାର କୃଷ୍ଣ ଦାସ” ନାମର ବ୍ୟବହାର 
କରିଛନ୍ତି । 
କବିଙ୍କ ଜନ୍ମ ସମୟକୁ ନେଇ ମଧ୍ଯ ମତଦ୍ବୈଧ ରହିଛି । “ବୃହତ ନାମରନ୍ନ ଗୀତାରେ 
ସେ ଏହି ଗ୍ରନ୍ଧଟିକୁ ରାଜା ଦିବ୍ୟସିଂହ ଦେବ ପ୍ରଥମଙ୍କ ରାଜତ୍ସକାଳରେ ଓ ତାଙ୍କ ସପ୍ତଦଶ 
ଅଙ୍କରେ ରଚନା କରିଥୁବା ସମ୍ପର୍କରେ ସୂଚନା ଦେଇଛନ୍ତି ! ଦିବ୍ୟସିଂହ ଦେବ ୧୬୮୮ 
ଖ୍ୀ:ରେ ସିଂହାସନ ଆରୋହଣ କରିଥଲେ । ତାଙ୍କ ୧୭ଶ ଅଙ୍କ ହେଉଛି ରାଜତ୍ସର ଚତୁର୍ଦ୍ଦଶ 
ବର୍ଷ । ତେଣୁ ନାମରନ୍ସ ଗୀତା ୧୬୮୮ + ୧୪ = ୧୭୦୨ରେ ରଚନା ହୋଇଥୁବା 
ସମ୍ଭବ । ଯଦି ସେତେବେଳେ ତାଙ୍କୁ ୩୦ ବର୍ଷ ହୋଇଥୂବ, ତେବେ ଜନ୍ମ ସମୟ ୧୬୭୦ 
ନିକଟବର୍ଭୀ ହେବା ସମ୍ଭବ । ଏପରି ଅନୁମାନ କରନ୍ତି ଗବେଷକ ଡକ୍ସର ଜାନକୀ ବଲ୍ଲଭ 
ମହାନ୍ତି । କବିଙ୍କ ରଚନାବଳୀର ତୁଳନାତ୍ମକ ଆଲୋଚନା ତଥା ସେହି ସମୟର କାବ୍ୟ 
ରଚନାର ଧାରାକୁ ଅନୁଶୀଳନ କଲେ ତାଙ୍କର ଆବିର୍ଭାବ ସମୟ ସପ୍ତଦଶ ଶତକର ଦ୍ଵିତୀୟ 
ଭାଗ ହେବା ସମ୍ଭବ । ତେଣୁ କୌଣସି ଏକ ନିର୍ଦ୍ଦିଷ୍ଟ ବର୍ଷ ପରିବତ୍ଭେ ଯଦି ସମୟର 
କାଳଖଣ୍ଡକୁ ତାଙ୍କ ଆବିର୍ଭାବର ସମୟ ରୂପେ ନିରୂପଣ କରାଯାଇପାରନ୍ତା, ତାହା ଅଧକ 
ଯାଥାର୍ଥ୍ୟ ମନେ ହୁଅନ୍ତା ଏବଂ ସେହି ସମୟଖଣ୍ଡ ହେବ ସପ୍ତଦଶ ଶତକର ଦ୍ଵିତୀୟାର୍ଵ । 
କୃତି ଓ କୃତିତ୍ଵ 
ମଧ୍ୟଯୁଗୀୟ ଓଡ଼ିଆ ସାହିତ୍ୟରେ କବି ଦୀନକୃଷ୍ଣ ( କୃଷ୍ଣ ଦାସ) ଜଣେ ବହୁସ୍ରାବୀ ସ୍ରଷ୍ଟା । 
ଉଭୟ କାବ୍ୟ ଓ ଗୀତିକବିତା ରଚନା କରିବା ସଙ୍ଗେ ସଙ୍ଗେ ଜଣେ ବୈଷ୍ଣବ କବି ଭାବରେ 
ମଧ୍ଯ ସେ ସୂଖ୍ୟାତି ଅର୍ଜନ କରିଛନ୍ତି । ସୌନ୍ଦର୍ଯ୍ୟ ପ୍ରେମ, ସୁନୀତି ଓ ଆଧ୍ଧାମ୍ମିକତାର 


Source: Author, Digitized by PPRACHIN, SOA 


× ଦୀନକୃଷ୍ଣ ଦାସଙ୍କ ଶ୍ରେଷ୍ଠ କାବ୍ଯକୃତି 


ଚମକ୍କାର ସମନ୍ସୟ ହେଉଛି ତାଙ୍କ ସ୍ରଷ୍ଟାମାନସ ! ଜନ୍‌ ବୀମ୍‌ସଙ୍କ ଭାଷାରେ କହିଲେ 
ଆନନ୍ଦର ଭର୍ମି (Waves of Delight) । ଯେଉଁ ଆଲୋଚକଗଣ ‘ରସବିନୋଦଂ ଓ 
ରସକଲ୍ୋଲୋଳ”ର କବିଙ୍କୁ ଭିନ୍ନ ବୋଲି ଦର୍ଶାଇଥାନ୍ତି ସେମାନେ 'ରସକଲ୍ଲୋଳ"'ର ରଚଯୟିତାଙ୍କୁ 
‘ଜଗମୋହନ ଛାନ୍ଦଂର ରଚୟିତା ଭାବରେ ଗ୍ରହଣ କରିଥା'ନ୍ତି । ଅଥଚ ‘ରସବିନୋଦଂ'ରେ 
ପ୍ରଦତ୍ତ ହୋଇଥବା କବିଙ୍କ ଗ୍ରନ୍ର ତାଲିକାରେ ‘ଜଗମୋହନ ଛାନ୍ଦଂର ନାମୋଲ୍ଲେଖ ରହିଛି । 
ଯେପରି- 

“ତା ପଛେ ଶାସ୍ତଙ୍କ ଉତ୍ତମ । ଜଗମୋହନ ଛାନ୍ଦ ନାମ 

ଏ ଗ୍ରନ୍ଧର ସୁଖ କି କହିବା । ଛଅଶ ଅଶୀ ପଦେ ନିର୍ଭା”'( ୧୨ ଅଦଝାୟ) 


କବି ବହୁଗ୍ରନ୍ତ ସମ୍ପର୍କରେ ସୂଚନା ପ୍ରଦାନ କରିଥଲେହେଁ “ନ୍ୟାସନାଲ ବୁକ୍ବ ଟ୍ରଷ୍ଠ 
କେବଳ ନିର୍ବାଚିତ କାବ୍ୟକୃତି ପ୍ରକାଶ କରୁଥ୍‌ବାରୁ ଏହି ‘ଚୟନିକା'ରେ ‘ରସକଲ୍ଲୋଳ”, 
' କଗମୋହନ ଛାନ୍ଦ ଏବଂ ଚାରୋଟି ଚଉତିଶା” ଯଥା-  ଆରଇଁତ୍ରାଣ ଚଉତିଶା’ , ' କମଳାକାନ୍ତ 
ଚଉତିଶା”, ‘ଗୋପୀସନ୍ଦେଶ ଚଉତିଶା” ଏବଂ ବାନ୍ଧବୀ ଚଉତିଶା” କୁ ସ୍ଥାନ ଦିଆଯାଇଛି । 
‘ରସକଲୋଳ?” କାବ୍ୟର ଛାନ୍ଦ ସଂଖ୍ୟା ଚଉତିରିଶ । ଏହି ଚୟନିକାରେ ନିର୍ବାଚିତ ବାଇଶ 
ଗୋଟି ଛାନ୍ଦକୁ ନିଆଯାଇଛି । ସେହିପରି ଜଗମୋହନ ଛାନ୍ଦର ସମୁଦାୟ ଛାନ୍ଦ ସଂଖ୍ୟା 
ହେଉଛି ଚଉଦ । ଏହି ଚଉଦଟି ଛାନ୍ଦ ମଧ୍ଯରୁ ନିର୍ବାଚିତ ଆଠଟି ଛାନ୍ଦକୁ ଗ୍ରହଣ କରାଯାଇଛି । 
ଏହି ' ଚୟନିକା”ରେ ସ୍ଥାନ ପାଇଥୁ୍‌ବା 'ରସକଲ୍ଲୋଳ? ଓ ‘ଜଗମୋହନ ଛାନ୍ଦଂ ତଥା ଚାରୋଟି 


ଚଉତିଶା ସମ୍ପର୍କରେ କିଞ୍ଚତ଼ୂ ସୂଚନା ପ୍ରଦାନ କରାଯାଇପାରେ । 
ରସକଲ୍ଲୋଳ 


କବିଙ୍କ ରଚନାବଳୀ ମଧ୍ଯରେ ‘ରସକଲ୍ଲୋଳ” କାବ୍ୟକୁ ସର୍ବଶ୍ରେଷ୍ଠ ରଚନା ଭାବରେ ଗ୍ରହଣ 
କରାଯାଇଥାଏ । ଜନ ବୀମ୍‌ସ ତାଙ୍କର ‘Notes on the Rasakallola, An ancient 
Oriya Poem’ ପ୍ରବନ୍ଧରେ ରସକଲ୍ଲୋଳ ସମ୍ପର୍କରେ କେତେକ ଗୁରୁତ୍ଵପୂର୍ଣ୍ଣ ପ୍ରସଙ୍ଗର 
ଅବତାରଣା କରିଛନ୍ତି । ପ୍ରବନ୍ଧଟି ‘The Indian Antiquary’ ପତ୍ରିକାର ଜୁଲାଇ ୫ 
ଏବଂ ୪ ଅକ୍ଲୋବର ୧୮୭ ୨ରେ ପ୍ରକାଶ ପାଇଥଲେ ହେଁ ୪ ଅକ୍ମୋବର ସଂଖ୍ୟା ଶେଷରେ 
10 be continued... ବୋଲି ଲେଖାଯାଇଥୁଲା । ଅର୍ଥାତ ଏହା ଏକ ଦୀର୍ଘ ପ୍ରବନ୍ଧ 
ହୋଇଥ୍‌ଲେ ହେଁ ଅସମ୍ପୂର୍ଣ୍ଣ ରହିଛି ବୋଲି କହିବାକୁ ହେବ । ଏହି କାବ୍ୟ ସମ୍ପର୍କରେ ସୂଚନା 


ଦେବା ସମୟରେ ସେ କହିଛନ୍ତି- ‘The RASAKALLOLA or ‘Waves of 
Delight’ by Dinakrishna Das, a work of the early part of the Sixteenth 
Century, is the most celebrated Oriya Poem and is still well- 


known...” ଏହି ମତଟି ସେ ପ୍ରଦାନ କରିଥୁଲେ ତାଙ୍କର “The Indigenous 
Literature of Orissa’ ପ୍ରବନ୍ଧରେ | ପ୍ରବନ୍ଧଦ୍ଧୟରେ ‘ରସକଲ୍ଲୋଳକାରଂ ଙ୍କ ସମୟ 


Source: Author, Digitized by PPRACHIN, SOA 


ଭୂମିକା ୪ 


ଏବଂ ‘ରସକଲ୍ଲୋଳ'ର ରଚନା ସମୟ ସମ୍ପର୍କରେ କେତେକ ତୁଟି ତଥା କିଛି ନକାରାତ୍ମକ 
ମନ୍ତବ୍ୟ ରହିଥ୍‌ଲେ ହେଁ ବୀମ୍ସଙ୍କ ଆଲୋଚନାର ଯେ କେତେକ ଗୁରୁତ୍ୃପୂର୍ଣ୍ଣ ଦିଗ ରହିଛି, 
ଅସ୍ଵୀକାର କରାଯାଇ ନପାରେ । ବୀମ୍‌ସଙ୍କ ଆଲୋଚନାରେ ରସକଲ୍ଲେଳର ଆମ୍ଭିକ 
ଦିଗ ଅପେକ୍ଷା ତା'ର ଆଟଙ୍ଂକ ଦିଗ, ଯେପରି-ସାଙ୍ଗୀତିକତା, ରାଗ ରାଗିଣୀ, ଛନ୍ଦବିନ୍ୟାସ, 
ଅକ୍ଷରସଜ୍ନା, ଶହଦଚାତୁର୍ଯ୍ୟାଦି ଉପରେ ଅଧ୍ବକ ଗୁରୁତ୍ଵ ପ୍ରଦାନ କରାଯାଇଛି । ସେ କହନ୍ତି 
‘ପଢ଼ିବାବେଳେ ଏହି ଛାନ୍ଦଗୁଡ଼ିକ ଆଇରିଶ୍‌ ସମବେତ ସଙ୍ଗୀତ ବା ଫରାସୀ ସଙ୍ଗୀତ ପରି 
ମଧୁର ସୁଖଦାୟୀ ।” ରସକଲ୍ଲୋଳର ପାଦର ଅକ୍ଷର ସଂଖ୍ୟା ଓ ଯତିପାତ ରୀତିକୁ ଭାରତୀୟ 
କାବ୍ୟ ପରମ୍ପରାର ଶହ୍ଦକ୍ରୀଡ଼ା ବୋଲି କହିଛନ୍ତି । ସେ ରସକଲ୍ଲୋଳରେ ବ୍ୟବହୃତ କେତେକ 
ଅପ୍ରଚଳିତ ଶବ୍ଦ ବିଷୟରେ ଆଲୋକପାତ କରିବା ସଙ୍ଗେ ସଙ୍ଗେ ସେହି ଶହ୍ଦମାନଙ୍କର 
ବିଶେଷତ୍ବ ଓଡ଼ିଆ ଭାଷାକୁ ବଙ୍ଗଳା ଭାଷାଠାରୁ ପ୍ରାଚୀନ ବୋଲି ପ୍ରମାଣ କରିଛି ବୋଲି 
କହନ୍ତି । ହୁଏତ ସେ ସମୟରେ ପ୍ରଚଳିତ ଜନଶ୍ରତିକୁ ଗୁରୁତ୍ଵ ଦେଇଥ୍‌ବାରୁ ଦୀନକୃଷ୍ଣଙ୍କ 
ଜନ୍ମ ସମ୍ପର୍କରେ ତାଙ୍କର ମନ୍ତବ୍ୟ ଆଦୌ ଗ୍ରହଣୀୟ ହୋଇ ନପାରେ; ମାତ୍ର ପାଖାପାଖୁ 
୧୫୦ ବର୍ଷ ପୂର୍ବରୁ ରସକଲ୍ଲୋଳର ଛନ୍ଦଯୋଜନା, ଶହ୍ଦସଂଯୋଜନା, ରାଗ- 
ରାଗିଣୀମାନଙ୍କର ତାର୍ସିକ ଆଲୋଚନା ଏବଂ ଲୋକଚଚରିତ୍ର ବିଶ୍ଲେଷଣରେ ସେ ଯେଉଁ 
ମୌଳିକ ବିଚାର ଦୃଷ୍ଟିର ପରିଚୟ ଦେଇଛନ୍ତି, ସେଥ୍ରୁ ତାଙ୍କର ଶାଣିତ ଯୁକ୍ତି ଓ ବୈଜ୍ଞାନିକ 
ଦୃଷ୍ଟିଭଙ୍ଗୀର ଯଥାର୍ଥ ପରିଚୟ ମିଳିଥାଏ । 


ଦୀନକୃଷ୍ଣଙ୍କ “ରସକଲ୍ଲୋଳ”ର ଭାବଭୂମି ଅତ୍ୟନ୍ତ ବିସ୍ତାରିତ ! ସେ ଥୂଲେ ବୈଷ୍ଣବ 
କବି । ଶ୍ରୀକୃଷ୍ଣ ଥଲେ ତାଙ୍କର ଆରାଧ୍ୟ ଦେବତା । ଶ୍ରୀକୃଷ୍ଣଙ୍କ ମହିମା ପ୍ରଚାର ମାଧ୍ୟମରେ 
ନିଜର ତଥୀ ଜଗତବାସୀଙ୍କ ମଙ୍ଗଳ ସାଧନ ଥୁଲା ତାଙ୍କ କାବ୍ୟରଚନାର ଉଦ୍ଦେଶ୍ୟ ! କୃଷ୍ଣ 
ନାମ ପାପକ୍ଷୟକାରୀ” ! ସେଇଥୂପାଇଁ ସେ ଲେଖୁଥ୍‌ଲେ- 


“କୃଷ୍ଣ ନାମରେ ପାପକ୍ଷୟ ଯେତେ । କରି ନ ପାରେ ପାପୀ ପାପ ତେତେ ।” 


କାବ୍ୟର ପ୍ରାଣ ହେଉଛି ରସ । ଦୀନକୃଷ୍ଣଙ୍କ ମତରେ ସବୁରସ ମଧ୍ଯରେ କୃଷ୍ଣ କଥା ସମ୍ପର୍କୀୟ 
ରସ ପୀୟୂଷ ସଦୃଶ; ତେଣୁ ସର୍ବୋତ୍କୃଷ୍ଟ । “କୃଷ୍ଣକଥା ଏ ରସ ମଧ୍ଧେ ପୀୟୂଷ ହେ । 
କାଳସର୍ଘ ବିଷକୁ କରେ ବିନାଶ ହେ ।!”” କୃଷ୍ଣକଥା ସମସ୍ତ ପ୍ରକାର ଦୁରତ ଓ ଅମଙ୍ଗଳ 
ବିନାଶ କରୁଥ୍‌ବାରୁ ସେ କୃଷ୍ଣଚରିତ ଅବଲମ୍ବନରେ କାବ୍ୟଟିଏ ରଚନା କରିବାକୁ ଇଚ୍ଛା 
ପ୍ରକାଶ କରିଛନ୍ତି । ଦୀନକୃଷ୍ଣ ପ୍ରଥମେ କବି ଓ ପରେ ଭକ୍ତ ! ଭକ୍ତକବ ଭାବରେ କୃଷ୍ଣନାମ 
ଶ୍ରବଣରେ ନିଜକୁ କୃତାର୍ଥ ମନେ କରିଛନ୍ତି । ଗୋପପୁରରେ ତେଣୁ କୃଷ୍ଣଙ୍କର ଆବିର୍ଭାବ 
ପରେ ଗର୍ଗ ରଷି ସେଠାରେ ଉପସ୍ଥିତ ହୋଇଛନ୍ତି ନାମକରଣ କରିବାକୁ । ଅବଶେଷରେ 
ଅନେକ ଚିନ୍ତା ପରେ କୃଷ୍ଣ ନାମ ସ୍ଥିର କରିଛନ୍ତି ଓ ଏହି ନାମକରଣ ପାଇଁ ସମସ୍ତେ ଖୁସି 

× ଦୀନକ୍ୂଷ୍ଠ ଦାସଙ୍କ ଶ୍ରେଷ୍ଠ କାବ୍ଯକୃତି 


ହୋଇଛନ୍ତି । ତେଣୁ ଦୀନକୃଷ୍ଣ ଲେଖୁଛନ୍ତି କବି କୃତାର୍ଥ ହୋଇଲା ଏତେବେଳେ । କୃଷ୍ଣ 
ଶବଦ ରହିଲା କର୍ଣ୍ଣବିଳେ ।” 


ଦୀନକୃଷ୍ଣ ସତ୍ଵକବିଙ୍କ ସମ୍ପର୍କରେ ଅନେକ କଥା କହିଛନ୍ତି ! ଯେପରି “କବି ହୋଇ 

କରୁଥୁବ ନିର୍ମଳ କବିତ୍ଵ ।”” ଜଣେ ସତ୍‌କବି ସତ୍ଯ ପ୍ରକାଶରେ ଅକୁତୋଭୟ ହେବା 
ଆବଶ୍ୟକ ।! ସମାଜ ଓ ସମାଜ -ମଣିଷର ବ୍ୟକ୍ତିତ୍ସ ନିର୍ମାଣରେ ସେମାନଙ୍କର ରହିଛି ପ୍ରମୁଖ 
ଭୂମିକା । ମୂର୍ଖ ରାଜାଙ୍କର ପ୍ରଶସ୍ତି ନ କରି ପୁରୀ କ୍ଷେତ୍ରରୁ ବିତାଡ଼ିତ ହେବାକୁ ଉଚିତ ମନେ 
କରିଛନ୍ତି ବୋଲି ଲେଖୁବାକୁ ସମର୍ଥ ହୋଇଛନ୍ତି : 

କୃଷ୍ଣ ଆଶ୍ରେ କରି ସୁବିଦ୍ୟା ଆଚରି ପାଷଣ୍ଡକୁ ଯାହା ସ୍ତୁତି 

କୃଷ୍ଣ ଦାସ କହେ କିଛି ଭଲ ନୁହେଁ କେବଳ ଛାତିକି କାତି ।” 
ତେଣୁ କବିଟିଏ ମୂର୍ଷକୁ ସ୍ତୁତି କରିବା ଅପେକ୍ଷା ପ୍ରାଣଘାତୀ ହେବା ଉଚିତ ବୋଲି ସତର୍କବାଣୀ 
କବିଙ୍କ ଉଦ୍ଦେଶ୍ୟରେ ଦେଇଛନ୍ତି । 


ଅଳଂକାରଶାସ୍ତ୍ରରେ କାନ୍ତା ସସ୍ମିତ ଉପଦେଶ” ସମ୍ପର୍କରେ ସୂଚନା ଦିଆଯାଇଛି । 
ଅର୍ଥାତ କାବ୍ୟ ରସପୂର୍ଣ୍ଣ ହେବା ଉଚିତ ବୋଲି ପରୋକ୍ଷରେ ସୂଚାଇ ଦିଆଯାଇଛି ! ରସକାବ୍ୟ 
ପାଠକ ଓ ଶ୍ରୋତା ପ୍ରାଣକୁ ଉଲ୍ଲସିତ ଓ ପୁଲକିତ କରେ । ସେଇଥ୍‌ପାଇଁ କବି କାବ୍ୟର 
ନାମକରଣ କରିଛନ୍ତି “ରସକଲ୍ଲୋଳ” । କାବ୍ୟରେ ଅତିକଳ୍ପନା ଓ ଅତିରଞ୍ଜନତା ରହିବ, 
ଯାହା ପାଠକଙ୍କୁ ମନୋରଞ୍ଜନର ଖୋରାକ ଯୋଗାଇବାକୁ ସମର୍ଥ ହୋଇପାରିବ । ଦୀନକୃଷ୍ଣଙ୍କ 
ଭାଷାରେ ତାହା ହେଉଛି “କବିତା-ଚାତୁରୀ” । କବିତ୍ସ କବି ସ୍ଵଭାବଗତ | କବି ଅପେକ୍ଷା 
କବିବାକ୍ୟର ଗୁରୁତ୍ଵ ଅଧ୍ଵକ ବୋଲି ସେ ମନେ କରନ୍ତି । କବିତ୍ସ ଥୁବା ବ୍ୟକ୍ରିଟିଏ ହେଉଛି 
କବି ଏବଂ ଏହି ଗୁଣ ସମସ୍ତଙ୍କ ପାଖରେ ସୁ-ଲଭ୍ୟ ନୁହେଁ । ମଣିଷର ଶୁଷ୍କ ହୃଦୟକୁ କବିତ୍ଧ 
ପଲ୍ଲବିତ କରିଥାଏ । ତାଙ୍କରି ଭାଷାରେ କହିଲେ- 

““କବିତ୍ସ ମଳୟ ପବନ ମତ । କରେ ରସିକ ତରୁ ପଲ୍ଲବିତ' 


କବିତା ବା କାବ୍ୟ ସମ୍ପର୍କରେ “'ରସକଲ୍ଲୋଳ” କାବ୍ୟରେ କବିଙ୍କର ରହିଛି ସ୍ଵତନ୍ତ୍ର ବକ୍ତବ୍ୟ | 
କବିର ସୃଷ୍ଟିକର୍ମ କବିତା ବା କାବ୍ୟ ଏବଂ କବିର ସୃଷ୍ଟିଶୀଳ କ୍ଷମତା କବିତ୍ଧ । ଶିଶୁପରି 
କବିତାର ମଧ୍ଯ ଲାଳନପାଳନର ଜରୁରୀ ଆବଶ୍ୟକତା ରହିଛି । ଏହି ଲାଳନପାଳନର 
ଦାୟିତ୍ଵ ଗୁଣଗ୍ରାହୀ ପାଠକ ବା ରସିକ ବ୍ୟ୍ତିଙ୍କର, ଯିଏ କବିତାକୁ ବୁଝନ୍ତି ଓ ଭଲପାଆନ୍ତି । 
“କବିତା ବନିତା କବି ତା ପିତା । କହିବା ଲୋକ ତାର ଉପମାତା 
କଲେ ତାକୁ ଭୋଗ ରସିକ ନେତା । କେତେ ହେଁ ଅବା ରହଇ ଯୋଗ୍ୟତା 
କୁମତି ଗୁଆଁର । କେବଳ ବଇମାତ୍ର ଭାଇ ତାର ।!” 

ଭୂମିକା ×୪ 


ଅଳଙ୍କାରଶାସ୍ତ୍ରରେ କାବ୍ୟର ବିଭିନ୍ନ ଉପାଦାନ ସମ୍ପର୍କରେ ଯେଉଁ ସୂଚନାମାନ ରହିଛି, ଦୀନକୃଷ୍ଣ 
ରସକଲ୍ନୋଳରେ ବିଭିନ୍ନ ପ୍ରସଙ୍ଗରେ ତାର ଇଙ୍ଗିତ ପ୍ରଦାନ କରିଛନ୍ତି । ନିଜ କାବ୍ୟ ସମ୍ପର୍କରେ 
ସୂଚେଇ ଦେଇ ଚଉତିରିଶ ଛାନ୍ଦରେ କହିଛନ୍ତି- 

““କଅ ଅକ୍ଷରେ ହୋଇଛି ନିୟମ । କଥା ନୋହେ ଦିବ୍ୟ ଅଦିବ୍ଯ ସମ 

କେତେ କଉଡ଼ୁକ ଅଛନ୍ତି ଏଥ୍‌ । କେବଳ କ୍ଷୀରସିନ୍ଧୁ ପ୍ରାୟେ ମନ୍ତ୍ର 

କର ରସ ଜାତ । କରି ଧୀଷଣା ମନ୍ଦର ପର୍ବତ ।” 

ଅଳଙ୍କାରଶାସ୍ତ୍ରରେ କାବ୍ୟର ଆଙ୍ଗିକ ଓ ଆତ୍ମିକ ପକ୍ଷକୁ ନେଇ ବହୁ ପାଣ୍ରିତ୍ୟପୂର୍ଣ୍ 
ଆଲୋଚନା ରହିଛି । ଭାମହ, ଦଣ୍ଡା, ଆନନ୍ଦବର୍ଷନ, ଆଚାର୍ଯ୍ୟ ମମ୍ମଟ, ଅଭିନବଗୁପ୍ତ, 
କ୍ଷେମେନ୍ଦ୍ର କୁନ୍ତକ, ବିଶ୍ଵନାଥ କବିରାଜ, ରାଜା ଭୋଜ, ଅପ୍ପେୟ ଦୀକ୍ଷିତ, ଜଗନ୍ନାଥ, 
ବାମନ ଆଦି ବହୁ ଆଳଙ୍କାରିକ ଏ ସମ୍ପର୍କରେ ବିସ୍ତାରିତ ଆଲୋଚନା କରିଛନ୍ତି । ସେଥୁପାଇଁ 
ଅଳଙ୍କାରଶାସ୍ତ୍ରରେ ରସବାଦ, ରୀତିବାଦ, ଅଳଙ୍କାରବାଦ, ଧ୍ବନିବାଦ, ଓଚିତ୍ୟବାଦ, 
ବଢ୍ରୋଲ୍ତିବାଦ ଇତ୍ୟାଦି ସୃଷ୍ଟି ଲାଭ କରିଛି । ମଧ୍ୟଯୁଗୀୟ ଓଡ଼ିଆ କବିତା ଏଗୁଡ଼ିକୁ କାବ୍ୟର 
ଉପାଦାନ ଭାବରେ ଗ୍ରହଣ କରିଛନ୍ତି । 'ରସକଲ୍ଲୋଳ” କାବ୍ୟରେ ଏହାର ଚମକ୍ରାର ସଂଯୋଗ 
ଲକ୍ଷ୍ୟ କରାଯାଇପାରେ । ଉଭୟ ଅଙ୍ଗ ଓ ଆତ୍ମାର ସୁସଂଯୋଜନାରେ କାବ୍ୟର ସର୍ବାଙ୍ଗୀଣ 
ସାଧନ ସମ୍ଭବ ବୋଲି ଦୀନକୃଷ୍ଣଙ୍କର ବିଶ୍ଵାସ ରହିଥ୍‌ୂଲା | ସପ୍ତମ ଏବଂ ଚତୁତ୍ରିଂଶ ଛାନ୍ଦରେ 
କବି ତାଙ୍କ କାବ୍ୟର ଆଦର୍ଶ, ଉପାଦାନ ଓ ବୈଶିଷ୍ଟ୍ୟ ସମ୍ବନ୍ଧରେ ସୂଚନା ପ୍ରଦାନ କରିଛନ୍ତି । 
କବିଙ୍କର ଧାର୍ମିକ ସମନ୍ସୟତାର ପରିଚୟ ମଧ୍ଯ ଏହି କାବ୍ୟରେ ଦେଖୁବାକୁ ମିଳିଥାଏ । 
ଞ୍ଞାନମିଶ୍ରା ଓ ଶୁଦ୍ଧ ରାଗାନୁଗା ଭକ୍ତିର ଚମକ୍କାର ସମନ୍ସ୍‌ୟ ଏଥୂରେ ପରିଲକ୍ଷିତ । 


ଗୋପୀ କୃଷ୍ଣଙ୍କ ବିଷୟକୁ ଆଧାର କରି ୩୪ଟି ଛାନ୍ଦରେ କ” ଅକ୍ଷର ନିୟମରେ 
କାବ୍ୟଟି ରଚିତ । କବିଙ୍କ ଧାର୍ମିକ ଚେତନା, ବୈଷ୍ଣବପ୍ରାଣତା, ଜୀବନଦର୍ଶନ, ବିଭିନ୍ନ 
ରସର ଚମଜ୍କାର ଆଲେଖ୍ୟ କାବ୍ୟଟିର ଗୌରବ ବୃଦ୍ଧି କରିଛି । ଦିବ୍ୟ ଶୃଙ୍ଗାର ରସାଶ୍ରିତ 
କୃଷ୍ଣକଥା ମୂଳକ ‘ରସକଲ୍ଲୋଳ” କାବ୍ୟ ଶ୍ରୀକୃଷ୍ଣଙ୍କ ଗୋପଲୀଳା ଓ ମଥୁରାଲୀଳାର ଘଟଣା 
ପ୍ରବାହକୁ ପ୍ରକାଶ କରିଥଲେ ହେଁ, କରୁଣ ରସର ପରିବେଷଣ ଏହାର କାବ୍ୟିକ ଗୁରୁତ୍ଵକୁ 
ବୃଦ୍ଧି କରିଛି । ଗୋପୀ କୃଷ୍ଣଙ୍କ ରାସଲୀଳାର ଅପୂର୍ବ ସମ୍ଭୋଗ ଓ ବିପ୍ରଲମ୍ଭ ଶୃଙ୍ଗାର ବର୍ଣ୍ଣନାରେ 
କବିଙ୍କ ସୃକ୍ଷମ ଦୃଷ୍ଟିଭଙ୍ଗୀର ମଧୁର ତାପୂର୍ଯ୍ୟକୁ ଉପଲବ୍ଧ କରାଯାଇପାରେ । କାବ୍ୟର ନାୟକ 
ନୀଳାଦ୍ରିନାଥ ଶ୍ରୀଜଗନ୍ନାଥ । ଜଗନ୍ନୀଥ ତତ୍ତ୍ଵର ବିଶ୍ଲେଷକମାନଙ୍କ ମତରେ ବାସୁଦେବ କୃଷ୍ଣ 
ହେଉଛନ୍ତି ସ୍ଵୟଂ ଶ୍ରୀଜଗନ୍ନାଥ ଏବଂ ପରବର୍ଭୀ ସମୟରେ ରାଧାବଲ୍ଲଭ ଗୋପୀବଲୁଭ, 
ରାସେଶ୍ଵବର ରୂପେ ଖ୍ୟାତି ଲାଭ କରିଛନ୍ତି । ଶ୍ରୀକୃଷ୍ଣଙ୍କ ଜନ୍ମ ଗୋପପୁରରେ ବାଲ୍ୟ 

×୪। ଦୀନକୂଷ୍ଣ ଦାସଙ୍କ ଶ୍ରେଷ୍ଠ କାବ୍ଯକୃତି 


ପୌଗଣ୍ଡଂକୈଶୋର ଲୀଳାର ମୁଗ୍ଧକର ବର୍ଣ୍ଣନା ସହିତ ଅନ୍ଯାନ୍ଯ ରସର ପ୍ରାସଙ୍ଗିକ 
ସଂଯୋଜନା; ପୂତନା, ଶକଟା, ତୃଣାବର୍ଙ୍କ ନିଧନ; ଶ୍ରୀକୃଷ୍ଣଙ୍କ ଗୋଚାରଣ; ଗୋ-ଗୋଷ୍ଠରେ 
ବିଭିନ୍ନ କ୍ରୀଡ଼ା ବକାସୁର, ଅଘାସୁର ବଧ କାଳୀୟ ନାଗର ଗର୍ବ ଗଞ୍ଜନ; ଦାବାନଳ ଓ 
ଶଙ୍ଖଚୂଡ଼ ସର୍ପ କବଳରୁ ଗୋପୀ ଓ ଗୋବସ୍ସାଙ୍କୁ ରକ୍ଷା ଆଦି ଅଲୌକିକ ଲୀଳା ସହିତ 
ଶ୍ରୀକୃଷ୍ଣଙ୍କ ମାନବିକ ଲୀଳା ମଧ୍ଯଯୁଗୀୟ ଓଡ଼ିଆ କାବ୍ୟ ପରମ୍ପରାରେ ‘ରସକଲ୍ଲୋଳ'କୁ 


x — 


ଏକ ସ୍ଵତନ୍ତ୍ର ପରିଚିତି ପ୍ରଦାନ କରିଅଛି ! 
ଜଗମୋହନ ଛାନ୍ଦ 


ଡକୂର ଜାନକୀବଲ୍ଲଭ ମହାନ୍ତି “ଗୀତିକବି ଦୀନକୃଷ୍ଣ? ପ୍ରବନ୍ଧରେ ‘ଜଗମୋହନ ଛାନ୍ଦ କୁ 
ଏକ ଗୀତିଗୁଚ୍ଛ ଭାବରେ ଗ୍ରହଣ କରିଛନ୍ତି ଏବଂ ଛାନ୍ଦଗୁଡ଼ିକ ପ୍ରତ୍ୟେକ ପୂର୍ବାପର ପ୍ରସଙ୍ଗ 
ନିରପେକ୍ଷ ଓ ଗୋଟିଏ ଗୋଟିଏ ସମ୍ପୂର୍ଣ୍ଣ ରଚନା ବୋଲି କହିଛନ୍ତି । କବି ନିଜେ କେତେକ 
ସ୍ଥାନରେ ଏହାକୁ ଗୀତ” ଅଭିଧାରେ ଅଭିହିତ କରିଛନ୍ତି । ଯେପରି - ଏକ ମନେ ଶୁଣ 
ଜଗମୋହନ ଗୀତ”; ‘ଜଗମୋହନ ନାମରେ ହୋଇଥଲା ଏ ଗୀତ!' ! ‘ଜଗମୋହନ 
ଛାନ୍ଦ ଚଉଦ ଛାନ୍ଦ ବିଶିଷ୍ଟ ଏକ ଗ୍ରନ୍ଥ ଯେଉଁଥୁରେ ଶ୍ରୀକ୍ଷେତ୍ରର ଦ୍ଵାଦଶ ଯାତ୍ରା ତଥା ବିଭିନ୍ନ 
ମହୋତ୍ସବମାନଙ୍କର ବର୍ଣ୍ଣନା ମାଧ୍ୟମରେ ଶ୍ରୀଜଗନ୍ନାଥଙ୍କ ମହିମା ପରିକୀର୍ଭିତ ହୋଇଛି । 
ଶ୍ରୀକ୍ଷେତ୍ରରେ ଅବସ୍ଥାନ ସମୟରେ କବି ଶ୍ରୀଜଗନ୍ନାଥଙ୍କ ବିଭିନ୍ନ ଯାତ୍ରା ଓ ମହୋତ୍ସବକୁ 
ଲକ୍ଷ୍ୟ କରିବା ସମୟରେ ତାଙ୍କ ମନରେ ଯେଉଁ ପ୍ରତିକ୍ରିୟା ସୃଷ୍ଠି ହୋଇଥୂଲା ‘ ଜଗମୋହନ 
ଛାନ୍ଦ ହେଉଛି ତା'ର ଏକ କଳାତ୍ମକ ପରିପ୍ରକାଶ ! ଜଗମୋହନ ହେଉଛନ୍ତି ଶ୍ରୀଜଗନ୍ନାଥ | 
ସେହି ମହାପ୍ରଭୁଙ୍କ ବିଧ୍ବିଧାନ ବିଭିନ୍ନ ରାଗରାଗିଣୀ ମାଧ୍ଯମରେ ବର୍ଣ୍ଣନା କରାଯାଇଥୁବାରୁ 
ଗ୍ରନ୍ଧଟିର ନାମ ‘ଜଗମୋହନ ଛାନ୍ଦ ହେବା ସମୀଚୀନ । 


ଶ୍ରୀକ୍ଷେତ୍ର ପୁରୀ ମହାପ୍ରଭୁ ଶ୍ରୀଜଗନ୍ନାଥଙ୍କ ନିବାସସ୍ଥଳୀ ହୋଇଥ୍‌ୁବାରୁ ଏହି ସ୍ଥାନଟି 
ପ୍ରତି ଯୁଗେ ଯୁଗେ ଭକ୍ତ ଏବଂ ସାଧୁସନ୍ଧମାନଙ୍କର ସ୍ଵତନ୍ତ୍ର ଆକର୍ଷଣ ରହିଛି । ଶ୍ରୀଜଗନ୍ନାଥଙ୍କ 
ରଥଯାତ୍ରା ବିଶ୍ଵପ୍ରସିଦ୍ଧ । ଏହି ଯାତ୍ରା ଦର୍ଶନାର୍ଥେ ବିଶ୍ଵର ବହୁସ୍ଥାନରୁ ଭକ୍ତମାନଙ୍କର ସମାବେଶ 
ହୋଇଥାଏ । ଏହି ସ୍ଥାନର ମହିମାକୁ ନେଇ ଅନେକ କାହାଣୀ, କିମ୍ବଦନ୍ତୀ ଓ ଗାଥା ସୃଷ୍ଟି 
ହୋଇଛି । ସ୍କନ୍ଦ ପୁରାଣ, ବ୍ରହ୍ମପୁରାଣ, ପଦ୍ମ ପୁରାଣ, ବ୍ରହ୍ନବୈବର୍ଉ ପୁରାଣାଦିରେ ଏହି ସ୍ଥାନ 
ଏବଂ ସ୍ଥାନାଧ୍‌ପତିଙ୍କୁ ନେଇ ବହୁ ରୋଚକ ବର୍ଣ୍ଣନା ରହିଛି । ଓଡ଼ିଆ ପୁରାଣ ସାହିତ୍ୟମାନଙ୍କରେ 
ମଧ୍ଯ ଶ୍ରୀକ୍ଷେତ୍ରର ମହତ୍ତ୍ବ ଚମକ୍କାର ଢଙ୍ଗରେ ବର୍ଣ୍ଣିତ । ଏ କ୍ଷେତ୍ରରେ ସାରଳା ଦାସଙ୍କ 
‘ମହାଭାରତ’ (ବିଶେଷ କରି ମୂଷଳୀ ପର୍ବ), ଜଗନ୍ନାଥ ଦାସଙ୍କ ଦାରୁବ୍ରହ୍ମ ଗୀତା”, 
ବଳରାମ ଦାସଙ୍କ ବେଢ଼ା ପରିକ୍ରମା”, ମହାଦେବ ଦାସଙ୍କ ‘ନୀଳାଦ୍ରି ମହୋଦୟଂ, ଶିଶୁରାମ 
ଦାସଙ୍କ ‘ଦେଉଳ ତୋଳା”, ଲୋକନାଥ ଦାସଙ୍କ ନୀଳାଦ୍ରି ମହୋତ୍ସବ? ତଥା ଲୋକନାଥ 

ଭୂମିକା × 


ବିଦ୍ୟାଧରଙ୍କ ‘ନୀଳାଦ୍ରି ମହୋତ୍ସବ” କାବ୍ୟ, ଉପେନ୍ଦ୍ର ଭଞ୍ଜଙ୍କ ବିଭିନ୍ନ କାବ୍ୟଗୁଡ଼ିକୁ ଏହାର 
ଉଦାହରଣସ୍ଵରୂପ ଗ୍ରହଣ କରାଯାଇପାରେ । ଦୀନକୃଷ୍ଣ ଦାସ ପରେ ଅନେକ ସୃଷ୍ଟିରେ ଏହି 
କ୍ଷେତ୍ରର ମାହାତ୍ମ୍ୟକୁ ଚମଜ୍କାର ଢଙ୍ଗରେ ବର୍ଣ୍ଣନା କରିଛନ୍ତି । ତାଙ୍କର ସ୍ମାନ ଦର୍ଶନ ଚଉତିଶା, 
ଗୁଣ୍ଡିଚାବିଜେ ଚଉତିଶା, ନାମରନ ଗୀତା, ଦେଉଳତୋଳା ଆଦିରେ ଏ ସମ୍ପର୍କରେ ବିସ୍ତୃତ 
ବିବରଣୀ ଦେଖୁବାକୁ ମିଳିଥାଏ । ଏ କ୍ଷେତ୍ରରେ କବିଙ୍କ ‘ଜଗମୋହନ ଛାନ୍ଦ'ର ସ୍ବଚନ୍ତ୍ 
ଗୁରୁତ୍ଵ ରହିଛି । 

ଜଗମୋହନ ଛାନ୍ଦରେ ରହିଛି ସମୁଦାୟ ଚଉଦଟି ଛାନ୍ଦ | ଛାନ୍ଦଗୁଡ଼ିକ ବିଭିନ୍ନ 
ରାଗରାଗିଣୀରେ ରଚିତ ! ଯେପରି ପ୍ରଥମ ଛାନ୍ଦ ରାଗ-ଗୁଜରୀ; ୨ୟ ଛାନ୍ଦ ରାଗ- 
କଲ୍ୟାଣ ଆହାରୀ; ୩ୟ ଛାନ୍ଦ ରାଗ କଲ୍ୟାଣ ପଡ଼ିତାଳ; ୪ର୍ଥ ଛାନ୍ଦ ରାଗ-କୌଶିକ; 
୫ମ ଛାନ୍ଦ, ରାଗ-କେଦାର; ୬9ଷ୍ଠ ଛାନ୍ଦ ରାଗ-ମୋହନ; ୭ମ ଛାନ୍ଦ ରାଗ-ବସନ୍ତ; ୮ମ 
ଛାନ୍ଦ ରାଗ-ଗୁଜ଼ରୀ; ୯ମ ଛାନ୍ଦ ରାଗ-କେଦାର, ରାଗ ଝମ୍ପା¦ ୧୦ମ ଛାନ୍ଦ ରାଗ- 
ବଙ୍ଗଳାଶ୍ରୀୟୱ ୧୧ଶ ଛାନ୍ଦ, ରାଗ-କନଡ଼ା; ୧୨ଶ ଛାନ୍ଦ ରାଗ- ଆହାରୀ; ୧୩ଶ ଛାନ୍ଦ, 
ରାଗ- ମାଳଶ୍ରୀଃୱ ୧୪ଶ ଛାନ୍ଦ ରାଗ- ବରାଡ଼ି । ଏହି କାବ୍ୟରେ ଶ୍ରୀକ୍ଷେତ୍ରର ଦ୍ଵାଦଶ 
ଯାତ୍ରାର ବର୍ଣ୍ଣନା ମାଧମରେ ଶ୍ରୀଜଗନ୍ନାଥଙ୍କ ମହିମା ପରିକୀର୍ଭିତ ହୋଇଛି । ପ୍ରଥମ ଏବଂ 
ଦ୍ଵିତୀୟ ଛାନ୍ଦରେ ଶ୍ରୀଜଗନ୍ନାଥଙ୍କ ଅବକାଶ ଓ ନିତ୍ୟସେବାର ରୋଚକ ବର୍ଣ୍ଣନା ରହିଥ୍‌ବା 
ସମୟରେ ତୃତୀୟ ଛାନ୍ଦରେ ବଡ଼ସିଂହାର ଲୀଳାର ବର୍ଣ୍ଣନା ରହିଛି । ଚତୁର୍ଥ ଛାନ୍ଦରେ 
ଜଗନ୍ନାଥଙ୍କ ଚରିତ ସହିତ ବସ୍ତ୍ର ଓଢ଼ଣି, ମକର ଅଭିଷେକ, ଦୋଳ, ଚନ୍ଦନ, ସ୍ବାନ ଗୁଣ୍ଡିଚା 
ଆଦି କେଉଁ ରତୁରେ ପାଳନ କରାଯାଏ, ସେ ସମ୍ପର୍କରେ ବର୍ଣ୍ଣନା କରିବେ ବୋଲି କବି 
ସୂଚନା ଦେଇଛନ୍ତି । ପଞ୍ଚମ ଛାନ୍ଦରେ ହେମନ୍ତ ଓ ଶିଶିର ରତୁରେ ବସ୍ତ୍ର ଓଢ଼ଣି, ମକର 
ଯାତ୍ରା, ପୁଷ୍ୟାଭିଷେକ, ନବାଙ୍କ ଯାତ୍ରା କିପରି ହୋଇଥାଏ, ତା'ର ବର୍ଣ୍ଣନା ରହିଛି । ଷଷ୍ଠ 
ଛାନ୍ଦରେ ବସନ୍ତ ରତୁରେ ଶ୍ରୀଜଗନ୍ନାଥଙ୍କ ଚ୍ଗରୀ ଉତ୍ସବ ଓ ଦୋଳ ଝୁଲଣ ଯାତ୍ରା; ସପ୍ତମ ଓ 
ଅଷ୍ଟମ ଛାନ୍ଦରେ ଗ୍ରୀଷ୍ପରତୁରେ ଚନ୍ଦନଯତ୍ରା, ସ୍ାନଯାତ୍ରାଃ ନବମ ଛାନ୍ଦଠାରୁ ଦ୍ଵାଦଶ ଛାନ୍ଦ 
ପର୍ଯ୍ୟନ୍ତ ଶ୍ରୀଜଗନ୍ନାଥଙ୍କ ରଥଯାତ୍ରାର ବିସ୍ତୃତ ବିବରଣୀ ଓ ଚଟୁଳ ବର୍ଣ୍ଣନା ପରିଲକ୍ଷିତ 
ହୋଇଥାଏ । ତ୍ରୟୋଦଶ ଛାନ୍ଦରେ ଶ୍ରୀଜଗମୋହନ ଗୁଣ୍ଡିଚା ବର୍ଣ୍ଣନା ଅବକାଶରେ ଜଗନ୍ନାଥ 
ଓ ଲକ୍ଷ୍ମୀଙ୍କ ମିଳନ ତଥା ଚତୁର୍ଦଦଶ ଛାନ୍ଦରେ ହରିଶୟନ ଏବଂ କାର୍ଭିକ ମାସରେ ଶଯ୍ୟା 
ତ୍ୟାଗ ବିଷୟ ରୋଚକ ଢଙ୍ଗରେ ବର୍ଣ୍ଣିତ । ପ୍ରତ୍ୟେକ ଛାନ୍ଦରେ ଶ୍ରୀଜଗନ୍ନାଥ ମାହାମ୍ବ୍ୟ 
ପ୍ରକଟିତ । ରତୃ ବର୍ଣ୍ଣନାରେ କବିଙ୍କ ସ୍ବାତନ୍ତ୍ୟ ବାରି ହୋଇ ପଡ଼ିଥାଏ । ଜଗନ୍ନାଥ 
ଦେବାଧ୍ବଦେବ ହେଲେହେଁ ଓଡ଼ିଆ ଜାତିର ସ୍ଵାଭିମାନ ଏବଂ ଓଡ଼ିଆ ଘରର ଚଳଣିକୁ କବି 
ସୁନ୍ଦର ଭାବରେ ଶ୍ରୀଜଗନ୍ନାଥଙ୍କ ବିଭିନ୍ନ ମହୋତ୍ସବ ବର୍ଣ୍ଣନାରେ ସାମିଲ କରି ଦେଇଛନ୍ତି । 

× ଦୀନକୃଷ୍ଣ ଦୀସଙ୍କ ଶ୍ରେଷ୍ଠ କାବ୍ୟକୃତି 


ଦେବତାଙ୍କ ବିଭିନ୍ନ ଅବକାଶ ବର୍ଣ୍ଣନା (ପ୍ରଭାତ ଅବକାଶଠାରୁ ବଡ଼ସିଂହାର ପର୍ଯ୍ୟନ୍ତ), 
ଦିଅଁଙ୍କର ବେଶ ଓ ରୂପବର୍ଣ୍ଣନା, ଦେବଦାସୀମାନଙ୍କର ସୌନ୍ଦର୍ଯ୍ୟ ବର୍ଣ୍ଣନା, ନ କୀମାନଙ୍କର 
ହାବ-ଭାବ ବର୍ଣ୍ଣନା, ଶୀତ-ବସନ୍ତ-ଟଗ୍ରୀଷ୍ମରତୁ ବର୍ଣ୍ଣନା ଆଦିରେ କବିଙ୍କ ଉଚ୍ଚ କଳ୍ପନା, ସୂକ୍ଷ୍ମ 
ପର୍ଯ୍ୟବେକ୍ଷଣ, ବାସ୍ତବବାଦୀ ଦୃଷ୍ଟିଭଙ୍ଗୀ ଓ ସୌନ୍ଦର୍ଯ୍ୟ ଚେତନାକୁ ଲକ୍ଷ୍ୟ କରାଯାଇପାରେ । 
ଗୁଣ୍ଡିଚା ଯାତ୍ରାର ବିସ୍ତୃତ ବିବରଣୀ ସହିତ ଶ୍ରୀକ୍ଷେତ୍ରରେ ପାଳିତ ହେଉଥ୍‌ୁବା ବିଭିନ୍ନ ଯାତ୍ରା ଓ 
ପର୍ବ-ପର୍ବାଣିର ଯେପରି ବର୍ଣ୍ଣନା ପ୍ରଦତ୍ତ ହୋଇଛି, ସେଥ୍‌ରୁ କବିଙ୍କ ପ୍ରତ୍ୟକ୍ଷଦର୍ଶିତା ଏବଂ 
ଭକ୍ତିଭାବନାର ଯଥାର୍ଥ ପରିଚୟ ମିଳିଥାଏ । 


ଚଉତିଶା 


ଏଥରେ ସନ୍ନିବେଶିତ ଚାରୋଟି ଚଉତିଶାରୁ “ ଆରଇଁତ୍ରାଣ ଚଉତିଶା ଶ୍ରୀଜଗନ୍ନାଥଙ୍କୁ ଉପଲକ୍ଷ 
କରି ରଚନା କରାଯାଇଥ୍‌ବା ସମୟରେ, ‘କମଳାକାନ୍ତ ଚଉତିଶା” ରାଧାକୃଷ୍ଣଙ୍କ 
ଉଦ୍ଦେଶ୍ୟରେ, ‘ଗୋପୀସନ୍ଦେଶ ଚଉଡିଶା' ଗୋପୀମାନଙ୍କ ଉଦ୍ଦେଶ୍ୟରେ ତଥା ବାନ୍ଧବୀ 
ଚଉତିଶା” ଶ୍ରୀକୃଷ୍ଣଙ୍କୁ ଉପଲକ୍ଷ କରି ରଚନା କରାଯାଇଛି ! “କଂ ଠାରୁ “କ୍ଷ ପର୍ଯ୍ୟନ୍ତ 
ଚଉତଡିରିଶଟି ବ୍ୟଞ୍ଜନ ବର୍ଣ୍ଣକୁ ଆଦ୍ଯରେ ରଖୁ ଏଗୁଡ଼ିକ ରଚିତ ହୋଇଥ୍‌ବାରୁ ଏହା 
ଚଉତିଶା ନାମରେ ପରିଚିତ । ମଧ୍ଯଯୁଗୀୟ ଓଡ଼ିଆ ସାହିତ୍ୟରେ ‘ ଚଉତିଶା” ରଚନା 
କ୍ଷେତ୍ରରେ ଦୀନକୃଷ୍ଣ ସ୍ଵତନ୍ତ୍ର ସ୍ଥାନର ଅଧୁକାରୀ । ତାଙ୍କର ଅଧୁକାଂଶ ଚଉତିଶା ରାଧା- 
କୃଷ୍ଣ ଲୀଳାମତ୍ମକ । ଆର୍ରତ୍ରାଣ ଚଉତିଶା”, ସଵାନୋତ୍ସବ ଚଉତିଶା” ଆଦିରେ କବିଙ୍କ 
ଶ୍ରୀଜଗନ୍ନାଥଙ୍କ ପ୍ରତି ରହିଥ୍‌ବା ଭକ୍ତି“ ଭାବର ଯଥାର୍ଥ ପରିଚୟ ମିଳିଥାଏ । ଏଥୁରେ କବିଙ୍କର 
ଭକ୍ତି-ଭାବନା, କବିତ୍ସ ଭାବପ୍ରବଣତା ଓ ବିସ୍ମୟଭାବ ଯୁଗପତ଼ ପ୍ରକାଶ ଲାଭ କରିଛି । 
ସେହିପରି ରାଧା-କୃଷ୍ଣ ଏବଂ ଗୋପାଙ୍ଗନା-କୃଷ୍ଣ ଆଦିକୁ ନେଇ ରଚିତ ଚଉତିଶାରେ 
କବିଙ୍କ ଭାକ୍ତିକତା, ଆଳଙ୍କାରିକତା, ରୂପପ୍ରାଣତା ଏବଂ ଶବ୍ଦବିନ୍ୟାସ ଚାତୁରୀର ଚମକ୍କାର 
ସମନ୍ସୟ ପରିଲକ୍ଷିତ | ଏହାଛଡ଼ା ଏହି ଚଉତିଶାରେ ରାଧା, କୃଷ୍ଟ ଗୋପାଙ୍ଗନାଙ୍କ ଅନୁରାଗ, 
ବିରହଭାବନା, ନବାନୁରାଗ, ମାନ, ରୂପପ୍ରୀତି, ମାନଭଞ୍ଜନ ଓ ଚାଟୁତା ଚମକ୍କାର କଳାତ୍ମକ 
ରୂପରେ ପ୍ରକାଶିତ । କମଳାକାନ୍ତ ଚଉତିଶାରେ କୃଷ୍ଣଙ୍କ ଚାଟୁକାରିତା, ରାଧାଙ୍କ ମାନଭଞ୍ଜନ 
ଓ ମିଳନ, ଗୋପୀସନ୍ଦେଶ ଚଉତିଶାରେ ଉଦ୍ଧବଙ୍କ ଆଗରେ ଗୋପାଙ୍ଗନାଙ୍କ ବିରହ ଓ 
କୃଷ୍ଣଙ୍କ ପ୍ରତି ଅଭିମାନ, ବାନ୍ଧବୀ ଚଉତିଶାରେ ମଥୁରାରେ ଅବସ୍ଥାନ କରୁଥୁବା କୃଷ୍ଣଙ୍କ 
ରାଧାଙ୍କ ବିରହରେ ନିଜର ବ୍ୟଥା ଓ ଦୁଃଖ ପ୍ରକାଶ ପାଇଛି । ଏହି ଦୃଷ୍ଟିରୁ ଦୀନକୃଷ୍ଣଙ୍କ 
ଚଉତିଶାଗୁଡ଼ିକର ସ୍ଵତନ୍ତ୍ର ଗୁରୁତ୍ଵ ଉପଲବ୍ଧଧ୍‌ ହୋଇଥାଏ । 


କବି ପ୍ରତିଭା 
ଦୀନକୃଷ୍ଣ ଥୁଲେ ସ୍ଵଭାବ କବି । ଏହି ପ୍ରତିଭା ନେଇ ସେ ଜନ୍ମଲାଭ କରିଥୁଲେ । ପ୍ରତିଭା 
ସାଧାରଣତଃ ଦୁଇ ପ୍ରକାର ! ସହଜା ପ୍ରତିଭା ଓ ଆହାର୍ଯ୍ୟା ପ୍ରତିଭା ¦ ଯାହା ସ୍ଵାଭାବିକ 

ଭୂମିକା × 


ଭାବରେ ଜନ୍ମ ସହିତ ଆସିଥାଏ, ତାହା ସହଜା ପ୍ରତିଭା । ଏହା ହେଉଛି ଜନ୍ମଗତ ଓ 
ଇଶ୍ଵରଦତ୍ତ ¦ ଆହାର୍ଯ୍ୟା ପ୍ରତିଭା ଆହରଣ ଦ୍ଵାରା ପ୍ରାପ୍ତ ହୋଇଥାଏ । କବିର ବହୁଶାସ୍ତ୍ଦର୍ଶିତା 
ଏବଂ ପାଣ୍ଡିତ୍ୟ ମୁଖ୍ୟତଃ ଏହି ପ୍ରତିଭା କ୍ଷେତ୍ରରେ ସହାୟକ ହୋଇଥାଏ | ଦୀନକୃଷ୍ଣ ସହଜା 
ପ୍ରତିଭାର ଅଧୂଵକାରୀ ଅଲେ ହେଁ, ତାଙ୍କର ଅନେକ କାବ୍ୟ-କବିତାରୁ କବିଙ୍କ ପାଣ୍ଡିତ୍ୟ ଓ 
ବହୁଶାସ୍ତ୍ରଦର୍ଶିତାର ପରିଚୟ ମିଳିଥାଏ । ଏଣୁ ଦୀନକୃଷ୍ଣ ଥୁଲେ ଏହି ଦୁଇପ୍ରକାର ପ୍ରତିଭାର 
ଅଧ୍କାରୀ | ଏପରି ଦୁଇ ପ୍ରତିଭାର ଅଧ୍‌କାରୀ ହିଁ ସମାଜରେ ଶ୍ରେଷ୍ଠ କବିର ଆସନ ଲାଭ 
କରିଥାନ୍ତି । 

ଦୀନକୃଷ୍ଣ ପ୍ରଥମେ କବି ଓ ପରେ ଭକ୍ତ । ତେଣୁ କବିତ୍ସ ଏବଂ ଭାକ୍ତିକତାର ମଧୁର 
ସମନ୍ସୟ ସଂଘଟିତ ତାଙ୍କ କୃତିସମୂହରେ । ˆ ଇନ୍ଦ୍ରିୟସୁଲଭ ଭାବାନୁଭୂତି, ରସ ଚେତନାର 
ଚଇତାଳିରେ ସଞ୍ଜୀବିତ, ନୂତନ ସୌନ୍ଦର୍ଯ୍ୟର କିଶଳୟ ଓ ଭକ୍ତିଚାତୁର୍ଯ୍ୟରେ ତାଙ୍କ ସାହିତ୍ୟ 
ଏକ ସୁସ୍ଥ ଓ ଉନ୍ନଳ ପରମ୍ପରା ସୃଷ୍ଟି କରିଯାଇଛି । ସେଗୁଡ଼ିକ ରସର ଯେପରି ଏକ ଏକ 
ଉନ୍ମ୍ଳ ପ୍ରବାହ; ଉପମା, ଅନୁପ୍ରାସ, ରୂପକ, ବ୍ୟତିରେକ ପ୍ରଭୃତି ଅନବଦ୍ୟ ଅଳଙ୍କାରର 
ଏକ ଏକ ବିଚିତ୍ର ଚିତ୍ରାଙ୍କନ ! ପ୍ରେମ ବର୍ଣ୍ଣନାରେ କବିଙ୍କ ଉତ୍ତୁଙ୍ଗ କଳ୍ପନା-ବିଳାସର ପରିଚୟ 
ପାଉ । ( ମା/ନବବାଦ! କବି ଦାନକୁଷ-ବାଣାପାଣି ଦଦ୍ତ ଦାନକୁଷ ସ୍କ ତି : ଦାନକୁଷ 
ସ୍କ ତି ପରିଷଦ, କଳେଶ୍ପିର- ୧୯/୮୩; ଫୁ ୭) ମଧ୍ଯଯୁଗୀୟ ଅନ୍ୟାନ୍ୟ କବିଙ୍କ ପରି କୃଷ୍ଣ 
ଦାସଙ୍କ କାବ୍ୟ-କବିତାରେ ପ୍ରେମ ଗୁରୁତ୍ଵପୂର୍ଣ୍ଣ ଭୂମିକା ଗ୍ରହଣ କରିଥୂଲେ ହେଁ, ତାହା 
ଦେହର ଦେହଳୀରେ ଆବଦ୍ଧ ନ ରହି ବ୍ୟକ୍ତିକ ପ୍ରେମ ଏଶ୍ବର୍ଯ୍ୟବନ୍ତ ନୈର୍ବ୍ୟସ୍ତିକ ହୋଇଉଠିଛି; 
ଦେହ ମଧ୍ଯ ଦେଇ ଦେହାତୀତର ସନ୍ଧାନ କରିଛି । ତାଙ୍କ କାବ୍ୟର ପ୍ରମୁଖ ରସ ହୋଇଛି 
ମାଧୁର୍ଯ୍ୟ ରସ । କାନ୍ତାଭ୍ତି ଶୁଦ୍ଧ ରୂପ ନେଇ ଶୁଦ୍ଧାନୁରାଗରେ ପରିଣତ ହୋଇଛି ! ଞ୍ଞାନମିଶ୍ରା 
ତଥା ଶୁଦ୍ଧାଭନ୍ତିର ଚମକ୍ରାର ଆଲେଖ୍ୟଯରେ ତାଙ୍କ କାବ୍ୟସୃଷ୍ଟି ହୋଇଛି ମହାନ୍ର । 

ସେ ଥୁଲେ ମାନବବାଦୀ କବି । ପୌରାଣିକ ଦେବତାଙ୍କୁ ମର୍ର୍ୟମନସ୍କ କରି 
ସେମାନଙ୍କ ମଧ୍ଯରେ ମାନବିକ ଗୁଣର ଆରୋପ କରିଥ୍‌ବାରୁ ସେମାନେ ଆମ ନିକଟରେ 
ସ୍ମରଣୀୟ ଓ ଗ୍ରହଣୀୟ ହୋଇପାରିଛନ୍ତି । ପୁରାଣ ଓ କାବ୍ୟଶୈଳୀର ଚମକ୍କାର ସମନ୍ଵୟ 
ତାଙ୍କ ରଚନାରେ ପରିଲକ୍ଷିତ ହୋଇଥାଏ । ପଞ୍ଚସଖା ଏବଂ ଠିକ୍‌ ତା'ପରେ ପରେ ସକ୍ପ୍ଣ 
ଆଧଯାମ୍ଭିକ ତନ୍ତ୍ର ସମ୍ବଳିତ ଅଥବା ଆଧ୍ଯାମ୍ଭିକ ଭାବନାକୁ ନେଇ ଯେପରି ସାହିତ୍ୟ ସୃଷ୍ଟି 
ହେଉଥଲା, ସପ୍ତଦଶ ଶତକ ବେଳକୁ ସେହି ଧାରାରେ ଆସିଲା ପରିବର୍ଭନ । ଧର୍ମତକ୍ତ 
ସହିତ ସାହିତ୍ୟରସର ଏକ ଅପୂର୍ବ ସମନ୍ଵୟ ଏହି ସମୟରେ ସାଧୂତ ହେବାକୁ ଲାଗିଲା । 
ଭକ୍ତିତତ୍ସ ସହିତ ରସର ଯେଉଁ ସମନ୍ସୟ ସାଧନାର ଧାରା ସପ୍ତଦଶ ଶତକରେ ଆରମ୍ଭ 
ହୋଇଥଲା, ଅଷ୍ଟାଦଶ ଶତକ ବେଳକୁ ତାହା ଅଧ୍କ ପରିମାଣରେ ପରିପୁଷ୍ଠ ହୋଇଥଲା ! 

× ଦୀନକୂଷ୍ଣ ଦାସଙ୍କ ଶ୍ରେଷ୍ଠ କାବ୍ୟକୃତି 


ଅଷ୍ଟାଦଶ ଶତକରେ ବିଭିନ୍ନ ଆଧ୍ଯାମ୍ବିକ ଭାବନା ବିଶେଷକରି ବୈଷ୍ଣବ ଚିନ୍ତାଧାରାକୁ ଆଧାର 
କରି ବହୁ କାବ୍ୟ ରଚିତ ହୋଇଥୁଲେହେଁ ଶୃଙ୍ଗାର ରସର ପ୍ରାବଲ୍ୟ ଏହାର ଧାର୍ମିକ ମୂଲ୍ୟକୁ 
ଗୌଣକରି ଦେଇଥୂଲା । କବି କୃଷ୍ଣ ଦାସ ଏଥୁରୁ ବ୍ୟତିକ୍ରମ ନ ଥୁଲେ । ରାଧା-କୃଷ୍ଣ ବା 
ଗୋପାଙ୍ଗନା- କୃଷ୍ଣଙ୍କ ପ୍ରେମଲୀଳାକୁ ମାଧୂର୍ଯ୍ୟରସ (ମଧୁର ରସ) ପର୍ଯ୍ୟାୟଭୁକ୍ତ କରି ଭକ୍ତି 
ଓ ପ୍ରେମକୁ କୃଷ୍ଣ ଦାସ ସ୍ଵତନ୍ତ୍ର ମହତ୍ତ ପ୍ରଦାନ କରିଛନ୍ତି । ଶ୍ରୀକୃଷ୍ଣଙ୍କ ଗୋପ ଓ ମଥୁରାଲୀଳା 
ରସକଲ୍ଲୋଳ କାବ୍ୟର ଉପଜୀବ୍ୟ ବିଷୟ ହୋଇଥ୍‌ଲେ ହେଁ କବି ଶ୍ରୀଜଗନ୍ନାଥଙ୍କ ମଧ୍ଯରେ 
ଶ୍ରୀକୃଷ୍ଣତ୍ନ ଆରୋପ କରିବା ମାଧ୍ଯମରେ ଜ୍ଞାନମିଶ୍ରା ଓ ଶୁଦ୍ଧାଭକ୍ତି ମଧ୍ୟରେ ସମନ୍ସୟ ପ୍ରତିଷ୍ଠା 
କରିବାର ଉଦ୍ୟମ କରିଛନ୍ତି । ତାଙ୍କ ଦୃଷ୍ଟିରେ ନୀଳାଚଳ ହୋଇଛି ନିତ୍ୟ ବୃନ୍ଦାବନ, ଯେଉଁଠି 
ଜଗନ୍ନାଥରୂପୀ ଶ୍ରୀକୃଷ୍ଣଙ୍କ ନିତ୍ୟଲୀଳା ସର୍ବଦା ଅନୁଷ୍ଠିତ ହୋଇ ଚାଲିଥାଏ ! ଯୋଗମାର୍ଗ, 
ଜ୍ଞାନମାର୍ଗ ଓ ପ୍ରେମମାର୍ଗ ମଧ୍ୟରେ କବି ଦୀନକୃଷ୍ଣ ଦାସ ହେଉଛନ୍ତି ସଂଯୋଗର ସେତୁ । 


ଦୀନକୃଷ୍ଣ ଦାସ କାବ୍ୟଓକବିତା ରଚନା କରିଥଲେ ହେଁ ସଂସ୍କୃତ ସାହିତ୍ୟରେ 

ବାଣଭଙ୍ଗ ଆଦିଙ୍କ ଦ୍ଵାରା କଥାସୃଷ୍ଠିର ଯେଉଁ ପରମ୍ପରା ସୃଷ୍ଟି ହୋଇଥ୍‌ଲା, ସେ ସମ୍ପର୍କରେ 
ଥିଲେ ସମ୍ପର୍ଣ୍ଣ ଅବଗତ । ପ୍ରସ୍ତାବସିନ୍ଧୁ' ଗ୍ରନ୍ଧରେ ଏହିପରି ବିଭିନ୍ନ ଉପଦେଶ ମାଧ୍ଯମରେ 
ସୁନ୍ଦର ସୁନ୍ଦର କଥାମାନ ସଂଯୋଜିତ, ଯାହା ଉଭୟ ସମାଜ ଓ ବ୍ୟକ୍ତିମଣିଷ ନିମିତ୍ତ 
ଅତ୍ୟନ୍ତ ଉପାଦେୟ ମନେ ହୋଇଥାଏ । ଗ୍ରନ୍ତର ଆରମ୍ଭରୁ ସେ ସେଥୁପାଇଁ ସୂଚାଇ ଦେଇ 
କହିଛନ୍ତି 

“ଏ ଗ୍ରନ୍ଥ ପଢ଼ିବ ଯେବଣ ଜନ । କହିପାରିବ ସବୁ କଥାମାନ 

ସ୍ଵଭାବେ ଚତୁର ହେବ ସେ ପ୍ରାଣୀ । ବୁଦ୍ଧି ସ୍ତରିବ ଭଲମନ୍ଦ ଜାଣି 

ଏ ଗ୍ରନ୍ଥ ମହିମା କେ ପାରେ କହି । ସର୍ବ ଲୋକକୁ ଉପକାର ଏହି ।”' 


ପ୍ରଥମେ ଚାଣକ୍ୟଙ୍କ ଶ୍ଲୋକ ଉଦ୍ଧାର ପରେ ତା'ର ଓଡ଼ିଆ ପଦ ଦେଇଛନ୍ତି । 
ତପୂରେ ବିଭିନ୍ନ କାହାଣୀ ଛଳରେ ଦୃଷ୍ଟାନ୍ତମାନ ଉପସ୍ଥାପନ କରିଛନ୍ତି । ଏଥୁରେ ଛୋଟବଡ଼ 
ତେରଟି କାହାଣୀ ସ୍ଥାନ ପାଇଛି, ଯଥା- କୀଳୋପ୍ତାଟୀକ ବାନରଃ, ନୀଳବର୍ଣ୍ଣ ଶୃଗୀଳ, 
ସିଂହ ଓ ବରାହ ଆଦି କାହାଣୀଗୁଡ଼ିକ ମାନବେତର ଚରିତ୍ରଭିରିକ ହୋଇଥବା ସମୟରେ 
ଭଗବତ-ଭଲ୍ଲ୍‌କ, ବିଧବା ବ୍ରାହ୍ମଣୀ, ସାଧବପୁଅ-ଯକ୍ଷ, ଚନ୍ଦ୍ରୀବତୀ ଆଦି କାହାଣୀରେ 
ଉଭୟ ମାନବ ଓ ଦୈବୀ ଚରିତ୍ର ଦେଖୁବାକୁ ମିଳେ । ସେହିପରି ‘କାକ ରାଜହଂସଂ, 
‘ଲୋଭୀ-ଶବର!, କୁମ୍ଭୀର-ମର୍କଟ”, ‘ପଥ୍କ-କର୍କଟ' ଆଦି କାହାଣୀରେ ମାନବ ଏବଂ 
ମାନବେତର ଚରିତ୍ରମାନଙ୍କୁ ଦେଖୁବାକୁ ମିଳିଥାଏ । କାହାଣୀଗୁଡ଼ିକ ଲୋକକାହାଣୀ ଢାଞ୍ଚାରେ 
ରଚିତ ଏବଂ ଏହାର ମୁଖ୍ୟ ଉଦ୍ଦେଶ୍ୟ ହେଉଛି ସମାଜର ଏବଂ ବ୍ୟକ୍ତିଙ୍କୁ ଉଚିତ ଉପଦେଶ 
ପ୍ରଦାନ | ପରବର୍ତୀ ଆଖ୍ୟାନଧର୍ମୀ କାବ୍ୟ ରଚନା ପାଇଁ ଏହାର ପ୍ରେରଣାକୁ ଅସ୍ଵୀକାର 
କରାଯାଇ ନ ପାରେ ! 

ଭୂମିକା ୬୦୯ 


ଅଳଙ୍କାରଶାସ୍ତ୍ରରେ ତାଙ୍କର ରହିଥୂଲା ଗଭୀର ଜ୍ଞାନ । ବିଭିନ୍ନ କାବ୍ୟରେ ସେ 

ଯେପରି ରସ, ରୀତି, ଧୂନି, ବକ୍ରୋକ୍ତି, ଖିଚିତ୍ୟ, ନାୟକ-ନାୟିକା ପ୍ରକରଣ ଆଦିର ଆଳଙ୍କାରିକ 
ବିବେଚନ କରିଛନ୍ତି, ସେଥ୍‌ରୁ ଅଳଙ୍କାରଶାସ୍ତ୍ରରେ ରହିଥ୍‌ବା ଗଭୀର ଜ୍ଞାନ ବିଷୟରେ 
ଜଣାଯାଇଥାଏ । ଅଳଙ୍କାରଶାସ୍ତ୍ରର ବିଭିନ୍ନ ବିଭାଗର ଲକ୍ଷଣ ସମ୍ପର୍କରେ ଆଲୋଚନା କରାଯାଇ 
ନ ଥୁଲେ ହେଁ, ବିଭିନ୍ନ ସଙ୍କେତ ମାଧ୍ଯମରେ କବି ସେ ସମ୍ପର୍କରେ ସୂଚନା ଦେଇଛନ୍ତି । 
ଅଳଙ୍କାର ବୋଲି” ରେ ଯେଉଁ ସଖୀଭାବ ପ୍ରକାଶ ପାଇଛି, ସେଥ୍ରୁ ଅଳଙ୍କାରଶାସ୍ତ୍ରରେ 
ଥବା ତାଙ୍କ ଗଭୀର ଜ୍ଞାନର ପରିଚୟ ମିଳିଥାଏ । ‘ରସକଲ୍ଲୋଳ' କାବ୍ୟରେ ଅଳ୍ପ କେତୋଟି 
ପଦରେ ରସ, ରୀତି, ଧ୍ଵନି, ବକ୍ରୋକ୍ତି, ଅଳଙ୍କାର ଆଦିର ଚମକ୍କାର ବିବେଚନ କରାଯାଇଛି । 
ଯେପରି - 

“ କନ୍ଦର୍ପକଳା-କୁଶଳା ହୋଇଥ୍‌ବ ବାଳା 

କରୁଥ୍‌ବ ଗତି ଭରୁଭଙ୍ଗ କଟାକ୍ଷଲୀଳା 

କର୍ଣ୍ଣରେ କୁଣ୍ଡଳ ହେଉଥ୍‌ବ ଦୋଳାୟିତ 

କଲେ ତା”ଦର୍ଶନ ନୋହେ କଉଁ ସୁଖ ଜାତ ।୩୭ ! 


କଣିଆଇ ଚାହୁଁଥବ ନାସିକା ଫୁଲାଇ 

କହୁଥ୍‌ବ ବକ୍ରବାଣୀ ଅଳପ ଗେଲାଇ 

କର୍ଣ୍ଣ ତାହା ଶୁଣୁଥ୍‌ବ ଦେଖୁଥ୍‌ବ ନେତ୍ର 

କଲେ ତାରତମ ସ୍ଵର୍ଗସୁଖ କେତେ ମାତ୍ର |୩୮ । 


କେବଳହିଁ ନୋହିଥୁବ ଅତ୍ଯନ୍ତ ଉଦ୍ଧତ 

କେତେବେଳେ ନୋହିଥ୍‌ବ ଅତି ଲଡ୍ରାବନ୍ତ 

କହିବାକୁ କହୁଥ୍‌ବ ସ୍ବେହଗର୍ଭ ବାଣୀ 

କି କରିବ ଇନ୍ଦ୍ରସୁଖ କର୍ଣ୍ତେ ତାହା ଶୁଣି ।୩୯ ।”' ( ସ୍ତ ଛାନ୍ଦ) 
ରସକଲ୍ଲୋଳ' କାବ୍ୟର ଚତୁର୍ଦଶ ଛାନ୍ଦରେ ସେ ଅଷ୍ଟନାୟିକାଙ୍କର ଯେଉଁ ସମସ୍ତ ଲକ୍ଷଣ 
ନିର୍ଦ୍ଦେଶ କରିଛନ୍ତି, ବାସ୍ତବରେ ତାହା ଅଳଙ୍କାରଶାସ୍ତ୍ତର ନାୟିକା-ପ୍ରକରଣକୁ ସୂଚେଇ 
ଦେଇଥାଏ । ଏହି ଛାନ୍ଦରେ ସେ ବିପ୍ରଲବ୍ରଧା, ବିରହୋକୁଣ୍ଡିତ, ବାସକସଡ୍ା, କଳହାନ୍ତରିତା, 
ଅଭିସାରିକା, ସ୍ଵାଧୀନ ଭର୍ତକା, ଖଣଶ୍ତିତା, ପ୍ରୋଷିତଭର୍ଭୃକା ଓ ସାଧାରଣୀ ନାୟିକାର ଲକ୍ଷଣମାନ 
ଚମଳ୍ମାର ଢଙ୍ଗରେ ଉପସ୍ଥାପନ କରିଛନ୍ତି । କୃଷ୍ଣ ଦାସଙ୍କ କବି ପ୍ରତିଭା ଅତ୍ୟନ୍ତ ଉଚ୍ଚକୋଟୀର । 
ଅଳଙ୍କାରଶାସ୍ତ୍ର ତଥା ସଂସ୍କୃତ କାବ୍ୟ ଓ ଅନ୍ୟାନ୍ୟ ଶାସ୍ତ୍ରରେ ଗଭୀର ପ୍ରବେଶ ଥୁବାରୁ ଏବଂ 
ଜନ୍ମଗତ ସର୍ଜନଶୀଳ ପ୍ରତିଭା ନେଇ ଜନ୍ମ ହୋଇଥବାରୁ ତାଙ୍କର କାବ୍ୟ-କବିତାଗୁଡ଼ିକ 
ଅତ୍ୟନ୍ତ ଜନପ୍ରିୟ ହୋଇପାରିଛି । 

୦୯ ଦୀନକୃଷ୍ଣ ଦାସଙ୍କ ଶ୍ରେଷ୍ଠ କାବ୍ଯକୃତି 


ବୈଷ୍ଣବ ଧର୍ମ ଓ କବି ଦୀନକୃଷ୍ଣ 


ଦୀନକୃଷ୍ଣ ଥୂଲେ ବୈଷ୍ଠବ ଧର୍ମର ଉପାସକ । ସେ ଥଲେ ଉଭୟ କବି ଏବଂ ଭକ୍ତ । 
ଜ୍ାନମିଶ୍ରା ତଥା ଶୁଦ୍ଧାଭକ୍ତିର ଚମଜ୍ରାର ସମନ୍ସୟ ତାଙ୍କ କାବ୍ୟକୃତି ତଥା ଗୀତିକବିତାମାନଙ୍କରେ 
ପରିଲକ୍ଷିତ ହୋଇଥାଏ । କବିଙ୍କ ଧର୍ମମତ ସମ୍ପର୍କରେ ଆଲୋଚନାପୂର୍ବରୁ ବୈଷ୍ଣବ ଧର୍ମ 
ତତ୍ତ୍ବ ଏବଂ ଏହାର ବିକାଶକ୍ରମ ସମ୍ପର୍କରେ ସାମାନ୍ୟ ସୂଚନା ପ୍ରଦାନ କରାଯାଇପାରେ | 


ଯେଉଁମାନେ ବିଷ୍ଣୁଙ୍କୁ ଉପାସନା କରନ୍ତି, ସେମାନେ ବୈଷ୍ଣବ । ତେଣୁ ବିଷ୍ଣୁଙ୍କ 
ଉପାସନାରୁ ବୈଷ୍ଣବ ଧର୍ମର ସୃଷ୍ଠି । “ବିଷ୍‌' ଅର୍ଥ ବ୍ୟାପ୍ତି । ଯେ ସର୍ବତ୍ର ବ୍ୟାପ୍ତ ହୋଇପାରନ୍ତି, 
ସେ ବିଷ୍ଣୁ । ବେଦରେ ପାଞ୍ଚରାତ୍ର ଧର୍ମକୁ ବୈଷ୍ଣବ ଧର୍ମର ମୂଳତତ୍ତ୍ଵ ରୂପେ ଗ୍ରହଣ 
କରାଯାଇଥାଏ । ଅବଶ୍ୟ ଏହି ଧର୍ମରେ ତନ୍ତ୍ରର ଗୁରୁତ୍ଵପୂର୍ଣ୍ଣ ଭୂମିକା ରହିଛି । ପାଞ୍ଚରାତ୍ର 
ଧର୍ମ ସମ୍ପର୍କରେ ମହାଭାରତର ଶାନ୍ତି ପର୍ବରେ କୁହାଯାଇଛି ¬ 

“ଇଦଂ ମହୋପନିଷଦଂ ଚତୁର୍ବେଦ ସମନ୍ଧିତଂ 
ସାଂଖ୍ୟଯୋଗକୃତଂ ତେନ ପଞ୍ଚରାତ୍ରନୁଶଦ୍ଦିତମ୍‌ ' ( 6ଶୋକ- ୬୬) 

ଉପନିଷଦ, ବେଦ, ସାଂଖ୍ୟର ଆଧ୍ଧାତ୍ମ୍ୟବିଦ୍ୟା, ନିର୍ଯ୍ୟାସ, ତତ୍ସ ଓ ଭକ୍ତିକୁ ନେଇ ଏହାର 
ସୃଷ୍ଟି । ଶ୍ରୀମଦ୍ବ ଭଗବତ ଗୀତାରେ ଯେଉଁ ଏକାନ୍ତିକ ଭକ୍ତି ଉପରେ ଗୁରୁତ୍ଵାରୋପ କରାଯାଇଛି, 
ତା'ର ସୂଚନା ମଧ୍ଯ ପାଞ୍ଚରାତ୍ର ଧର୍ମରେ ଦେଖୁବାକୁ ମିଳିଥାଏ । ନାରଦ, ଶାଭ୍ଡିଲ୍ୟ, ଶଙ୍କର୍ଷଣ, 
ନାରାୟଣ ଆଦି ପାଞ୍ଚରାତ୍ର ଧର୍ମ ସହିତ ନିବିଡ଼ ଭାବେ ଜଡ଼ିତ । ଏହି ପୀଞ୍ଚରାତ୍ର ଧର୍ମର 
ପାଞ୍ଚ ପ୍ରକାର ଜ୍ଞାନ ହେଉଛି- ପରମତତ୍ତ, ଭଚ୍ତି, ମୁକ୍ତି ଯୋଗ, ବିଷୟ | ଏହି ଧର୍ମର ମୁଖ୍ୟ 
ବାସୁଦେବ । ବାସୁଦେବ ଉପାସନା ସହିତ ପାଞ୍ଚରାତ୍ର ଧର୍ମର ବିକାଶ ଜଡ଼ିତ । ପାଞ୍ଚରାତ୍ର 
ଧର୍ମକୁ ଭାଗବତ ଧର୍ମ ମଧ୍ଯ କୁହାଯାଇଥାଏ | ଖ୍ରୀ.ପୂ. ୧୦ମ ଶତାବ୍ଦୀ ପୂର୍ବରୁ ଏହି ଧର୍ମର 
ଅଭ୍ୟୁଦୟ ହୋଇଥୁବା ଅନୁମାନ କରାଯାଇଥାଏ । ଇତିହାସ ଅନୁଯାୟୀ ଗୁପ୍ତରାଜ ବଂଶର 
ଅନେକ ରାଜା ନିଜ ନାମ ସହିତ ପରମ ଭାଗବତ ଉପାଧ୍‌ ଜଡ଼ିତ କରାଇଥୁଲେ | ଦ୍ଵିତୀୟ 
ଚନ୍ଦ୍ରଗୁପ୍ତ, ସ୍କନ୍ଦଗୁପ୍ତ ଆଦିଙ୍କୁ ଉଦାହରଣ ଭାବରେ ଗ୍ରହଣ କରାଯାଇପାରେ । ଏମାନଙ୍କ 
ରାଜତ୍ଵ କାଳ ହେଉଛି ଖ୍ରୀ.ଅ. ୪୦୦ରୁ ଖ୍ରୀ.ଅ. ୪୬୪ ପର୍ଯ୍ୟନ୍ତ । ପାଞ୍ଚରାତ୍ର 
ସଂହିତାମାନଙ୍କରେ ବାସୁଦେବଙ୍କର ସ୍ଵରୂପକୁ ଭିନ୍ନ ଭିନ୍ନ ଭାବରେ ବର୍ଣ୍ଣନା କରାଯାଇଛି । 
ସେ ଷଡ଼ ଏଶ୍ବର୍ଯ୍ୟର (ଭୋଗ) ଅଧ୍କାରୀ ହୋଇଥୁବାରୁ ଭଗବାନ | ପୁଣି ସେ ସଗୁଣ ଓ 
ନିର୍ଗୁଣ । ପରବର୍ଭୀ କାଳର ବୈଷ୍ଣବ ସଂପ୍ରଦାୟର ପାଞ୍ଚରାତ୍ର ଧର୍ମରେ ବାସୁଦେବ ତତ୍ଵକୁ 


ଗ୍ରହଣ କରାଯାଇ ତାଙ୍କୁ ବିଷ୍ଣୁରୂପେ ପରିକଳ୍ପନା କରାଯାଇଛି । ବାସୁଦେବ ବା ବିଷ୍ଣୁଙ୍କର 
ଇଚ୍ଛାଶକ୍ତି ହେଉଛନ୍ତି ମହାଲକ୍ଷ୍ମୀ । 

ଭୂମିକା ୦ 


ଓଡ଼ିଶାରେ ଏହି ଧର୍ମ ବହୁ ପ୍ରାଚୀନ । ମାଳବର ରାଜା ଇନ୍ଦ୍ରଦ୍ୟୁମ୍ନ ବିଶ୍ଲାବସୁ ପୂଜିତ 
ନୀଳମାଧବଙ୍କ ପୀଠରେ କାଠନିର୍ମିତ ଶ୍ରୀଜଗନ୍ନାଥ, ବଳଭଦ୍ର, ସୁଭଦ୍ରା ଓ ସୁଦର୍ଶନକୁ ସ୍ଥାପନା 
କରିଥୁଲେ । ଶ୍ରୀଜଗନ୍ନାଥ ମଧ୍ଯ ସଗୁଣ ବ୍ରହ୍ମ ବାସୁଦେବ । ଶ୍ରୀଜଗନ୍ନୀଥଙ୍କ ଉପାସନା ସହିତ 
ଓଡ଼ିଶାରେ ବୈଷ୍ଣବ ଧର୍ମର ବିକାଶ ଓତପ୍ରୋତ ଜଡ଼ିତ । ଭାରତରେ ଗୁପ୍ତ ରାଜତ୍ଵ ସମୟରେ 
ବୈଷ୍ଣବ ଧର୍ମ ବିଶେଷ ଲୋକପ୍ରିୟତା ଅର୍ଜନ କରିଥଲା । ସମୁଦ୍ରଗୁପ୍ତ କଳିଙ୍ଗ ବିଜୟ ପରେ 
ଓଡ଼ିଶାର ମାଠରବଂଶୀ ରାଜାଙ୍କୁ ଏହି ଧର୍ମରେ ଦୀକ୍ଷିତ କରାଇଥୁଲେ । ଶକ୍ତି ବର୍ମନ, 
ପ୍ରଭଞ୍ଜନ ବର୍ମା ଆଦିଙ୍କ ତାମ୍ରଫଳକରୁ ଏହାର ସୂଚନା ମିଳିଥାଏ । ତାଙ୍କପରେ ଭୌମକର 
ରାଜବଂଶମାନେ ବୈଷ୍ଣବ ଧର୍ମ ପ୍ରତି ନିଜର ଆନୁଗତ୍ୟ ପ୍ରକାଶ କରିବାରୁ ଏହାର ପ୍ରସାର 
ତ୍ଵରାନ୍ଧିତ ହୋଇଥୁଲା । 


ଗୋଟିଏ ସମୟରେ ଦକ୍ଷିଣ ଭାରତର ଆଲୱାର ସଂପ୍ରଦାୟ, ରାମାନୁଜ ସଂପ୍ରଦାୟ, 
ବ୍ରହ୍ମ ବା ମାଧବ ସଂପ୍ରଦାୟୟ ସନକ ବା ନିତ୍ଭାର୍କ ସଂପ୍ରଦାୟ, ରୁଦ୍ର ବା ବଲ୍ଲଭ ସଂପ୍ରଦାୟ, 
ଶୁଦ୍ଧା ପ୍ରେମଭଚ୍ତି ବା ଶ୍ରୀଚୈତନ୍ୟ ସଂପ୍ରଦାୟ ଭାରତୀୟ ଆଧ୍ଯାତ୍ବିକ ଜୀବନକୁ ଗଭୀର 
ଭାବରେ ପ୍ରଭାବିତ କରିଥୁଲେ । ଓଡ଼ିଶାର ଜନଜୀବନରେ ଏହି ସଂପ୍ରଦାୟଗୁଡ଼ିକର ମହତ୍ତପୂର୍ଣ୍ 
ଭୂମିକା ରହିଥୂଲେ ହେଁ ଶ୍ରୀଚୈତନ୍ୟ ଯେପରି ଓଡ଼ିଶାର ସାମାଜିକ, ସାଂସ୍କୃତିକ ଓ ଧାର୍ମିକ 
ଜୀବନକୁ ପ୍ରଭାବିତ କରିଥୁଲେ, ବାସ୍ତବରେ ତାହା ଥୁଲା ଅଭୂତପୂର୍ବ । ରାଗାମତ୍ଭିକ ପ୍ରେମ 
ମାଧ୍ଯମରେ ଶ୍ରୀକୃଷ୍ଣପ୍ରାପ୍ତି ସମ୍ଭବ ବୋଲି ଶ୍ରୀଚୈତନ୍ୟ ବିଶ୍ବାସ କରୁଥିଲେ ! ସେଥୁପାଇଁ ସେ 
ସାଧକ ବା ଭକ୍ତଙ୍କୁ ରାଧା ଭାବରେ ଭାବିତ ହେବା ନିମିତ୍ତ ପ୍ରଚୋଦିତ କରୁଥୂଲେ | ଏହି 
ଧର୍ମର ଦାର୍ଶନିକ ସିଦ୍ଧାନ୍ତ ପ୍ରସ୍ତୁତ କରିଥ୍‌ଲେ ରାୟ ରାମାନନ୍ଦ ପଟ୍ଟନାୟକ | ଓଡ଼ିଶାରେ 
ଯେଉଁ ବୈଷ୍ଣବ ଧର୍ମର ସ୍ରୋତ ଚୈତନ୍ୟଙ୍କ ପୂର୍ବରୁ ପ୍ରବାହିତ ହୋଇଥଲା, ତାହା ଥୁଲା 
ଶ୍ରୀଜଗନ୍ନାଥ କୈନ୍ଦ୍ରିକ ବୈଷ୍ଣବ ଧର୍ମ | ଅବଶ୍ୟ ପରବର୍ଭୀ ସମୟରେ ଓଡ଼ିଶୀ ବୈଷ୍ଣବ ଧର୍ମ 
ସହିତ ଅନ୍ୟାନ୍ୟ ଧର୍ମ ଓ ମତବାଦ ମିଶିଯାଇଛି | ଶ୍ରୀଜଗନ୍ନାଥଙ୍କ ସହିତ କାଳକ୍ରମେ 
ଅନ୍ୟାନ୍ୟ ଧର୍ମର ଦର୍ଶନ ମିଶି ଏହି ସ୍ରୋତକୁ ବହୁଗୁଣିତ କରିଛି । ଶାବର ସଂସ୍କୃତିଠାରୁ 
ଆରମ୍ଭ କରି ଆର୍ଯ୍ୟ ସଂସ୍କୃତିର ମହାମିଳନ ପୀଠ ହେଉଛି ପୁରୁଷୋତ୍ତମ କେନ୍ଦ୍ର । ବୌଦ୍ଧ, 
ଜୈନ, ଶାକ୍ତ ଆଦି ଅନେକ ଧର୍ମର ମିଳିତ ଧର୍ମପୀଠ ହୋଇଛି ଶ୍ରୀଜଗନ୍ନାଥ ଧାମ । 

ଶ୍ରୀଚୈତନ୍ୟଙ୍କ ଆଗମନ ପରେ ଓଡ଼ିଶାରେ ଯେଉଁ ଶ୍ରୀକୃଷ୍ଣଙ୍କୁ ଦେଖ୍ବାକୁ ମିଳିଲା, 
ସେ ହେଲେ ମାଧୁର୍ଯ୍ୟ ଲୀଳାମୟ କୃଷ୍ଣ । ଶ୍ରୀଚୈତନ୍ୟଙ୍କ ଗୁରୁଥିଲେ ଲଶ୍ଵରପୁରୀ | ବାସୁଦେବ 
ସାର୍ବଭୌମଙ୍କଦ୍ଵାରା ତାଙ୍କ ଧର୍ମ ଗୃହୀତ ହୋଇ ନଥୁଲା | ରାମାନନ୍ଦଙ୍କଠାରୁ ସେ ସମ୍ପର୍କୀୟ 
ତାତ୍ସିକ ବ୍ୟାଖ୍ୟା ଗ୍ରହଣ କରିବାପରେ ଶୁଦ୍ଧାଭକ୍ତିକୁ ସେ ଦେଇଥୂଲେ ନୂତନ ମୋଡ଼ ! 


Source: Author, Digitized by PPRACHIN, SOA 


× ଦୀନକୃଷ୍ଣ ଦାସଙ୍କ ଶ୍ରେଷ୍ଠ କାବ୍ୟକୂତି 


ଚୈତନ୍ୟଙ୍କ ଦ୍ଵାରା ପ୍ରଚାରିତ ପ୍ରେମଧର୍ମରେ ଶ୍ରୀରାଧା ହେଉଛନ୍ତି ହ୍ଲାଦିନୀ ଶକ୍ତି ଏବଂ 
ଶ୍ରୀକୃଷ୍ଣ ହେଉଛନ୍ତି ପ୍ରେମର ମୂର୍ଭିମନ୍ତ୍ର ବିଗ୍ରହ । ଚୈତନ୍ୟ ଚରିତାମୃତ ଅନୁଯାୟୀ 


ଆମ୍ଲେନ୍ଦ୍ରିୟ ପ୍ରୀତିବାଞ୍ଚାଟତାରେ ବଲି କାମ 

କୃଷ୍େନ୍ଦ୍ରିୟ ପ୍ରୀତିବାଞ୍ଚାଂ ଧରେ ପ୍ରେମ ନାମ 

କାମେର ତାପ୍ୂର୍ଯ୍ୟଟ ନିଜ ସମ୍ଭୋଗ କେବଲ 

କୃଷ୍ଣସୁଖ ତାପୂର୍ଯ୍ୟଟ ହୟ ପ୍ରେମ ମହାବଲ” ( ମଦ୍ଲ/ଳା- ୪ର୍ଥ ପରିଛେଦ) 

ଶ୍ରୀଚୈତନ୍ୟଙ୍କ ପ୍ରଚାର ପରେ ଓଡ଼ିଶାରେ ରାଧାକୃଷ୍ଣ ପ୍ରେମଲୀଳା ସହିତ ଗୋପୀ- 
କୃଷ୍ଣ ପ୍ରେମଲୀଳା ଗୁରୁତ୍ଵ ଲାଭ କଲା । ରାଗାନୁଗା-ରାଗାମ୍ମକ-ପ୍ରେମଭକ୍ତି ଓଡ଼ିଶାରେ 
ପ୍ରସାର ଲାଭ କରିବାରୁ ଜଗନ୍ନାଥ ଓ ଶ୍ରୀକୃଷ୍ଣଙ୍କୁ ସମନ୍ଵୟ ମାଧ୍ଯମରେ ଜ୍ଞାନମିଶ୍ରା ବୈଷ୍ଣବ 
ଧର୍ମ ଏବଂ ପ୍ରେମଭକ୍ତି ଧର୍ମ ମଧ୍ଯରେ ସମନ୍ସୟ ସ୍ଥାପନ କରାଗଲା । ଭାରତୀୟ ଧାର୍ମିକ 
ପରମ୍ପରାରେ ଶ୍ରୀକୃଷ୍ଣ-ବାସୁଦେବ ଉପାସନା ବହୁପ୍ରାଚୀନ ! ବ୍ଧ ସଂହିତା'ରେ କୁହାଯାଇଛି - 
“ଇଶୃର ପରମଃକୃଷ୍ଣ ସଢିଦାନନ୍ଦ ବିଗ୍ରହ /ଅନାଦି ରାଦି ଗୋବିନ୍ଦ ସର୍ବକାରଣ କାରଣମ୍‌ !”' 
ଶ୍ରୀମଦ୍ଧ ଭାଗବତ୍‌ରେ ଶ୍ରୀକୃଷ୍ଣ ସ୍ଵୟଂ ଭଗବାନ ରୂପେ ପରିକଳ୍ିତତ ଏତେ ଚାଂଶ କଳାଃ 
ପୁଂସ କୃଷ୍ଣସ୍ତୁ ଭଗବାନ ସ୍ଵୟମ୍‌ /ଇନ୍ଦ୍ରାରି ବ୍ଯାକୁଳଂ ଲୋକଂ ମୃଡ଼ୟନ୍ତି ଯୁଗେ ଯୁଗେ ।” 
( ୧ମ ସନ୍-୩/୨୮) 
ଓଡ଼ିଶାରେ ବୈଷ୍ଣବ ଧର୍ମର ମୂଳଭିତ୍ତି ଶ୍ରୀଜଗନ୍ନାଥ । ଗୌଡ଼ୀୟ ବୈଷ୍ଣବ ଧର୍ମର 

ମୂଳପିଣ୍ଡ ରାଧାକୃଷ୍ଣ । ଗୋପୀ ଭାବରେ ଇଶ୍ବରପ୍ରାପ୍ତି ବୈଷ୍ଣବ ଧର୍ମର ଗୁରୁତ୍ବପୂର୍ଣ 
ଅଙ୍ଗ | କେହି କେହି କହନ୍ତି ଭାଗବତ ବର୍ଣ୍ଣିତ ଗୋପୀ ଭାବହି ଗୌଡ଼ୀୟ ବୈଷ୍ଣବ ଧର୍ମରେ 
ଶୁଦ୍ଧାଭକ୍ତି ରୂପେ ପରିଚିତ । ଶୁଦ୍ଧାଭନ୍ତିର ଉପାସକ ବୃନ୍ଦାବନକୁ ପରମତୀର୍ଥଃ ‘ହରେକୃଷ୍ଣ 
ନାମକୁ ମହାମନ୍ତ୍ର ଭାଗବତ୍‌ର ୧ ୦ମ ସ୍ପନ୍ଧକୁ ପ୍ରଧାନ ଶାସ୍ତ୍ର ରୂପେ ଗ୍ରହଣ କରି ଭକ୍ରିକୁ 
ଗୁରୁତ୍ଵ ଦେଇଥୁଲେ । ଶ୍ରବଣ, କୀର୍ରନ, ସ୍ମରଣ, ପାଦସେବନ, ଅର୍ଚ୍ଚନ ଆଦିକୁ ନବଧାଭକ୍ତି 
ଭାବରେ ସେମାନେ ଗ୍ରହଣ କରିଥୁଲେ । ମାତ୍ର ଉତ୍କଳୀୟ ବୈଷ୍ଣବ ଧର୍ମ ଶ୍ରୀଜଗନ୍ନାଥଙ୍କୁ 
କେନ୍ଦ୍ରକରି ସୃଷ୍ଟି ହୋଇଛି । ସେମାନଙ୍କ ଦୃଷ୍ଟିରେ ଶ୍ରୀକ୍ଷେତ୍ର ପରମକ୍ଷେତ୍ର ‘ହରେରାମ 
ହରେକୃଷ୍ଣ ମନ୍ତ୍ରମହାମନ୍ତ୍ର ଭାଗବତ ୧୧ଶ ସ୍କନ୍ଧ ପ୍ରଧାନ ଶାସ୍ତ୍ର । ରାଧାକୃଷ୍ଣ ଜୀବାତ୍ମା ଓ 
ପରମାତ୍ମା | ଜ୍ଞାନନ ଯୋଗ ସହିତ ଭକ୍ତିର ସମନ୍ଵୟ କରାଯାଇ ଜ୍ଞାନମିଶ୍ରା ବା ଉତ୍କଳୀୟ 
ବୈଷ୍ଣବ ଧର୍ମ ବିକାଶ ଲାଭ କରିଛି । 


ଭାଗବତର ଚରମ ପ୍ରକାଶ ଘଟିଛି କୃଷ୍ଣତତ୍ତ୍ଵରେ । କୃଷ୍ଣ ହିଁ ସ୍ଵୟଂ ଭଗବାନ୍‌, 
ଅବତାରୀ, ସର୍ବଶକ୍ତିମାନ, ସଜିଦାନନ୍ଦ ସ୍ଵରୂପ ! ସାଧୁମାନଙ୍କର ପରିତ୍ରାଣ, ଦୁଷ୍ଠୃତର ବିନାଶ 

ଭୂମିକା ୪ 


ଏବଂ ଧର୍ମ ସଂସ୍ଥାପନ ନିମିତ୍ତ ଭଗବାନ ବହୁ ଅବତାର ଗ୍ରହଣ କରନ୍ତି । “ଗୀତାର ‘ପରିତ୍ରାଣାୟ 
ସାଧୁନାଂ” ଶ୍ଲୋକରେ “ସମ୍ଭବାମି ଯୁଗେ ଯୁଗେ” ଏଇ ବାକ୍ୟାଂଶରେ “ସମ୍ଭବାମି 
କ୍ରିୟାପଦଦ୍ଧାରା ସ୍ପଷ୍ଟ ବୁଝାଯାଏ କୃଷ୍ଣ ନିଜେଇ ଅବତାରୀ ହୋଇ ମଧ୍ଯ ଅବତାର ଗ୍ରହଣ 
କରନ୍ତି । ଯାବତୀୟ ଅବତାର ଓ ଅବତାରୀ ମଧ୍ଯରେ ତତ୍ତୃତଃ ପାର୍ଥକ୍ୟ ନାହିଁ । କେବଳ 
ଲୀଳାଗତ ବୈଶିଷ୍ଟ୍ୟ ଦେଖାଯାଏ ।”” ( ଜକୁର ଭୁବନାନନ୍ଦ ସା/ହୁ- ଓଡ଼ିଣାରେ କୁଷଜଛ୍ଚି ଓ 
କବି ବନମାଳା ଦାସ ୍କାଣିକା- ମତା ତିଳୋଇମା ସାହୁ ସ/- ଶରଧାବାନ୍: 6ଆ/- 
ଜର୍ଜିଆ, ମୟୁୂରଭଞ୍, ୧ମ gକ/ାଣ- ୨୦ ୧୦) 

ଦୀନକୃଷ୍ଣ ଥୁଲେ ସମନ୍ସୟବାଦୀ । ତାଙ୍କର ରହିଥୁଲା ଧାର୍ମିକ ଉଦାରତା ! ଅବଶ୍ୟ 
ବୈଷ୍ଣବ ଭାବରେ ସେ ଶ୍ରୀକୃଷ୍ଣଙ୍କୁ ପରମାରାଧ୍ଯ ଇଷ୍ଟଦେବତା ରୂପେ ଗ୍ରହଣ କରିଛନ୍ତି ଏବଂ 
ତାଙ୍କର ସମସ୍ତ କାବ୍ୟକୃତି ତାଙ୍କରି ନାମରେ ହିଁ ଲେଖୁଛନ୍ତି । କିନ୍ଧ ଏ କ୍ଷେତ୍ରରେ କୃଷ୍ଣ, ବିଷୁ 
ଓ ଜଗନ୍ନାଥଙ୍କୁ ଏକ ଓ ଅଭିନ୍ନ ରୂପେ ଗ୍ରହଣ କରିଛନ୍ତି । ଅନ୍ୟାନ୍ୟ ଶୁଦ୍ଧାଭର୍ତିର ବୈଷ୍ଣବ 
କବିମାନେ କୃଷ୍ଣଙ୍କ ଜନ୍ମବୃଭାନ୍ତ ବର୍ଣ୍ଣନା କଲାବେଳେ ଭାଗବତକୁ ହିଁ ମୂଳେ ମୂଳେ ଅନୁସରଣ 
କରିଛନ୍ତି । ଯଥା- କଂସର ଉତ୍ପାତରେ ଉପ୍ତୀଡ଼ିତା ଧରିତ୍ରୀ ନିଜ ଦୁଃଖ ବ୍ରହ୍ମାଙ୍କୁ ଜଣାଇଲେ 
ଏବଂ ବ୍ରହ୍ମା ଦେବଗଣଙ୍କ ସହ କ୍ଷୀର ସାଗରରେ ଅନନ୍ତ ଶୟନରେ ଶାୟିତ ପରମକୃଷ୍ଣଙ୍କୁ 
ଧରିତ୍ରୀର ଦୁଃଖ ଅପନୋଦନ ନିମିତ୍ତ ପ୍ରାର୍ଥନା କରନ୍ତେ, ସେ ଗୋପପୁରରେ କୃଷ୍ଣ ରୂପରେ 
ଜନ୍ମନେଇ କଂସ ନିଧନର ପ୍ରତିଶ୍ରୁତି ଦେଇଥୂଲେ । ଏଠାରେ ଦୀନକୃଷ୍ଣ ନିଜ ବିଚାରର 
ସ୍ଵାତନ୍ତ୍ଧ୍ଯ ପ୍ରଦର୍ଶନ କରିଛନ୍ତି । “ରସକଲ୍ଲୋଳ” କାବ୍ୟରେ ବ୍ରହ୍ମା କ୍ଷୀର ସମୁଦ୍ରକୁ ନ ଯାଇ 
ଆସିଛନ୍ତି “କମ୍ଭୁ କଟକ” ମଧ୍ଯରେ ନାଗର ଏକ ଅର୍ଥାତଵ ଶ୍ରୀକ୍ଷେତ୍ର ବିହାରୀ ପୁରୁଷୋତ୍ତମ 
ଜଗନ୍ନାଥଙ୍କ ନିକଟକୁ ।” ( ଜଳୁର ଶ୍ୟାମସୁନ୍ଦର ଧର / ଧାର୍ମିକ ଉଦାରଚାର ବାଛ୍ାବହ 
ଦାନକୁଷ- ଭକ୍ତକବି ଦା/ନକୁଷ୍ଟ ସଂକଳକ- ଜକୁର ବଳ୍ରମୋହନ ମହାଳି। ପ୍ରକାଣକ- 
ଜଳ୍ଚଳ ସାହିତ୍ୟ ସମାଳ ଆନୁକୁଲ୍ୟରେ ଓଡ଼ିଶା ବଜ଼ଵେୋ/ର, ବିନୋଦବିହ/ାର? କଟକ ୧ମ 
gକାଶ- ୧୯୯୮; ଥୂ-୩୫) କୃଷ୍ଣ ଦାସଙ୍କ ଜୀବନ ଓ କୃତି ଆଲୋଚନା କଲେ, ବୈଷ୍ଣବ 
ଧର୍ମର ଉଦାର ଦୃଷ୍ଟିଭଙ୍ଗୀ ସ୍ପଷ୍ଟତଃ ବାରିହୋଇପଡ଼େ ! କାୟ-ମନ-ବାକ୍ୟରେ ସେ ଯେ 
ଜଣେ ଶୁଦ୍ଧ ବୈଷ୍ଣବ ଥଲେ, ତାହା ସ୍ଵୀକାର କରିବାକୁ ପଡ଼ିବ । 


ଧାର୍ମିକ ଦୃଷ୍ଟିଭଙ୍ଗୀ 

କବିଙ୍କ ଗ୍ରନ୍ନଗୁଡ଼ିକୁ ଅନୁଧ୍ୟାନ କଲେ ବୈଷ୍ଣବ ଧର୍ମ ପ୍ରତି ରହିଥ୍‌ବା ତାଙ୍କର ଅନୁରାଗ ଓ 
ଆନୁଗତ୍ୟ ସ୍ଵତଃ ବାରିହୋଇପଡ଼େ ! କୃଷ୍ଣଭଚ୍ତି ଥୁଲା ତାଙ୍କ ଜୀବନର ଆଦର୍ଶ । ପିତାମାତା 
ତାଙ୍କ ନାମ ଦେଇଥୁଲେ କୃଷ୍ଣ ଦାସ । ସେହି କୃଷ୍ଣ ଦାସ ସମୟକ୍ରମେ ହୋଇଥ୍‌ଲେ ଶ୍ରୀକୃଷ୍ଣଙ୍କର 

୬୦୯୪ ଦୀନକୃଷ୍ଣ ଦାସଙ୍କ ଶ୍ରେଷ୍ଠ କାବ୍ଯକୃତି 


ପରମଭକ୍ତ ! ଏହି ଧର୍ମର ପ୍ରଚାର ଓ ପ୍ରସାର ଥୁଲା ତାଙ୍କ ଜୀବନର ଶ୍ରେଷ୍ଠ ଆଭିମୁଖ୍ୟ । 
ତାଙ୍କ କବିକର୍ମ ପଛରେ ରହିଥ୍‌ବା ଏହି ଉଦ୍ଦେଶ୍ୟ ଓ ଲୁକ୍ରକାୟିତ ଇଚ୍ଛା ବିଭିନ୍ନ କୃତିରେ 
ପ୍ରତିଫଳିତ ହୋଇଥ୍‌ବାର ଲକ୍ଷ୍ୟ କରାଯାଇପାରେ । ଏଇଥୁପାଇଁ ସେ ‘ରସବିନୋଦଂରେ 
ଲେଖଛନ୍ତି- 

“ଆଜିର ଯେତେ ଲୋକମାନ। କରନ୍ତି ନାମ ସଂକୀର୍ରନ 

ସେ ଲୋକମାନଙ୍କ ବାସନା । ଏ ଦେହ ଥବାଯାଏ ସିନା 

ବିଷ୍ଣୁ କଥାରେ ହୋଇ ପ୍ରୀତି । ସଂସାରେ ନ ରହଇ କାର୍ଭି 

ଗତ ବାସନା ଥାଇ ଯେବେ । ଗୁଣ ପ୍ରାପତ ହୋଇ ତେବେ ।” 


‘ରସବିନୋଦ” ଓ ‘ରସକଲ୍ଲୋଳ” କାବ୍ୟର ପିତୃତ୍ଵ ନେଇ ଆଲୋଚକଙ୍କ ମଧ୍ଯରେ ଦୃନ୍ଦ୍ 
ରହିଛି । କାରଣ ‘ରସବିନୋଦ” ଗ୍ରନ୍ଧଧରେ ‘'ରସକଲ୍ଲୋଳ” ତଥା ଅନ୍ୟ କେତେକ ରଚନାର 
ପରିଚୟ ଦିଆଯାଇ ନାହିଁ । 'ରସକଲ୍ଲୋଳ” କାବ୍ୟ 'ରସବିନୋଦଂ' ପରେ ରଚିତ ହୋଇଥ୍‌ବାରୁ 
ସ୍ଵାଭାବିକ ଭାବରେ ‘ରସକଲ୍ଲୋଳ” କାବ୍ୟର ନାମ ସେଥୁରେ ନାହିଁ । ଉଭୟ କାବ୍ୟ 
ପାଠକଲେ 'ରସକଲ୍ଲୋଳ” କାବ୍ୟ ଉଭୟ ଗଠନ ଓ ରଚନାଶୈଳୀ ଦୃଷ୍ଟିରୁ ରସବିନୋଦଂ' ଠାରୁ 
ଯେ ଅଧୁକ ଉନ୍ନତ ଓ ଉଚ୍ଚମାନର, ଅସ୍ଵୀକାର କରାଯାଇ ନ ପାରେ । ପରିପୁଷ୍ଟ ମାନସିକତା 
ରସକଲ୍ଲୋଳରେ ପରିଲକ୍ଷିତ, କାରଣ ଏହାର ରଚନା ‘ରସବିନୋଦ”ର ପରବର୍ଭୀ । ଉଭୟ 
କାବ୍ୟରେ ଅନେକତ୍ର ଭାବସାମ୍ୟ ଦେଖାଯାଇଥାଏ । ଅର୍ଥାତ ଉଭୟର ଧାର୍ମିକ ଦୃଷ୍ଟିଭଙ୍ଗୀ 
ପ୍ରାୟତଃ ସମାନ । ଉଭୟ କାବ୍ୟରୁ ଗୋଟିଏ ଲେଖାଏ ଉଦାହରଣ ଦେଲେ ଏହା ସ୍ପଷ୍ଟ 
ହୋଇପାରିବ । ଯଥା- 


“କର୍ମକରଣ ଜଗନ୍ନାଥେ । ସୁଚିତ୍ତେ ଆଜ୍ଞା ଦେଲେ ମୋତେ 
ତେଣୁ ମୁଁ ଯୋଡ଼ିଲି ଯେ ପଦ । ପୂରାଇ ସବୁ ଭାବ ଭେଦ ।” 
( ରସବିନୋଦ - ୪୬୨ ଛାନ୍ଦ) 
““ କୋଟିବ୍ରଦ୍ମାଣ୍ଡ ପ୍ରଭୁ ଜଗନ୍ନାଥ । କରନ୍ତି ପୂର୍ଣ୍ଣ ଜନ ମନୋରଥ 
କଲି ମୁଁ ଏହି ଘେନି ଅଭିମତ । କରିବାକୁ ରସକଲ୍ଲୋଳ ଗୀତ 
କହିଲେ ସେ ଯେଣୁ । କରରେ ମାତ୍ର ମୁଁ ଲେଖୁଲି ତେଣୁ ।” 
( ରସକଲ୍ୋଳ ¬ ୩୪ ଛାନ୍ଦ) 
କବି ଦୀନକୃଷ୍ଣଙ୍କର କୌଣସି ଭାଜ୍ିକ ଦ୍ଵନ୍ଦ୍ର ନ ଥୁଲା କିମ୍ବା ଆଧ୍ାମ୍ଭିକ ଅସହିଷ୍ଣୁତା 
ନ ଥୁଲା | ସେ ଶ୍ରୀକୃଷ୍ଣଙ୍କୁ ଯେପରି ଗୁରୁତ୍ଵ ଦେଉଥଲେ, ସେହିପରି ଗୁରୁତ୍ଵ ଦେଉଥୁଲେ 
ଜଗନ୍ନାଥଙ୍କୁ | ଏହି ଦୃଷ୍ଟିରୁ ତାଙ୍କୁ ଜଣେ ସମନ୍ସୟବାଦୀ ରୂପେ ଗ୍ରହଣ କରାଯାଇପାରେ । 
ଧାମିକ ସଂକୀଣଣ୍ତତା ଅପେକ୍ଷା ଧାର୍ମିକ ଉଦାରତା ଥୁଲା ତାଙ୍କ ଚାରିତ୍ତିକ ବୈଶିଷ୍ଟ୍ୟ । ସେଥପାଇଁ 

ଭୂମିକା ୦୯୪ 


ତାଙ୍କ କାବ୍ୟିକ ଦର୍ଶନ ଅର୍ଥାତ କାବ୍ୟରେ ବର୍ଣ୍ଣିତ ଆଧ୍ଯାମ୍ଭିକ ଭାବଧାରା କୌଣସି ଗୋଟିଏ 
ନିର୍ଦ୍ଦିଷ୍ଟ ଧର୍ମବିନ୍ଦୁରେ ଅଟକି ଯାଇନାହିଁ । 'ରସକଲ୍ଲୋଳଂରେ ସେ ଲେଖୁଛନ୍ତି 

କର ସାଧୁଜନମାନେ ମନକୁ ଏକ 

କର ଧୀରେ ଧ୍ଯାନ ନୀଳାଚଳ ନାୟକ ।”” ( ୧/୧) 
ପୁଣି ଅନ୍ୟ ସ୍ଥାନରେ କହୁଛନ୍ତି :- 

“କରଧରି କହୁଅଛି ହେ ଜନେ 

କ୍ରୋଧ ଅଭିମାନ ନ ଧର ମନେ 

କରୁଣୀ ହୃଦୟ ନିରତେ ହୁଅ 

କୃଷ୍ଣ କଥାରେ ଏକା ମନ ଦିଅ 

କର ଦୀନେ ଦାନ 

କହୁ କହୁ ଯିବଟି ଏ ଜୀବନ ।”” ( ୩୪/୩୧) 
ରସକଲ୍ଲୋଳକାର ଦୀନକୃଷ୍ଣ ଉତ୍କଳୀୟ ବୈଷ୍ଣବ ନା ଗୌଡ଼ୀୟ ବୈଷ୍ଣବ ଥୁଲେ ? ଏ 
ସମ୍ପର୍କରେ ଆଲୋଚକ ଡକ୍ସର ଶ୍ରୀଚରଣ ଦାସ କହନ୍ତି “ରସକଲ୍ଲୋଳକାର ଦୀନକୃଷ୍ଣ 
ଦାସ ଥୁଲେ ଉତ୍କଳୀୟ ବୈଷ୍ଣବ । ଓଡ଼ିଶୀ ବୈଷ୍ଣବ ଧର୍ମ ପ୍ରତି କ୍ରମଶଃ ଅନାଦରଭାବ ବୃଦ୍ଧି 
ପାଉଥୁବା ଲକ୍ଷ୍ୟକରି ସେ ଏହି ଧାରଣାକୁ ବଞ୍ଚାଇ ରଖୁବାପାଇଁ ପ୍ରବଳ ଉଦ୍ୟମ କରିଥଲେ । 
ଯୋଗ ଓ ଜ୍ଞାନଠାରୁ ଗୌଡ଼ୀୟ ବୈଷ୍ଣବ ଧର୍ମର ଶୁଦ୍ଧାଭର୍ଥିଧାରା ଅତ୍ୟନ୍ତ ସହଜ ହୋଇଥବାରୁ 
ବହୁକବି ସେଥୁପ୍ରତି ଆକର୍ଷିତ ହେଉଥୁଲେ । କିନ୍ତୁ କବି ଦୀନକୃଷ୍ଣଙ୍କର ଚିନ୍ତାଧାରା ଥୂଲା 
ଏହାଠାରୁ ପୃଥକ । ସେ ଉତ୍କଳର ଆରାଧ୍ଯ ଦେବତା ଶ୍ରୀଜଗନ୍ନାଥଙ୍କୁ ନିଜର କରି ନେଇଥ୍‌ଲେ । 
ଏପରିକି ଶ୍ରୀଜଗନ୍ନାଥଙ୍କ ପ୍ରତି ନିଜ ଭକ୍ତିଭାବର ପରାକାଷ୍ଠା ପ୍ରଦର୍ଶନ କରିବା ଥୁଲା ତାଙ୍କ 
ଭକ୍ତି ଜୀବନର ଅନ୍ୟ ଏକ ବିଶେଷତ୍ଵ । × × × ଦୀନକୃଷ୍ଣ ଉତ୍କଳୀୟ ବୈଷ୍ଣବ ଥୁଲେ ହେଁ 
ଗୌଡ଼ୀୟ ବୈଷ୍ଣବ ଧର୍ମର ପ୍ରେମଭକ୍ତି ବିଷୟରେ ଥୁଲେ ସଚେତନ । ତେଣୁ ତାଙ୍କ ସାହିତ୍ୟରେ 
ଓଡ଼ିଶୀ ଓ ଗୌଡ଼ୀୟ ବୈଷ୍ଣବ ଧର୍ମର ଏକ ସୁନ୍ଦର ସମନ୍ମୟ ସ୍ଥାପନ କରାଯାଇଥୁବା 
ପରିଲକ୍ଷିତ ହୁଏ । ତାଙ୍କ ଉଦାର ମାନବିକତା ମଧ୍ୟରେ ଉଭୟ ଧର୍ମର ପାର୍ଥକ୍ୟଜନିତ 
ସୀମାରେଖା ସଙ୍କୁଚିତ ହୋଇଯାଇଛି । ଏଣୁ ଅଷ୍ଟାଦଶ ଶତାଦ୍ଦୀ ବେଳକୁ ଓଡ଼ିଶାରେ ବୈଷ୍ଣବ 
ଧର୍ମ ମତବାଦ କହିଲେ ଓଡ଼ିଶୀ ଏବଂ ଗୌଡ଼ୀୟ ଧର୍ମର ଏକ ମିଶ୍ରିତ ରୂପ ଦେଖା ଦେଇଥୁବା 
ଏଥ୍‌ରୁ ସ୍ପଷ୍ଟ ପ୍ରମାଣ ମିଳେ !” ( ଫୁବନ୍- ଓଡ଼ିଣୀ ଓ ଗୌଡ଼ାୟ ବୈଷବ ଧର୍ମ ଏବଂ କବି 
ଦାନକୁଷ୍ଟ ଉଛ୍ଚକଚି ଦାନକୁଷ (ସଂ) ଜୁନ ସାହିତୟ ସମା ସୁ ୯/୮) ଦୀନକୂୃଷ୍ଣଙ୍କ 
ସୃଷ୍ଟି ପର୍ଯ୍ୟାଲୋଚନା କଲେ, ସେ ଯେ ଜଣେ ସମନ୍ସୟବାଦୀ ଥଲେ, ଏଥୁରେ ଦ୍ବିମତ 
ହେବାର କିଛି ନାହିଁ । ଶ୍ରୀଜଗନ୍ନାଥ ଓ ଶ୍ରୀକୃଷ୍ଣଙ୍କ ମଧ୍ୟରେ ସେ କୌଣସି ପାର୍ଥକ୍ୟ ଦେଖ୍‌ 

××୪॥ ଦୀନକୃଷ୍ଣ ଦାସଙ୍କ ଶ୍ରେଷ୍ଠ କାବ୍ୟକୃତି 


ନ ଥୁଲେ । ତାଙ୍କ ହୃଦୟରେ ଜଗନ୍ନାଥଙ୍କ ପ୍ରତି ଯେଉଁ ଆସନ ରହିଥୁଲା, କୃଷ୍ଣଙ୍କ ପ୍ରତି ମଧ୍ଯ 
ଠିକ୍‌ ସେହି ଆସନ ରହିଥୁଲା । ତେଣୁ ତାଙ୍କର କାବ୍ୟ ହୋଇଛି ଶ୍ରୀଜଗନ୍ନାଥ ଏବଂ ଶ୍ରୀକୃଷ୍ଣ 
ଚେତନାର ଏକ ମିଶ୍ରିତ ସ୍ଵର । 


ପଞ୍ଚସଖାମାନେ ସେମାନଙ୍କ ସୃଷ୍ଟିରେ ନାମ”ର ମାହାତ୍ମ୍ୟ ସମ୍ପର୍କରେ ବିସ୍ତାରିତ 
ଆଲୋଚନା କରିଛନ୍ତି । ବିଭିନ୍ନ ସନ୍ଧ୍ର ଓ ଭକ୍ତମାନେ ନାମର ମହତ୍ତ୍ଵକୁ ସର୍ବଦା ଗୁରୁତ୍ନ 
ଦେଇଥାନ୍ତି । କବି କୃଷ୍ଣ ଦାସ ସେହି ପରମ୍ପରାକୁ ତାଙ୍କ ବିଭିନ୍ନ କାବ୍ୟଓକବିତା ମାଧ୍ୟମରେ 
ପ୍ରକାଶ କରିଛନ୍ତି । 

“ରସକଲ୍ଲୋଳ” କାବ୍ୟରେ କବି କୃଷ୍ଣଙ୍କ ନାମର ମହତ୍ତ୍ବ ଯେପରି ବଖାଣିଛନ୍ତି, 
ସେଥ୍‌ରୁ କେବଳ ତାଙ୍କର ବୈଷ୍ଣବ ଭକ୍ତିର ପରିଚୟ ମିଳୁନାହିଁ, ବରଂ ସମଗ୍ର ସମାଜକୁ ସେ 
ଆହ୍ଲାନ ଦେଇଛନ୍ତି ଏହି ନାମତତ୍ତ୍ର ସମ୍ପର୍କରେ ଜାଣିବାପାଇଁ : 


“କୃଷ୍ଣ ନାମରେ ପୀପ କ୍ଷୟ ଯେତେ 
କରି ନ ପାରେ ପାପୀ ପାପ ତେତେ ।!” 


ଶ୍ରୀଜଗନ୍ନାଥ ଏବଂ ଶ୍ରୀକୃଷ୍ଣଙ୍କର ନାମ ମହିମା ପ୍ରଚାର ବା ପ୍ରକାଶ କରିବା ଥୂଲା କବି 
ଦୀନକୃଷ୍ଣଙ୍କ ମୁଖ୍ୟ ଉଦ୍ଦେଶ୍ୟ । ସେହି କାରଣରୁ ପ୍ରସ୍ତାବ ସିନ୍ଧୁଂରେ ନାମ ମହିମାର ଉପଯୁକ୍ତ 
ଗୁଣଗାନ କରିବା ସଙ୍ଗେ ସଙ୍ଗେ ନାମର ଗୁରୁତ୍ଵ ସମ୍ବନ୍ଧରେ ଗୋଟିଏ ସଂସ୍କୃତ ଶ୍ଲୋକରେ 
ଲେଖୁଛନ୍ତି - 

““ନାମରନୁଂ ନାମ ରନଧନାମ ମଙ୍ଗଳ ମେବଚ 

ନିଗମାନ୍ନିଗମଂ ନାମ ନୀଳାଚଳ ପତେର୍ବିଭୋଃ 


କବିଙ୍କ ଜୀବନ-ଦର୍ଶନ 


ପ୍ରତ୍ୟେକ ସ୍ଵଷ୍ଟାଙ୍କର ନିଜ ଜୀବନ ପ୍ରତି ଏକ ସ୍ଵତନ୍ତ୍ର ଦୃଷ୍ଟିଭଙ୍ଗୀ ରହିଥାଏ । କେବଳ 
ବ୍ୟକ୍ତିଗତ ଜୀବନ ନୁହେଁ, ସମାଜ-ଜୀବନ ପ୍ରତି କବିଙ୍କର ଏହି ଆଭିମୁଖ୍ୟ ଅଭିପ୍ରେତ 
ମଧ୍ଯ । ‘ରସବିନୋଦଂ, ‘ରସକଲ୍ଲୋଳୀ ତଥା ଅନ୍ୟାନ୍ୟ ସୃଷ୍ଟିରେ କବିଙ୍କର ଜୀବନଦଷ୍ଟି 
ଭିନ୍ନ ଭିନ୍ନ ପ୍ରସଙ୍ଗରେ ପ୍ରକାଶ ଲାଭ କରିଛି । ‘ରସବିନୋଦଂରେ ସେ ତାଙ୍କର ପରିଚୟ 
ଦେବାବେଳେ କହିଛନ୍ତି ସେ ରାଜପୁତ୍ର ଥୁଲେ ଏବଂ ତାଙ୍କର ସାତପୁରୁଷ ଜଳେଶ୍ବରରେ 
ବସବାସ କରୁଥୁଲେ ! ବୈଷ୍ଣବ ଧର୍ମ ଗ୍ରହଣ କରିବାଦ୍ଧାରା ତାଙ୍କୁ ଜାତିରୁ ବାସନ୍ଦ 
କରାଯାଇଥୂଲା ! ପରେ ପରେ ସେ ଶ୍ରୀକ୍ଷେତ୍ର ଆସିଥୂଲେ ଏବଂ ଶ୍ରୀଜଗନ୍ନାଥଙ୍କ ଦର୍ଶନ 
ଦ୍ଵାରା ଉଦ୍ଫ୍ରଲ୍ଲିତ ହୋଇଥ୍‌ଲେ । ଶ୍ରୀଜଗନ୍ନାଥଙ୍କ ଆଜ୍ଞାରେ ତାଙ୍କ କବିତ୍ଵର ସ୍ତୁରଣ 
ହୋଇଥୁଲା | 

ଭୂମିକା X×ା× 


“ଜୂର୍ମକରଣ ଜଗନ୍ନାଥେ । ସୁଚିତ ଆଜ୍ଞା ଦେଲେ ମୋତେ 
ତେଣୁ ମୁଁ ଯୋଡ଼ିଲି ଯେ ପଦ । ପୂରାଇ ସବୁ ଭାବଭେଦ । 
ମୁଁ ଛାର କାହିଁରେ ଗଣନା । ଜାତିରେ ରାଜପୁତ ସିନା 


ଅନେକ ଜାତି ଗୋତ୍ର ମୋର ! ଅଛନ୍ତି ଓଡ଼ିଶା ରାଜ୍ୟର × × 

ପଦ ଯୋଡ଼ିଲି ବୋଲି ନିକି । ବଡ଼ିମା କହିବା ତହିକି 

ରାଧାଶ୍ରୀକୃଷ୍ଣ ଶ୍ରୀଚରଣ । ତହିଁ ମୁଁ ପଶିଲି ଶରଣ ।” 

(q-nre) 

‘ରସକଲ୍ଲୋଳ” କାବ୍ୟର ଅଧ୍କାଂଶ ପ୍ରସଙ୍ଗରେ କବି ନିଜର ହୃଦୟାବେଗ ପ୍ରକାଶ କରିଛନ୍ତି, 
ଯେଉଁଥୁରୁ ତାଙ୍କ ବ୍ୟକ୍ତିତ୍ସ ସ୍ଵାଭିମାନ ଓ ଦୃଷ୍ଟିଭଙ୍ଗୀର ଯଥାର୍ଥ ପରିଚୟ ଉପଲବ୍ଧ ହୋଇଥାଏ । 
ଏହି କାବ୍ୟରେ ନିଜ ଦୁଃଖଦ ଜୀବନ ଓ ପୀଡ଼ନ ଚିତ୍ରକୁ ଗୋପୀମାନଙ୍କର ଉଦ୍ଧବଙ୍କ 
ନିକଟରେ ଖେଦୋଇ୍ତି ମାଧ୍ୟମରେ ପ୍ରକାଶ କରିଛନ୍ତି । ଗୋପୀମାନେ ଯେପରି ନିଜ ହୃଦୟର 
ପବିତ୍ର ପ୍ରେମ ଅର୍ପଣ କରିଥୁଲେ ସୁଦ୍ଧା ଶ୍ରୀକୃଷ୍ଣ ଶେଷରେ ସେମାନଙ୍କୁ ପରିତ୍ୟାଗ କରିଥୁଲେ, 
ଅନୁରୂପ ଭାବେ କବି ଶ୍ରୀକ୍ଷେତ୍ରରେ ରହିବାର ଅଭିଳାଷ ପୋଷଣ କରିଥଲେ ହେଁ, ଶେଷ 
ପର୍ଯ୍ୟନ୍ତ ତାହା ଅପୂରଣୀୟ ହୋଇ ରହିଯାଇଥୁଲା ¦ ଗୋପାଙ୍ଗନାଙ୍କ ପରି କୃଷ୍ଣ ଦାସ ମଧ୍ଯ 
ଶ୍ରୀଜଗନ୍ନାଥଙ୍କୁ ହୃଦୟ ଦେଇ ଭଲପାଇଥୁଲେ । ତାଙ୍କରି ଭାଷାରେ କହିଲେ- 

“କରିଥଲା ଆଶ ଶ୍ରୀକ୍ଷେତ୍ର ନିବାସ କରିବାକୁ ଦୀନକୃଷ୍ଣ 

କି ଅଭାଗୁୟୁ ତହିଁ ନ ପାରିଲା ରହି ପ୍ରଭୁ ନୋହିଲେ ସତୃଷ୍ଣ 

କର୍ମେ ଥଲା ଯାହା ଭୋଗ କଲା ତାହା କେ ତାହା କରିବ ଆନ 

କରମ କରତା କଇବଲ୍ୟ ଦାତା ଯେବେ ନୋହିଲେ ପ୍ରସନ୍ନ !”' 

(9 ୪/99-99) 
ଆମ ସମାଜ ହେଉଛି ଏକ ବିଚିତ୍ର ସମାଜ ଯେଉଁଠି ପ୍ରେମ କଲେ, ପ୍ରତ୍ୟାଖ୍ୟାନ ମିଳେ; 
ସମର୍ପଣ ପରିବର୍େ ମିଳିଥାଏ ଅବହେଳା । କୃଷ୍ଣ ଦାସଙ୍କ ଜୀବନରେ ଏପ୍ରକାର ଅନୁଭୂତି 
ଉଣା ନ ଥଲା ¦ ଗୋପାଙ୍ଗନାଙ୍କ ଦୁଃଖ ଓ ଖେଦ ମଧ୍ଯରେ କବିଙ୍କ ସେହି ଅନୁଭବ ଚମନ୍କାର 
କଳାମ୍ମକ ରୂପ ପରିଗ୍ରହ ଲାଭ କରିଛି- 

“ ଜୋକିଳ ପରାୟେ କୁଞ୍ଜବନ ରାୟେ କଲେ ଯେଉଁ ଆଚରଣ 

କୃପଣ ସେବକ ପ୍ରାୟେ ମହାଶୋକ କଲୁ ହୃଦେ ଆଭରଣ ସେ × × × 

କାଖେ କୋଳେ ଧରି କେତେ ସେବାକରି କାହିଁରେ ଆମ୍ଭେ ନୋହିଲୁ 

କୃଷିକାର ପ୍ରାୟେ କ୍ଲେଶ କରି କାୟେ ଶ୍ରମ ଲାଭକୁ ପାଇଲୁ ସେ 1” 
(nn୩/e9 G 90) 

୦ ଦୀନକୃଷ୍ଣ ଦାସଙ୍କ ଶ୍ରେଷ୍ଠ କାବ୍ୟକୃତି 


ଦୀନକୃଷ୍ଣ ଥୁଲେ ସ୍ଵାଭିମାନୀ କବି । ନିଜର ବ୍ୟକ୍ତିତ୍ଵ ଓ ସ୍ଵାଭିମାନକୁ ସେ କାହା ନିକଟରେ 
ବଳିଦେବାକୁ ଚାହୁଁ ନ ଥୁଲେ ! ଦାରିଦ୍ର୍ୟକୁ ଜୀବନର ସାଥୀ ଭାବରେ ଗହଣ କରିନେଇଥୂଲେ 
ହେଁ କୌଣସି ପ୍ରଲୋଭନର ସେ ବଶବଙ୍ଭୀ ନ ଥୂଲେ । ପଦ-ପଦବୀଧାରୀ କ୍ଷମତାଲୋଭୀଙ୍କୁ 
ସ୍ତୁତି କରିବା ଥୁଲା ତାଙ୍କ ଚରିତ୍ରର ପରିପନ୍ଥୀ । ଏଇଥୁପାଇଁ ‘ରସକଲ୍ଲୋଳ'ରେ ସେ 
ଲେଖୁଛନ୍ତି 
“କବି ଯା କରେ ମୂର୍ଖକୁ ସ୍ତୁତି । ଏଥ୍‌ରୁ ବଡ଼ ନାହିଁ ବିପତ୍ତି 
ଏଥ୍‌କି ପ୍ରତି ଛାତିରେ କାତି ମାରିବା ଭଲ ହେ ।”' ( ୧୬/୬୯) 

ପୁଣି ଅନ୍ୟତ୍ର ଲେଖଛନ୍ତି- 

“କୁଷ୍ପ ଆଶ୍ରେକରି ସୁବିଦ୍ୟା ଆଚରି ପାଷଶ୍ଡକୁ ଯାହା ସ୍ତୁତି । 

କୃଷ୍ଣ ଦାସ କହେ କିଛି ଭଲ ନୋହେ କେବଳ ଛାତିକୁ କାତି ।”? ( ୬ ୪/୩୦) 

ଉପରୋକ୍ତ ପଦଗୁଡ଼ିକରୁ କୃଷ୍ଣ ଦାସଙ୍କ ବ୍ୟକ୍ତିତ୍ଵ ଓ ଜୀବନ ପ୍ରତି ରହିଥୁବଵା ଦୃଷ୍ଟିଭଙ୍ଗୀର 
ପରିଚୟ ମିଳିଥାଏ । ତାଙ୍କର ବ୍ୟକ୍ତିତ୍ସ ଏତେ ଉଚ୍ଚ ଥୁଲା, ଯାହାକୁ ତଥାକଥୂତ କ୍ଷମତାଶାଳୀ 
ଓ ବଡ଼ପଣ୍ଡାମାନେ ମାପି ପାରି ନ ଥୁଲେ । ପ୍ରତିକୂଳ ପରିବେଶରେ ମଧ୍ଯ ତାଙ୍କର ବ୍ୟକ୍ିତ୍ସ 
ମଳିନ ପଡ଼ି ନ ଥୁଲା । କୃଷ୍ଣ ଦାସଙ୍କ ସ୍ଵାଭିମାନ ହିଁ ତାଙ୍କର ଜୀବନ-ଦର୍ଶନ ଓ ପରିଚୟ । 
କବିଙ୍କ ସମାଜଦୃଷ୍ଟି 


ପ୍ରତ୍ୟେକ ସ୍ରଷ୍ଟା ସମାଜର ଜଣେ ଜଣେ ସଚେତନ ବିନ୍ଦୁ । ହୁଏତ କୌଣସି ସାମାଜିକ 
ସଂକନ୍ପ ନେଇ ସ୍ରଷ୍ଟା ସାହିତ୍ୟ ସୃଷ୍ଟି କରି ନ ପାରେ; ମାତ୍ର ତା'ର ଜାଣତରେ ହେଉ ବା 
ଅଜାଣତରେ ସେ ବଞ୍ପୁଥୁବା ସମାଜ ସ୍ଵତଃ ପ୍ରତିଫଳିତ ହୋଇଯାଇଥାଏ । ସ୍ତଷ୍ଟାର ସାମାଜିକ 
ଅନୁଭବ ହୋଇଥାଏ, ତାଂ ସୃଷ୍ଟିପାଇଁ ଗୋଟିଏ ଗୋଟିଏ ରସଦ । କବି କୃଷ୍ଣ ଦାସଙ୍କ ସୃଷ୍ଟି 
ସମୂହରେ ସମକାଳୀନ ସମାଜର କେତେକ ଦିଗ ସ୍ଵତଃସ୍ତୁରର ଭାବରେ ପରିପ୍ରକାଶିତ 
ହୋଇଥ୍‌ବାର ଲକ୍ଷ୍ୟ କରାଯାଇପାରେ । ଯେପରି ତାଙ୍କର ସଂସ୍କାରଧର୍ମୀ ଚିନ୍ତା ଚେତନାକୁ 
ରସବିନୋଦ, ରସକଲ୍ଲୋଳ, ଧର୍ମସାଗର, ନାମରନୁଗୀତା, ଗୁଣସାଗର ଆଦିରେ ଦେଖୁବାକୁ 
ମିଳିଥାଏ । ଧର୍ମସାଗର”ରେ କୃପଣ ପଣ୍ଡା? ଆଖ୍ୟାନ ମାଧ୍ଯମରେ ମହାଜନମାନଙ୍କର 
ଶୋଷଣ ଓ କୃପଣ ନୀତି, ରଣଗ୍ରହୀତାଙ୍କ ବିପର୍ଯ୍ୟସ୍ତ ଜୀବନଚିତ୍ର ଦେଖୁବାକୁ ମିଳେ । 
ସେହିପରି କୃଷ୍ଣସକୁବେରଙ୍କ ରଣନୀତି ଚର୍ଚ୍ଚାରେ ନୀତି ଓ ସାଧୁତାଦ୍ଵାରୀ ରଣଦାତା ଏବଂ 
ରଣଗ୍ରହୀତା କିପରି ଉପକୃତ ହୋଇଥାନ୍ତି, ତା'ର ସୂଚନା ରହିଛି । ରଣୀ ବ୍ୟକ୍ତିର ଦୁଃଖଦ 
ଜୀବନ ଚିତ୍ର ‘ଧର୍ମସାଗର! ଗ୍ରନ୍ଧରେ ପ୍ରକାଶ ପାଇଛି- 


““ରଣକାରୀ ଲୋକ ପ୍ରାର୍ଥ ସହଜେ ଅଗାଡ଼ି 
କାଳଦଣ୍ଡ ଫାଶୀ ତା'ର ବେକେ ଥାଇ ଜଡ଼ି 
ରାତ୍ର ଦିବା ଝୁରି ଝୁରି ତନୁ ହୁଏ କ୍ଷୀଣ 

ସାହୁକୁ ଦେଖଲଲେ ବୋଲେ ଆସୁଅଛି ଯମ ।” 


Source: Author, Digitized by PPRACHIN, SOA 


ଭୂମିକା ୬୦୦୯ 


ଓଡ଼ିଶାର ସଂସ୍କୃତି ଶ୍ରୀଜଗନ୍ନାଥ ସଂସ୍କୃତି । କହାଯାଏ ଓଡ଼ିଶାରେ ବାରମାସରେ ତେରପର୍ବ । 
ଶ୍ରୀଜଗନ୍ନାଥଙ୍କୁ କେନ୍ଦ୍ରକରି ବହୁ ପର୍ବପର୍ବାଣି ପାଳିତ ହୋଇଥାଏ, ଯାହା ଓଡ଼ିଶାର ନିଜସ୍ଵ । 
କବି ଜଗମୋହନ ଛାନ୍ଦ ରସକଲ୍ଲୋଳ ଆଦିରେ ଶ୍ରୀଜଗନ୍ନାଥ ମନ୍ଦିରରେ ପାଳିତ ହେଉଥୁବା 
ବିଭିନ୍ନ ପଵବପଵବାଣିର ଚମଜ଼୍କାର ଚିତ୍ର ପ୍ରଦର୍ଶନ କରିଛନ୍ତି । 

ତତକାଳୀନ ସମାଜରେ ନାରୀମାନେ ପରିଧାନ କରୁଥୁବା ଅଳଙ୍କାର ଓ ବେଶଭୂଷାର 
ବଣ୍ଠନା ଅନ୍ୟାନ୍ୟ କାବ୍ୟ ସହିତ ଅଳଙ୍କାର ବୋଲି”ରେ ବିଶେଷଭାବେ ପରିଲକ୍ଷିତ 
ହୋଇଥାଏ | ଯେପରି- 


‘ଅଛି ବାଜେଣି ନୂପୁର ଅପାର । ପାଦେ ଥୁଲେ ମୋହୁ ଥ୍ବ ସଂସାର | "6 ୩/ˆ / × × 
“ଅଛି ଅପାର ଜାତି ବିଦମାଳି । ଭୁଜେ ବାନ୍ଧିଲେ ପଡ଼ିବ ଉଛୁଳି । "୧ ୪୫ / × × 
““କ୍ରାମ ଗଢ଼ା ଗଣ୍ତିମାଳି ଅପାର | କୁଚମୂଳକୁ ଦିଶିବ ସୁନ୍ଦର 1୧୫୩ × × 
“ଅଛି ବିଜୁଳି ପଡ଼ି ଗୁଣାମାନ । ନାକତଳକୁ ଦିଶିବ ଯତନ ।!”? ୧୬୩/ × × 
“ଅଛି କମଚଉଁରୀ ମୂର୍ଭିମାନ । ଖୋସା ତଳକୁ ଦିଶିବ ସୁନ୍ଦର । "୧୯୫ / 
ବର୍ଭମାନ ସମୟପରି ସେତେବେଳେ ମଧ୍ଯ ଗୋଟିଏ ଅଳଙ୍କାରର ବିଭିନ୍ନ ପ୍ରାକାର (design) 
ରହିଥୁଲା ଓ ତାହା ଭିନ୍ନ ଭିନ୍ନ ନାମରେ ପରିଚିତ ଥୁଲା । ଯେପରି ମାଳିର ବିଭିନ୍ନ ପ୍ରକାର 
ହେଉଛି- ସୋରଷିଆ, ମଥୁରାପୁରିଆ, ଚାପସରି, ଝୁଞ୍ପାଗଛ, ଦଶ ଅବତାର, ଛଚା କଣ୍ିମାଳ, 
ବଉଳମଞ୍ଜିଆ, ଅଏଳାମଞ୍ଜିଆ, ଧାନମାଳି ଇତ୍ୟାଦି । ସେହିପରି ଗୁଣାର ବିଭିନ୍ନ ପ୍ରକାର 
ହେଉଛି- ଅର୍ଵ ଚନ୍ଦ୍ର କମାଘଷା, ବିଜୁଳି ପଡ଼ି, ପଦୁକେଶରୀ, ନୁଆଫୁଲ, ତ୍ରିଲୋଚନ ଇତ୍ୟାଦି । 
କବି ଦୀନକୃଷ୍ଣ ଥଲେ ଗ୍ରାମୀଣ ଜନତା । ପଲ୍ଲୀ ମଣିଷର ସଂସ୍କାର କୁସଂସ୍କାର, 
ବିଶ୍ଵାସ ଅନ୍ଧବିଶ୍ବାସ, ଚାଲି-ଚଳଣି ସହିତ ସେ ବେଶ୍‌ ସୁପରିଚିତ ଥଲେ । ତାଙ୍କଦ୍ଵାରା 
ରଚିତ ଭୂତକେଳି, ଅଳଙ୍କାର ବୋଲିରେ ଉତ୍କଳୀୟ ଗ୍ରାମୀଣ ଚିତ୍ରକୁ ଯେକୌଣସି ସଚେତନ 
ପାଠକ ଲକ୍ଷ୍ୟ କରିପାରିବେ । ଭୂତର ରହସ୍ୟମୟ ରୂପ ଏବଂ ଗ୍ରାମ୍ୟ ମଣିଷର ବିଭିନ୍ନ 
କ୍ରିୟା-ପ୍ରତିକ୍ରିୟାକୁ ଯେପରି 'ଭୂତକେଳି'ରେ ଦେଖୁବାକୁ ମିଳିଥାଏ, ସେହିପରି ଅଳଙ୍କାର 
ବୋଲିରେ ସେ କୃଷ୍ଣଙ୍କର କାଚରାବେଶ, ଶାଶୂ ନଣନ୍ଦଙ୍କ ସମସ୍ୟା ତଥା ଗ୍ରାମ୍ୟ ଜୀବନର 
ବାସ୍ତବ ଚିତ୍ର ବେଶ ହୃଦ୍ୟ | ଗ୍ରାମ୍ୟ ରମଣୀମାନେ କାଚରାକୁ ଦେଖୁଲେ, ସେମାନଙ୍କ 
ମଧ୍ଯରେ କାଚ କିଣିବାର ଯେପରି ଅକୁଣ୍ଠ ଆଗ୍ରହ ସୃଷ୍ଟି ହୋଇଥାଏ, କୃଷ୍ଣବେଶୀ କାଚରାକୁ 
ଦେଖୁ ଗୋପରମଣୀଙ୍କର ସେହିପରି ପ୍ରତିକ୍ରିୟା ହୋଇଛି, ଯାହା ଗ୍ରାମ୍ୟ ଜୀବନର ଏକ ସ୍ପଷ୍ଟ 
ଚିତ୍ରଟିଏ ଆମ ଆଖୁ ଆଗରେ ତୋଳି ଧରିଥାଏ । 


Source: Author, Digitized by PPRACHIN, SOA 


୬୦୦୯ ଦୀନକୃଷ୍ଣ ଦାସଙ୍କ ଶ୍ରେଷ୍ଠ କାବ୍ଯକୃତି 


ଅନ୍ଧ ପୌରୋହିତ୍ୟ ପ୍ରଥା, କର୍ମକାଣ୍ଡ ସର୍ବସ୍ବ ବ୍ରାହ୍ମଣମାନଙ୍କର ଅମାନବିକ ଚିନ୍ତାଧାରା 
ଚିରୋଧରେ କବିଙ୍କର ଶାଣିତ ସ୍ଵର ଧର୍ମସାଗର”ରେ ପରିଲକ୍ଷିତ 
“ଜ୍ଞାନର ଯେ ଭେଦ ନ ଜାଣି ତା” ବାଦ କରୁଥା'ନ୍ତି ଦୃନ୍ଦ 
ଚଟୁ ଯେଉଁପରି ତ୍ୟୁଣ ସ୍ଵାଦ ବାରି ନ ପାରଇ ଭଲ ମନ୍ଦ ।”” 
ଅଘୋରୀ, ତାନ୍ତ୍ରିକ, କାପାଳିକମାନଙ୍କର ସମାଜବିରୋଧୀ କାର୍ଯ୍ୟକଳାପକୁ ମଧ୍ୟ ସେ ତୀବ୍ର 
ସମାଲୋଚନା କରିଛନ୍ତି “ଜ୍ଞାନ ଚୂଡ଼ାମଣି'ରେ- 
“ସାବଧାନ ହୋଇ ଶୁଣ ତୁ ପାର୍ଥ 
ଏବେ କହିଦେବା ଯୋଗୀଙ୍କ ମତ 
ଭିକ୍ଷା ବୋଲି ନିତି ବୁଲେ ନିକର 
ସେ ଯୋଗୀ ନୁହଇ ଶୁଣ ତୁ ବୀର ।”' 
କବି ସଚେତନ ଭାବରେ ଅଭିଜାତ/ ରାଜଶକ୍ତି ବିରୋଧରେ ସ୍ଵର ଉତ୍ତୋଳନ କରିବା 
ସଙ୍ଗେ ସଙ୍ଗେ ସେମାନଙ୍କ କରଇ୍ଁବ୍ୟ ସମ୍ପର୍କରେ ସଚେତନ କରାଇ ଦେଇଛନ୍ତି- 
“ରାଜା ପରିମଳ ଜାଣିବା କେବଳ ବିଚାର କରିବା ଧର୍ମ 
ମନ୍ତ୍ରୀ ପରିମଳ ଜାଣିବା କେବଳ ବୁଦ୍ଧିରେ ନୋହିବ ଭ୍ରମ ।” 
ନିର୍ବୋଧ ଶାସନ ସମ୍ପର୍କରେ କବିଙ୍କର ପ୍ରତିକ୍ରିୟା ହେଉଛି- 
“କଥା ଏତେହେଁ ଯେବେ ଧାତା କରନ୍ତା ଯେ 
କସ୍ତୁରୀକି ଖଳଙ୍କ ଜିଭେ ରଖନ୍ତା ଯେ 
କଟା ଯାଆନ୍ତା ସମୂଳ ହୋଇ କାହାକୁ କିଛି କହନ୍ତେ ନାହିଁ 
ଉତ୍ତମ କଥାମାନ କେବେ ନିନ୍ଦା ନୁହନ୍ତା ଯେ !”' ( ରସକଲୋଲୋନ) 
ଆମର ଏକ ଲୋକୋଣ୍ରି ରହିଛି¬ ଅମିନ ଜାମିନ ମଧ୍ଯସ୍ଥିୟ ମନା କରିଛନ୍ତି ଅଗସ୍ତି ।”' 
କବି ତାଙ୍କ ସୃଷ୍ଟି ମଧ୍ୟରେ ମଧ୍ଯସ୍ଥ ହେବା ଅନୁଚିତ ବୋଲି ‘ ସଂସାରବୋଧନ”ଂରେ କହିଛନ୍ତି 
ସେହିପରି ପରଦାରା ପ୍ରସଙ୍ଗ ପାପ ବୋଲି ବାରମ୍ବାର ଚେତେଇ ଦେଇଛନ୍ତି- 
ବିଭା ବରଣେ ମଧ୍ଯପାତ୍ର ନୋହିବ 
ପରସ୍ତିରୀ ସଙ୍ଗେ ନ ରସି” ( ସଂସ/ରବୋଧନ- ୫୦ ଅଦ) 
ଆମ ସମାଜରେ ଯୌତୃକ କେବଳ ଏକ ସମସ୍ୟା ନୁହେଁ; ସାମାଜିକ ଜୀବନକୁ ଏହି ପ୍ରଥା 
ବିପର୍ଯ୍ୟସ୍ତ ମଧ୍ୟ କରି ଦେଇଥାଏ । ବର୍ଭମାନ ଏ ସମ୍ପର୍କରେ ଅନେକ ଆଲୋଚନା ହେଉଛି, 

ସରକାରୀ ସ୍ତରରେ ଆଇନ ମଧ୍ଯ ପ୍ରଣୟନ ହୋଇଛି; ତଥାପି ଏହି କଳଙ୍କିତ ପ୍ରଥାର 
ବିଲୋପ ଘଟି ନାହିଁ । କବିଙ୍କ ରଚନାରେ ଏହି ଯୌତୁକ ବିରୋଧୀ ସ୍ଵର ବେଶ୍‌ ଶୀଣିତ- 
“ଝିଅ ବିଭା କରି ଧନ ନ ଘେନିବ 
ଧର୍ମରେ କରିଥ୍ବ ଆଶା” ( ସଂସାରବୋଧନ - ୧୮ ଅଫ) 
ଦୀନକୃଷ୍ଣଙ୍କ ବିଭିନ୍ନ କୃତିରେ ତାଙ୍କ ସାମାଜିକ ସଚେତନତା ଓ ସମାଜ ପ୍ରତି ରହିଥୁବା 
ବାସ୍ତବ ଦୃଷ୍ଟିଭଙ୍ଗୀର ଏହିପରି ଭୂରିଭୂରି ନିଦର୍ଶନ ରହିଛି । 
କବିଙ୍କ ରଚନାରେ ସଦୃକ୍ତି 


ପ୍ରତ୍ୟେକ ସତ୍ଵକବିର ରଚନାରେ ରହିଥାଏ ସମାଜ ଓ ବ୍ୟକ୍ତି ପ୍ରତି ଏକ ନୈତିକବୋଧର 
ସୂଚନା । ସମାଜ ତଥା ବ୍ୟକ୍ତିଟମଣିଷର ନୈତିକ ଉନ୍ନତି ତଥା ସତ ଉପଦେଶ ଦେବା 
ନିମିତ୍ତ ସେ ଅନେକ ମୂଲ୍ୟବାନ ଉପଦେଶ ପ୍ରଦାନ କରିଥାନ୍ତି ପ୍ରତ୍ୟକ୍ଷ ଏବଂ ପରୋକ୍ଷ 
ଭାବରେ । ଏହା ପ୍ରତ୍ୟେକ କବିର ନୈତିକ ଦାୟିତ୍ବବୋଧ ମଧ୍ଯ । କବି କୃଷ୍ଣ ଦାସ ଏହି 
ଦାୟିତ୍ସବୋଧ ସୂଚାରୁରୂପେ ପାଳନ କରିଛନ୍ତି ଏବଂ ତାଙ୍କ ସୃଷ୍ଟିସମୂହରେ ସୁନ୍ଦର ଉପଦେଶର 
ଅବତାରଣା କରିଛନ୍ତି ପ୍ରସଙ୍ଗ ଛଳରେ । ଏଠାରେ ସେହିପରି କିଛି ସଦୁସ୍ିର ଉଦାହରଣ 
ପ୍ରଦାନ କରାଯାଉଛି- 

୧. ସବୁ ଭଲ ଘେନି ସିନା କଉଡ଼ି । ଭଲ ନୋହିଲେ କେଉଁ କଥା ଲୋଡ଼ି 

(ଅଳଳ୍କାର ବୋଲି) 

ଆରତ ହୋଇଲେ କାର୍ଯ୍ୟ ନୁହଁଇଟି କିଛି ( ନୁଚଳେନି) 
ଆପଣାର ଆରତ କି ପରଠାରେ ଥାଇ ( କହୁଚି) 
ହସ୍ତର ମାଣିକ୍ୟ କି ଘରକୁ ଯାଚି ଦେଇ ( ନୁଚଟଳନି) 
ବିଦ୍ୟା ଯେ ଅଟଇ ସଂସାରେ ସାର 
ବିଦ୍ୟାହୀନ ପ୍ରାଣୀ ଲେଖା ନ କର ( ଅାବସ୍ହି) 
୬. ନିଷ୍ପଳଙ୍କ ହୋଇ କେହିତ ନାହିଁ 

କଳଙ୍କ ଅଛି ଯେ ସବୁରି ଠାଇଁ ( 9 ସ/ବସିଛୁ) 
୭. କଲେ ହେଁ ଅନେକ ଯତନ, 

କଳାଧଳା କରିବାକୁ କେ ବା ଭାଜନ ( ରସଜଲ୍ଲୋନ) 
୮. କରିଥାଇଁ ପୂର୍ବରେ ଯେ ଯେଉଁ କର୍ମ 
କାଳେ ତାକୁ ତା ଭୋଗ କରାଇ ଧର ! ( ରସଜଲ୍ଲୋନ) 


୯. କଣ୍ଠାଗ୍ରତ ପ୍ରାଣ ହେଲେ ବଡ଼ଲୋକ 
କେତେବେଳେ ନ ଛାଡ଼ଇ ନିଜ ଟେକ ! ( ରସର) 


oO io 

୦୯୪ ଦୀନକୃଷ୍ଣ ଦାସଙ୍କ ଶ୍ରେଷ୍ଠ କାବ୍ୟକୃତି 


୧୦. କୁଶଳରେ ସମସ୍ତେ ହେଁ ସୁମୁଖ 
କଷ୍ଟ କାଳରେ ହୋଅନ୍ତି ବିମୁଖ । ( ରସକଣଲାନ) 
୧୧. କୁସୁମ ପରଶରେ ପଟ ନିସ୍ତରେ 
କଉଁ ବଡ଼ଲୋକର ନ ବସେ ଶିରେ ହେ । ( ରସକଲ୍ଲୋନ) 
୧୨. କର୍ମ ଅବଳକୁ ବିରହ ବେଳକୁ ଅମୃତ ହୋଏ ଗରଳ ( ରସକଣଲଲୋନ) 
୧୩. କରେ ଲଗାଇ ବିଷବୃକ୍ଷ | କାଟିବା କଥା ନୋହେ ମୁଖ୍ୟ ( ରସକଣଲ୍ଲାନ) 
୧୪. କର୍ନ ବାମ ବେଳକୁ ବିଧାତା ଅବଳକୁ 
ବିଷ ଉପୁଜେ ସୁଧାବୃକ୍ଷେ ( ରସକଣଲ୍ଲୋନ) 
୧୫. କାଳ ଘୋଟିଲେ ପ୍ରାଣିକି ନ ଦିଶେ ବୁଦ୍ଧି ( ରସଜଣଲ୍ଲାନ) 
ଦୀନକୃଷ୍ଣଙ୍କ କାବ୍ୟଓକବିତା ବିଶେଷ କରି ‘ରସକଲ୍ଲୋଳୀର ମଧୁର ପଦାବଳୀ ଏବଂ 
ନୈତିକ ପଦଗୁଡ଼ିକ ଗ୍ରାମୀଣ ଜନତାଙ୍କଠାରୁ ଆରମ୍ଭ କରି ସହରୀ ମଣିଷଙ୍କ ପର୍ଯ୍ୟନ୍ତ ସମସ୍ତଙ୍କୁ 
ଆକୃଷ୍ଟ କରିଛି । ରସକଲ୍ଲୋଳର ଅନେକ ପଦ ପ୍ରବଚନ ରୂପେ ଜନସମାଜରେ ବ୍ୟବହୃତ 
ହୋଇଥାଏ ବୋଲି ଜନ ବୀମ୍‌ସ ମତ ପ୍ରଦାନ କରି କହିଥୂ୍‌ଲେ- “The Rasakallola 
or Waves of Delight is the most popular poem in Orissa. Its songs 


are sung by the peasantry in every part of the country, many of its 
lines have passed into proverbs and have become household words 


with all classes.” (Indian Antiquary, 1872 July) 

ସମସାମୟିକ କାଳରେ କବି ଉତ୍କଳୀୟ ସମାଜରେ ତାଙ୍କ କାବ୍ୟଓକବିତାର ନୈତିକ 
ମୂଲ୍ୟବୋଧ ଯୋଗୁଁ କିପରି ଜନପ୍ରିୟ ହୋଇପାରିଥ୍‌ଲେ, ଉପରୋକ୍ତ ମତାମତରୁ ତାହା 
ସ୍ପଷ୍ଟ ହୋଇଥାଏ । 


କଳାଗତ ସୁଷମା 


ଦୀନକୃଷ୍ଣଙ୍କ ଉଭୟ କାବ୍ୟ ଓ ଗୀତି କବିତାର କଳାତ୍ମକ ସୌନ୍ଦର୍ଯ୍ୟ ଅନନ୍ୟସାଧାରଣ । 
ଶାଦିକ ବ୍ଯଞ୍ଜନା, ଶବ୍ଦସଂଯୋଜନା, ରସପରିବେଷଣ, ଧ୍ଵନିମାଧୁର୍ଯ୍ୟ, ବର୍ଣ୍ଣନାଚାତୁରୀ- 
ପ୍ରତ୍ୟେକ କ୍ଷେତ୍ରରେ ସତେ ଯେପରି ସେ ସିଦ୍ଧି ଲାଭ କରିଥୁଲେ । ଏପରିକି ଆଧୁନିକ 
କାବ୍ୟଓକଳାର ଅନେକ ଗୁଣ ତାଙ୍କ ସୃଷ୍ଟିରେ ପରିଲକ୍ଷିତ ହୋଇଥାଏ । ଭାକ୍ତିକତା ସହିତ 
ଏହି କଳାଗତ ସୁଷମା ତାଙ୍କ ସୃଷ୍ଟିର ମହାନତାକୁ ପ୍ରମାଣିତ କରିଛି । ଭାଷା ବ୍ୟବହାରରେ 
ପରିମିତିବୋଧ ତାଙ୍କ କବିତାର ଅନ୍ୟତମ ଶ୍ରେଷ୍ଠଗୁଣ । ରସାମ୍ମକ ବର୍ଣ୍ଣନା, ନାନ୍ଦନିକ 
ଦୃଷ୍ଟିଭଙ୍ଗୀ, ଭକ୍ତିରସର ଚମଜ୍କାର ଅବତାରଣା ତାଙ୍କର ଗୀତିକବିତାଗୁଡ଼ିକୁ ଯେପରି କାଳଜୟୀ 
ମୂଲ୍ୟ ପ୍ରଦାନ କରିଛି, ଅନୁରୂପଭାବେ ମହାକାବ୍ୟକ ଚେତନା, ଆଳଙ୍କାରିକ ସୁଷମା, ଅପୂର୍ବ 
ବର୍ଣ୍ଣନା ବିନ୍ୟାସ ଓ ସୁନ୍ଦର ଉପସ୍ଥାପନା ଶୈଳୀ ତାଙ୍କ କାବ୍ୟଗୁଡ଼ିକର ମହନ୍ତ ଅଭିବୃଦ୍ଧିରେ 

ସହାୟତା କରିଛି । ଏଠାରେ ତାଙ୍କ କୃତିସମୂହର ଆମ୍ଭିଜ ଓ ଆଙ୍ଗିକ ବିଭାବର ଚମ୍ସାରିତା 
ସମ୍ପର୍କରେ କେତେକ ଉଦାହରଣ ପ୍ରଦାନ କରାଯାଇପାରେ- 
(¦) ବର୍ଶଳ/ଚ/ତୁର? : ଲୁପବର୍ଶନ/ 
‘ନାବକେଳି”ରେ ଗୋପୀଙ୍କର ବର୍ଣ୍ଣନା 
““ସ୍ରମସ୍ତେ ସୁନ୍ଦରୀ ଅପୂର୍ବ ରୂପ । ନାଜଢେ ନାକଚଣା ମୁକୃତା ଥୋପ 
ହେମର ତଡ଼କା କଣ୍ଠରେ ଫୁଲ । ଝଟକେ ବିଜୁଳି ଜ୍ୟୋତି ଅମୂଲ୍ୟ ।”' 
‘ନାବକେଳି”ରେ ବୁଢ଼ା ନାଉରୀର ବର୍ଣ୍ଣନା- 
“ଅତି ପରପଞ୍ଚ ଖାଙ୍କର ବେଶ । ଦେଖୁ ନ ଯୋଗାଏ ଏମନ୍ତ ବେଶ 
ବେନି ନୟନରୁ ପେଚଡ଼ା ବହେ । ବଙ୍କା ନୟନେ ଟେରିଆଇ ଚାହେଁ 
ଗୋଦଡ଼ ହୋଇଛି ଡାହାଣ ଗୋଡ଼ । ବୁକୁରେ ପଡ଼ିଛି ପାକଲା ଥୋଡ଼ 
କଳା ଦେହ ତାର ବିସ୍ତର ମୋଟା । ଦାନ୍ତ ନାହିଁ ବୁଢ଼ା ପାକୁଆ ଗୋଟା 


“ରସକଲ୍ୋଲୋଳ”ରେ ରାଧାଙ୍କ ରୂପ ବର୍ଣ୍ଣନା - 
“କି ଦେବା ଉପମା ସହଜେ ତ ବାମା ତ୍ରିଭୁବନେ ନିରୁପମା 
କମଳ ନୟନ ମଦନମୋହନ ପ୍ରିୟତମ ସୁଖସୀମା 
କଳାରେ କନ୍ଧଳ ସୂକ୍ଷ୍ମେ ଶଇବାଳ ତରଙ୍ଗ ପ୍ରାୟେ କୁଟିଳ 
କଟିସରି ଲମ୍ବ ମହା ମନୋରମ କୁସୁମ ବାସ କୁନ୍ତଳ 
କଞ୍୍‌ ପରିମଳ ଦର୍ପଣ ନିର୍ମଳ ଚନ୍ଦ୍ରକାନ୍ତି ପ୍ରାୟେ ମୁଖ 
କେ କହିବ ତାହା ଅନାଇଲେ ଯାହା ଜାତ ହୋଏ ମହାସୁଖ ।”” 
‘ରସକଲ୍ଲୋଳ”ରେ ବସନ୍ତ ରତୁର ବର୍ଣ୍ଣନା- 
“ କୁସୁମ ସମୟ ହୋଇଲା ଉଦୟ ଦକ୍ଷିଣ ପବନ ବହିଲା 
କାମଦେବ ଦୂତ ହୋଇ ମହାମତ୍ତ ପଞ୍ଚମ ସ୍ଵରରେ କହିଲା 
କନ୍ଦର୍ପ ଦର୍ପ ହୋଇଲା ଅତିଶୟ 
କୁସୁମ ବିଶିଖ କରିବାକୁ ଲାଖ କାମୀକାମିନୀ କଲେ ଭୟ !' 


(¦) ବିଭିଜ୍ ରସର ଅବଚାରଣା 
କବି ଦୀନକୃଷ୍ଣ କାବ୍ୟଚକବିଡାରେ ଅଳଙ୍କାରଶାସ୍ତ୍ର ସମ୍ମତ ସମସ୍ତ ରସର ବର୍ଣ୍ଣନା ପରିଲକ୍ଷିତ 
ହୋଇଥାଏ । ଏଠାରେ ଅଳ୍ପ କେତୋଟି ରସ ସମ୍ପର୍କରେ ସୂଚନା ପ୍ରଦାନ କରାଯାଉଛି- 
ଶୃଙ୍ଗାର ରସ ଶାରଙ୍ଗ ଦନ୍ତ ପଲ୍ଯଙ୍କେ ଶାରଙ୍ଗେ ଘେନି ନିଶଙ୍କେ 

ଶାରଙ୍ଗ ମୁଖୀ ଶାରଙ୍ଗ କେଳି ସୁଲୋଳେ, 

ଶାରଙ୍ଗ ନାଳ ବାହୁରେ କାନ୍ତାଭିଡ଼ି ଶାରଙ୍ଗରେ 

ଶାରଙ୍ଗ ଉପରୁ ଶୀଘ୍ର ତୋଳି ଯେ ନେଲେ 

ସାରିପ୍ରେମ ଶାରଙ୍ଗରଣ 


ସହଜେ ଭଜିଲେ ଶାନ୍ତି ଯୁଗଳ ପ୍ରାଣ" ' ( ଜମନ/କାଛ ଚଜତିଣା) 


Source: Author, Digitized by PPRACHIN, SOA 


୨୦୦୯୪ ଦୀନକୃଷ୍ଣ ଦାସଙ୍କ ଶ୍ରେଷ୍ଠ କାବ୍ୟକୃତି 


ଭକ୍ତି ରସତଟ “କୃପାସିନ୍ଧୁ ବଦନ କରି ଅବଲୋକନ କେଉଁ କରମହୀନ ଜନ 
କାକୁସ୍ଥଭର ହୋଇ କରଯୋଡ଼ି ଜଣାଇ ଗରୁଡ଼ ସ୍ତମ୍ଭ ସନ୍ିଧାନ 
ହେ ମହାପ୍ରଭୁ ! 
କୃପାସରିତ ପତି ହୋଇ । କର୍ମହୀନ ଜନର ତହିଁ 
କରୁଣା କଲ ନାହିଁ କିପା ହେ ଭାବଗ୍ରାହୀ 
ଏହା ମୁଁ ବିଚିତ୍ର ମଣଇ ହେ ମହାପ୍ରଭୁ !”' ( ଥ/ଉଁ/ଣ ଚଉଚିଣ/) 
ବାତ୍ସଲ୍ୟ ରସ- “କେତେବେଳେ ନନ୍ଦ କାନ୍ଧେ ବସି ଚାନ୍ଦ ମାଗନ୍ତି ରଜନୀ ସମୟେ 
କରି ମନ ତୋଷ ଜହ୍ମମାର୍ମୁ ଆସ ଆସ ବୋଲନ୍ତି ନନ୍ଦ ରାୟେ 
କେତେବେଳେ ସେ, କଉତୁକେ ହୋଇ ଉତ୍ସାହ । 
କାମିକାମଦୁହା ଗୋଧନ ସେ ରେହା ହୋଇ ଶିଖନ୍ତି ଗାରଦୁହା' 
( ରସଜଣଲଲାଳ) 
ଵୀରରସଂଟ “କେତେବେଳେ ବାହୁଯୁଦ୍ଧ କରି କେହୁ ଭାବେ ହୋଅନ୍ତି ଧରାଧରି 
କେତେବେଳେ ଫଳ ସମରେ ଚଞ୍ଚଳ କେତେବେଳେ ଆଖୁ ବୁଜାଳି 
କେତେବେଳରେ, କୃଷ୍ଣ ହୋଅନ୍ତି ନରପତି । 
କରେ ଫୁଲଛତି ଧରି ସଖାପନ୍ତି ମଣିମା ମଣିମା ବୋଲନ୍ତି ।” 
( ରସକଣଲଲୋଳ) 
(iii) ଆନଳଙ୍ାରିକ ସୁଖମା 
କବି ମଧ୍ୟଯୁଗୀୟ କାବ୍ୟାଦର୍ଶ ଅନୁଯାୟୀ ତାଙ୍କ କୃତିଗୁଡ଼ିକରେ ବହୁପ୍ରକାର ଶବ୍ଦାଳଙ୍କାର ଓ 
ଅର୍ଥାଳଙ୍କାରର ପ୍ରୟୋଗ କରିଛନ୍ତି । ଏଠାରେ ଗୋଟିଏ ମାତ୍ର ଉଦାହରଣରୁ ଉପମା ଅଳଙ୍କାର 
ପ୍ରୟୋଗ କ୍ଷେତ୍ରରେ ସେ କିପରି ପାରଦର୍ଶିତା ଲାଭ କରିଥୁଲେ, ତାହା ପ୍ରମାଣିତ ହୋଇପାରିବ- 


“କୁଉଁ ଗୋପୀମୂର୍ି ଅନାଇ ବୋଲନ୍ତି ତୋ ଅଙ୍ଗ କାମ ସରୋବର 
କାନ୍ତି ସ୍ଵଚ୍ଛଜଳ କେଶ ଶଇବାଳ ବଦନ କମଳ ପ୍ରକାର 
କମଳା, ନୟନ ଯୁଗଳ ଶଫରୀ, 
କୁଚ ଚକ୍ରବାକ ନଖ କହ୍ଲାରକ ସକଳ ଜନ ମନୋହାରୀ'  ( ରସକଲଲୋନ) 
(i) APିମାଧୁଯ୍ୟ 
କାବ୍ୟରେ ଧ୍ଵନିର ଏକ ସ୍ଵତନ୍ତ୍ର ମହତ୍ତସ ରହିଛି । ସେଥୁପାଇଁ ଅଳଙ୍କାରଶାସ୍ତ୍ରରେ ଧ୍ଵନିକାବ୍ୟକୁ 


ଉତ୍ତମ କାବ୍ୟର ମର୍ଯ୍ୟାଦା ପ୍ରଦାନ କରାଯାଇଛି । ଯେଉଁ କାବ୍ୟରେ ବାଚ୍ୟାର୍ଥ ଅପେକ୍ଷା 
ବ୍ୟଙ୍ୟାର୍ଥ ଗୁରୁତ୍ଵ ପାଇଥାଏ, ତାହା ଧ୍ୃନିକାବ୍ଯ ରୂପେ ପରିଚିତ । ଦୀନକୃଷ୍ଣଙ୍କ କାବ୍ୟର 

ଭୂମିକା ୦୦୯୪ 


ଧ୍ଵନିମାଧୁର୍ଯ୍ୟର ପରିଚୟ ଦେବାପାଇଁ ଏଠାରେ ‘ରସକଲ୍ଲୋଳ”' କାବ୍ୟର କେତେକାଂଶ 
ଉଦ୍ଧାର କରାଯାଇଛି - 
““ କରଇ ଚିନ୍ତା ତରଣୀ ପାଇଁ, କଉଁ ତରୁଣୀ ପଚାରେ ଯାଇଁ, 
କେମନ୍ତ ହୋଇଯିବ, ପୂରିଛି ଏ ଘନ ରସେ ଯେ, 
କୁମ୍ଭ ଭେଳାରେ ହୁଅନ୍ତି ପାରି, ତାହିତ ଏଥୁ ନାହାନ୍ତି କରି 
ମୋହୋ ନାୟକ ନାହାନ୍ତି ଯାଇଛନ୍ତି ସେ ପାରି ଯେ । 
କରନ୍ତେ ଅବା ଥୂଲେ ଉପାୟେ, ଏବେ ଯାଅ ଯା ନଗର ଯାଏ, 
ଦେଖୁତ ଅଛ ଆସୁଛି ଅନ୍ଧକାର ଶର୍ବରୀ ଯେ,” 

(eo / es-en) 
ଏହାର ବାଚ୍ୟାର୍ଥ ହେଉଛି, ନଦୀକୂଳରେ ତରଣୀକୁ ଅପେକ୍ଷାରତ କୌଣସି ପଥୁକକୁ ଦେଖୁ 
ତରୁଣୀଟିଏ କହିଛି ବନ୍ଯା ଯୋଗୁଁ ନଦୀ ଜଳପୂର୍ଣ୍ଣ । ସେ କିପରି ନଦୀପାର ହେବେ ? 
କୁମ୍ଭ ବା କଳସୀ ନିର୍ମିତ ଭେଳା ଥୂଲେ ହୁଏତ ସେ ନଦୀପାର ହୋଇଥାନ୍ତେ; ମାତ୍ର ଏଠାରେ 
ତା'ର ବ୍ୟବସ୍ଥା ନାହିଁ । ତା” ସ୍ଵାମୀ ଥୁଲେ ସେ ପାର ହେବାର କୌଣସି ଉପାୟ କରିଥାନ୍ତେ । 
ମାତ୍ର ସେ ନଦୀ ଅପରପାର୍ଶ୍ବକୁ ଯାଇଛନ୍ତି । ମେଘ ଅନ୍ଧାର ରାତି ମାଡ଼ି ଆସୁଛି । ଏଣୁ 
ପଥୂକ ନଗର ମଧ୍ଯକୁ ଯାଇ ରାତି ରହଣିର ବ୍ୟବସ୍ଥା କରିବା ଉଚିତ । 


ମାତ୍ର ଏହାର ଧୂନ୍ୟାର୍ଥ ଅନ୍ୟ ପ୍ରକାର । ନିର୍୍ଚନରେ ତରୁଣ ପଥୂକକୁ ଏକାକୀ 
ଦେଖୁ କୌଣସି ଯୌବନବତୀ ବିରହ-ପୀଡ଼ିତା ତରୁଣୀଟି କହୁଛି- ହେ ପଥୂକ ! ବର୍ରମାନ 
ସେ ଜଣେ ଶୃଙ୍ଗାର ରସ ପରିପୂର୍ଣ୍ଣ ବିରହିଣୀ ନାରୀ । ପଥ୍କ ଏପରି ସମୟରେ ତାକୁ 
ଛାଡ଼ିଯିବା ଅନୁଚିତ | ତା'ର କୁଚରୂପକ କୁମ୍ଭଭେଳାରେ ସେ ଅକ୍ଳେଶରେ ଯୌବନ ନଦୀକୁ 
ଉପଭୋଗ କରିପାରନ୍ତା । କାର୍ଯ୍ୟୋପଲକ୍ଷେ ତା' ସ୍ଵାମୀ ନଦୀର ଅପର ପାର୍ଶ୍ଵକୁ ଯାଇଥୁବାରୁ 
ଫେରିବାର ସମ୍ଭାବନା ନାହିଁ । ଗୃହରେ ସେ ଏକାକିନୀ | ମେଘ ଅନ୍ଧାର ମାଡ଼ି ଆସୁଥ୍‌ବାରୁ 
ପଥୁକ ତା” ଗୃହକୁ ଯାଇ ରତିକ୍ରୀଡ଼ାରେ ଆନନ୍ଦରେ ରାତ୍ରିଯାପନ କରିପାରିବେ । ଏହି ପଦରେ 
ଧ୍ଵନ୍ଯାର୍ଥ ହିଁ କାବ୍ୟର ଗୌରବ ବୃଦ୍ଧିରେ ସହାୟକ ହୋଇପାରିଛି । 


(୪) ଭ/ଝା ଓ ଶନ୍ଦଚିନ୍ୟ/ସ 


କବି ଦୀନକୃଷ୍ଣ ଭାଷା ତଥା ବିଭିନ୍ନ ନତନ ଶଦ୍ଦ ନିର୍ମାଣରେ ନିପୁଣତା ଅର୍ଜନ କରିଥୂଲେ । 
ଏପରିକି କେତେକ କ୍ଷେତ୍ରରେ ଏମିତି ସୁନ୍ଦର ଚିତ୍ରାମ୍ଳକ ଭାଷା ପ୍ରୟୋଗ କରାଯାଇଛି, ଯାହା 
ଆଧୁନିକ ସାହିତ୍ୟରେ ପରିଲକ୍ଷିତ ହୋଇଥାଏ ! ବିଂଶ ଶତକରେ ଆଧୁନିକ କବିତା କ୍ଷେତ୍ରରେ 

୦୦୯୪ ଦୀନକୃଷ୍ଣ ଦାସଙ୍କ ଶ୍ରେଷ୍ଠ କାବ୍ଯକୃତି 


ଭାବାତ୍ମକ ଆନ୍ଦୋଳନ ସୃଷ୍ଟି କରିଥୁବା ଟି.ଏସ୍‌. ଇଲିଅଟ ତାଙ୍କର ‘Notes Towards 


the Definition of Culture’ ପୁସ୍ତକରେ ଲେଖୁଛନ୍ତି- When a great poet 
has lived, certain things have been done once for all and cannot be 
achieved again; but on the otherhand, every great poet adds 
something to the complex material out of which future poetry will 


be written.” ପ୍ରାଚୀନତା ବର୍ଜ୍ଚନୀୟ ନୁହେଁ; କାରଣ ସେହି ପ୍ରାଚୀନତା ଉପରେ ହିଁ 
ଦଣ୍ଡାୟମାନ ହୋଇଥାଏ ଆଧୁନିକତାର ନୂତନ ହର୍ମ୍ୟ । ଅତୀତକୁ ଭୁଲିଗଲେ ଆଧୁନିକତା 
ହୋଇଥାଏ ବିକଳାଙ୍ଗ । ସେଇଥ୍‌ପାଇଁ ତ ଇଲିୟଟ ତାଙ୍କ କବିତାରେ ଉପନିଷଦୀୟ 
ଚିନ୍ତାଧାରାକୁ ସମ୍ମିଳିତ କରାଇ ନୂତନ କାବ୍ୟାବବୋଧ ସୃଷ୍ଟି କରିଛନ୍ତି । ସେ ପ୍ରାଚୀନ 
ହେଉ ବା ଆଧୁନିକ ହେଉ, ଯେଉଁ କବିତାରେ ନିତ୍ୟକାଳର କଥା କୁହାଯାଇଥାଏ, ତାହା 
ନିତ୍ୟନୂତନ ଓ ସର୍ବକାଳର । କବି କୃଷ୍ଣ ଦାସ ତାଙ୍କ କାବ୍ୟଓ କବିତାରେ ସ୍ଥାନେ ସ୍ଥାନେ 
ଏପରି ଚମକ୍କାର ଚିତ୍ରଭାଷାର ପ୍ରୟୋଗ କରିଛନ୍ତି, ଯାହା ସବୁ କାଳରେ ଗୁରୁତ୍ଵ ରଖୁଥାଏ । 
‘ରସକଲ୍ଲୋଳ” କାବ୍ୟରୁ କେତେକ ପଂକ୍ତି ଏଠାରେ ଉଦ୍ଧାରଯୋଗ୍ୟ ମନେହୁଏ- 


““ କେବଳ ଚିତ୍ରନାରୀ ପ୍ରାୟେ ହୋଇ | କାହାରି ପଲକ ପଡ଼ିଲା ନାହିଁ 


କେ ମହାମତ୍ତ ମୟୂରୀ ପ୍ରାୟେ । କୃଷ୍ଣ ମେଘ ଦେଖୁ ଆନନ୍ଦ ହୋଏ 
କାହା ନୟନ ତୃଷିତ ଚକୋରୀ । କାନ୍ତ ମୁଖ ଚନ୍ଦ୍ରେ ନିବେଶ କରି 
କରଇ କିରଣ ଅମୃତ ପାନ । କେବେହେଁ ମନ ନ କରଇ ଆନ। 
କେ ଚନ୍ଦ୍ରକାନ୍ତ ପରାଏ ହେଲା ! କହୁଁ କହୁ ଅଙ୍ଗ ତରଳି ଗଲା।' 

(eo / so-96¢) 


କବି କୃଷ୍ଣ ଦାସଙ୍କ କେତେକ ପଂଚ୍ତିରୁ ତାଙ୍କର ଶବ୍ଦବସାଣ ଚମଚ୍କାରିତାକୁ ଅନୁଭବ କରି 
ହୋଇଥାଏ | ଯେପରି- “କାମିନୀ କଟାକ୍ଷ ପରାୟେ ତରଙ୍ଗ”, କବରୀ ପରାୟେ ମହା 
ମନୋହର କୁସୁମମାନଙ୍କର ସଙ୍ଗ, ‘କଳହଂସ ସ୍ଵନ କରୁଛନ୍ତି ହଂସକ ନିସ୍ଵନ ପରାୟେ ।” 


କବିଙ୍କର ସଂସ୍କୃତ ଓ ପ୍ରାକୃତ ଭାଷାରେ ରହିଥୂଲା ଗଭୀର ପ୍ରବେଶ ।! ଲୋକକଥୂତ 
ଭାଷାକୁ ମଧ୍ଯ ସେ ବେଶ୍‌ ଗୁରୁତ୍ଵ ଦେଉଥୁଲେ । ତାଙ୍କ କାବ୍ଯ-କବିତାଗୁଡ଼ିକରେ ଏହି 
ଉଭୟ ଦିବ୍ୟ-ଅଦିବ୍ୟ ଭାଷାର ସମନ୍ସୟ ସଂଘଟିତ ହୋଇଛି । ସାଧୁଶବ୍ଦ ସହିତ ଲୋକକଥୂ୍ତ 
ଶବ୍ଦକୁ ସେ ଦେଇଛନ୍ତି କାବ୍ୟିକ ମର୍ଯ୍ୟାଦା ଏବଂ ଏଇଥ୍‌ପାଇଁ ତାଙ୍କ କଳାସୃଷ୍ଠି ବେଶ୍‌ ଉଚ୍ଚତାକୁ 
ସ୍ପର୍ଶ କରିପାରିଛି । ତାଙ୍କ ରସକଲ୍ଲୋଳଂ କାବ୍ୟ ପଦ୍ଯଲାଳିତ୍ୟ ଦୃଷ୍ଟିରୁ ମଧ୍ଯଯୁଗୀୟ 
କାବ୍ୟମାନଙ୍କର ଆଦର୍ଶ ହୋଇପାରିଛି । କେତେକ କ୍ଷେତ୍ରରେ ସେ ସଂଳାପଧର୍ମୀ ଭାଷୀର 
ମଧ୍ଯ ପ୍ରୟୋଗ କରିଛନ୍ତି । ଏହି ଉକ୍ତି -ପ୍ରତ୍ୟୁକ୍ତିପୂର୍ଣଣ ଭାଷା ପାଠକ ମନରେ ଉ୍ମଣ୍ଠା ସୃଷ୍ଟିରେ 

ଭୂମିକା ୪୦୦X× 


ସହାୟକ ହୋଇପାରିଛି । ଅବଶ୍ୟ କେତେକ ଚଉତିଶାରେ ଏପରି ଶହ୍ଦାଡ଼ମ୍ବର ଦେଖାଇଛନ୍ତି, 
ଯାହାଦ୍ଵାରା ସଂସ୍କୃତ ସାହିତ୍ୟରେ ତାଙ୍କର ରହିଥ୍‌ବା ଅଗାଧ ପ୍ରବେଶକୁ ପ୍ରମାଣିତ କରିଛି । 
ଏହା ସତ୍ତ୍ଵେ ତାଙ୍କର ବୈଶିଷ୍ଟ୍ୟ ରହିଛି ଭାଷାର ଲାଳିତ୍ଯପୂର୍ଣ୍ଣ ପ୍ରୟୋଗରେ, ଯାହା କୃଷ୍ଣ 


ae 


ଦାସଙ୍କୁ ଏକ ସ୍ଵତନ୍ତ୍ର ପରିଚିତି ପ୍ରଦାନ କରିପାରିଛି । 


କାବ୍ୟରେ ସେ ଅନେକ ତତୃସମ ବିଶେଷଣ ପଦର ପ୍ରୟୋଗ କରିଛନ୍ତି, ଯାହା 
କାବ୍ୟକୁ ସ୍ଵତନ୍ତ୍ର ସୌନ୍ଦର୍ଯ୍ୟ ମଣ୍ଡିତ କରିବାରେ ସହାୟତା କରିଛି । ଯେପରି- କଞ୍ଜ 
ଲୋଚନୀୟା, କେକୀପୁଚ୍ଛ ଚାରୁ ଚୂଳିୟା, ଲଳିତ ପୀତ ଦୁକୂଳିଆ, ଘନ ଶ୍ୟାମଳିୟା, କୁଟିଳ- 
ନୀଳ-ଅଳକା-ବଳୀୟା, ନବ-ଲବଣୀ- କବଳିୟା, କେଳୀ-କଳାପ-ଚୂଳୀୟା, କମନୀୟ- 
ମକର-କୁଣ୍ଡଳୀୟା, ମୁଖଚନ୍ଦ୍ରଂମଣ୍ଡଳୀୟା, କାଳିନ୍ଦୀ-ଜଳ -କଲ୍ଲୋଳ-ରଙ୍ଗିୟା, କଦମ୍ବ 
ତରୁତଳ ¬ତ୍ରିଭଙ୍ଗୀୟା, କଳା- କମଳ -କନ୍ଧଳ-କାଳୀୟା, କାନ୍ତ-କୁଣ୍ଡଳୀୟା, କମନୀୟ- 
ବନପଫ୍ୁଲ-ମାଳୀୟା ଇତ୍ଯାଦି । ସେହିପରି ଦେଶଜ ଓ ତତଵସମ୍‌ ଶବ୍ଦର ମଧୁର ସମ୍ମିଶ୍ରୟ 
ତାଙ୍କ କାବ୍ୟରେ କିପରି ଚମକ୍କାରିତା ଆଣିଛି, ତା'ର କେତୋଟି ଉଦାହରଣ ହେଉଛି- 
ପଇଡ଼ -ଖୋଳା ମୁଠି ମର୍କଟ, ମନ୍ଦର ଟେକା, ଅଘା-ଅସୁର-ମସ୍ତକ ଫୋଡ଼ା, ପୂୃତନା- 
କେଶୀ ¬ ପ୍ରାଣ ଘେନା, କୁଟ ମନ୍ଦିର ବାଘ ନଖ୍ଆ, ବଦନପୋଡ଼ା, କାମିନୀ ସୁନା ଇତ୍ୟାଦି । 
ବିଭିନ୍ନ ଦୃଷ୍ଟିରୁ ବିଚାର କଲେ କବି ଦୀନକୃଷ୍ଣଙ୍କ କାବ୍ୟଓକବିତାର କଳାତ୍ମକ ମୂଲ୍ୟ ଯେ 
ଅତ୍ୟନ୍ତ ଉଚ୍ଚକୋଟୀର, ଏହା ଅସ୍ଵୀକାର କରାଯାଇ ନ ପାରେ । 


ଉପସଂହାର 


ମଧ୍ୟଯୁଗୀୟ ଓଡ଼ିଆ କାବ୍ୟରାଜ୍ୟରେ କବି ଦୀନକୃଷ୍ଣ ଜଣେ ଅତୀନ୍ତ ଶକ୍ତିଶାଳୀ ଜନପ୍ରିୟ 
କବି । ମଧ୍ୟଯୁଗୀୟ କାବ୍ୟାଦର୍ଶର ନିୟମାନୁସରଣରେ ସେ କାବ୍ୟରଚନା କରିଥୂଲେହେ, 
ତାଙ୍କର ବହୁମୁଖୀ ପ୍ରତିଭାଯୋଗୁଁ ପ୍ରତ୍ୟେକ କ୍ଷେତ୍ରରେ ସେ ନିଜର ମୌଳିକତାର ସ୍ପଷ୍ଟ 
ସ୍ବାକ୍ଷର ଛାଡ଼ି ଯାଇଛନ୍ତି । କବିତାର ଉଭୟ ଆଟ୍ଗିକ ଓ ଆତମ୍ଭିକରେ ସେ ପରୀକ୍ଷାନିରୀକ୍ଷା 
କରି ସଫଳତା ଅର୍ଜନ କରିଛନ୍ତି । ଗୀତିକବିତା ରାଜ୍ୟରେ ମଧ୍ଯ ତାଙ୍କ ସ୍ଵରର ବହୁବିଧତାକୁ 
ଲକ୍ଷ୍ଯ କରାଯାଇପାରେ । ଅଧ୍କାଂଶ ସୃଷ୍ଟିରେ କବିଙ୍କର ଭାକ୍ତିକ ଭାବନା ପରିଲକ୍ଷିତ 
ହେଲେହେଁ, ସମକାଳୀନ ସାମାଜିକ ଭାବାନୁଭୂତି ତାଙ୍କ କୃତିଗୁଡ଼ିକୁ ବାସ୍ତବବାଦୀ ଆଭିମୁଖ୍ୟ 
ପ୍ରଦାନ କରିଛି । କବିଙ୍କର ବାସ୍ତବବାଦୀ କଳାମ୍ମକ ଦୃଷ୍ଟିଭଙ୍ଗୀ ହିଁ ତାଙ୍କୁ ଏ ଯାବତ ଓଡ଼ିଆ 
ସାହିତ୍ୟ ଜଗତରେ ଏକ ସ୍ଵତନ୍ତ୍ର ପରିଚିତ ପ୍ରଦାନ କରିପାରିଛି, ଏହା ନିଦୃର୍ଦ୍ଧରେ 
କୁହାଯାଇପାରେ । 

୪୮ ଦୀନକୂଷ୍ଣ ଦାସଙ୍କ ଶ୍ରେଷ୍ଠ କାବ୍ଯକୃତି 


କବିଙ୍କ ଶ୍ରେଷ୍ଠ କାବ୍ୟ- କୃତିର ସଞ୍ଚୟନ ନିମିତ୍ତ ନ୍ୟାସନାଲ ବୁକ୍‌ ଟ୍ରଷ୍ଟ୍‌ ଇଶ୍ରିଆ 
ମୋ ଉପରେ ଏହି ଦାୟିତ୍ଵ ଅର୍ପଣ କରିଥ୍‌ଲେ । ଏହି ଚୟନିକାରେ ରାୟବାହାଦୂର ଶ୍ରୀ 
ଆରଉଁବଲ୍ଭ ମହାନ୍ତିଙ୍କ ଦ୍ଵାରା ସମ୍ପାଦିତ ଏବଂ ଉ୍କଳବିଶ୍ଵବିଦ୍ୟାଳୟ ଦ୍ଵାରା ପ୍ରକାଶିତ ରସକଲ୍ଲୋଳ 
( ୩ୟ ସଂସ୍କରଣ ¢ ୯୭୫୩), ପ୍ରାଚୀ ସମିତି, କଟକ ଦ୍ଵାରା ଏବଂ ଆରଉଁବଲୁଲଭ ମହାନ୍ତିଙ୍କ 
ମୁଖବନ୍ଧ ସହିତ ପ୍ରକାଶିତ ଜଗମୋହନ ଛାନ୍ଦ ଏବଂ ମାତ୍ର ଚାରୋଟି ଚଉତିଶାକୁ ସ୍ଥାନ 
ଦିଆଯାଇଛି । ଜଗମୋହନ ଛାନ୍ଦଟି ମୋର ଅଗ୍ରଜ ପ୍ରତିମ ବିଶିଷ୍ଠ ସମ୍ପାଦକ ଓ ସମାଲୋଚକ 
ଡକ୍ସର ଗୌରାଙ୍ଗଚରଣ ଦାଶ ଯୋଗାଇ ଦେଇଥୁବାରୁ ତାଙ୍କ ନିକଟରେ କୃତଜ୍ଞ । ଦୀନକୃଷ୍ଣଙ୍କ 
କବିପ୍ରତିଭାର ପରିଚୟ ନିମିତ୍ତ ଚୟନିକାଟି କିଛି ପରିମାଣରେ ସହାୟତା କରିପାରିବ ବୋଲି 
ଆଶା ଓ ବିଶ୍ଧାସ । 


ସଞ୍ଚୟନଟିର ଶିରୋନାମା ରଖାଯାଇଛି “ଦୀନକୃଷ୍ଣ ଦାସଙ୍କ ଶ୍ରେଷ୍ଠ କାବ୍ୟକୃତି” । 
କବିଙ୍କର ପ୍ରକୃତ ନାମ ଥୁଲା କୃଷ୍ଣ ଦାସ ! ଏହାର ବହୁ ପ୍ରମାଣ ତାଙ୍କ କୃତିଗୁଡ଼ିକରେ 
ଉପଲବ୍ଧ | ‘ଦୀନ? ଶବ୍ଦଟି ଏକ ବିଶେଷଣ ରୂପେ ଅଥବା ବୈଷ୍ଣବୀୟ ଉଦାରତା ପ୍ରକାଶ 
ନିମିତ୍ତ ସେ ବ୍ୟବହାର କରିଥାଇ ପାରନ୍ତି । ପରବର୍ଭୀ ସମୟରେ “ଦୀନ” ଶହଦଟି ତାଙ୍କ 
ନାମ ସହିତ ଯୋଡ଼ି ହୋଇଯାଇଛି ଏବଂ ଜନସାଧାରଣରେ ସେ ପରିଚିତ 
ହୋଇଛନ୍ତି “ଦୀନକୃଷ୍ଣ? ନାମରେ ! ସେହି ଦୃଷ୍ଟିରୁ ଏନଵବିଟି ସଞ୍ଚୟନର ନାମ ଦୀନକୃଷ୍ଣ 
ଦାସଙ୍କ ଶ୍ରେଷ୍ଠ କାବ୍ୟକୃତି' ରଖୁବା ନିମିତ୍ତ ନିଷ୍ଠରି ଗ୍ରହଣ କରିଛନ୍ତି ଏବଂ ତାଙ୍କରି ନିର୍ଦ୍ଦେଶରେ 
ତାଙ୍କ ସୂଚିତ ଶିରୋନାମାଟିକୁ ଗ୍ରହଣ କରାଯାଇଛି । ସଞ୍ଚୟନଟିକୁ ଆଗ୍ରହର ସହିତ ପ୍ରକାଶ 
କରିଥୁବାରୁ ଏନ୍‌ବିଟିର କର୍ମକର୍ରା ଏବଂ ଏହି ସଂସ୍ଥାର ଓଡ଼ିଆ ଭାଷା ସମ୍ପାଦକ କବି ଓ 
ଆଲୋଚକ ଡକ୍ସର ପ୍ରମୋଦ ସରଙ୍କୁ ଆନ୍ତରିକ ଧନ୍ୟବାଦ ଅର୍ପଣ କରୁଛି । 


କୃଷ୍ଣଚନ୍ଦ୍ର ପ୍ରଧାନ 


% 


Source: Author, Digitized by PPRACHIN, SOA 


ରସକଲ୍ଲୋଳ 

ପ୍ରଥମ ଛାନ୍ଦ 


ରାଗ — ସଙ୍ଗମ ତିଆରି 


କର ସାଧୁଜନମାନେ ମନକୁ ଏକ । 
କର ଧୀରେ ଧାନ ନୀଳାଚଳନାୟକ । ୧ । 


କମନୀୟ ଶ୍ରୀମୁଖ ଚନ୍ଦ୍ରରୁ ଅଧୁକ । 
କଲେ ଦର୍ଶନ ନ ରହେ ସଂସାରଶୋକ । ୨ । 


କମଳନୟନ କୋଟି ସୁଖଦାୟକ । 
କଳା ଡୋଳା ଭ୍ରମର ଚୁମ୍ଭିଲା ପ୍ରାୟକ । ୩ ! 


କପାଳେ ସୁବର୍ଣ୍ଣ ରାହୁରେଖା ଝଲକ । 
କଉଁ ଲୋକ ଅଙ୍ଗ ନ କରାଇ ପୁଲକ | ୪ । 


କହି ନୋହଇ ଅଧର ସୁରଙ୍ଗ ଟେକ | 
କବି ଜଡ଼ ହୋଏ ଯାହା କରି ବିଲୋକ ! ୫ | 


କର୍ଣ୍ଣେ ମକର-କୁଣ୍ଡଳ ଭାଲେ ତିଳକ । 
କରେ କଚଟି ବାହୁଟି ହୃଦେ ପଦକ | ୬ । 


କମ୍ଭ କଣ୍ଠେ କଉସ୍ତୁଭମଣି ନାୟକ । 
କଳୁଷ ଅନ୍ଧକାରକୁ ଦିନନାୟକ | ୭ | 


କଳିତ ଲଳିତ ଫୁଲମାଳ ଅନେକ । 
କରଇ ବଶ ଅବଶ୍ୟ ଡ୍ରୈଲୋକ୍ୟଲୋକ । ୮ । 


କଳ୍ପବୃକ୍ଷେ ନାନାରନ୍ସ ଫଳ ପ୍ରାୟକ | 
କଳାପିକଳାପେ ଶୋଭା ଶ୍ରୀଅଙ୍ଗ ଯାକ { ୯ | 


କରେ ଶଙ୍ଖ ଚକ୍ର କଷ୍ଟି- ଦୁଷ୍ଟଟମାରକ । 
କର୍ପୂର ଚନ୍ଦନ ଆହାଲାଦକାରକ | ୧୦ | 

କନକକିଙ୍କିଣୀ-ପୀତାମ୍ବର-ଧାରକ ! 
କରୁଣାକଟାକ୍ଷେ ସୁରନରତାରକ । ୧୧ । 


କମ୍ବ୍‌ୁ କଟକ ମଧ୍ଯରେ ନାଗର ଏକ । 
କଉଡତ଼ୁକ କଥାମାନଙ୍କରେ ରସିକ | ୧୨ । 


କମଳନେତ୍ରୀ କମଳା-ପ୍ରାଣନାୟକ । 

କଳା-ପର୍ବତରେ ଲୀଳା କରି ଅନେକ | ୧୩ । 
କଲେ ଇଚ୍ଛା ମନେ ହେବା କଂସଅନ୍ତକ । 

କରିବା ଉଶ୍ବାସ ମହୀଭରା ଯେତେକ । ୧୪ । 
କପଟେ ହୋଇବା ବ୍ରଢେ ନନ୍ଦବାଳକ । 

କଉତୁକେ ବୋଲାଇବା ପଶୁପାଳକ | ୧୫ । 
କରି ଏ ବିଚାର କଇବଲ୍ୟ-ଦାୟକ । 

କଂସ ଆଦି ମାରିବାକୁ ହେଲେ ଉତ୍ସୁକ । ୧୬ | 
କଚ୍ଛପ ମସ୍ସ୍ୟାଦି ଅବତାର ଯେତେକ । 

କରିବାକୁ ଜାତ ଜଗନ୍ନାଥ ଜନକ । ୧୭ । 
କହି ନୋହେ ତାହାଙ୍କ ମହିମା ଯେତେକ । 

କରନ୍ତି କୃତାର୍ଥ ଜୀବ ହରି ପାତକ | ୧୮ । 
କମଳସମ୍ଭବ ଭବ ସୁରନାୟକ | 

କଉଣପ ଆଦି ଲୋକ ଯାହାର ଲୋକ | ୧୯ 1. 
କରୁଣାସାଗର ସାଗରଜା-ନାୟକ । 

କର ଅଭୟ ଅଭୟବରଦାୟକ । ୨୦ | 
କଷ୍ଟମହୀଧର-ମହୀଧରକଣ୍ଡକ | 

କଳମଷବାରଣ ବାରଣଅନ୍ତକ | ୨୧ । 
କର ଆଜ୍ଞା ଆଜ୍ଞାସୁର ପ୍ରଭୁ ଏତେକ । 

କହୁ ଦୀନକୃଷ୍ଣ କୃଷ୍ଣକଥା ଅନେକ ! ୨୨ | 

ଦ୍ଵିତୀୟ ଛାନ୍ଦ 


ରାଗ — ଚୋଖୀ 

କର ଆହେ ସାଧୁଜନ ମାନେ ମନ ଏକତାନ 
କଣ୍ଧ ଦେଇ କମଳନୟନ-କଥାକୁ । 

କଳିକଳୁଷସଂଘାତ ଉପରେ କରି ସଂଘାତ 


ସଂଶୟ ନ କର କାଳଦଣ୍ଡ ବ୍ୟଥାକୁ 
କଳାକରେ ଅନ୍ଧାର ପ୍ରାୟ, 
କୃଷ୍ଣକଥା ଶ୍ରବଣରେ ଦୁରିତ କ୍ଷୟ | ୧ । 


କଉଣପ କୁଳେ ଭାରୀ ହୋଇ ଧରଣୀ ସୁନ୍ଦରୀ 
ବିନୟ ହୋଇ ବ୍ରହ୍ମାଙ୍କ ଆଗେ କହିଲା । 
କଂସ ପ୍ରତାପରେ ଦେହ ହୋଇଲା ଅତି ଦୁଃସହ 


କି କରିବି ଏବେ କହ ବୋଲି ବୋଇଲା । 
କୃଶକେତୁ ଶୁଣି ଏ କଥା, 
କହିଲେ ଜଗନ୍ନାଥଙ୍କୁ ଅବନୀବ୍ୟଥା | ୨ । 


କମଳମୁଖୀ-କମଳା- କଣ୍ଠ-ମରକତ-ମାଳା 
ଆଜ୍ଞାଦେଲେ କରୁଣାକଟାକ୍ଷେ ଅନାଇଁ | 
କିଛି ନ ବିଚାର ତୁମ୍ଭେ ଯଦୁକୁଳେ ଯାଇ ଆମ୍ଭେ 


ଜାତ ହେବୁ କଂସପ୍ରାଣ ଘେନିମା ପାଇଁ | 
କର ତୁମ୍ଭେ ଏବେ ଗମନ, 
କରିବାକୁ ଗୋପକେଳି ଆମ୍ଭର ମନ ! ୩ | 


କୃପାସିନ୍ଧ ଆଜ୍ଞା ପାଇ ପରମ ଆନନ୍ଦ ହୋଇ 
ପଦ୍ମଯୋନି ପରବେଶ ହୋଇଲେ ପୁରେ । 
କିଛି ଦିନ ଅନ୍ତେ ହରି କୋଟି -କାମରୁପ ଧରି 


ରହିଲେ ଯାଇଁ ଦେବକୀଦେବୀ ଗର୍ଭରେ ! ` 
କେତେ ଦିନେ ହୋଇଲେ ଜାତ, 
କେ ଅବା କହିବ. ତାହାଙ୍କର ଚରିତ | ୪। 

କରେ ଶଙ୍ଖ ଚକ୍ର ଧରି କଂସଠାରେ କ୍ରୋଧ କରି 
ବାଳକାଳୁଁ ବୀରବେଶ କଲେ ପ୍ରକାଶ । 
କଣ୍ଠେ କଉସ୍ତୁଭମଣି କୋଟି ଶଶଧର ଜିଣି 


କିରଣ ପ୍ରକାଶ ପାପ- ଅନ୍ଧାର ନାଶ ! 
କଟିତଟେ ପୀତବସନ, 
କଳାମେଘ-କୋଳରେ ବିଜୁଳି ଯେସନ ! ୫ | 


କର୍ଣ୍ଣେ ମକରକୁଣ୍ଡଳ ଝଟକେ ଗଣ୍ଡମଣ୍ଡଳ 
ମସ୍ତକରେ ମଣିମୟ ମୁକୁଟ ଶୋହେ । 
କଳିତ ଲଳିତ ହୃଦ- ଦେଶରେ ଶ୍ରୀବତ୍ସପଦ 


ଭାବଗ୍ରାହୀ ନାଥ ଭକ୍ତଭାବରେ କହେ । 
କୋଟି କାମ ନିନ୍ଦେ ଶ୍ରୀଅଙ୍ଗ, 
କରେ କଙ୍କଣ, ଚରଣେ ନୂପୁର ସଙ୍ଗ | ୬ | 


କରି ଏ ରୂପ ଦର୍ଶନ କଲେ ସ୍ତୁତି ନିବେଦନ 
ଜନକ ଜନନୀ ଅତି ଆଶ୍ଚର୍ଯ୍ୟ ହୋଇ । 
କହୁଁ କହୁଁ ମାୟା କରି ସେ ରୂପ ସଂହରି ହରି 


ବାଳ-ମୁକୁନ୍ଦ ମୂରତି ହେଲେ ଗୋସାଇଁ । 
କଂସର ଯେତେକ ପାହାରୀ, 
କାଳନିଦ୍ରାରେ ଚେତନା ନାହିଁ କାହାରି । ୭ | 


କଲା କାଳେ କନ୍ୟାଦାନ ବସୁଦେବେ ଉଗ୍ରସେନ 
କଉଡ଼ୁକେ କଂସ ରଥ ବାହୁ ଯେ ଥୁଲା । 
କୋମଳ ଗଭୀର ବାଣୀ ଆକାଶମଣ୍ଡକୁ ଶୁଣି 


ଭଗ୍ନୀ ଭିଣୋଇଙ୍କି ନେଇ ଶାଙ୍କୋଳି ଦେଲା । 
କାଳେ ସେ ଚରଣୁ ଫିଟିଲା । 
କରିବାକୁ ବିଜେ ଶୁଭ ଲଗ୍ନ ଖଟିଲା । ୧ । 


କରେ ଧରି ସୁତ ଧୀରେ ଗମନ କରନ୍ତେ ଖରେ 
ଉଗ୍ରସେନ ଆସି ଉଗାଜିଲା ଆଗରେ । 
କରେ ଶଙ୍ଖ ଚକ୍ର ଧରି ଦରଶନ ଦେଇ ହରି 


ପ୍ରବେଶ ହୋଇଲେ ଗୋପେ ନନ୍ଦମନ୍ଦିରେ । 
କି କି ହୋଇ ଦଇବଯୋଗେ, 
କୁମାରୀ ହୋଇଛି ନନ୍ଦଙ୍କର ସେ ଲାଗେ | ୯ । 

ରସକଲ୍ଲୋଳ 


କରି ତାହା ପ୍ରତିଦାନ ସତ୍ସରେ କରି ଗମନ 
ପ୍ରବେଶ ହୋଇଲେ ବସୁଦେବ ମନ୍ଦିରେ । 
କୁହା କୁହା ବାଣୀ ଶୁଣି ଉଠିଲେ ରକ୍ଷକଶ୍ରେଣୀ 


କହିଲେ କଂସକୁ ଯାଇଁ ନିଶି ଶେଷରେ ! 
କଠୋର ହୃଦୟ ଦଇତ, 
କରିବାକୁ ନାଶ ତା ଅଇଲା ତୁରିତ । ୧୦ । 


କ୍ରୋଧଭରେ ବୋଲେ ବାଣୀ ଦିଅ ସେ ବାଳକ ଆଣି 
କାଳ ମୋର ଜନମିଛି ତୁମ୍ଭ କୋଳରେ । 
କହିଛନ୍ତି ଦେବଗଣ ଅବଶ୍ୟ ତୋହୋର ପ୍ରାଣ 


ନେମ ଏହାର ଅଷ୍ଟମଗର୍ଭ ବେଳରେ । 
କରଇଁ ମୁଁ ତାହାକୁ ନାଶ, 
କଲେ ହେଳା ଶତ୍ରୁଠାରେ ନ ପାଇ ଯଶ । ୧୧ । 


କର ଯୋଡ଼ି ବସୁଦେବ, ବୋଲଇ ଶୁଣ ହେ ଦେବ 
କୁମର ନୁହଇ ସେ ହୋଇଛି କୁମାରୀ । 
କରୁଣା-ହୃଦୟ ହୁଅ, ମୋତେ ଏ ଦୁହିତା ଦିଅ, 


ବିଚାରିଲେ ତୁମ୍ଭର ଏ ନୋହେ ବଇରୀ । 
କଲେହେଁ ଅନେକ ଯତନ, 
କଳା ଧଳା କରିବାକୁ କେ ବା ଭାଜନ | ୧୨ ! 


କର୍ପୂର ଚନ୍ଦନ ଦେଇ ରସୁଣ ରୋପିଲେ ନେଇ 
କେତେବେଳେ ଛାଡ଼ଇ କୁସିତ ବାସନା ? 

କୁଟିଳ ଦରଷ୍ଟ ନାସ୍ତିକ ମହାପାପୀ ଅବିବେକ 
ଲୋକଙ୍କ ସ୍ଵଭାବ ସେହି ପ୍ରକାରେ ସିନା । 

କୋକିଳ ବଚନ ମଧୁର, 

କରଇ ବିଯୋଗୀ ଜନ ମନ ବିଧୁର | ୧୩ । 

କଲା ମନରେ ବିଚାର ବିଷ୍ଣୁ ମାୟା ଅଗୋଚର 

କାମିନୀରୂପେ ମାରିଛି ବଇଲୋଚନ | 
କରିଛି ଶିବକୁ ଯାହା କର୍ଣ୍ଣେ ଶୁଣିଅଛି ତାହା 


କେମନ୍ତେ ଏହାକୁ ମୁଁ କରିବି ମୋଚନ । 
କାତ୍ୟାୟନୀ ଯୁବତୀ ହୋଇ, 
କଉଣପକୁଳକୁ ସେ କି କରି ନାହିଁ । ୧୪ । 

କରେ ଧରି କୁମାରୀକି ` କରାଡ଼ନ୍ତେ ଶିଳେ ଟେକି 
ଆକାଶମଣ୍ଡଳେ ଦେବୀ ଯାଇଁ ରହିଲେ । 
କାରଣ ନ ଥାଇ ମୋତେ କୋପ ଯେ କଲୁ ତୋ ଚିତ୍ତେ 


କାଳେ କାଳକୁ ଦେଖୁବୁ ବୋଲି ବୋଇଲେ ! 
କହି ହେଲେ ଅନ୍ତରହିତ, 
କୁରାଳଚକ୍ର ପରାୟେ ଭ୍ରମିଲା ଚିତ୍ତ । ୧୫ | 


କଲା ପୁଣି କୁବିଚାର କେଶୀ, ଅଘା, ବକାସୁର 
ଶକଟା, ତୃଣାବର୍ଭକ, ପୂତନା ଡାକି ! 
କରିବ ତୁମ୍ଭେ ଏତେକ କଅଁଳା ପୁଅ ଯେତେକ 


ମାରିବାକୁ ଯେ ଯାହାରେ ରହିବ ଟାକି । 
କଂସ ଆଜ୍ଞା ପାଇ ସେ ଦୃତେ, 
କଲେ ବାଳକନାଶନ ଉପାୟ ଚିତ୍ତେ । ୧୬ | 


କମଳନୟନ ହରି ନନ୍ଦପୁରେ ବିଜେ କରି 
କଲେ ନାନା ଉତ୍ସବ ଆନନ୍ଦ ଭିଆଣ । 
କେତେ ଠାରେ କେତେ ଗୀତ କେତେ ରୂପେ ହୋଏ ନୃତ୍ୟ 


କହିବାକୁ ବଚନେ କେ ଅବା ସିହାଣ । 
କଲେ ସୂତଗୃହ ବିଧାନ, 
କେ କହିବ ନନ୍ଦ ଦେଲେ ଯେତେକ ଦାନ | ୧୭ | 


କନକର ଦୀପାବଳୀ ଚାରି ପାରୁଶରେ ଜାଳି 
ଚାରୁଚନ୍ଦ୍ରାତପମାନ ନେଇ ମଶ୍ଡିଲେ 
କର୍ପୂର ଚନ୍ଦନ ଛରା ପକାଇ ସେ ପୁର ତୋରା 


କରାଇ, ଅଳକାପୁରତୋରା ଖଞ୍ଜିଲେ । 
କନ୍ୟାଖମ୍ବେ ଖଟାଇ ଦୋଳି, 
କୁମାରଙ୍କୁ ଶୁଆଇ ଦେଲେ ହୁଳହୁଳି । ୧୮ । 


କାମପାଳ ଆଗ ତହିଁ ଜାତ: ହୋଇଥୂଲେ ରହି 
କ୍ରମେ ବେନି ଭାଇ ଯାଇ ହୋଇଲେ ସଙ୍ଗ | 
କାଳିନ୍ଦୀ ସୁରସରିତ ହୋଇଲା ପ୍ରାୟେ ଏକତ୍ସ 
କମନୀୟ ଦିଶେ କଳା ଧଳା ଶ୍ରୀଅଙ୍ଗ | 
କରିବାକୁ କଳୁଷ ନାଶ, 
କଲା ବିହି ମଞ୍ଚଜେ ବେନି ତୀର୍ଥ ପ୍ରକାଶ | ୧୯ । 
କରଇ ପବିତ୍ର ଆନ ତୀର୍ଥଜଳେ କଲେ ସ୍ମାନ 
ଏ ତୀର୍ଥ ନାମରେ ନାନା ଦୁରିତ ନାଶେ । 
କଇବଲ୍ୟ ଲଭି ହେଳେ ନ ପଡ଼ି ଜଠର ଜଳେ 


ବଇକୁଣ୍ଠେ ବସି ବଇକୁଣ୍ଠ ସନ୍ତୋଷେ । 
କରି ଏହି ତୀର୍ଥ କୀର୍ରନ, 
କରୁଥାଇ ଦୀନକୃଷ୍ଣ ସୁଖେ ନର୍ରନ । ୨୦ । 

ଷଷ୍ଠ ଛାନ୍ଦ 


ରାଗ — କୌଶିକ 


କର୍ଣ୍ଣ ମନ ଦେଇ ଶ୍ରଦ୍ଧାବନ୍ତ ହୋଇ ଶୁଣ ଜନେ କୃଷ୍ଣଚରିତ । 

କଳାକର କରେ ଅନ୍ଧାର ପରାୟେ ନାଶ ଯାଉ ସର୍ବ ଦୁରିତ । 
କଞ୍ଜନୟନ, ଅଞ୍ଜନବରନ କେଶବ । 

କାମପାଳ ସଙ୍ଗେ, ଘେନି ନାନା ରଙ୍ଗେ କରନ୍ତି ବାଳଲୀଳାଭାବ । ୧। 


କେତେବେଳେ ବଳେ ଗୋପସୁତ ମେଳେ ନବନୀତ ଘେନି ପଳାନ୍ତି । 

କେତେବେଳେ ଗୃହକର୍ମରୁ ବିଗ୍ରହ କରି ଜନନୀଙ୍କ ଚଳାନ୍ତି । 
କେତେବେଳେ ସେ, କୋଳିକି ଗୋଳ କରି ରାଗେ । 

କେତେବେଳେ କାନ୍ଦି କଣ୍ଡେ କଣ୍ଠ ଛନ୍ଦି କାଖରେ ବସନ୍ତି ସରାଗେ । ୨ । 


କେତେବେଳେ ନନ୍ଦକାନ୍ଧେ ବସି ଚାନ୍ଦ ମାଗନ୍ତି ରଜନୀ ସମୟେ । 

କରି ମନ ତୋଷ ଜଡ଼୍ମମାମୁ ଆସ ଆସ ବୋଲନ୍ତି ନନ୍ଦରାୟେ ! 
କେତେବେଳେ ସେ, କଉତୁକେ ହୋଇ ଉତ୍ସାହା | 

କାମିକାମଦୁହା ଗୋଧନସୋରେହା ହୋଇ ଶିଖନ୍ତି ଗାଇଦୁହାଁ ! ୩ । 


କମଳ-ନୟନ ନୟନମଣ୍ଡନ କ୍ରମେ ପାରିଲେ ବସ୍କା ରଖୁ | 

କଳାକରମୁଖୀ ଗୋପୀମାନେ ଦେଖୁ ମନେ ହୋଅନ୍ତି ମହାସୁଖୀ । 
କଉଁ ଗୋପିକା, କରୁଣ ରସକୁ ବହଇ । 

କୃଷ୍ଣସ୍ଠେହ ଘେନି ଯଶୋଦାଙ୍କୁ ମାନୀ ହୋଇ ସଖୀ ଆଗେ କହଇ ! ୪ । 


କଉଁ ସୁଖ ନାହିଁ ନନ୍ଦଘରେ ଏହି ପୁଅ ଯାଏ ବୃନ୍ଦାବନକୁ । 
- କରୁଣାହୃଦୟ ନୁହନ୍ତି ନିର୍ଦୟ ଧଵକ ଏହାଙ୍କର ଧନକୁ । 
କଉଁ ବିଧାତା, କଲା ଏମନ୍ତ ଅବିଚାର ! 
କୋଟି ଲକ୍ଷ୍ମୀ ଯାହା ସେବାକୁ ଉତ୍ସାହା ସେ କରେ ବନକୁ ସଞ୍ଚାର | ୫ | 

କମଳଚରଣ ଅତ୍ୟନ୍ତ ଅରୁଣ କେତେ ଲକ୍ଷଣ ଅଛି ଦେଖ । 

କେମନ୍ତ ଉନ୍ମଳ ନକ୍ଷତ୍ରମଣ୍ଡଳ ପରାୟେ ତାରତର ନଖ । 
କଉଁ ଉପମା, କରି ଜାନୁ ଜଙ୍ଘ ଶୋଭାକୁ । 

କରିକଲଭର କରକୁ ଧବକ୍ରକାର ଶିଶୁ ମରକତ-ରମ୍ଭାକୁ ! ୬ । 


କେମନ୍ତ ମଧ୍ୟମ ଅତି ମନୋରମ ଦିଶେ ବିପୁଳ ବକ୍ଷସ୍ଥଳ । 

କୁବଳୟମାଳେ କୋକନଦ ଝୁମ୍ପା ପ୍ରାୟେ ଶୋଭା ବାହୁଯୁଗଳ । 
କଥନୀୟ ତ, ନୋହଇ କଣ୍ଠ, କର୍ଣ୍ଣ ନାସା । 

କବି କବି ହୋଇ କହିବି ବୋଇଲେ ମୁଖରୁ ନ ଆସିବ ଭାଷା । ୭ । 


କଳଙ୍କରହିତ କଳାକରଜିତ ଶ୍ରୀମୁଖ ସୁଖନିକେତନ । 

କେତେ କାଳ ବିହି କଉତୁକ ବହି ଗଢ଼ିଲା ଏ ରୂପରତନ । 
କରିଥାନ୍ତା କି, ଦଇବ ଏ ପୁଅ ଆମ୍ଭର ! 

କରନ୍ତାଇଁ ଇଷ୍ଟଦେବତାରୁ ଶ୍ରେଷ୍ଠ ବସାଇ ପଲଙ୍କ ଉପର । ୮ । 


କେମନ୍ତ ସୁନ୍ଦର କଳା କଳେବର କେମନ୍ତ ସୁରଙ୍ଗ ଅଧର । 

କେମନ୍ତ ନୟନ କଟାକ୍ଷର ଧନ୍ୟ ଲାଲଟପାଟୀ ମନୋହର । 
କେମନ୍ତ ମନ୍ଦ, ହସି କହିବା ଚତୁରତା । 

କେମନ୍ତ ପ୍ରକାରେ ନାଚଇ ସଧୀରେ କାମଧନୁଜିତ ଭ୍ରଲତା | ୯ । 


କମଳସମ୍ଭବ ଭବ ଆଦି ଦେବ ସ୍ତୁତି ଯାହାକୁ ତୃଚ୍ଛ ମାତ୍ର ! 

କମଳୀ ଧବଳୀ ନୀଳୀ କୁଞ୍ଜଗଳୀ ଗାଇ୍ତ ଡାକିବାକୁ ସେ ପାତ୍ର । 
କାଳବଳ ୟେ, କାହାରି ଆୟତ୍ତ ନୋହଇ । 

କେମନ୍ତ ନୋହିଲେ ଶ୍ରୀବନ୍ତ ହୋଇଲେ କନ୍ଧେ ପଶୁରଜୁ ବହଇ । ୧୦ । 


କେ ବୋଲଇ ବଡ଼ ହେଲେହେଁ ଗଉଡ଼ ଘରେ ପଡ଼ିଲେ ଯେତେବେଳୁ । 
କଠାଉ ଦଉଡ଼ି ଶିକା ଭାର ବାଡ଼ି ଆସ୍ଥା ହେଲାଣି ତେତେବେଳୁ । 
କାହୁଁ ଖାଇବେ, ନ ରଖୁବେ ଯେବେ ଗୋଧନ । 
କେ ବୋଲେ ଯେ ଯାହା ଜୀବିକା ସେ ତାହା ନ କଲେ କେହି ଯିବ ଦିନ ! ୧୧ | 


କମଳନୟନ ବନକୁ ଗମନ କରନ୍ତେ ପଡ଼େ ଏହି କଥା । 

କେ ହୋଏ ହରଷ, କେ ହୋଏ ବିରସ, କେ ଲଭେ ମନେ ମହାବ୍ୟଥା ! 
କାମପାଳଙ୍କୁୁ କେଶବ ଘେନି ସଙ୍ଗତରେ । 

କଉଠଡୁକେ ବସ୍ସା ରଖୁଁ ରଖୁ ବତ୍ସାସୁରକୁ ମାଇଲେ ବୃକ୍ଷରେ । ୧୨ । 

ରସକଲ୍ଲୋଳ 


କେତେ ଦିନେ ହରି ବକଥଣ୍ଟ ଚିରି କାଳସଦନ ଦେଖାଇଲେ । 
କରି ଗୋପସୁତମାନଙ୍କୁ ଚକିତ ବିଚିତ୍ର ମନେ ରଖାଇଲେ !। 

କ୍ରମେ ବିନାଶ, କଲେ ସେ ଅର୍ଘା ଅସୁରକୁ । 
କଳୁଷ ପକାଇ ସୁରପୁରେ ଯାଇ ସମାନ ହୋଇଲା ସୁରକୁ ! ୧୩ । 


କଳା ଗୋରା ବେନି ଭାଇ ବଡ଼ ଦାନୀ ଧାର୍ମିକ ବିବେକ ସୁଶୀଳ । 
କାଳକୁ କବଳ କରିଦେଲେ ତାଳ ପରାଏ ତାଳବନ-ପାଳ । 

କରି ଅସୁର, କୁଳକୁ ନିର୍ମଳ କେଶବ । 
କୁଞ୍ଜକାନନରେ ବରଜ ସଙ୍ଗରେ କରନ୍ତି ନାନାରୂପେ ଭାବ । ୧୪। 


କେ କେକୀ ପରାୟେ ନାଚି ନାଚି ଯାୟେ କେ ବକ ପରାୟେ ବସନ୍ତି । 
କେ ଭୂଙ୍ଗ ଝଙ୍କାର ଶୁଣି ଅହଂକାର କରି ହୁଙ୍କାର ବିସ୍ତାରନ୍ତି 

କେ କୀଶଶିଶୁ, ମାନଙ୍କୁ ଗୋଡ଼ାଇ ଧରନ୍ତି । 
କେ କାହା କରରେ କର ମାରି ଖରେ ପଳାଇ ପ୍ରତିଜ୍ଞା କରନ୍ତି । ୧୫ | 


କେତେବେଳେ ବାହୁଯୁଦ୍ଧ କରି କେହୁ ଭାବେ ହୋଅନ୍ତି ଧରାଧରି, 

କେତେବେଳେ ଫଳ ସମରେ ଚଞ୍ଚଳ କେତେବେଳେ ଆଖ୍‌ ବୁଜାଳି । 
କେତେବେଳରେ, କୃଷ୍ଣ ହୋଅନ୍ତି ନରପତି ! 

କରେ ଫୁଲଛତି ଧରି ସଖାପନ୍ତି ମଣିମା ମଣିମା ବୋଲନ୍ତି । ୧୬ । 


କଉତୃକେ ଖେଳ ଖେଳୁ ଖେଳୁ ବଳଦେବଙ୍କୁ ନିଅନ୍ତେ ପ୍ରଲମ୍ବ, 

କି ଜି କରି ଜାଣି ଭାଙ୍ଗ ତାର ଆଣି ପରାଣ କଲେ ଅବଲମ୍ପ ! 
କୁଞ୍ଜବିହାରୀ, ପୁଣି ଅଭୁତ କଥା କଲେ, 

କରାୁଁ କରାଳ ଅତ୍ୟନ୍ତ ପ୍ରବଳ ମହା ଦାବାନଳ ପିଇଲେ । ୧୭ । 


କୁଶକେତୃ ମନ ଭ୍ରମାଇଲେ ବନଭୋଜନ ବସତ୍ସାହରଣରେ ! 

କଲେ ଅତି ଖର୍ବ ଦେବରାଜ -ଗର୍ବ ଗୋମତ-ଗିରିଧାରଣରେ | 
କରି ଉଶ୍ଵାସ, ଜଞ୍ଜାଳଜାଳ ନନ୍ଦବାଳ, 

କଉତୁକେ ବନ ବିହରି ଗୋଧନ ରଖନ୍ତି ଘେନି କାମପାଳ । ୧୮ । 


କୁମୁଦ ପ୍ରମୋଦ କମଳଙ୍କ ନିଦ ସମୟେ ଗୋପକୁ ଆସନ୍ତି, 
କମନୀୟବେଶ ଧରି ପୀତବାସ ସୁନ୍ଦର ସୁନ୍ଦର ଦିଶନ୍ତି । 

କେକିକଳାପ, କଲାପେ ରଞ୍ଚତ ମୁକୁଟ, 
କାଦମ୍ବିନୀ କାଳେ କଳାମେଘ କୋଳେ ଇନ୍ଦ୍ରଧନୁ ଯେହ୍ନେ ପ୍ରକଟ । ୧୯ । 

କଳାକର ଅର୍ଵ କପାଳରେ ଉର୍ଧ କସ୍ତୁରୀତିଳକ ବିରାଜେ । 

କାମିନୀଙ୍କି କାମ କରବାଳ ସମ ଚାହିଁଲେ ମର୍ମଦେଶେ ବାଜେ । 
କପାଳପଟ, ତଟେ ଗୁଞ୍ଜରା ମୁଣ୍ଡମାଳି, 

କିବା ଅରବିନ୍ଦ ପାଶେ ଅଳିବୃନ୍ଦ ରହେ ଅଙ୍ଗକୁ ଅଙ୍ଗ ଝଳି ¦ ୨୦ ! 


କର୍ଣ୍ଣେ କମନୀୟ ମହାମଣିମୟ ମକରକୁଣ୍ଡଳ ଚଳନ୍ତି । 

କମଳ ଉଭଭୟପାଶେ ସୁଖୋଦୟ ଯୁଗଳ ମିତ୍ର କି ଖେଳନ୍ତି । 
କାବ୍ୟ ତାରରୁ, ତାର-ମୋତି ନାସେ ଲୁଳଇ, 

କରିବାରୁ ସଙ୍ଗ ଅଧର ସୁରଙ୍ଗ ଲୋହିତ ଅଙ୍ଗକୁ ବଳଇ | ୨୧ । 


କଣ୍ଢେ ତାର ହାର କାଳିନ୍ଦୀବିହାର କରେ କି ରାଜହଂସମପନ୍ତି ! 

କାଳିକାକୋଳରେ ନାଦରହିଡରେ ବଳାକାବଳିକି ଚଳନ୍ତି । 
କଟିତଟରେ, ପରିଧାନ ପୀତବସନ । 

କନକ କିଙ୍କିଣୀ ଶ୍ରେଣୀ ତହିଁ ପୁଣି କରନ୍ତି ମଧୁର ନିସ୍ଵନ। ୨୨ । 


କରେ ସୁବଳୟ ଫୁଲ କୁବଳୟ ଅଙ୍ଗେ ମଣ୍ଡିତ ଗୋରୁଧୂଳି, 
କଦମ୍ବ କୁସୁମ ଶୋଭାକୁ ସୁଷମ ଦିଶଇ ରଙ୍ଗଜାମୁଡାଳି, 

କନ୍ଧେ ଉତ୍ତରୀ ¬ ଛନ୍ଦେ ବନମାଳା ଲମ୍ବିତ ! 
କୁସୁମରସରେ ମାତି ମଧୁକରେ ମହାସୁଖଭରେ ଚୁମ୍ଭିତ ¦ ୨୩ । 


କେ ବେଣୁ ଶୃଙ୍ଗରେ ବିବିଧ ରଙ୍ଗରେ ଗୀତ ଶବଦମାନ କରେ । 

କେ କାହାକୁ ବଳି ପତରକାହାଳୀ ବଜାଇ ମହାମନୋହରେ । 
କଉତୁକେ କେ, କରେ କରତାଳି ବଜାଇ, 

କରେ କେ ଗଉଡ଼ନାଟ କେ ଗଉଡ଼ଗୀତ ଆନନ୍ଦମନେ ଗାଇ | ୨୪ | 


କରି ଅଗ୍ରସର ସୁରଭିନିକର ପଛେ ବିଜେ ଯଦୁଚନ୍ଦ୍ରମା, 

କରି ଏହି ଲୟେ ବରଜତନୟେ ଗ୍ରହଗଣ ପ୍ରାୟେ ଉପମା । 
କଳାନିଧାନୀ, ଗୋପିକା ତୃଷିତ ଚକୋରୀ । 

କରନ୍ତି ନୟନଚଞ୍ଚଜୁଦ୍ଧାରେ ପାନ ଶୋଭା-ଅମୃତ ପୂର୍ଣ୍ଣ କରି । ୨୫ | 


କେ ଡାକେ ଧବଳୀ, କମଳୀ, ଚଞ୍ଚଳୀ, କେ ଡାକେ ନୀଳୀ, ପରିମଳୀ ! 

କେ ବୋଲଇ ହଂସୀ, କେ ବୋଲଇ ବଂଶୀ ପ୍ରିୟ ବଉଳୀ, କୁଞ୍ଜଗଳୀ | 
କେତେ ପ୍ରକାରେ, ଡାକେ କେ କେତେ ନାମ ଧରି | 

: କେ କହିବ ଶୋଭା ଜନ-ମନଲୋଭା ଯେମନ୍ତ ସମୁଦ୍ବ ଲହରୀ | ୨୬ | 

କଜାମ-ଶାଣବାଣ ପରାୟେ ଅରୁଣ କଟାକ୍ଷ ପଡ଼େ ବେନିପାଶେ, 
କି ସବ୍ୟସାଚିତ୍ସ ସାଧୁଅଛି ଚିତ୍ତଜାତ ଜଗତଜୟ ଆଶେ ? 
କହି ନୋହଇ, ମଧୁର ମୃଦୁ ମନ୍ଦ ହାସ । 
କାମିନୀ ମୋହିବା କେତେକଥା ଅବା କାମ ଦେଖୁଲେ ହେବ ଦାସ । ୨୭ । 


କଉଁ ଗୋପୀ ଦେଖୁ ଧଇର୍ଯ୍ୟ ନ ରଖୁ କରେ ମଧୁର ଅଙ୍ଗଭଙ୍ଗ । 

କର୍ଣ୍ଣକଣ୍ଡୁବଳେ କର ଟେକି ହେଳେ ବଶ କରଇ ଶିରୀରଙ୍ଗ ! 
କଉଁ ଯୁବତୀ, କରଇ କରିବରଗତି । 

କୁଚରୁ ଅଞ୍ଚଳ ଖସାଇ ଚଞ୍ଚଳ କରଇ ଯଦୁପତିମତି । ୨୮ । 


କଉଁ ଗୋପୀ ବିଷ ସମ କରି ବେଶ ପ୍ରବେଶ କୃଷ୍ଣ ଦର୍ଶନକୁ । 

କମଳ -କୁମାର-କୁମାର-କୁମାର-ଯାନକୁ ଦେଇ ପ୍ରସନ୍ନକୁ | 
କଉଁ ଗୋପିକା, ଜାନୁ କଦଳୀବୃକ୍ଷ ରୂପି । 

କନକକଳଶ କମନୀୟବେଶ କୁଚ ମଙ୍ଗଳକୁମ୍ଭ ସ୍ଥାପି। ୨୯ । 


କରୁଛି ଧବଳ ଗନ୍ଧସାର ଛଳ ଆସେ ବେଢ଼ାଇ ପୀତବାସ । 
କୁବଳୟ ଫଳ ଆସନ ମଣ୍ଡଳ ପତ୍ରାବଳି ପତ୍ରବିଶେଷ । 

କରୁଅଛି ସେ, ମନ୍ଦହାସରେ ପୁଷ୍ଠଚବୃଷ୍ଟି । 
କାନ୍ତିରେ ଉନ୍ମଳ ଶ୍ରୀମୁଖମଣ୍ଡଳ ଦର୍ପଣ ନେତ୍ର ଜୀବପ୍ରୋଷ୍ଠୀ । ୩୦ । 


କହି କେ ପାରିବ ସେ କାଳ ଉତ୍ସବ ଯେତେ ହାବ ଭାବ ବିଭାବ ! 
କଟାକ୍ଷେ କଟାକ୍ଷ ଭେଟରେ ପ୍ରତକ୍ଷ ହୋଉଛି ଯହିଁ ମନୋଭବ । 

କଉଁ ଗୋପିକା, କୁଚ ଶ୍ରୀଫଳ ଘେନି କରି । 
କଲା ନିମନ୍ସ୍ଣ ଆଖୁ ମୋର ପ୍ରାଣନାଥ ତୁମ୍ଭେ ହେ ବେଣୁଧାରୀ | ୩୧ । 


କେ ବାହୁଯୁଗଳ କରି ଫୁଲମାଳ ମାନସିକେ କଲା ବରଣ ! 

କେ ମନ-ବଚନ-କର୍ଭବ୍ୟରେ ଲୀନ କରି କୃଷ୍ଣେ ହେଲା ଶରଣ | 
କେତେ କହିବି, ଜଣ ଜଣକେ ଏହି ରୂପେ | 

କଲେ ସ୍ଵୟମ୍ବର ହରିତଅମ୍ବର ଅନଙ୍ଗ ଦେଇ ଫ୍ୁଲଚାପେ । ୩୨ । 


କାମ ଏକଦଶ ଠାରୁ ପ୍ରତିଆଶା ରହିଲା ନବମ ସରିକି । 
କେ କେତେହେଁ ଭୋଗ କରିବାକୁ ଯୋଗ ଅଛି ତାହା କହିପାରି କି । 
କହି ବସିଲେ, ହେବ ଏ ଲୂତାସୂତା ପ୍ରାୟେ । 
କହୁଁ ଯାହା ଶେଷ ନ କରିବେ ଲେଶ କଳ୍ପାନ୍ତେ ନେତ୍ର କର୍ଣ୍ଣରାୟେ । ୩୩ ! 

କରୁଣା କଟାକ୍ଷ କଟାକ୍ଷେ ଅଲକ୍ଷ ଘେନାଘରେନି ଭାବ ଦେଖାଇ । 

କଳାକର କରେ କୁମୁଦିନୀ କରେ ଯେସନ ହଂସକୁ ରଖାଇ !। 
କଉତୃକରେ, ପୁରରେ ପ୍ରବେଶ ହୋଇଲେ । 

କର୍ମମାନ ସାରି କାମପାଳ ହରି ମଣୋହି ବଢ଼ାଇ ଶୋଇଲେ । ୩୪ । 


କଳାପୀକଳାପ-କଳାପେ କଳାପ କମନୀୟବେଶ ଯାହାର । 

କରି ଅଘାଶିରେ ଅବିଧୂ ଦୁଆରେ ଗୋପସୁତେ କଲେ ବାହାର । 
କଉତୁକରେ, ଅତିଶୟ ମନ ହରଷେ । 

କଲା ତାଙ୍କୁ ଦୀନକୃଷ୍ଣ ଦରଶନ କପାଟଫିଟା ଅବକାଶେ । ୩୫ | 


Source: Author, Digitized by PPRACHIN, SOA 


ସପ୍ତମ ଛାନ୍ଦ 


ରାଗ - ପଞ୍ଚମ ବରାଡ଼ୀ 
( ଜଳସା/ ବାଣ) 


କମଳ-ନୟନ କୃଷ୍ଣ ଶ୍ରୀନନ୍ଦନନ୍ଦନ | 
କିଶୋରୀ ଗୋପୀଙ୍କ କୁଚ କର୍ପୂର ଚନ୍ଦନ | 
କୋଟିକାମରୂପଧାରୀ ତ୍ରୈଲୋକ୍ୟବନ୍ଦନ | 
କାମିଜନମାନଙ୍କର ଶ୍ରୀହରିଚନ୍ଦନ ! ୧। 


କାଳି ନ୍ଦୀଜଳ -କଲ୍ଲୋଳ-କଉତୁକକାରୀ । 
କଦମ୍ବତଳବିହାରୀ କଳବେଣୁଧାରୀ । 
କେକିପୁଚ୍ଛମଣ୍ଡନ କନକନିଭବାସ । 
କାମକେଳି କରିବାକୁ କଲେ ଅଭିଳାଷ । ୨ । 


କଲେ ଦୂତୀ ଜରତୀ ନର୍ଭକୀ ବେଶକାରୀ । 
କୁସୁମମାଳାକାରିକା ଶିଳ୍ପୀ ବିଦ୍ୟାଧରୀ । 
କୁଞ୍ଜକାନନ କୁସୁମତୋଟା ନଦୀତଟ । 
କମଳହୀନ ପରିଖ ଆଦି ପାଣିକୁଟ । ୩ । 


କଉତକେ ଏ ସଙ୍କେତ ସ୍ଥାନକୁ ସମ୍ପାଦି । 
କରୁଥାନ୍ତି ସଞ୍ଚାର କୁଳଟା-ମନଭେଦି । 
କୁଜ୍‌ଝଟି ହିମ ରଜନୀ ମହାଅନ୍ଧକାର । 
କୋଳାହଳ ପୁରଦାହ ପବନ ପ୍ରଖର । ୪ ! 
କଳାକର ଉଦୟ ମହା ଉତ୍ସବକାଳ | 

କଟକ ଗହଳ ସନ୍ଧ୍ୟା ପରବେଶ- ବେଳ ! 
କାମୀ କାମିନୀଙ୍କୁ କର୍ମ ସମୟ ଏ ଯେଣୁ । 
କରୁଥାନ୍ତି ଏହି କାଳ ମନେ ବାଞ୍ଚା ତେଣୁ | ୫ | 

କପଟକୁଶଳ କାମରୂପୀ ଯଦୁପତି । 

କେତେବେଳେ ଧରିଥାନ୍ତି କେମନ୍ତ ମୂରତି । 
କେତେବେଳେ କାଚରା, ଶଙୀାରି, କଇବରର । 
କେତେବେଳେ ମାଳୀ କେତେବେଳେ କଳାଢଭୂତ । ୬ । 


କେତେବେଳେ ଘଟୁଆଳ ଘଟ ସ୍ଥାପି ବାଟେ, 
କାମିନୀଙ୍କି ରତିଦାନ ମାଗିବା କପଟେ । 
କେତେବେଳେ ବଂଶୀରେ ଗଉଡ଼ଗୀତ ଗାଇ । 
କୁଞ୍ଜଵବନକୁ ନିଅନ୍ତି ଉଚ୍ଚାଟ କରାଇ | ୭ । 


କେତେବେଳେ ହୋଇଥାନ୍ତି କଳାମେଘ ପ୍ରାୟେ 
କଳାପମୁକୁଟ ଇନ୍ଦ୍ର କୋଦଣ୍ଡ ଉଦୟେ | 
କାବ୍ୟତାର ମୋତିହାର ବଳାକାମଣ୍ଡଳୀ । 
କନକନିଭ ବସନ ଝଟକ ବିଜୁଳି । ୮ । 


କିଙ୍କିଣି ମଞ୍ଜଳ ରବ ମଧୁର ନିର୍ଘୋଷ । 

କହିବା ଚାତୁରୀ ବରଷଇ ଘନରସ । 

କାହାର ନୟନ ଚାତକକୁ ନ ରୁଚଇ । 

କଉଁ ଗୋପୀ ମନମତ୍ତକେକୀ ନ ନାଚଇ | ୯ । 


କଉଁ ଦିନ ହୋଇଥାନ୍ତି ନଟବରବେଶ । 
କପାଳେ ଗଉରୀ ଚିତା କର୍ଣ୍ଣ ଅବତଂସ । 
କଟାକ୍ଷେ ସ୍ତମ୍ଭନ ବଶ ଉଚ୍ଚାଟକୁ ରଖୁ । 
କଥାପ୍ରସଟ୍ଗେ ମୋହନ୍ତି କଳାକରମୁଖୀ । ୧୦ | 


କଉ ଦିନ ସର୍ବା୍ଗେ ଚନ୍ଦନ ପୀତବାସ । 

କସ୍ତୁରୀ ତିଳକ ଗଜକପାଳେ ପ୍ରକାଶ । 
କୃକାଟିକା ନିକଟକୁ କମନୀୟ ଜୁଡ଼ା । 

କେତକୀ ପାଖୁଡ଼ା ଝରା ନାରୀଘରବୁଡ଼ା । ୧୧ । 
କେତେବେଳେ ବିହରି ଚନ୍ଦ୍ର ମାରଜନୀରେ ! 
କରନ୍ତି ଜଗତବଶ ପାରାବତୀହାରେ 


କର୍ଣ୍ଣେ ଶୁଣି ଗୋପସୁତେ ହୋଅନ୍ତି ବାହାର 
କରଇ ନାଗକୁ ଯେହ୍ନେ ନାଗଧ୍ୁନିସ୍ଵର । ୧୨ 

କଉ ଗୋପୀଙ୍କି ଅନାଇ ପରିହାସ କରି । 
କୁଚକୁମ୍ଭେ ଜୀବନ ତ ନେଉଅଛ ହରି । 

କହଇ କୁରଙ୍ଗଦୃଶା ଯାହାର ଯେ କର୍ମ 

କଲେ ସେ ତାହାର ଧର୍ମ ନ କଲେ ଅଧର୍ମ । ୧୩ । 


କାହାକୁ ବୋଲନ୍ତି ତୋର କଟି ଅତି ସରୁ । 

କୁଚ ତୋ ମେରୁପର୍ବତଠାରୁ ଅତି ଗରୁ । 

କରିବର ପ୍ରାୟେ ଏଥୁ ଗମନ ତୁ କରୁ । 

କେଉଁ ଲୋକ ଏଥ୍‌ ତୋତେ ବୋଲୁ ଥାଇ ଭୀରୁ । ୧୪ । 


କୁବଳୟଦୃଶୀ ହସି ବୋଇଲା ହେ ହରି । 
କେତେବେଳେ ଫଳ କି ଲତାକୁ ହୋଏ ଭାରି ! 
କରେ ଧଇଲ ପର୍ବତ ନୋହିଲା ସେ ଚିତ୍ର । 
କହୁଥାଅ କି କରି କଥା ହେ ପଦ୍ଧନେତ୍ର । ୧୫ । 


କେହି ଅଛି କି ବିବେକ ଏ ଗୋପନଗରେ । 
କରନ୍ତାଇ ପ୍ରତକ୍ଷ ପରୀକ୍ଷା ଏହିଠାରେ । 
କୁଚକୁଟୀରେ ବସାଇ ନିଅନ୍ତି ତୁମ୍ଭଙ୍କୁ । 
କରୁଥାଅ ଚତୁରାଇ-ପଣ ତ ଆମ୍ଭଙ୍କୁ | ୧୬ ! 


କୃଷ୍ଣ ହସି ବୋଇଲେ ମୁଁ ପାଇଲି ପାଇଲି । 

କି କହିବି ଅଧକ ତୋ କୋୟର ହୋଇଲି । 
କାମିନୀ ବୋଇଲା ମୁଁ ତୁମ୍ଭର ଦାସୀ ସିନା । 
କରିଥୂବ କୃପା ମୋତେ ଲୁଛିଯାଇ କିନା ! ୧୭ । 


କାହାକୁ ବୋଲନ୍ତି ତୋତେ କେ ବୋଲେ ଅବଳା ! 
କଥା ଗୋଟିକେ ଗୋଟିକେ ବିଚିତ୍ର ତୋ ଲୀଳା | 
କରିଵର ବସାଇଛୁ କେଶରୀ ଉପରେ ! 

କେହି ତ ଏକଥା କରି ନାହିଁ ଏ ସଂସାରେ ! ୧୮ । 


କଟାକ୍ଷରେ ଆଞଜ୍ଞାକାରୀ କରାଇ ମାରକୁ । 
କରୁ ବଶ ବ୍ରହ୍ମାଦି ଶଙ୍କର ଅମରଙ୍କୁ ! 

କହୁଁ କହୁଁ ମୋର ଅଙ୍ଗ ଯାଉଅଛି ଗ୍ରାସି । 

କୃଷ୍ଣ ବୋଲେ ମନ୍ଦ ହସି କହେ ମଦାଳସୀ । ୧୯ । 

କରଣି ଆମ୍ଭର ଧରଣୀରେ ଅଛି ଏଡ଼େ | 

କଟାକ୍ଷ ମାତ୍ରକେ କାମକରେ ବ୍ୃହ୍ମ ପଡ଼େ । 
କରିବ ନାହିଁ ଅବଳା ଶବଦକୁ ହେଳା । 

କାମସିନ୍ଧୁ ପାରକୁଟି ଆମ୍ଭେମାନେ ଭେଳା । ୨୦ । 


କୃଷ୍ଣ ହସି ବୋଲନ୍ତି ମୋହରି କାର୍ଯ୍ୟ ଏତେ । 
କହିବାର ଅଧକ କୃତାର୍ଥ କଲୁ ମୋତେ । 
କାମଦୁହା ହୋଇଲୁ ମୋହୋର ଆଜଠାରୁ । 
କରିଥ୍‌ବୁ କୃପା ଏକା କନକରମ୍ତୋରୁ | ୨୧ । 


କାହାକୁ ହରଷରେ ବୋଲନ୍ତି ଆଗୋ ଗୋପି ! 
କହ କହ କୁଚ କି ତୋହର କାମରୂପୀ | 
କାଳେ ହୋଇଥୁଲା ଏ ତ କୁବଳ ପରାୟେ | 
କଦମ୍ବ କୋରକ ସମ ଦିଶିଲା ସମୟେ । ୨୨ । 


କ୍ରମେ କନକକନ୍ଦୁକ ଛବିକି ପାଇଲା । 

କାମ କଉତୁକୀ କାମୀ-ଅଙ୍ଗକୁ ମାଇଲା । 

କଠିନ ବର୍ଳ ହେଲା ଶ୍ରୀଫଳ ସୋଦର । 

କି କରିବି କେତେ ରୂପେ ହେଲା ମୋ ଆଦର | ୨୩ । 


କାନ୍ତିବନ୍ତ ମାତୁଳଙ୍ଗ ପ୍ରାୟେ ଯେବେ ହେଲା । 
କନ୍ଦର୍ପକ୍ଵରରେ ମନ ଏଥୁରେ ରହିଲା । 

କରିକୁମ୍ଭ ରୂପରେ ଭାଙ୍ଗିଲା ମୋର ଦମ୍ଭ । 
କେତେ ପ୍ରକାରେ ବଢ଼ୁଛି ଏହାର ଆରମ୍ଭ । ୨୪। 


କୁଶଳ ରସାଳ ସମ ହେବାରୁ ତାଳକୁ । 

କେତେ ଅବା ପାଇ ନାହିଁ ମନ ଉତ୍ତାଳକୁ । 

କଲା ଯେବେ ନିନ୍ଦା କଳଧଉତ ଫରୁଆ । 

କେତେ ଅବା ହୋଇ ନାହିଁ ହୃଦୟ ହରୁଆ । ୨୫ ! 


କ୍ରମଶରେ ଯେବେ ତୁମ୍ଭୀ ପରାୟେ ଦିଶିଲା 
କରିବାକୁ ବୀଣା ମୋର ମାନସ ରସିଲା । 
କେତେ କହିବି ତୋହର କୁଚର ଉପମା । 
କୃପଣ କାମଭଣ୍ଡାର ନୋହିବ ଏ ସୀମା ¦ ୨୬ | 

କମଳା ବୋଲେ କନ୍ଦର୍ପ କି କରିବ ଅବା | 
କହ ଯାହା ଇଚ୍ଛା କରିଅଛ ତାହା ଦେବା | 
କୃଷ୍ଣ ବୋଇଲେ ରଙ୍କର ଇଚ୍ଛା ଏ ଭୋଜନ । 
କେବଳ ଲୋଭରୁ କରି ସବୁଠାକୁ ମନ । ୨୭ । 


କର୍କଶୀ ତେଜସ୍ଵୀ ଏ ସହଜ ମହାରାଜା | 

କେବଳ ଏହାଙ୍କ ତଳେ ହେବି ମୁଁ ପରଜା । 

କର ଦେଇ ନିରନ୍ତରେ କରୁଥ୍‌ବି ସେବା ! 

କିଛି ମାଗୁ ନାହିଁ ମୋର ଏତେହେଁ କହିବା । ୨୮ । 


କହଇ ଗୋପିକା ବ୍ଵଜରାଜ ହୋଇକରି ! 

କରିବ କେମନ୍ତେ ସେବା କହ ତ ବିଚାରି । 
କୁହାଇ ଏମନ୍ତ କରି ପ୍ରୀତି-ସ୍ବେହବାଣୀ । 

କିପାଁ ନୋହିଲେ ତୁମ୍ଭେ ପୁରୁଷଶିରୋମଣି । ୨୯ । 


ସୁସୁମଲିଟ କଠିନ କାଠକୁ କାଟଇ । 

କୋମଳ ଭାବରୁ କରି ଫୁଲକୁ ଖଟଇ । 

କରଇ ଯେ ନାରୀଙ୍କି ଏରୂପେ ଆଶ୍ଵାସନା । 
କୋଟି -ବ୍ରହ୍ମାଣ୍ଡେ ନାଗରବର ସେହି ସିନା । ୩୦ | 


କୃଷ୍ଣ ଗୋପୀଙ୍କର ଯେଉଁ ଘେନାଘେନି ବାଣୀ । 
କହି ଶେଷ କରିବାକୁ କେ ଅଛି ଧରଣୀ । 
କଠୋର ରସିକେ ଏଥ୍‌ ଭାବ ନ ଜାଣନ୍ତି । 
କମଳ ମଞଣ୍ଡୁକ ପ୍ରାୟେ ତାହାଙ୍କର ରୀତି । ୩୧ | 


କଳାକର ଉଦେ ହେଲେ ଚନ୍ଦ୍ରମଣି ଦ୍ରବେ ! 
କେତେବେଳେ ଅକର୍ମଶିଳାରୁ ନୀର ସ୍ରବେ । 
କୋମଳ କରି ଗାଇଲେ ପଦ୍ମତୋଳା ଗୀତ | 
କରେ ମାଟି-ମାର୍ଚନାର ଫଣି ଫଣା ଉନ୍ନତ ? ! ୩୨ | 


କାହାକୁ ବୋଲନ୍ତି ହରି କି ଭାଗ୍ୟ ତୋହର | 


କୁଚଛଳେ ବାହୁମୂଳେ ରଖଛୁ ଶଙ୍କର ! 
କାବ୍ୟତାର ମୋତିହାର ଗଙ୍ଗାଧାରେ କରି ! 
କି ଶୋଭା ଦିଶନ୍ତି ଆହା ଅନଙ୍ଗବଇରୀ | ୩୩ ! 

କମଳ ପାଣି ଲାଗି ହୁଅନ୍ତି ଟିକି ନିତି । 
କହ କହ ରସବତୀ ବରଜ ଯୁବତୀ । 
କେବଳ କଥାଏ ମୁଁ ଦେଖୁଲି ବିପରୀତ । 
କରେ ନାହିଁ ଅର୍ବଇନ୍ଦୁ ଅମ୍ଭରେ ଶୋଭିତ | ୩୪ | 


କଳ୍ପନା କରିଛି ନାଭି ସୋମସୃୂତ୍ର ପ୍ରାୟେ । 

କଉଁ ମହେଶ୍ବର ଏ ତ ଆଗରେ ନ ଥାଏ । 
କେବଳ ଏ ଦିନେ ମୋତେ ନୋହିଲେ ପ୍ରସନ୍ନ 
କରନ୍ତି ମୁଁ ପାଣିଲାଗି ହେଲେ ତୋଷମନ । ୩୫ | 


କନ୍ଦର୍ପ ପରୀକ୍ଷା ଆଗେ କହି କରି ମୋତେ ! 
କରୁ କି ନା ନୂଆମାଳି କୃପା ଥୂଲେ ଚିନ୍ତେ 
କେଶରୀମଧ୍ଯମା ବୋଲେ କରାଇବା ସେବା । 
କଲ ଯେବେ ମନୋରଥ ସ୍ଵୟମ୍ଭୂ ସେବିବା । ୩୬ । 


କନ୍ଦର୍ପକଳା-କୁଶଳା ହୋଇଥ୍‌ବ ବାଳା ! 

କରୁଥୂବ ଗତି ଭରଭଙ୍ଗ କଟାକ୍ଷଲୀଳା ! 

କର୍ଣ୍ଣରେ କୁଣ୍ଡଳ ହେଉଥ୍‌ବ ଦୋଳାୟିତ । 

କଲେ ତା ଦର୍ଶନ ନୋହେ କଉଁ ସୁଖ ଜାତ । ୩୭ । 


କଣିଆଇଁ ଚାହୁଥ୍‌ବ ନାସିକା ଫୁଲାଇ । 

କହୁଥ୍‌ବ ବକ୍ରବାଣୀ ଅଳପ ଗେଲାଇ । 

କର୍ଣ୍ଣ ତାହା ଶୁଣୁଥବ ଦେଖୁଥ୍‌ବ ନେତ୍ର । 

କଲେ ତାରତମ ସ୍ଵର୍ଗସୁଖ କେତେ ମାତ୍ର । ୩୮ । 


କେବଳହିଁ ନୋହିଥ୍‌ବ ଅତ୍ୟନ୍ତ ଉଦ୍ଧତ । 
କେତେବେଳେ ନୋହିଥ୍‌ବ ଅତି ଲଜ୍ଜାବନ୍ତ । 
କହିବାକୁ କହୁଥ୍‌ବ ସ୍ବେହଗର୍ଭ ବାଣୀ । 

କି କରିବ ଇନ୍ଦ୍ରସୁଖ କର୍ଣ୍ଣେ ତାହା ଶୁଣି । ୩୯ | 
କବି ହୋଇ କରୁଥ୍‌ବ ନିର୍ମଳ କବିତ୍ଧ । 

କର୍ଣ୍ଣ ଦେଇ ଶୁଣୁଥବ ରସିକ ପଣ୍ଡିତ । 

କିଞ୍ଚତ କରି ଆସ୍ଵାଦ କରୁଥବ ତାହା ! 

କହେ କୃଷ୍ଣ କି ମଧୁରେ ଲେଖୁବି ମୁଁ ଏହା । ୪୦ | 

ଅଷ୍ଟମ ଛାନ୍ଦ 


ରାଗ — ଆହାରୀ 
( ହୁଚାଇ ବାରମା/ସ? ବାଣ?) 


କରୁଥ୍‌ବ ହଂସ ପରାୟେ ଗମନ କଉଁ କଳହଂସଗମନା, 

କରୁଥ୍‌ବ ହଂସ ପରାୟେ ନିସ୍ଵନ ହଂସକ ହାଟକବରନା । 
କନ୍ଦର୍ପଟମଦରେ ହୋଇଥ୍‌ବ ଅନ୍ଧ, 

କରୁଥୁ୍‌ବ ବାମ ଅବାମେ କଟାକ୍ଷ ଦେଖୁ ହରିବ ଧୈର୍ଯ୍ୟବନ୍ଧ । ୧ । 


କରୁଥ୍‌ବ ଦୃଷ୍ଟି ସୁଧାପ୍ରାୟେ ବୃଷ୍ଟି ଦୂରରୁ ପକାଇ ଅବଳା, 
କୁଚମୂକୁ ବାସ ଅଳପ ଉଶ୍ବାସ କରି ଦେଖାଉଥ୍‌ବ ଲୀଳା । 

କି ଅବା, କଉତୁଢେ କର ତୋଳିବ, 
କାମଂକନ୍ପବୃକ୍ଷେ ସେହିଟି ପ୍ରତକ୍ଷେ ଅତିଶୟ ଫଳ ଫଳିବ । ୨ । 


କରି ମନ୍ଦହାସ ନୟନ ପ୍ରକାଶ କରି କରୁଥ୍‌ବ ଅନ୍ତର, 
କାମୁକଅଙ୍ଗରେ ସେହିଟି ଅନଙ୍ଗଭୂତ ଲଗାଇବା ମନ୍ତର ! 
କେତେ ବା, କହିବି ଅନୁଭବ କଥା, 
କହୁଥ୍‌ଲେ ପଦେ ପଦେ ସୁଖ ଉଦେ କେବଳ ଗୁଆଁରକୁ ବ୍ୟଥା | ୩ । 


କୃଷ୍ଣ ଗୋପୀ ବିନୁ ସହଜେ ହେଁ ଅନୁଭବ ଜାଣନ୍ତା ନାହିଁ କେହି, 

କହିବା ଚାହିଁବା ମୋହିବା ହସିବା ରସିବା ତୋଷିବାକୁ ସେହି । 
କଥାରେ, ଯଉଁ ଭାବରେ ସେ ଛନଳନ୍ତି, 

କଉଁ ରସିକ ରସିକିନୀ ଜାଣିମ କବି ତା ମନେ ନ କଳନ୍ତି। ୪ । 


କଉଁ ରମଣୀମଣି ଏଣୀନୟନୀ ସୁବେଣୀ ସୁବେଣୀ ଅନାଇଁ, 

କହନ୍ତି ସୁବାଣୀ ସୁବାଣୀ ତୋତେ ତ କେବହେଁ ବିଶ୍ଵାସ ନ ଯାଇ | 
କନ୍ଦର୍ପ, ଗୁପତ ଶାଣ ସ୍ନେହ ଦେଇ, 

ଜାହା ମର୍ମକୁ ମାରିବାକୁ ରଖୁଛୁ ଅମୋହ ବିଷରେ ବିଷାଇ | ୫ ! 

କାହାକୁ ବୋଲନ୍ତି ଆରେ କୁନ୍ଦଦନ୍ତି, ତୁ ମୋର ପଞ୍ଚଭୂତ ପ୍ରାଣ, 

କୀମ-ପଞ୍ଚବାଣ ମୁଖୁଁ ପରିତ୍ରାଣ କରିବାକୁ ତୁହି କାରଣ ! 
କିଶୋରି, କଲୁ ତ ଏବେ ସବୁ ବଧ, 

କାମମଣ୍ଡଳାର୍ଵ ମଣ୍ଡନ କରି ଯେ ସାରିଲା ତାର ସବୁ ସଧ । ୬ | 


କରୁଣାଜଳଧ୍‌ ନାମ ଅପ୍ରସିଦଧି କଲୁ ଏଠାରେ ପ୍ରାଣବନ୍ଧୁ, 

କଟାକ୍ଷେ ନ ଚାହିଁ ବଚନ ନ କହି ଗଲୁ ଯା କାମ ବିନ୍ଧୁ ବିନ୍ଧୁ । 
କିଶୋରି, କାହାକୁ କରିବି ଗୁହାରି, 

କାଲ ନୃପେ ଭାଟ ଅନ୍ଧ ଅଗ୍ରେ ନାଟ ପ୍ରାୟେ ମରୁଛି ଝୁରି ଝୁରି । ୭ । 


କରେ ବାସମୁଖ ମୁଖେ ଦେଇ ମୁଖ ତଳକୁ କଲା ଲାଜବତୀ, 

କଥା କହି କରି କଉଁ ସୁଖଶିରୀ ଦିଅନ୍ତା କହ ହେ ସୁମତି । 
କିଞ୍ଚତ, କରି କଲା, ଯା କୋଣ ଦୃଷ୍ଟି । 

କୃଷ୍ଣହୃଦୟ-ଧଇର୍ଯ୍ୟଓକଞ୍ଜକୁ ସେ ହେଲା ନୀହାରବାରବୃଷ୍ଟି । ୮ । 


° 


କାହାକୁ ଅନାଇଁ ହୃଦୟ ଘେନାଇ କହନ୍ତି ସଖୁ ତୋ ଶ୍ରୀଅଙ୍ଗ, 

କେତକୀ ପରାୟେ ହେଲେ କାନ୍ତିମୟେ ଭୋଗ ନ କଲା କୃଷ୍ଣ ଭୂଙ୍ଗ | 
କାଳକ, ଏ ଶୋଭାଶିରୀ ନିକି ଥୁବ, 

କହଇ କମଳା କାଳଭୂଙ୍ଗ-ଲୀଳା ଚୁମ୍ଭିଲା ମାତ୍ରେ ସିନା ଯିବ । ୯ । 


କଲେ ଦରଶନ ବିନାୟକଳଜନ୍ମତିଥ- ଚନ୍ଦ୍ରମା ପରମାଦ, 
କେବଳ ଦୁର୍ଲଭ ସୁଖ ଦୁଃଖ ଲାଭ ବହୁତ କାଳ ଅପବାଦ । 
କୃଷ୍ଣ ହେ, ଅକାଳ ଫଳ ଯେ ଦେଖଇ, 
କାମ ଉତପାତ ହୁଅଇ ସାକ୍ଷାତ ତାହା ଭଲ ସେ ନ ରଖଇ | ୧୦ । 


କଉଁ କାମିନୀ ଯାମିନୀକର-ମୁଖୀ ସଉଦାମିନୀ ହେମଗୋରୀ, 
କିଞ୍ତ ଲାଜରେ ବାସ ଦେଇ ଶିରେ ସଧୀରେ ଗମନ୍ତେ ସୁନ୍ଦରୀ | 
କୋମଲେ, କହନ୍ତି ତାଙ୍କୁ ପଦ୍ମମୁଖ, 
କେତେବେଳେ ଅନ୍ତ-ପଟଙ-ଅନ୍ତନୃତ୍ୟକାରୀ କି ନ ଦିଶଇ ମୁଖ । ୧୧ । 
କାଚଘଟ-ଜଳ ଦିଶେ ଢଳ ଢଳ ପ୍ରତିଚକ୍ଷୁରେ ବର୍ଣ୍ଣ ପ୍ରାୟେ, 
କଲେ ଝୀନବାସ ଅନ୍ତର ପ୍ରକାଶ ହୋଇଛି ଚଞ୍ପାଫ୍ରଲ ପ୍ରାୟେ ! 
କମଳା, କାନନ ଅନ୍ତର କୁସୁମ, 
କେବଳ ନ ଦେଖୁଲେହେଁ ସୁବାସରୁ ବଳି ହୁଅଇ ମନୋରମ । ୧୨ । 

କାହା କୁଚ ଶିରଦେଶେ ମୋତିହାର ଦେଖୁ ବୋଲନ୍ତି ପ୍ରାଣଧନ, 

କର୍ଣ୍ଣେ ଶୁଣୁଥୁଲି ପୟୋଧର ବୋଲି ଏବେ ତ ହୋଇଲା ସେ ଆନ । 
କମଳା, କିପାଁ ଏ ପୟକୁ ଛାଡୁଛି, 

କଲାରୁ ଦର୍ଶନ ହୋଇ ସୁପ୍ରସନ୍ନ କାମ ମୋ ହୃଦକୁ ତାଡୁଛି । ୧୩ ! 


କାହା ଜାନୁ ଚାହିଁ କହନ୍ତିରେ ସହି କି ଚିତ୍ର ଦେଖୁଲି ତୋହୋର, 

କରିକର ବୃକ୍ଷ କରଇ ବିନାଶ ଏକଥା ହୋଇଛି ଗୋଚର । 
କମଳା, ଏବେ ଦେଖୁଲି ମୁଁ ପ୍ରତକ୍ଷେ, 

କରିଅଛୁ ମନହହସ୍ତିକି ବନ୍ଧନ ଜାନୁ ତରୁଣ ରମ୍ଭାବୃକ୍ଷେ । ୧୪। 


କଳାକରକରେ ଅନ୍ଧକାର ହରେ ବିଧାନ ଏ ତ ବିଧାତାର 
କଲେ ଯେ ବଦନଚନ୍ଦ୍ର ଦରଶନ କିପାଁ ଘୋଟେ କାମଅନ୍ଧାର |! 
କମଳା, କହ ମୋତେ ଏଥୁ ଚରିତ, 
କଥା କଥାକେ ତ ଦେଖ୍ଲିରେ ମିତ ତୋହରିଠାରେ ବିପରୀତ । ୧୫ । 


କନକଲତାରେ କମଳକୋଳରେ ବିକାଶେ ବେନି ଇନ୍ଦୀବର, 

କୁନ୍ଦକଳି ସଙ୍ଗେ ଫୁଟିଅଛି ରଙ୍ଗେ ବନ୍ଧୁଜୀବକ ମନୋହର । 
କମଳା, କୋକନଦରେ ଗନ୍ଧଫଳୀ, 

କି କରି ବିଧାତା କରିଛି ଏ ଲତା ଚିତ୍ରକୁ ପଡ଼ିଅଛି ବଳି । ୧୬ ! 


କାମ ଦିଗବିଜେ ରଥ ପ୍ରାୟେ ରାଜେ ବନ୍ଧୁ ତୋହୋର କଳେବର, 
କଳିତ ନିତମ୍ବ ଚକ୍ର ଅବଲମ୍ବ କରିଛି ଉତ୍ତମ ଅମ୍ଭର । 

କମଳା, କି ତପ କରିଛି ଅନଙ୍ଗ, 
କରି ମନୋରଥ ସମ୍ପୂର୍ଣ୍ଣ ଏ ରଥ ଆରୋହି ମଛ୍ତେ ସର୍ବ ଅଙ୍ଗ | ୧୭ । 


କରୁଥାଇ ମନ ଏ ରଥେ ଗମନ କରିବାକୁ ନିତି ଶରଧା, 

କୃପଣକୁ ଲୋଭୀ ଆଶା କଲା ପ୍ରାୟେ କେବଳ ପାଉଥାଇ ବାଧା । 
କମଳା, କହିଲେ କୋମଳ ବଚନ, 

କେବଳ ସ୍ଵାଧୀନଭରକା ପରାୟେ ତୁହି ତ ନୋହୁ ପରସନ । ୧୮ । 


କୁନ୍ଦ ଇନ୍ଦୁ କାଶ କର୍ପୂର ବିକାଶ ମନ୍ଦହାସ କରି ପ୍ରକାଶ, 

କଳାଡୋଳା ନେଇ ଅପାଙ୍ଗରେ ଥୋଇ କହେ ଗୋପୀ ବାଣୀପୀୟୂଷ । 
କୃଷ୍ଣ ହେ, କୁସୁମ ଭ୍ରମର ପୀରତି, 

କଳାମେଘକୋଳେ ବିଜୁଳି ଚଞ୍ଚଳ ପରାୟେ ପୁରୁଷଙ୍କ ରୀତି । ୧୯ । 

କଉଁ ଗୋପୀମୂର୍ଭି ଅନାଇ ବୋଲନ୍ତି ତୋ ଅଙ୍ଗ କାମ ସରୋବର । 
କାନ୍ତି ସ୍ଵଚ୍ଛଜଳ କେଶ ଶଇବାଳ ବଦନ କମଳ ପ୍ରକାର । 

କମଳା, ନୟନ ଯୁଗଳ ଶଫରୀ, 
କୁଚ ଚକ୍ରବାକ ନଖ କହ୍ଲାରକ ସକଳଜନମନୋହାରୀ । ୨୦ । 


କର୍ମବିଫଳରେ ଏଡ଼େ ସରୋବରେ ନୋହିଲା ମୋର ଅବଗାହ, 
କାହାକୁ କହିବି କେମନ୍ତେ ସହିବି ମଦନ ସନ୍ତାପ-ସନ୍ଦୋହ ।! 
କମଳା, କରନ୍ତି ଦିନେ ଜଳକ୍ରୀଡ଼ା, 
କୃପଣର ଧନ ପରାୟେ ତୋ ମନ ଲେଶେହେଁ ନ ତେଜିଲା ବ୍ରୀଡ଼ା । ୨୧। 


କଉଁ ସୁଶ୍ରୋଣୀକି ବୋଲନ୍ତି ଏଣିକି ଚାହାଁରେ କଳକଣ୍ଠବାଣି ! 

କାମତରଙ୍ଗିଣୀ ମଧ୍ୟେ ମୋ ତରଣୀ ଭାସିଲାଟି ପ୍ରାଣମିତଣି, 
କିଶୋରି-ରତନ କର୍ଣ୍ଣଧାର ହୋଇ, 

କରୁ କିନା ପାରି ପରମ ସୁନ୍ଦରୀ ଜାନୁଉଡ଼ୁପରେ ବସାଇ | ୨୨ | 


କଉଁ ସୁରସିକା ବରଜନାୟିକା କାମ-କେଳି ଜୟପତାକା, 

କରନ୍ତେ କାଳିକାବେଳେ ଗତି ଏକା କୃଷ୍ଣ ବୋଲନ୍ତି ରେ ବାଳିକା | 
କାହିଁକି, କରୁଥାଅ ମୋତେ ନିରାଶ, 

କଣ୍ଠକୀ ଫଳରୁ ସ୍ବାଦୁ ବହୁଳରୁ ତୋତେ ମୁଁ କରୁଥାଇ ଆଶ । ୨୩ । 


କେତେବେଳେ ପୟପେଟୀକି ହୃଦୟ ଘନରସ କରେ ଅନ୍ତର, 

କେବଳ ବାହାର କର୍କଶ ତାହାର ହେଲେ ପ୍ରିୟ ନୋହେ କାହାର । 
କୁନ୍ତଳା, କରକା ପ୍ରାୟେ ତୋ ଚରିତ, 

କଠିନ ଆଦ୍ୟରେ ହେଲେ କ୍ରମଶରେ ପଛକୁ ହୋଏ ଦ୍ରବୀଭୂତ । ୨୪ । 


କାହାକୁ ବୋଲନ୍ତି ଆରେ ରସବତି ରତିପତିଭୟମୋଚନା, 
କାହକି ହେଲୁ ଡୁ ସୁମନସରତୁ କଳକଣ୍ଠ- କଣ୍ଠବଚନା । 


କର୍ଣ୍ଣରେ, ନ ଶୁଣିଲି ଦିନେ ସୁବାଣୀ, 
କରମ ଅବଳ ଅମଭୁଧରକାଳ ନାଶ କରୁଛି ସବୁ ଆଣି | ୨୫ ! 
କୃପଣ ମାର୍ଗଣଠାରେ ଆଚରଣ କଲା ପ୍ରାୟେ ନୋହୁ ପ୍ରସନ୍ତ, 
କଞ୍ଜ ଦରଶନ କମଳ ସମାନ ଦେଖୁ ମୁଦି ଯାଉ ଆନନ । 
କୁନ୍ତଳା, କର୍ମକୁ ବୋଲିବି ମୋହୋର, 
କଳା ବୋଲି ଅବା କଟାକ୍ଷ କରିବା ଆଦର ନୋହିଲା ତୋହୋର । ୨୬ ! 

କୁଟିଳକୁନ୍ତଳ ଭ୍ରଲତାଯୁଗଳ କଳାମେଘ-ମିତ୍ର ଅମ୍ବର, 
କନକ କେତକ ଅଙ୍ଗକୁ ଏତକ ନୋହିଅଛି କି ଆଡ଼ମ୍ବର | 
କୁନ୍ତଳା, କର ତୁ ମନରେ ବିଚାର, 
କନ୍ଧଳ କୁରଙ୍ଗଂମଦରୁ ମୋ ଅଙ୍ଗ ହେଲା ନିକି ଏଡ଼େ ଅସାର | ୨୭ । 


କୃଷ୍ଣ ମସୀବିନ୍ଦୁ ଏତେବେଳେ ଇନ୍ଦୁ ଅର୍ଵ ଚିବୁକକୁ ମଣ୍ଡିଛି, 
କପର୍ଦ୍ଦିବଇରୀ ଏହା ଘେନିକରି କାହା ଧଇର୍ଯ୍ୟ ନ ଖଣ୍ଡିଛି । 

କୁନ୍ତଳ, କଳାରେ ନ କରିବୁ ହେଳା, 
କଳାବତୀ ହୋଇ କଲାବନ୍ତ ଠାଇଁ ଅବଶ୍ୟ ବଳାଇବୁ ଲୀଳା ! ୨୮। 


କାହାକୁ ବୋଲନ୍ତି ଆରେ ଶ୍ରଦ୍ଧବତି କର କୁରୁଣ୍ଢଟକ ଦୋହଦ । 

କଦମ୍ବ ଦୋହଦ କରି ମୋ ମନରୁ ଛଡ଼ାଅ ମନମଥ ଖେଦ । 
କାମିନୀ, ମଞ୍ଜିଷ୍ଠା ଅନୁରାଗ କରି, 

କେବେହେଁ କରୁଣା ନ କରିବୁ ଉଣା କହୁଛି ତୋର କର ଧରି । ୨୯ । 


କେତେହେଁ କହିବି ହୃଦୟରେ ଭାବି କୃଷ୍ଣ ଗୋପୀ ସ୍ଵେହ ଉତ୍ତର, 

କଳା ଜଳଧର-ବୃଷ୍ଟି ନଭ ତାର ପରାୟେ ନୋହେ ସେ ଗୋଚର । 
କନ୍ଦର୍ପ, କଉତୁକେ ଦିନ ହରନ୍ତି, 

କବି ସେ ଚରିତ ମନୋହର ଗୀତ କରି ଭବସିନ୍ଧୁ ତରନ୍ତି । ୩୦ । 

କମଳ କୁମୁଦବନକୁ ପ୍ରମୁଦ କରେ ପୁଷ୍ଠବନ୍ତ ଯେମନ୍ତ, 

କୈବଲ୍ୟଦାୟକ ଦକ୍ଷିଣନାୟକ କୃଷ୍ଣ ଗୋପୀଙ୍କର ତେମନ୍ତ ! 


କହଇ, ଦୀନକୃଷ୍ଣ ରସକଲ୍ଲୋଳ ! 
କର୍ଣ୍ଣ ଦେଇ ଶୁଣ ରସିକ ସିହାଣ ବିଷୟରେ ନୋହି ଚଞ୍ଚଳ | ୩୧ । 


Source: Author, Digitized by PPRACHIN, SOA 


ନବମ ଛାନ୍ଦ 


ରାଗ — ଭୈରବ 
( ଜଦ୍ଧବ ଚଜଚିଣା ବାଣ) 


କର ସାଧୁଜନମାନେ ଏକମନ କର୍ଣ୍ଣ ଦେଇ କୃଷ୍ଣ କଥାକୁ । 

କାଳକୁ ସଂଶୟ ନ ଥାଉ ଏ ଭବ-ଭୟ କାଳଦଣଶ୍ଡ ବ୍ୟଥାକୁ । 
କୁଞ୍ଜବିହାରୀ, ବିହରନ୍ତେ ଗୋପନଗର । 

କଂସ ଆଜ୍ଞା ଆସି ଲାଗିଲା ନନ୍ଦକୁ ଦେବ କମଳ ଶତେ ଭାର । ୧। 


କଲେ ନନ୍ଦ ଭୟ ନ ଦିଶେ ଉପାୟ କେ ଯିବ ପଦ୍ଧମଫ୍ମଲ ତୋଳି । 
କର୍ଣ୍ଣେ ଶୁଣିକରି ଭୟ ପରିହରି ଆଗ ହୋଇଲେ ବନମାଳୀ । 

କାଳୀ ଭୟରେ, କେହି ନ ପଶେ କାଳିନ୍ଦୀରେ ! 
କୃଷ୍ଣ ଆନନ୍ଦରେ ପ୍ରବେଶ ହୋଇଲେ ନଟ ଯେହ୍ନେ ନାଟମନ୍ଦିରେ । ୨ | 


କମଳ ନୟନ କମଳକରରେ କମଳ ତୋଳନ୍ତେ ସଧୀରେ, 

କାଳୀଫଣୀ ଆସି ଦଂଶିଲା କମଳ ପାଦରେ କୁଟିଳ ବୁଦ୍ଧିରେ । 
କ୍ରମେ ଅଙ୍ଗକୁ, ଛନ୍ଦିଲା ଅଙ୍ଗଆବଳୀରେ । 

କଲା ବିଧାତା ମର୍କତଶମ୍ଭୁକୁ କି ଶୋଭା ଇନ୍ଦୀବର-ମାଳିରେ । ୩ | 


କନ୍ନଳ ପର୍ବତେ କଳାମେଘ ପ୍ରାୟେ ଶୋଭା ପାଇଲା ବେନି ଅଙ୍ଗ ! 

କି ହୁଅନ୍ତା ଅବା ନୟନେ ଦେଖୁଲେ କର୍ଣ୍ଣେ ଶୁଣିବାକୁ ଏ ରଙ୍ଗ । 
କାଳବଳରେ, ଉଠି ତା ଉତ୍ତମ ଅଙ୍ଗରେ । 

କଲେ ନଟବର ପରାୟେ ତାଣ୍ଡବ ଶ୍ରୀରଙ୍ଗ ଶ୍ରୀଅଙ୍ଗ ଭଙ୍ଗୀରେ | ୪ । 


କିବା କାଳୀହତ କାଳେ ଉତପାତ ଇନ୍ଦ୍ରଧନୁ ଉଦେ ଜଳରେ ! 

କାଦମ୍ବିନୀ କୋଳେ କି ନବତମାଳେ କେକୀ ନାଚେ ମତ୍ତ ଭୋଳରେ । 
କାଳୀ ଉପରେ, ସେହି ରୂପରେ ବନମାଳୀ । 

କରନ୍ତେ ମର୍ଦ୍ଦନ କାଳିନ୍ଦୀ କର୍ଦନ କଲେ ଗୋପାଳ ପୋଏ ମିଳି । ୫ | 

କର୍ଣ୍ତେ ଶୁଣିକରି କଉଁ ଗୋପନାରୀ ଡାକି କହେ ପ୍ରିୟ ଆଳୀକି । 

କାଳିନ୍ଦୀରେ ପଦ୍ମଫୁଲ ତୋଳୁଁ କୃଷ୍ଣ ଦଳିଲେ ଯେମନ୍ତ କାଳୀକି | 
କର ଗମନ, ଦେଖୁଯିବା ବନମାଳୀକି । 

କୁଶଳେ ଆସନ୍ତୁ ବୋଲି ଆରତରେ ଧର୍ମକୁ ହୁଅନ୍ତି ଓଳିକି । ୬ । 


କହେ କମଳା ବିମଳା ପରିମଳା ଆଦି ଯେତେ ସର୍ବ ବାଳୀକି 

କରିବାକୁ ଆଗେ ବନ୍ଦାପନା ବେଗେ ସଜ୍ଚାଡ଼ ସୁବର୍ଣ୍ଣ ଥାଳୀକି । 
କଉଁ ଗୋପିକା, ବୋଲେ କହ ଚନ୍ଦ୍ରାବଳୀକି । 

କନକ କୁସୁମ ବେଲପତ୍ରିମାନ ମାନନ୍ତୁ ସେ ଆଗ ଶୃଳୀଙ୍କି । ୭ | 


କେ ବୋଲେ ଆମ୍ଭଙ୍କୁ ଆଜଠାରୁ ଭଲ ହୋଇଲାଟି ଜଳକେଳିକି । 
କୃଷ୍ଣ ପାଦପଦ୍ମ ଧୂଳି ଲାଗିଥାଉ ଆମ୍ଭ ସବୁରି ମଉଳିକି । 

କଉଁ ଗୋପିକା, ବୋଲେ ତାକୁ କାହିଁ ତୁଳିକି । 
କରିବାକୁ ପୂଜା ଦେବେ ରହିଥାନ୍ତି ଘେନି କୁସୁମ ଅଞ୍ଜଳିକି । ୮ । 


କେ ବୋଲଇ କାଳୀ-ମସ୍ତକ ଉପରେ ନାଚୁଛନ୍ତି କର ତୋଳିକି । 

କେ ବୋଲଇ ସଖୁ ପାତ୍ର ସେ ଜୀବନ ମନନେତ୍ର ନିଉଛାଳିକି । 
କଉଁ ଗୋପିକା, ବୋଲେ ତହୁଁ ଅଛି ବଳିକି । 

କରାଳୁଁ କରାଳ ମହାଦାବାନଳ ଆନ ବଳେ ହୋଏ ଗିଳିକି । ୯। 


କେ ବୋଲେ କାଳୀଦନ୍ତଘାତ ଯେମନ୍ତ ବାଧ୍ଛି ପାଦ ଅଙ୍ଗୁଳିକି । 
କେ ବୋଲେ କିଛି ନ ବିଚାର ଆମ୍ଭର ନାହାନ୍ତି ଚନ୍ଦ୍ରମଉଳିକି ! 
କଉଁ ଗୋପିକା, ବୋଲେ ସେ ସିହାଣ କାଳୀକି । 
କାହ ନ ଥୁଲେ ଆନ ବେଳେ ଗୋମତ ପର୍ବତ ହୁଅନ୍ତା ତୋଳିକି । ୧୦ । 


କେ ବୋଲଇ ବିହି କି କରୁଥଲା ମୋ କଣ୍ଠ-ମରକତ-ମାଳିକି | 

କେ ବୋଲଇ ମୋତେ ଅନ୍ଧ କରି ନେଉଥୁଲା କେ ନେତ୍ରପିତୁଳିକି । 
କଉଁ ଗୋପିକା, ବୋଲେ ସେବିଥାଇଁ କାଳୀଙ୍କି 

କୃପାକଟାକ୍ଷୀ କୃପାରେ ସିନା ଦେଇ ଅଛନ୍ତି ସୁଖସଙ୍ଗାଳି କି । ୧୧ । 


କେ ବୋଲଇ ପ୍ରତେ ନାହିଁ ତ ଦେଖୁବାଯାଏ ମକରକୁଣ୍ଡଳିକି । 

କେ ବୋଲଇ ସଖୁ ତାଙ୍କଠାରେ ଏହି କଥା ଛାର ପାଇଁ ଭାଳିକି । 
କଉଁ କଥା ଏ, କେତେ କେତେ କଥା ଗଲାନି । 

କଅଁଳା ପୁଅ ଦିନରୁ ଆମ୍ଭ କାହୁୁ କଉଁ ବିଚିତ୍ର ନ କଲାନି | ୧୨ । 

କର୍ଣ୍ଣେ ଶୁଣି ଗୀତ ବୋଧ ନୋହେ ଚିତ୍ତ ଯେମନ୍ତେ ଗୁଆଁର ମୂର୍ଖର । 

କେଶବ ଚରିତ ପ୍ରତକ୍ଷେ ଦେଖୁ ତ ହୋଉଥାଅ ଏଡ଼େ ଅଥୂର । 
କହୁଅଛି ମୁଁ, ଶୁଣ ସମସ୍ତ ସଖୀଜନ । 

କାଳୀମର୍ଦଦନ ନାମ ଧରି ପ୍ରବେଶ ହୋଇବେ କଳାମେଘ-ବର୍ଣ୍ଣ। ୧୩ । 


କାଳୀୟ ରମଣୀ ସ୍ତୁତିବାଣୀ ଶୁଣି କରୁଣାନିଧ୍‌ କରୁଣାରେ । 
କଲେ ଅଭୟ ମହାସୁଖେ ରହିଲା ବରୁଣ ଦେବ ଶରଣରେ | 
କଲେ ବିଜୟ, ଗୋପକୁ କମଳନୟନ । 
କଲେ ନନ୍ଦରାୟେ ଆନନ୍ଦ ମନରେ ଅନେକ ଦାନ ପୁଣ୍ୟମାନ | ୧୪ । 


କଳିନ୍ଦକନ୍ୟା ମହାବିଷକ୍ଵାଳାରୁ ସେହିଦିନୁ ହେଲା ମୁକତ । 
କ୍ରୀଡ଼ା କଲେ ହଂସ ବକ କାରଣ୍ଡବ କୋକ ହଂସରାଳୀ ସନ୍ତତ । 
କଞ୍ଜ, କୁମୁଦ, କୁବଳୟ ଶୋଭା ଦିଶିଲେ । 
କମଳା ମୁଖ ହାସ ନେତ୍ର ପରାୟେ ମନ ନୟନକୁ ତୋଷିଲେ । ୧୫ ! 


କନ୍ଦର୍ପ ସଙ୍ଗୀତଓମନ୍ଦିର ପରାୟେ ତଟନିକଟ ବୃନ୍ଦାବନ ! 

କମ୍ପିତ ପବନେ କୁସୁମିତ ଲତା ନରଉ୍ଉଁକୀ କରନ୍ତି ନର୍ଭନ । 
କୁହୃକଣ୍ଠର, ପଞ୍ଚମସ୍ଵର ଗୀତ ଗାନ । 

କାଳକଣ୍ଠରବ ମର୍ଦଦଳ ବାଜଇ ମୋହଇ ସର୍ବଜନ ମନ । ୧୬ । 


କୁଟିଳକୁନ୍ତଳା କାମକେଳିକଳାକୁଶଳା କମଳବଦନା | 
କରୀନ୍ଦ୍ରଗମନା କରିକୁମ୍ଭସ୍ତନା କୃୁନ୍ଦକଳିଜିତରଦନା ! 

କମ୍ବୁକଣ୍ଠିନୀ ବଧୂଲୀଦଶନବସନା । 
କେଶରୀମଧ୍ଯମା ମହ ସୁଖସୀମା କଉଷେୟ ଝୀନବସନା । ୧୭ । 


କୁରଙ୍ଗଲୋଚନା କୋକିଳବଚନା କଉତୁକ କଥା ରଚନା । 

କୁଟିଳ କଟାକ୍ଷା ରସିକିନୀମୋକ୍ଷା କନ୍ଦର୍ପଦର୍ପ-ବିମୋଚନା । 
କୁଞ୍ଜବିହାରୀ, ହୃଦୟହାରିଣୀ ଗୋପିକା । 

କାଳିନ୍ଦୀରେ ସ୍କାନ କରିବାକୁ ମନ କରି ହୋଇଲେ ସେ ଉତ୍ସୁକା । ୧୮ ! 


କୁଙ୍କୁମ ଅୟୈଳା ଧରି ଗୋପବାଳା ରାଧ୍‌କା ପାଶରେ ପ୍ରବେଶ । 

କହନ୍ତି ସେନେହଭରେ ଅବଗାହ କରିବା ଯମୁନାରେ ଆସ । 
କଉତୁକରେ, ହସରସରେ ବୋଲେ ରାଧା । 

କହୁଛି ମିତଣି କୃଷ୍ଣବର୍ଣ୍ଣଂପାଣିଠାରେ ମୋର ବଡ଼ ଶରଧା | ୧୯ । 

କରୁଥାଇ ମନ କାଳୀଜି ମର୍ଦନ କଲାଦିନୁ ଦେଖୁ ଯିବାକୁ । 

କି, କି କରି ସଙ୍ଗ ନ ପାଇ ଶ୍ରୀରଙ୍ଗ ଭୟ ତ ଥାଇ ଆସିବାକୁ । 
କଉ ଗୋପିକା, ବୋଲେ ଆମ୍ଭର ସେହି ଭୟେ । 

କଉଁଠାରେ ବାଟ ଚାଲିବାକୁ ଘାଟ ଏହି ଯେ ବିପରୀତମୟେ ।୨୦। 


କୁଚ ଲେଖାହୋଏ ସୁବର୍ଣ୍ଣ ତୁମ୍ଭୀରେ ଗତି ଲେଖାହୋଏ କରୀରେ । 

କଣ୍ଠ ଲେଖାହୋଏ ଶଙ୍ଖ ସଙ୍ଗତରେ କେଶ ଲେଖା କୃଷ୍ଣଠଚାମରେ । 
କେତେ କହିବି, ନନ୍ଦରାଜାଙ୍କ ପୁଅ ହଟ । 

କର୍ପୂର ବୋଲି ହାସକୁ ମୋତି ବୋଲି ଦନ୍ତକୁ ଯଉଁଠାରେ ଲଟ । ୨୧ । 


କେ ବୋଲଇ ଚାଲ ଗୋଳକଲେ ଭଲ କରିଦେଇ ସିନା ସେ ବୋଧ । 
କରମ୍ବିତ ହୋଇ କୁଞ୍ଜବନେ ନେଇ କହିବା ବାହୁପାଶେ ବଦ୍ଧ । 

କଲେ ଏମନ୍ତ, ଶଙ୍କା ଥ୍‌ବ ସବୁ କାଳକୁ । 
କେବୋଲେ କିବୋଲ ମଧୁକରଗେଲ ବଢ଼େ ନିଦ୍ରା ପଦ୍ମକୋଳକୁ । ୨୨ । 


କେ ବୋଲଇ ଉଚ୍ଚ ସଞ୍ଚ ଘଞ୍ଚ କୁଚ ପର୍ବତ ଉପରେ ଲଦିବା । 
କରମୁଦ ମୁନ କୁନ୍ତଘାତ ଦାନ ମାଗିବା ବଡ଼ାଇ ମୁଦିବା । 

କଉଁ ଗୋପିକା, ବୋଲଇ ଛାଡ଼ ଏ ବିଚାର । 
କରୀ ଇକ୍ଷୁ ରସ ପାଇଲେ ଅବଶ୍ୟ ନିତି କରଇ ସେ ସଞ୍ଚାର । ୨୩ । 


କଉତୃକେ ଏହି କଥାମାନ କହି ମଦନେ ଉନ୍ମତ୍ତ ହୁଅନ୍ତି । 

କୃଷ୍ଣଠାରେ ମନ ବଚନ କର୍ଭବ୍ୟ ଭଗତି ଭାବରେ ଦିଅନ୍ତି । 
କହେ ଆନନ୍ଦ, ମନେ ଦୀନକୃଷ୍ଣ ଏ ରସ । 

କରି ସାଧୁଜନମାନେ ଏକମନ ରସକଲ୍ଲୋଳ ଗୀତ ରସ । ୨୪ | 

ଦ୍ଵାଦଶ ଛାନ୍ଦ 


ରାଗ — କଲ୍ୟାଣ ଆହାରୀ 


କୁସୁମ ସମୟ ହୋଇଲା ଉଦୟ ଦକ୍ଷିଣ ପବନ ବହିଲା । 

କାମଦେବ ଦୂତ ହୋଇ ମହାମତ୍ତ ପଞ୍ଚମସ୍ଵରରେ କହିଲା । 
କନ୍ଦର୍ପ, ଦର୍ପ ହୋଇଲା ଅତିଶୟ । 

କୁସୁମ ବିଶିଖ କରିବାକୁ ଲାଖ କାମୀ କାମିନୀ କଲେ ଭୟ | ୧ । 


କମଳ, ରସାଳ, ନୀଳଉତପଳ, ନିଆଳୀ, ଅଶୋକ ବିକାଶ ! 

କାମ-ପଞ୍ଚବାଣ କାମୀ ପଞ୍ଚପ୍ରାଣ ଘେନିମାକୁ ହେଲେ ପ୍ରକାଶ ! 
କେତକୀ, କୁନ୍ତ କି ହୋଇଲା ପ୍ରକଟ । 

କାନ୍ତା କାନ୍ତ ଭେଟ ହୋଇଲା ଅଭେଟ ଜୀବ ଯିବା ହେଲା ନିକଟ । ୨ । 


କୁସୁମବନ୍ତ ମାଧବୀ ଧନୁଶୋଭା ଭ୍ରମର କଦମ୍ବ-ଗୁଣରେ | 
କଉତୃକ କରି କାମକୁ ବସନ୍ତ ଦେଇଅଛି ସଖାପଣରେ । 
କିଂଶୁକ, ପାଟ କରବାଳ ତାହାର ! 
କରିବାରୁ ରଙ୍ଗ କୋଷେ ତାହା ସଙ୍ଗ ସୁଖ ନୋହୁଅଛି କାହାର | ୩ | 
କେଶର କୁସୁମ ଅତି ମନୋରମ କାମ -ନୃପତି ଶ୍ବେତଛତ୍ର ! 
କଜିଶଳୟପନ୍ତି ପତାକା ଉଡ଼ନ୍ତି ବଶ କରନ୍ତି ମନ ନେତ୍ର | 
କରୁଣା, କେଶର ମଲ୍ଲୀ ଗନ୍ଧଧୂପ । 
କେଳିକଦମ୍ଭେ ଶଙ୍ଖଧ୍ବନି କରଇ ସଧୀରେ ଶଳ୍ଛୁଆ ମଧୁପ । ୪ । 
କୋକିଳ କୁହୁକୁହୁ ରାବ ସଜାଉ ବାଜିଲା ଅତ୍ୟନ୍ତ ପ୍ରବଳେ । 
କଲେ ପ୍ରୟାଣ କୁସୁମବାଣ ରାଏ ବସନ୍ତ ପ୍ରାଣସଖାମେଳେ । 
କହିବ, କେ ଅବା ସେକାଳ ସମ୍ପତ୍ତି । 
କରି ମହାଭୟେ କିଙ୍କର ପରାୟେ କାମବଶ ଯୁବା ଯୁବତୀ । ୫ | 
କନ୍ଦର୍ପ ପ୍ରତାପେ ମନୁଁ ଆପେ ଆପେ ମାନବତୀ ମାନ ଛାଡ଼ିଲେ । 
କାମୀ ସେହି ଭୟେ ଅତ୍ୟନ୍ତ ତୋରାଏ ଯୁବତୀଙ୍କ ପାଦେ ପଡ଼ିଲେ ! 
କେତେ ଏ, ମଦନ ମହିମାକୁ ଅବା । 
କଳେବର ଜାଳି ଦେଲେହେଁ କପାଳୀ ଅର୍ଵାଟ୍ରେ ବୁହାଇଲେ ଶିବା । ୬ | 

କେଡ଼େ ତେଜୋବନ୍ତ ଛାୟାଦେବୀକାନ୍ତ ତାଙ୍କ କର ଅଛି କଟାଇ । 

କମଳପତ୍ରାକ୍ଷ କୃଷ୍ଣଙ୍କୁ ଦେଖୁଛ, ଗୋପସ୍ତିରୀ ପାଦେ ଲୋଟାଇ ! 
କହିଲେ, ନ ସରେ ତାହାର ବଡ଼ାଇ । 

କାହାକୁ ଅବା ସେ କାହା କରି ନାହିଁ ଫୁଲଶରେ ଧୈର୍ଯ୍ୟ ଛଡ଼ାଇ । ୭ । 


କରିବାରୁ ଅଙ୍ଗ ପ୍ରତାପୀ ଅନଙ୍ଗ ପ୍ରବଳ ବସନ୍ତ ସଖାକୁ । 

କେ ଅଛି ମୋ ସମ ବୋଲି ସେହୁ ବ୍ରହ୍ମଂଲୋକେ ଲଗାଇଛି ଶିଖାକୁ । 
କରିଛି, ବିହି ଯାହାକୁ ଭୂତବାଇ | 

କୁଟିଳବୁଦ୍ଧିରେ କଉଁ ଅବିଧ୍ଵରେ ସଖା ଦେଇଛି ପଲ୍ଲବାଇ । ୮ । 


କାନ୍ତ କଉତୁକୀ ବିଯୋଗୀ ଘାତକୀ ବସନ୍ତବରନ ବସନ୍ତ । 

କାନ୍ତକୁ କାନ୍ତାରେ କାନ୍ତାକୁ କାନ୍ତରେ କରାଇଲା ସେ ରସବନ୍ତ । 
କୁଞ୍ଜର,-ଗମନୀ ଗୋପୀ ତା ଦେଖିଲେ । 

କିଶୋରବୟସୀ କ୍ରୀଡ଼ା ଅଭିଳାଷୀ ଧଇର୍ଯ୍ୟ ଅଙ୍ଗେ ନ ରଖିଲେ ।୯ । 


କରିକୁମ୍ଭସ୍ତନା କୃଷ୍ଣଦମ୍ଭଘେନା କୁଟିଳଚଞ୍ଚଳକଟାକ୍ଷା । 
କେଶରୀମଧ୍ଯମା କାମକେଳିସୀମାକୁନ୍ଦଦଶନା ପକ୍ଷ୍ମଳାକ୍ଷା | 
କରୁଣା-ବତୀ ପୁରୁଣା କରି ମନ । 
କେ କାହାକୁ ଦେଖି ବୋଲଇ ଗୋ ସଖି ଦେଖିବା ଚାଲ ବୃନ୍ଦାବନ ।୧୦ | 


କେମନ୍ତେ କୁସୁମବନ୍ତ ହୋଇଅଛି ବସନ୍ତସମୟ ପ୍ରବେଶେ । 

କାନ୍ତ ବିଦେଶରୁ ଅଇଲେ ରମ୍ଭୋରୁ ଅବଶ୍ୟ ଶୋଭା ପାଇବ ସେ ! 
କରିବା, ଆମ୍ଭେ ଚାଲ ବନବିହାର । 

କୁହାକୁହି ହୋଇ କୃଷ୍ଣସୁଖଦାୟୀ ସତ୍ସରେ ହୋଇଲେ ବାହାର !୧୧ ! 


କେବଳ ଆକାଶ ପରାଏ ପ୍ରକାଶ ନୟନେ ମାତ୍ର ଦେଖିବାକୁ । 
କେ କଉଁ ବେଶେ ଗମନ କରନ୍ତି ସେ ନ ଆସେ କବି ଲେଖିବାକୁ । 

କି ଅବା, ବୋଲିବା ସ୍ଵର୍ଗ ଅପସରା । 
କ୍ରୀଡ଼ା ଅର୍ଥରେ ନନ୍ଦନକୁ ଗମନ୍ତି ତାଙ୍କର କାହଁ ଏଡ଼େ ତୋରା ।୧୨ । 
କବି କଳିବାରେ ତୁଳେ ତୁଳିବାରେ ତୁଳା ପ୍ରାୟେ ହେଲେ ଉଶ୍ବାସ ! 
କଳାକେ ସମାନ ନୋହି ନୃତ୍ୟଗାନ କରି ସ୍ଵର୍ଗେ କଲେ ନିବାସ । 

କେମନ୍ତେ, ବୋଲିବା ତାହାଙ୍କ ପରାୟେ । 

କୃତାର୍ଥ ହୋଇଛି ରମ୍ଭା ପରା ନାରୀ ଯାହାଙ୍କ ଜାନୁ ଉପମାଏ ।୧୩ | 


Source: Author, Digitized by PPRACHIN, SOA 


32 ଦୀନକୃଷ୍ଣ ଦାସଙ୍କ ଶ୍ରେଷ୍ଠ କାବ୍ଯକୃତି 


କିଛି ପ୍ରତିଆଶ ଥବାରୁ ସୁରେଶଆସନ ହେଲା ଗଜରାୟେ । 

କଳହଂସ ଏହି କାରଣରେ ବିହି ବାହନ ହୋଇ ପୂଜାପାଏ । 
କେତେହେଁ, ଅବାରୁ ଚନ୍ଦ୍ରମୁଖ ଅଂଶ । 

କପର୍ଦୀ କରେ ଡାକି ଧୀରେ ନାଚନ୍ତି ମସ୍ତକେ କରି ଅବତଂସ ।୧୪ । 


କୁଚସଦୃଶରୁ ଦେବତାଏ ମେରୁପର୍ବତ କଲେ ନିକେତନ । 

କଣ୍ଠକୁ ଅନାଇ ମହାତୋଷ ହୋଇ ବିଷ୍ଣୁ ବହିଲେ ପାଞ୍ଚଜନ୍ୟ । 
କାହିଁକି, ଦେବେ କରନ୍ତି ସୁଧା ପାନ ! 

କୁଟିଳକେଶୀ ଚଟୁଳବେଶୀ ଗୋପୀକଥାକୁ ଯହୁଁ ସେ ସମାନ ।୧୫ । 


କାଇଁ ପାଇଁ ଅଙ୍ଗେ ମଣ୍ଡି ହୁଅନ୍ତି ସେ ପାରିଜାତକ କୁସୁମକୁ । 
କେତେ ତପ କରି ପାଇଛି ଯହୁଁ ସେ ମନୋହର ହାସ ସମକୁ । 
କାନ୍ତିକି, ସମାନ ନୋହି କ୍ଷଣକାନ୍ତି । 
କାଦମ୍ଭବିନୀକୋଳେଥାଇ ସେ ତରଳେ ଦେଖାଇ ନଦେଖାଇ ଜ୍ୟୋତି । ୧୬ | 


କଳଧଉତ ବହୁତ ଲାଜ ପାଇ ଅନଳେ ଅଙ୍ଗକୁ ଦହିଲା । 
କି ବିଚାରି ପୁଣି ଅମର-ଧରଣୀ-ଧାରେ ନଦୀ ହୋଇ ବହିଲା । 
କରଜ, ସମାନ ନୋହି ତାରାଗଣ । 
କଲେ ଶୂନ୍ୟଗତି ଦିବସରେ ଜ୍ୟୋତି ନ ଦେଖାଇ ଲାଜ ପାଇଣ । ୧୭ । 


କହିଲି ଯେତେକ ସ୍ଵର୍ଗବାସୀଯାକ ତୁଳରେ ସମସ୍ତେ ଉଶ୍ବାସ । 

କୃଷ୍ଣ ପ୍ରିୟତମା ଗୋପୀଙ୍କ ଉପମା କଲେ ହୋଇବ କଉଁ ଯଶ । 
କେବଳ, କବିତା ବନିତା ବ୍ରତତି । 

କରିଅଛି ବିହି ବିରଚିତ କେହି ପାଶେ ନ ଥୁଲେ ନ ବର୍ରନ୍ତି। ୧୮। 


କନକବଲ୍ଲରୀ ନାନା ଫ୍ଲ ଧରି ଚଳନ୍ତେ ଯେମନ୍ତ ବିଚିତ୍ର । 

କାମକଳାବତୀ ଗୋପୀ ସେହିମତ ଚାଲନ୍ତେ ମୋହେ ମନ ନେତ୍ର । 
କ୍ରମେ ସେ, ବୃନ୍ଦାବନେ ହୋଇ ପ୍ରବେଶ । 

କଲେ ସେ ଶ୍ରବଣ ନାନା ପକ୍ଷିଗଣ ନାଦେ ପୂରିଛି ଦଶଦିଶ । ୧୯ । 


କାଳିନ୍ଦୀ ଶୀତଳ ଫୁଲ ପରିମଳ ଘେନି ବହେ ମନ୍ଦ ପବନ । 
କୁରଙ୍ଗମଦ ସଉରଭ କରନ୍ତେ ବଢ଼େ କନ୍ଦର୍ପ ଉଦ୍ଦୀପନ । 

କୁସୁମ, ଚୁମ୍ଭି ଭୂଙ୍ଗ କରେ ଝଙ୍କାର । 
କନ୍ଦର୍ପ ଧନୁ ଟଙ୍କାରିଲା ପରାଏ ପ୍ରତେ ହୁଅଇ ଗୋପୀଙ୍କର ।୨୦ । 

କପୋତ ହୁଙ୍କାର କାମ ଅହଙ୍କାର ତର୍ଡନ ପରାଏ ମଣନ୍ତି । 

କେ ରତିକୂୃଜିତ କଥା ଚେତି ଚିତ୍ତ ଚଞ୍ଚଳ କରିଣ ଗୁଣନ୍ତି । 
କୁଞ୍ଜର, ଗମନୀ କୁଞ୍ଚମାନ ଦେଖି । 

କଞ୍ଜନୟନ-କେଳିକଥା ସୁମରି ଧଇର୍ଯ୍ୟ ନ ପାରନ୍ତି ରଖି । ୨୧ । 


କିଂଶୁକ, ଅଶୋକ, ଚମ୍ପା, କୁରୁବକ, କରୁଣା, କେଶର, କେଶର | 

କୃବେଲ୍ଲୀ, ମଲ୍ଲୀ ମାଧବୀ, ଛୁରୀଅନା, ହେମକେତକୀ, କରବୀର | 
କରକ, ଆଦି କୃତମାଳ, ତମାଳ । 

କୁସୁମଭରେ ମନୋହର ମନ୍ଦାର, ବକୁଳ, ରସାଳ ରସାଳ | ୨୨ । 


କଉଁ ଗୋପୀ ଦେଖି ବୋଲଇ ଗୋ ସଖି ଦେଖ ଦେଖ ଏ ନାଗେଶ୍ଵର । 
କାନ୍ତ ବିଚ୍ଛେଦରେ ବିରହିଣୀଠାରେ କେବଳ ହୋଏ ନାଗେଶ୍ଵର । 

କନ୍ଦର୍ପ କରତଟି ଏହି କେତକୀ ! 
କରତି ବିରହୀ ଅଙ୍ଗ ପ୍ରାଣ ନେମା କଥାହିଁ ଏହାକୁ କେତେ କି ? | ୨୩ । 


କୁସୁମ ଉତ୍ତମବାସ ମନୋରମ ନାମ ମାତ୍ରକ ଛୁରୀଅନା । 
କର୍ଣ୍ଣପଥେ ଶୁଣି ପ୍ରବାସି-ରମଣୀମାନେ ହୁଅନ୍ତି ଛନ୍ନମନା । 
କୃଷ୍ଣରେ, କୃଷ୍ଣସମ ଦେଖ ତମାଳ ! 
କାନ୍ତ ବିଯୋଗରେ, ବିରହଭୋଗରେ ପ୍ରତେ ହୋଏ କାମ-ତମାଳ | ୨୪। 


କିଂଶୁକ କୁସୁମ ନୁହଇ ଏ କାମ ଅର୍ଵଚନ୍ଦ୍ରଂବାଣ ପରାଏ । 
କାନ୍ତାର୍ଥନୀ ନାରୀ ଅଙ୍ଗକୁ ବିଦାରି ହୋଇଛି ମହାରଙ୍ଗମୟେ ! 
କରଇ, ଯହୁଁ ବିଯୋଗିନୀ ପଳାଶ ! 
କହିଲି ଗୋ ସହି ଜାଣିଥାଅ ସେହି ଘେନି ଏହା ନାମ ପଳାଶ | ୨୫ ! 


କନକକୁସୁମ ବୋଲି ଏହା ନାମ ବିଧାନ କରିଅଛି ବିହି । 

କଉଁ ଅବିଗୁଣେ ଅବିବେକପଣେ ଭୂଙ୍ଗ ଏହାକୁ କଲା ଦ୍ରୋହୀ | 
କୋମଳେ, ଶୁଣାଇଲେ ସୁଧା ଆଳାପ । 

କାଳ ଅପ୍ରାପତ ହୋଇଥ୍‌ଲେ ଜାତ କରଇ କୁସୁମକଳାପ । ୨୬ | 


କେମନ୍ତେ ବିଶାଳ ନେତ୍ରସୁଖଶାଳ ସଖି ଏ ପ୍ରମାଣ ରସାଳ । 

କାନ୍ତ କୋଳଗତ ନୋହିଲେ ସାକ୍ଷାତ ହୁଅଇ ଏକା ଏ ରସାଳ । 
କୋକିଳ, ଠାରୁ ସବୁରି ସ୍ବେହପାତ୍ର ¦ 

କାମକରେ ପତ୍ରୀ ହେଲେ ବାମନେତ୍ରୀମାନଙ୍କ ବାମ ହୁଏ ମାତ୍ର ! ୨୭ । 

କରୁଣା କଟାକ୍ଷ ଅନାଇ ପୁରୁଣା ହୋଇ ବୋଲଇ ଏ କରୁଣା । 
କରୁଣାକର କରୁଣା ବାହାରେ ଏ ହୁଅଇ ଅପୂର୍ବ କରୁଣା । 

କେ ବୋଲେ, ଦେଖ ଦେଖ ସଖି ମାଧବୀ । 
କେତେ ସେନେହ ଏହାଠାରେ କରନ୍ତି ମିତ୍ରଭାବ ରେନି ମାଧବୀ । ୨୮। 


କଉଁ ଗୋପୀ ହସି ବକ୍ରଭାବ ଭାଷି ବୋଲେ ଦେଖ ଏ କାମଦୂତୀ । 

କାମ କାର୍ଯ୍ୟ ସିଦ୍ଧ କରିବାରୁ ବୁଧମାନେ ବୋଲନ୍ତି କାମଦୂତୀ । 
କେ ବୋଲେ, ଶୁଣ ଗୋ ସମସ୍ତ ସୁନାରି । 

କୃତମାଳ ନାମ ଥୁବାରୁ ଏ କାମ ଅବନୀପତିର ସୁନାରି । ୨୯ ! 


କରିଛି କୁସୁମ କପଟେ ସୁଷମ ତପନୀୟ କଣ୍ଡି ମାଳାକୁ । 
କନ୍ଦର୍ପକୁ ଭୟେ ନ ଥୁଲେ ଥୋକାଏ ନେଇଯାଅ ଯେଝା ଗଳାକୁ ! 
କେ ବୋଲେ, ସୁଖ ଲୋଭେ ଦୁଃଖ ପାଇବ । 
କେତୁ ମୁଣ୍ଡ ପ୍ରାୟେ ତୁଣ୍ଡ ସୁଆଦରୁ କାଳେ ଦଣ୍ଡ ସିନା ହୋଇବ । ୩୦ । 


କୃଷ୍ଣ କରୁଣାରେ ମନ ଫୁରୁଣାରେ ଆମ୍ଭେ ବୋଲୁଥାଇଁ ନିଆଳି । 
କଉଁ ରସବତୀ ବିରହ ବିପର୍ି ପାଇ ବୋଲୁଥ୍‌ବ ନିଆଳୀ । 
କେ ବୋଲେ, ଦେଖ ଦେଖ ସଖି ଅଶୋକ । 
କଉଁ ରସିକିନୀ କାନ୍ତ ବିଯୋଗିନୀ ହେଲେ ନ କରାଇ ଅଶୋକ । ୩୧ । 


କେଶବ ପ୍ରସାଦେ କାମ ଅପ୍ରମାଦେ ଆମ୍ଭଙ୍କୁ ହୋଇଛି ପୁନ୍ନାଗ । 
କାନ୍ତଓସଙ୍ଗ-ଛଡ଼ା କାମଶର ପୀଡ଼ା ହୋଇଲେ ହୁଏ ଏ ପୁନ୍ନାଗ । 
କେବଳ, ଭଲକାଳେ ଭଲ ସଭିଏ । 


କେ ଅବା ଅଭଲେ ଅଭଲ ନୋହିଛି ବିଚାରି କହିଲ ସଭିଏ । ୩୨ । 


କଉଁ ଗୋପୀ ଦେଖି କରକୀ ତରକି ବୋଲଇ ସଖି ଦେଖ ଦେଖ । 

କିପାଁ ବୃଦ୍ଧାନାରୀ ସ୍ତନପ୍ରାୟ କରି ତଳକୁ କରିଅଛ ମୁଖ । 
କେବଳ, ମନକୁ ଏମନ୍ତ ଖଟିଲା । 

କମନୀୟ ଦନ୍ତପନ୍ତୀ ଦେଖି ଅନ୍ତସରିକି ହୃଦୟ ଫାଟିଲା । ୩୩ ! 


କେ ବୋଲଇ କୁଚ ଅନାଇ ସଙ୍କୋଚ ପାଇ ମୁଖ କରି ତଳକୁ । 
କରଇ ତପସ୍ୟା କରି ପ୍ରତିଆଶା ଲଗାଇ ସମାନ ତୁଳକୁ । 
` କେ କାହା, କୁଚେ କର ଦେଇ ଆଞ୍ଚଲା । 
କାହୁଁ ଏହା ପରା ହୋଇବ ଏ ତୋରା ବୋଲି ମନ୍ଦ ହସି ମୁଞ୍ଚଲା । ୩୪ | 
କହିଲେ ବହୁତ ହେବ ଏ ଚରିତ ଶୁଣ ହେ ରସିକ ନାଗର । 
କେବଳ ଅମୃତ ଖାଇଲେ ବହୁତ ମନକୁ ନୋହେ ସୁଖକର । 
କହଇ, ଦୀନକୃଷ୍ଣ ବନଭ୍ରମଣି । 
କଣ୍ଠେ ଏହା ଶୁଣି ସୁକୃତ ପରାଣୀ ତର ସଂସାର-ତରଙଟିଣୀ ¦ ୩୫ ! 

ତ୍ରୟୋଦଶ ଛାନ୍ଦ 


ରାଗ — କେଦାରଗୌଡ଼ା (ଗ, ଚ) 


କଳଙ୍କରହିତ କଳାକରଜିତ-ବଦନୀ ଗୋପ ଯୁବତୀ ! 
କନ୍ଦର୍ପରସରେ ପୂରି ପରସ୍ପରେ ବକ୍ର ବଚନ ଭାଷନ୍ତି । 
ସେ କାନ୍ତା । 
କୃଷ୍ଣ କୃପାରେ ସୁରସବନ୍ତା । ସେ ! 
କାହାରିହିଁ କିଛି ନାହିଁ ଚିନ୍ତା । ସେ । 
କ୍ରୀଡ଼ାକଳାପ ଜାତ କରନ୍ତା । ସେ | ୧ । 


କେ ବୋଲେ ବସନ୍ତ ରାଜା ଭାଗ୍ୟବନ୍ତ ରହିଲା ବୃନ୍ଦାବନରେ । 
କେତେ ଜାତିରେ କେତେ କେତେ ବର୍ଣ୍ଣରେ ରହିଛନ୍ତି ସୁମନରେ । 
ସେ କେତେ । 
କାମ ବାଢ଼ି ଛନ୍ତି ଯେଝାମତେ । ସେ | 
କାହିଁ ଦେଖିଲା ତ ନାହିଁ ଏତେ | ସେ । 
କଉଁ ସୁଖ ନୋହୁଅଛି ଚିତ୍ତେ । ସେ । ୨। 


ଜୃତମାଳକଡ଼ି ମଲ୍ଲୀକଢ଼ି ଫୁଲ ରଙ୍ଗଣୀ ମାଣିକ୍ୟଫ୍ମଲ ! 
କେମନ୍ତ ଶୋଭା କର୍ଣ୍ଣିକାର କର୍ଣ୍ଣିକା କେ କରିବ ଏହା ମୂଲ । 
ସେ କାନ୍ତି ¦ 
କେତେ ତାରତର ଦିଶୁଛନ୍ତି । ସେ । 
କଉଁ ବିନ୍ଧାଣିରେ ହୋଇଛନ୍ତି । ସେ । 
କାହା ନାମକୁ ହରୁ ନାହାନ୍ତି ¦ ସେ | ୩ ! 


କମନୀୟ ମଲ୍ଲୀକଢ଼ି ମୋତି ମଣି ନାସା ଆଭରଣ ଦେଖ ।! 
କୁରୁବକ ତୋରା କି ତୋରା ନୋହିଛି ଦେଉ ନାହିଁ କେତେ ସୁଖ । 
ଗୋ କହ । 
କଲେ ମଣ୍ଡନ କି ହେବ ଦେହ | ଗୋ । 
ଜି ବିଚାରିବ ମନେ ଅଦେହ । ଗୋ ! 
କୃଷ୍ଣ କରିବେ କେତେ ସେନେହ ¦ ଗୋ | ୪। 

କରି ଏ ବିଚାର କଲେ ଫୁଲସାର ଆଭରଣ ଅଙ୍ଗେ ଶୋଭା । 
କଉଁ ସୁର ନର ଗନ୍ଧର୍ବ କିନ୍ନର ଦେଖିଲେ ନୋହିବେ ଲୋଭା । 
ସେ କାଳେ । 
କାଳୀ-ରମଣ ଦେଖିଲେ ଡୋଳେ । ସେ । 
କାମିନୀକି ପକାଇବେ ତଳେ । ସେ । 
କୁଞ୍ଜବିହାରୀ ଧରିବେ ବଳେ ! ସେ । ୫ | 


କୁସୁମ ସୁବେଶ ହୋଇ ଗୋପୀବଂଶ କରନ୍ତେ ସୁଖେ ବିହାର । 
କନ୍ଧଳବରନ କଳାମେଘ ବର୍ଣ୍ଣ ବୃନ୍ଦାବନରୁ ବାହାର | 
ସେ କରେ । 
କୃଳଛଡ଼ା ବଂଶୀ ଧରି ଧୀରେ । ସେ । 
କଉଁ ଦୁର୍ଜନ ନାଶ ନ କରେ । ସେ । 
କଉଁ ସଜନ ଅବା ନ ତାରେ । ସେ । ୬ । 


କୋଟି କୋଟି କାମ ପ୍ରାୟେ ଅଭିରାମ କର୍ଣ୍ତେ ମକରକୁଣ୍ଡଳ ! 
କେକୀପୁଚ୍ଛ ଚୂଳ କଣ୍ଢେ ବନମାଳ ଶ୍ରୀମୁଖ ଚନ୍ଦ୍ରମଣ୍ଡଳ | 
ସେ କାହୁ । 
କାମିମାନଙ୍କର କାମଧେନୁ । ସେ । 
କାମିନୀକୁଳ କୁସୁମଧନୁ । ସେ । 
କଷ୍ଟତିମିର ପୀୟୂଷଭାନୁ । ସେ । ୭। 


କଳାକରକୁ ନକ୍ଷତ୍ରପନ୍ତି ପ୍ରାୟେ ବେଢ଼ିଛନ୍ତି ଗୋପବାଳେ । 
କେ ବେଣ୍ଟ, ଶୃଙ୍ଟ କେ ପତରକାହାଳି ବଜାବନ୍ତି କୁତୃହଳେ । 
ସେ କେହି । 
କରେ ଫ୍ୁଲଛତି ଛନ୍ତି ବହି । ସେ । 
କଉଡୁକେ ଡାକେ ରହି ରହି । ସେ । 
କର୍ଣ୍ଣଲାଗି କି କି କଥା କହି । ସେ । ୮ । 
କେ ଫ୍ରଲ ଧନୁରେ ଫ୍ୁଲଶର ସନ୍ଧି କୁସୁମବୃଷ୍ଟି କରଇ । 
କେ ଫ୍ଲ ଆଇଟେ କୃଵେଲି ଚାମରେ ଶ୍ରୀଅଙ୍ଗ ଶ୍ରମ ହରଇ 
ସେ କୃଷ୍ଣ | 
କୃପା କଟାକ୍ଷେ ଗୋପୀ ସତୃଷ୍ଣ । ସେ । 
କପଟରେ ବଢ଼ାଇଲେ ଉଷ୍ଣ । ସେ । 
କଲେ ସରାଗେ ତାହାଙ୍କୁ ପ୍ରଶ୍ନ । ସେ । ୯ । 

କି ଗୋ ବାମନେତ୍ରିମାନେ କାମଛନତ୍ରୀ ଫୁଲ ପତ୍ରୀ ତ ତୋଳିଲ । 
କଉଁ ଅବିଚାରେ ଆପଣା ଦେହରେ କଣ୍ୁର ଆଣି ବୋଳିଲ । 
ଗୋ କହ । 
କାମକାଣ୍ଡେ ତ ମଣ୍ଡିଲ ଦେହ । ଗୋ । 
କାଳେ ହୋଇବ ଅତି ଦୁସହ | ଗୋ । 
କାହିଁପାଇଁ ହେଲ ଏଡ଼େ ମୋହ | ଗୋ । ୧୦ | 
କୁଳଦେବତାଙ୍କୁ ଲାଗି କରିବାକୁ କରିଥ୍‌ଲି ମୁଁ ଯତନ । 
କଉଁ ବଡ଼ପଣେ ତାହା ଜଣେ ଜଣେ କଲ ଏଡ଼େ ଅଯତନ । 
ଗୋ କହ । 
କିପାଁ କରାଇଲ ଅନ୍ତର୍ଦାହ । ଗୋ । 
କାହିଁ ସହିବଟି ଏହା ଦେହ । ଗୋ । 
କାହିଁ ଜୀବ ଆଜ ରହ ରହ । ଗୋ | ୧୧ । 


କଉଁ ଗୋପୀ ବୋଲେ ତୁମ୍ଭେ ଶୁଭେ ଥୁଲେ କନ୍ଦର୍ପ କରିବ କିସ । 
କେବେହେଁ ପୀୟୂଷ ଖାଇଲେ ବିନାଶ କରିପାରେ ଛାର ବିଷ । 
ହେ କାନ୍ତ । 
କାହିଁ ପାଇଁ ହେଉଛ ଏମନ୍ତ | ହେ । 
କିଛି ଲାଞ୍ଚ ଦେବା ହୁଅ ଶାନ୍ତ । ହେ ! 
କିପାଁ ମାରୁଛ କଟାକ୍ଷ କୁନ୍ତ । ହେ | ୧୨। 


କେଶବ ବୋଲନ୍ତି କେବେହେଁ ମୁଁ ଶାନ୍ତି ନୋହିବି ଏ ମୋ ପ୍ରମାଣ । 
କୁଚ ଶମ୍ମୁଶିରେ ଦେଉଅଛି କର ମୋତେ କଂସ ମାମୁଁ ରାଣ ! 
ଗୋ କେହି । 
କୁଞ୍ଜବନୁ ଆଜ ଯିବ ନାହିଁ । ଗୋ । 
କାମଦେବଙ୍କୁ ଡରିଲ ନାହିଁ । ଗୋ । 
କଟାକ୍ଷରେ ମୋତେ ଚାହଁ ନାହିଁ ! ଗୋ । ୧୩ । 


କୃଷ୍ଣବାଣୀ ଶୁଣି ବରଜରମଣୀ ଫୁଲ ମାଳେ ମାଳେ ନେଇ । 
କରୁଛୁ ବରଣ ତୁମ୍ଭେ ଆମ୍ଭ ପ୍ରାଣ ବୋଲି ଗଳାରେ ଲମ୍ବାଇ । 
ସେ କେହି । 
କଟାକ୍ଷରେ ବକ୍ର କରି ଚାହିଁ । ସେ । 
କଉତୁକେ ଗଲେ ରହି ରହି ! ସେ ! 
କଞ୍ଜନୟନ ହୃଦୟ ମୋହି | ସେ । ୧୪। 

କନକବରନୀ କୁମ୍ଭୀକୁମ୍ଭସ୍ତନୀ ଗୋପେ ପ୍ରବେଶ ହୋଇଲେ । 
କମଳହରଷ ଘେନି ସାତଅଶ୍ଵ ଚରମାଚଳ ଛୁଇଁଲେ । 
ସେ କାଳ । 
କଲା କନ୍ଦର୍ପେ ମନ ଚଞ୍ଚଳ | ସେ । 
କିଛି ତୁଟାଇଲା ଲଜାବଳ । ସେ । 
କି ବା କନ୍ଯା ଯୁବା ସନ୍ଧିବେଳ | ସେ | ୧୫ । 


କଳାକରକଳା ପ୍ରକାଶି ଆସଇ ନୟନକୁ ସୁଖଦାୟୀ ! 
କୁସୁମବିକାଶ ବେଳ ପରବେଶ ବହୁତ ଦୂରରେ ନାହିଁ । 
ସେ କାଳ । 
କହୁଁ କହୁଁ ଦିଶିଲା ମଞ୍ଜୁଳ । ସେ । 
କରାଇଲା ଦ୍ଵିଜଙ୍କୁ ତରଳ । ସେ | 
କୋକ ଶୋକ ଦେବାରେ କୁଶଳ ।! ସେ | ୧୬ | 


କିବା ବାରବଧୁ ନିଧୁବନ ଆଶେ ହୋଇ ଅନୁରାଗବତୀ । 
କରି ଅଙ୍ଗଶୋଭା ଉଦା ହେଲା ପ୍ରାୟେ ଦିଶେ ନିଶାମୁଖ ଜ୍ୟୋତି । 
ସେ କାଳେ । 
କମ୍ବୁଘୋଷ ଶୁଭେ ଦେବଆଳେ । ସେ ! 
କଲେ ଧେନୁଦୋହନ ଗୋପାଳେ । ସେ । 
କାମୀ ପ୍ରବେଶ ସଙ୍କେତ ସ୍ଥଳେ । ସେ | ୧୭ । 
କହୁଁ କହୁଁ ଅନ୍ଧକାର କଲା ବିଜେ ଲିଭିବାରୁ ରବିଦୀପ । 
କୃପଣଙ୍କ ଧନ ପ୍ରାୟେ ହେଲା ଜନମାନଙ୍କର ଦେବଦୀପ । 
ସେ କଳା | 
କଉଁ ଲୋକଙ୍କ ହେଲା ଶୃଙ୍ଖଳା । ସେ । 
କୁଳଟାଙ୍କୁ କରାଇଲା ଲୀଳା । ସେ | 
କିବା ଚୋର ନେତ୍ରସୁଖମାଳା । ସେ। ୧୮। 


କଉଶିକ ସୁଖ ଜାତ କରିବାକୁ ରଘୁତିଳକ ପରାୟେ । 
କି ଅବା ବିଷ୍ଣୁ ସମାନ ସର୍ବବ୍ୟାପୀ ଅଛିଦ୍ର ନିବିଡ଼ମୟେ । 
ସେ କାଳ । 
କାଳ ପ୍ରାୟେ ଦିଶେ ବିକରାଳ । ସେ । 
କୃଷ୍ଣ ଅଭିସାରୀ ନେତ୍ରଫଳ । ସେ । 
କଲା ନିଶାଚରଙ୍କୁ ପ୍ରବଳ ! ସେ । ୧୯ । 

କିବା ପୁଷ୍ପଠବନ୍ତେ ହରିବା ନିମନ୍ତେ ତମକୁ ଛନ୍ତି ଗୋଡ଼ାଇ । 
କି ଅବା ତାହାକୁ ଗ୍ରାସ କରିବାକୁ ତମ ଅଛି ଘଉଡ଼ାଇ । 
ସେ କଥା | 
କହିବାକୁ କେ ବା ସାମରଥା ¦ ସେ ! 
କହି ବସିଲେ ହୋଇବ ପୋଥା । ସେ । 
କବି ତୁଣ୍ଡ କରାଇବ ବ୍ୟଥା | ସେ | ୨୦। 


କିଛି କାଳେ ରାଜା ରାଜା ପ୍ରାୟେ ହୋଇ ଉଦୟ ହୋଇଲେ ଆସି । 
କୁମୁଦ ବିକାଶି ଲୋକେ ହେଲେ ତୋଷି ଦୁଷ୍ଟତମ ଗଲା ଖସି । 
ସେ କାନ୍ତି । 
କଲା ଦୀନଲୋକ ତାପଶାନ୍ତି । ସେ | 
କରାଇଲା ବିଟପୀଙ୍କି ଭ୍ରାନ୍ତି । ସେ । 
କଲା ନିବର୍ଭ ଚୋରଙ୍କ ଗତି । ସେ । ୨୧ । 


କୃଷ୍ଣ ହୃଦରେ କଉସ୍ତୁଭ ପରାୟେ ବିଷ୍ଣୁପଦେ ଶଶୀ ଦିଶେ । 
କଳଙ୍କ କପଟେ ଯାମିନୀ କାମିନୀ କୋଳରେ ଧରିଛି କି ସେ । 
ସେ କିବା । 
କଳଧଉତ ଫଳକ ଅବା । ସେ ! 
କରି ବିଚାର କାମୀ ବଧ୍ବା । ସେ ! 
କରୁ ଥୋଇଅଛି କାମ ଦେବା । ସେ । ୨୨ । 


କଳା କିତପା ଚନ୍ଦ୍ରାତପ ମଧ୍ଧେ କି ରଜତ ଗିରି ନାୟକ । 
କଉତୃକରେ ତାର ଚାନ୍ଦି ଦର୍ପଣ ଖଞ୍ଜାଇଅଛି ଅନେକ 
ତା କହି ! 
କବି ପାରକୁ ପାଇଲା ନାହିଁ ! ତା ! 
କଳେବର ଦ୍ରଵବିଗଲା ବହି ! ତା ! 
କଉଁ ଭାଗ୍ୟ ପ୍ରାଣ ଅଛି ରହି | ତା | ୨୩ । 


କଳାନିଧ୍‌ ଶୋଭା ଦେଖି ମହାସୁଖୀ ହୋଇଲେ ଚକୋରପନ୍ତି । 
ଜ୍ରୀଡ଼ା କଲେ ବ୍ରୀଡ଼ା ଛଡ଼ାଇ ମନରୁ କଉଁ ରସିକ ଦମ୍ପତି । 
ସେ କେହି । 
କାନ୍ତ ବିଚ୍ଛେଦ ଦଶାକୁ ବହି । ସେ । 
କାମ-କାଣ୍ଡକାଣ୍ଡେ ହେଲା ଦହି । ସେ । 
କଳାକରକୁ ଚାହିଁଲା ନାହିଁ । ସେ । ୨୪। 

କୁସୁମସମୟେ ମହାସୁଖମୟେ ତହିଁ ପୁଣି ଚାନ୍ଦରାତି । 
କୋକିଳଭାରତୀ କାମଗତାଗତି ସ୍ଥିର ହେବ କାହା ଛାତି ! 
ସେ କାଳେ । 
କାମ ରସିକ ଗୁଆଁର ତୁଲେ । ସେ । 
କାମୀ ନ ଥୁଲେ କାମିନୀ କୋଳେ ! ସେ ! 
କରେ ଖଣ୍ଡ ଖଣ୍ଡ କରବାଳେ | ସେ । ୨୫। 


କେ ବସି ଏକାନ୍ତେ ଲେଖ ଲେଖି କାନ୍ତେ କେତକୀଦଳ ମଧ୍ଯରେ । 
କଉଁ ସୁବିଚାରେ ରହିଅଛ ଦୂରେ ଏଡ଼େ ବସନ୍ତକାଳରେ । 
ହେ କହ । 
କିବା ପାଷାଣ ତୁମ୍ଭ ବିଗ୍ରହ । ହେ । 
କି ଏ କଳାକରକୁ ନ ଚାହଁ | ହେ । 
କାହା ଅଙ୍ଗ କରିଅଛି ମୋହ । ହେ । ୨୬ | 


କୋକିଳ ଭାରତୀ ନ ଶୁଭଇ ଶ୍ରୁତି ନ ଲାଗେ ମନ୍ଦପବନ । 
କୁସୁମ ସୁବାସ ନ ଘେନଇ ଶ୍ଵାସ କି ତୁମ୍ଭେ ଏଡ଼େ ଅଜ୍ଞାନ । 
ହେ କାନ୍ତ | 
କି ସେ ଦେଶରେ ନାହିଁ ବସନ୍ତ । ହେ । 
କିବା ନୁହ ତୁମ୍ଭେ ଗୁଣବନ୍ତ । ହେ । 
କହ କହ ମୋତେ ଏ ଉଦନ୍ତ ହେ । ୨୭ । 


କଉଁ ନାଗର ଦୂତୀ ଆଗେ କହଇ କହିବୁ ପ୍ରାଣଧନକୁ । 
କାଲିପରି ପ୍ରେମଦାସ ଭେଟୁଅଛି ଦୁଃଖ ନ ଦେବୁ ମନକୁ । 
ରେ କାନ୍ତା । 
କାନ୍ତ ହରିବେ ସମସ୍ତ ଚିନ୍ତା । ରେ | 
କରି ହୃଦରେ ହୃଦୟ ଯନ୍ତା | ରେ । 
କିପାଁ ରଖିବ କାମ ଅହନ୍ତା ରେ । ୨୮। 


କାହା ଦୂତୀ ଯାଇଁ କାନ୍ତକୁ କହଇ କଲ ଉତ୍ତମ ବିଚାର । 
କାଳଯାକ ପ୍ରୀତି କରି କଲ ଯାହା କୁସୁମକାଳେ ଅନ୍ତର । 
ହେ କାନ୍ତ । 
କର୍ମେ ଥୁଲା ତୁମ୍ଭର ଏମନ୍ତ । ହେ । 
କାଳେ ହେବ କାମିନୀ କୃତାନ୍ତ | ହେ | 
କି ନୋହିଲ ତୁମ୍ଭେ ଗୁଣବନ୍ତ ¦ ହେ। ୨୯। 

କେତେବେଳେହେଁ କଳା ଧଳା ନୁହଇ କହିଲେ କି ହେବ ତାହା । 
କଲତ ଦଇତ ଚରିତ ବିଦିତ ବଧୂ ବଧ କଲା ଯାହା । 
ସେ କଥା । 
କାନ୍ତ ଶୁଣି ନତ କଲା ମଥା ¦ ସେ । 
କୁଳିଶକୁହିଁ ବଳିଲା ବ୍ୟଥା । ସେ | 
କ୍ରମେ ହୋଇଲା କାମ ଗଳଥା । ସେ । ୩୦ | 


କହଇ ନାୟକ ସଖି ତୁ ଯେତେକ କହିଲୁ ଏଥ୍‌ ମୁଁ ମଲି । 
କହ ମୋ ଧନୀକି ମନମୋହିନୀକି ତୋହ ପଛେ ପଛେ ଗଲି । 
ସେ କୋଳ । 
କେତେବେଳରେ ହୋଇବ ମେଳ । ସେ ! 
କାମ ତାପ କରିବ ଶୀତଳ । ସେ । 
କଉଁ ରୂପରେ ନୁହଇ ବଳ | ସେ । ୩୧ । 


କଲେ ଯେତେ ଯେତେ କ୍ରୀଡ଼ା ଏ ବସନ୍ତେ କୁଞ୍ଜବିନୋଦିୟା ହରି । 
କୋଟି କୋଟି ତପେ ଜନ୍ମି କବିରୂପେ ସେ ସୁଖ କହି ନ ପାରି ! 
ସେ କେଳି । 
କଣ୍ଠମଣ୍ଡନ ମୁକୁତାମାଳି । ସେ । 
କହୁଥ୍‌ଲେ କଳୁଷକୁ ଦଳି । ସେ | 
କେତେ ଜାଣନ୍ତି ବରଜବାଳୀ ! ସେ । ୩୨ । 
କେତେବେଳେ ଗୋପେ ନାଗର ସ୍ଵରୂପେ ବସନ୍ତପତନୀ ପିଛି । 
କର୍ପୁରଚନ୍ଦନ ଅଙ୍ଗେ ବିଲୋପନ କମନୀୟ ଗଭା ବାନ୍ଧି । 
ସେ କାହିଁ । 
କଉତୁକ କଥାମାନ କହି । ସେ । 
କଳାକର ପ୍ରିୟାଯାକ ରହି । ସେ | 
କାମପ୍ରିୟତମା ସୁଖ ବହି ! ସେ | ୩୩ । 


କାଳିନ୍ଦୀକୃଳିଆ କଦମ୍ବମୂଳିଆ କାଇଁଚମାଳିଆ ପାଦେ । 
କୃଷ୍ଣଦାସ ମନ ବଚନ କର୍ରବ୍ୟ ରଖିଅଛି ଅପ୍ରମାଦେ । 
ସେ କାଳେ । 
କାଳଭୟ ବିନାଶିବ ହେଳେ ! ସେ । 
କଷ୍ଟ ନ ପାଇବ ଭବଜଳେ ! ସେ । 
କିଛି ନ କରିବ ଅମଙ୍ଗଳେ ¦ ସେ | ୩୪ । 

କୁସୁମକାଳ 

କୃଷ୍ଣ ଯାହାର 
କେ ଅବା ତାହା 
କେବଳ ଅଙ୍ଗ 
କଉଁ ସୁତନୁ 
କେବେହେଁ ତାର 
କରକଙ୍କଣ 
କୁସୁମବାଣ 

କଉଁ ସୁଢେଶୀ 
କରି ସୁବେଶ 

କି କି ହୋଇ ସେ 
କିଞ୍ଚତେ କାମ 


କେ ଅଙ୍ଗ ସଜ 
କୃଷ୍ଣ ଗମନ 
କଲା ସେ ଦୃଷ୍ଟି 
କେବଳ ସଙ୍ଗେ 
କଳହ କରି 
କରକମଳ 
କରେ କାରଣ 
କରଜେ ମହୀ 
କଉଁ ସଖୀ ତା 
କି ମାନବଲ୍ଲୀ 
କଉଁ ଦଇବ 
କେଡ଼େ ଉତ୍ସବ 


ଚତୁର୍ଦ୍ଦଶ ଛାନ୍ଦ 


ରାଗ — କାଳୀ 


କାହାକୁ କାଳ 
ହୃଦରେ ହାର 
କହିବ ଯାହା 
ହେଲା ଅନଙ୍ଗ- 
ଦୟିତ ବିନୁ 
କରୁ ବାହାର 
ଛାଡ଼ି କଙ୍କଣ 
ବିନ୍ଧିଲା ବାଣ 
ଦୂତୀକି ପେଷି 
ଶ୍ରୀଅଙ୍ଗ ଦେଶ 
ଦଇବ ବଶେ 
ପୂରୋଇ କାମ 


ବଢ଼ାଇ ଶେଜ 
କାଳକୁ ମନ 
କମଳ ବୃଷ୍ଟି 
ରହିଲା ରଙ୍ଗେ 
କଉଁ ସୁନ୍ଦରୀ 
ତଳେ କପୋଳ 
କ୍ରୋଧେ ଅରୁଣ 
ଲେଖଇ ମହୀ - 
ଦେଖି ବକ୍ରତା 
ବଢ଼ିବ ବୋଲି 
ଏ ପରାଭବ 
ପାଇଁ କେଶବ- 


ପ୍ରାୟେ ହୋଇଲା ପ୍ରତେ । 
ନୋହିଲେ କଦାଚିତେ । 
ହେଲା ସେ ବିରହରେ । 
ଅନଳେ ସେନେହରେ । ୧ । 


କଲା ତନୁକୁ ତନୁ । 
ନ କଲା ଆଉ ହନୁ । 
ହୁଡ଼ିଲା ନିରନ୍ତରେ । 
ବସି ତାହା ଅନ୍ତରେ । ୨ । 


କାନ୍ତ ଆସିବା ଆଶେ । 
ଅନାଇଁ ସେହି ଆଶେ । 
ନଇଲା ତାର ପାଶେ । 
ବନ୍ଧନ କଲା ପାଶେ । ୩ ! 


ଶେଳଜାଇ ରତି ଆଶେ ! 
ଦେଇ ମନ୍ଦିରେ ଵସେ । 
କରେ ଚାତକୀ ପ୍ରାୟେ । 
ଧନୁକୀ କାମରାୟେ | ୪ | 
କୃଷ୍ଣ ପାଶରୁ ଆସି । 
ଦେଇ ଦୁଃଖରେ ବସି ! 
ଦିଶେ ବଦନ ଶଶୀ । 
ମଣ୍ଡନୀ ମୃଗଦୃଶୀ | ୫ ! 
କରି ବୋଲଇ ବାଣୀ ! 
ଦେଉଛୁ ସଖି ପାଣି । 
ଦେବାକୁ ଥଲା ବସି । 
ଠାରୁ ଅଇଲୁ ରୁଷି | ୬ ! 

କୃଷ୍ଣ ବିରହ- 
କେଶ ବସନ 
କରି ଦୂଷଣ 
କୁରରୀ ପ୍ରାୟେ 


କୃଷ୍ଣ ଆସିବା 
କୁସୁମ ଶର 
କାମତୁରଙ୍ଗ 
କୃଷ୍ଣ ଦର୍ଶନ 
କଉଁ ଯୁବତୀ 
କର୍ପୂର ଧୂଳି 
କ୍ରୀଡ଼ାକୁ ପାଇ 
କରଇ ଗଜ- 


କାହା ଅଧୀନ 
କହି ବଚନ 
କୁସୁମ ଶେଯ 


କୁସୁମ ଧନୁ 


କଉଁ ଗୋପିକା 
କୁସୁମ କାଣ୍ଡ 
କୃଷ୍ଣକୁ ଭାବି 
କରକଙ୍କଣ 


କେହୁ ଉନ୍ମଳ 
କାମ ମଦରେ 
କୃଷ୍ଣ ମାନସ 
କଲା ଅଜୟ 


କେ କାନ୍ତତନୁ 
କଲା ସୁରଣ 

କେ କାମଅନ୍Fଧେ 
କହିଲେ ଶେଷ 


ଜ୍ଵରେ କେ ଦେହ 
ମଳିନ ଦୀନ 
ଅଙ୍ଗ ଭୂଷଣ 
ଝୁରଇ ଭୟେ 


ବେଳ ବଳିବା 
ଶରେ ଜର୍ଜର 
ପ୍ରାୟେ ତରଙ୍ଗ 
ଭାବି ଉତ୍ସନ୍ନ 


ମଦନେ ମାତି 
ଅଙ୍ଗରେ ବୋଳି 
ବ୍ଵୀଡ଼ା ପକାଇ 
ଗମନୀ ଗଜ- 


ହୋଇ ମୋହନ 
ଚୁମ୍ବାଲିଙ୍ଗନ 
କରାଇ ସଜ 
କୁସୁମ ଧନୁ 


ନିଶାରେ ଏକା 
କୁସୁମ କାଣ୍ଡ 
କାହାର ନୀବୀ 
କଣ୍ଠ ଭୂଷଣ 


ରସେ ଉନ୍ମଳ 

ମାତି ମୋଦରେ 
ତୋଷି ମାନସ 
ମଦନଜୟ 


କରରେ ଧନୁ 
ରଣକରଣ 
ବିବିଧ ବନ୍ଧ 
ନୋହ୍ରିବ ଲେଶ 

କୃଶ ପାଣ୍ଡୁର କରି । 
ମନରେ ଅଛି ଧରି | 
ବହଇ ନାହିଁ ଅଙ୍ଗେ ! 
ପାଇବାରୁ ଅନଙ୍ଗ । ୭ । 


ବିଚାରି କଉଁ ଗୋପୀ । 
ସନ୍ତତେ ହୋଏ ତାପୀ । 
କରଇ ନେତ୍ର ଗତି । 

ରସିକା ଗୁଣବତୀ । ୮ ! 


ପୀତପତନି ପିନ୍ଧି । 
କୁସୁମଗଭା ବାନ୍ଧି । 
କୃଷ୍ଣରେ ଦେଇ ମତି । 
ପତି-ପରାଏ ଗତି । ୯ । 


ଫୁଲ ଚନ୍ଦନ ଦେଇ । 
ଦୂତୀକି ପଠିଆଇ । 

ହୋଇ ହରଷେ ବସେ । 
ଧରି ରହିଛି ପାଶେ । ୧୦ । 


ହୋଇ ରହିବା ଜାଣି । 
କାଣ୍ଡେ ଭାଙ୍ଗିଲା ଆଣି । 
ବନ୍ଧନ ଗଲା ଫିଟି । 

କାଞ୍ ହୋଇଲା କାଟି । ୧୧ । 


ଦେଖି ଉନ୍ମଳ ରାଡି । 
କଲା ବିବିଧ ରତି । 
ସଦନେ ମନ୍ଦଗତି । 
ରସିକା ଗୁଣବତୀ ।! ୧୨ । 


ବଲ୍ଲୀ ଆକାର କରି ! 
ପୁରୁଷ ଭାବ ଧରି । 

ଦେଲା ସୁରତି ଦାନ । 
ବାସନ୍ତୀ କ୍ରୀଡ଼ାମାନ । ୧୩ । 


44 ଦୀନକୃଷ୍ଣ ଦାସଙ୍କ ଶ୍ରେଷ୍ଠ କାବ୍ଯକୃତି 


କରେ କୁମୁଦ 
କାୟାକୁ ହରି 
କାହାକୁ ଚୁମ୍ବ 
କାହା ଦୁଜୂଳ 


କଉଁ ଗୋପୀକି 
କାମ ବନିତା 

କାଲି ସେ ରୁଷି 
କନ୍ଦର୍ପ ମୋତେ 


କହୁଛି କର 
କାମ ଉପ୍ରୋଧେ 
କହେ ଚତୁରୀ 
କେବେ ଆକାଶ 


କ୍ରମରେ ରାତି 
କୁକ୍ଵକୁଟ ଧ୍ଵନି 
କୋକିଳକଳ 
କୋକ ମିଥୁନ 


କମ୍‌ ଶବଦ 
କରେ ବ୍ରାହ୍ମଣ 


କୁଙ୍କୁମ ବର୍ଣ୍ଣ 
କଲେ ବିଜୟେ 


କୁସୁମ ଗନ୍ଧ 
କଲେ ଶୀତଳ 


କଳକୂଜିତ 
କାକକୁ ଡରି 
କଲେ ଗୋଧନ- 
କରନ୍ତେ ଦଧୂ- 
କଉଁ ସୃଜନ 
କୀର ସାରିକା 


ବନକୁ Te 
ବହୁତ କରି 
ଦେଇ ରୋଲନ୍ବ 
ହରି ଉନ୍ମଳ 


ପାଶକୁ ଡାକି 
ସୁରସଲତା 
ରହିଛି ଆସି 
କହିଛି କେତେ 
ଧରି ତୋହର 
ମନ ସଂଶ୍ରଦ୍ଧେ 
ଚାତୁରୀ କରି 
କୁସୁମ ରସ 


ହେଲା ପାହାନ୍ତି 
ପୂରି ଅବନୀ 
ଡାକ ଚହଳ 
ମନୁଁ ବହନ 


ଶୁଭିଲା ଦେବ- 
ମାନେ ପ୍ରୟାଣ 
ଦିଶିଲା ଘନ- 
ଆସି ଉଦୟେ 


ଘେନି ସୁଗନ୍ଧ 
ହୃଦୟସ୍ଥଳ 
କଲେ କପୋତ 
କାକ ବଇରୀ 


ଦୁହାଁ ଗୋଧନ- 
ମନ୍ଦ୍ରନ ବିଧ 
ଛାଡ଼ି ଶୟନ 
ପଢ଼ିଲେ ଏକା 


ଯେମନ୍ତ କଳାନିଧ୍‌ । 
ଗୋପୀଙ୍କି ତେହ୍ନେ ବୋଧୂ 
ପ୍ରାୟ କରନ୍ତି ଭୋଗ । 

ରସେ ହୁଅନ୍ତି ଯୋଗ | ୧୪। 


ବୋଲନ୍ତି ଆଗୋ ସଖି । 
କାହିଁ ଅଛୁକି ଦେଖି । 

କାହା ମନ୍ଦିରେ ଯାଇଁ । 
ସମ୍ପାଦି ଦେବାପାଇଁ । ୧୫ । 


କରିବୁ ତୁହି ଏତେ । 
ଦେବୁ ତାହାକୁ ମୋତେ । 
ତାକୁ ପାଇବ କାହିଁ । 
ଭ୍ରମର ପାଇ ନାହିଁ । ୧୬ । 


କରନ୍ତେ ଏହି ଲୀଳା । 

କଲା ଲୋକଙ୍କୁ ଲୋଳା । 
ଶୁଭିଲା ସବୁଆଡ଼େ । 

ବିରହ ଦୁଃଖ ଛାଡ଼େ । ୧୭ । 


ମାନଙ୍କ ନିକେତନେ । 
ସ୍କାନକୁ ତୋଷମନେ । 
ବାହନ ଦିଗଯାକ । 

ଛାୟା ପ୍ରାଣନାୟକ । ୧୮ । 


ବହ ସଧୀରେ ବହେ । 
ମୋତିମାଳ ନିବହେ । 
ରତିକୂଜିତ ପ୍ରାୟେ । 

କ୍ରୋଟେ ପ୍ରବେଶହୋଏ । ୧୯ । 


ପ୍ରତିପାଳକମାନେ । 

ଶୁଭେ ଶିଞ୍ଜିତ ତାନେ ! 
ସୁମରେ ସୁଖଧାମ 

ଶ୍ରୀ ରାଧାକୃଷ୍ଣ ନାମ | ୨୦ ! 

କଟୁଆଳଙ୍କ 
କୁଳଟା ନାରୀ 
କଉଁପୁରୁଷ 

କାମ ପ୍ରବଳେ 


କଲେ ତୋ ଅଙ୍ଗ 
କଲୁ ମୋହୋର 
କଠୋର ମାତା 

କଲା ଅସାର 


କେ ବାରନାରୀ 
କରଇ ଗତି 
କଉଁ ରସିକ 
କାତରତରେ 
କଉଁ ଶଠର, 
କୁଙ୍କୁମ ଅଙ୍ଗ 
କପାଳେ ଚିତା 
କଉଁ ସୁକେଶୀ 
କୁଟିଳ କରି 
କାହାରି ଚିତ୍ତେ 


କଉଡ଼କରେ 
କେମନ୍ତ ଚିତ୍ର 


କେବଳ ଏହି 
କରେ ସେ ଦୀପ 
କଲି ମୁଁ ଆଖି 
କୁଟିଳବାଣୀ 
କଉଁ ଖଣ୍ତିତା 
କ୍ରୋଧ ହରଷେ 
କାଲି କାହାର 
କେତେ ଦଶନ 


ତସକରଙ୍କ 

ନିଶାଭିସାରୀ 
ସଙ୍କେତବାସ 
ମନ ଆକୁଳେ 


ଦଇବ ଭଙ୍ଗ 

ସୁଖ ତୋହର 
ଏତେ ଅବସ୍ଥା 
ନ ଭାଙ୍ଗି ଉର 


wo 


ପୁରୁଁ ପ୍ରସରି 
କମ୍ପଇ ଛାତି 
ଧୂପମଶକ 
ବେନି ପାଶରେ 


ଆକୃତି ବର- 
ତାମ୍ବୁଳ ରଙ୍ଗ 
ପ୍ରାୟେ ଅଳତା 
ଦେଖି ତା ହସି 
ବୋଲେ ଚତୁରୀ 
ନ ଥୁଲେ ପ୍ରତେ 
ଦର୍ପଣ କରେ 
ଦିଶେ ବକତ୍ର 


ବେଶ ମୋ ସହି 
ଘେନି ଏରୂପ 
ସଫଳ ଦେଖି 
କଣ୍ଠରେ ଶୁଣି 
ରତିପଶ୍ଡିତା 
ବାହିଜ ରସେ 
ସଙ୍ଗେ ବିହାର 
କରକଜଚିହ୍ନ 

ପ୍ରଭା ପ୍ରଭାତ ନେଲା । 
ସଞ୍ଚାର ଭାଙ୍ଗିଗଲା | 

ଜଗି କାନ୍ତାକୁ ଭାଳେ 
ସୁରସୂତକୁ ଚଳେ | ୨୧ । 


ଭାଜିଲା ନାହିଁ ଗର୍ବ । 
କରରେ ଏଡ଼େ ଖର୍ବ । 
ଦେଲା ଏହି ହେତୁରୁ । 
ଭାଙ୍ଗିଲା ଯାହା ଉରୁ । ୨୨ | 
ଚଉକତଡିକି ଚାହିଁ । 

ରାତି ଯିବାରୁ ପାହି । 
ପରାୟେ ପଳାଇଲା । 
କଟାକ୍ଷ ଖେଳାଇଲା | ୨୩ । 


ବେଶ ପରାୟେ ଦିଶେ । 
ପ୍ରକାଶେ ଗଣ୍ଡଦେଶେ । 

ଓଷ୍ତେ କନ୍ଧଳକାଳୀ । 

କରେ ଧଇଲା ତୋଳି ! ୨୪ । 
ବିଭା ହେଲ କି କାଲି । 

ଏମନ୍ତ କର୍ମ ବୋଲି । 

ଧରି ବୋଲଇ ଚାହଁ | 

କେମନ୍ତ ଶୋଭା ଦେହ । ୨୫ । 


ଆଗେ ଦେଖାଅ କିନା । 
କରନ୍ତୁ ବନ୍ଦାପନା । 

ସେହି ହୁଅନ୍ତୁ ସୁଖୀ । 
ସଙ୍କୋଚ-ପଙ୍କେ ଲାଖି । ୨୬ । 
ଦେଖି ନାୟକ ବେଶ । 
ବୋଲଇ ଆସ ଆସ । 


କଲ ତା କହ କହ । 
ମଣ୍ଡି ହୋଇଛି ଦେହ । ୨୭। 


Source: Author, Digitized by PPRACHIN, SOA 


46 ଦୀନକୂଷ୍ଣ ଦାସଙ୍କ ଶ୍ରେଷ୍ଠ କାବ୍ଯକୃତି 


କାକବଇରୀ 
କଉଁ ଭୟରେ 
କରି ଦୂଷଣ 
କିଞ୍ଚତ ଶ୍ରମ 


କାଳକ ଏହି 
କର ଯା ଗତି 
କନ୍ମଳକଳା 
କିକି ହୋଇ ଯେ 


କଉଁ ସୁନ୍ଦରୀ 
କରିମର୍ଦ୍ଦନ 

କବରୀ ଭାର 
କପାଳୁଁ କିଛି 


କରଜଘାତ 
କୀରଦଂଶନ 
କଟିବସନ 
କେଶରୀ ଭୟେ 


କୁସୁମଶର 
କରନ୍ତେ ଗତି 


କନକଲତା 
କୁଟିଳଭାଷୀ 


କହିଲା ଧୀରେ 
କହାର ଜୟେ 
କରୁଛି ପ୍ରତେ 
କର୍କଶ ଗଦା 
କାହିଁ କିପାଇଁ 
କହୁ ବଡ଼ାଇ 
କପଟ ଏତେ 
କେହି ନ ଦେଖି 


କାକକୁ ଡରି 
ଧାଇଁଛ ଖରେ 
କଥା ଭୂଷଣ 
ପାଇ ବିଶ୍ରାମ 


କଥାକୁ ବିହି 
ଯେଉଁ ଯୁବତୀ 
ଚନ୍ଦନଧଳା 
ବିକୃତ ଦିଶେ 
ସୁରତି ସାରି 
ପଦ୍ମ ସମାନ 
ଖସି ତାହାର 
ଲିଭି ଯାଇଛି 
ଦଶନକ୍ଷତ 
ବିମ୍ଭ ସମାନ 
ପିନ୍ଧାବିଧାନ 
କୁରଙ୍ଗୀ ପ୍ରାୟେ 


ଘୋର ସମର 
ଚରଣସ୍ଥିତି 
ପବନ ସତ୍ତା 
ସଜନୀ ଆସି 


କାମ ସମରେ 
କେ ପରାଜୟେ 
ମନରେ ଏତେ 


ପୂବରୁ ମୁଦା 
ଅଛୁ ପଳାଇ 
ଆଜ ଛଡ଼ାଇ 
ଥାଇତୋ ଚିତ୍ତେ 
ଥିଲେ ତୋ ଆଖି 


ଭାଗିଲା ପ୍ରାୟେ ହୋଇ । 
କ୍ରୋଟେ ପଶିବାପାଇଁ । 
ତୁମ୍ଭେ ନ ପାଅ ଲାଜ । 
ହେବାରୁ କଉଁ କାର୍ଯ୍ୟ । ୨୮ । 


କଲା ତୃମ୍ଭକୁ ଜାତ । 

ସଙ୍ଗେ ମଦନେ ମାତ । 
ମୁଖମଣ୍ଡଳେ ମଣ୍ଡେ । 

ଲାଗିଲା ମାତ୍ରେ ଗଣ୍ଡେ । ୨୯ | 


ଜାରପାଶରୁ ଆସେ 
ଅଙ୍ଗ ନୀରସ ଦିଶେ । 
ଚୁମ୍ବିଛି କୃକାଟିକା । 
ଚାରୁଚନ୍ଦନ ଟୀକା । ୩୦ | 


କୁଚମଣ୍ଡଳେ ଦିଶେ । 
ଅଧର ପରକାଶେ । 
ଶିଥୂଳ ହୋଇ ଖସେ । 
ଚାହୁଁଛି ଚଉପାଶେ । ୩୧ 


ସଞ୍ଚାର ଶ୍ରମଭଭରୁ । 
ନୁହଇ ଅବଶରୁ । 

ଲାଗିଲା ପ୍ରାୟ ଚଳେ ! 
ଦେଖିଲା ଏହି କାଳେ । ୩୨ ! 


ଥୁଲୁ କି ସଖି ଆଜ । 

ପାଇ ପାଇଲା ଲାଜ । 

ଏ ଚାଲି ଅନୁମାନୁ । 

ଗଲା ଏ ଜଙ୍ଘ ଜାନୁ ! ୩୩ | 
ଗଲିନି ସବୁ ଜାଣି । 

ଘେନିଲି ତୋର ଆଣି । 

ଭଲା ରେ ଚନ୍ଦ୍ରମୁଖି । 

ତୋହ କଥାକୁ ସାକ୍ଷୀ । ୩୪ ! 

କରଜଗାର ଦେହେ ଅପାର କଲା ପ୍ରସ୍ତର ପ୍ରାୟେ 

କରିଣୀ ବନ୍ଧ ଠାରୁ କି ବନ୍ଧ ଗଲା ମାର୍ଜାର ଯାଏ ! 

କହିବି କେତେ ଏରୂପେ ଯେତେ ସୁରତି ଅନ୍ତଗତି । 
କାମସାଗର ଲହରୀ ପାର ପାଇବା ଦୂର ଅତି । ୩୫ । 
କୁଳପାଳିକା କାନ୍ତକୁ ଏକା କରି ଅନ୍ତର ହେଲେ | 
କ୍ରମରେ ନିଶି ତାରକା ଶଶୀ ଅସ୍ତଦଶୀକୁ ଗଲେ । 
କୁମୁଦବନ କଲେ ଶୟନ ହସିଲେ ପଡ୍ମମାନେ । 
କୃଷ୍ଣଚରିତ ଗୀତ ବହୁତ ଶୁଭିଲା ସ୍ଥାନେ ସ୍ଥାନେ | ୩୬ | 
କୁମୁଦ କୋଷ ଛାଡ଼ି ସାରସ ପାଶେ ଭ୍ରମର ମିଳି । 

କଲେ ଆଲମ୍ପ ବିଭାବ ଚୁମ୍ବ ଦାନ ରଙ୍ଗରେ କେଳି । 
କମଳନାଥ ଅମରପଥ ମଣ୍ଡି ତୋଷିଲେ ମନ । 

କଲେ ଯେ ଯାହା ମତେ ଉସତ୍ସାହା ହୋଇ ବ୍ୟାପାରମାନ । ୩୭ । 
କଳା ପର୍ବତ ନାୟକ ନିତ୍ୟ କୃତ୍ୟରେ ପରବେଶ । 

କରି ଦର୍ଶନ ସମସ୍ତ ଜନ ଗାନେ ହୋଇଲେ ତୋଷ । 
କାଠିଲାଗିରୁ ମାଜଣାଠାରୁ ସୁବେଶ ଶୋଭା ଦେଖି । 
କୁମତି ଦୀନ- କୃଷ୍ଣର ମନ ହେଲା ପରମ ସୁଖୀ | ୩୮ । 

ପଞ୍ଚଦଶ ଛାନ୍ଦ 
ରାଗ ¬ ବସନ୍ତ ବରାଡ଼ୀ 


(ମଧୁଯ ଚଜଚିଣା ବାଣ?) 


କ୍ରମେ ମଧୁ ଶେଷ ହୋଇଲା ପ୍ରବେଶ ହୋଇଲା ଗ୍ରୀଷମ ସମୟେ । 
କରମାଳୀ-କର ମହା ଖରତର କମଳକୁମାର ପରାୟେ । 

ସୁଜନେ, କି କହିବା ମହୀ ତପତ । 
କରାଇଲା ନୃତ୍ୟ ପଥ୍‌କ ପଦକୁ ସଂଗ୍ରାମଭୂମି ଅଶ୍ଵ ମତ | ୧ । 


କୁଶଳ ନର୍ଭକୀ ଭ୍ରମରୀ ପରାୟେ ଭ୍ରମିଲେ ବାତଚକ୍ରମାନେ | 

କୁଟୁମ୍ବୀଖଦୀନଜନ ମନ ପରାୟେ ସନ୍ତାପୀ ହେଲେ ଏକାଦିନେ । 
ସୁଜନେ, କୃଶ ହୋଇଲା ନଦୀଜଳ । 

କାନ୍ତ ଘନରସ ବିହୀନେ ଯେମନ୍ତ ଦିଶନ୍ତି ବିରହିଣୀକୁଳ । ୨ । 


କୃରଙ୍ଗନୟନା ନୟନ-ତରଙ୍ଗ ବଳି ମୃଗତୃଷ୍ଣା ଦିଶିଲେ । 

କଳାମେଘ କୋଳେ ବିଜୁଳି ପରାୟେ ବନେ ବନଅଗ୍ନି ହସିଲେ । 
ସୁଜନେ, କାହିଁ ତୃଣରାଜେ ଫୁଟନ୍ତି 

କାମିନୀ ସୁରତକାଳେ ମନମନ ଶବଦ ପରାୟେ ଘଟନ୍ତି। ୩ | 


କୂପଣସାମନ୍ତ ସେବକ ପରାୟେ ତାପେ ଜର୍ଜର ସୂର୍ଯ୍ୟକାନ୍ତ ! 

କାନ୍ତରହିତ କାନ୍ତା ପ୍ରାୟେ ହୋଇଲେ ସରସୀମାନେ ବେଶଅନ୍ତ । 
ସୁଜନେ, କେବଳ ଭକ୍ତରଙ୍କ ପ୍ରାୟେ । 

କଚ୍ଛପ ମସ୍ଯୟ ମଣ୍ଡୁକମାନଙ୍କର ଦୁର୍ବଳ ହୋଇଗଲା କାୟେ | ୪ | 


କମଳ ବିରହେ କରିବର ରହେ ମହାଗହନ ଆଶ୍ରେ କରି 
କର୍ଦଦମରେ ପଡ଼ି ଫେନମୁଖେ ରଡ଼ି ଛାଡ଼ନ୍ତି ଗନ୍ଧର୍ବବଇରୀ । 
ସୁଜନେ, କୁଞ୍ଜ ଭିତରେ ପକ୍ଷୀମାନେ । 
କେବଳ ଯୋଗୀ ଧ୍ୟାନ କଲା ପରାୟେ ନିଶ୍ଚଳେ ରହିଲେ ମଉନେ । ୫ | 

କରିବାକୁ ପ୍ରାଣରକ୍ଷା ନିଜ ପ୍ରାଣ ପରକୁ ଦେଲା ପ୍ରାୟ ହୋଇ । 

କୋଜକମୂଗ ଯାଇଁ ଭୟକୁ ପକାଇ ସିଂହ ଛାଇରେ ହେଲେ ଛାଇ । 
କୋବିଦେ, କୁଣ୍ଡଳୀକୁଳ ଏହିରୂପେ । 

କଳାପିକଳାପ ତଳରେ ରହିଲେ ପାଇ ବିପରିକି ଆତପେ । ୬ ! 


କାହିଁଗଲା ବନଲତା ଶୋଭାବନ କାନ୍ତହତ କାନ୍ତା ପରାୟେ । 

କରିଥୁଲା ସିନା ବସନ୍ତ ତାହାକୁ ନବ ପଲ୍ଲବେ ତୋରାମୟେ । 
କୋବିଦେ, କାଳେ ସେ ଅନ୍ତର ହୋଇଲା । 

କନ୍ଦର୍ପ ଦର୍ପ ରହିତ ହୋଇ ସଖା ଅଭାବେ ହୃଦରେ ଶୋଇଲା | ୭ | 


କୁଞ୍ଜେ କୁଞ୍ଜେ ବସି ଝିଙ୍କାରୀ ଡାକିଲେ କାମକେଳି ବାଟ ପଡ଼ିଲା । 

କୁସୁମକାଣ୍ଡ ମଣ୍ଡି ହୋଇ ଅର୍ଜୁନ ବିଯୋଗୀ ହୃଦୟ ତାଡ଼ିଲା । 
କୋବିଦେ, କଉ ପଥୂ୍‌କ ତାପବଳେ । 

କରନ୍ତେ ଗମନ ଶ୍ରମ ପାଇ ଯାଇ ବସନ୍ତି ବହୁପାଦତଳେ । ୮ । 


କୃପଣ ଧନ ସଞ୍ଚଲା ପ୍ରାୟେ ମଧୁ ସଞ୍ଚଲେ ମଧୁକରମାନେ । 

କେ ଜଳଛତ୍ର ପବିତ୍ରମାନ ଦେଲେ ବ୍ରାହ୍ମଣକରେ ସ୍ଥାନେ ସ୍ଥାନେ । 
ସୁଜନେ, କଉଁ ଭଶଵର ଅନୁଗ୍ରହୀ | 

କର୍ପୂର ଚନ୍ଦନ ଅଙ୍ଗେ ବୋଳି ହୋଇ ଧାରାମଣ୍ଡିତ ପୁରେ ରହି । ୯ । 


କେ ଗୀତ କବିତ୍ଧ ବେଣୁ ବୀଣା ନୃତ୍ୟ ରଙ୍ଗେ ଦିନମାନ ହରନ୍ତି । 

କେ ବସି ଏକାନ୍ତେ କାମିନୀ ସଙ୍ଗତେ ଚନ୍ଦନ ପିଚିକା ମାରନ୍ତି । 
ସୁଜନେ, କେ କରେ ନଉକା ବିହାର । 

କେ ସ୍ବେଦଭୟରେ କରତକୁ ତାଳବୃନ୍ତ ନ କରଇ ବାହାର | ୧୦ | 


କେ ଦିନଶେଷରେ ଦିନକର-କରେ ତାପ ପାଇ ଜଳେ ବୁଡ଼ଇ | 

କେ ମହାବିକଳେ ବସି ଶୀତସ୍ଥଳେ ଶୀତଳ ପବନ ଲୋଡ଼ଇ । 
ସୁଜନେ, କେତେ କହିବି ଏ ପ୍ରସଙ୍ଗ । 

କେବଳ ଶୀତକାରକ ଦ୍ରବ୍ୟ ବିନୁ ଆନ ଲୋଡ଼ିଲା ନାହିଁ ଅଙ୍ଗ । ୧୧ । 


କାନ୍ତ ପ୍ରବଳ ଗ୍ରୀଷମରେ ବିକଳ ହୋଇ ସକଳ ଗୋପାଙ୍ଗନା । 

କରିବେ ବୋଲି ଜଳକ୍ରୀଡ଼ା ଚଞ୍ଚଳ ହୋଇଲେ ଚଞ୍ଚଳନୟନା । 
ସୁଜନେ, କମଳା କୁଟିଳକୁନ୍ତଳା । 

କାମକେଳିକଳାକୁଶଳା ସୁଶୀଳା କେତକୀଗୌରୀ ପ୍ରେମଶୀଳା ! ୧୨ ! 

କରି-କୁମ୍ଭସ୍ତନା କୋକିଳ-ବଚନା କୁନ୍ଦକଳି-ଚାରୁଦଶନା । 
କୁଟିଳଦଶନା ପ୍ରସନ୍ନବଦନା ଶ୍ରୀକୃଷ୍ଣଚନ୍ଦ୍ର ସ୍ପେହଘେନା ! 

ସୁଜନେ, କୃପକ-ନିତମ୍ବଶୋଭନା ! 
କେଶରୀ-ମଧ୍ଯମା କଉଡୁକ ସୀମା କୁଞ୍ଜବନ କେଳିଲୋଭନା |! ୧୩ । 


କଳାକରହାସୀ, କମଳସୁବାସୀ କ୍ରୀଡ଼ାଟମାନସକଳହଂସୀ । 
କୃଷ୍ଣମନମୀନ-ଆକର୍ଷବଡ଼ଶୀ କନ୍ଦର୍ପଦର୍ପଟତମଶଶୀ । 

ସୁଜନେ, କାମତରଙ୍ଗିଣୀ ତରଣୀ । 
କରନ୍ତେ ଗମନ ଅତି ଶୋଭାବନ ଦିଶଇ ଧରଣୀ ସରଣୀ | ୧୪ । 


କଳରବ କରେ କନକକିଙ୍କିଣୀ ବାଜଇ ବାଜେଣୀ ନୃପୁର । 

କାମ ପହଞଣ୍ଡ ମଣ୍ଡାଇ ନେଲା ପ୍ରାୟେ ଶୁଭଇ ଅତ୍ୟନ୍ତ ସୁସ୍ଵର । 
ସୁଜନେ, କମଳ ବିଞ୍ଲା ପରାଏ | 

କିଶଳୟ ପାଦ ପନ୍ତି ବିକାଶନ୍ତି ପଦ ପଦକେ ସୁଖମୟେ | ୧୫ । 


କାଳନ୍ଦୀ କୂଳରେ ପ୍ରବେଶ ହୋଇଲେ ସକଳ ବରଜବାଳିକା | 

କଲେ ଅବଲୋକ କଳାରେ ନିନ୍ଦୁଛି ଦଳିତ କନ୍ଧଳ କାଳିକା ! 
କାମିନୀ, କଟାକ୍ଷ ପରାୟେ ତରଙ୍ଗ | 

କବରୀ ପରାୟେ ମହାମନୋହର କୁସୁମମାନଙ୍କର ସଙ୍ଗ | ୧୬ । 


କଳହଂସକୁଳ ସ୍ଵନ କରୁଛନ୍ତି ହଂସକନିସ୍ଵନ ପରାୟେ ! 

କାନ୍ତ ଉଚ୍ଚକୁଚ ପ୍ରାୟେ ବସିଛନ୍ତି କୋକମିଥୁନ ଏକଠାୟେ । 
କେବଳ, ବ୍ରହ୍ମଧ୍ୟାନ ଯୋଗୀ ପରାୟେ । 

କଳେବର ସ୍ଥିରକରି ବକମାନେ ମୀନକୁ କରିଛନ୍ତି ଲୟେ । ୧୭ । 


କମଳେ କମଳବଦନୀ ପଶନ୍ତେ କମଳେ ହୋଇଲେ ଚଞ୍ଚଳ | 
କୁବଳୟ ଆଦି କହ୍ଲାର ସହିତେ କେ ତହିଁ ନୋହିଲେ ନିଶ୍ଚଳ । 
କେବଳ, ଯେ ଯାହାକୁ ଗୁଣେ ବଳଇ । 
କି କି କରି ପାଶେ ଦେଖିଲେ ତାକୁ ସେ ଅଧୈର୍ଯ୍ୟ ହୋଇ ତରଳଇ | ୧୮ । 


କମନୀୟ ମୁଖ ସୁନେତ୍ର ସୁନଖ ଶୋଭାକୁ ସମ ନୋହିବାରୁ । 
କମ୍ପିଲା ସବୁରି ଶରୀର ସୁମରି ମରିବା ଭଲ ଲାଜଠାରୁ । 

କଦମ୍ବ, କୁଳ ପାଶରେ ନ ରହିଲେ | 
କରିବାରୁ ଚୋରି ଗମନ ଟାତୁରୀ ମନରେ ଭୟକୁ ବହିଲେ । ୧୯ । 

କନକଲତା ନୀଳମଣି ସ୍ଥଳରେ ପବନେ ଢଳିଲା ପରାୟେ ! 
କେ କାହାକୁ ପାଣି ପାଣିରେ ପୂରୋଇ ଆନନକୁ ମାରି ପଳାୟେ । 
କେ ଜଳ, କରଟ ପରାୟେ ବୁଡ଼ଇ | 
କାହି ଯିବୁ ବୋଲି କରି କେ ପାଣିରେ ପାଣି ଘେନିକରି ଲୋଡ଼ଇ | ୨୦ । 


କରେ କର ଦେଇ ଚକ୍ରବାଳ ହୋଇ କମଳୁ କମଳ ତୋଳନ୍ତି 

କେ କରକମଳେ କମଳକୁସୁମ ତୋଳି କାହା କୁଚେ ଢାଳନ୍ତି 
କେ ବୋଲେ, ସଖି କୁଚପନ୍ତି ଶଙ୍କର । 

କରି ଏହାଙ୍କୁ ଜଳଶାୟୀ ସମସ୍ତେ ହେଲାଇଁ ଏହାଙ୍କ କିଙ୍କର । ୨୧ । 


କି ବର ମାଗିବ ମାଗିଥାଅ ଏବେ ଯେ ଯାହାର ଦୁଃଖ ଜଣାଇ |! 

କେ ବୋଲେ କୃଷ୍ଣକୁ ଏକାଳରେ ଯେବେ ଦେବ ଆମ୍ଭ ପାଶେ ଅଣାଇଁ 
କରିବା, ତାଙ୍କୁ ଘେନି ଜଳବିହାର । 

କହୁଁ କହୁଁ ଏହା କମଳନୟନ ବୃନ୍ଦାବନ ହେଲେ ବାହାର । ୨୨ । 


କଲେ ବିଚାର ଗୋପିକା ଯମୁନାରେ କରୁଅଛନ୍ତି ଜଳକ୍ରୀଡ଼ା । 

କରି ଅନ୍ତର ଅଙ୍ଗବାସ ସମସ୍ତେ ଛାଡ଼ି ଅଛନ୍ତି ମନୁ ବ୍ରୀଡ଼ା । 
କରିବା, ସବୁରି ବସନ ହରଣ । 

କଦମ୍ବ ବୃକ୍ଷରେ ଦୋଳି କରି ବସି କରିବା କଉତୁକିପଣ । ୨୩ । 


କେଶବ ମନରେ ଏମନ୍ତ ବିଚାରି ସୁମରି ଜଗତପ୍ରାଣକୁ । 

କଲେ ଆଦେଶ ଅମ୍ବର ଘେନିଆସ କେଳି କଦମ୍ବ ପାଦପକୁ । 
କେଶବ, ଆଜ୍ଞାରେ ପବନ ବହିଲା । 

କୁରଙ୍ଗାନେତ୍ରୀଙ୍କ ଅମ୍ବର ଅମ୍ବରେ ଉଡ଼ାଇ ନଗରେ ଥୋଇଲା । ୨୪। 


କୁଞ୍ଜବିନୋଦୀୟା ବଂଶୀବଦନୀୟା ବସିଲେ କଦମ୍ବ ଉପରେ । 

କେବଳ ନୟନ ସଖା ସଙ୍ଗେ ଘେନି ରହିଲା ଗୋପୀଙ୍କ ଉପରେ ! 
କାମିନୀ, ମାନେ ଜଳକ୍ରୀଡ଼ା ବଢ଼ାଇ ! 

କୂଳକୁ ଯାଇ ସମସ୍ତେ ଅନାଇଲେ କହାରି ପିନ୍ଧାବାସ ନାହିଁ । ୨୫ । 


କେ ଚକିତ ହୋଇ ରହିଲା ଚଞ୍ଚଳ କୁରଙ୍ଗୀ ପ୍ରାୟେ କେ ଚାହିଁଲା, 

କେ ବୋଲେ ଆମ୍ଭ ଶମ୍ବରକ୍ରୀଡ଼ା ସୁଖ ଅମ୍ବର କିରପା ନ ସହିଲା । 
କେ ବୋଲେ, କେ କଲା ଏଡ଼େ ଅବିଚାର । 

କେ ଅଛି କାହାକୁ ପଚାରିବା ଏହା କାହାରି ତ ନାହିଁ ସଞ୍ଚାର | ୨୬ । 

କେ ବୋଲେ ପବନ ଘେନିଗଲା ଅବା କେ ବୋଲେ ହେବ ନନ୍ଦସୁତ 

କେ ବୋଲଇ ମୋର ମନକୁ ଅଇଲା ଆନର ନୋହେ ଏ ଚରିତ । 
କହନ୍ତେ, କଉଁ ଗୋପୀ ଦେଲା ଅନାଇଁ । 

କଦମ୍ବ ବୃକ୍ଷରେ ଦୋଳି କରି ବସିଅଛନ୍ତି ନାଗର କହ୍ନାଇ । ୨୭ । 


କୋଟିଏ ଶରଦଚନ୍ଦ୍ର ଜିଣି ମୁଖ ଶ୍ରୀଅଙ୍ଗ ଅଭିନବଘନ । 

କଟିତଟେ ପୀତବସନ ବିରାଜେ ବଳାହକବଲ୍ଲୀ ସମାନ । 
କଣ୍ଠରେ, ମୁକୁତାମାଳ ବକଗପନ୍ତି । 

କଳାପିକଳାପ କଳାପ ମୁକୁଟ ଇନ୍ଦ୍ରଧନୁ ସମ ଦିଶନ୍ତି । ୨୮ । 


କୃଷ୍ଣକୁ ଅନାଇଁ ମନ୍ଦାକ୍ଷକୁ ପାଇ ଯେ ଯାହା ମନେ ତୋରା ହୋଇ । 
କଳହଂସୀକୁଳ ପରାଏ ସକଳ ଗୋପୀ ପଶିଲେ ଜଳେ ଯାଇ |! 

କେ ବୋଲେ, କି କରିବା କହ ସଂଘାତ । 
କୁଟୁଣୀ ପ୍ରତିମା ପ୍ରାୟେ କରି ଆଜ ଆମ୍ଭଙ୍କୁ କଲେ ନନ୍ଦସୁତ | ୨୯ । 


କର ଉର୍ଦ୍ଧ କରି ବରଜସୁନ୍ଦରୀ ଡାକିଲେ ହେ ହଟନାଗର । 

କିପାଁ ଆମ୍ଭ ନାଟ ନେଇ ଏଡ଼େ ହଟ କରିଛ ରସିକସାଗର । 
କୃଷ୍ଣ ହେ, କରୁଣାହୃଦ ଏବେ ହୁଅ | 

କରୁଟୁଁ ବିନତି ଗୋକୁଳଯୁବତୀ ଆମ୍ଭ ଅମ୍ବର ମାନ ଦିଅ | ୩୦ । 


କେଶବ ବୋଲନ୍ତି ଆଗୋ ଗୋପୀମାନେ ଏ ତୁମ୍ଭର କଉଁ ବଡ଼ାଇ । 
କନ୍ଦର୍ପଘର ବୁଡ଼ାଇ ବସିଅଛ ମୋତେ ଦେବ ବୋଲି ଉଡ଼ାଇ ! 

କରିବା, ତୁମ୍ଭ ଆମ୍ଭର ଆଜ ନ୍ୟାୟେ । 
କଉଁ ବଡ଼ପଣେ ଚୋର ଦୋଷ ଦେଲ ଯାଉ ଏକଥା କଂସଯାଏ । ୩୧ | 


କରିଅଛ ଯଉବନ ଏ ଗରବ ଜଳରେ ଉଲଙ୍ଗ ହୋଇଲ, 

କଂସ ପରା ମାମୁ ଥାଉଁ ଥାଉଁ ଏବେ ମୋତେ ଚୋର ବୋଲି ବୋଇଲ 
କେ ବୋଲେ, ସବୁ ଅଛୁନି ଆମ୍ଭେ ଜାଣି ! 

କଅଁଳା ପୁଅ ଦିନରୁ ପ୍ରତିଘରେ ନ ରହଇ ସର ଲବଣୀ । ୩୨ । 


କଉ ଅରଣ୍ୟରେ କଉଁ ଗୋପୀଠାରେ ନୋହିଛି ଡକାଇତପଣ । 
କେବଳ ଆଜ ପରିଯନ୍ତେ ନ ଥୁଲା ପିଛିଲା ବସନ ହରଣ । 
କୃଷ୍ଣ ହେ, କଲା ଏବେ ଭଲ ଉପାୟ । 
କେମନ୍ତ ହୋଇ ଗୋପେ ଆଉ ରହିବା ସ୍କାନ ଠାବରେ ଚୋରଭୟ | ୩୩ । 

କଦମ୍ବବୁକ୍ଷେ ପବନ ପକାଇଲା ଆମ୍ଭଙ୍କୁ କିପାଁ ଦୋଷ ଦିଅ ! 

କଉତୁକେ ଆମ୍ଭେ ସୁଖେ ବସିଅଛୁଁ ଯେ ଯାହା ବାସ ଚିହ୍ନି ନିଅ । 
କରାଇ, ଅଣଆୟର ସବୁ ନାଟ । 

କଷ୍ଟେ କଷ୍ଟେ ଜୁ ବାହାର ହୋଇଲେ ଅବାଟମାନ କରି ବାଟ | ୩୪ । 


କରକ ଦେଇ କାମଦେବ ମନ୍ଦିରେ ଆଉ କର ଉର ଉପରେ |! 
କରନ୍ତି ଗମନ ଲମ୍ବାଇ ବଦନ ଲାଜକୁ ପକାଇ ପଛରେ । 

କଦମ୍ବ ତଳରେ ହେଲେ ଯାଇଁ ଉଦ୍ଭା ! 
କନ୍ୟାସ୍ତମ୍ଭ ପ୍ରାୟେ ସମସ୍ତେ ଦିଶନ୍ତି ଜଳେ କନକକାନ୍ତି ପ୍ରଭା । ୩୫ 


କହନ୍ତି ଶ୍ରୀକୃଷ୍ଣ ଆଗୋ ଗୋପୀମାନେ ଏବେ ଆମ୍ଭର ବୋଲ କର । 

କଲ ଯେ ଜଳଦେବତାରେ ଅପ୍ରାଧ ଶିରରେ ଦିଅ ବେନି କର । 
କେ ବୋଲେ, ଆମ୍ଭେ କି ଜାଣୁ ଦେବତାଙ୍କୁ । 

କେବଳ ମନ ବଚନ କର୍ଉବ୍ୟରେ ଜାଣୁ ଏକା ଜଗଜିତାଙ୍କୁ । ୩୬ । 


କରୁଛୁଁ ତାହାଙ୍କୁ ନମସ୍କାର ବୋଲି ଶିରରେ ଦେଲେ ବେନି କର । 

କାଇଁଚମାଳୀୟା ଘନଶ୍ୟାମଳୀୟା ହସରେ ହୁଅନ୍ତି ଅଧୀର ! 
କହିଲେ, କୁଚଶନମ୍ଭୁକୁ ଜଳଶାୟୀ । 

କରିବାରୁ ଏହି ବରକୁ ପାଇଲ ରହିଲା ଦିଗମ୍ବରୀ ହୋଇ ¦ ୩୭ | 


କରୁଣାକର ନାଗର ଶିରୀଧର ଦେଲେ ଯେ ଯାହା ଅମ୍ବରକୁ । 
କନକଦର୍ପଣ ବଦନମଣ୍ଡଳ ଗଲା ପ୍ରସାଦ ଡମ୍ବରକୁ । 

କୁରଙ୍ଗ"ତରଙ୍ଗ ନୟନ ନଚାଇ | 
କଲେ ହରଷେ ଗୋକୁଳକୁ ଗମନ ଉଚ୍ଚ କୁଚ ବାସେ ଲୁଚାଇ | ୩୮ | 


କାଳିନ୍ଦୀକୂଳୀୟା କଦମ୍ବମୂଳୀୟା କେକୀପୁଚ୍ଛ ଚାରୁଚୂଳୀୟା ! 

କନ୍ଧଳକାଳୀୟା କାଇଁଚମାଳୀୟା ମଣିମକରକୁଣ୍ଡଳୀୟା । 
କଳିତ, ଲଳିତ ପୀତଦୁକୂଳୀୟା ! 

କଳଙ୍କରହିତ କଳାକରଜିତ ସୁନ୍ଦର ମୁଖମଣ୍ଡଳୀୟା ! ୩୯ । 


କୁଟିଳ ନୀଳଅଳକାଆବଳୀୟା ନବଲବଣୀକବଳୀୟା । 

କେତେ କେତେ କଉତୁକ କରୁଥାନ୍ତି ବ୍ରଜସୁତସଙ୍ଗମେଳୀୟା । 
କଦମ୍ବ ବୃକ୍ଷରୁ ଓହ୍ଲାଇ ବିଜୟେ | 

କୃଷ୍ଣଦାସ ମନ ପଛେ ଗୋଡ଼ାଇଛି ସେହି ରୂପକୁ କରି ଲୟେ | ୪୦ । 

ରାଗ — ପାହାଡ଼ିୟା କେଦାର 


କ୍ରମେ ଗ୍ରୀଷମ ହୋଇଲା ଶେଷ, ପ୍ରବେଶ ହେଲା ଆଷାଢ଼ ମାସ, 
କାଳ କରାଳ କାଳିକା ଉଦେ ହେଲେ ଆକାଶ ହେ । 
କଲା ନିବିଡ଼ କରି ନିର୍ଘୋଷ, ଗିଳିଲା ଗିରିବରଶିରୀଷ, 
ମହା ପ୍ରବଳ ଅନ୍ଧାରେ ନ ଦେଖାଇଲା ଦିଶ ସେ । 
କରାଇଲା ଆପଣା ବଲ୍ଲୀ ପ୍ରକାଶ ସେ, 
କ୍ରମେ ସଜଳ କଲା ଅବନୀ ଦେଶ ସେ । 
କୃଷିକାରକେ ହୋଇ ହରଷ, କଲେ ଯେ ଯାହା ଇଚ୍ଛାୟେ ଚାଷ, 
କେଦାରମାନଙ୍କରେ ପୂରିଲା ଗୀତ ଅଶେଷ ସେ । ୧ । 


କୁଳଟା ପ୍ରା କୂଳ ବୁଡ଼ାଇ, ବଢ଼ି ଲେ ନଦୀ ପ୍ରବଳ ହୋଇ, 
ପାଶେ କାହାକୁ ନ ଦେଲେ ଥୋଇ ଚଞ୍ଚଳ ହୋଇ ସେ । 
କୁଳପାଳିକା ପ୍ରାୟେ ଦୀର୍ଘିକା, କୂଳକୁ ରଖି ରହିଲେ ଏକା, 
କୋକମିଥୁନ ଉରଜ ଘନ ରସକୁ ପାଇ ସେ । 
କମଳରେ ବୃଡ଼ିଲେ କମଳବଂଶ ଯେ, 
କଲେ ଗମନ ମାନସରକୁ ହଂସ ଯେ । 
କଚ୍ଛପ, ମସ୍ସ୍ୟ, ମଶ୍ଡକ ମତ୍ତ ହୋଇ ରଚିଲେ ସୁଖରେ ରତ, 
କ୍ରୌଞ୍ଚ ସାରସ ବଳାକା ବଂଶ ହେଲେ ଉଲ୍ଲାସ ସେ । ୨ । 
କୁଧର ବନ ଦିଶିଲେ ଶୋଭା, ଲିଭିଲା ବନ ଅନଳପ୍ରଭା, 
କଲା ଜଗତଜନମାନଙ୍କୁ ନୟନଲୋଭା ଯେ । 
କଦମ୍ବ ଜାତୀ, ମଲ୍ଲୀ, ମାଳତୀ, କେତକୀ, ଚମ୍ପା, କୁଟଜ, ଯତି, 
କୁସୁମ ବେଶେ ବଶ କଲେ ଏ ମଧୁପ ସଭା ଯେ । 
କୁସୁମରୁ ସୁବାସ ଘେନି ପବନ ଯେ, 
କଲେ ସଧୀରେ ସବୁ ଦିଗେ ଗମନ ଯେ । 
କଲା ସଂଯୋଗିଜନେ ଶୀତଳ, ବିଯୋଗିଜନେ ହେଲେ ବିକଳ, 
ଜ୍ଵର ନିର୍ଜର ଦେହକୁ ଯଉଁ ପ୍ରକାରେ ବନ ହେ | ୩ । 

କଲେ ତାଣ୍ଡବ ମଧ୍ଯ ପାଣ୍ଡବ, ବିଟପୀଶିରେ ମାର୍କାର ରବ, 
କାଳକଣ୍ଠକ ଡାକ ବଢ଼ିଲା କାମ ଉତ୍ସବ ଯେ । 
କୁଳିଶ ପଡ଼େ ଅତିନିବିଡ଼େ, ପର୍ବତୁ ଗଣ୍ଡଶଇଳ ଝଡ଼େ, 
କାମୀ କାମିନୀ ଲଗାଇ କୋଡ଼େ କରନ୍ତି ଭାବ ଯେ | 
କଉଁ ବିଦେଶୀ ବିଦେଶରୁ ବାହୁଡ଼େ ଯେ, 
କାମେ କାତର ହୋଇ ନିଶ୍ବାସ ଛାଡ଼େ ଯେ | 
କରଇ ପୁଣି ମନେ ବିଚାର, କି କରୁଥ୍‌ବ ବାନ୍ଧବୀ ମୋର । 
କର୍ମ ଅବଳେ ପଡ଼ିଲା ହେଳେ କାମ ହାବୋଡ଼େ ସେ । ୪। 


କେ ଢେକୀ କେକା ଶୁଣି ତାଟକା, ହୋଇ ପଥରେ ଗମନ୍ତେ ଏକା, 
ବୋଲଇ ଡକା ଉପରେ ମୋତେ ହୋଇଲା ଡକା ରେ । 
କାମ ଝମକ ମେଘ ଦମକ, ମଣ୍ଡକ ମହାଡାକ ଚମକ, 
ଏକୈ ଏକେ ଏ ପ୍ରିୟାହୃଦୟ ଚମକଟେକା ରେ । 
କିଆ ଅନାଇଁ ହିୟା କିମ୍ପାଇ ପୁଣି ସେ, 
କ୍ରୋଧ କରି କପାଳେ ମାରଇ ପାଣି ରେ । 
କଷ୍ଟେ ଚାଲଇ ବସଇ ପୁଣି, ଚିନ୍ତା କରଇ ମୂରଲୀପାଣି, 
କଚାଡ଼ି ହୋଇ ଦଣ୍ଡ ଦଣ୍ଡକେ ପଡ଼େ ଧରଣୀ ଯେ | ୫ । 


କେ ବୋଲେ ଘନାଘନକୁ ଚାହିଁ, ଏ ଘନାଘନ ରଖିବ ନାହିଁ 
କନ୍ଧରେ ଘନାଘନ ଅନୁଜସୁତକୁ ବହି ରେ । 
କି କରି କରୁଅଛି ଗମନ, କି ଜି ଦିଶୁଛି ବକ ଦଶନ, 
ଝର ପରାୟେ ସଲିଳମୟେ ପଡୁଛି ବହି ରେ । 
କି କରିବି ଏବେ ମୁଁ ପଶିବି କାହିଁ ରେ, 
କାନ୍ତାକୁଚପର୍ବତକନ୍ଦର ନାହିଁ ରେ । 
କଳିତ କରି ଇନ୍ଦ୍ର କୋଦଣ୍ଡ କରକାବଳୀ ହାବୋଡ଼ାକାଶ୍ଡ, 
ସନ୍ଧି ଯେ ବିନ୍ଧି ଆସୁଛି ମାର ଉପ୍ପୋଧ ନାହିଁ ରେ । ୬ । 


କେ ବୋଲେ କାଳୀକୁଣ୍ଡଳୀ ପ୍ରାୟେ, କଳାନାଗକୁ କରିଛି ଭୟେ, 
ବିଜୁଳି କପଟରେ ଅନାଥ ରସନା ଚାଳେୟେ । 
କାମ ଜାଙ୍ଗଳୀ ଦେବାରୁ ଚାଳି, ଆସୁଛି ମହାପ୍ରଖରେ ଖେଳି, 
ବିଷ ବୃଷ୍ଟିରେ ଦେଉଛି ଜାଳି ଅତି ପ୍ରବଳେ ୟେ । 
କେ ବୋଲଇ ଏକାଳ କାଳ ପରାୟ ହେ । 
କାଳ କାଳିକାଅଙ୍ଗେ କରାଇ ଭୟ ହେ । 
କରିବ ବୋଲି ବିଯୋଗୀ ଅନ୍ତ, ଗର୍ଜନ କରି ଚୋବାଇ ଦନ୍ତ, 
ସସ୍ଵନ ବକପନ୍ତି କପଟେ କରାଳମୟେ ୟେ ! ୭ । 

କେ ବୋଲେ ରାହୁ ପରାୟେ ଚାହୁଁ, ଚାହୁଁ ଗିଳିଲା ସୂର୍ଯ୍ୟଙ୍କୁ ଯହ, 
ଚିନ୍ତାଜଳରେ ବୁଡ଼ିଲେ ତହୁଁ ବିଯୋଗୀ ଜନ ହେ । 
କାମ ବ୍ରାହ୍ମଣ କରରେ ଦାନ, ଦେବାକୁ ହେଲେ ଜୀବନ ଧନ, 
କେକୀ ଡାହୁକ ଦ୍ଵିଜଙ୍କ ଡାକ ପୂରେ ଭୁବନ ହେ । 
କେ ବୋଲେ ଏ ବନମାଳୀ ପରାୟେ ଯେ । 
କଳାକଳେବରରେ କି ଶୋଭା ପାଏ ଯେ । 
କେକିକଳାପ ମଘବାଚାପ, ଜନନୟନ-ଆନନ୍ଦରୂପ, 
ଶ୍ରୀବୃନ୍ଦାବନରେ ଗମନ କରେ ଉଦୟେ ହେ । ୮ । 


କଟିହରିତବାସ ବିଜୁଳି, ମୁକୁତାମାଳୀ ବକମଣ୍ଡଳି, 
ମନ୍ଦମୁରଲୀଧ୍ବନିକି କଳି ମଧୁର ଘୋଷ ହେ । 
କରି - କରୁଣା ଅମୃତ ବୃଷ୍ଟି ରକ୍ଷା କରଇ ସକଳ ସୃଷ୍ଟି, 
କଉଁ ଭଗତ ଚାତକଚିତ୍ତ ନ କରେ ତୋଷ ହେ । 
କଉଁ ବିଦେଶୀ ଜନ କରି ଏ ଧ୍ୟାନ ହେ । 
କଲା ହରଷେ ମନ୍ଦିରକୁ ଗମନ ହେ । 
କାମିନୀକୋଳ କରି ଭରସା, ବଞ୍ଚଲେ ମହାସୁଖେ ବରଷା, 
ବିବିଧ ବନ୍ଧେ ଆରମ୍ଭି ନିଧୁବନବିଧାନ ସେ | ୯ । 


କମଳ -ଦଳନୟନ ହରି, ବରଷା ଅବଲୋକନ କରି, 
ଅନେକରୂପେ ଗୋପସୁନ୍ଦରୀମାନଙ୍କୁ ହରି ସେ । 
କାହା ଅଙ୍ଗରେ ଅଙ୍ଗ ଲଗାଇ, ବିଜୁଳି ଘନ ପରାୟେ ହୋଇ, 
ନିବିଡ଼ ଘନରସ ପ୍ରକାଶ ଅନେକ କରି ଯେ ! 
କେକୀ ପରାୟେ ନାଚେ ଶିଖିଶିଖଣ୍ଡ ସେ 
କଣ୍ଟକିତ ରୋମାଳି କଦମ୍ବକାଣ୍ଡ ସେ । 
କେତେ ଶୁଭଇ ଚାତକ ରବ, ପରାୟେ ମନମନ ବିରବ, 
କଟିକିଙ୍କିଣୀ ଘୋଷ ନିର୍ଘୋଷସମ ପ୍ରଚଣ୍ଡ ସେ | ୧୦। 
କ୍ରମଶେ ବଢ଼ି ପ୍ରେମତଟିନୀ, ସୁଖସାଗରେ ମିଶିବା ଘେନି 
ଜ୍ଞାନକମଳ ବୁଡ଼ି ନ ରହେ ଧଇର୍ଯ୍ୟତଟ ହେ । 
କାନ୍ତା ଅଙ୍ଗରେ କରଜନ୍ଷତ, ସୁବର୍ଣ୍ଣ ଧରଣୀରେ ଯେମନ୍ତ 
ନବୀନ ଇନ୍ଦ୍ର ଗୋପକଦମ୍ବ ହୋଏ ପ୍ରକଟ ଯେ । 
କାନ୍ତା ଦୟିତ ବେନି ରତିପଶ୍ରିତ ଯେ | 
କଲେ କନ୍ଦର୍ପ ମହାତାପ ଖଣ୍ଡିତ ଯେ । 
କେତେ କହିବି ଏହି ପ୍ରକାରେ, ସମସ୍ତ ଗୋପନାରୀଙ୍କ ପୁରେ, 
ମନମୋହନ ମେଘବରନ କୃଷ୍ଣ ମଶ୍ଡିତ ସେ । ୧୧ । 

କରନ୍ତେ ଦିନେ ଦିନେ ଦୁର୍ଦଦିନ୍‌ କଳି ନୋହଇ ରଜନୀ ଦିନ, 
କୁସୁମଗନ୍ଧ ଘେନି ବହଇ ମନ୍ଦ ପବନ ହେ । 
କୁଧର ଶିରୁ ନିର୍ଝର ଝରେ, ମହୀମଣ୍ଡଳ କର୍ମ କରେ, 
ଟାଲନ୍ତି ନାହିଁ ଅତି ପ୍ରଶଖରେ ପଥୁକଜନ ହେ । 
କାହା ଚରଣ ଖସେ କେ ଦେଖି ହସେ ଯେ । 
କଉଁ ପଥ୍କ ନଦୀତଟରେ ବସେ ଯେ । 
କରଇ ଚିନ୍ତା, ତରଣୀ ପାଇଁ, କଉଁ ତରୁଣୀ ପଚାରେ ଯାଇଁ, 
କେମନ୍ତ ହୋଇ ଯିବ, ପୂରିଛି ଏ ଘନରସେ ଯେ | ୧୨ । 


କୁମ୍ଭ ଭେଳାରେ ହୁଅନ୍ତି ପାରି, ତାହିଁ ତ ଏଥୁ ନାହାନ୍ତି କରି 
ମୋହୋ ନାୟକ ନାହାନ୍ତି ଯାଇଛନ୍ତି ସେ ପାରି ଯେ । 
କରନ୍ତେ ଅବା ଥଲେ ଉପାୟେ, ଏବେ ଯାଅ ଯା ନଗର ଯାଏ, 
ଦେଖୁ ତ ଅଛ ଆସୁଛି ଅନ୍ଧକାର ଶର୍ବରୀ ଯେ । 
କହେ ଚତୃରବର ପ୍ରତିଉତ୍ତର ଯେ | 
କଲ ମୋଠାରେ ତୁମ୍ଭେ କି ଉପକାର ଗୋ । 
କହିଲ ଯଉଁ କୋମଳ ବାଣୀ, କୃତାର୍ଥ ହେଲି କର୍ଣ୍ଣରେ ଶୁଣି, 
କେବଳ ଆ୍ଝୁ କିଣିଲା ପ୍ରାଣୀ ହେଲି ତୁମ୍ଭର ହେ ! ୧୩ । 


କଥା କହନ୍ତେ ବଢ଼ିଲା ସୁଖ, କାମ ବିନ୍ଧିଲା ପଞ୍ଚବିଶିଖ, 
କଢ଼ାଇ ନେଲା ଚତୁରମୁଖ ରହସ୍ଥଳକୁ ଯେ । 
କଲେ ବିବିଧବନ୍ଧରେ ରତି, ମଦନ ମହାମଦରେ ମାତି, 
କୁମୁଦ ଭୂଙ୍ଗ ପ୍ରାୟେ ସେ ହେଲେ ପ୍ରାତକାଳକୁ ଯେ । 
କଉଁ କାମିନୀ କାମୀ ଅନାଇଁ କରି ଯେ । 
କହେ ସଖୀ ଆଗରେ ବାଟାଚାତୁରୀ ସେ । 
କି ହୃଦ ସଖି ପୁରୁଷଙ୍କର, ଦେଖ ଦେଖିଲେ ଏ ପୟୋଧର, 
କରନ୍ତି ପରଚାର ପୟର କେମନ୍ତ କରି ଗୋ । ୧୪। 


କହେ ସଜନୀ ଏଡ଼େ ଗୁଆଁର, ଏହା ଦେଖିଲେ କରେ ପ୍ରଚାର, 
ତୋହରି କାନ୍ତଠାରୁ ବିଚାର ନ କରୁ କିପାଁ ଗୋ । 
କାଳଯାକ ତ ତାର ତୋହର, ଦେଖ୍ଆସୁଛି ନେତ୍ର ମୋହୋର, 
ସେ ମଧୁକର ପରାଏ ସଖୁ ତୁ ହେଲୁ ଚମ୍ପା ଗୋ । 
କଉଁ ରସିକ ଅଛି ଏମନ୍ତ ହୋଇ ଯେ । 
କଉତୃକେ ହୃଦରେ ଧରିବ ନେଇଁ ଯେ । 

କାହିଁ ଏମନ୍ତ ଦେଖି ତ ନାହିଁ, ବାହାର ତୋରା ଭିତରେ କାହିଁ, 
ଶୁଣି ଚତୁର ନ ଯାଇ ରହିଗଲା ଅନାଇଁ ଯେ ! ୧୫ । 


କଉଁ ପ୍ରବାସୀ ପ୍ରବାସୁଁ ଆସି, କୋଳେ ବସାଇ ପ୍ରାଣପ୍ରେୟସୀ, 
କୋମଳ କରି କହଇ ହସି ନବବୟସୀରେ । 
କୁଟିଳ କେଶି ଚଟୁଳ ବେଶି, କନ୍ଦର୍ପକେଳିକଳାଲାଳସି, 
କୃରଙ୍ଗଦୃଶି ପଦ୍ମସୁବାସି ପୀୟୂଷହାସି ରେ । 
କୁଳପାଳିକା ମୋର କଣ୍ଠମାଳିକା ରେ ! 
କଲି କାଳିକାକାଳେ ତୋତେ ମୁଁ ଏକାରେ । 
କରି ପାଞ୍ଚଲି ମନରେ ଦକା, ତାହା ଶୁଣିଲେ ମନ୍ଦର ଟେକା 
କାମ ଜୀବନ ନ ନେଲା ଯାହା କରି କଡ଼କା ରେ | ୧୬ । 
କାମିନୀଛଡ଼ା ବଦନପୋଡ଼ା, କରିଥୁଲି ମୁଁ କି ଘରବୃଡ଼ା, 
ପ୍ରାଣ ତୁ ମୋର, କଲି ତୋତେ ମୁଁ ଅଙ୍ଗରୁ ଛଡ଼ା ରେ | 
କେ ଅବା ମୋତେ କରନ୍ତା ଲୋଡ଼ା, କାହା ଆଗରେ ହୁଅନ୍ତି ଛିଡ଼ା, 
କୃପାଣ ହୋଇ ମୋତେ କାଟନ୍ତା ମୋହରି ବ୍ରୀଡ଼ା ରେ । 
କାହା ସଙ୍ଗତେ ଆଉ କରନ୍ତି କ୍ରୀଡ଼ାରେ । 
କେବା ଛଡ଼ାନ୍ତା ମୋର କନ୍ଦର୍ପପୀଡ଼ା ରେ । 
କରୁଣା କଲେ କାଳୀ ଘଉଡ଼ା, ଯାମଳା୍ଜୁନ ଗଛଉପୁଡ଼ା, 
ଭଲା ଭଲା ସେ ଅଘାଅସୁର ମସ୍ତକଫୋଡ଼ା ରେ । ୧୭ । 
କେତେ କହିବି ତାଙ୍କ ମହିମା, ମହାପ୍ରଭୁ ସେ ବିଚିତ୍ରକର୍ମା, 
କାହାକୁ କଉଁ କଷ୍ଟରୁ ରଖି ନାହାନ୍ତି ଅବା ସେ | 
କୃପାସାଗର ଭଗତପ୍ରିୟ, ନୁହନ୍ତି କାହାଠାରେ ନିର୍ଦ୍ଦୟ, 
କଉଁ କଥାରେ ତାହାଙ୍କୁ ଲକ୍ଷ୍ୟ କାହାକୁ ଦେବା ସେ । 
କୃପା ନ କଲେ କୃପାସରିତପତି ଯେ । 
କୃପାକଟାକ୍ଷୀ ଆଉ ଥୁବା କି ଗତି ଯେ । 
କାମନଦୀରେ ଯାଆନ୍ତି ଭାସି, କାହା କୋଳରେ ବସନ୍ତୁ ଆସି, 
ଶୁଣି ରମଣୀମଣି କ୍ରୋଧରେ ବଦନ ପୋତି ଯେ । ୧୮। 
କରକମଳେ ଚିବୁକ ଧରି, କହେ ନାୟକ ବିନୟ କରି, 
ନବଜିଶୋରି ଚଞମ୍ପକଗୋରି ବିତ୍ଅଧରି ରେ ! 
କୁଞ୍ଜବିହାରୀ କୃପାରୁ କରି, କିଛି ବିଚାର ନାହି ସୁନ୍ଦରୀ, 
ତୋହୋ ଅଧର ଅମୃତ ପାନ ଥୂଲି ଯେ କରି ରେ ! 

କରିଗମନା କଣ୍ଠବରନା ରେ ! 
କାମକଷ୍ଟମୋଚନ ମୃଗଲୋଚନା ରେ । 
କେଳିକଳାପସୁଖରଚନା, କିପାଇଁ କରୁଥାଉ ଶୋଚନା, 
ସ୍ବେହଧନରେ ସହଜେ କିଣିଅଛୁଁ ତୁ ସିନା ରେ । ୧୯। 


କହି ଅନେକ ସ୍ବେହବଚନ, ପ୍ରସନ୍ନ କରି ରାମାରତନ, 
ଆରମ୍ଭ କଲେ ଚୁମ୍ବାଲିଙ୍ଗନ ରତିବିଧାନ ଯେ । 
କେତେ କହିବି ଏହି ପ୍ରକାରେ, ମାତିଲେ ଯେ ଯାହାର କ୍ରୀଡ଼ାରେ 
ବରଷାରତ଼ୁ ସୁଖେ ବଞ୍ଚଲେ ଉତ୍ତମଜନ ଯେ । 
କହୁଅଛି ସୁଜନମାନଙ୍କୁ ଏତେ ଯେ । 
କୃପା କରିବ ମୋତେ ପ୍ରସନ୍ନଚିତ୍ତେ ହେ । 
କଅ ଅକ୍ଷରେ କଲି ଯେ ଗୀତ, କେବେହେଁ ଏଥ୍‌ ନ ଦେବ ଘାତ 
କବି ହେଲେ ତ ଜାଣିବ ଏଥୁ ଶ୍ରମହି ଯେତେ ହେ । ୨୦। 
କଲେ ଏଥୂରେ କୁଟିଳ ବୁଦ୍ଧି, ଦଣ୍ଡ ଦେବେ ଶ୍ରୀକୃଷ୍ଣ ଅବଧ୍, 
ଯେବେ ତାହାଙ୍କ ଲୀଳା ପ୍ରସିଦ୍ଧି ବୃନ୍ଦାବନରେ ହେ । 
କୁଜ୍‌ଝଟି ପଦ୍ଧମପ୍ରାୟେ ତା ବଂଶ, ଅବଶ୍ୟ ହୋଇଯିବେ ନିର୍ବଂଶ, 
କପଟ ବୁଦ୍ଧି କରି ଯେ ନ ଘେନିବ ମନରେ ହେ । 
କୃଷ୍ଣ କଥା ଏ ରସ ମଧ୍ଧେ ପୀୟୂଷ ହେ । 
କାଳସର୍ପ ବିଷକୁ କରେ ବିନାଶ ହେ । 
କୂଟବଚନ ଏଥ୍‌ ନ ଭାଷ, କେବେହେଁ ନ ପାଇବଟି ଯଶ, 
କୃଷ୍ଣଭଗତ ଲୋକମୁଖରେ ଦେବେ ହୃତାଶ ଯେ | ୨୧ । 


କୃପଣଚିତ୍ତ ନୋହେ ଚକିତ, ଦେଖିଲେ ନାନାରୂପେ ଅଭୁତ 
ବାଳିଶ ମନ ଦ୍ରବଇ ନାହିଁ ଶୁଣିଲେ ଗୀତ ଯେ | 
କେବଳ ଖଳ ବଳ ଅନଳ, ସନ୍ତାପକୁ ଏ କ୍ଷମା ମଣ୍ଡଳ, 
ମଣ୍ଡନମାନଙ୍କର ଏ ଘନ ନୁହନ୍ତି ହିତ ଯେ । 
କଲେ ନିନ୍ଦା ଏ ଘେନ ନାସ୍ତିକ ଜନ ଯେ । 
କାହିଁପାଇଁ କି ହେବ ମନ ବିମନ ହେ । 
କରିଛି ତାଙ୍କୁ ବିହି ବିଧାନ, ପର ନିନ୍ଦାରେ ନେବାକୁ ଦିନ, 
ମୋହୋ କହିଲେ ସେ କଥା ନିକି ହୋଇବ ଆନ ହେ । ୨୨ । 
କେବେହେଁ ନିମ୍ବ ନୋହେ ମଧୁର, ସଂଯୋଗ କଲେ ନେଇ ଶାକର, 
କଳାକୁ ନ ଛାଡ଼ଇ ଅଙ୍ଗାର ଦୁଧେ ଧୋଇଲେ ଯେ । 
କର୍ପୂର ଗନ୍ଧଚନ୍ଦନ ଦେଇ, ରସୁନଗନ୍ଧ ନୋହେ ଛଡ଼ାଇ 
କୁବୁଦ୍ଧି ନୋହେ ସୁବୁଵି ଯେତେ ରୂପେ କହିଲେ ଯେ । 

କଥା ଏତେହେଁ ଯେବେ ଧାତା କରନ୍ତା ଯେ । 
କତୁରୀକି ଖଳଙ୍କ ଜିଭେ ରଖନ୍ତା ଯେ । 
କଟା ଯାଆନ୍ତା ସମୂଳ ହୋଇ, କାହାକୁ କିଛି କହନ୍ତେ ନାହିଁ । 
ଉତ୍ତମ କଥାମାନ କେବେହେଁ ନିନ୍ଦା ନୁହନ୍ତା ଯେ | ୨୩ । 
କେ ବୋଲେ କ୍ଷ୍ଵେଡ଼ ଅଛି ଗରୁଡ଼ଂ ବଇରୀଠାବେ ବିଶେଷ ବଡ଼ 
କେ ବୋଲେ ଲେମ୍ବୁ ଚନ୍ଦ୍ର ପଇଡ଼ ସଙ୍ଗମେ ଅଛି ହେ । 
କେ ବୋଲେ ଖଳରସନାପୁଟେ, କେ ଵୋଲେ ନାରୀନେତ୍ର-ପ୍ରକଟେ 
ଯେ ଯେଡ଼େ ବଡ଼ ସେ ତ ସଂସାରବାଟେ ପଡ଼ିଛି ହେ । 
କରିବାକୁ ସମସ୍ତ ବିଷ ବିନାଶ ହେ । 
କଲି ଶ୍ରୀକୃଷ୍ଣ ନାମ ଅମୃତ ଗ୍ରାସ ହେ । 
କମଳଧର ଚଞ୍ଚଳା ପଦ, କାମିଜନଙ୍କ ସନ୍ତାପଛେଦ 
ହରିତାତ୍ବରମଣ୍ଡନ ମନଚାତକତୋଷ ହେ ! ୨୪ । 


କରି ଅମୃତ ଦାନ ଅନେକ, ରକ୍ଷା କରିଛ ସକଳ ଲୋକ, 
କାମନାରୂପୀ ନୀଳକଣ୍ଠଙ୍କ-ନାଟକାରକ ହେ । 
କାନନଧନଞ୍ଜୟନାଶକ, ଅନନ୍ତଗତି ହଳୀତୋଷକ, 
ଅର୍ଦ୍ୁନ-ସୁମନସ-ବିକାଶ କରଣେ ଏକ ହେ । 
କୁବଳୟସୁନ୍ଦର ଭୁବନାନନ୍ଦ ହେ | 
କାହିଁପାଇଁ ମୋଠାରେ ଏ କଲ ଛନ୍ଦ ହେ । 
କରରେ ଦେଇ ଚିନ୍ତାମଣିକି, ବିନାଶ କଲ ସବୁ ଆଣିକି, 
ପ୍ରଭୁ ଲକ୍ଷଣ ଏମନ୍ତ ନିକି ଆନନ୍ଦକନ୍ଦ ହେ | ୨୫ | 


କାହିକି ମୋତେ ସଂସାର ଲଟ, ମଧ୍ଯରେ ପ୍ରଭୁ କଲ ସଂଘଟ, 
କିକୈ ନ କଲ ଚରଣପଦ୍ଧ କୁସୁମଲିଟ ହେ । 
କିରପା ଛାଡ଼ନ୍ତି ଭଗତି ବାଟ, ଆନନ୍ଦ ହୋଇ କରନ୍ତି ନାଟ, 
ଏବେ ଅନେକ ରୂପ କଲାନି ଏ ପୋଡ଼ା ପେଟ ହେ | 
କେତେବେଳେ ବୋହିତେ ଗଲା କରଟ ହେ । 
କେତେବେଳରେ ମୂର୍ଷନାୟକ ଚାଟ ହେ ! 
କେତେବେଳରେ ଅଦୃଶ୍ୟ ନଟ, କେତେବେଳରେ ବଧୂର ଭାଟ, 
କେତେବେଳରେ ପଇଡ଼ ଖୋଳା ମୁଠି ମର୍କଟ ହେ । ୨୬ | 


କଲି ଯେ ତୁମ୍ଭ ନାମ କୁସୁମ, ଯତନ କରି ମାଳା ସୁଷମ, 
ତାହା ମୂଲାଇ ନେବାକୁ କେହି ନୋହିଲେ କ୍ଷମ ହେ । 

କେବଳ ମାଳାକାର ପରାୟେ, ମୁହିଁ ତ ନ ଘେନିଲି ଥୋକାଏ, 
ଢେ ଅଛି ନେମ ତାହା କରମ ଏଡ଼େ ଉତ୍ତମ ହେ । 
କେହି ନାହିଁ ବେଷ୍ଟିତ ଧମ୍ମିଲୁବନ୍ତ ହେ । 
କରିବାକୁ ଏ ମାଳ କଣ୍ଡେ ଲମ୍ବିତ ହେ । 

କରୁଛି ମନେ ବିଚାର ଏତେ, ଜଗତଯାକ ଅଛନ୍ତି ଯେତେ, 

ସାମବେଦୀଙ୍କ ବ୍ରତବେଶ ଏ ହେଲେ ସନ୍ତତ ହେ । ୨୭। 


କଲେ ତୁମ୍ଭର ରସରେ ଗୀତ, ରସଇ ନାହିଁ କାହାର ଚିତ୍ତ, 
କର୍ଣ୍ଣରେ ଶୁଣି ବୋଲନ୍ତି ରସ ବିଶେଷ ନୋହେ ତ ଯେ । 
କରି ତ ଥାନ୍ତି ଜ୍ଞାନକୁ ହତ, ମୋହ ମୋଦରେ ହୋଇ ସମ୍ମତ, 
ମୁଁ ତାଙ୍କୁ କି ବୋଲିବି ମୋହୋର ନ ଥାଇ କୃତ୍ୟ ଯେ | 
କିଛି କିଛି ଅଛନ୍ତି ଯେତେକ ଗୁଣୀ ଯେ ! 
କେତେ କହିବି ତାଙ୍କ ଚରିତ୍ର ପୁଣି ହେ । 
କେ ଶିଶୁପଶୁ କେ ମହାଫଣୀ, ବୋଧ ନୁହନ୍ତି କର୍ଣ୍ଣରେ ଶୁଣି, 
କେ ତୃଷ୍ଠୀଭୂତ ହୋଇ ରହେ କେ ପଶନ୍ତି ହାଣି ହେ। ୨୮ । 
କାହାରି ହୃଦ ଦ୍ରବଇ ନାହିଁ, ଜଳଉପ୍ବଳ ପରାଏ ହୋଇ 
କେବଳ ବାହାରକୁ ତିନ୍ତିଲା ପରାଏ ଦିଶେ ଯେ । 
କରନ୍ତି ଅଙ୍ଗେ ଅନେକ ଛାପ, କେହି ନ ଜାଣେ ଭିତର ପାପ, 
ଚିତ୍ରକାରକ ପଟ ପରାଏ ପ୍ରତ୍ୟକ୍ଷେ ଦିଶେ ହେ । 
କଥା କଥାକେ କହିବାକୁ ଏ ଶଲ ଯେ, 
ଜିଞ୍ପା ଦୀନକୃଷ୍ଣକୁ ଏମନ୍ତ କଲ ହେ | 
କବି ଯା କରେ ମୂର୍ଷକୁ ସ୍ତୁତି, ଏଥ୍‌ରୁ ବଡ଼ ନାହିଁ ବିପତ୍ତି, 
ଏଥୁକି ପ୍ରତି ଛାତିରେ କାତି ମାରିବା ଭଲ ହେ | ୨୯ । 

ସପ୍ତଦଶ ଛାନ୍ଦ 


ରାଗ — କଲ୍ୟାଣ ପଡ଼ିତାଳ 


କ୍ରମେ ପ୍ରବେଶ ହୋଇଲା ଶରଦ । କମଳଧରେ ଦିଶିଲେ ବିଶଦ । 
କୃପଣ ହୋଇଲେ ଅମୃତଦାନେ । କେବଳ ଭୟଦ ହେଲେ ଗର୍ଡନେ । 
କକୁଭ ନଭ ଦିଶିଲେ ଶୋଭା । କଲେ ପ୍ରକାଶ ପୁଷ୍ଠବନ୍ତେ ପ୍ରଭା । ୧ । 


କଳୁଷ ନଦୀଜଳରୁ ତୁଟିଲେ । କମଳ କୁମୁଦମାନେ ଫୁଟିଲେ । 
କେଳି କଲେ ହଂସ କୋକ ସାରସ । କାମିନୀମାନଙ୍କ ସଙ୍ଗେ ବିଶେଷ । 
କମଳା-ନେତ୍ର ଛଟକ ପ୍ରାୟେ ! କ୍ରୀଡ଼ନ୍ତି ଶଫରୀ କମ୍ପାଇ କାୟେ | ୨ | 


କମନୀୟ ଦିଶେ ପୁଳିନ କୂଳ । କଠିନ ହୋଇଲେ ମହୀ ଜନ୍ବାଳ | 
କୃଷ୍ଣ ଅଙ୍ଗରେ ପୀତବାସ ପ୍ରାୟେ ।! କେଦାରେ ପକ୍ସଶାଳୀ ଶୋଭାପାଏ । 
କୁମାରୀ ଗୀତ ଶୁଭେ ବହୁତ । କରଇ ହରଷ ଜନଙ୍କ ଚିତ୍ତ | ୩ । 


କଉଁଠାରେ ଶ୍ଵେତଛତ୍ର ଆକୃତି । କମନୀୟ ଦିଶେ ଶିଳୀନ୍୍ର ପନ୍ତି । 
କାମଦେବ -ଶ୍ଳେତ-ଚାମର ପ୍ରାୟେ । କାଶତଣ୍ଜି ଫୁଲ ଚଳନ୍ତି ବାୟେ ! 
କୁସୁମବନ୍ତ ବନ୍ଧୁକ ଫୁଲ ! କାନ୍ତା କାନ୍ତ ଦନ୍ତବସନ ତୁଲ | ୪। 


କାନ୍ତ ରହିତ କାନ୍ତା ପ୍ରାୟେ ହୋଇ ! କଳାପୀକଳାପ ଅଚ୍ଛୁ ପକାଇ 
କେକା ଛାଡ଼ି ହେଲେ ମଉନ ବ୍ରତ । କଲେ ହଂସ ମାନସର ତ୍ୟକତ । 
କଣ୍ଠକୁ ତାର ଗ୍ରାମରେ ଯନ୍ତ୍ରୀ । କୀରେ ଗଗନେ ଗମନ କରନ୍ତି । ୫ | 


କପର୍ଦଦୀଯାନମାନେ ହେଲେ ମତ୍ତ | କଲେ ଲୋଧ୍ରତରୁ କୁସୁମ ଜାତ । 
କୋରଜକିତ ହେଲେ ଅଗସ୍ତି ଦୁମ । କଳାକାର ଖଣ୍ଡ ପ୍ରାୟେ ସୁସମ । 
କୃପଣ ଲୋକ ଲୋକ ପରାୟେ । କଷ୍ଟ ପାଇଲେ ଚାତକ ପକ୍ଷିଏ ! ୬ | 


କମଳମୋଦକଙ-କୁମାର-ଦିଶେ । କୁମ୍ଭମୁନି-ସୁତ ରାତ୍ରରେ ଦିଶେ । 
କେତେ କହିବି ଶରଦ ବର୍ଣ୍ଣନା । କହିଲେ ଅନେକ ହୋଇବ ସିନା । 
କମଳ ନେତ୍ର ଦେଖିଲେ ଦିନେ । କୁମୁଦବନ୍ଧୁ ଉଦୟ ଗଗନେ | ୭ | 

କରିଅଛି ସବୁ ଦିଗ ଧବଳ । କମନୀୟ ଦିଶେ ମହୀମଣ୍ଡଳ । 
କର୍ପୂର ମୋତି ବିଞ୍ଚଲା ପରାୟେ । କି ଅବା କ୍ଷିତି ହେଲା କ୍ଷୀରମୟେ । 
କାହାର ଯଶ ପ୍ରକାଶ ହୋଇ । କେତେ ଶୁକଳକୁ ଦେଲା ଲୁଚାଇ | ୮ ! 


କାଦମ୍ବକୁଳ ନୋହି ଦେଖା ଦେଖି । କଳରବ କରି ହୁଅନ୍ତି ଦୁଖୀ ! 
କୁଞ୍ଜର କୁଞ୍ଜ ନ ଥୁଲା ପରାୟେ ! କରାଇ ଜନମନକୁ ସଂଶୟେ ! 
କେ ବୋଲେ କାହା ହୃଦକୁ ଚାହିଁ । କୁବଳୟ ଫଳମାଳ ତୋ କାହିଁ । ୯ | 


କେ କାହା ପାଶକୁ ଏହି ସମୟେ । କରନ୍ତେ ଗତି ବେଶ କରି କାୟେ । 
କରାଇଲା ପ୍ରତିବିମ୍ଚ ବାରଣ ! କରେ ବାରଣକୁ ଯେହ୍ନେ ଆରଣ । 
କାହାର ପୁର ସୁଧାଲେପନରୁ । କରାଇ ନାହିଁ ପରତେ ଦୂରରୁ ! ୧୦ । 


କେ କହିବା ଚନ୍ଦ୍ରରଜନୀ ଶୋଭା ! କରେ ଯେ ଉଗ୍ର ମନମଥପ୍ରଭା | 
କୃଷ୍ଣ ଦେଖି ହେଲେ ତାହାର ବଶ ! କଲେ ବିଚାର କରିବାକୁ ରାସ । 
କମଳନେତ୍ର ସୁବେଶ ହୋଇ । କଦମ୍ବ ତଳେ ବିଜେ କଲେ ଯାଇ । ୧୧ । 


କରେ ବେଣୁ ଧରି ବାଦନ୍ତି ଧୀରେ । କର୍ଣ୍ତେ ଶୁଣି ଗୋପୀ ଧାମନ୍ତି ଖରେ । 
କେ କେତେ ରୂପରେ ହୋଇଲେ ଭ୍ରମ । କହିବାକୁ ତାହା କେ ଅବା କ୍ଷମ | 
କେ ବସି ବେଶ ହେଉ ଯେ ଥୁଲା ! କେ ବନ ଆଭୋଗ ଯାଏ ନ ଗଲା | ୧୨ ! 


କାହା କବରୀ ନୋହିଥୁଲା ବନ୍ଧା । କଲା ମୁରଲୀ ଧନି ତାକୁ ଧନ୍ଦା । 
କନ୍ଧଳ ବୋଲି ଯେ କସ୍ତୁରୀ ନେଇ ।! କମଳଦଳନୟନେ ରଞ୍ଜଇ ! 
କନ୍ଧଳ କଲା କପାଳେ ଚିତା । କଲା ଉଚ୍ଚାଟ ତାକୁ ହତ ଚେତା | ୧୩ ! 


କେ କଟିଭୂଷଣ କଣ୍ଠକୁ ଦେଲା । କଣ୍ଠଭୂଷଣ ଚରଣେ ଖଞ୍ଜିଲା 
କାହାର ଏକ ନୟନେ ଅଞ୍ଜନ । କେ ଧାଇଁଲା ଖରେ ଘେନି ଚନ୍ଦନ ! 
କେ ରସବତୀ କର୍ମ ଛାଡ଼ିଲା । କର୍ମ କରି କୃଷ୍ଣଶର୍ମ ଲୋଡ଼ିଲା । ୧୪ | 


କାହା କଟିତଟେ କିଙ୍କିଣୀମାଳ । କରନ୍ତେ ଗମନ ଶୁଭେ ମଞ୍ଜୁଳ ! 
କନ୍ଦର୍ପ କରୀ ଚାଲିବାରୁ ଖରେ ! କନକଘଣ୍ଟୀ ଚଳିଲେ ମୁଖରେ । 
କାହାର ଉଡ଼େ ବାସ ଅଞ୍ଚଳ ! କାମ ପତାକା ପରାୟେ ଚଞ୍ଚଳ | ୧୫ । 


କାହା ହୃଦରେ ମୋତିମାଳ ଲମ୍ବେ । କନକ କୁମ୍ଭ ଉଚ୍ଚକୃଚ ଚୁମ୍ଭେ । 
କାମ ମାଳାକାର ଶଙ୍ଖ ପୟରେ । କରେ କି ଅଭିଷେକ ଶମ୍ଭୁଶିରେ ।! 


os oma 


କାହାର ଝିଲିମିଲି ଝଲକେ । କାମ ଝମକ ନ ରହେ ପଲକେ । ୧୬ । 

4 ଦୀନକୃଷ୍ଣ ଦାସଙ୍କ ଶ୍ରେଷ୍ଠ କାବ୍ଯକୃତି 


କାହାର ଘାଗୁଡ଼ି, ବଳା ନୂପୁର ! କରନ୍ତେ ଗତି ହୋଇଛି ମୁଖର । 
କାମ କଉଡୁକୀ ଗୋଡ଼ାଇବାରେ ।! କାଦମ୍ବ ନାଦ କି କରଇ ଖରେ । 
କାହାର ମଣିମୟ କୁଣ୍ଡଳ | କମ୍ପିବାରେ ଶୋଭା ମୁଖମଣ୍ଡଳ | ୧୭ । 


କାମିନୀମାନେ ହୋଇ ଯୁଥ ୟୁଥ । କରନ୍ତେ ଗମନ ନ ପାନ୍ତି ପଥ । 
କୃଷ୍ଣପାଇଁ ଏତେ ସୁବର୍ଣ୍ଣ ରଥ । କରିଛି ଭିଆଣ କି ମନମଥ । 
କରିବ ନାନାବନ୍ଧେ ସମର । କରେ ପ୍ରତି ରହୁବରେ ସଞ୍ଚାର ¦ ୧୮ | 


କୁବଳୟ ସଙ୍ଗ ପାଇବା ପାଇଁ | କେତେ ମାର୍ଗରେ ନଦୀମାନେ ଯାଇଁ । 
କରନ୍ତି ଯେମନ୍ତ ଅଙ୍ଗକୁ ସ୍ଥିର । କୃଷ୍ଣ ଭେଟେ ଗୋପୀ ସେହି ପ୍ରକାର 
କଙ୍କଣାକୃତି ହୋଇ ରହିଲେ | କିପରି ବେଶ ଚନ୍ଦ୍ରକୁ ଶୋହିଲେ । ୧୯ । 


କୋଟି ମଦନ ମନୋହର ବେଶ । କରି ଦର୍ଶନ ହୋଇଲେ ହରଷ । 
କେବଳ ଚିତ୍ରନାରୀ ପ୍ରାୟେ ହୋଇ । କାହାରି ପଲକ ପଡ଼ିଲା ନାହିଁ । 
କେ ମହାମତ୍ତ ମୟୂରୀ ପ୍ରାୟେ । କୃଷ୍ଣମେଘ ଦେଖି ଆନନ୍ଦ ହୋଏ । ୨୦ | 


କାହା ନୟନ ତୃଷିତ ଚକୋରୀ ! କାନ୍ତା ମୁଖଚନ୍ଦ୍ରେ ନିବେଶ କରି 
କରଇ କିରଣ ଅମୃତ ପାନ | କେବେହେଁ ମନ ନ କରଇ ଆନ । 
କେ ଚନ୍ଦ୍ରକାନ୍ତ ପରାଏ ହେଲା । କହୁ କହୁଁ ଅଙ୍ଗ ତରଳି ଗଲା । ୨୧ । 


କାହା ମନ ଚନ୍ଦ୍ରାନ୍ତି ପ୍ରକାଶ । କାହା ତାରକା ତାରକା ସନ୍ତୋଷ । 
କାହା ଆନନ୍ଦ ସିନ୍ଧୁ ଉଛୁଳିଲା । କହୁଁ କହୁଁ ନେତ୍ରତଟ ବଳିଲା ! 
କାହାର ତାପ ହୋଇଲା ଶାନ୍ତି । କେ ନିଶାପ୍ରାୟେ ବଢ଼ାଇଲା କାନ୍ତି । ୨୨ । 


କେ ଅଙ୍ଗଭଙ୍ଗୀ କରି ହାଇ ମାରେ । କର୍ଣ୍ଣକଣ୍ଣୁ କରଖାଶାରେ ବାରେ 
କେ କଟାକ୍ଷେ ଚାହିଁ ଅଳପ ହସି । କବରୀଭାର ଆନ କରି ଖୋସି । 
କରଇ କୁଚମୂଳ ପ୍ରକାଶ । କୃଷ୍ଣମାନସ କରିବାକୁ ବଶ ! ୨୩ | 


କଉତ଼ୁକେ କୃଷ୍ଣ ବୋଲନ୍ତି ହସି । କିଗୋ ଗୋପୀ ତୁମ୍ଭେ ଏଡ଼େ ସାହସୀ ! 
କାହପାଇ ଏତେ ରାତ୍ରେ ଅଇଲ ! କୁଳ ଶୀଳ ଲାଜ କାହିଁ ଥୋଇଲ ! 
କେ ବୋଲେ ତୁମ୍ଭମାନଙ୍କୁ ଭୀରୁ । କରିଛି ବିଚାର ଅନାଇ ଦୂରୁ । ୨୪ । 


କେ କଲା ତୁମ୍ଭଙ୍କୁ ଏଡ଼େ ଅଜ୍ଞାନ । କହନ୍ତି ଗୋପୀ ତୁମ୍ଭ ବେଣୁସ୍ଵନ । 
କରନ୍ତା ନାହି ସେ ଯେବେ ଉଚ୍ଚାଟ । କିମ୍ବା କରନ୍ତୁ ଅବାଟକୁ ବାଟ । 


କାହିଁକି ଗୃହ ପତି ଛାଡ଼ନ୍ତୁ । କାମ କୃତାନ୍ତ ମୁଖରେ ପଡ଼ନ୍ତୁ | ୨୫ । 

କର୍ଣ୍ତେ ଶୁଣିମାରୁ ମୁରଲୀ ଗୀତ । କୁରଙ୍ଗ ପରାୟେ ହେଲୁ ମୋହିତ । 
କେଶ ବାସ ନ ସମ୍ଭାଳି ଧାଇଲୁ ! କୃଷିକ ପରାୟେ ଶ୍ରମ ପାଇଲୁ ! 
କଲୁ ଯେ ଆସି ଦର୍ଶନ ଅଙ୍ଗ । କ୍ରମେ ହୋଇଛୁ ଅନଳ ପତଙ୍ଗ | ୨୬ | 


କିମ୍ପା ଡାକିଲ ଗୋପୀ ଆସ ଆସ । କରୁଛ ଏବେ କାହିଁକି ନିରାଶ | 
କଲ ଆମ୍ଭଙ୍କୁ ସବୁ ରୂପେ ନାଶ । କୃପାଳୁ ହୋଇ ଦୟା ନାହିଁ ଲେଶ | 
କାହିଁକି ଏବେ ଯିବୁ ତା କହ । କିଣିଛି ଆମ୍ଭଙ୍କୁ ତୁମ୍ଭ ସେନେହ | ୨୭ । 


କୃଷ୍ଣ ହସି ଅନୁରାଗ ବିସ୍ତାରି । କହିଲେ ତୁମ୍ଭେ ମୋ ପ୍ରାଣଲ୍ତଶ୍ଵରୀ । 
କଣ୍ଠରେ ଅମୂଲ୍ୟ ନକ୍ଷତ୍ରମାଳୀ ! କରିବା ଏବେ ଆସ ରାସକେଳି । 
କାମିନୀମାନେ ଶୁଣି ସନ୍ତୋଷ । କଲେ ଆରମ୍ଭ ରାସରଙ୍ଗ ବେଶ । ୨୮ । 


କେ ଧରେ ବୀଣା କେ ଧରେ ମର୍ଦ୍ଦଳ । କେ ଧରେ ରବା କାହାକରେ ତାଳ । 
କେ ଧରେ ଉପାଙ୍ଗ କେ ଧରେ ବଂଶୀ । କେ ସ୍ଵରମଣ୍ଡଳ ଘେନିଲା ହସି । 
କାହାର କରେ ଦିବ୍ୟ ଚାମର ! କେ ଆଲଟ ଖଦି ଧରି ବାହାର | ୨୯। 


କହି ନୋହଇ ସେକାଳ ସମ୍ପତ୍ତି । କୋଟି ବ୍ରହ୍ମାଣ୍ଡନାଥ ଯହିଁ ଛନ୍ତି । 
କଉ କଥା ଅବା ଅପୂର୍ବ ତହିଁ । କଟାକ୍ଷେ କୋଟି କୋଟି ଲକ୍ଷ୍ମୀ ଯହିଁ । 
କୁବେର ଆଜ୍ଞାକାରୀ ଯାହାର ! କରନ୍ତି ସେ ପ୍ରଭୁ ବନେ ବିହାର | ୩୦ | 


କାନନ ମଧ୍ଧେ ହୋଇଲେ ପ୍ରବେଶ । କାହାରି ମନରେ ନାହିଁ ବିରସ । 
କଳେବର କାନ୍ତି ଚନ୍ଦ୍ରକୁ ବଳି । କଳାକର କରେ ଉଠୁଛି ଝଳି । 
କହିବ କଉଁ କବି ସେ ଶୋଭା । କାମବ୍ରହ୍ମ ଯହିଁ ପ୍ରତକ୍ଷେ ଉତ୍ଭା । ୩୧ । 


କରମ୍ବିତ ହୋଇ ଗୋପିକା ପନ୍ତି । କୃଷ୍ଣଙ୍କୁ ବେଢ଼ି ସୁନ୍ଦର ଦିଶନ୍ତି । 
କାଳସ୍କନ୍ଧେ କି ସ୍ଵର୍ଣ୍ଣ ଆଳବାଳ ! କଳାକରେ ଅବା ତାରା ମଣ୍ଡଳ । 
କନକଶ୍ତି ମର୍କତ ଲିଙ୍ଗ । କରିବାକୁ ଲକ୍ଷ ବଚନ ଭୂଙ୍ଗ | ୩୨ । 


କରନ୍ତି ରାସ ଅତି ଅନୁରାଗେ । କର୍ଣ୍ଣପ୍ରାୟ ହୋଏ ଗ୍ରାମବିଭାଗେ । 
କଳକଣ୍ଠକଣ୍ଡୀ ଗାବନ୍ତି ଗୀତ । କରେ ଅର୍ଥ ଅଭିନୟ କୂଜିତ । 
କରନ୍ତି ତାଳ ପାଦ ଘାତରେ । କେହି ଉଣା ନୋହେ ଲୟଭେଦରେ | ୩୩ | 


କମଳଦଳ-ନେତ୍ର ତାଳମୟ ! କ୍ରୀଡ଼ାହେତୁ ରାସଭକ୍ତି ଉଦୟ । 
କଣ୍ଡେ ମୁକ୍ତାବଳି କୋକିଳରବ । କରେ କଙ୍କଣ ମୁଖ ଚନ୍ଦ୍ରବିମ୍ବ । 
କନ୍ଦର୍ପ ରୂପ ବସନ୍ତବାସ ! କରେ ଦୀନକୃଷ୍ଣ ତାହାଙ୍କୁ ଆଶ । ୩୪ । 

ରାଗ — କନକ 


କେଶବ ଅଂସରେ ବସି ମାନସରେ ବିଚାରେ ବରଜରମଣୀ !। 
କଲେ କି ସ୍ପେହ ମୋତେ ବେଣୁପାଣି । 
କଲି ଦକ୍ଷିଣନାୟକ ଅନୁକୂଳ ଧନ୍ୟ ଧନ୍ୟ ମୋର ଆଣି | 
ମୁଁ ଏମନ୍ତ । 
କେତେ ନାହାନ୍ତି ବା ପ୍ରିୟତମା । 
କେହି ନୋହିଲେ କୃଷ୍ଣମନୋରମା । 
କଲେ ଫୁଲଗଭା ପ୍ରାୟେ ମୋତେ ଶୋଭା, ସୁରସିକ ସୁଖସୀମା 
ଏ ମୋହନ । ୧ । 


କୃଷ୍ଣ ଗୋପୀଗର୍ବ ଜାଣି ତାହା ଖର୍ବ କରିବାକୁ କଲେ ଉପାୟେ । 
କନ୍ଧୁ ଓଡ୍ଲାଇ ପ୍ରଭୁ ଦେବ ରାୟେ । 
କହିଲେ ବିଜୟେ କର ଏହିଠାଏ ମାନବତି ପ୍ରାଣପ୍ରିୟେ । 
ଗୋ ସୁନ୍ଦରୀ | 
କିଛି କରିବ ନାହିଁ ମନେ ଭୟ 
କରଇ ମୁଁ କୁସୁମ ଅବଚୟ । 
କହି ଏ ବଚନ ହେଲେ ଅନ୍ତର୍ଵାନ ଅନ୍ତର୍ଯ୍ୟାମୀ ମାୟାମୟ । 
ସେ ମୋହନ। ୨। 


କୃପଣ ସାମନ୍ତ ବୋଲକୁ ଯେମନ୍ତ ଆଶା କରି ଲୋଭୀ ବଞ୍ଚଇ | 
କାଳେ କଷ୍ଟକୁ ହୃଦରେ ସଞ୍ଚଇ । 
କୃଷ୍ଣ ଆଶାରେ ଗୋପୀ ସେହି ପ୍ରକାରେ ନିଶ୍ଵାସ ଦୀର୍ଘ ମୁଞ୍ଚଇ ! 
ସେ ସୁନ୍ଦରୀ । 
କହୁ କହୁ କ୍ରୋଧ ହୋଏ ପ୍ରବଳ । 
କମ୍ପେ ସୁରଙ୍ଗ ବିତ୍ବ ଦନ୍ତଚେଳ । 
କୋକନଦଳଜିତ ନୟନୁ ଗଳିତ ସକଜ୍ଜଳ ଅଶ୍ରୁଜଳ । 
ସେ ସୁନ୍ଦରୀ | ୩ ! 

କୁରରୀ ସମାନ ବଢ଼ାଇ ରୋଦନ ବୋଲେ ହେ କରୁଣାସଦନ । 
କିକ୍ପା ଦେଲ ମୋତେ କାମକଦନ । 
କି କହି କି କଲ ସୁଧାସମ ବୋଲ ପ୍ରଫ୍ଧଲ୍ଲ ପଦ୍ମବଦନ । 
ହେ ମୋହନ । 
କରିଥୁଲି ମୁଁ ବହୁତ ଭରସା । 
କାଳେ ନାଶ କଲ ସେ ପ୍ରତିଆଶା । 
କରୁଣାବୃକ୍ଷେ ଫଳାଇଲା ପ୍ରତକ୍ଷେ ନିରାଶ କଉଁ ଦୁର୍ବଶା । 
ହେ ମୋହନ । ୪। 


କରୁଣା ସମୁଦ୍ର ସମୁଦ୍ର ପରାୟେ କୂଳରେ କିମ୍ପା କଚାଡ଼ିଲ । 
କୋଳ ପ୍ରାୟେ କାମଲତା ତାଡ଼ିଲ । 
କୁସୁମ ଚୁମ୍ଭିଲା ଭୂଙ୍ଗ ପ୍ରାୟେ ଭଲା ଚୁମ୍ଭିଲା ମାତ୍ରେ ଛାଡ଼ିଲ । 
ହେ ମୋହନ । 
କରିଥାଇ ଯାହାକୁ ସ୍ବେହପାତ୍ର । 
କାମ ଅନଳେ ଦହି ତାର ଗାତ୍ର ! 
କେବଳ ଅବିଧ୍‌ ପ୍ରଭୁ କଲେ ବିଧବ ଭ୍ରମ ହେବା କେତେ ମାତ୍ର । 
ହେ ମୋହନ | ୫ । 


କାହାକୁ କହିବି କେମନ୍ତେ ସହିବି ମଦନନୃପତି ଅନୀତି । 
କୃଷ୍ଣବର୍ଭିମା ପ୍ରାୟେ ଯାହା ରୀତି । 
କରଇ ଯାହାକୁ ଆଶ୍ରେ ହରି ତାକୁ ସେହି ହୁଏ ସେହିମତି । 
ହେ ମୋହନ । 
କଳେବର ଜାଳିଦେଲେ କପାଳୀ 
କି କି ପ୍ରକାରେ ହୋଏ ଭୂତାବଳୀ । 
ଜାମୀ କାମିନୀ ବିଚ୍ପେଦରେ ରଜନୀ ଦିବସ ହୁଅଇ ସଳି । 
ହେ ମୋହନ । ୬ । 


କିଣିଲା ଲୋକକୁ ଏମନ୍ତ ଶୋକକୁ ଦେବାର ତ ନୋହେ ବେଭାର । 

କଲ ପ୍ରଭୁ ହୋଇ ତ ଅବେଭାର । 
କିଞ୍ଚତ ସେବାତ ଘେନିମା ଉଚିତ ଗୁଣଗ୍ରାହୀମାନଙ୍କର ! 

ହେ ମୋହନ । 
ଯିବି ଏ ଘୋର ବନସ୍ତରେ । 
ନାହାନ୍ତି ମୋର ସଙ୍ଗତରେ । 
କପାଳରେ କର ମାରି ଚକ୍ରଧର ଚିନ୍ତା କରଇ କାତରେ । 
ସେ ସୁନ୍ଦରୀ । ୭। 


କାହିଁ 
କେହି 

କୃଷ୍ଣଙ୍କୁ ନ ଦେଖି କଳାକରମୁଖୀ ଗୋପୀକଦମ୍ବ ହୋଇ ଦୁଖୀ । 
କୁଞ୍ଜେ କୁଞ୍ଜେ ପ୍ରବେଶ ହୋଇ ଦେଖି । 
କରନ୍ତି ରୋଦନ ହେ ପଦ୍ମବଦନ କାହିଁକି ଗଲ ଉପେଖି । 
ହେ ମୋହନ । 
କରି ନାହୁଁ ତ ଆମ୍ଚେ କିଛି ଦୋଷ । 
କାହିଁ ପାଇଁ କଲ ଏଡ଼େ ନିରାଶ । 
କରୁଣାକୂପଣ ହେଲେ ପ୍ରଭୁପଣ ଲକ୍ଷଣର କଉଁ ଯଶ । 
ହେ ମୋହନ । ୮। 


କଳାବନ୍ତ ଲୋକ ସହଜହେ ଶୋକ, ଦେବା କଥାରେ କୃତମୁଖ । 
କୁସୁମକୁ ଚୁମ୍ବଇ ଶିଳୀମୁଖ । 
କି କି କରି ରସ କଲା ମାତ୍ରେ ଗ୍ରାସ ନ ମାଡ଼ଇ ଆଉ ପାଖ । 
ସେ ମଧୁପ । 
କାକ କାଳକ ପୋଷଇ ପିକକୁ । 
କାଳେ ଅନୁଭବ କରେ ଶୋକକୁ । 
କାମ ମନୁ ଜାତ ହୋଇ କଉଁ ଘାତ ନ କରେ ଅବା ମନକୁ | 
ଗୋ ସଜନି। ୯। 


କଳାନାଗରୀତି ଅତିହିଁ ଅନୀତି ପୟ ଦେଲେ ହୋୟେ ପ୍ରବଳ । 
କେତେ ନ ଛାଡ଼ଇ ଅବା ଗରଳ । 
କୁଟିଳବଶହିଁ ପୁଣି ହେଲେ ସେହି ଲୋକଙ୍କୁ କରେ ତରଳ । 
ଗୋ ସଜନି । 
କୃଷ୍ଣ ନାଗରନାଗ ସେହିମତି । 
କରେ ବିକଳ ଜାଳି ଦେଇ ଛାତି । 
କାନନ ମଧ୍ଯରେ ରଜନୀଅର୍ଵରେ କେ କାହାକୁ ମାରେ କାତି । 
ଗୋ ସଜନୀ । ୧୦। 


କହି କହି ଏହି କଥା ରହି ରହି ପଚାରନ୍ତି ଧୀରେ ବୃକ୍ଷଙ୍କୁ | 
କହ ଦେଖିଲ ପଦ୍ଧମପତ୍ରାକ୍ଷଙ୍କୁ । 
କୁଳିଶହୃଦୟ କାହିଁ ଗଲେ ଭୟ କୁନ୍ତ ପ୍ରହାରି ବକ୍ଷକୁ । 
ହେ ପାଦପେ । 
କୁଳ ଶୀଳ ଲାଜ ଭୟ ଛାଡ଼ିଲୁ । 
କପଟୀୟା-କପଟରେ ପଡ଼ିଲୁ । 
କୁଳଛଡ଼ା ବଂଶୀ ଶବଦରେ ରସି କାମସମୁଦ୍ରେ ବୁଡ଼ିଲୁଁ । 
ହେ ପୀଦପେ | ୧୧ । 

କହ ହେ କଦମ୍ବ ନ କରି ବିଳମ୍ବ କାହିଁ ତୁମ୍ଭ ଫୁଲମାଳୀୟା | 
କଳଧଉତ -କାନ୍ଧିଦୃୁକୂଳୀୟା ! 
କାଳିନ୍ଦୀକୂଳୀୟା କଦମ୍ବମୂଳୀୟା ବରଜସଙ୍ଗମେଳୀୟା । 
ସେ ମୋହନ । 
କେକୀକଳାପକଳାଚୂଳୀୟା କମନୀୟମକରକୁଣ୍ଡଳୀୟା । 
କଲେ କି ପ୍ରମାଦ ଛାଡ଼ି ଅପବାଦ ମୁଖଚନ୍ଦ୍ର ମଣ୍ଡଳୀୟା । 
ସେ ମୋହନ । ୧୨ । 


କହ ହେ ତମାଳ କୁବଳୟଦଳନେତ୍ର ଗଲେ କି ଏ ବାଟରେ । 
କାନ୍ତା ସଙ୍ଗତେ କାମ ଉଚ୍ଚାଟରେ | 
କି ବୋଲିବୁ ତାଙ୍କୁ କେବଳ ଆମ୍ଭଙ୍କୁ ନାଶ କଲେ କପଟରେ । 
ହେ ତମାଳ । 
କୋଷ ନ ପାଳଇ ଯେହ୍ନେ କମଠ । 
କଲେ ସେହି ପ୍ରକାରେ ବଇକୁଣ୍ଠ । 
କେବେହେଁ ଦକ୍ଷିଣ ନୋହେ ଅଦକ୍ଷିଣ ଏବେ ଜାଣିଲୁ ସେ ଶଠ । 
ହେ ତମାଳ | ୧୩ । 


କରୁଥାଅ ନିକି ସନ୍ତାପ ଏଥ୍‌କି ତୁମ୍ଭେ ଯେ ତାଙ୍କ ମିତ୍ରପ୍ରାୟେ ! 
କଳାରେ ତ ସହଜେ ସରି କାୟେ । 
କର ଦ୍ଵବିଜପଦ ପଦ ନିଜ ହୃଦ ଦେଶରେ ଏକା ଉଦୟେ । 
ହେ ତମାଳ । 
କାହା ହୃଦୟ ତ ନୋହେ କୋମଳ । 
କେହି ଘେନୁ ନାହିଁ ଆମ୍ଭ ବିକଳ । 
କର୍ମ ଅବଳକୁ ବିରହ ବେଳକୁ ଅମୃତ ହୋଏ ଗରଳ । 
ହେ ତମାଳ | ୧୪। 


କରି ଅବଲୋକ ବୋଲନ୍ତି ଅଶୋକ ଛଡ଼ାଅ କି ନା ଆମ୍ଭ ଶୋକ 
କଥା ନ କହି କିମ୍ପା ହୋଅ ମୂକ | 
କି ପୁଣ୍ୟଜନଙ୍କ ମହୀନନ୍ଦନଙ୍କ ପ୍ରାୟେ ତୁମ୍ଭ ନାମ ଟେକ । 
ହେ ଅଶୋକ । 
କି ବୋଲିବା ଅବିବେକୀ ବିହିକି । 
କରାଇଲା ଯେ ଶୋକ ବିରହୀଙ୍କି | 
କି ବିଚାର କରି ଅକାରଣେ ହରି ନାମ ସେ ଦେଲା କାହିଁକି । 


ହେ ଅଶୋକ । ୧୫ । 

କଷ୍ଟେ କଷ୍ଟେ ଯାଇ କ୍ରୋଧଭର ହୋଇ ବୋଇଲେ ଶୁଣ ହେ କରୁଣା 
କୃପାସିନ୍ଧୁ ଛାଡ଼ିଲେଟି କରୁଣା | 
କରି ନାହୁଁ ଦୋଷ କରି ସେ ନିରାଶ ଭାଙ୍ଗିଲେ ସବୁ ଫ୍ରରୁଣା | 
ହେ କରୁଣା । 
କିଣା-ଦାସୀ ସିନା ଆମ୍ଭେ ତାଙ୍କର । 
କଲେ କିପାଇଁ ଏଡ଼େ ଅହଙ୍କାର ! 
କଲେ ସୂର୍ଯ୍ୟ ନିଜ ମଣିକି ଦହିଜ ନ ବୋଲାଇ ସୂର୍ଯ୍ୟଙ୍କର । 
ହେ କରୁଣା | ୧୬ । 


କହି କୃଷ୍ଣକଥା ମନୋଭବବ୍ୟଥା ଛଡ଼ାଇ ନ ପାରିଲେ କେହି । 
କାହାରି ତ ତୁମ୍ଭର ଦୟା ନାହିଁ । 
କଠୋର ହୃଦୟ ହେଲେହେଁ ନିର୍ଦୟ ଏଥ୍‌ ଅବା କାର୍ଯ୍ୟ କାହିଁ । 
ହେ କରୁଣା ! 
କେ ବୋଲଇ ତୁମ୍ଭଙ୍କୁ ଉପକାରୀ । 
କଣ୍ଠ ଶୁଖିଲାଣି ବାର୍ାଁ ପଚାରି । 
କଥା ପ୍ରସଙ୍ଗ ପ୍ରାୟେ କରି ଶ୍ରୀରଙ୍ଗ କରିବାରୁ ଏତେ ସରି । 
ହେ କରୁଣା | ୧୭ । 


କ୍ରୋଧେ ଗଦ ଗଦ ନ ଚଳଇ ପଦ କାତରେ କମ୍ପେ କଳେବର । 
କେତେବେଳେ ବହଇ ସ୍ବେଦନୀର !। 
କେତେବେଳେ ସ୍ଵର ନୋହଇ ବାହର କଣ୍ଟକେ ରୋମ ନିକର । 
ହେ ସୁଜନେ । 
କେତେବେଳେ କେ ମହୀରେ ପଡ଼ଇ । 
କୃଷ୍ଣନାମ ଧରି ଉଚ୍ଚେ ଗଡ଼ଇ । 
କେଶବ ସେନେହ ଘେନିବାରୁ କା ମଦେହ ଅଧ୍‌କେ ପୋଡ଼ଇ । 
ହେ ସୁଜନେ | ୧୮। 

କେ ବୋଲେ ପୂତନା-କେଶୀ-ପ୍ରାଣଘେନା କେ ବୋଲେ ହେ ଗଛଉପୁଡ଼ା । 
କେ ବୋଲଇ ଆହେ କାଳୀଘଉଡ଼ା । 
କିପାଁ ଏଡ଼େ ଦୁଖ ଦେଉଅଛ ଦୁଖହରା ଅଘାସୁର-ଫୋଡ଼ା । 
ହେ ମୋହନ । 
କେ ବୋଲଇ ହେ ତୃଣାତଣ୍ଟି ଚିପା । 
କାହିଁ ରହିଲା ତୁମ୍ଭ ଅନୁକମ୍ପା । 
କଷ୍ଠ କାଳେ ଆମ୍ଭ ପାଶକୁ ନଇଲା ତାହାକୁ ବର୍ଜିଲ କିମ୍ପା । 
ହେ ମୋହନ । ୧୯। 


କେ ବୋଲେ ମନ୍ଦରଧର ପୁରନ୍ଦରଗର୍ବଗଞ୍ଜନ ହେ ବକାରି । 
କାମିନୀଙ୍କି କାନନ ମଧ୍ଷେ ମାରି | 
କମଳପତ୍ରାକ୍ଷ ଏତେକେ ଲତ୍ତୁଛ କେଡ଼େ ବଡ଼ ଯଶ ଶିରୀ । 
ହେ ମୋହନ । 
କେତେ କେତେ କଷ୍ଟରୁ ଉଦ୍ଧରିଲ, 
କଥାକେ ହେଁ ସବୁ ଟେକ ହରିଲ ! 
କରିବର ସ୍ଵାନ କୃପଣଙ୍କ ଧନ ପ୍ରାୟେ ପ୍ରଶଂସା ବାରିଲ । 
ହେ ମୋହନ । ୨୦ । 


କରାଅ ପ୍ରସନ୍ନ ଏବେହେଁ ଦର୍ଶନ ଦେଇ ପୂର୍ଣ୍ଣଚନ୍ଦ୍ରବଦନ ! 
କାଳ ପ୍ରାୟେ ଘୋଟିଅଛି ମଦନ । 

କରିମର୍ଦ୍ଦ ପ୍ରାୟେ କରି ଆମ୍ଭ କାୟେ କରିବ ସୁଖସଦନ ! 

ହେ ମୋହନ । 

କଥାପ୍ରସଙ୍ଗ କରେ ଶାସ୍ତ୍ର ଦେଇ 
କଉଁ ଲୋକ ଯଶକୁ ଅଛି ପାଇ ! 

କନ୍ଦର୍ପ ବଡ଼ାଇ ଦେବାରୁ ଛଡ଼ାଇ କେବେହେଁ ଭଲ ନୋହଇ ! 
ହେ ମୋହନ । ୨୧ । 

କିପାଁ କାମତରୁ କୁସୁମ ନ ଧରୁ ନିରାଶ କୁଠାରେ କାଟିଲ ! 
କୀର୍ର ପ୍ରୀତିକି କାହିକି ତୁଟିଲ । 
କଉଁ ଗୋପୀ ହେତୁ ଅପବାଦ କେତୁ ପ୍ରକଟ ପାଇ ହଟିଲ | 
ହେ ମୋହନ । 
କମଳରେ ତଇଳ ବିନ୍ଦୁ ପଡ଼ି । 
କହୁ କହୁ ଯେମନ୍ତ ଯାଇ ମାଡ଼ି ¦ 
କରି ସେହିମତି ପହିଲୁ ପୀରତି ସେହିରୂପେ ଗଲ ଛାଡ଼ି । 
ହେ ମୋହନ । ୨୨ । 


କେ ବୋଲେ କରୁଣାକର ନାମ ଜଣାଗଲା ଏହିଠାରେ ଗୋସାଇଁ । 
କଷ୍ଟଜଳେ ଯାହା ଦେଲ ଭସାଇ । 
କେକିପୁଚ୍ଛଖୋସା କଲ ଲୋକହସା କାମ ବଇରୀ ବସାଇ । 
ହେ ମୋହନ । 
କିପାଁ ବୋଲାଅ ସେବକବସ୍ସଳ ! 
କିଛି ଘେନିଲ ନାହିଁ ମନେ ଛଳ । 
କାମିନୀ ବିକଳ ନ ସହଇ କଳ-କଣ୍ଠ ଥଲେ ଖମଣ୍ଡଳ | 
ହେ ମୋହନ । ୨୩। 


କଉଁ ଗୋପୀ କାମ ସ୍ଵେହ ଆଶୀସମ କୃଷ୍ଣ ସ୍ବେହ ଘେନି ଜଳଇ । 
କଉଁ ଗୋପୀ ତାହା ଦେଖି ଭାଳଇ । 
କୋମଳ ପଳାଶ କରେ ଧରି ନାଶ ଅର୍ଥେ ଅଳପ ଚାଳଇ । 
ସେ ସୁନ୍ଦରୀ । 
କଉଁ ଗୋପିକା କୀର ପ୍ରାୟ ହୋଇ । 
କୃଷ୍ଣ ନାମ ସେ ଧରି ନ ଛାଡ଼ଇ 
କାମ ବ୍ୟାଧ କରେ ପଡ଼ି ନିରନ୍ତରେ କାତରତର ହୁଅଇ | 
ସେ ସୁନ୍ଦରୀ । ୨୪ । 

କେ ବୋଲଇ ମନମୋହନକୁ ମନ ଦେବାରୁ ମାରୁଛି ମଦନ । 
କାହିଁପାଇଁ ନୋହିଲେ ଏ କଦନ । 
କରତ ପରାୟେ କରଡୁଛି କାୟେ ନ ପାଇବାରୁ ସଦନ । 
ଗୋ ସଜନି । 
କମ୍ବୁରିପୁ କରପତ୍ର ଯେମନ୍ତ | 
କାମ କଥାହିଁ ଆମ୍ଭଙ୍କୁ ତେମନ୍ତ | 
କୃଷ୍ଣ ମନୋହର ମୂର୍ରିକି ତାହାର ବିଚାର ହୋଏ ସନ୍ତତ । 
ଗୋ ସଜନି । ୨୫ । 


କେ ବୋଲେ ଅନଙ୍ଗ କଲେ ଯା ଅନଙ୍ଗ ହରଷେ ହୋଇଲା ପ୍ରମାଦ ! 
କରେ ଅଦୃଶ୍ୟ ହୋଇ କରିବାଦ । 
କୃଷ୍ଣ ସଙ୍ଗ ମନ୍ତ୍ର ବିନୁ ଆନ ମନ୍ତ୍ର କଲେ ଏ ନୋହଇ ଛେଦ । 
ଗୋ ସଜନି । 
କଇରବ ବାନ୍ଧବ ସଖା ପଣେ ! 
କି ନ କରଇ ଅବା ତାକୁ ରଣେ । 
କଳେବରପୋଡ଼ା ମହାଘରବୁଡ଼ା ପଣରେ ଏ ଲେଖା ଜଣେ । 
ଗୋ ସଜନି। ୨୬ । 


କପର୍ଦଦୀ ଦହନ ନୟନେ ଦହନ କରି ନ କଲେ ଭଲକରି । 
କଷ୍ଟେ ରହିଲା ପ୍ରେତରୂପ ଧରି । 
କୃତଘ୍ନ ଏମନ୍ତ ଯହୁଁ ହୋଏ ଜାତ ତାହାକୁ ଦିଅଇ ସାରି । 
ଗୋ ସଜନି । 
କେ କହିବ ତାହାର ଗୁଣଗ୍ରାମ | 
କାନ୍ତା ନାମ ଧଇଲେ ହୋଏ ବାମ । 
କାହାରି ଭୋଗହିଁ ନ ପାରଇ ସହି ମହାପ୍ରମାଦ ବିଷମ । 
ଗୋ ସଜନି ¦ ୨୭ । 

କେ ଉନମାଦକ କେ ଖେଦଦାୟକ କେ ଦାହକ କେହୁ ଶୋଷଣ । 
କେ ଉଦ୍ଦୀପନକରଣେ ନିପୁଣ । 
କୁସୁମ ହେଲେହେଁ, ଏ ପଞ୍ଚ ବାଣେହେଁ ଘେନନ୍ତି ପଞ୍ଚପରାଣ । 
ଗୋ ସଜନି । 
କାହିଁ ଧରିଥାଇ ସଖୀ ଏମାନ ? 
କି ନୋହଇ ମନେ ଅନୁମାନ । 
କ୍ରୟାସିଦିପଣ ଜଗତେ ଭୂଷଣ କରାଇ ଚାରିବଦନ । 
ଗୋ ସଜନି । ୨୮। 


କଲେ ମାନହୀନ ଅମର ରାଜନ ଚନ୍ଦ୍ର ସୂର୍ଯ୍ୟ କୃଶକେଡତୁକୁ । 
କେହି କି କରି ପାରିଲେ ତାହାକୁ | 
କାତ୍ୟାୟିନୀ କାନ୍ତ କରି ନେତ୍ର ଅନ୍ତ ଡରନ୍ତି ଏବେ ଯାହାକୁ ! 
ଗୋ ସଜନି । 
କାମିନୀକି ବହିଛନ୍ତି ଅଙ୍ଗରେ ! 
କାମବଶ ନୋହିଛି କେ ରଙ୍ଗରେ । 
କଉତୁକ ଛଡ଼ା କାନ୍ତକୁଳବୁଡ଼ା ଘେନି ବୁଲନ୍ତି ସଙ୍ଗରେ | 
ଗୋ ସଜନି। ୨୯। 


କହୁଁ କହୁଁ ଏହା ହୋଇଲେ ଉତ୍ସାହା କୀଚକ ଧୀରନାଦ ଶୁଣି । 
କୃଷ୍ଣ ମୂରଲୀଧ୍ବନି ପ୍ରାୟେ ମଣି । 
କୋଦଶ୍ଡ କାଣ୍ଡ ବାହାର ହେଲା ପ୍ରାୟେ ଧାଇଁଲେ ଗୋପତରୁଣୀ । 
ହେ ସୁଜନେ । 
କୁଚ ନିତମ୍ବ ଯାହାର ବିପୁଳ । 
କରାଇଲା ତାହାଙ୍କୁ ସେ ବିକଳ ! 
କହେ ଦୀନକୃଷ୍ଣ ରସିକ ଅଭାବେ ଯେମନ୍ତ ଗୁଣିପଟଳ | 
ହେ ସୁଜନେ | ୩୦ । 

ପଞ୍ଚବିଂଶ ଛାନ୍ଦ 


ରାଗ — ପଞ୍ଚମ ବରାଡ଼ି 


( ରହୁଣ7 ଚଜଚିଣା ବାଣୀ) 


କର ସାଧୁ ବିବେକ ଜନେ ମନକୁ ଏକ 
କୃଷ୍ଣ କଥାକୁ ମନ ଦେଇ । 
କଂସ ତମକୁ ହଂସ ହେବ ଯେ ହୃଷୀକେଶ 


ସେ କଥା କିଛି କହିବଇଁ ହେ । ଆହେ ଜନେ । 
କୁଞ୍ଜବିହାରୀ ସାରି ରାସ । 
କେତେ ଦିନ । ଗୋପେ ରହିଲେ ପୀତବାସ । 
କଂସ ନୃପତି ଭୟ କେଭେଁ ନୋହିଲା କ୍ଷୟ 
ଭାଳଇ ରଜନୀ ଦିବସ ହେ | ୧ । 


କରାଇଲା ହକରା ସମସ୍ତ ସଭା ତାରା- 
ମନାକୁ ଅତି ଉଚ୍ଛାହାରେ । 

କହ୍‌ ତୁମ୍ଭେ ବିଚାର ବାଳ ନନ୍ଦକୁମର 

କେମନ୍ତେ ପଡ଼ିବ ମୋ କରେ ହେ | କୋବିଦେ ହେ । 
କଲ ତ ଶ୍ରବଣ ସଭିହେଁ । 
କଲେ ଯେତେ । ଯେତେ ଶ୍ରୀରାମ କୃଷ୍ଣ ଦୁହେଁ । 
କେଶୀ ଆଦି ମୋହୋର ମାରି ସମସ୍ତ ବୀର 
ନିଶ୍ଚିନ୍ତ ହୋଇ ଗୋପେ ରହେ ହେ । ୨ । 


କରିବି ପ୍ରାଣନାଶ ଅଇଲେ ମୋର ପାଶ 
କେ ରକ୍ଷା କରିବ ଜାଣିମା । 
କେ ତହିଁ ପ୍ରଭୁମନ ଘରେନିବାକୁ ବହନ 


ବୋଲଇ ମଣିମା ମଣିମା । କେ ବୋଲଇ । 

ତୁମ୍ଭ ତହୁଁ କେ ଅଛି ବଡ଼ ! 
କେ ବୋଲଇ ।! ଯେତେ ହୋଇଲେ ସେ ଗଉଡ଼ । 
କର ଆଜ୍ଞା ତୁରିତ ଛାମୁରୁ ଯାଉ ଦୂତ 
ଘେନିଆସୁ ସେ ତଡ଼ବଡ଼ ସେ । ୩ | 


କହେ ଯଉଁ ପଶ୍ରିତ ସଭାରେ ପକ୍ଷପାତ 
ପ୍ରଭୁ ଆଶକୁ ଅନୁସରି । 
କରେ ତହିଁକି ପ୍ରତେ ଯେଉଁ ନୃପତି ଚିତ୍ତେ 
ସେହି ଅବିବେକ ପୁରୀ ହେ |! ଆହେ ଜନେ । 
କାଳେ ସେ ଦେଖନ୍ତି ସଂଘାତ । 

କାଳଦଣ୍ଡେ । ଅବଶ୍ୟ ହୁଅନ୍ତି ସଂଘାତ । 

କଟୁ ତିକ୍ତ ମଧୁର ଦ୍ରବ୍ୟଠାରୁ ବିଚାର 
ଆଦ୍ୟ ପ୍ରାନ୍ତେ ହିତ ଅହିତ ହେ । | ୪। 


କର୍ପୂର ନାରିକେଳ ଅମ୍ଭୁ କେଡ଼େ ଶୀତଳ 
ପାନକୁ ମହା ସୁଖକର । 
କହୁଁ କହୁଁ ଯେମନ୍ତ କରଇ ପ୍ରାଣ ଅନ୍ତ 
ସେହି ରୂପେଟି ଖଳ ଗିର ହେ | ଆହେ ଜନେ । 
କଲା ନାହିଁ ବିଚାର ଚିତ୍ତେ । 
ଜ୍ରୋଧ ସିନା । ପ୍ରାଣିଙ୍କି ନାଶୁଛି ସନ୍ତତେ । 
କେବଳ ଜ୍ଞାନ ଶୂନ୍ୟ ଲୋକଙ୍କର ଏମାନ 
ମରଣ ଚଳାଇ ଅଗ୍ରତେ ହେ । ୫ । 


କେଶରୀ ଦେଖିକରି ଗ୍ରାମସିଂହ ଫୁକାରି 
ହେଲେ ସେ ନିକି ବଡ଼ ହୋଏ । 
କେବେହେଁ ଦିନମଣି ଆଗେ ଖଦ୍ୟୋତଶ୍ରେଣୀ 
ଢଜ୍ୟୋତିଃ ଦେଖାଇ ଯଶ ପାଏ ହେ ! ଆହେ ଜନ । 
କରିଛି ଶ୍ରବଣ ମହିମା । 

କହୁଅଛି ! କେମନ୍ତ ପ୍ରକାରେ ଗରିମା । 

କାଳ ଗ୍ରାସିଲେ ପ୍ରାଣୀ କହେ ବିକୃତ ବାଣୀ 
ସହଜେ ତ ଏ ଦ୍ରଷ୍ଟସୀମା ହେ । ୬ | 

କହିଲା ବିଚକ୍ଷଣ ମାନେ ମୋଠାରୁ ଶୁଣ 
ବୁଦ୍ଧିଏ ଦିଶୁଅଛି ମୋତେ । 
କରିବି ଧନୁଯାତ ଆଣିବି ନନ୍ଦସୁତ 
ଜନକ ଜନନୀ ସହିତେ ହେ । କୋବିଦେ ହେ । 
କରି ତ ଥୁବି ରଙ୍ଗ ସଭା । 
କାମପାଳ | କୃଷ୍ଣ ଦେଖି ହୋଇବେ ଲୋଭା । 
କପଟ ବୁଵିକରି କରେ ଆୟୁଧ ଧରି 
ଯୋଦ୍ଧାଏ ହୋଇଥୂବେ ଉଭା ହେ | ୭ | 


କୁବଳୟା ଆରୋହୀ ମାହୁନ୍ତ ଥୁବ ରହି 
ସିଂହଦୁଆର ଆଶ୍ରେକରି । 

କୁଳିଶ-ହୃଦ ମାଲେ ଉଦାରି ଥ୍‌ବେ ଭଲେ 

କାହା ମୁଖୁ ବଞ୍ଚବେ ହରି ସେ । କହି ଏହା ! 
ମନ୍ତ୍ରୀକି ଚାହିଁ ହସ ହସ । 
କର ନିଶେ । ପକାଇ ଛାଡ଼ଇ ନିଶ୍ଵାସ ! 
କଲା ପୁଣି ଆଦେଶ ଅକ୍ରୁର ରାଇ ପାଶ 
ରାମକୃଷ୍ଣଙ୍କୁ ଘେନିଆସ ହେ । ୮। 


କର ଯୋଡ଼ି ଅକ୍ରୁର କରି ଶିର ଉପର 
ବାହାର ହେଲେ ରଥେ ବସି । 

କେତେ ରୂପେ ମଙ୍ଗଳ ହୋଇଲେ ଆସି ମେଳ 

କେତେ ତା କହିବି ବିଶେଷି ହେ । ଆହେ ଜନେ । 
କେଶବ ଶ୍ରବଣ ମଙ୍ଗଳ | 
କାଟି ଯାହା ନାମ ଧଇଲେ ଅମଙ୍ଗଳ । 

କଲେ ଗମନ କରି- ବାକୁ ତାଙ୍କୁ ଦର୍ଶନ 

ତହିଁ ନୋହିବ କଉଁ ଫଳ | ୯ । 


କମ୍ପେ ଦକ୍ଷିଣ ନେତ୍ର ଆଦି ଦକ୍ଷିଣ ଗାତ୍ର 
କେତେ ଆନନ୍ଦ ହୋଏ ଜାତ । 
କଲି କି ତପ କାହିଁ କଳି ତ ପାରୁ ନାହିଁ 


କୃଷ୍ଣଙ୍କୁ ଦେଖିବି ସାକ୍ଷାତ ସେ । କଳ୍ପାନ୍ତରେ । 

ଯୋଗିଏ ଜଗି ଯୋଗବାଟ । 
କେହି ପାଇ । ନାହାନ୍ତି ଆଜଯାଏ ଭେଟ । 
କେଉଁ ସୁକୃତ ବଳେ ତାଙ୍କୁ ଦେଖିବି ଡୋଳେ 
ବୋଲି ଆନନ୍ଦେ କରେ ନାଟ ସେ । ୧୦ । 


କନକଟଗିରି ଚର- ମାନଙ୍କ ମସ୍ତକର 
ମୁକୁଟ ମର୍କତମଣି ଏ ! 
କମ୍ବୂ ଚକ୍ରାଦି ଧର ପାଦପଦ୍ମେ ଯାହାର 
ଦିଶନ୍ତି ମଧୁକର ପ୍ରାୟ ସେ । କଇଳାସ- 
ଶିଖରବାସୀ ପଞ୍ଚାନନ । 
କରୁଛନ୍ତି । ଯାହା ପାଦଜଳରେ ସ୍ମାନ ! 
କରିବାକୁ ଅପାର ଭବସାଗରୁ ପାର 
ଯାହା ନାମ ନଉକା-ଯାନ ସେ । ୧୧ । 


କଳେବର ଫୁଲଇ ନେତୁ ନୀର ଗଳଇ 
ଭାବି ଶ୍ରୀକୃଷ୍ଣ କଥାମାନ । 
କଣ୍ଠ ହୋଏ ଗଦଗଦ ଉଚ୍ଚାରି କୃଷ୍ଣପଦ 
ପ୍ରବେଶ ହେଲେ ବୃନ୍ଦାବନ ସେ । କଲେ ଅବ- 
ଲୋକନ ପାଦପଦ୍ମ ଚିହ୍ନ । 
କମ୍ପ ଚକ୍ରଓପଦ୍ମରେ ହୋଇଛି ଶୋଭନ । 
କୃଳିଶ, ଅଷ୍ଟକୋଣ ଉର୍ଦ୍ରେଖା, ତ୍ରିକୋଣ 
ଧନୁ, ଧ୍ଵଜ, ସ୍ଵସ୍ତିକ ମୀନ ସେ ! ୧୨ । 


କଳଶ, ଯବ, ବିନ୍ଦୁ ଅଙ୍କୁଶ, ଅର୍ଵଇନ୍ଦୁ 
ଗୋଷ୍ଠଦ, ଅମ୍ବର ନିରେଖି । 
କୁସୁମଲିଟ ପ୍ରାୟେ ପକାଇ ତହିଁ କାୟେ 
ଭାବରେ ନ ପାରେ ଉପେକ୍ଷି ସେ । କଷ୍ଟେ କଷ୍ଟେ । 
ଉଠି କିଛି ଦୂରକୁ ଯାଇ । 
କଳେବର । ରେଣୁରେ ହୋଇଅଛି ଛାଇ । 
କଲେ ଅବଲୋକନ ଜଗଜନଜୀବନ 
ଶ୍ରୀରାମ କୃଷ୍ଣ ବେନି ଭାଇ ସେ । ୧୩ । 

କୁନ୍ଦ, ଇନ୍ଦ୍ର କର୍ପୂର, କଇରବ, ଗୋକ୍ଷୀର 
କମ୍ବୁ ଶମ୍ଭୁପର୍ବତ ପର୍ବ । 
କାଶ, ସାଗର-ଫେନ କଳଧଉତବର୍ଣ୍ଣ 


ଶ୍ରୀରାମ ଛବିଙ୍କି ଏ ଖର୍ବ ସେ । କଟିତଟେ । 
ନୀଳପତନୀ କାଛ ଶୋହେ ! 
କଇଳାସେ । ନୀଳମେଘ ଯେମନ୍ତ ରହେ । 
କମନୀୟ ଉତ୍ତୀଷ ଗୋଧନ ଦୁହାଁ ବେଶ 
ସୁର ନର କିନ୍ନର ମୋହେ ସେ | ୧୪। 


କୋକନଦ ଆକୃତି ଦିଶେ ନୟନଜ୍ୟୋତି 
ଶ୍ରୀମୁଖ ପୂର୍ଣ୍ଣଚନ୍ଦ୍ର ଜିଣି । 
କ୍ରତୃଭୁଜ ସରିତ କଳିନ୍ଦ କନ୍ୟା-ଯୁତ 
ପରାୟ ପାଶେ ବେଣୁପାଣି ସେ । ଜି ଉପମା । 
ଦେବା ସେ ଶ୍ରୀଅଙ୍ଗ ଛଟାକୁ । 
କଳା ମଧ୍ଧେ । ମନ ନ ବଳଇ ଗୋଟାକୁ | 
କାଳିନ୍ଦୀଜଳ ପାନ କରି ଅଇଲେ ମନ 
ନ ଯିବ ଜଳଦ-ଘଟାକୁ । ୧୫ । 


କେଶରୀ କଟିତଟେ ପୀତପତନୀ ଘଟେ 
ତଥ୍‌ ମୋହନ ବେଣୁ ଖୋସି । 
କୋମଳ ଗୀତ ପଦେ ପଦେ ଗାଇ ପ୍ରମୋଦେ 
ଗାଇଙ୍କି ଡାକନ୍ତି ଆଶ୍ଵାସି ସେ । କଉଁ ଧେନୁ | 
ଚରଣେ ଛନ୍ଦନ୍ତି ଛନ୍ଦଣୀ । 
କରି ଜାନୁ-ଯୁଗଳେ ସଂଯୋଗ ଦୁହଣୀ ! 
କାମୀ-କାମ-ଦୋହନ କରନ୍ତି ଗୋ-ଦୋହନ 
କଲଶେ ରଖି ପୁଣି ପୁଣି ସେ । ୧୬ । 
କଳା ଶ୍ରୀଅଙ୍ଗ କ୍ଷୀର ବିନ୍ଦୁ ପଡ଼ି ସୁନ୍ଦର 
ଦିଶେ ଗଗନ ତାରାପ୍ରାୟେ ! 
କରେ କଳିତ ବାସ ମନ ନୟନ ପାଶ 


ରନ ପାଦୁକା ପଦ୍ମ ପ୍ରାୟେ ସେ । କଲା ଏହି । 
ସମୟେ ଅଜ୍କର ଦର୍ଶନ ! 
କୃପାସିନ୍ଧୁ । ଅନାଇଁ ହୋଇଲେ ପ୍ରସନ୍ନ | 
କର ଯୁଗଳ ବେଗେ ଅତ୍ୟନ୍ତ ଅନୁରାଗେ 
କୋମଳେ କଲେ ଆଲିଙ୍ଗନ ସେ । ୧୭ । 

କଉତୃକେ କହନ୍ତି କୁଶଳ ପଚାରନ୍ତି 
ଜି କାର୍ଯ୍ୟେ ଅଇଲ ଏଥ୍‌ଜି । 
କର ଯୋଡ଼ି ଅଜୁର ବୋଲଇ ମୋହ ଛାର 


କି କହିବି ଅନ୍ତର୍ଯ୍ୟାମିଙ୍କି ସେ । କଂସ ପେଷି 
ଅଛି ତୁମ୍ଭଙ୍କୁ ନେମା ପାଇଁ | 
କରିଛି ସେ | ଧନୁ ଉତ୍ସବ ସୁଖଦାୟୀ । 
କୂଟ କରିଛି ଯେତେ ତାହା କହିବି କେତେ 
ସେ ତ ମନକୁ ଥୁବ ଯାଇ ସେ । ୧୮। 


କେଶବ ହସି ଧୀରେ ବୋଇଲେ ଯିବା ଥରେ 
ଦେଖିବା ମାମୁ ଧନୁଯାତ, 
କଇତବ କଥାକୁ ମାମୁ ମନବ୍ୟଥାକୁ 


ସବୁ ରୂପରେ ସନମତ ସେ । କହ ଯାଇଁ । 
ଗୋପରେ ତୁମ୍ଭେ ଏ ବାରତା । 
କି ବୋଲନ୍ତି । ଜନକ ଜନନୀ ଶୁଣି ତା । 
କେବେହେଁ ରାଜାଆଞ୍ଞା ନ କରିବ ଅବଜ୍ଞା 
କରିବ ନାହିଁ ନିଉନତା ସେ । ୧୯ । 


କେଶୀଜୀବନହର ଆଜ୍ଞା ପାଇ ଅକ୍ରୁର 
ଗୋପରେ ପ୍ରବେଶ ହୋଇଲେ । 
କଂସ ଉଲ୍ରୀ ନେଇ ନନ୍ଦଙ୍କ କରେ ଦେଇ 


ସକଳ ସନ୍ଦେଶ କହିଲେ ସେ । କେ କହିବ | 
ଶୁଣି ତା ସେ ହୋଇଲେ ଯାହା । 
କହିବାକୁ । ବଚନେ ଆସୁ ନାହିଁ ତାହା ! 
କହୁଁ କହୁଁ ଗୋକୁଳ ଯାକ ଶୁଭିଲା ଗୋଳ 
ମଥୁରା ଯିବେ ବ୍ରଜନାହା ସେ | ୨୦ । 


କେ ବୋଲେ ଜି କରିବା କାଳ କେମନ୍ତେ ନେବା 
ଶ୍ରୀକୃଷ୍ଣ ଗଲେ ମଥୁରାକୁ । 
କୁଟିଳ ଦୁଷ୍ଟ କାମ ପୂର୍ଣ୍ଣ କରିବ କାମ 


ଫୁଲ ଶରେ ବିଦାରି ବୁକୁ ଯେ | ଆଗୋ ସଖି ¦ 

ରସକଲ୍ଲୋଳ 


କଳାକର କରିବ ଯାହା । 
କହି ଶେଷ । କରିବ ନାହିଁ ଶେଷ ତାହା । 
କୋକିଳ କଳ ଡାକେ ରହି ନୋହିବ ଲୋକେ 
କାଳ କରିବ ପୁଣି ଏହା ଗୋ | ୨୧ । 


କଉତୁକ ସମ୍ପାଦି କର୍ପୂର ଚନ୍ଦନାଦି 
କେହି ନୋହିବେ ସୁଖକର । 
କଳେବର ବସନ ଆଶୀବିଷ ସମାନ 


ହୋଇବ ମହାଭୟଙ୍କର ସେ | ଆଗୋ ସଖି । 
କ୍ରୀଡ଼ା ମନ୍ଦିର ହେବ କାରା । 
କଣ୍ଠ ମୋତି- ହାର ହୋଇବ ମହାଭାରା । 
କାମ ଦଶମ-ଦଶା ଭାଙ୍ଗିବ ସବୁ ଆଶା 
ବୋଲି ଛାଡ଼ିଲେ ଅଶ୍ରଧାରା ସେ । ୨୨ । 


କେ କରେ ମହାଶୋକ କେ ହୋଏ ଦକ ଦକ 
କେ ଦୀର୍ଘ ଛାଡ଼ଇ ନିଶ୍ଵାସ । 
କେ ଘନରତୁ ପିକ ପ୍ରାୟେ ହୋଇଲା ମୂକ 


କେ ବୋଲେ ଛାଡ଼ି ପ୍ରତିଆଶ । ସେ କେ ବୋଲଇ । 
କୃଷ୍ଣ ସଙ୍ଗତେ ଆମ୍ଭେ ଯିବା । 
କଉଁ ସୁଖ । ପାଇବା ପାଇଁ ଗୋପେ ଥବା । 
କୁମୁଦ ଶଶଧର ପ୍ରାୟେ ଭୋଗ ଅନ୍ତର 
ହେଲେ ଶ୍ରୀମୁଖ ଚାହୁଁଥ୍ବା ଗୋ । ୨୩ । 


କୃପଣ ଜନ ଧନ ଭୋଗ ନୋହିଲେ ମନ 
ହୁଅଇ ଆନନ୍ଦରେ ସୁଖୀ । 
କୁସିତ ଗ୍ରାମେ ଥୂଲେ ମହାପଡ୍ତିତ ହେଲେ 
କି କି ହୋଇ ହୁଅଇ ଦୁଃଖୀ ସେ । ଆଗୋ ସଖି । 
କେଶବ ରସିକଶେଖର । 
କରୁଛନ୍ତି । ଆମ୍ଭମାନଙ୍କୁ ଏତେ ଦୂର ! 
କଭି ଗୁଆଁର ସଙ୍ଗେ ଦିନ ବଞ୍ଚୁବା ରଙ୍ଗେ 
ଏକଥା କରତ ବିଚାର ଗୋ । ୨୪। 

କହୁ କହୁ ଏମନ୍ତ ଛାୟାଦେବୀଙ୍କ କାନ୍ତ 
ଅସ୍ତାଚଳରେ ଅସ୍ତ ହେଲେ ! 
କାମପାଳଙ୍କ ସଙ୍ଗେ ସୁରଭି ଘେନି ରଙ୍ଗେ 


ଶ୍ରୀକୃଷ୍ଣ ଗୋପକୁ ଅଇଲେ ସେ । କ୍ରମଶରେ । 
ମାଜଣା ବିଧ୍‌ କରି ଶେଷ । 
କଉତୁକେ ! କଲେ ମଣୋହି ପୀତବାସ । 
କଥାପ୍ରସଙ୍ଗେ ବସି ଅଜୁର ସଙ୍ଗେ ନିଶି 
ଥୋକାଏ କଲେ ଅବଶେଷ ସେ । ୨୫ । 


କମନୀୟ ପଲ୍ୟଙ୍କ ହଂସୁଲୀତୁଳୀ ଅଙ୍କ- 
ଦେଶରେ ଯାଇ ପହୁଡ଼ିଲେ । 
ଜ୍ରମେ ରଜନୀ ଶେଷ ହୁଅନ୍ତେ ଆତ୍ମଘୋଷ 
ଚରଣାୟୁଧେ ରଡ଼ି ଦେଲେ ସେ । କୃପାସିନ୍ଧୁ 
ନିଦ୍ରା କାମିନୀଙ୍କି ଛାଡ଼ିଲେ । 
କଂସଦୂତ | ଅଜୁର ରଥ ସଜାଡ଼ିଲେ । 
କିସେ ଗୁଣ୍ଡିଚା ଯାତ ପ୍ରାୟେ ଲୋକ ବହୁତ 
ଦେଖୁଁ ଦେଖୁଁ ମାଡ଼ି ପଡ଼ିଲେ ସେ । ୨୬ । 
କାମପାଳ ଶ୍ରୀହରି ପ୍ରାତ ମଣୋହି ସାରି 
ରଥରେ ଯାଇଁ ବିଜେ କଲେ । 
କାନ୍ତ ଯୁବତୀମାନେ କାନ୍ତ ଆନନ୍ଦ ମନେ 
ଉଚ୍ଚରେ ହୁଳହୁଳି ଦେଲେ ସେ | କଲେ ନନ୍ଦ | 
ଅନେକ ସମ୍ଭାର ଭିଆଣ | 
କେତେ ରୂପେ । ସଜ ହୋଇଲେ ଗୋପଗଣ । 
କାହାକୁ ଦେବା ସମ ସହଜେ ନିରୁପମ 
କମଳନୟନ ଗହଣ ସେ । ୨୭ । 


କୃଷ୍ଣଦାସ ମାନସ ହୋଏ ଅତି ବିରସ 
ହରଷ କେତେବେଳେ ହୋଏ । 
କିଶୋରୀ ଗୋପୀଙ୍କର କଂସ ଦୃଷ୍ଟ ପାମର 
କଥାମନରେ ଚିନ୍ତିବା ୟେ ସେ । କି ନିଶ୍ଣୁର । 
ପ୍ରଭୁମାନଙ୍କର ହୃଦୟ । 
` କରିଥୁଲେ । କେତେ ପ୍ରକାରେ ସେ ଅଭୟ । 
କହୁଁ କହୁଁ ସେ ଏବେ ମଧୁପୁରକୁ ଯିବେ 
ପ୍ରୀତିଠାରେ କରି ନିର୍ଦୟ ସେ । ୨୮। 

ସପ୍ତବିଂଶ ଛାନ୍ଦ 


ରାଗ — ଗୁଜରୀ 


କର୍ଣ୍ଣ ଦେଇ କୃଷ୍ଣ କଥା ଶୁଣ ସୁଜନେ 

କେବଳ ମନକୁ ସ୍ଥାପି ସ୍ଥିର ଆସନେ । 
କଳାକର କରେ ଚନ୍ଦ୍ରମଣି ପରାୟେ 

କଳେବର ଦ୍ରବି ଯାଉ କଳୁଷ କ୍ଷୟେ | 

କ୍ରୋଧ ମାନ ଛାଡ଼ି ଭାବଭଗତି ଘେନ 
କଇବଲ୍ୟଦାନୀ ଦେବେ କୈବଲ୍ୟ ଦାନ । ୧। 


କଂସ କଟକରେ ରାମକୃଷ୍ଣ ପ୍ରବେଶ 

କରନ୍ତି ଦର୍ଶନ ଲୋକେ ହୋଇ ହରଷ । 
କେ ବୋଲେ କାହିଁଥିଲେ ଏ ଅପୂର୍ବ ରୂପ 
କାନ୍ତି ନିନ୍ଦୁଅଛି କୋଟି କୁସୁମ ଚାପ । 

କଉଁ ବିହି କେତେ କାଳେ ଗଡଢ଼ିଲା ଏହା 

କି କରିବା ଦେଖି ମନ ହେଉଛି ଯାହା । ୨ | 
ଜି ଅପୂର୍ବ ଏ ତରୁଣ କଳପତରୁ 

ଜାମ ପୂର୍ଣ୍ଣ କରିବାକୁ ଆସେ ସ୍ବର୍ଗରୁ । 

କିବା ଇନ୍ଦ୍ରଧନୁ ମହୀଗତ ହୋଇଛି 

କି ଶରଦ ମେଘ ପାଶେ ଶୋଭା ପାଉଛି । 
କାହିଁ ବିଶ୍ରାମ କରିବେ ଏ ଉତପାତ 

କେ ବୋଲେ ସେ ଏହିଠାରେ ହେବ ବିଦିତ । ୩ । 
କେ ବୋଲେ ଗଙ୍ଗା ଯମୁନୀ ଯୁଗଳ ତୀର୍ଥ 
କରିବାକୁ ମଥୁରା ଲୋକଙ୍କୁ କୃତାର୍ଥ । 
କଂସରାଜା ଘଣ୍ଟପଥେ ଆସନ୍ତି ବହି 
କଉତୁକ ପାଇ ଲୋକେ ଦେଖନ୍ତି ରହି । 

ଜି ଅବା କନ୍ଦର୍ପ ଇନ୍ଦ୍ରଜାଲି କରାଟ 

କରାଉଛି ରୂପାନୀଳା ପ୍ରତିମା ନାଟ | ୪ ! 

କହୁଁ କହୁଁ ଏହା ଲୋକେ ପଡ଼ିଲେ ମାଡ଼ି 
କାମିନୀ ଧାଇଁଲେ ଗୃହକର୍ମକୁ ଛାଡ଼ି । 
କେଶ ବାସ ଅସମ୍ଭାଳ ପଡ଼ୁଛି ଖସି 

କେ କରକେ ଧରି କରେ ଦେଉଛି ଖୋସି । 
କାମ ବାଇ କଲା କାହା ମନକୁ ତହିଁ 

କରୁ କରୁଁ ଗତି ବୋଲେ ଶ୍ରୀକୃଷ୍ଣ କାହିଁ । ୫ 
କାହା ଉରରୁ ଅନ୍ତର ହୋଇ ସୁବାସ 
କମ୍ପମାନ କୃଚକୁମ୍ଭ ହୋଏ ପ୍ରକାଶ । 

କରେ ଧରି ଆଚ୍ଛାଦିତ କରନ୍ତେ ନେଇ 

କି କି ହୋଇ ତ୍ଵରା ଗମନେ ସେ ଖସଇ । 
କବିମନେ ଅନୁମାନ ହୁଅଇ ଏହି 
କକୁଭବାସ ଅମ୍ବର କରନ୍ତି ନାହିଁ । ୬ । 


କାବ୍ୟତାର ମୋତିହାର ଚଞ୍ଚଳ ଛଳେ 

କର ଗଙ୍ଗାଧର ଅତିଶୟ ଉଛୁଳେ | 

କଲା ତା ଦର୍ଶନ ଯଉଁ ପୁରୁଷ ଆଖି 

କି କହିବା ଆଖି ମଧ୍ଧେ ତାହାକୁ ଲେଖି । 

କି ତପସ୍ୟା କରିଥୂଲା କଉଁ କାଳରେ 

କଲା ସେ ଶୋଭାସଦନ ତାହା ଡୋଳାରେ। ୭ | 


କନ୍ଦର୍ପ କାଣ୍ଡକୁ ଲାଖ ହେଲା ତା ଅଙ୍ଗ | 

କି କରିବ ନ ପାଇଲେ ତାହାର ସଙ୍ଗ ! 
କୁହୃକ ପରାୟେ ସବୁଆଡ଼େ ଦିଶିଲା 

କାଳୀ ପ୍ରାୟ ଅଙ୍ଗରୁ ଅଙ୍ଗଜ ଶୋଷିଲା | 
କୁରଙ୍ଗ ଯେମନ୍ତ ମୃଗତୃଷ୍ଣାରେ ମଲା 
କମଳକୁମାର ତାକୁ ସେରୂପେ କଲା | ୮ ! 


କାମ ପ୍ରଥମ ଦଶାରୁ ହେଲା ସେ ଯେତେ 
କି ହୋଇବ ନବମକୁ କହ ପଡଵ୍ଚିତେ । 
କ୍ରମଶରେ ଯେବେ ହେବ ଦଶମ ଦଶା 
କପର୍ଦୀ ରଖିବୁ ବୋଇଲେ କି ଭରସା ! 
କୁସୁମଶରକୁ ନେତ୍ରେ ଦେଲେ ସେ ଜାଳି । 
କଳେବରେ ଏବେ ବହିଅଛନ୍ତି ବାଳୀ | ୯ । 

କାହା କୁଚ ରଇବତନହନ୍ଦିନୀ ପ୍ରାୟେ 
କୃଷ୍ଣବାସେ ମଣ୍ଡି ହୋଇ ଶୋଭାକୁ ପାଏ । 
କାହା କୁଚ କମଳା ପରାୟେ ଶୋଭନ 
କରିଅଛି ଅଙ୍ଗୀକାର ପୀତବସନ । 

କାହା କୁଚ ପୁଲୋମତନୟା ସଦୃଶ 
କରିବାରୁ ସହସ୍ର ନୟନକୁ ବଶ । ୧୦ |! 
କୁଳବଧୂମାନେ ଥାଇ ବଡ଼ଭୀପୁରେ 

କରନ୍ତି ଅବଲୋକନ ଜଳାବିବରେ | 
କନକକାନ୍ତି ଦେହରେ ରତନବେଶ 

କିଞ୍ଚୁତ ଝଲକି ହୋଏ ଦୃଶ ଅଦୃଶ । 
କହିବାକୁ ଏତେ ଆସେ ସେ ବେଳ ରୂପ 
କାର୍ଭିକ ମାସରେ ଯେହ୍ନେ ଆକାଶଦୀପ । ୧୧। 


କେ ମେଲା-ଗବାକ୍ଷେ ଦେଇ ସୁନ୍ଦରମୁଖ 

କରିଛି ଦତ୍ତ ହୃଦୟ-ମାନଙ୍କ ସୁଖ । 

କଳାନିଧ୍‌ ଶ୍ରେତମେଘୁଁ ବାହାର ପ୍ରାୟେ 

କଲାଇଁ ଉପମା ସୁଧାପୁରେ ଥ୍ବା ଏ ¦ 

କୃଷ୍ଣ ବିଜୟ ରଜନୀ କରିଛି ଏହା 
କାମିନେତ୍ରଂଚକୋର ହୋଇଛି ଉତ୍ସାହା । ୧୨ । 


କାହା ନେତ୍ର ଜଳା କବାଟିରେ ଚଞ୍ଚଳ 

କବିଙ୍କି ବଣା କରାଏ ଶୋଭା ଅଞ୍ଚଳ । 
କରିବଦନେ ଯାହାର ଭଗତି ଥୁଲା 

କୁତୃହଳ କରି ସେ ଏମନ୍ତ ବୋଇଲା | 

କାମ କଉଡ଼ୁକୀ ବେନି ଖଞ୍ଜନ ନେଇ 

କରିଛି କି ବନ୍ଦୀ ପଞ୍ଜରୀରେ ପୂରୋଇ | ୧୩ । 


କେତେହେଁ କହିବି ଏହି ପ୍ରକାରେ ଯେତେ 

କେତେ ରୂପେ ଦେଖୁଛନ୍ତି ଯେ ଯାହା ମତେ । 
କେ ବୋଲେ ଧନ୍ୟ ଏ କଳା ଧଳା ମୂରତି 

କରି ମନ୍ଦଗତି ମଶ୍ଡୁଅଛନ୍ତି କ୍ଷିତି 

କୋଟି ବ୍ରହ୍ମାଣ୍ଡେ ଉପମା ଏହାଙ୍କ ନାହିଁ 

କେ ହସି ବୋଲେ ଏହାଙ୍କ ପରାୟେ ଏହି । ୧୪। 

କଉଁ ଇନ୍ଦ୍ର ରୁଦ୍ର ଚନ୍ଦ୍ର ଏହାଙ୍କୁ ସରି 

କେତେ ଲୋଚନ କଳଙ୍କ ଭସ୍ମରୁ କରି ! 
କଳ୍ପତରୁ ଚିନ୍ତାମଣି କାଷ୍ଠ ପାଷାଣ 

କୁସୁମ ମାର୍ଗଣ ଦହନରୁ ଦୂଷଣ । 

କବି ଭ୍ରମ ହୋଇ ଯାହା କରନ୍ତି ଲକ୍ଷ 

କଲେ ଆଜି ପୋଏ ତାଙ୍କ ବଚନ ମିଛ ।! ୧୫ | 


କହି ବସିଲେ ନଖରୁ ମୁଖ ସରିକି 

କେ କେତେ ନିନ୍ଦା ପାଇବେ ଜାଣି ପାରିକି । 
କାମିନୀମାନଙ୍କ ମନୁ ଲାଜ ଛଡ଼ାଇ 
କରାଇଛି ଉଭା ଯାହା ଶୋଭା ବଢ଼ାଇ । 
କଟାକ୍ଷରୁ ଜନମିଛି କୋଟି ଅନଙ୍ଗ 

କଉଁ ସତୀ ପତିବ୍ବତ ନୋହିବ ଭଙ୍ଗ | ୧୬ ! 


କି ତପସ୍ୟା କରିଥ୍‌ଲେ ଗୋପଯୁବତୀ 
କରୁଥ୍‌ଲେ ଦରଶନ ଏରୂପ ନିତି । 

କାଖେ କୋଳ କରି ନେଲେ ବାଳକ ଭାବ 
କିଶୋର ବେଳେ ବିଚ୍ଛେଦ କଲା ଦଇବ । 
କେମନ୍ତ କରି ସେମାନେ ଧରିବେ ଧୃତି 

କୋଟି ଯୁଗ ସମ ହେବ ଆଜର ରାତି ! ୧୭ । 


କାମକାଣ୍ଡେ ଜରଜର ହୋଇବ ଛାତି । 

କଉତୁକ କଥାମାନ ହେବ ଅରାତି । 

କର୍ପୂର ଚନ୍ଦନ ବିଷସମ ମଣିବେ 

କୋକିଳବଚନ ବଜ୍ରଘାତ ଗଣିବେ । 

କମଳ ନୟନ ବିଚ୍ଛେଦକୁ ଏ କେତେ 

କଟାକ୍ଷେ ଆମ୍ଭ ହୃଦୟ ହେଲାଣି ଯେତେ | ୧୮ । 


କହୁଁ କହୁଁ ଏହା ମଧୁପୁର ତରୁଣୀ 

କରନ୍ତି ଗମନ ପ୍ରଭୁ ମୂରଲୀପାଣି । 
କମ୍ବୁଘୋଷ ଶୁଣି ରଜକକୁ ଅନାଇଁ 

କହିଲେ ଅମ୍ବର କିଛି ଦେବୁ କି ଭାଇ । 
କଲେ ଏତେକ ତୋହୋର ଆମ୍ଭର ହୋଇ 
କଂସରାଜା ରଙ୍ଗସଭା ଦେଖନ୍ତୁ ଯାଇଁ | ୧୯ । 

କହଇ ରଜକ ଜାତି ଗଉଡ଼ ହେଲ 

କହ ଏତେ ଅପାଟବ ଦେଶେ ବଢ଼ିଲ । 
କଂସ ରାଜା ଅମ୍ବରକୁ କରିଛ ମନ 

କିରେ ମେଳିଆଏ ଅରଜିଲ କି ଧନ । 

କର ଯେଉଁ ରୂପ ଡକା ଗୋପନଗରେ 
କରୁଅଛ ତାହା ଏବେ ମଥୁରାପୁରେ | ୨୦ । 


କଣ୍ଟୀରବ ପୁରେ ଏବେ କୁରଙ୍ଗ ନାଟ 

କାହା ବଳ ପାଇ ଏଡ଼େ କରିଛ ଆଣ୍ଟ । 
କହୁଛି ଏବେହେଁ ବେଳାବେଳି ଲେଉଟ 
କାଳଦେବତା ସଙ୍ଗରେ ହେବଟି ଭେଟ । 
କାଳଯାକ ଦୁଧ ଦଧ୍‌ ଖାଅ ଛଡ଼ାଇ । 

କଟକେ କରିଛ ଆସି ସେହି ବଡ଼ାଇ | ୨୧। 


କେଶବ ବୋଇଲେ ଆମ୍ଚେ ରାଜା ଭଣଜା 
କରୁଅଛୁ ଆମ୍ଭ ଆଗେ ଏଡ଼େ ତରିଜା । 
କୋପେ ଚାପୋଡ଼େ ମାଇଲେ ଛାଡ଼ିଲା ପ୍ରାଣ 
କଳୁଷ ପକାଇ ପାଇଗଲା ନିର୍ବାଣ । 
କୃପାନିଧୂ କୋପ କୃପା ଏକ ପ୍ରକାରେ 
କରୁଥାଇ ଅନୁମାନ ମୁକତି ଦ୍ଵାରେ । ୨୨ । 


କେ ଚକିତ ହୋଇ ବୋଲେ କି କଲେ ପୋଏ 
କରେ ମୁଣ୍ଡ କାଟିଲେ ତ ଦେଖୁଁ ଦେଖୁଁ ଏ । 
କେ ବୋଲେ ଶୁଣି ନାହଁ କି ଏହାଙ୍କ ଗୁଣ 
କବଳ କଲେ ଯେ ପୂତନାର ପରାଣ । 

କଣ୍ଠ ଚାପି ତୃଣାବର୍ଭ କଲେ ବିନାଶ 

କୁମାର ବୟସ କାଳୁ ଏଡ଼େ ସାହସ | ୨୩ । 


କଚାଡ଼ି ବସ୍ସାସୁରକୁ ମାଇଲେ ବୃକ୍ଷେ 
କାଳୀଶିରେ ତାଣ୍ଡବ ତ କଲେ ପ୍ରତକ୍ଷେ ! 
କେଶି ତୃଣ୍ତେ କର ଦେଇ ମନ୍ତ୍ରିଲେ ପିଣ୍ଡ 
କପଟୀ ଅଘାସୁରର ପୋଡ଼ିଲେ ମୁଣ୍ଡ । 
କରେ ଏକ ଧଇଲେ ସେ ଗୋମତଗିରି 
କୁଳିଶଧର କିଞ୍ଚତେ ଗଲାଟି ହାରି । ୨୪ । 

କାନନ-ଦହନ ପାନ କଲେ କି କରି 
କୁବେରପୁଅଙ୍କୁ ଦେଲେ ଶା୍ୁ ଉଦ୍ଧାରି । 
କୃପାରେ ଅନ୍ଧକୁ ଦେଲେ ଲୋଚନ ଦାନ 
କେ କହିବ ଏହାଙ୍କର ଚରିତମାନ । 

କେହି ନାହିଁ ସଂସାରରେ ବିବେକୀ ସଖି 
କଅଁଳାପୁଅ କରିକି ଏହାଙ୍କୁ ଲେଖି । ୨୫ । 
କରଣି ଯାହାର ଧରଣୀରେ ଏମନ୍ତ 
କରୁଛନ୍ତି କୃଟ ତାଙ୍କୁ କରିବେ ଅନ୍ତ ! 

କହୁ ନାହାନ୍ତି ଉତ୍ତମ ଲୋକ ଏତେକ 
କହିଲେ କି ହେବ ଯହିଁ ନାହିଁ ବିବେକ । 
କାଳ ଘୋଟିଲେ ପ୍ରାଣିକି ନ ଦିଶେ ବୁଦ୍ଧି । 
କରିଅଛି ବିହି ଏହା ପୂର୍ବରୁ ସିଵଧି। ୨୬ । 
କଲେ ରଜକ ବିନାଶି ବସନ ଜୂର 

କୃଷ୍ଣ ରାମ ନେଲେ ପୀତ ନୀଳ ଅମ୍ବର । 
କଂସ ଗନ୍ତାଇତ ଦେଖି ସୁଖୀ ହୋଇଲା 
କମନୀୟ କରି ବସ୍ତର ପିନ୍ଧାଇ ଦେଲା । 
କଲେ ଆନନ୍ଦେ ବିଜୟ ତ୍ରୈଲୋକ୍ୟଶୋଭା 
କଲା ନେଇ ମାଳାକାର କୁସୁମ ଗଭା | ୨୭ । 


କେଶବେଶ କରି ରାମ ଗୋବିନ୍ଦ ଗଲେ 

କୁବୁଜା ନାଗରୀ ଆସୁଅଛି ଦେଖିଲେ । 

କାଖେ ଗନ୍ଧପେଡ଼ି କୁଜ ଚରମଦେଶେ 
କମଳନୟନ ପଚାରିଲେ ହରଷେ । 

କହ-କହ କୁବୁଜା ତୁ କାହା ଭାରିଯା 

କରିବା ତୋତେ ନାଗରୀନାରୀଙ୍କ ଧୃଜା । ୨୮ । 
କହଇ କୁବୁଜା ରାଜା ନିଯୋଗୀ ମୁହିଁ 

କର୍ପୂର ଚନ୍ଦନ ଦେଇ ନିତି ସେବଇ । 
କୁଜକଳଙ୍କରୁ କରି ହେଲି ଅଶୋଭା 

କେହି ଏହି ଘେନିକରି ନୋହିଲେ ବିଭା । 
କୃତାର୍ଥ ହୋଇଲି ଆଜି ତୁମ୍ଭଙ୍କୁ ଦେଖି 

କେହି ନାହିଁ ଆଉ ମୋହ ପରାୟେ ଦୁଖୀ | ୨୯ । 

କେବଳ ଏତେ ଶରଧା ହେଉଛି ମନେ 

କଳା ଶ୍ରୀମୁଖ ମଶ୍ଡିବି ଚନ୍ଦ୍ରଚନ୍ଦନେ ! 

କୃଷ୍ଣ ବୋଇଲେ କୁବୁଜା ତୋହର ଇଚ୍ଛା 

କରିଅଛି ଏହି ଘେନି ଦେହକୁ ତୁଚ୍ଛା ! 

କହିବାର ସ୍ପେହବାଣୀ ବରଜରାଜ 

କୁବୁଜା ଅଙ୍ଗରେ ପୀଡ଼ା କଲା ମନୋଜ 1 ୩୦ | 


କାଖରୁ-ସୁଗନ୍ଧପେଡ଼ି ବାହାରକରି 

କେ ବଡ଼ କେ ସାନ ହୃଦୟରେ ବିଚାରି । 
କାମପାଳ ଭାଲେ ଗନ୍ଧ ତିଳକ ଦେଲା 
କାମକର କୃପାଣ କି ଚନ୍ଦ୍ର ପାଇଲା | 
କେଶବ କପାଳେ ଦେଲା ଚନ୍ଦନଚିତା । 
କଳାମେଘୁଁ ବାହାର କି ଚନ୍ଦ୍ରଦେବତା । ୩୧ । 


କର୍ପୂର ଚନ୍ଦନ ଗନ୍ଧ କୁଙ୍କୁମ ଗୋଳି 

କୃଷ୍ଣ ରାମ ଶ୍ରୀଅଙ୍ଗରେ ସଧୀରେ ବୋଳି । 
କୃପାସିନ୍ଧୁ ଦୀନବନ୍ଧୁ ହୋଇ ଫ୍ରରୁଣା 

କୁବୁଜା ଭଗତି ଦେଖି କଲେ କରୁଣା 
କମଳଚରଣ ତାର ଚରମେ ଦେଲେ 

କର ଚିବୁକରେ ଦେଇ ଟେକିଲେ କରେ । ୩୨ । 
କାହିଁ ଗଲା କୁଜ ଲୋକେ ଦେଖି ଚକିତ 
କରିଥୂଲା କଉଁ କାଳେ କେତେ ସୁକୃତ । 
କାମିନୀକୁଳମଣ୍ଡନୀ କୁବୁଜା ହେଲା 

କରେ ପୀତାମ୍ବର-ପୀତାମ୍ବର ଧଇଲା । 

କହିଲା ମୋ ପୁରକୁ ବିଜୟ କରିବ 

କାମ ପୂର୍ଣ୍ଣ କରି ଭବକଷ୍ଟୁ ତାରିବ । ୩୩ । 
କମଳ ନୟନ ମନ୍ଦେ ହସିଲା ହୋଇ 

କହିଲେ ଯିବୁ ରାଜାଙ୍କ ଭେଟ ବଢ଼ାଇ । 
କୁବୃଜାକୁ ବୋଧକରି ବିଦାୟ କଲେ 

କାର୍ମୁକ ମନ୍ଦିରେ ଯାଇଁ ପ୍ରବେଶ ହେଲେ । 

କରି ଅବଲୋକନ ଧନୁକୁ ବୋଇଲେ 

କେତେ ବଳ ଅଛି ବୋଲି କରେ ଧଇଲେ । ୩୪ । 

କରିକରେ ଇକ୍ଷୁଦଣ୍ଡ ପଡ଼ିଲା ପ୍ରାୟେ 

କିଞ୍ଚତେ ଭାଙ୍ଗିଲେ କରେ ଓଟାରିବାଏ । 

କରି ଶୁଭକାର୍ଯ୍ୟ ବିଜେ ବରଜ-ରାଟ 

କଲେ ଆନନ୍ଦେ ଗୋପାଳେ ଗଉଡ଼ ନାଟ । 

କେ ବେଶୁ ଶୃଙ୍ଗ କେ ମୁଖେ ବଂଶୀ ବଜାଏ 

କେ ଖେମଟା ବନ୍ଧେ ଗୀତ ସୁସ୍ବରେ ଗାଏ । ୩୫ | 


କୃତ୍ରିମ ବନରେ ଯାଇ ପ୍ରବେଶ ହେଲେ 

କରି ଶୀତଳ ମଣୋହି ସୁଖେ ଶୋଇଲେ । 
କୁକ୍ଵକୁଟେ ଡାକିଲେ ରାତି ହେଲା ପାହାନ୍ତି 
କାତରେ ଜାରପୁରୁଷମାନେ ପଳାନ୍ତି । 

କୁଙ୍କୁମ ବର୍ଣ୍ଣ ଦିଶିଲା ବାସବ ଦିଗ 

କରିବାକୁ ସ୍ମାନ ବିପ୍ରେ ହେଲେ ଉଦ୍ଧବେଗ । ୩୬ । 


କାକ କୋକିଳ ପତଙ୍ଗମାନଙ୍କ ଡାକ 

କହୁଁ କହୁଁ ପ୍ରବଳ ହୋଇଲା ଅନେକ । 

କମ୍ଭ ଶବଦ ଶୁଭିଲା ଦେବଙ୍କ ପୁରେ । 

କହେ କେ ଜାରକୁ ଯିବା ପାଇଁ ସନତ୍ତ୍ରେ । 
କଇରବେ ଶୋଇଲେ କମଳେ ହସିଲେ 
କୋକମିଥୁନ ବିଯୋଗ ଦୁଃଖ ନାଶିଲେ । ୩୭ । 


କଟୁଆଳ ତସକର ପ୍ରଭା ନିଉନ 

କଳାକର ପ୍ରିୟଚରେ ହେଲେ ମଉନ । 

କବାଟ ଉଲାଗି ହେଲା ନୀଳାଦ୍ରିପୁରେ 
କୃପାସିନ୍ଧୁ ଅପହୁଡ଼ ହେଲେ ସତ୍ସରେ । 

କରି ନିତ୍ୟ କୃତ୍ୟ ଶେଷ ଗୋପବଲ୍ଲଭ । 
କଉଡ଼ୁକେ ସାରିଲେ ଗୋପାଳବଲ୍ଲଭ | ୩୮ | 

କର ଦେଇ ସୁବଳ ସୁଦାମ ସ୍କନ୍ଧରେ 

କ୍ରୀଡ଼ନ୍ତି ଉପବନରେ ନାନା ରଙ୍ଗରେ ! 

କେ ବୋଲେ ଆରାମ ରାମ ସୈନ୍ଯ ପରାଏ । 
କଞ୍ଚନ ଡାଳିମ୍ବ ସୁଷେଣାଦି ଥୂବାଏ । 

କେତେ ରୂପେ କେତେ ପନ୍ତି ଅଛନ୍ତି ଦେଖ 
କାହାରି ଆହାବ ନାହିଁ ପ୍ରସନ୍ନମୁଖ । ୩୯ । 


କହି ଏମନ୍ତ ବାହାର ହେଲେ ସମସ୍ତେ 

କାହା କରେ ବେଣୁ ଶିଙ୍ଘା କାହାର ହସ୍ତେ । 
କଳାନିଧୁକି ନକ୍ଷତ୍ର ବେଢ଼ିଲା ପ୍ରାୟେ 

କେ ଆଗେ କେ ପଛେ ମଧ୍ଷେ କୃଷ୍ଣ ବିଜୟେ ! 
କଟକେ ଛଟକେ ଗତିମାନ କରନ୍ତି 

କୃଷ୍ଣଦାସ ମନ ଅଳପକେ ହରନ୍ତି । ୪୦ । 

ଅଷ୍ଟାବିଂଶ ଛାନ୍ଦ 


ରାଗ — କଳହଂସ କେଦାର 


କୃଷ୍ଣ ବିଜୟ ମଥୁରା ଦାଣ୍ଡେ । କାନ୍ତି କୋଟି କାମ ଛବି ଖଣ୍ଡେ 
ମେଘେ ଇନ୍ଦ୍ର କୋଦଣ୍ଡ ପରାୟେ କଳାପି କଳାପ ମୁଣ୍ଡେ । ହେ ଜନେ । ୧ । 


କପାଳରେ ଗୋରଚନା ଚିତା । କରେ ଉର୍ଦ୍ରେତା ହତଚେତା । 
କଉଁ ପତିବ୍ରତା ରଖି ବିବେକିତା ନୋହିବ ମଦନେ ମତ୍ତା ହେ । ୨। 


କାବ୍ୟତାର ମୋତିବର ନାସେ । କବି ଉପମାକୁ ଏହି ଆସେ । 
କଳାକର କୋଳେ ମହାସୁଖଭୋଳେ ରୋହିଣୀ ରାମା କି ବସେ ହେ । ୩ । 


କର୍ଣ୍ଣେ ମଣି ମକର କୃଣ୍ଡଳ | କରେ ନିନ୍ଦଇ ରବିମଣ୍ଡଳ । 
କଲେ ଅବଲୋକ ବଳେ ହେବେ ଲୋକ ସୁରମୁନି ଆଖଣ୍ଡଳ ହେ । ୪। 


କଣ୍ଡେ କଳିତ ନକ୍ଷତ୍ରମାଳ | କଉସ୍ତୁଭ ଶୋହେ ବକ୍ଷସ୍ଥଳ | 
କିବା ନୀଳମଣି ସ୍ଥଳେ ନିଶାମଣି ରମଣୀଙ୍କ ସଙ୍ଗେ ମେଳ ହେ । ୫ । 


କରେ କଙ୍କଣ ବାହେ ବାହୁଟି । କାଞ୍ଚୀମାଳା ମଧ୍ଧଷେ ଅଛି ଘଟି । 
କନକନିଭ ପତନୀ ପାଗ ଲାଞ୍ଜି ମହୀରେ ଯାଉଛି ଲୋଟି ହେ । ୬। 


କଟାକ୍ଷରେ କରି ସୁଧା ବୃଷ୍ଟି । କରୁଅଛନ୍ତି କୃତାର୍ଥ ସୃଷ୍ଟି 
କି ସୁଖ ସଂସାର ଅବତାର କର ଅଭିନବ ପରମେସଷ୍ଟୀ ହେ । ୭ | 


କାମ ସବ୍ୟସାଚି ଶିକ୍ଷାଗୁରୁ । କରିଥଲା ସେ ନେତ୍ର ପୂର୍ବରୁ । 
କରି ଅନୁମାନ ଏଥୁଁ ନୋହେ ଆନ ବାମ ଦକ୍ଷିଣଗତିରୁ ହେ | ୮ । 


କିବା ସ୍ତମ୍ଭନ ମୋହନ ବଶ । କରିଛନ୍ତି ଏ ନେତ୍ରେ ନିବାସ । 
କାମ ଜୟପାଶ କରିଛି ପ୍ରକାଶ ମୋହ କରିବ ମହେଶ ହେ | ୯ | 


କହୁଁ କହୁଁ ଏହା ନର ନାରୀ । କଂସ ସିଂହଦ୍ଧାରେ ବିଜେ କରି । 
କୁବଳୟ କରିବର ଦେଖି କରି ରହିଲେ ଆଗେ ଉଦାରି ହେ | ୧୦ । 

କୋମଳରେ କହିଲେ ହେ ଯନ୍ତା | କୁବଳୟ ବଡ଼ ବଳବନ୍ତା । 
କଲେ ଆଡ଼ ଥରେ ପଶନ୍ତୁ ଭିତରେ ତୋ ଉପକାର ଦିଶନ୍ତା ହେ | ୧୧ | 


କହେ କର୍କଶ କରି ମାହୁନ୍ତ | କୁହାଉ ଯେ ଥାଅ ବଳବନ୍ତ । 
କେଶୀ, ଅଘା, ବକ ନାଶକଲ ଏକା ଏବେ ତ କହ ଏମନ୍ତହେ କୃଷ୍ଣ । ୧୨ । 


କୃଷ୍ଣ କହିଲେ ହସ୍ତିପାଳକ । କଥା କହୁ ତ କରିଚାଳକ | 
କାଳଯାକ ଦେଶେ ରହିଲୁ ବିଦେଶେ ଭୟାଳୁ ବ୍ରଜବାଳକ | ହେ ଯନ୍ତା | ୧୩ | 


କରିବର କନ୍ଧେ ଅଛୁ ଚଢ଼ି ! କହୁଅଛୁ ଏହି ଘେନି ବଢ଼ି । 
କର ଅବଲମ୍ବ କରିବାକୁ ଲମ୍ବ ହେଲେ ଉଡ଼ନ୍ତାନି ଦାଢ଼ି । ହେ ଯନ୍ତା । ୧୪। 


କର୍ଣ୍ଣେ ଯହୁଁ ଏମନ୍ତ ଶୁଣିଲା । କୋପଭରେ ମାହୁନ୍ତ କମ୍ପିଲା ! 
କରାଳବଦନ ବୁଲାଇ ନୟନ ଗଜ ଆଗଭର କଲା । ୧୫ । 


କ୍ରୋଧେ ମାଇଲା ମାତଙ୍ଗ ଦନ୍ତ । କଲେ ବିଚିତ୍ର ଗତି ଅନନ୍ତ । 
କୁଣ୍ଡଳୀ ପ୍ରବଳ ଘାତରେ ନକୁଳ ବଞ୍ଚାଇ ରହେ ଯେମନ୍ତ । ୧୬ | 


କଣ୍ଠୀରବ ପ୍ରାୟେ ଗତି କରି । କରେ ଚାପୋଡ଼େ ମାଇଲେ ହରି 
କରିବର ଲାଞ୍ଜ ଧରି ଦେବରାଜ ପଛକୁ ନେଲେ ଓଟାରି | ୧୭ । 


କି କହିବା ସେ ସମୟ ଶୋଭା । କରେ ଜନମନ ଅତି ଲୋଭା । 
କଶ୍ୟପତନୟ ମହା ବିଳେଶୟ ଧଇଲେ ଯେମନ୍ତ ପ୍ରଭା | ୧୮ । 


କୁମ୍ଭକାର ଚକ୍ର ପ୍ରାୟେ ହୋଇ । କଣ୍ଠୀରବ-ବଇରୀ ବୁଲାଇ ! 
କୁମାର କରେ ବନ୍ଧା ହୋଇ ସୂତ୍ରରେ ଗୁଞ୍ଜରା ଯେହ୍ନେ ଭ୍ରମଇ | ୧୯ । 


କଲେ ସମର ନାନା ପ୍ରକାରେ । କଉତ଼ୁକେ ଦେଖନ୍ତି ଅମରେ । 
କରିଣ ଅଭୁତ ବିରହ ସଞ୍ଜାତ ହୋଇଛନ୍ତି ଚିରନ୍ତରେ ! ୨୦ | 


କେଶ ହସ୍ତ ବେଗେ ଦେଲେ ଛାଡ଼ି । କ୍ରୋଧଭରେ ଦଶନ ଉପାଡ଼ି । 
କୁଧରେ କୁଳିଶ ପ୍ରାୟେ ଶିରଦେଶ ଉପରେ ଶୀଘ୍ର କଚାଡ଼ି । ୨୧ । 


କରି ହତ କୁମ୍ଭୀ ହସ୍ତି ପକା । “କଲେ ପ୍ରକାଶ ଜୟପତାକା । 
କରି ଅବଲୋକ ସ୍ଵର୍ଗ ମର୍ର୍ଯୟ ଲୋକମାନେ ହୋଇଲେ ତାଟକା । ୨୨ । 


କରେ ଦଶନ ଧରି ଗୋବିନ୍ଦ ! କଉଡ଼ୁକେ ବିଜେ ମନ୍ଦ ମନ୍ଦ | 
କୁସୁମ ବରଷି ଜୟ ଜୟ ଭାଷି ଆନନ୍ଦ ଅମରବୃନ୍ଦ | ୨୩ । 

କ୍ରମେ ରଙ୍ଗସଭାରେ ପ୍ରବେଶ । କୋଟି କନ୍ଦର୍ପ ଲାବଣ୍ୟ ବେଶ । 
କୁଟିଳ ନିର୍ଦୟ ସରଳ ହୃଦୟ ମନ ଅନୁରୂପେ ଦୃଶ | ୨୪ । 


କାମି-କାମିନୀଙ୍କ କାମଦାତା । କଂସ ନୃପକୁ କାଳଦେବତା । 
କୁଳିଶ ପରାୟେ ମାଲଙ୍କ ହୃଦୟେ ପ୍ରକାଶନ୍ତି ଜଗଜିତା । ୨୫ | 


କେ ବୋଲଇ ଏଠାରେ ନ ଥବା । କିଆଁ ବାଳକବଧ ଦେଖିବା । 
କାହାରି ତ ଧର୍ମ ନାହିଁ ଏ ଅଧର୍ମ ସଭା ବେଗେ ଉପେକ୍ଷିବା | ୨୬ । 


କ୍ରୋଧ କରି ଜନକ ଜନନୀ । କଷ୍ଟ ଦଶା ତ ଅଛନ୍ତି ଘେନି 
କରନ୍ତି ଚିନ୍ତା ନିଜ ଇଷ୍ଟ ଦେବତା ଆନନ କରି ଅବନୀ । ୨୭ । 


କହେ ମାଲ ବାହାସ୍ତୋଟ ମାରି । କାହିଁ ଯିବ ଆଜ ହଳୀ, ହରି । 
କେଶରୀ ପରାୟେ କରିବରରାୟେ ମାଇଲ ବିଚିତ୍ର କରି । ୨୮। 


କର ଆମ୍ଭ ସଙ୍ଗତେ ସମର । କୃଷ୍ଣ ବୋଇଲେ ଆରେ ମୁଖର । 
କାଳଦେବତାକୁ ବାର୍ଭା କରିବାକୁ ତୋତେହେଁ କରିବା ଚାର | ୨୯ । 


କହୁଁ କହୁଁ ଏମନ୍ତ ଚାଣୁର । କଲା କୃଷ୍ଣଙ୍କୁ ମୁଥ ପ୍ରହାର | 
କରି ତାହା ଶୂନ୍ୟ କଲେ ପ୍ରତିଦାନ ବ୍ରଜସିଂହ ବୀରବର । ୩୦ । 


କାମପାଳ ମୁଷ୍ଟିକର ଯୁଦ୍ଧ । କଉତୁକେ ଦେଖନ୍ତି ବିବୁଧ ! 
କୃପାଣ ତୋମର କିଛି ନାହିଁ, କର ମାତ୍ର କେବଳ ଆୟୁଧ । ୩୧ । 


କୃଷ୍ଣ କୃଷ୍ଣଅଗ୍ରଜ ସିଂହାଣ । କଲେ ବିଚିତ୍ର ମାଲବିନ୍ଧାଣ | 
କଷ୍ଟ ନିବାରଣ ମାଲଙ୍କ ପରାଣ ଘେନିଲେ ଦେଇ ନିର୍ବାଣ | ୩୨ । 


କଂସ ନୃପତି ଏହା ଦେଖିଲା । କମ୍ପି କାତରେ କଣ୍ଠ ଶୁଖିଲା । 
କଳେବର ଛାଡ଼ି ପ୍ରାଣ ଗଲା ଉଡ଼ି ଭବଭୟ ଉପେକ୍ଷିଲା । ୩୩ ! 


କେଶ କେଶବ ଧଇଲେ ଯାଇଁ । କଚାଡ଼ିଲେ ମହୀତଳେ ନେଇ । 
କୁମ୍ଭକାର କୀଟ ପ୍ରାୟେ ନନ୍ଦଚାଟ ମାରଇ ସେହି ତାରଇ | ୩୪ |! 


କୃପାସାଗର ସେ ଜଗହ୍ନ୍ୟୋତି । କଲେ ଉଗ୍ରସେନେ ମହୀପତି । 
କହେ ଦୀନକୃଷ୍ଣ ଦାସ ସେ ଶ୍ରୀକୃଷ୍ଣ ଅଗତି ଲୋକର ଗତି ହେ । ୩୫ ! 

ଉନତ୍ରିଂଶ ଛାନ୍ଦ 


ରାଗ — ଚିନ୍ତାଦେଶାକ୍ଷ 


କରି ଦେବତାଙ୍କ କାର୍ଯ୍ୟ କରୁଣାନିଧ୍‌ 
କଇତବେ ମାଇଁକି କହିଲେ ପ୍ରବୋଧ୍‌ ! ୧ । 


କି କହିବି ମାଇଁ ମୋର କର୍ମ ଅଭାଗ୍ୟ । 
କରାଇଲା ନାହିଁ ମାମୁଁ ସଙ୍ଗତେ ଯୋଗ । ୨ । 


କରି ବଡ଼ ପ୍ରତିଆଶା ଅଇଲି ଧାଇଁ । 
କଉତୁକେ ମାମୁଁ ମୁଖ ଦେଖିବା ପାଇଁ । ୩ ! 


କରିଥାଇ ମାମୁଁ ମୋତେ କେଡ଼େ ସେନେହ । 
କରି ତା ଭାବନା ଦହି ହେଉଛି ଦେହ । ୪। 


କାହାର କି ଗଲା ମାଇଁ ମୋହେ ବାହାରେ । 
କର୍ମ ଅବଳକୁ ମୁଁ ନୋହିଲି କାହାରେ । ୫ | 


କାହିଁ ଥଲା ଅକାଳ ଚଡ଼କ ମାମୁକୁ । 
କି ହେଉଛି ଏତେବେଳେ ସୁମରି ବୁକୁ | ୬ । 


କରିଥୁଲି ମନରେ ମୁଁ କି ମନୋରଥ । 
କୁଶକେତୁ ବଳେ ସବୁ ହେଲା ବିଅର୍ଥ । ୭ । 


ଜି ଅପୂର୍ବ ଆଦର ସେ କରଇ ମୋତେ ! 
କେତେ ରୂପେ କେତେ ଚାର ପେଶେ ଗୁପତେ । ୮ । 


କାଳଯାକ ଚିନ୍ତଇ ମୋ ଅପୂର୍ବ ଶୁଭ ! 
କିଛି ନ ପାଇଲା ମୋହଠାରୁ ସେ ଲାଭ । ୯। 


କର୍ମରେ ତାହାର ନାହିଁ, ନାହିଁ ମୋ ଯଶ | 
କହି ଏମନ୍ତ ମାଇଁକି କଲେ ସନ୍ତୋଷ । ୧୦ । 

କପଟକୁଶଳ କୃଷ୍ଣ ସେଠାରୁ ଚଳି । 
କଟାଇଲେ ଜନକ ଜନନୀ ଶାଙ୍କୁଳି । ୧୧ । 


କରାଇ ପରମାନନ୍ଦ ଆନନ୍ଦକନ୍ଦ | 
କହିଲେ ନନ୍ଦକୁ ବୋଧ କରି ଗୋବିନ୍ଦ । ୧୨ । 


କହିବି ଅମ୍ବାକୁ ମୋର ଦଶ୍ଡ ପ୍ରଣାମ । 
କରୁଥୁବେ ଚିନ୍ତା ଏକା ମୋହୋରି ନାମ | ୧୩ । 


କିଛି ଦିନ ରହି ପଛ ହୋଇ ମୁଁ ଯିବି । 
କାଳଦମନକୁ କାଳମୁଖରେ ଦେବି । ୧୪। 


କୋଳ କରି ସୁବଳ ସୁଦାମ ସଖାଙ୍କୁ । 
କୋମଳେ କହିଲେ ତୁମ୍ଭେ ଯାଅ ଗୋପକୁ ¦ ୧୫ ! 


କରୁଥ୍‌ବ ଯନ୍ ମୋର କଦମ୍ବମୂଳ । 
ଢ୍ରୀଡ଼ାକୁଞ୍ଜ ନିକେତନ ଯେତେକ ସ୍ଥଳ । ୧୬ । 


କମଳୀ ଧବଳୀ ହଂସୀ ବଂଶୀପ୍ରିୟାକୁ । 
କରିବ ନାହିଁଟି ଅଯତନ ଏହାଙ୍କୁ | ୧୭ । 


କ୍ରୋଧେ କଉଁ ସଖା ବୋଲେ ହେ ପଦ୍ମଡୋଳା । 
କାଟିଦେଲ ଏକାବେଳେ ସବୁରି ଗଳା | ୧୮। 


କଉଁ ବଳେ ପ୍ରାଣ ଅଛି ନ ଜାଣୁ ତାହା । 
କୁଶକେତୁ ହଟ ଅବା କରିଛି ଏହା | ୧୯ । 


କେଶବ ବୋଇଲେ ଚିନ୍ତା କିଛି ନ କର । 
କେବେହେଁ ତୁମ୍ଭଙ୍କୁ ନ କରିବି ଅନ୍ତର । ୨୦ । 


କରି ରାଜଧାନୀ ଥୟ ଯିବି ଅବଶ୍ୟ । 
କୃଷ୍ଣବୋଲେ ବୋଧ ହେଲେ ବରଜବଂଶ | ୨୯୧ | 


କଷ୍ଟ କଷ୍ଠ ହୋଇ ଗୋପପୁରକୁ ଗଲେ ! 
କଂସତମହଂସ ମଧୁପୁରେ ରହିଲେ । ୨୨ । 


କାମପାଳ ସଙ୍ଗତେ ରହିଲେ ତାଙ୍କର । 
କେତେଦିନ ଏମନ୍ତେ ହୋଇଲା ଅନ୍ତର । ୨୩ । 

କୁବୁଜା ଯେ ହୋଇଥଲା ବାସକସଜ୍ଜା । 
କଲେ ତହିଁକି ବିଜୟ ରସିକରାଜା | ୨୪ । 


କର ପଇଠ ଉଦ୍ଧବ କରରେ ଦେଇ । 
କୁବୁଜା ପୁରେ ପ୍ରବେଶ ହୋଇଲେ ଯାଇଁ । ୨୫ | 


କୁବେର ଅଳକାପୁର ଶୋଭାକୁ ଜିଣି । 
କରିଛି ମନ୍ଦିର ଅତିଶୟ ମଣ୍ଡଣି | ୨୬ । 


କମନୀୟ ଚନ୍ଦ୍ରାତପ ପାଟ ପତନୀ । 
କି ଶୋଭା ଦିଶନ୍ତି ଫୁଲ ଚାମର ଘେନି । ୨୭ । 


କାନ୍ଧ୍ରମାନଙ୍କରେ ନାନା ଚିତ୍ରପ୍ରତିମା 
କଥା ନ କହି ହସନ୍ତି ଯେମନ୍ତ ବାମା । ୨୮ । 


କର୍ପୂର ଚନ୍ଦନ ଛେରା ବିଜେ ବାଟରେ 
କରିଛି ପାଏଡ଼ା ସବୁ ରଙ୍ଗ ପାଟରେ । ୨୯ । 


କନକ ପାତ୍ରମାନଙ୍କେ ଅଗୁରୁ ଧୂପ 
କେତେ କେତେ ଜଳୁଛନ୍ତି ସୁବର୍ଣ୍ଣଦୀପ । ୩୦ । 


କରିଦନ୍ତ“ପଲ୍ୟଙ୍କରେ ହଂସୁଲୀ ତୁଳୀ 
କିତପାମାନଙ୍କେ ମନୋହର ମୁଚୁଳୀ | ୩୧ । 


କୁସୁମ ପାଖୁଡ଼ା ବିଞ୍ଚ ଝୋଲୀ ପକାଇ 
କର୍ପୂର ତାମ୍ବୁଳ ରନ୍ବଟାରେ ଥୋଇ | ୩୨ | 


କରରେ ସଜାଡ଼ି ଦିବ୍ୟ ଚତୁଃସମକୁ 
କଉତୁକେ ଥୋଇଛି ପୂରାଇ ପ୍ରେମକୁ | ୩୩ ! 


କୁଞ୍ଜବିହାରୀଙ୍କ ଅଙ୍ଗେ ବୋଳିବା ପାଇଁ 
କୁଜ -କଳଙ୍କ ଯାଇଛି ଯାହା ଲଗାଇ | ୩୪ । 


କଉଁ କାଳେ କି ତପସ୍ୟା କରି ସେ ଥୁଲା 
କୋଟି ବ୍ରହ୍ମାଣ୍ଡନାଥଙ୍କୁ ପୁରକୁ ନେଲା |! ୩୫ ! 


କମଳଦଳଲୋଚନ ପ୍ରବେଶ ମାତ୍ରେ 
କଦମ୍ବ ପରାଏ ପ୍ରେମ ଦିଶିଲା ଗାତ୍ରେ । ୩୬ । 

କରି ଦଣ୍ଡପ୍ରଣାମ ସତ୍ସରେ ଉଠିଲା 
କରଯୁଗ ଯୋଡ଼ି ବେଗେ ଶିରରେ ଦେଲା | ୩୭ । 


କଣ୍ଠଗଦ୍ରଗଦରୁ ବାଣୀ ନ ପାରେ କହି 
କଙ୍କଣ ବେନି ନୟନୁ ଯାଉଛି ବହି । ୩୮ । 


କଳାକରେ କଳାକର ମଣି ପରାୟେ 
କଳେବର ଦ୍ରବି ଯାଇ ହେଲା ଅଥୟେ | ୩୯ । 


କୋଟି କାମ ମନୋରଥ ଯେଉଁ ମୂରତି 
କଉଁ କାମିନୀ ଦେଖିଲେ ଧରିବ ଧୃତି । ୪୦ । 


କଳାକର କରେ ଯେହ୍ନେ ରଜନୀ ହଂସ 
କୁବୁଜା ପୁରତେ କୃଷ୍ଣ ସେହି ସଦୃଶ । ୪୧ । 


କମଳ ହରଷ ଯେହ୍ନେ ହଂସ ସମ୍ମୁଖେ 
କୁବୁଜା ହୃଦୟ ତେହ୍ନେ ପରମ ସୁଖେ |! ୪୨ । 


କମଳେ କମଳ ପଦ ଧଉତ କରି 
କରାଇଲା ପଲ୍ୟଙ୍କରେ ବିଜୟ ହରି । ୪୩ | 


କୁଶକେତୃ ଯେଉଁ ପଦ ଧୋଇଲେ କରେ 
କପର୍ଦଦୀ ଧଇଲେ ଯେଉଁ ଜଳ ଶିରରେ । ୪୪ ! 


କରେ ଯେଉଁ ଜଳ ତିନି ଲୋକ ପବିତ୍ର 
କୃତାର୍ଥ କଲା ସଗରପୁଅଙ୍କ ଗାତ୍ର । ୪୫ । 


କମଳ ନୟନ କୃଷ୍ଣ କରୁଣାବଳେ 
କୁବୁଜା ସେ ପଦଜଳ ପାଇଲା ହେଳେ | ୪୬ | 


କୋମଳ ବସନେ ପୋଛି ହୋଇଲା ଉଭା 
କେ କହିବ କୁବୁଜାଙ୍କ ସେ କାଳ ଶୋଭା । ୪୭ । 


କଲା ମଦନମୋହନ ମନ ମୋହିତ 
କେତେ ଜନ୍ମେ କରିଥଲା କେତେ ସୁକୃତ । ୪୮ । 


କମଳନୟନ ମନ ଚଞ୍ଚଳ ଜାଣି 
କହି କରି ଉଦ୍ଧବ ହୋଇଲା ମେଲାଣି । ୪୯ । 

କହୁଁ କହୁଁ ଜନମ ହୋଇଲା ଅନଙ୍ଗ 
କୁବୁଜା ସଙ୍ଗରେ ରଙ୍ଗ କଲେ ଶ୍ରୀରଙ୍ଗ | ୫୦ ! 


କିଛିଦିନ ତାହାର ପୁରରେ ରହିଲେ 
କାମନା ସମ୍ପୂର୍ଣ୍ଣ କରି ବିଜୟ କଲେ । ୫୧ ! 


କାମିନୀମାନଙ୍କର ଯେ କଳପତରୁ 
ମହିମାସାଗର ପ୍ରଭୁ ମହିମାମେରୁ | ୫୨ । 


କେତେବେଳେ ସୁମରନ୍ତି ଗୋପୀଙ୍କ ଭାବ 
କୁଞ୍ଜକାନନରେ ଯେତେ ବିନୋଦ ଠାବ । ୫୩ | 


କାଳିନ୍ଦୀକୂଳ କଦମ୍ବତଳ ବିହାର 
କେତେବେଳେ ହୃଦୟରୁ ନୋହେ ବାହାର । ୫୪ | 


କେତେବେଳେ ରାସକେଳି ମନରେ ପଡ଼ି 
କୋଟିଏ ଗୁଣେ ସନ୍ତାପ ପଡ଼ଇ ମାଡ଼ି । ୫୫ ! 


କୁମୁଦନନ୍ଦିନୀ ଭାବ କରଇ ଯାହା 

କବି ହୋଇ କରି କହି ପାରିବ ତାହା । ୫୬ ! 
କିଶୋର ବୟସ କାଳେ କାନ୍ତା ବିଚ୍ଛେଦ 
କରାଏ ଯେମନ୍ତ କରି ମନକୁ ଖେଦ । ୫୭ । 


କୁସୁମକାଣ୍ଡ ଯେମନ୍ତ କରି ହାଣଇ 
କେ କହିବ ବଚନେ ତା ସେହି ଜାଣଇ ! ୫୮ । 


କେବେହେଁ ଏ ଗୁଣବନ୍ତ ଲୋକକୁ ନୋହୁ 
କୃତାନ୍ତପାଶରେ ପଛେ ଜୀବନ ଯାଉ । ୫୯ । 


କହେ ଦୀନକୃଷ୍ଣ ଆହେ ରସିକରାୟେ 
କୋଟିକେ ଗୋଟିଏ ନାହିଁ ତୁମ୍ଭ ପରାଏ । ୬୦ |! 

ତ୍ରିଂଶ ଛାନ୍ଦ 
ରାଗ — କାଫି 


କମଳନେତ୍ର କଂସକଟକେ ଥାଇ 

କରନ୍ତି ଚିନ୍ତା କାନ୍ତାକଥା ଚିତ୍ତୋଇ । ଆହା କୁନ୍ଦଦଶନା । 
କମନୀୟ ବଧୂଲୀ-ବିତ୍ବ-ଦନ୍ତବସନା । 
କାମକାଣ୍ଡ ଧାଡ଼ିଘାତରେ ହୋଇ ବିମନା । 
କଉଁରୂପେ ବଞ୍ଚୁଥ୍ୁବ ସେ ମୋ ସଙ୍ଗ ବିନା ! ୧ । 


କି କଲା ବିହି ମୋତେ ତାକୁ କି କଲା 
କପାଳେ ଏହି ଦଶା ଲେଖି ସେ ଥୁଲା । ଆହା କନକଗୋରୀ । 
କରିବରଗମନୀ ମୋର ପ୍ରାଣ ଶ୍ରୀ । 
କଷ୍ଟ ଅନୁଭବ ଯେ କରି ନାହିଁ କିଶୋରୀ । 
କିର୍ପା ଅଇଲି ତାକୁ ଛାଡ଼ି ବିଦେଶ କରି । ୨ । 


କାଳ କି ନ କରଇ କି ନୋହେ ଦେହ 

କଉଁ ଦଇବ କରାଇଲା ବିରହ । ଆହା କୁଟିଳକେଶୀ | 
କରକମଳେ ଗଣ୍ଡ ଦେଇଥୁବ ଯେ ବସି । 
କି ବିଚାରୁଥ୍‌ବ ମୋହୋର ପ୍ରାଣପ୍ରେୟସୀ । 
କର୍୍ଥେ ଥଲା କାମଅନଳେ ହେବାକୁ ଝାସି । ୩ । 


କରୁ ମୁଁ ଅଛି ଯେତେବେଳେ ଗମନ 

କି ବିକଳ ହୋଇଲା ପରାଣଧନ । ଆହା କାନ୍ତାରତନ । 
କଲା ଲୋତକେ ପଦ୍ମଦଳ ନେତ୍ର ଆଚ୍ଛନ୍ନ । 
କର ଧରି ବୋଇଲା ଆହେ ବନ୍ଧୁ ଅଭିନ୍ନ । 
କି କହିବି ମୁଁ ତୁମ୍ଭେ କରୁଅଛଟି ଭିନ୍ନ । ୪। 

କାହିଁ ପାଇଁ ରହିଛି ପାପିଷ୍ଠ ପ୍ରାଣ 

କଠିନ ହୃଦେ ଗୁଣି ସୁମୁଖୀଗୁଣ । ଆହା କୋମଳ ଅଙ୍ଗୀ | 
କୃଷଦଶାକୁ ପାଇଥ୍‌ବ ରଙ୍ଗଅପାଙ୍ଗୀ ! 
କାହିଁପାଇଁ ଥବ ସେ ମନୋହର ଭ୍ୁଭଙ୍ଗୀ । 
କାମବ୍ୟାଧ କରକୁ ହେଲା କ୍ରୀଡ଼ାକୁରଙ୍ଗୀ । ୫ | 


କଳାନିଧଵକି ହସେ ଯେଉଁ ବଦନ 

କରୁଥ୍ବ ଲୋତକଜଳେ ମଳିନ । ଆହା କୁଟିଳକେଶ । 
କେଶ ଗର୍ଭକ ବିନୁ ନୋହିଥ୍‌ବ ସୁବେଶ । 
କେହିଁ ପଡ଼ିଥ୍ବ ତାହାର ଚରମଦେଶ । 
କାହିଁପାଇଁ ତହିଁରେ ଥ୍‌ବ କୁସୁମବାସ । ୬ । 


କମ୍ପୁ ଯେ ଥ୍ବ କେତେବେଳେ ତା ଅଙ୍ଗ 
କେତେବେଳେ ରୋମାଞ୍ଚ ବଚନଭଙ୍ଗ । କେତେବେଳେ ରୋଦନ । 

କେତେବେଳେ ଝାଳରେ ହୋଉଥ୍‌ବ କର୍ଦ୍ଦନ 

କେତେବେଳେ ନ ରୁଚୁଥ୍ବ ନିଜ ସଦନ । 

କଥା ଗୋଟିକେ ନାଶ କଲା ଚାରିବଦନ। ୭ । 


କରନ୍ତ ନାହିଁ ଯେବେ ଦୃହିଙ୍କି ଭିନ୍ନ 

କାହିଁକି ପ୍ରାଣବନ୍ଧୁ ହୁଅନ୍ତା ଦୀନ |! କିର୍ପା କାମ ହସନ୍ତା । 
କୋଦଣ୍ଡରେ କାହିଁକି ଫୁଲଶର ବସନ୍ତା ! 
କଳକଣ୍ଠକଣ୍ଠୀ ଅଙ୍ଗକୁ କିମା ପେଷନ୍ତା । 
କଷ୍ଟସାଗରେ ଶଶିମୁଖୀ କିପାଁ ଭାସନ୍ତା । ୮ । 


କର୍ପୂର ଚନ୍ଦନହିଁ ନୁହନ୍ତା ବିଷ 

କୋକିଳରବ ଅବା କରନ୍ତା କିସ ? କି କରନ୍ତା ଚନ୍ଦ୍ରମା । 
କୋଳଗତେ ଥାଆନ୍ତା ଯେବେ ମୋ ପ୍ରିୟତମା । 
କାହା ଛାର ଦେଖନ୍ତା ଅବା କଉଁ ଗାରିମା । 
କରିଛନ୍ତି ସବୁଟି ଏହା ବିଚିତ୍ରକର୍ମ୍ା । ୯ ! 


କଳାନିଧାନୀ ନାନା ସୁବେଶ ହୋଇ 

କଉତୁକରେ ଯେତେବେଳେ ଆସଇ । କାମ ଥାଇ ଗୋଡ଼ାଇ । 
କୀଣାଲୋକ ପରାଏ ଅନୁଗତକୁ ଯାଇ 
କାନ୍ତାନପୁରନାଦେ ପହଣ୍ଡକୁ ମଣାଇ ! 
କାହାରି ତ ନ ଥାଇ ସେକାଳରେ ବଢ଼ାଇ | ୧୦ । 

କୁଟିଳକୁନ୍ତଳରେ ଲୋଟଣୀ ଜଡ଼ା 
କରଇ ସବୁରୂପେ ଧଇର୍ଯ୍ୟବୁଡ଼ା । ଆହା କାମଦାୟିନୀ । 
କଲା କଉଁ ଦଇବ ମୋର ସେ ସୁଖ ହାନି । 
କାମଦେବ କେବଳ ହେଲା ବିଜୟମାନୀ | 
କଷ୍ଠ ଦେଇ ଯାଉଛି ଏବେ ଜୀବନ ଘେନି । ୧୧ । 


କୁରୁବକ କୁସୁମ ଗଭାରେ କରି, 

କି ଶୋଭା ଦିଶୁଥାଇ କେତକୀଗୋରୀ । ଆହା କମଳମୁଖୀ । 
କେତେ ପ୍ରକାରେ ନ କରଇ ମନକୁ ସୁଖୀ । 
କଉଁ ଅଭାଗ୍ୟରୁ ଅଇଲି ତାକୁ ଉପେକ୍ଷି 
କାମହସ୍ତରେ ପଡ଼ି ଏବେ ହେଉଛି ଦୁଃଖୀ | ୧୨ । 


କରି ଯେ ଥାଇ ଉର୍ଦ୍ଧ ଗନ୍ଧତିଳକ, 
କଲେ ଦର୍ଶନ ନ ରହଇ ବିବେକ | ଆହା କୁରଙ୍ଗନେତ୍ରୀ 
କୃଷଉଦରୀ ମୋର କାମକଳାପଗୋତ୍ରୀ । 
କୃପାନିଧୂ ମୋହର ସେ ପରମ ପବିତ୍ରୀ । 
କ୍ଲେଶ ପାଇଲା ମୋହୋ ଲାଗି କୋମଳଗାତ୍ରୀ । ୧୩ । 


କେତେ ଜାଣଇ ହାବ ଭାବ ଚାଡୁରୀ, 

କଟାକ୍ଷେ ଚାହୁଁଥାଇ କେମନ୍ତ କରି । ଆହା କେଳିଲାଳସୀ । 
କାମଶରଆଶେ ମୋହର ପାଶରେ ବସି । 
କହେ ବକ୍ର ବଚନ ମନ୍ଦମଧୁର-ହାସୀ 
କଉତୁକ ଉପରେ ସ୍ବେହ ସୁଧା ବରଷି | ୧୪। 


କୃତାର୍ଥ ହେଲା ପ୍ରାୟେ ହୋଏ ମୋ ମନ । 
କୋଳେ ଧରି ଚୁମ୍ବଇ ଚନ୍ଦ୍ରବଦନ ! ଆହା କ୍ରୀଡ଼ାକୃଶଳା 
` କ୍ରୀଡ଼ା କଲେ ବ୍ରୀଡ଼ା ନ ରଖି କରଇ ଲୀଳା । 
କରରୁହ ଲାଗନ୍ତେ କଞ୍ପି ହୁଅଇ ଭୋଳା । 
କୁଟ୍ଟମିତ କରି ଖେଳାଇ କି କରି ଡୋଳା । ୧୫ । 


କୁଚମର୍ଦ୍ଦନ ଦନ୍ତଘାତକୁ ପାଇ, 

କେଶରୀମଧ୍ଯା ମାଲ ପରାୟେ ହୋଇ । ସେ ଯେ କରେ ଆଶ୍ଲେଷ ! 
କେତେବେଳେ ପ୍ରକାଶେ ବୀର କରୁଣ ରସ । 
କେତେବେଳେ କର୍ଣ୍ଣଜପରେ ହୋଏ ପ୍ରବେଶ । 
କପୋତକୁ ଜିଣି କରଇ ହୁଁ କାର ଘୋଷ । ୧୬ ! 

କେତେବେଳେ ସୁରତି ସମ୍ପତ୍ତି ପାଇ, 

କେତେ ପ୍ରକାରେ ଚୁମ୍ବଦାନ ଦିଅଇ । କେତେବେଳେ ରୋଦଇ । 
କେତେବେଳେ କଟିଦେଶରେ ଜାନୁ ଛନ୍ଦଇ | 
କେତେବେଳେ କରୀରମଣୀ ପରାୟେ ହୋଇ, 
କରପଦ୍ମ ନେଇ ମୋହୋର ଅଙ୍ଗେ ମାରଇ । ୧୭ | 


କେତେବେଳେ କୃଷିକ ପରାୟେ ହୋଇ, 
କରଜ-ସୀରେ ତନୁ ଭୂମି ଚିରଇ । କେତେବେଳେ କମ୍ପଇ | 
କେତେବେଳରେ ସୀଜ୍କାରରେ କରଇ ନାହିଁ । 
କେତେବେଳେ ସାହୁ ଖାତକ ପରାୟେ ହୋଇ । 
କଲେ ଗୁଣେ ସେ ଦୁଇଗୁଣ କରି ଦିଅଇ | ୧୮ । 


କରଇ ଏହିରୂପେ ଯେତେ ସେ ଭାବ, 

କହିଲେ ନିକି ବଚନରେ ସରିବ । କାମକଳାକୁଶଳା । 
କରିଥୁଲା ପୂର୍ବରେ ଯେତେ ଯେତେ ସେ ଲୀଳା । 
କାତି ହେଲା ସେ ଏବେ କାଟି ଦେବାକୁ ଗଳା । 
କହୁଁ କହୁଁ ପଡ଼ିଲା ନେତ ଲୋତକମାଳା | ୧୯ । 


କହଇ ଦୀନକୃଷ୍ଣ କାନ୍ତା ବିଚ୍ଛେଦ । 
କରଇ ଯେତେରୂପେ ମନକୁ ଖେଦ । କେବା କହିବ ତାହା । 
କୁଞ୍ଜବିହାରୀଙ୍କି ପ୍ରତ୍ୟକ୍ଷେ କରିଛି ଯାହା | 
କଉଁ କାମୀ ପୁରୁଷ ସହି ପାରିବ ଏହା । 
କେତେ ସହିଥୂଲେ ଏ କଷ୍ଟ ଜାନକୀନାହା । ୨୦ । 

ଏକତ୍ରିଂଶ ଛାନ୍ଦ 


ରାଗ — ବରାଡ଼ୀ 
କିଶୋରୀରତନ ରାଧୀ ବିରହେ କନ୍ଦର୍ପ ବାଧା 
ପାଇବାରୁ ଅତିଶୟ କରି । 
କଳାକର କଳାପ୍ରାୟେ କୃଶକୁ ଭଜିଲା କାୟେ 


କୀରପାଠ ପ୍ରାୟେ କାନ୍ତା ନାମ ଧରି ସେ କଞ୍ଜନେତ୍ର । 
କାରା ସମ ସଦନ ମଣନ୍ତି । 
କେଳି କଉତୁକ ଖ୍ଵେଡ଼ରେ ଗଣନ୍ତି । ୧ । 


କାମଅନଳ ପ୍ରବଳ କରେ ମଳୟ ଅନିଳ 
କଲେ ଶୀତ ଉପଚାର ତହିଁ । 
କୋଟିଏ ଗୁଣ ତପତ କହୁଁ କହୁଁ ହୋଏ ଜାତ 


ଜଳ ଦେଲେ ଯେହ୍ନେ ଶାମୂକକୁ ଦହି ସେ । କଞ୍ଜନେତ୍ର | 
କଷ୍ଟେ କଷ୍ଟେ ସହନ୍ତି ସେ ବାଧା । 
କ୍ରୋଧ କରି ବୋଲନ୍ତି ଉଦ୍ଧର ରାଧା ସେ । ୨ । 


କମନୀୟ ଫୁଲମାଳ ନ ବହନ୍ତି ବକ୍ଷସ୍ଥଳ 
ଫଣିମଣି ସମାନରେ ଗଣି ! 
କଳକଣ୍ଠ କଣ୍ଠ ଶୁଣି କର୍ଣ୍ଣରେ ଦିଅନ୍ତି ପାଣି 
କାମ କୁଳିଶ ଘାଡ ପରାଏ ମଣି ସେ । କଞ୍ଜନେତ୍ର ! 
କଳକଣ୍ଠ ଡାକିଲେ ବିଟଙ୍କେ ! 
କାନ୍ତାମଣି ମଣିତ ଚେତି ଚମକେ ସେ । ୩ । 


କେତେବେଳେ ଅଭିଳାଷ କରନ୍ତି ସୁନ୍ଦରୀ ପାଶ 
କେତେବେଳେ ଚିନ୍ତାରେ ଆରତ । 
କେତେବେଳେ ସୁମରନ୍ତି ଗୁଣ କୀର୍ରନ କରନ୍ତି 


କେତେବେଳେ ଉଦ୍ବେଗ ବିଭ୍ରମଚିତ୍ତ ସେ । କଞ୍ଜନେତ୍ର । 
କେତେବେଳେ କରନ୍ତି ବିଳାପ । 
କେତେବେଳେ ବ୍ୟାଧୁ ହୁଅଇ ଅମାପ ସେ । ୪। 

କଉଁ ଲୋକ କହିବ ତା କାନ୍ତା କାନ୍ତ ବିରହିତା 
କେବଳ ଜାଣଇ ଏକା ମନ । 
କୁମତି ଗୁଆଁର ଜନ ତହିଁକି ନୋହେ ଭାଜନ 


ଗତ ହୋଇଛି ଯାହାର ଯଉବନ ହେ । କବିମାନେ ! 
କମଳ ନେତ୍ର ନାଗରବର । 
କିମ୍ପା ନୋହିବେ ବିରହେ କାତର ସେ । ୫ । 


କୁଣ୍ଡଳୀ ଯେମନ୍ତେ ଥାଇ ନିଶ୍ଵାସ ପକାଇ ସେହି 
ସେହିରୂପେ ପକାନ୍ତି ନିଶ୍ବାସ । 
କରନ୍ତି ବିଚାର ମନେ କି କାର୍ଯ୍ୟ ଛାର ଜୀବନେ 


ପ୍ରାଣବଲ୍ଲଭୀ ଯେବେହେଁ ନାହିଁ ପାଶ ସେ । କଞ୍ଜନେତ୍ର । 
କଷ୍ଟ ରତୁକେ ଲଭନ୍ତି ଯେତେ । 
କବି କହିବ ତା ବଚନରେ କେତେ ସେ ¦ ୬ । 


କାନ୍ତ କାନ୍ତାଗୁଣ ଗୁଣି ବୋଲନ୍ତି ରମଣୀମଣି 
କେତେ ସୁଖ ଦିଅଇ ରତୁକେ । 
କାହିଁ ଯାଏ ନିଶି ଦିନ କିଛି ନ ଜାଣଇ ମନ 


ଏବେ କ୍ଷଣକହି ନ ସରେ ସାଭ୍ଧିକେ ସେ ! କୃଶୋଦରୀ । 
କାମକେଳି କଳ୍ପଲତା ଗୋରୀ ।! 
କଉଁ କଥାରେ କେ ତାକୁ ଅବା ସରି ¦ ସେ | ୭ । 


କାକର ସମୟେ ମୋର ଅଙ୍ଗକୁ ଅଙ୍ଗ ତାହାର 
କରିଥାଇ ଉତ୍ତମ ନୀଶାର ! 
କିଛି ନ ବାଧଇ ଶୀତ କରଇ ସେ ବଡ଼ ହିତ 


କହୁଁ କହୁ ସେ ସୁଖ ହେଲା ଅନ୍ତର ସେ ! କୃଶୋଦରୀ । 
ଅଗୁରୁଧୂୃପ ପୁରରେ ବସି । 
କୁଚକୁତ୍ଭ ଥାଇ ମୋ ଅଙ୍ଗେ ନିବେଶି ସେ । ୮ । 

କୋକିଳ ବଚନ ତାର ମୁଖ ଚନ୍ଦ୍ରମା ଆକାର 
ମଳୟ ପବନ ଶ୍ଵାସ ବାତ । 
କାମ ପ୍ରବଳ ମୋ ଅଙ୍ଗେ କରିବାରୁ ନାନା ରଙ୍ଗେ 


ପିକବଚନୀ ମୋ ବସନ୍ଦ ସାକ୍ଷାତ ସେ ! କୃଶୋଦରୀ | 
ଗ୍ରୀଷମକୁ ଅତ୍ୟନ୍ତ ଶୀତଳ । 
କଉଁ ଗୁଣରେ ଲକ୍ଷ ମୁକୁତାମାଳ ସେ | ୯ । 


କର୍ପୂର ଚନ୍ଦନ ଅବା କାହିଁକି ଲକ୍ଷ୍ୟ କରିବା 
ଏହି ଘେନି ନ ଘେନଇ ଅଙ୍ଗେ । 
କାଳିକାକାଳ-ଚରିତ କହିଲେ ହେବ ବହୁତ 


କେହି ନ ବାଧଇ ଥୁଲେ ତାର ସଙ୍ଗେ । ସେ କୃଶୋଦରୀ । 
ଅମରନଗର ପରା ହୋଇ । 
କଉଶିକ-ମୁଖକୁ ମୋତେ ଦିଅଇ ସେ | ୧୦ ! 


କେଶେ ସୁମନସ ଶୋଭା କରେ ମୁନିମନଲୋଭା 
କମନୀୟ ମୁଖ ଦ୍ଵିଜରାଜ । 
କୁଚ ଅମୃତ କଳଶ କରଇ ମୋ ମନ ତୋଷ 


ପାରିଜାତକ କୁସୁମମାଳା ଭୁଜ ସେ । କୃଶୋଦରୀ । 
ଗତି ତ ସହଜେ ଗଜଗତି 
କହିବାର ଆଡ଼ମ୍ବର ବୃହସ୍ପତି ସେ | ୧୧ | 


କଟାକ୍ଷ ଉଚ୍ଚୈଃଶ୍ରବଣ ଅଧର ଓଷ୍ଠ ଅରୁଣ 
ନଖଶ୍ରେଣୀ ତାରାଗଣ ପ୍ରାୟେ ! 
କଳେବର ଶୀତଳତା ଚନ୍ଦ୍ର ଚନ୍ଦନ ସମତା 


ଜାନୁ ପାଇଅଛି ରମ୍ଭା ଉପମାଏ ! ସେ କୃଶୋଦରୀ । 
କାମବ୍ୟାଧୂ୍‌ କରିବାକୁ ନାଶ । 
କଲି ଅଶ୍ଵିନୀକୂମାରଙ୍କ ସଦୃଶ ସେ । ୧୨ । 

କେତେ ଅବା ସ୍ଵର୍ଗପୁର କୋଟି ବ୍ରହ୍ମାଣ୍ଡେ ଯାହାର 
କଳେବର କାନ୍ତି ଅଛି ପୂରି । 
କବି ତା ଜାଣି ନ ପାରି ତହିଁକି ଉପମା କରି 


ରଖିବାକୁ ନିକ ବଚନଚାତୁରୀ ! ସେ କୃଶୋଦରୀ । 
କଥା କଥାକେ ନିରୁପମ । 
କଉଁ ଗୁଣେ କଉଁ ନାରୀ ହେବ ସମ ସେ । ୧୩। 


କମଳ ପଲ୍ଲବ ଶେଯେ ଶୋଇ ଏବେ ଥୁବ ସେ ଯେ 
କୃଶ କରି କୃଶୋଦରୀ କାୟେ । 
କରମାଳୀ ଅସ୍ତକାଳେ ଯେମନ୍ତେ ନଭୋମଣ୍ଡଳେ 


ଶୁକ୍ଲ ଦ୍ଵିତୀୟା ଚନ୍ଦ୍ରମା ଶୋଭା ପାଏ ସେ । କୃଶୋଦରୀ । 
ଚାରିପାଶେ ବେଢ଼ି ସଖୀଗଣ । 
କରୁଥ୍‌ବେ କେତେ ପ୍ରକାରେ କରୁଣ ସେ । ୧୪ । 


କଇରବ-ନନ୍ଦନାକୁ ଜଗଜ୍ନବନ୍ଦନାକୁ 
କେତେବେଳେ ପକାଇ ଅଙ୍କରେ । 
କରି ଅପଲକ ଆଖି ଚାହୁଁ ଥୁବେ ପ୍ରିୟସଖୀ 


କଉଁ ସଖୀ ବସିଥୁବ ଆତଙ୍କରେ ସେ । କଉଁ ଆଳୀ । 
କରତଳେ ଦେଇ ଗଣ୍ଡପାଳି 
କାଳ ନେଉଥୁବ ଅହର୍ନିଶି ଭାଳି ସେ ! ୧୫ । 


କେ ଉଶୀର ଖୋଳୁଥ୍‌ବ କେ ପଲ୍ଲବ ତୋଳୁଥବ 
କେ ଚନ୍ଦନ ବୋଳୁଥବ ନେଇ । 
କେ ଆଲଟେ ବିଞ୍ଥୟୁବ କେ ପନୀର ସିଞ୍ଚଥୁବ 


ଘେନି ଶ୍ଵାସ ମୁଞ୍ଯୁବ ଥାଇ ଥାଇଁ ସେ ! କଉଁ ସଖୀ | 
ଡାକୁଥ୍‌ବ ଶିବ ରକ୍ଷା କର । 
କୋଳାହଳ ନାଦେ ପୂରିଥ୍ବ ପୁର ସେ | ୧୬ | 


କି କଲା କି କଲା ବିହି କର୍ମେ ଏହା ଥୁଲା ଲିହି 
ପାକେ ପ୍ରତିଫଳ ହେଲା ଏହି | 
କୁମତି ଗୁଆଁର ଆଗେ ଗୁଣବନ୍ତ ଅନୁରାଗେ 


ଗୁଣ ଦେଖାଇ ଯେମନ୍ତେ ହୋଏ ଦହି ସେ ! କୃଶୋଦରୀ । 
କେତେଭାବେ କରି ମୋତେ ସୁଖୀ । 
କାଳେ ଦୁଃଖୀ ହେଲା ପୂର୍ଣ୍ଣ ଚନ୍ଦ୍ରମୁଖୀ ସେ ! ୧୭ । 

କାମ କଳାବନ୍ତ ହୋଇ କାମିନୀଙ୍କି ଦୁଃଖ ଦେଇ 
ବୋଲାଇ ମୁଁ ପୁରୁଷଉତ୍ତମ । 
କରିବାକୁ ବଡ଼ଲାଜ ଏଥୁ ଅବା କଉଁ କାର୍ଯ୍ୟ 


ଜଳେ ତିନ୍ତିଲା କି ଉତ୍ପଳ କୁସୁମ ସେ ! କୃପାନିଧ୍‌ । 
କହି ଏହା ପକାଇ ନିଃଶ୍ବାସ । 
କୃପା କରି ଉଦ୍ଧବକୁ ଡାକି ପାଶ ସେ । ୧୮ । 


କହିଲେ ଗୋପକୁ ଯିବ ତାତ ମାତାଙ୍କୁ କହିବ 
ଆମ୍ଭର ଶୁଭ ସନ୍ଦେଶମାନ । 
କଳାବତୀ କଳାନିଧ୍‌ ଗୋପୀଙ୍କି କହିବ ବୋଧ 


ତୁମ୍ଭ ଅଭାବେ ନ ସରେ ତାଙ୍କ ଦିନ ସେ | କୃଷ୍ଣବାଣୀ । 
ଶୁଣି ଉଦ୍ଧବ ଆରୋହି ରଥ | 
କଲେ ଗୋପୀଙ୍କ ଦର୍ଶନେ ମନୋରଥ ସେ । ୧୯ । 


କି ଭାଗ୍ୟ ମୋହୋର ଆଜ କରିବି ପ୍ରଭୁଙ୍କ କାର୍ଯ୍ୟ 
ତେଣେ ହେବ ସାଧୁ ଦରଶନ । 
କୁଶକେତୁ ପରସନ ନୋହିଲେ ନୋହେ ଏମାନ 


ସବୁଠାରୁ କଉ ପ୍ରଭୁ ଭଗବାନ ସେ । କୃଷ୍ଣଦୂତ । 
ଏହି କଥା ବିଚାରି ମନରେ । 
କଲେ ଗୋପକୁ ଗମନ ଧୀରେ ଧୀରେ ସେ । ୨୦ | 


କଦମ୍ବ ଫୁଲ ପରାୟେ କଳେବର ଶୋଭାପାଏ 
ନୟନୁ ଗଳଇ ଅଶୁଜଳ । 
କୃଷ୍ଣ କୀର୍ଁନରେ ଭୋଳ ନାନାପ୍ରକାରେ ମଙ୍ଗଳ 


ଆଗେ ପ୍ରକାଶ ହୁଅଇ ମାଳ ମାଳ ସେ । କୃଷ୍ଣଦୂତ ! 
ପ୍ରବେଶ ହୋଇଲେ ଗୋପେ ଯାଇଁ । 
କଲେ ରଥ ଉଭା ନନ୍ଦଦ୍ଧାରେ ନେଇ ସେ | ୨୧ । 

କୋଟିଏ ସୁବର୍ଣ୍ଣ ପାଇ ଦରିଦ୍ର ଯେମନ୍ତ ହୋଇ 


ସେହିରୂପେ ହେଲେ ନନ୍ଦରାଣୀ |! 


କଲେ ଆସନ ପ୍ରଦାନ ନାନାରୂପେ ସନମାନ 
କୃଷ୍ଣ ସମାନରେ ପୂଜା କଲେ ପୁଣି ସେ । କୃଷ୍ଣଦୂତ | 


କହି କୃଷ୍ଣସନ୍ଦେଶ ବଚନ । 
କଲେ ଶୟନରେ ନିଶି ଅବସାନ ସେ ! ୨୨ । 


କେଶବ ନାମ ସୁମରି ଶୟନରୁ ଉଠି କରି 


ନିତ୍ୟକର୍ମ ତୁରିତେ ସାରିଲେ । 


କିଶୋରୀ-ଗୋପୀଙ୍କ ପାଶେ ପ୍ରବେଶ ହୋଇ ହରଷେ 


କୃଷ୍ଣ ଉଦନ୍ତ କହିବା ବିଚାରିଲେ ସେ । କୃଷ୍ଣଦୂତ । 
ଉଦ୍ଧବଙ୍କୁ ଦେଖି ଗୋପବାଳୀ । 
କି ଆନନ୍ଦ ହେଲେ କେ କହିବ ଭାଳି ସେ । ୨୩ । 


କଲା ସନ୍ତାପ ଅନ୍ତର ଭକତଭେଟ ମନ୍ତର 


ଭୁକ୍ତ ଦରଶନେ ଯେହ୍ନେ ଭୋଖୀ । 


କାଳିକା ଉଦୟ ଦେଖି ଯେମନ୍ତ ଚାତକପକ୍ଷୀ 
ସେହିମତି ହେଲେ ଗୋପୀ ପଦ୍ମମୁଖୀ ସେ । କୃଷ୍ଣଦୂତ । 


ଉଦ୍ଧବ ଗୋପୀଙ୍କ କଥା ଶୁଣି । 
କୃଷ୍ଣଦାସର ବଢ଼ିବ ସୁଖଶ୍ରେଣୀ ସେ ! ୨୪ । 

ଦ୍ଵାତ୍ରିଂଶ ଛାନ୍ଦ 


ରାଗ ¬ ଚିନ୍ତା ଦେଶାକ୍ଷ 


କୃଷ୍ଣ ଦୂତକୁ ବସାଇ ପାଶେ ! 
କଉତୁକେ ପଚାରନ୍ତି ତୋଷେ । 
କୃଷ୍ଣ କାମପାଳ ସମସ୍ତ କୁଶଳ 
କହ କହ ଆମ୍ଭଙ୍କୁ ହରଷେ । ହେ ଉଦ୍ଧବ | ୧ । 


କହ କପଟୀ ଅଜ୍ରର କଥା । 
କରାଇଲା ଯେ ଏତେ ଅବସ୍ଥା । 
କଂସ ମହୀପତି ଅତିହିଁ ଅନୀତି 
କରି ମରିଗଲା ଦେଇ ବ୍ୟଥା । ହେ ଉଦ୍ଧବ ! ୨ ! 
କହ କୁବୃଜାଙ୍କ ସର୍ବଶୁଭ । 
କର୍ଣ୍ଠେ ଶୁଣିମାକୁ ଯା ଦୁର୍ଲ୍ଭ । 
କଂସକଟକରେ ପ୍ରବେଶ ହେବାରେ 
କୃଷ୍ଣ ପାଇଛନ୍ତି ଯାହା ଲାଭ |! ହେ ଉଦ୍ଧବ । ୩ | 
କୋମଳରେ କହନ୍ତି ଉଦ୍ଧବ । 
କୁଶଳର ମନ୍ଦିର ମାଧବ । 
କେବଳ ତୁମ୍ଭର ବିରହେ ବିଧୁର 
ଭାବ-କଥାହିଁ ତାଙ୍କୁ ଅଭାବ । ଗୋ ସୁନ୍ଦରୀ | ୪। 
କରି ଜପାମାଳୀ ତୁମ୍ଭ ଗୁଣ ! 
କରି ଅଛନ୍ତି ଶ୍ରୀଅଙ୍ଗ କ୍ଷୀଣ । 
କହିଲେ ପରତେ ନ ଯିବ ସେ ଯେତେ 
ପାଉଅଛନ୍ତି ମହାକଷଣ । ଗୋ ସୁନ୍ଦରୀ | ୫ | 
କାମକାଣ୍ଡକୁ ହେବାରୁ ଲାଖ ! 
କଲେ ଅନ୍ତର ବିଷୟ ସୁଖ । 
କହିଲେ ତ ରୋମ ହେଉଛି ଉଦ୍ଧଗମ 
ପ୍ରୀତି କଲେ ହୁଏ ଏତେ ଦୁଖ ! ଗୋ ସୁନ୍ଦରି । । ୬ । 

କର୍ଣ୍ଣେ ଉଦ୍ଧବ ବଚନ ଶୁଣି । 
କ୍ରୋଧ କରି ବରଜରମଣୀ । 
କହିଲେ ସେବକ- ବସ୍ଥଳକୁ ଲୋକ 
ଲୋକ ମଧ୍ଷେ ତାଙ୍କୁ ସିନା ଗଣି ! ହେ ଉଦ୍ଧବ । ୭ | 


କେତେ ବିପଭିରୁ ନ ରଖିଲେ । 
କେତେ କେତେ ସୁଖ ସେ ନ ଦେଲେ । 
କର୍ମ ଅବଳକୁ କୁବୁଜା ଫଳକୁ 
କଂସ ନୃପତି ବଳକୁ ଗଲେ । ହେ ଉଦ୍ଧବ । ୮। 


କଂସ ପାଇଲା ଦୀର୍ଘ ଶୟନ ! 
କିରପା ନଇଲେ ପଦ୍ମନୟନ । 
କହିଥୂବା କଥା କରିବା ଅନ୍ୟଥୀ 
ପ୍ରଭୁଙ୍କର ଏ ନୋହେ ଅୟନ । ହେ ଉଦ୍ଧବ । ୯ |! 


କଉଁ ଲୋକ ଆମ୍ଭେ ଗୋପନାରୀ । 
କଲେ ସେହି ସିନା ଏତେ ସରି । 
କେବେହେଁ ବିନାଶ ନ କରି ଯେ ବିଷ- 
ବୃକ୍ଷ କରେ ଲଗାଇ କରି । ହେ ଉଦ୍ଧବ | ୧୦ । 


କୃଷ୍ଣ ନ ଜାଣନ୍ତି କଉଁ ନୀତି । 
କଲେ ଆମ୍ଭଠାରେ ତ ଅନୀତି ! 
କୁଳରୁ ଛଡ଼ାଇ ଦଖରେ ବୁଡ଼ାଇ 
ଏଣୁ ପାଇଲେ କଉଁ କୀରତି ! ହେ ଉଦ୍ଧବ ! ୧୧ | 


କୃପାସିନ୍ଧୁ ନାମ ବହି କରି । 
କୀଣା ଦାସୀଙ୍କ କୃପା ନ କରି । 
କୁସୁମ ମାର୍ଗଣ- ଠାରେ ଆମ୍ଭ ପ୍ରାଣ 
ଦେଇ ରହିଲେ ମଥୁରାପୁରୀ ! ହେ ଉଦ୍ଧବ | ୧୨ । 


କାର୍ଯ୍ୟ ପାଇଲେ ଯଉଁ ପୁରୁଷ । 

କାମିନୀଙ୍କି କରନ୍ତି ନିରାଶ । 
କେବେହେଁ ବିଶ୍ଵାସ ନ ଯିବ ପୀୟୂଷ 
ବୋଲି ଦେଲେ ସେ ସାକ୍ଷାତେ ବିଷ ! ହେ ଉଦ୍ଧବ । ୧୩ । 

କୋମଳରେ ସେ କହିଲେ ଯେତେ । 
କେତେବେଳେ ନ ଯିବ ପରତେ । 
କାଳେ ମନୋଭବଙ- କଷ୍ଟ ଅନୁଭବ 
କରି ଭାଳିବ ଅନବରତେ ! ହେ ଉଦ୍ଧବ | ୧୪ । 


କରାଇଲେ ଯେତେ କରି ଆଶା । 
କଲୁ ସେହି ପ୍ରକାରେ ଭରସା ! 
କିଛିହି ନୋହିଲା କେବଳ ହୋଇଲା 
ଯେହ୍ନେ ଶରଦେ ଚାତକ ଦଶା । ହେ ଉଦ୍ଧବ । ୧୫ । 


କଥା ଅମୃତଠାରୁ ମଧୁର | 
କର୍ପୂରରୁ ଅତି ଶୀତକର । 
. କରୁଣା କପଟ କର୍କଶର କୂଟ 
ତାଙ୍କ ହୃଦୟକୁ ନମସ୍କାର । ହେ ଉଦ୍ଧବ ! ୧୬ | 


କୁଜ କରରେ ଭାଙ୍ଗିଲା ଦିନୁ । 
କମ୍ପ ଚୁମ୍ବିଲା କି ଆମ୍ଭ ତନୁ । 
କୁଟିଳ ବଚନ ପ୍ରାୟେ ସେ ମୋହନ 
ଏତେବେଳେ ଯାଉ ନାହିଁ ମନୁ । ହେ ଉଦ୍ଧବ। ୧୭ । 


କି କରନ୍ତି ବଡ଼ ପ୍ରଭୁମାନେ । 
କିଛି ବିଚାରନ୍ତି ନାହିଁ ମନେ । 
କଲେ ଅବେଭାର କି ବୋଳିବେ ନର 
ନୀତିବନ୍ତ ବିଚକ୍ଷଣମାନେ ! ହେ ଉଦ୍ଧବ । ୧୮। 


କୟେବାର କଲା ପ୍ରାୟେ ବନ୍ଦୀ । 
କେତେ କହି ପାରନ୍ତି ସେ ଛନ୍ଦି । 
କଉଁନାରୀ ଦେହ ନୋହିବ ଅଦେହ 
ମୋହ ଅମୋହ ପାଶରେ ବନ୍ଦୀ ! ହେ ଉଦ୍ଧବ | ୧୯ । 


କାନନରୁ କୀର ଧରି ଆଣି । 
କହି ଅନେକ ଯତନେ ବାଣୀ । 
କି କି ହୋଇଗଲେ ନ ଆସଇ ଭଲେ 


ସେହି ପ୍ରକାରେ ମୂରଲୀପାଣି ¦ ହେ ଉଦ୍ଧବ | ୨୦ | 

କାକ କୋକିଳକୁ ପ୍ରତିପାଳି । 
କାର୍ଯ୍ୟ ପାଇଛି କି କହ ଭାଳି । 
କୁସୁମକୁ ଅଳି କଲା ପ୍ରାୟେ କେଳି 
ଗୋପବାଳୀଙ୍କି ଶ୍ରୀବନମାଳୀ ! ହେ ଉଦ୍ଧବ। ୨୧ । 


କହିବାକୁ ଆଉ କିଛି ନାହିଁ । 
କୁଜ ପିଠି ଅଛି ସବୁ କହି । 
କୁକର୍ମ କରିବା କେତେ ତାଙ୍କୁ ଅବା 
କହିବାକୁ ଯହୁଁ ଆନ ନାହିଁ । ହେ ଉଦ୍ଧବ | ୨୨ | 


କଳଧଉତ କୁଟିଳ ହେଲେ | 
କଉଁଠାରେ ନ ବିକାଇ ଭଲେ । 
ଆମ୍ଭେ କି ନ ଜାଣ ତୁମ୍ଭେ 
ସବୁ ସୁନ୍ଦର ପ୍ରଭୁତ୍ଵ ଥୁଲେ । ହେ ଉଦ୍ଧବ । ୨୩ । 


କୃତ୍ତିବାସ ହେଲେ ଦିଗବାସ । 
କେହି କରିଛି କି ଉପହାସ । 
କମଳ ନୟନ କୁଣ୍ଡଳୀଶୟନ 
କଲେ ସମସ୍ତେ ତାହାଙ୍କ ଦାସ । ହେ ଉଦ୍ଧବ | ୨୪। 


କଉଁ ଯାନ ନ ମିଳେ ଶିବଙ୍କୁ । 
କଉଁ ଭୂଷଣ ଦୁର୍ଲଭ ତାଙ୍କୁ । 
କଣ୍ଠେ ଅସ୍ଥିମାଳ ପକାଇ ସେ ଭୋଳ 
ହୋଇ ଆରୋହନ୍ତି ବୃଷଭକୁ । ହେ ଉଦ୍ଧବ | ୨୫ | 


କହିବ ଅବା ତୁମ୍ଭେ ଆଭୀରୀ । 
କଲେ ସେ ତୁମ୍ଭଙ୍କୁ ଏଡ଼େ କରି । 
କାଖେ କୋଳେ ଧରି ନାନା ସେବା କରି 
ତାହାଙ୍କର ଆମ୍ଭେ ପରିଚାରୀ ! ହେ ଉଦ୍ଧବ । ୨୬ । 


କଥୀ ପ୍ରସଙ୍ଗ କହିଲୁ ଏହା । 
କରନ୍ତୁ ସେ ଯାହା ଇଚ୍ଛା ତାହା ! 
କୁମ୍ଭକାର ଉହା ପ୍ରାୟେ ଅନ୍ତର୍ଦାହା 
କଲେ କୁବୁଜାଙ୍କ କାମଦୁହା ! ହେ ଉଦ୍ଧବ | ୨୭ । 

କୁଳ ଶୀଳ ଲାଜ ଭୟ ଛାଡ଼ି । 
କଇତବ ପୀରତିରେ ଜଡ଼ି 
କୃପଣକୁ ଲୋଭୀ ପ୍ରାୟେ ତାଙ୍କୁ ଲଭି 
ଆଶା-ଅନଳେ ମରୁଛୁଁ ପୋଡ଼ି । ହେ ଉଦ୍ଧବ | ୨୮ । 


କପିଳ କୋପେ ସଗର ପୋୟେ । 
କରିଥୂଲେ ଯେଉଁ ରୂପେ କାୟେ । 
କାଳେ ସେହି ରୂପେ ହେଲୁ କାମକୋପେ 
ତୃମ୍ଭେ ହୁଅ ଭଗୀରଥ ପ୍ରାୟେ । ହେ ଉଦ୍ଧବ | ୨୯ | 


କୃଷ୍ଣଓଗଙ୍ଗା ଆଣି ବେଗେ ଦିଅ । 
କୀର୍ଭି ସମସ୍ତ ଲୋକରେ ପାଅ । 
କରୁଛୁ ବିନତି ଗୋକୁଳ ଯୁବତୀ 
ଆମ୍ଭମାନଙ୍କୁ ପ୍ରସନ୍ନ ହୁଅ | ହେ ଉଦ୍ଧବ | ୩୦ । 


କରେ ବିହି ଯାହାକୁ ବିବେକ । 
କହିବାର ତାହାକୁ ଅଧକ । 
କି ନ ଜାଣ ତୁମ୍ଭେ କି କହିବୁ ଆମ୍ଚେ 
ପର ଉପକାରୀ ବଡ଼ ଲୋକ । ହେ ଉଦ୍ଧବ । ୩୧ । 


କୃଷ୍ଣେ ଅଛି ତୁମ୍ଭର ଭକତି । 
କଉଁ ପ୍ରକାରେ ନ ଜାଣ ନୀତି ? 
କଲେ ଧର୍ମ କ୍ଷମ ଲଭି ସ୍ବର୍ଟାଶ୍ରମ 
ଶ୍ରୁତି କହିଅଛି ଏହିମତି । ହେ ଉଦ୍ଧବ | ୩୨ । 
କହିବାକୁ ଏତେକ ତୁମ୍ଭଙ୍କୁ । 
କୃପା କରିବ ବାରେ ଆମ୍ଭଙ୍କୁ । 


କୃଷ୍ଣ ସତ୍ୟବାଦୀ ହେଲେ ସତ୍ଯବାଦୀ 
ହୋଇ ନାଶିଲେ ଆମ୍ଭ ଦମ୍ଭଙ୍କୁ । ହେ ଉଦ୍ଧବ । ୩୩ | 


କୃଷ୍ଣ ଦାସ ଏହି ଘେନି କରି । 
କୃଷ୍ଣ ପାଇଁ ମରୁଅଛି ଝୁରି । 
କେତେବେଳେ ଆଶ କରାଇ ନିରାଶ 
ନ କରିବ ଧର୍ମକୁ ବିଚାରି । ହେ ସୁଜନେ । ୩୪ । 

ତ୍ରୟସ୍ତିଂଶ ଛାନ୍ଦ 


ରାଗ — କାମୋଦୀ 


( ବାରମ/ସ? ଚଜଚିଣ/ ବାଣ?) 


କହନ୍ତି ଉଦ୍ଧବ କେବେହେଁ ମାଧବ କରନ୍ତି ନାହିଁ ନିରାଶ | 
କଲେ ଶତ୍ରୁପଣ କରନ୍ତି ନିର୍ବାଣ ଏ ରୂପରେ ପୀତବାସ ସେ ! 
କିମ୍ପା ତୁମ୍ଭଙ୍କୁ କରିବେ ଆନ । କାହିଁପାଇଁ କରୁଅଛ ମାନ ସେ । ୧ । 


କଂସ କେଶୀ ଆଦି ଅମର ବିବାଦୀ କାହାର କଉଁ ଭଗତି । 
କୃପାଳୁ ଏମନ୍ତ କଲେ ତାକୁ ଅନ୍ତ କରନ୍ତି ପରମଗତି ସେ । 
କଲେ ସେବା ସେ କରନ୍ତି ଯାହା । କେତେ ବଚନେ କହିବି ତାହା ସେ । ୨ । 


କୁବୁଜା ଚନ୍ଦନ ଟିକାକେ ବନ୍ଦନ କରି ପାଇଲା ସେ ସୁଖ । 
କଉଁବ୍ୟ, ମନ, ବଚନ, ଦେଲା ଲୋକ କଥା କାହିଁପାଇଁ ଲେଖ ସେ ! 
କୃଷ୍ଣ ମହିମା ଅତି ଅପାର । କହି କେ ଅବା ପାଇବ ପାର ସେ । ୩ । 


କଳ୍ତେ କନ୍ଧେ ଯୋଗୀ ଯୋଗବାଟ ଜଗି ଦେଖନ୍ତି ନାହିଁ ଯାହାକୁ । 
କଉଁ ଭାଗ୍ୟବଳେ ଏତେକାଳକୋଳେ ଘେନି ଖେଳିଲ ତାହାଙ୍କୁ ସେ | 
କୃଷ୍ଣ କଲେ ଏଡ଼ିକି ସୁଦୟା ! କହି କଲେ ଆମ୍ଭଙ୍କୁ ନିର୍ଦୟା ସେ । ୪। 


କଉଁ ଇନ୍ଦ୍ର ଚନ୍ଦ୍ର ଅମର ନରେନ୍ଦ୍ର ତୁମ୍ଭଙ୍କୁ ହେବେ ସମାନ | 
କର୍ମ କରି କର୍ମକାଣ୍ଡ କରି ଚର୍ମ କିପୀ ବର ଅଭିମାନ ସେ । 
କୃଷ୍ଣ ତୁମ୍ଭଠାରେ କଲେ ଯାହା । କଉଁ ଲୋକ ପାଇଁ ନାହିଁ ତାହା ସେ । ୫ | 


କହେ କଉଁ ଗୋପୀ ବିରହରେ ତାପୀ ହୋଇ ଉଦ୍ଧବକୁ ଚାହିଁ । 
କେବଳ ଆମ୍ଭର ପରାୟେ ତୁମ୍ଭର ଅନୁଭବ ଯହୁଁ ନାହିଁ ସେ ! 
କୃଷ୍ଣ କରନ୍ତି ନାହିଁ ନିରାଶ । କଲେ କରନ୍ତି ଏମନ୍ତ ବେଶ ସେ । ୬ | 


କେଶ ବାସ ଦେଖ ଦରିଦ୍ଧାଣୀ ଭେକ ଆନ କେ କରିବ ଏହା ! 
କୁଳ ଶୀଳ ଲାଜ ତେଜି ଏହି କାର୍ଯ୍ୟ ପାଇଲୁ କହିଲ ଯାହା ସେ । 
କୃଷ୍ଣ ସଙ୍ଗେ କଲା ପ୍ରୀତିଫଳ । କରୁଅଛି ଏ ଏବେ ବିକଳ ସେ । ୭। 

କାମବାଇ ଭୂତ ଲାଗିବାରୁ ଚିତ୍ତ ଥୟ ହୋଇବାକୁ ନାହିଁ । 
କେତେ କେତେ ଉତପାତ କରି ଜାତ ପକାଉଅଛନ୍ତି ଦହି ସେ । 
କରିବାକୁ ନାଶ ଗୋପୀବଂଶ । କଲା ରାତ୍ରିରେ ଉଦୟ ହଂସ ସେ । ୮ | 


କର୍ପୂର ଚନ୍ଦନ କଶ୍ୟପ-ନନ୍ଦନ ବଇରୀକ୍ଷ୍ଲେଡୁ ବଳିଲା । 
କାହୁଁ ଆସି ମନ୍ଦବାତ କରି ଦ୍ଵନ୍ଦ ଅନବରତ ଜାଳିଲା ସେ । 
କଷ୍ଟ କହିଲେ ସରିବ ନାହିଁ ! କହିବାକୁ ଆଉ ପ୍ରାଣ କାହିଁ ସେ | ୯ । 


କର୍ମ ଅବଳକୁ ବିରହବେଳକୁ ହିତହିଁ ହୋଏ ଅହିତ । 
କାଳନ୍ଦୀ ଶୀତଳ କଲା କେ ଅନଳ କହିବାକୁ ଆଚମ୍ଭିତ ସେ । 
କରିବାକୁ ସ୍ମାନେ ସନ୍ତାପିତ । କହ ତୁମ୍ଭେ ବଡ଼ ଭାଗ୍ୟବନ୍ତ ସେ । ୧୦ | 


ଜିଶଳୟଶୂନ୍ୟ କଲୁ ବୃନ୍ଦାବନ ସମ୍ପଭତିକି ଶୂନ୍ୟ ସର । 
କାକର ପଡ଼ିଲା ପଦ୍ମଧବନ ହେଲା ପାପୀ ଗୋପୀଙ୍କ ଶରୀର ସେ । 
କାକପ୍ରାୟେ ଯାହା କୁଁ କୁଳ ! କରୁଅଛୁଁ ଭୋଗ ସେହି ଫଳ ସେ । ୧୧ । 


କୋକିଳ ପରାୟେ କୁଞ୍ଜବନରାୟେ କଲେ ଯେଉଁ ଆଭରଣ । 
କୃପଣ ସେବକ ପ୍ରାୟେ ମହାଶୋକ କଲ୍ଗୁ ହୃଦେ ଆଭରଣ ସେ । 
କୁଶକେତୁ ହେଲେ ପ୍ରତିକୂଳ । କଳ୍ପତରୁ ନ ଦିଅଇ ଫଳ ସେ । ୧୨। 


କର ଚିନ୍ତାମଣି କରେ ଚିନ୍ତାମଣି କାମଧେନୁ ସେହିମତି । 
କଲେ ସୁବିଚାର ଏହା କରିବାର ଏମାନଙ୍କର ଅନୀତି ସେ । 
କରି କବଳ ସୁଧା ମରିବା । କିପାଁ ଅମୃତ ତାକୁ ବୋଲିବା ସେ ୧୩ । 


କରଇ ପରଶପଥର ପରଶ ମାତ୍ରକେ ଲୁହାକୁ ସୁନା । 
କର୍ମ ଆଦରଣା କରିବାରୁ ଉଣା ଏମାନଙ୍କଠାରେ ସିନା ସେ । 
କେତେ କେତେ ଯେ ଅଛନ୍ତି ତୀର୍ଥ । କେନକରେ ପାପୀଙ୍କି କୃତାର୍ଥ ସେ । ୧୪। 


କରିବା ହରିବା କୀର୍ଜି ବିସ୍ତାରିବା ଯାହାର ଯେଉଁ ଶକତି । 
କଲେ ଆନ ଆନ ଦିଶଇ ନିଉନ କହିଅଛି ଏହା ଶ୍ରୁତି ସେ । 
କୃଷ୍ଣ କରୁଣାସମୁଦ୍ର ହୋଇ । କାହିଁପାଇଁ କୃପା କଲେ ନାହିଁ ସେ । ୧୫ । 


କଇତବ ଧାଇ କାଳକୂଟ ଦେଇ ପାଇଲା ଅମୃତଦାନ । 
କଳେବର ଦେଇ କୃଶଦଶା ପାଇ ଆମ୍ଭେ ହେଲୁ ହୀନମାନ ସେ । 
କୃଷ୍ଣ କଲେ ଏମନ୍ତ ଅନୀତି । କାହାଆଗେ କହିବୁ ଏ ରୀତି ସେ | ୧୬ । 

କେଶୀ, ଅଘା, ବକା, ଶକଟା, ଧେନୁକା ପ୍ରାଣ ନେବାକୁ ଅଇଲେ । 
କୃପାଳୁ ଏମନ୍ତ କୁବୁଜାଙ୍କ କାନ୍ତ କୃତାର୍ଥ ତାହାଙ୍କୁ କଲେ ସେ । 
କରେ ଯେ ତାହାଙ୍କୁ ଅପକାର । କରନ୍ତି ସେ ତାକୁ ଉପକାର ସେ । ୧୭ । 


କଟିରେ ଦଉଡ଼ି ବାନ୍ଧିଥ୍‌ୁଲେ ଭିଡ଼ି ଯାମଳା ଅର୍ଜୁନ ବୃକ୍ଷେ | 
କିଞ୍ଚତ କରଡ଼ି ପରାୟେ ଉପାଡ଼ି ଦେବତା କଲେ ପ୍ରତ୍ୟକ୍ଷେ ସେ । 
କରୁ କରୁ ସେ ଅବଲୋକନ । କଲେ ସ୍ବର୍ଗକୁ ଶୀଘ୍ର ଗମନ ସେ | ୧୮ । 


କାଳନ୍ଦୀ ଜଳରେ ପାଦକମଳରେ କାଳୀ କୁଣ୍ଡଳୀ ଦଂଶିଲା । 
କି କି କରି ସ୍ତୁତି କରି ତା ଯୁବତୀ ଜଳନିଧ୍‌ରେ ପଶିଲା ସେ । 
କେତେ କହିବା ତାଙ୍କ ଚରିତ । କହି ବସିଲେ ହେବ ବହୁତ ସେ | ୧୯ । 


କାଖେ କୋଳେ ଧରି କେତେ ସେବା କରି କାହିଁରେ ଆମ୍ଭେ ନୋହିଲୁ । 
କୃଷିକାର ପ୍ରାୟେ କ୍ଲେଶ କରି କାୟେ ଶ୍ରମଲାଭକୁ ପାଇଲୁସେ । 
କଳନ୍ତର ଲୋଭେ ଗଲା ମୂଳ । କଲୁ ହୃଦୟ ମାତ୍ର ବିକଳ ସେ । ୨୦ | 


କେ ବୋଲଇ ଦେଇଥ୍‌ୁଲା ଦ୍ରବ୍ଯ ପାଇ ତାଙ୍କୁ ଦେଲୁ ଆମ୍ଭେ ମନ | 
କମଳନୟନ କରୁଣାନିଧାନ କଷ୍ଠ କଲେ ଅବଧାନ ସେ । 
କାହିଁ ରହିଲା ରଷିଙ୍କ ବୋଲ । କହ ସମସ୍ତ ପୁରାଣ ଭଲ ସେ | ୨୧ । 


କେତେ କଷ୍ଟେ ମଧୁମାଛି ସଞ୍ଚେ ମଧୁ ଶ୍ରମ ପାଇ ନାନା ଦୁଃଖେ ! 
କି କି କରି ଆନ ତାହା କରେ ପାନ ହୃତାଶନ ଦେଇ ମୁଖେ ସେ । 
କାଳେ ଆମ୍ଭର ହେଲା ସେ ଫଳ ! କଲୁ ଭୋଗ କନ୍ଦର୍ପ ଅନଳ ସେ | ୨୨। 


GG ms 


କୁସୁମୁଁ ମିଳିନ୍ଦ ହରି ମକରନ୍ଦ ନାମ ବହେ ମଧୁକର । 
କୃଷ୍ଣ ଗୋପୀନାଥ ବୋଲାନ୍ତି ଅନାଥ ହୋଇଲେ ଗୋପୀ ନିକର ସେ । 
କାହିଁ ଶୁଣିଛ ଏ ବିପରୀତ ! କେତେ କହିବା ଏଥ୍‌ ଚରିତ ସେ । ୨୩ ! 


କଇରବକାନ୍ତ ବୋଲଇ ଯେମନ୍ତ ଚନ୍ଦ୍ର ତାରା କରେ ଭୋଗ । 
କେଶବ ଆମ୍ଭର କୁବୁଜା ବେଭାର ସେହିରୂପେ କଲା ଯୋଗ ସେ | 
କଇରବଠାରୁ ଆମ୍ଭେ ଦୁଃଖୀ | କୃଷ୍ଣଚନ୍ଦ୍ର ନୟନେ ନ ଦେଖି ସେ | ୨୪। 


କୋକମିଥୁନରୁ ବିଚ୍ଛେଦରୁ ଗରୁ କଲା ଆମ୍ଭଙ୍କୁ ଦଇବ । 
କାହା ଅଙ୍ଗସଙ୍ଗ କରିଥ୍‌ଲୁ ଭଙ୍ଗ କହିଲେ ତାହା କି ହେବ ସେ । 


ma 


କଲା ନାହିଁ ତାଙ୍କ ପରା ବିହି । କାଳ ନିଅନ୍ତୁ ଦିବସେ ଚାହିଁ ସେ । ୨୫ । 

କାର୍ଯ୍ୟଘେନା ପ୍ରୀତି ଶକତି କୀରତି କେବେହେଁ ରହଇ ନାହିଁ । 
କରଗତ କୀର କହିବା ମଧୁର କାନନେ ପଶିଲେ କାହିଁ ସେ । 
କେତେ କହିବୁ ତୃମ୍ଭଙ୍କୁ ଏହା । କର୍ଣ୍ଣେ ଶୁଣୁଥୁବ ମାତ୍ର ଯାହା ସେ | ୨୬ । 


କୃପାକଲା ଲୋକ ନୋହିବ ବିବେକ ଆପଣାଲୋକରେ ଯେବେ । 
କାକୁସ୍େ କହିବା ପରେ କୁହାଇବା କଉଁ କାର୍ଯ୍ୟ ହେବ ତେବେ ସେ । 
କଥାକଡ଼ାକରେ ଲେଖା ନୋହେ ! କେତେ ଅଧର୍ଯ୍ୟ ମାତ୍ରକ ରହେ ସେ | ୨୭ । 


କଢ଼ି କୁସୁମକୁ ଫୁଟାଇ ବାସକୁ ପ୍ରବେଶ କରିଛି କେହି । 
କରତା ବିମନ ହେଲେ ତାହା ଆନ କରିବା କଥାହିଁ ସେହି ସେ । 


~~ 


କରି ଓଟାରି ଯଉଁ ପୀରତି । କଷ୍ଟ ତହୁଁ ବଡ଼ ନାହିଁ କ୍ଷିତି ସେ | ୨୮ । 


କୋଟି କୋଟି ଦଣ୍ଡବତ ପୁଣ୍ଡରୀକନେତ୍ରଙ୍କୁ ଆମ୍ଭ କହିବ । 
କୁବୁଜା ପାଶରେ ଥୁବା ସମୟରେ ଦୁଖ ଏକା ନ କହିବ ସେ । 
କଟୁ ନୋହିଲେ ତାହାଙ୍କ ବୋଲ ! କଲେ ଏହା ସେ ଆମ୍ଭଙ୍କୁ ସଲ ସେ ! ୨୯ । 


କିଶୋରୀରତନ ଗୋପୀଙ୍କ ବଚନ ଶୁଣି ଉଦ୍ଧବ ହରଷ । 
କଲେ ସେ ଗମନ ତୋଷ କରି ମନ ମଥୁରା ହୋଇ ପ୍ରବେଶ ସେ । 
କୃଷ୍ଣ ଛାମୁରେ ପ୍ରବେଶ ହେଲେ । କୃଷ୍ଣଦାସକୁ ଆନନ୍ଦ ଦେଲେ ସେ । ୩୦ | 

ଚତୁସ୍ତିଂଶ ଛାନ୍ଦ 
ରାଗ — ବରାଡ଼ି 


(ଆଣାଢ଼ଣ୍କ୍ସ ବ/ଣ?) 


କଂସ-କରିକଣ୍ଡୀରବ କେଶବ । କହନ୍ତି ପ୍ରସନ୍ନ ହୋଇ ଉଦ୍ଧବ | 
କହ କହ ଗୋପପୁର ସନ୍ଦେଶ । କେମନ୍ତ ହୋଇଛନ୍ତି ଗୋପୀବଂଶ । 
କହନ୍ତି ଉଦ୍ଧବ ! କର ଅବଧାନ ପ୍ରଭୁ ମାଧବ । ୧ । 


କି କହିବି ଗୋପୀମାନଙ୍କ କଥା । କହିଲେ ଜାତ ହେବ ମହାବ୍ୟଥା | 
କେଶ ବାସ ବେଶ ଅତି ମଳିନ । କୁଜ୍‌ଝଟୀ ସମୟେ ଯେହ୍ନେ ନଳିନ । 
କାହାର ଶରୀର । ଜୃଶ-ବିଷାଦୁ ନୋହିଛି ବାହାର ! ୨ । 


କାହାରି ବଦନେ ନାହିଁ ପ୍ରସନ୍ନ | କାହାରି ନାହିଁ ବିଷୟ ଦର୍ଶନ । 
କହିବାକୁ ଶକ୍ୟ ନାହିଁ କାହାର । କାହିଁକି ଥୁବ ଆହାର ବିହାର । 
କେବଳ ବିରସ । କରିଛି ସବୁ ହୃଦୟରେ ବାସ । ୩ । 


କାହା କଙ୍କଣ ହୋଇଛି କେୟୂର । କେ ଉରେ କରିଛି କଙ୍କଣ ହାର । 
କେ କଣ୍ଠେ ବସାଇ ତୁମ୍ଭ ନାମକୁ । କଳେବର ଦେଇ କାମକାଣ୍ଡକୁ | 
କରିଛି ଶୟନ ! କିଞ୍ଚତ କରି ଫେଡ଼ିଛି ନୟନ | ୪। 


କେ ପାଇ କନ୍ଦର୍ପ ପ୍ରଥମ ଦଶା । କରିଛି ତୁମ୍ଭ ଅଙ୍ଗସଙ୍ଗ ଆଶା ! 
କେ ଅବା ଦ୍ଵିତୀୟ ଦଶାକୁ ପାଇ ! କେବଳ ତୁମ୍ଭରି ଚିନ୍ତା କରଇ । 
କେବା ସୁମରଇ । କାମ ତୃତୀୟ ଅବସ୍ଥାକୁ ପାଇ | ୫ | 


କେ କରେ ଚତୁର୍ଥେ ଗୁଣ କୀର୍ରନ । କେ କରେ ପଞ୍ଚମେ ଉଦ୍ଵବେଗ ମନ । 
କେ ଷସଷ୍ଠକୁ ପାଇ ବିଳାପ କରେ ! କେହୁ ଉନ୍ମନତ୍ତ ହୋଏ ସପ୍ତମରେ । 
କେହି ବ୍ୟାଧବବନ୍ତ । କରିଛି ଅଷ୍ଟମ ଦଶା ଏମନ୍ତ । ୬ | 

କେ ନବମରେ ଜଡ଼ତାକୁ ପାଇ । କେବଳ ଅଛି ଅବନୀରେ ଶୋଇ ! 
କାହା ସାର୍ଵିକ ହିମରତୁ ପ୍ରାୟେ | କମ୍ପାଉଛି ଏହି ଘେନି ତା କାୟେ । 
କା ରୋମଉଦ୍ରଗମ । କାଳିକାକାଳ କଦମ୍ବକୁସୁମ | ୭ | 


କାହାର ସ୍ଵର ହୋଇବାରୁ ହତ । କାଦମ୍ବିନୀ କାଳ-କୋକିଳ ମତ । 
କେ ତହିଁ ଶରଦରତୁ ସମାନ ।! କେତକୀ ପରାୟେ ହେବାରୁ ବର୍ଣ୍ଣ । 
କେ ନିଦାଘ କାଳ |! କେତେ ବହୁଛି କଳେବରୁ ଝାଳ । ୮ । 


କେ ତହିଁ ହୋଇଛି ବରଷା ପ୍ରାୟେ । କମଳନେତ୍ୁ ନୀର ବହିଯାଏ । 
କେତେ କହିବି ତାହାଙ୍କ ବେଦନା । କହିଲେ ଶୋକ ଜାତ ହେବ ସିନା । 
କେବଳ ଏ ଦେହ । କେତେ ଅବା ନ ସହଇ ଦୁସହ । ୯ । 


କାହା ବିରହନର୍ଭକୀ ଉତ୍କଟ |! କୋକିଳ ଗୀତକୁ କରୁଛି ନାଟ । 
କଳେବର ରଙ୍ଗଭୂମି ହୋଇଛି । କାମନୃପତି ସୁଖକୁ ପାଉଛି । 
କାହାର ବିରହ ।! କଳାକୁ କଳା କରାଉଛି ମୋହ | ୧୦ । 


କୋଳାହଳନାଦେ ପୂରିଛି ପୁର । କେ ଶିବଙ୍କୁ ଡାକେ ହୋଇ ଆତୁର । 
କେ ବୋଲେ ଆଗୋ ଜଳ ସିଞ୍ଚ ସିଞ୍ଚ । କେବୋଲେ ମନ୍ଦ ମନ୍ଦକରି ବିଞ୍ଚ । 
କେ ହୋଇ ବିକଳ । କହେ ସଖି ଚନ୍ଦ୍ର ଚନ୍ଦନ ଗୋଳ | ୧୧ । 


କେ ବୋଲଇ ଆଉ ଉଶୀର ଖୋଳ । କେ ବୋଲେ ଅଇଲା ଜି ପଦ୍ମଦଳ । 
କେ ବୋଲେ ଆସିଛି କୁମୁଦ ନାଳ । କେ ବୋଲେ ନେଇ ଦିଅ ହୃଦସ୍ଥଳ | 
କରି ଏ ଯତନ | କଲେ ସଜନୀମାନେ ସଚେତନ । ୧୨ ¦ 


କେ ବୋଲେ ଆରେ ପ୍ରିୟ ସହଚରି । କୃଷ୍ଣଚନ୍ଦ୍ର ସଙ୍ଗେ ପୀରତି କରି । 
କାଳରେ ଅରଜିଲୁ ଏହି ଶିରୀ । କାମଦେବର ହୋଇଲୁ ବଇରୀ । 
କେ ବୋଲେ କି କହ । କର୍ମରେ ଲେଖା ଥୁଲା ଏ ବିରହ । ୧୩ । 


କେତେ କହିବି ଏହି ରୂପେ ଗୋଳ । କେତେ ପ୍ରକାରେ ପୂରିଛି ଗୋକୁଳ । 
କୋମଳ ପତ୍ର ହୋଇଛି କଉଡ଼ି । କେ କେତେ ଅବା ଆଣୁଛନ୍ତି ଲୋଡ଼ି । 
କାସାରମାନଙ୍କେ ! କମଳ ପତ୍ର ଅବା ପାଇବ କେ ? | ୧୪ । 


କର୍ପୂର ଚନ୍ଦନକୁ ଆଗ ହୋଇ ! କପର୍ଚିମାନ ପଡ଼ିଅଛି ଯାଇ । 
କୁସିତ ଦ୍ରବ୍ୟ ଗନ୍ଧ ବେଣାମୂଳ । କର୍ମକୁ ସେହି ହୋଇଛି ଦୁର୍ମିଳ । 
କୁସୁମମାନଙ୍କୁ । କେହି ଆଣୁନାହିଁ ନେତ୍ରପଥକୁ । ୧୫ ! 

କେତେ ରୂପେ ଫ୍ରଟି ଅଛନ୍ତି ଗଳେ । କେହି ତୋଳିବାକୁ ମନ ନ ଇଚ୍ଛେ | 
କାମଦୁତକୁ ଦେଖି ଘଉଡ଼ନ୍ତି । କଣ୍ଠ ଶୁଣି କର୍ଣ୍ଣେ କର ଦିଅନ୍ତି । 
କୁଞ୍ଜବନ ହେରି । କହିଲି ଏହା ମୁଁ ଅଳପ କରି । ୧୬ | 


କେବଳ ତୁମ୍ଭ ଲୋକ ବୋଲି ମୋତେ । କହିଲେ ମଧ୍ଯସ୍ବରେ ଯେତେଯେତେ 
କିଛି ପ୍ରବେଶ ହୁଅଇ କର୍ଣ୍ଣରେ । କିଛି ରହଇ ତାହାଙ୍କ ଅଧରେ । 
କାମକର ବୀଣା । କ୍ଣଣନ ସେ କାଳେ ହୋଇବ ଉଣା । ୧୭ । 


କହିଛନ୍ତି କୋଟି ଦଣ୍ଡ ପ୍ରଣାମ । କରି ତୁମ୍ଭ ଆଜ୍ଞା ଆଶା ବିଶ୍ରାମ 
କଉ ଭାଗ୍ୟରୁ ରହିଅଛି ପ୍ରାଣ । କରୁଣାସିନ୍ଧୁ ତୁମ୍ଭେ ତାହା ଜାଣ । 
କର୍ଣ୍ଣେ ଶୁଣି ହରି । କମଳନେତ୍ୁ ପକାଇଲେ ବାରି | ୧୮। 


କହିଲେ ଶ୍ଵାସ ପକାଇ ମାଧବ । କହିଲ ଯଉଁ କଥା ହେ ଉଦ୍ଧବ । 
କିଞ୍ଚତ ବିଚ୍ଛେଦ ଯୁଗ ଯାହାଙ୍କୁ । କାଳେ ହେଲା ଭେଟ ନାହିଁ ତାହାଙ୍କୁ ! 
କଷ୍ଟ ଅବା କେତେ । କରତି ହେଲେ ମୋ ଆଶା କରତେ । ୧୯ । 


କିରଣମାଳୀ-କିରଣ ଯେମନ୍ତ । କେବେହେଁ ନ ଛାଡ଼େ ମେରୁ ପର୍ବତ । 
କିଶୋରୀ-ଗୋପୀଙ୍କଠାରେ ମୋ ମନ । କରିଛି ସେହି ରୂପେ ଅବଧାନ । 
କହୁ କହୁ ଏହା ।! କଲା ରାତି ଭୋଗ ରଜନୀନାହା | ୨୦ । 


କରୁଣାକର ଚାହିଁ ଉଦ୍ଧବକୁ । କଲେ ମେଲାଣି ପୁରକୁ ଯିବାକୁ । 
କରି ମଣୋହି ପହୁଡ଼ିଲେ ଯାଇଁ ! କଳାକରମୁଖୀ ଗୋପୀଙ୍କି ଧ୍ଯାଇ | 
କ୍ରମେ ନିଶି ଶେଷ । କୁକ୍ରକୁଟ ଧ୍ଵନି ଶୁଭେ ଦଶଦିଶ । ୨୧ । 


କେଶୀମନ୍ତ୍ରନ ଅପହୁଡ଼ ହୋଇ । କର୍ମ ଧର୍ମ ବିଧୁମତେ ବଢ଼ାଇ । 
କଲେ ବିଜୟ ବଡ଼ ଅବକାଶେ । କଲେ ଲୋକ ଦରଶନ ହରଷେ । 
କୃଷ୍ଣଦାସ କବି । କୃଡାର୍ଥ ହେଲା ଏହି କାଳ ଭାବି । ୨୨ | 


କୋଟିବ୍ରହ୍ମାଣ୍ଡ ପ୍ରଭୁ ଜଗନ୍ନାଥ ! କରନ୍ତି ପୂର୍ଣ୍ଣ ଜନ ମନୋରଥ । 
କଲି ମୁଁ ଏହି ଘେନି ଅଭିମତ । କରିବାକୁ ରସକଲ୍ଲୋଳ ଗୀତ । 
କହିଲେ ସେ ଯେଣୁ ! କରରେ ମାତ୍ର ଲେଖିଲି ମୁଁ ତେଣୁ । ୨୩ ! 


କଅ ଅକ୍ଷରେ ହୋଇଛି ନିୟମ । କଥା ନୋହେ ଦିବ୍ୟ ଅଦିବ୍ୟ ସମ । 
କେତେ କଉତୁକ ଅଛନ୍ତି ଏଥୁ ! କେବଳ କ୍ଷୀରସିନ୍ଧୁ ପ୍ରାୟେ ମଛି । 
କର ରସ ଜାତ । କରି ଧୀଷଣା ମନ୍ଦର ପବତ । ୨୪। 


କୋବିଦ-ଦେବମାନେ ଲଭ ସୁଖ । କରନ୍ତୁ ବାଳିଶ-ଅସୁରେ ଦୁଖ । 
କୃଷ୍ଣସେବକ ଗୋପୀଭଢ୍ତି ଯାର । କରନ୍ତୁ ସେମାନେ କଣ୍ଠରେ ହାର । 
କଠୋର କୁଟିଳ । କପଟିଲୋକଙ୍କୁ ଏ ଅମଙ୍ଗଳ | ୨୫ | 

କୁଟିଳବର୍ଣ୍ଣାବଳିରେ ଅଭୁତ । କବିହୃଦଅବଲମ୍ବକୁ ଜାତ |! 

କୋବିଦମନ ଘନାଘନ ବିନୁ । କେବେହେଁ ନ ଦିଶଇ ଇନ୍ଦ୍ରଧନୁ । 

କର ସୁବିଚାର । କବିତ୍ସ ଶାନ୍ତିଜଳଳ ଏକାକାର | ୨୬ | 

କବିତ୍ଧ ବନିତା କବି ତା ପିତା । କହିବା ଲୋକ ତାର ଉପମାତା | 

କଲେ ତାକୁ ଭୋଗ ରସିକ ନେତା । କେବେହେଁ ଅବା ରହଇ ଯୋଗ୍ୟତା 
କୁମତି ଗୁଆଁର । କେବଳ ବଇମାତ୍ରଭାଇ ତାର | ୨୭ ! 


କବିତ୍ଧ ମଳୟପବନ ମତ ¦ କରେ ରସିକତରୁ ପଲୁବିତ । 
କର୍କଶ ମୂର୍ଖେ ଶୁଷ୍ଠତରୁ ମାତ୍ର । କେତେବେଳେହେଁ ନ ଧରଇ ପତ୍ର । 
କାମିନୀ-ବିଭାବ ! କରଇ ନିଜ ନପୁଂସକ ଦ୍ରବ | ୨୮ । 


କବିତ୍ଧ ରସ ଉତ୍ତମ ଗୋକ୍ଷୀର । କରି ତହିଁ ସଙ୍ଗ ସ୍ଵେହ ଶାକର । 
କର୍ଣ୍ଣତୃଣ୍ଡରେ ଯେ କରଇ ପାନ । କିଛିହି ସ୍ବାଦୁ ଜାଣଇ ସେ ଜନ । 
କୁସିତ ଯା ବୁଦ୍ଧି । କରେ ତା ବଚନ ଆମ୍ଭିଳ ଦଧ୍‌ । ୨୯ । 


କବିତ୍ସକୋଷେ ନାନା ଦ୍ରବ୍ୟ ଥାଇ । କିଛି ଯାର ଜ୍ଞାନଚକ୍ଷୁ ନ ଥାଇ । 
କରନ୍ତି ଯାଇ ତହିଁ ଅଧଵକାର । କିଞ୍ଚୁତ ଲାଜ ନ ଥାଇ ତାଙ୍କର | 
କାର୍ଯ୍ୟ ପଡ଼ିଗଲେ । କେବଳ ବେଭାର ସରଇ ଭଲେ । ୩୦ | 


କର ଧରି କହୁଅଛି ହେ ଜନେ । କ୍ରୋଧ ଅଭିମାନ ନ ଧର ମନେ । 
କରୁଣା ହୃଦୟ ନିରତେ ହୁଅ | କୃଷ୍ଣ କଥାରେ ଏକା ମନ ଦିଅ | 
କର ଦୀନେ ଦାନ ! କହୁ କହୁ ଯିବଟି ଏ ଜୀବନ | ୩୧ । 
କେବଳ ସାଧୁସଙ୍ଗେ ସଙ୍ଗ ହୁଅ | କୁଟିଳଲୋକ-ପାଖକୁ ନ ଯାଅ । 
କୋମଳ କରି କଥାମାନ କହ । କୃଷ୍ଣ ଭଗତଜନ-ମନ ମୋହ | 
କୃଷ୍ଣ କର ଧ୍ଯାନ | କୃଷ୍ଣ ଚରିତମାନ କର ପାନ । ୩୨ । 
କାଳିନ୍ଦୀଜଳକଲ୍ଲୋଳରଙ୍ଗୀୟା । କଦମ୍ବତରୁତଳ ତ୍ରିଭଙ୍ଗୀୟା ! 
କଳାକମଳକନ୍ସଳକାଳୀୟା । କେକୀବରହିକଳାପଚୂଳୀୟା ! 
କାନ୍ତକୁଣ୍ଡଳୀୟା ! କୁମୁଦବନ୍ଧୁ ମୁଖମଣ୍ଡଳୀୟା । ୩୩ । 
କୁଟିଳନୀଳଅଳକାବଳୀୟା । କମନୀୟବନଫ୍ୁଲମାଳୀୟା । 
କଳଧଉତକାନ୍ତିଦୁକୂଳୀୟା । କିଶୋରବରଜସଙ୍ଗମେଳୀୟା । 
କୃଷ୍ଣଦାସ ମନ । କମଳଉନିଦ୍ରକର ତପନ | ୩୪ । 

ପ୍ରଥମ ଛାନ୍ଦ 


ରାଗ — ଗୁଜ଼ରୀ 
( ସଂମଚିଅଆ/ର! ବାଣ ) 

ଆନନ୍ଦଓକନ୍ଦନଚରଣେ ହୋଇ ଭଗତ । 

ଏକ ମନେ ଶୁଣ ଜଗମୋହନ ଗୀତ ! ୧ । 


ଅଶେଷ କୋଟି ବ୍ରହ୍ମାଣ୍ଡ ମଧ୍ୟେ ଉତ୍ତମ | 
ଏକ କ୍ଷେତ୍ର ଅଛି ନାମ ପୁରୁଷୋତ୍ତମ | ୨ । 


ଭରତ ଖଣ୍ଡ ଶେଷରେ ସିନ୍ଧୁ ପାରୁଶେ । 
ପଞ୍ଚ କୋଶ ଶଙ୍ଖ ଆକୃତିରେ ପ୍ରକାଶେ ¦ ୩ | 


କେ କହିବ ବଚନେ ସେ କ୍ଷେତ୍ର ମହିମା । 
ଯମ ନ ଲଙ୍ଘଇ ଯଉଁ ମୁକତି ସୀମା । ୪ | 


ଅଗଡି ଲୋକର ସେହି ପରମ ଗତି । 
ଅନେକ ବିଚିତ୍ର କଥା ତହିଁରେ ଥାନ୍ତି । ୫ । 


କଳହ କଲେ ବିଷ୍ଣୁଙ୍କୁ ସ୍ତୁତି ପରାଏ । 
ଗମନ କଲେ ତା ପରିକ୍ରମାକୁ ପାଏ | ୬ | 


ଶୋଇଥ୍‌ଲେ ଯହିଁ ଦଣ୍ଡପ୍ରଣାମ ସମ । 
ଆମିଷ ଆହାର ଆଦି ହବିଷ୍ୟ କର୍ମ । ୭। 


ଥାବର ଜଙ୍ଗମ କୀଟ ପତଙ୍ଗମାନେ |! 
ଦେହାବସାନେ ବସନ୍ତି ପରମ ସ୍ଥାନେ ! ୮। 


ବ୍ରହ୍ମ ପ୍ରଳୟରେ ସେହୁ ନୁହଇ ନାଶ । 
ଅତୁଳନ୍ତା ଥଳ ଭୂମି ସଦା ପ୍ରକାଶ ! ୯ ¦ 


Source: Author, Digitized by PPRACHIN, SOA 


126 ଦ୍ୀନକୂଷ୍ଣ ଦାସଙ୍କ ଶ୍ରେଷ୍ଠ କାବ୍ୟକୃତି 


ଚାରିପାଶେ ବେଢ଼ି ନଦୀ ସାଗର ରହେ । 
କମ୍ବୁ କଟକକୁ ଝଳି ପରାୟେ ଶୋହେ । ୧୦ । 


ଚଇତ୍ରରଥ ନନ୍ଦନ ଗର୍ବକୁ ଦଶ୍ଚି । 
ଉତ୍ତମ ଆରାମେ ହୋଇ ଅଛନ୍ତି ମଣ୍ଡି । ୧୧ । 


ବିଷ୍ଣୁ ଉପଯୋଗ ଫୁଲ ଫଳାଦି ତହିଁ । 
ବଚନରେ କେତେ ତାହା ବସିବି କହି । ୧୨ । 


ଥାବର ଦେହକୁ ପାଇ ତାହାଙ୍କ ପରା । 
ନାହାନ୍ତି ଭକ୍ତବନ୍ତ ସେ ଅତ୍ୟନ୍ତ ଧୀରା । ୧୩ ! 


ବୈଷ୍ଣବ ପଣକୁ ତାଙ୍କ ପରାଏ ସେହି ! 
ବେଷ୍ପବ ହେଲେହେଁ ଲୋକେ ଶୋଚନା ନାହିଁ । ୧୪ । 


ଶୀତ ଖରା ବରଷା ସେ ସବୁ ସହନ୍ତି । 
ଅହର୍ନିଶି ପ୍ରସାଦ ସୁମନ ବହନ୍ତି । ୧୫ । 


ଧନ୍ୟ ଧନ୍ୟ ଧନ୍ୟ ତାହାଙ୍କର ବାସନା । 
ସେହି ଘେନି ବିଷ୍ଣୁର ସେ ପୀରତି ସିନା । ୧୬ । 


ପଥୁକ ପାଳିବାରେ ସେ ଅତ୍ୟନ୍ତ ରତ । 
ଫୁଲ ଫଳ ପତ୍ରାସନ କରନ୍ତି ଦତ୍ତ । ୧୭ । 


ଶତ୍ରୁ ମିତ୍ର ଏକାକାର ଦ୍ଵିଜେ ବିଶ୍ଵାସ । 
ଫଳ ଭୋଜନେ ତାଙ୍କୁ କରାନ୍ତି ଆଶ୍ଵାସ ! ୧୮ । 


ସହିଷ୍ପୁ ପଣକୁ ଶସ୍ତ୍ରଘାତ ସମ୍ମତ । 
ଅବିରତ ହୋଇଥାନ୍ତି ମଉନ ବ୍ରତ । ୧୯ । 


କହିଲେ ନିକି ସରିବ ତାଙ୍କ ଚରିତ । 
ବିଚାରିଲେ ବୃକ୍ଷେ ଅଛି ବୈଷ୍ଣବ ମତ | ୨୦ । 


ଏହି ଘେନି କ୍ଷେତ୍ରବରେ ଅଛନ୍ତି ରହି । 
ନେତ୍ରପଥେ ଦେଖି ଲୋକେ ହୁଅନ୍ତି ମୋହି । ୨୧ ! 


ଆନ ବୃକ୍ଷମାନଙ୍କର ଏ ଗୁଣ ନାହିଁ । 
ମାରକ କଣ୍ଟକ ଆଦି ଅବିଗୁଣହଁ । ୨୨ । 


Source: Author, Digitized by PPRACHIN, SOA 


ଜଗମୋହନ ଛାନ୍ଦ 127 


ଏଣୁ ତାହାଙ୍କର ନାହିଁ କ୍ଷେତ୍ରରେ ବାସ । 
ସାଧୁଙ୍କୁ ଦୁର୍ଜନ ସଙ୍ଗ ସହଜେ ବିଷ | ୨୩ । 


ଅମୃତ ଆହାର ସେ ନଗ୍ରରେ ବହୁତ । 
ଅମୃତ ସମ ଶୀତଳ ଡହିଁ ଅମୃତ ! ୨୪ । 


ଅମୃତ କୁସୁମମାନ ଫୁଂଟନ୍ତି ତହିଁ । 
ସିତ ଅସିତ ଲୋହିତ ବର୍ଣ୍ଣକୁ ବହି । ୨୫ । 


ଅନେକ ଅମୃତଚର ପତଙ୍ଗମାନେ | 
ଆନନ୍ଦେ ବିହରନ୍ତି ସେ ଅମୃତ ସ୍ଥାନେ। ୨୬ । 


ଅବଗାହ ମାତ୍ରକେ ହୁଅନ୍ତି ପବିତ୍ର 
ବିମଳ କ୍ଷେତ୍ର ପ୍ରସାଦ ଏ କି ଉଚିତ । ୨୭ । 


ଯହିଁ ଜଳେ ପଡ଼ି ଧରେ କାଳ ଅଣ୍ଡଜ | 
ବିଷ୍ଣୁ ପ୍ରାୟେ ଗଦା ପଦ୍ମ ଶଙ୍ଖ ଅମ୍ୁଢ । ୨୮। 


ବିସ୍ତାର କରି କେତେ କହିବି ତାହା । 
ବେଦ ବେଦାନ୍ତେ ଗୋଚର ନୋହିବ ଯାହା । ୨୯ ।! 


ପନ୍ତି ପନ୍ତି ହୋଇ ପୁର ଅନେକ ତହିଁ । 
ଜନ୍ତାଜନ୍ତି ହୋଇଛନ୍ତି ବିଲାଗ ନାହିଁ | ୩୦ | 


ସୁଧା-ଲେପମାନଙ୍କରେ ସୁନ୍ଦର ଭିତ୍ତି । 
ସହଜେ ନିନ୍ଦନ୍ତି ପୂର୍ଣ୍ଣ ଚନ୍ଦ୍ରମା ଜ୍ୟୋତି । ୩୧ । 


ବିଚିତ୍ର ଚିତ୍ରରେ ବଡ଼ ଶୋଭା କେ ପାଏ । 
ନିର୍ମଳ ହୃଦରେ ଅନୁରାଗ ପରାଏ । ୩୨ | 


ବାତାୟନମାନେ ତହିଁ ଦିଶନ୍ତି ଶୋଭା । 
ବିଲୋକନ ମାତ୍ରକରେ ନୟନ ଲୋଭା । ୩୩ ¦ 


ନାଗରୀଙ୍କୁ ଚାହିଁବାରୁ ଏମନ୍ତ ଦିଶେ । 
କାମକାଣ୍ଡ ଦୁର୍ଗ ଦଣ୍ଡ ପରାୟେ କି ସେ । ୩୪ । 


ରାଜମାର୍ଗମାନ ମହାଶୋଭାକୁ ପାଏ । 
ଅବନୀ ଜାମିନୀ ଶିର ସୀମନ୍ତ ପ୍ରାଏ । ୩୫ | 

ଗତାଗତ ଲୋକରେ ଅତ୍ୟନ୍ତ ଗହଳ ! 
ହରି ଚରିତ ଗୀତରେ ଅତି ଚହଳ । ୩୬ | 


ଅନେକ ବର୍ଣ୍ଣର ଲୋକେ ଅଛନ୍ତି ରହି । 
ଯେ ଯାହାର କର୍ମଧର୍ମମାନକୁ ବହି । ୩୭ ! 


ଏମନ୍ତ କ୍ଷେତ୍ରରେ ଘେନି ମହା ସମ୍ପତ୍ତି । 
ବିଜୟେ ଶ୍ରୀ ଜଗନ୍ନାଥ ଦେବ ନୃପତି । ୩୮ । 


ଅପାରୁ ଅପାର ତାହାଙ୍କର ମହିମା । 
ଆଦିହିଁ ଜାଣି ନାହାନ୍ତି ଶଙ୍କର ବ୍ରହ୍ମା । ୩୯ । 


ଅଶେଷ ବ୍ରହ୍ମାଣ୍ଡେ ଏକା ପ୍ରଭୁହିଁ ସେହି । 
ତାଙ୍କ ସମ ହୋଇ ଆଉ ନାହାନ୍ତି କେହି । ୪୦ | 


ଇନ୍ଦ୍ର ଚନ୍ଦ୍ର ଆଦି ଯେତେ ଅମରଗଣ । 
ଅବିରତେ ତାହାଙ୍କ ଚରଣେ ଶରଣ | ୪୧ । 


ସ୍ଥିତି ଆଦି ଅନ୍ତର ସେ ଆଦି କାରଣ । 
ସ୍ଥାବର ଜଙ୍ଗମ କୀଟ ପତଙ୍ଗ ପ୍ରାଣ । ୪୨ । 


ଦେଲେହେଁ ଇତରେ ଚଉବର୍ଗ ଦିଅନ୍ତି । 
ତାହାଙ୍କ ପରା ବ୍ୃହ୍ମାଷ୍ଡେ ଦାନୀ ନାହାନ୍ତି ¦ ୪୩ | 


ତାହାଙ୍କ ହୃଦରେ ଯେତେ କରୁଣା ଅଛି । 
ସମାନ କରିବାକୁ ତ ନ ଦିଶେ କିଛି । ୪୪ । 


ସମୁଦ୍ରକୁ ବୋଲିବା ସେ ସଂସାରେ ଅଛି । 
ମେରୁ ସେହି ରୂପେ ତେଣୁ ନୁହଇ କିଛି । ୪୫ | 


ଅନନ୍ତ ନାମରେ କିଛି ଆକାଶ ଦିଶେ । 
ମେଘ ଅବା ଜଳଧାରା ସେହୁ ବରଷେ । ୪୬ । 


ଅଶେଷ କରୁଣା କିଛି ନୃହଇ ଶେଷ । 
ଲେଶ କହି ନ ପାରନ୍ତି ଶେଷ ମହେଶ ! ୪୭। 


କୋଟି କୋଟି ସୂର୍ଯ୍ୟ ସମ ନୋହେ ତେଜକୁ । 
ଆହ୍ଲାଦେ ଜିଣନ୍ତି ସେ କୋଟି ଚନ୍ଦ୍ରକୁ ¦ ୪୮ । 

ମାୟାରେ ସେହୁ ନାଗରମାନଙ୍କ ଗୁରୁ । 

ମହା ଆରତେ ଡାକିଲେ ଶୁଣନ୍ତି ଦୂରୁ । ୪୯ ! 

ନୃଶଂସ ବଂଶକୁ ସେ କରନ୍ତି ବିଧ୍ବଂସ । 

ଅଳପକେ ଅନ୍ଧାରକୁ ଯେମନ୍ତ ହଂସ । ୫୦ | 


ଦୁଖୀ ଲୋକମାନଙ୍କର ଦୁଖ ହରନ୍ତି ¦ 
ପ୍ରାତକାଳୁ ଲୋକେ ତାଙ୍କ ନାମ ଧରନ୍ତି । ୫୧ | 


ସମସ୍ତ ଜୀବଙ୍କୁ ସହାବର୍ରି ଦିଅନ୍ତି 
ଅଭାବକୁ ଦୂର ଭାବେ ବଶ ହୁଅନ୍ତି । ୫୨ । 


ଶତ୍ରୁ ହୋଇ ଶରଣକୁ ଯେବେ ଆସଇ । 
ଅଭୟ ପଞ୍ଚରେ ପଶି ଭୟ ନାଶଇ | ୫୩ । 


ରସିକ ବିବେକ ମହା-ଧଇର୍ଯ୍ୟବନ୍ତ । 
ସବୁ ରୂପେ ତାହାଙ୍କ ଚରିତ ଅମୃତ | ୫୪ । 


ଆଣିବନ୍ତ ପଣ ତାହାଙ୍କର ଏମନ୍ତ !: 
ଅଣୁହିଁ କହନ୍ତି ମେରୁ ପର୍ବତ ମତ । ୫୫ | 


କୃପା କଟାକ୍ଷରେ ସେ ଯାହାକୁ ଚାହାନ୍ତି । 
କୋଟି ଇନ୍ଦ୍ର ପଦ ବିହି ତାକୁ ଦିଅନ୍ତି । ୫୬ ! 


ଶେଷ କରି ନୁହଇ ସେ ତାଙ୍କ ମହିମା । 
ବ୍ରହ୍ମାକହିଁ ଅଗୋଚର ଯାହା ଗାରିମା | ୫୭ ! 


ଭୂତ୍ୟଜନବସ୍ଥଳ ସେ ଅନାଥ ପାହିଁ । 
ପତିତପାବନ ବାନା ଅଛନ୍ତି ବହି । ୫୮ । 


ଅପରାଧୀ ଅପରାଧ କରନ୍ତି କ୍ଷମା | 
ଅତିହିଁ ବଡ଼ ପ୍ରଭୁ ସେ ବିଚିତ୍ର କର୍ମା । ୫୯ ! 


ଜଗନ୍ନାଥ ଦେବ ନରପତି ପରାୟେ । 
ଚଉଦ ଲୋକରେ ସମ ନାହାନ୍ତି ରାୟେ | ୬୦ । 


ସବୁ ରତୁ ସୁଖଭୋଗ ଜାଣନ୍ତି ସେହି ! 
ଶ୍ରୀବନ୍ତ ପ୍ରଭୁମାନଙ୍କର ଲକ୍ଷଣ ଏହି । ୬୧ । 

କେ କହିବ ତାହାଙ୍କ ଶ୍ରୀବନ୍ତ ଲକ୍ଷଣ । 
ଶ୍ରୀଚରଣ ଅଷ୍ଟାଦଶ ଚିହ୍ନରେ ଜାଣ | ୬୨ | 


ଶୀତ ଖରା ବରଷା ଏ ବାର ମାସରେ ! 
କେତେ କେତେ ଉଚ୍ଚବ କରନ୍ତି ସଙ୍ଗରେ । ୬୩ । 


ସୁନ୍ଦର ପଣକୁ କାମ ଦାସ ପରାୟେ । 
ସହଜେତ ସେ ଦେବତାମାନଙ୍କ ରାୟେ । ୬୪। 


ବଳଭଦ୍ଵ ନାମେ ତାଙ୍କ ଅଗ୍ରଜ ଭ୍ରାତ । 
ମହାବଳବନ୍ତ ମହାସୁନ୍ଦର ଶ୍ନେତ | ୬୫ | 


ମହା ପ୍ରତାପୀ ସେ ତାଙ୍କ ମହିମା ବଡ଼ । 
ମସ୍ତକରେ ବହିଥାନ୍ତି ନାଗେନ୍ଦ୍ର ଚୃଡ଼ । ୬୬ | 


ଜଗତ ଧରିବାରେ ସେ ଅତ୍ାନ୍ତ ଦମ୍ଭ । 
ଜଗତୀରେ ଯେହ୍ନେ ଏକା ରଜତ ସ୍ତମ୍ଭ । ୬୭ । 


ମହାଶତୁ ମାରଣେ ସେ ମହାପ୍ରବଳ ! 
ଶ୍ରୀକରତଳେ ବହନ୍ତି ହଳ ମୂଷଳ ! ୬୮ । 


କାଦମ୍ବରି ରସରେ ସେ ଅତ୍ୟନ୍ତ ଭୋଳା । 
ଘୁମାଇ ପକାଉ ଥାନ୍ତି ଅରୁଣ ଡୋଳା ! ୬୯ । 


କୁନ୍ଦେନ୍ଦ ଶଙ୍ଖ କର୍ପୂର କୁମୁଦ କାନ୍ତି । 
ଶ୍ରୀଅଙ୍ଗରେ ତାହାଙ୍କର ସମ ନୃହନ୍ତି | ୭୦ । 


ରଜତ ପର୍ବତ କୃଷ୍ଣ ମେଘ ପରାୟେ । 
କଟିତଟେ ନୀଳାମ୍ବର ଶୋଭାକୁ ପାଏ । ୭୧ | 


ସ୍ତଟିକ ପର୍ବତ ଶୃଙ୍ଗ ପ୍ରାଏ ଶ୍ରୀଅଙ୍ଗ । 
ସ୍ଥୁଟ-କୋକନଦ ପ୍ରାଏ ନୟନରଙ୍ଗ | ୭ ୨ । 


କୋଟି କୋଟି ପୂର୍ଣ୍ଣଚନ୍ଦ୍ର ନିନ୍ଦେ ଶ୍ରୀମୁଖ । 
ଅବଲୋକନ ମାତ୍ରକେ ପଳାଏ ଦୁଖ । ୭୩ । 


ଶ୍ରୀବନ୍ତ ଶ୍ରୀବଳଭଦ୍ର ଭାଇଙ୍କ ସଙ୍ଗେ । 
ରନୁସିଂହାସନେ ବିଜେ ବିବିଧ ରଙ୍ଗେ। ୭୪ । 

ଦେଖିବାକୁ ବେନି ଅଙ୍ଗ ଆତ୍ମାରେ ଏକ । 
ଧନ୍ୟ ଧନ୍ଯ ଧନ୍ଯ ନୀଳାଚଳ ନାୟକ । ୭୫ । 


କମଳା ନାମରେ ତାଙ୍କ ପାଟ ମହିଷୀ । 
ତାହାଙ୍କ ମହିମା କେ କହିବ ବିଶେଷି । ୭୬ । 


କୋଟି କୋଟି ଇନ୍ଦ୍ରାଦି କୁବେର ସମ୍ପତି । 
ଯାହା କଟାକ୍ଷକୁ ଆଶ୍ରେ କରି ଅଛନ୍ତି । ୭୭ । 


ଅଭୟଦାୟିନୀ ଅନ୍ନପୂର୍ଣ୍ଣା ସେ ଦେବୀ । 
ଅଷ୍ଟ ଅଇଶୁର୍ଯ୍ୟ ପାଇ ଯାହାକୁ ଭାବି । ୭୮ । 


ଦାରିଦ୍ର୍ୟ ଭଞ୍ଜନ ଭୂତ୍ୟଜନ-ବସ୍ସଳା 
ପ୍ରସନ୍ନଆନନୀ ପଦ୍ମବାସୀ ସୁଶୀଳା । ୭୯ । 


ଜଗତ ଜନନୀ ଜଗମୋହନ ପ୍ରାଣ । 
କେ ଅବା କହିବ ତାଙ୍କ ସୁନ୍ଦର ପଣ | ୮୦ | 


ସେ ଯାହାକୁ ଜୃପୀ କଟାକ୍ଷରେ ଚାହାନ୍ତି । 
ସମସ୍ତ ସୁନ୍ଦର ଯାକ ତହିଁ ଥାଆନ୍ତି । ୮୧ । 


ଜଗନ୍ନାଥ ଦେବ ନରପତିଙ୍କ ପାଦେ । 
ନିରନ୍ତରେ ସେବା ସେ କରନ୍ତି ପ୍ରମୋଦେ । ୮୨ । 


ଏମନ୍ତ ହୋଇ ଯହିଁରେ ଥ୍‌ବେ ଦମ୍ପତୀ । 
ଡହିଁ ଅପୂରୁବ ଅବା କଉଁ ସମ୍ପଭି । ୮୩ । 


ଯାହା ବୋଲେ ଧନପତି ଅଳକାନାଥ । 
ଅମରାଵବତୀର ପତି କୁଳିଶହାଥ । ୮୪ ! 


ସେ ପ୍ରଭୁ ସମ୍ପଭି କେ କହିବାରେ କ୍ଷମ | 
ଯାହା ନାମେ ପତିତକୁ ନ ଦଣ୍ଡେ ଯମ | ୮୫ । 


ଏ ସଂସାରେ ଯଉଁ ପ୍ରଭୁ କଥାପ୍ରସଙ୍ଗ ! 
କାଳସର୍ପ ଆଘାତକୁ କଥାପ୍ରସଙ୍ଗ | ୮୬ ! 


ଯାହା ନାମ ସୁନାଶୀର ଗତି ବାଟକୁ ! 
ନ ଦିଅଇ ସଂଘାତ ସଂଘାତ ଭେଟକୁ | ୮୭ । 

ପକ୍ଷୀରାଜ ନାମେ ତାଙ୍କ ସେ ପାଟ ବାରୁ । 
ସାମ ବେଦ ଉଚ୍ଚାରଇ ଯାହା ଗତିରୁ । ୮୮ । 


ସେ ବାରୁ ଆରୋହି ଯେବେ କରନ୍ତି ବିଜେ । 
ମନପବନ ଚକିତ ହୁଅନ୍ତି ଲାଜେ । ୮୯ । 


ଅତ୍ତ୍ତମ ପ୍ରାସାଦ ଦିଶଇ ସୁନ୍ଦର | 
ଅବଲେକନେ ସମସ୍ତ ମାନସ ହର | ୯୦ । 


ସୁଧାଲେପେ ପୂର୍ଣ୍ଣଚନ୍ଦ୍ର କରି ଉନ୍ନମଳନ ! 
ବିଚିତ୍ର କମରେ କରି ଦିଶେ ମଞ୍ଜଳ | ୯୧ । 


ବିଶ୍ଵକର୍ମାର ଯେ କର୍ମ ଗର୍ବ ଯାର ସେ । 
ଉପମାକୁ ନ ଦିଶେ ମାନସେ ମାନସେ | ୯୨ | 


ଯଉଁ ପ୍ରାସାଦ ମସ୍ତକ ପତାକା ନେତ୍ର । 
ଉଡ଼ି ସାତ ଅଶ୍ଵରଥେ କରଇ ଘାତ | ୯୩ । 


ନାଟୁଆ ହସ୍ତକ ହାଥ ପରାଏ ଗତି । 
ଉଚ୍ଚେ ଉଠି ପଡ଼ିବାରେ ଏମନ୍ତ ଚିନ୍ତି । ୯୪ । 


ଆସ ଯାଅ ବୋଲଇ କି ଆର୍ରିଜନଙ୍କୁ । 
ଏ ବାହାରେ ଆନ ନ ଆସଇ ମନକୁ | ୯୫ । 


ଆରତ ଭଞ୍ଜନ ପ୍ରଭୁ ଶରଣ ଦାତା । 
ଏହି ଅନୁରୂପେ ନାନା ଠାରେ ବକତା ! ୯୬ । 


କେତେ ହେ କହିବି ସେ ପତାକା ଚରିତ । 
କହି ବସିଲେ ପଦ ହୋଇବ ବହୁତ । ୯୭ । 


ବହୁତ ହେଲେ ନ ରୁଚଇ ଅମୃତ । 
ଅମୃତୁ ଅଧୁକ ଜଗମୋହନ ଗୀତ | ୯୮ | 


ଜଗନ୍ନାଥ ଦେବ ନରପତିଙ୍କ ସଭା । 
ସୁଧମା ସଭାକୁ ବଳି ଦିଶଇ ଶୋଭା । ୯୯ । 


ଉତ୍ତମ କବି ପଣ୍ଡିତ ଗାୟକମାନେ । 
ବନ୍ଦି ବନ୍ଦ୍ଯ ଶୁକଦେବ ପୁରାଣ ଗାନେ | ୧୦୦ | 

ଯେ ଯାହା ବିଦ୍ୟାରେ କୃତମୁଖ ସମସ୍ତେ ! 
ଆନ ବିଦ୍ୟଯାବନ୍ତମାନେ ଅଛନ୍ତି କେତେ । ୧୦୧ | 


ବ୍ରାହ୍ମଣ ନିଯୋଗ ତାହାଙ୍କର ଅନେକ । 
ପଣ୍ଡା ପଶୁପାଳକ ସାମନ୍ତ ସେବକ । ୧୦୨ ! 


ମନ୍ତ୍ରୀ ମାରକଣ୍ଡ ଶମ୍ଭୁ ବୁଝାମଣାକୁ । 
ଚଣ୍ଡୀ ଭଇରବେ ଖଞ୍ଜା ନଗ୍ର ଠଣାକୁ । ୧୦୩ । 


ଏମନ୍ତେ ସେ ଜଗନ୍ନାଥ ଦେବ ନୃପତି । 
କମ୍ଭୁ କଟକରେ ମହାସୁଖେ ଅଛନ୍ତି । ୧୦୪ । 


କ୍ଷମାଦାତା ଗୁଣଗ୍ରାହୀ ଭଗତ ପ୍ରିୟ । 
କାହାରି ବିଷୟରେ ନୁହନ୍ତି ନିର୍ଦୟ । ୧୦୫ | 


ଦୁଖୀଲୋକ ଜଣାଇଲେ ଆଗ ସୁଗତି । 
ନ କହିଲା ଲୋକର ହୃଦୟ ଜାଣନ୍ତି । ୧୦୬ । 


ଅତି ବଡ଼ ବିବେକ ସେ ଦେବାଧୁରାଜ !। 
ଆହେ ଜନମାନେ ଏକା ତାହାଙ୍କୁ ଭଜ | ୧୦୭ |! 


ଅବଶ୍ୟ ତାରିବେ ସେ ଅନିତ୍ୟ ସଂସାରୁ । 
ଅତିହିଁ ଦାରୁଣ କାଳଦଣ୍ଡ ହିଂସାରୁ । ୧୦୮ | 
ଦୀନକୃଷ୍ଣ ବୋଲ ବୋଲି ହେଳା ନ କର । 
କର ନ କର ଯେମନ୍ତ ଇଚ୍ଛା ତୁମ୍ଭର । ୧୦୯ । 


ମଧୁମାଛି ମୁଖୁ ମଧୁ ହେଲେ ବାହାର । 
ତାହା ନିକି କେହି ନ କରଇ ଆହାର | ୧୧୦ । 


ପଙ୍କୁ ଜାତ ହେଲେ ପଦ୍ମ ସବୁରି ପ୍ରିୟ । 
ଏ କଥା ବିଚାରି ହୁଅ ଶୁଦ୍ଧ ହୃଦୟ | ୧୧୧ । 

ଦ୍ଵିତୀୟ ଛାନ୍ଦ 


ରାଗ — କଲ୍ୟାଣ ଆହାରୀ 


( ଚାଇ ବାଣୀ) 


ଆହେ ସାଧୁଜନମାନେ ଏବେ ଶୁଣ ଏକମନେ 


ଜଗନ୍ନାଥ ଦେବ ନରପତିଙ୍କ ନୀତି 


ରାତ୍ର ଥାଉଁ ଅପହୁଡ଼ ହୋଇ ମଲ୍ୟମକୁ ବଡ଼ 


ଉତ୍ସାହରେ ସିଂହାସନେ ବିଜେ କରନ୍ତି 
ଏଥୁଅନ୍ତେ ସେବକେ ଆସି 
କବାଟ ଫିଟାଇ ଧୀରେ ଭିତରେ ପଶି । ୧ । 


ଯେ ଯାହା ସେବା ଆବୋରି ରହନ୍ତି ସେ ପଟୁଆରୀ 


ମଲ୍ୟମ ହୁଅନ୍ତି ପ୍ରଭୁ ଜଗତପତି 


ନବ ପଞ୍ଚକ ତଡ଼ପ ସମୁଦ୍ର ଫେନ ସ୍ଵରୂପ 


କାଠି ଲାଗି ନିମିନ୍ତରେ ଲାଗି ହୁଅନ୍ତି 
ତହୁଁ ଶ୍ରୀଫଳକୁ ଅନାଇ 
ଚଉକି ଉପରେ ବିଜେ କରନ୍ତି ଯାଇଁ ¦ ୨ । 


ଦାନ୍ତକାଠି ଗୁଆଗୁଣ୍ଡ ଲବଣୀ ତ୍ରିଫଳା ପିଣ୍ଡ 


ସୁବାସଜଳ ଦର୍ପଣ କୁଣ୍ଡ ଆଣନ୍ତି 


ଖଟଣି ସାମନ୍ତମାନେ ଉଚିତ ବିଧ ବିଧାନେ 


କାଠି ଲାଗି ମାଜଣା ସେବାକୁ ବସନ୍ତି 
ଏଥୁଅନ୍ତେ ଜଗନ୍ନିବାସ 
ଦିବ୍ୟ ବାସ ଲାଗି ହୋଇ ହୁଅନ୍ତି ବେଶ । ୩ । 


ସେ ସୁବେଶ ଶୋଭା ଚାହିଁ ଉପମା ନ ଦିଶେ କାହିଁ 


କେବଳ ମାତ୍ରକ ମୋହି ହୁଅଇ ମନ 


ବଚନକୁ ଅଗୋଚର ପୁଲକି ଉଠେ ଶରୀର 


ଅପଲକ ହୋଇ ରହେ ବେନି ନୟନ 
ବିଚିତ୍ର ଖଣ୍ଡୁଆ ଦୋସୋଡ଼ା 
ବିଚିତ୍ରରୁ ବିଚିତ୍ର ସେ ଧଇର୍ଯ୍ୟ ବୁଡ଼ା । ୪। 


Source: Author, Digitized by PPRACHIN, SOA 


ଜଗମୋହନ ଛାନ୍ଦ 135 


ସୁବର୍ଣ୍ଣ କେତକୀ ତୋରା ଦିଶଇ ଯେମନ୍ତ ତୋରା 
ସେହି ରୂପେ କରଇ ସେ ମନକୁ ତୋରା 
ମଣି କୁଣ୍ଡଳ ମେଖଳା କଟଚଟି ବାହୁଟି ମାଳା 


ଏକେ ଏକେ ମହାସୁଖସଦନ ପରା 
ଯେଉଁ ବେଶେ ଦେବାଧୂରାଜ 
ସେହି ରୂପେ ଭାଇ ବଳଭଦ୍ରଙ୍କ ସଜ | ୫ । 


ଅଭେଦ ଭାବରୁ କରି ଏକାବେଳେ ନୀତି ସାରି 
ଏକାବେଳେ ମଣୋହିରେ ବିଜେ କରନ୍ତି 
ଏ ପୀତ ସେ ନୀଳାମ୍ବର ହେଲେହେଁ ମାତ୍ର ଅମ୍ବର 


ବାସ ଅନୁରୂପରେ ସେ ଲାଗି ହୁଅନ୍ତି 
ଏକ ଆମ୍ବା ବେନି ଶରୀର 
ଏ ରୂପେ ସୁଭଦ୍ରା ଭଦ୍ରା ଭଇଣୀ ତାଙ୍କର | ୬ | 


ଏମନ୍ତେ ସେ ଅବକାଶ ହୁଅନ୍ତେ ଜଗନ୍ନିବାସ 
ଅନେକ ଲୋକ ପ୍ରବେଶ ହୁଅନ୍ତି ଆସି 
କେ ଆଲଟ କେ ଚାମର କେ ପଙ୍ ନାନାପ୍ରକାର 


ବୀଣା ରବା ମର୍ଦ୍ଦଳ କେ ଘେନି ବଂଇଶୀ 
ଆନନ୍ଦେ ଦର୍ଶନ କରନ୍ତି 
ଅଶେଷ ଦୁରିତ ଦୁଖମାନ ହରନ୍ତି । ୭ | 


କେ ହରଷେ ନୃତ୍ୟ କରି କେ ବୋଲନ୍ତି ହରି ହରି 
ନିସ୍ତରିଲି ନିସ୍ତରିଲି କେ ଜୟେ ଜୟେ 

ଏହି ପ୍ରକାରେ ଗହଳ ଚହଳ ଅଡି ପ୍ରବଳ 
ଶ୍ରୀ ଜଗମୋହନରୁ ସିଂହାସନ ଯାଏ 

ନୀଳଗିରି ନବର ଯାକ 
ପୂରି ରହିଆନ୍ତି ନାନା ପ୍ରକାର ଲୋକ । ୮ | 

ବୃହ୍ମାଦି ଶଙ୍କର ଦେବେ ଯେ ଯାହା ଭକତି ଭାବେ 
ଶ୍ରୁତି ମଧ୍ଧେ ଶୁତିଲା ପ୍ରାୟେ ଥାଆନ୍ତି 

ଆନ ଆନ ଦେବାଦେବୀ ଧରି ମାନବଙ୍କ ଛବି 


ଜଗନ୍ନାଥ ଦେବଙ୍କୁ ଦର୍ଶନ ପାଆନ୍ତି 
ଧନ୍ୟ ଧନ୍ୟ ଧନ୍ୟ ସେ ଶୋଭା 
ଲାଗିଥାଉ ଦେଖିବାର ସେ କାଳ ଶୋଭା | ୯ | 

ଅବକାଶ ଶେଷେ ଡାକ ପାଡ଼ନ୍ତେ ବାହାର ଲୋକ 
ବେତ ଧରି ଦୁଆରେ ରହନ୍ତି ଦୁଆରୀ 
ଗୋପାଳ ବଲ୍ଲଭ ନାମ ଶୀତଳ ଭୋଗ ଉତ୍ତମ 


ମଶୋହି କରନ୍ତି ପ୍ରଭୁ ଶାରଙ୍ଗଧାରୀ 
ମଣ୍ଡା କୋରା ଲବଣୀ ଦହି 
ଶାକର ସର ପାପୁଡ଼ି ଶିଙ୍ଗାର ଖଇ | ୧୦ । 


ଏ ଆଦି ଅନେକ ଦ୍ରବ୍ଯ ମଣୋହି ବଢ଼ାଇ ଦେବ 
ଆଚମନ ସାରି ସେ ଶ୍ରୀମୁଖ ପୋଛନ୍ତି 
ଶ୍ରୀ ମହାପ୍ରସାଦ ଆଶେ ସେବକମାନେ ହରଷେ 
ଯେ ଯାହା ଅନୁରୂପରେ ଯାଇ ଚାହାନ୍ତି 
ଚାହୁଁଛନ୍ତି ଜଗଦୀଶ୍ବର 
ଛାମୁରେ ଯେ ହେଉଥାଇ କୈବଲ୍ୟ ଜୂର । ୧୧ । 
ଆହା ସେ ସମୟ ଦେଖି ମନ ହୁଏ ମହାସୁଖୀ 
ମନ ସେ ଜାଣଇ ଜଗବନ୍ଧୁ ଜାଣନ୍ତି 
ଏହା ଦେଖୁ ଦେଖୁ ପ୍ରାଣୀ ଅଵିବେକ ଭାବୁ ପୁଣି 
ଭନ୍ଦ୍ର ସମ୍ପଭ୍ରିକୁ ବଡ଼ କରି ଗଣନ୍ତି 
ମାନବ ଶରୀରକୁ ପାଇ 
ଏଡ଼େ ସୁଖ ଥାଉ ମନ ଆନକୁ ଦେଇ । ୧୨ । 
ଜପ ତପ ଦାନ ତୀର୍ଥ ପ୍ରମାଣ ଏ ପରମାର୍ଥ 
କରୁଥ୍‌ବ ଜଗନ୍ନାଥ ଦର୍ଶନ ଯାଏ 
ନାନା ହଟ ନଟ ଜଟ ସେବାଦି ବଣିଜ ବାଟ 


ଉଦର ନିମନ୍ତେ ସିନା ନାନା ଉପାଏ 
ଅନ୍ଧାରକୁ ନାଶେ ପ୍ରଦୀପ 
ଆନନ୍ଦକନ୍ଦ ଦର୍ଶନେ କି ମହାପାପ ? । ୧୩ । 


ଏବେ ଶୁଣ ଦିବ୍ୟ ରସ ସକଳ ଧୂପ ପ୍ରବେଶ 
ହେବା ସମୟରେ ଲୋକ ବାହାର ହୁଏ 
ପାଳି ପଢ଼ିହାରି ଯାଇ ଯେ ଯାହା ସେବା ଜଗଇ 


ମଣୋହିରେ ବିଜେ ପ୍ରଭୁ ଦେବାଧୁରାୟେ 
ନାଡ଼ି ନଡ଼ୁ କଦଳୀ ପୁଳୀ 
ନାନାରୂପେ ପିଠା ସୁଧାରସକୁ ବଳି | ୧୪। 

ଖେଚାଡ଼ି ଦିବ୍ୟ ଅଭଡ଼ା ଅନେକ ପ୍ରକାରେ ବଢ଼ା 
ବଢ଼ା ହୋଇ ଦିବ୍ଯ ବ୍ୟଞ୍ଜନାଦି ସେ ଯେତେ 
ଆଣେ ଆଣେ ବୋଲି ଡାକି ଆସକୁ ପାଶକୁ ଡାକି 


ନେଉଥାନ୍ତି ମହା ସୂପକାରେ ତା କେତେ 
ଯହିଁ ଦେବରାଜ ଭୂଗୁତା 
ବାଢ଼ିବାକୁ ତହିଁ କ୍ଷୀରସାଗର ସୁତା । ୧୫ । 


ଧୂପଦୀପ ଅନ୍ତେ ଟେରା ପଡ଼ିବା ଶେଷକୁ ତୋରା 
ହେଉଥାନ୍ତି ଲୋକେ ଦେଖିବାକୁ ଆଳତି 
ଚନ୍ଦ୍ରକୁ ଚକୋର ପ୍ରାଏ ହୋଇ ଏକତାନ ଲୟେ 


କବାଟ ଫିଟିଲେ ଜଗଜ୍ୟୋତି ଦେଖନ୍ତି । 
ଜୟ ଜୟ ଶବଦ ଗୋଳ 
ପ୍ରତେ ହୁଏ ସେ ଜଳନିଧ୍‌ ଉଚ୍ଚଳ । ୧୬ । 


ସେ ଆଳତି ବନ୍ଦାପନା ଶ୍ରୀମୁଖ ଜ୍ୟୋତି ଜ୍ୟୋସ୍ସନା 
ଦେଖିବାର ଲାଗିଥାଉ ଜନ୍ମ ଜନ୍ମାନ୍ତେ 
ଜନନୀ ଜଠର ଜଳେ ସ୍କାନ ନାହିଁ ଆଉ ବେଳେ 


ଏମନ୍ତ ବିଚାରି ମନ ନାଶନ ଚିତ୍ତେ 
ତହୁଁ ହୁଏ ସାହାଣ ମେଲା 
ଆହା ସେ ସମୟ ସୁଖ ନାହିଁ ଦେଖିଲା । ୧୭ । 


କେ କେତେ ରୂପେ ଜଣାନ୍ତି କେ କେତେ ସ୍ତୁତି ଶୁଣାନ୍ତି 
କେ କେତେ ପ୍ରକାରେ ତହିଁ କରେ ଗୁହାରି 
ଯେତେ ଜଣାଇଲେ ବଳି ପଛ ହୋଇ ରହି ବୋଲି 
ବୋଲିବାକୁ ଶକ୍ୟ ତହିଁ ନାହିଁ କାହାରି । 
ସହଜେ ତ ଅଞ୍ଟାବଧାନୀ 
ସବୁରି କଥା ଘେନନ୍ତି ଶ୍ରବଣ ଘେନି । ୧୮ । 
ଏମନ୍ତେ ଥୋକାଏ ବେଳ ଉତ୍ତାରେ ଭାଜେ ଗହଳ 
ମଲ୍ୟମ ହୋଇ ସୁବେଶେ ବିଜେ କରନ୍ତି 
ବହୁତ ମୂଲ୍ୟ ଅମ୍ବର ଦିଶେ ଅତି ଆଡ଼ମ୍ବର 
ଉତ୍ତମ କରି ଶ୍ରୀଅଙ୍ଗେ ଲାଗି ହୁଅନ୍ତି 
ଫୁଲ ଚୂଳ ମାଳ ସୁନ୍ଦର 
ଫୁଲୁ ଥାଇ ହୃଦୟ ଦେଖିବା ଲୋକର । ୧୯ । 

ଏମନ୍ତେ ବେଶ ବଢ଼ାଇ ସମସ୍ତ ଲୋକ କଢ଼ାଇ 
ମଣୋହିରେ ବେନି ଭାଇ ବିଜେ କରନ୍ତି 
ଉତ୍ତମ ଅନ୍ନ ବ୍ୟଞ୍ଜନ ଭଶ୍ବର ମନରଞ୍ଜନ 


ମହାସୂପକାରମାନେ ନେଇ କରନ୍ତି 
ନାଡ଼ି ଲଡ଼ୁ ଡାଳିମ୍ବ ଗଜା 
କାକରା ଆରିଷା କାନ୍ତି କଦଳୀ ଭଜା | ୨୦ | 


ଘୃତପୁଳି ଶରପୁଳି ଅମୃତର ରସାବଳୀ 
ପୁଳି ହଂସକେଳି ଆଦି କର୍ପୂରକେଳି 
ଖିରି ଖିରିଶା ଅମୃତ ଦୁଧ ଗୋଟିକା ବହୁତ 
ବସାଦଧ୍‌ ଆଦି ଏଥୁ ଥାଆନ୍ତି ମିଳି 
ସର ଇଚ୍ଛୁ ପଇଡ଼ ନିଦା 
ଜିଉରି ସର ସତିୟା ଯେ ମନ ବନ୍ଦା | ୨୧ । 
ଟାକୁଆ ପାରିଜାତକ ଖଇରଚୁଳ ଅନେକ 
ଘୋଳ ବଢ଼ା ଆଦି କେତେ କେତେ ହୁଅନ୍ତି 
ମହାସୁଆର ତା ନେଇ ଆସଇ ପନ୍ତିରେ ଥୋଇ 


ପନ୍ତି ପନ୍ତି କରି ପନ୍ତିବଡ଼ୁ ଥୁଅନ୍ତି 
ଏହିରୂପେ ଭୋଗ ଅପାର 
ମଣୋହି କରନ୍ତି ପ୍ରଭୁ ଜଗଦୀଶ୍ବର | ୨୨ । 


ଏମନ୍ତେ ଦୁଇ ପ୍ରହର ଧୃପ ଶେଷ ଦେବବର 
ମଲ୍ୟମ ହୋଇ ସୁବେଶ ହୁଅନ୍ତି ପୁଣି 
ପୁରୁଷୋତ୍ତମ ବଲ୍ଲଭ ବଢ଼ାଇ ଦେବ ବଲ୍ଲଭ 


ଛତ୍ର ବଢ଼ାବନ୍ତି ଲୋକ ହୃଦୟ ଜାଣି 
ପହୁଡ଼ିବା ବେଳ ଜାଣନ୍ତି 
ଖଟ ଶେଜ ଶେଜ ଖଟ ଲୋକେ ଆଣନ୍ତି । ୨୩ । 


ବିବିଧ ବନ୍ଧ ପିତୁଳି ବିଚିତ୍ର କମରେ ଝଳି 
ନାନା ରନୁମଣି ମାଣିକ୍ୟରେ ମଣ୍ଡିତ 
ଯାର ତାରକ ତାରକୁ ତର୍ଦ୍ଦନ କରି ବାରକୁ 


କରିବାରେ ଏକେ ଏକେ ମହା ପସଶ୍ଚିତ 
କେ କହିବ ସେ ଖଟ ଶୋଭା 
ନଟ ହୋଇ ରହେ ମନ ନୟନ ଲୋଭା । ୨୪ । 

ତଥୁପଟୁ ପାଟ ତୁଳୀ ବିବିଧ ବର୍ଣ୍ଣ ମୁଚୁଳି 
ଉପରେ ଶୁକଳ ଝୀନ ବାସ ପକାଇ 
ଖଟ ଶେଯ ମେଇକାପେ ଶେଜ ସଜାଇ ଏରୂପେ 


ଆସନ୍ତି ଦର୍ଶନ କରି ଅଲଗା ହୋଇ 
ପହୁଡ଼ନ୍ତି ଦେବାଧ୍ୂଦେବ 
ଏଥୁଅନ୍ତେ ଶୁଣ କ୍ଷେତ୍ର ବ୍ୟବସ୍ଥା ଭାବ । ୨୫ । 


ଅନେକ ଦୀନ ବୈଷ୍ଣବ ଅନାଥ ଅବନୀ ଦେବ 
ଯୋଗୀ ସନ୍ନ୍ୟାସୀ ଯାହାକୁ ଯେମନ୍ତ ଖଞ୍ଜା 
ଦିଅନ୍ତି ତାକୁ ସେ ରୂପେ ଏ ବାହାରେ ନାନା ରୂପେ 


ଦିଅନ୍ତି ଦୁଖୀ ଦରିଦ୍ର ଭିକ୍ଷୁକ ପୁଞ୍ଜ 
ଦେବାକୁ ଏ କୈବଲ୍ୟ ଛତ୍ର 
ଜଗନ୍ନାଥ ଦେବ ନୃପବର ସେ ପାତ୍ର | ୨୬ | 


ଆଉ ଯେ ନ ଥୁବ କାହିଁ ବ୍ରହ୍ମା୍ଡେ ଦେଖିଲା ନାହିଁ 
ନୋହିଚି ନୋହିବ ଏଡ଼େ ବଡ଼ ଠାକୁର 
ଏହି ଘେନି ସିନା ଭାବେ ବ୍ରହ୍ମାଦି ଶଙ୍କର ଦେବେ 


କିଙ୍କର ମତକୁ ସୀଉକାର ତାଙ୍କର 
ଆମ୍ଭେମାନେ ଏମନ୍ତ ଜଡ଼ 
କ୍ଷଣଭଙ୍ଗ ଦେହ ବହି ବୋଲାଉ ବଡ଼ | ୨୭ । 


ଏବେ ଅପହୁଡ଼ ହେବା ପ୍ରସଙ୍ଗ ଶୁଣ କହିବା 
ଅସ୍ତ ଅଚଳରେ ଦିନବନ୍ଧୁ ପ୍ରବେଶ 
କମଳ ହାସ୍ୟ ମୁଦ୍ରିତ କୁମୁଦ ମୁଦ ବିଦିତ 


ଚକ୍ରବାକ ଚକ୍ରବାକୀ ସଙ୍ଗ ବିନାଶ 
ଅନ୍ତରକୁ ହୋଇ ଦିବସ 
ପୁରେ ପୁରେ ପ୍ରଦୀପ ପ୍ରତାପ ପ୍ରକାଶ ।! ୨୮ ! 


ସନ୍ଧ୍ୟା ସୁମରନ୍ତି ଦ୍ଵିଜେ ଦେବ ପୁରେ ଶଙ୍ଖ ବାଜେ 
ଘୋର ମନ୍ତ୍ର ଡାରେ ସେ ଏମନ୍ତ କହଇ 
ତିନି ଲୋକେ ନାହିଁ ନାହିଁ ଅନାଥ ଲୋକଙ୍କୁ ପାହି 


ଜଗନ୍ନାଥ ଦେବରାଜ ପରାଏ ହୋଇ 
ଏହା ଶୁଣି ଶ୍ରୀ ଦେବରାଜେ 
ଅପହୁଡ଼ ହୋଇ ଅବକାଶରେ ବିଜେ । ୨୯ । 

ଅଳପ ନିଦ ଅଳସେ ନୟନ ଘୃମିତ ଦିଶେ 
ଶ୍ରୀମୁଖଚନ୍ଦ୍ର ଦିଶଇ ଅତି ସୁନ୍ଦର 
ଜନ ହୃଦୟ କୁମୁଦ କୁମୁଦ ସୁଖ ସମ୍ପଦ 


ନୟନ ଚକୋରଙ୍କର ଆନନ୍ଦପୁର 
ଜୟ ଜୟ ଶବଦ ଗୋଳ 
ପ୍ରତେ ହୁଅଇ ସେ କ୍ଷୀରସିନ୍ଧୁ ଉଛୁଳ ! ୩୦ | 


ଅନେକ ଦୀପ ଦିହୁଡ଼ି ଜଳନ୍ତି ସେ ଧାଡ଼ି ଧାଡ଼ି 
ରାତ୍ରହିଁ ଦିବସ ପରା ହୋଇ ପ୍ରକାଶେ 
ଚନ୍ଦ୍ରଦୀପ ଅବା କେତେ ଚନ୍ଦ୍ର ଉଦିଆଇ ସତେ 


ଚନ୍ଦ୍ର ଉଦେକାଳେ ଚନ୍ଦ୍ରଉଦିଆ ନାଶେ 
ଏକେ ସେ ଯେ ଜଗମୋହନ 
ଆମୋଦେ ଆମୋଦ କରେ ଜଗତ ମନ | ୩୧ | 


ଅନେକ ଆଲଟ ପଙ୍ଖା ଚାମର ନୁହଇ ଲେଖା 
ପଡ଼ିବା ଗହଳେ ପଶି ଯାଇ ନୁହଇ 
ଅନେକ ଦୂରରେ ଥାଇ ଚାହିଁଲେ ଦର୍ଶନ ପାଇ 


ପରମ ଆନନ୍ଦ ସୁଖ ମନକୁ ଦେଇ 
ଦ୍ଵାରେ ରହିଥାନ୍ତି ଦୁଆରୀ 
ବଡ଼ ବଡ଼ ଯୋଡ଼ା ବେତ-ମାନଙ୍କୁ ଧରି । ୩୨ । 


ଖଟ ଶେଯ ଲୋକେ ଯାଇ ଖଟ ଶେଯ ଘେନିଯାଇ 
ଯନ୍ଧ କରି ଯେ ଯାହାର ସ୍ଥାନେ ରଖନ୍ତି 
ଚାଙ୍ଗଡ଼ା ସେବକ ନେଇ ଗନ୍ତା ଚାକୁଡ଼ି ଖଟଇ 


ଖଟଣି ସାମନ୍ତମାନେ ସେବା କରନ୍ତି 
ଆହା ସେ ସୁବେଶ ଚରିତ 
ସୁମରି ଭାବିଲେ ନାଶ ହୁଏ ଦୂରିତ | ୩୩ । 

ବିବିଧ କୁସୁମ ଗଭା ଦିଶଇ କେମନ୍ତ ଶୋଭା 
ତାହା କେ ବଚନେ କହି କରିବ ଶେଷ 
ସହସ୍ର ମୁଖରେ ଶେଷ ସହସ୍ରେ ବର୍ଷରେ ଶେଷ 


କରି ନ ପାରିବେ ଯେଉଁ ଶୋଭାରୁ ଲେଶ 
ଆହା ସେ ଶ୍ରୀମୁଖ ମଣ୍ଡଳ 
ଯାହା ଲାଗି ଶୋଭା ଅବତଂସ କୁଣ୍ଡଳ । ୩୪ । 


ଯେଉଁ ଶ୍ରୀଅଙ୍ଗ ଭୂଷଣ ମାନଙ୍କର ବିଭୂଷଣ 
ତହିଁ ନିକି ମଣ୍ଡନକୁ ମଣ୍ଡନ କରି 
କେବଳ ଇଶ୍ଵର ଅଙ୍ଗ ହେଲେ ଆଭରଣ ଭଙ୍ଗ 


ଆଉ କି ଅଧୁକ ରାଜସମ୍ପରି ଶିରୀ 


ଦୁହେଁ ଦୁହିଙ୍କିଟି ଭୂଷଣ 
ଚନ୍ଦ୍ର ନିଶା ଘନ ବିଦୁ ପରାଏ ଜାଣ ! ୩୫ । 


ଏମନ୍ତେ ଅମୂଲ୍ୟ ବେଶ ବଢ଼ାଇ ଜଗନ୍ନିବାସ 
ମଣୋହି କରନ୍ତି ସଙ୍ଗେ ଅଗ୍ରଜ ଘେନି 
ଅନେକ ରୂପେ ଅମୃତ ମଣୋହି ଦ୍ରବ୍ଯ ବହୁତ 


ଷଡ଼ରସେ କରିଥାନ୍ତି ସିନ୍ଧୁନନ୍ଦିନୀ 
କେତେ ତା କହିବା ବିସ୍ତାରି 
ମଣୋହି ଶେଷରେ ଯାହା ଲାଗି ନିସ୍ତରି । ୩୬ | 


ଭୋଗ ଶେଷେ ଆଚମନ ବଢ଼ାଇ ଜଗମୋହନ 
ଶ୍ରୀମୁଖ ପୋଛା ବଢ଼ାଇ ବିଡ଼ିଆ ଲାଗି 
ବଡ଼ ଅବକାଶ ବେଳ ବଡ଼ ଗହଳ ଚହଳ 


ଆହା ଜନ୍ମେ ଜନ୍ମେ ଥାଉ ସେ ସୁଖ ଲାଗି 
ବିବିଧ ପ୍ରକାରେ ସଙ୍ଗୀତ 
ମାର୍ଗଦେଶୀ ମିଶି ହେଉଥାଇ ବହୁତ ! ୩୭ | 

ତାଳ ମର୍ଦଳ ବଂଇଶୀ ବୀଣାରବା ଯନ୍ତ୍ର ମିଶି 
ମଧୁର ସୁସ୍ଵର ଗୀତ ମୋହେ ମନକୁ 
ଗୃଢ଼ ପ୍ରବନ୍ଧ ପ୍ରବନ୍ଧ ଛାୟାନାଗ ଆଦି ବନ୍ଧ 


ଗୀତରେ ମିଶାଇ ସ୍ଵର ଲୟମାନଙ୍କୁ 
କେତେ ରୂପେ କେ କରେ ଗାନ 
ଏକମନେ ସାବଧାନ ଜଗମୋହନ | ୩୮ । 


ରସିକ ନାଗର ବର ରମାକଣ୍ଠ ମୋତିହାର 
ଅତୁଲ୍ୟ ଅମୂଲ୍ୟ ମରକତ ନାୟକ 
ଅମର କୁମୁଦ ଚନ୍ଦ୍ର ଅରିକରୀ ମୃଗଇନ୍ଦ୍ର 


ସମସ୍ତ ଲୋକଙ୍କ ଆନନ୍ଦ ସୁଖ ଏକ 
ସବୁଠାରେ ସମାନ ଚାହିଁ 
ଏମନ୍ତ ହୋଇ ଲୋକଙ୍କୁ ନ ଥ୍ବ ପାହି । ୩୯ । 


ଯେମନ୍ତେ ସେ ପ୍ରଭୁପଣ ସେହି ଅନୁରୂପେ ଗୁଣ 
ଭୁଜବଜ ଅନୁରୂପେ ଦିଅନ୍ତି ଦାନ 
ଏମନ୍ତ ନେତ୍ର ଆକୃତି ଚାହିଁବାର ସେହିମତି 


ଭାବେ ବଶ ଅଭାବକୁ ଅତିହିଁ ମାନ 
ଆହେ ଜନେ ସମସ୍ତେ ହେଜ 
ଦୀନକୃଷ୍ଣ ବୋଲେ ସେହି ପ୍ରଭୁଙ୍କୁ ଭଜ । ୪୦ । 

ତୃତୀୟ ଛାନ୍ଦ 


ରାଗ — କଲ୍ୟାଣ ପଡ଼ିତାଳନ 


ଏଥୁ ଅନନ୍ତରେ ସୁସାଧୁ ଜନେ 
ଆନନ୍ଦ ମନ ହୋଇ ଏକତାନେ ! 


ଉଲ୍ାଗି ହୋଇ ସନ୍ଧ୍ୟାଧୂପ ବେଶ 
ବଡ଼ ଶିଙ୍ଘାରେ ବିଜେ ଜଗଦୀଶ । 


ବିଚିତ୍ର ବାସ କର୍ପୂର ହେଉଛି 
ବିଚିତ୍ରେ ଲାଗି ହୁଅନ୍ତି ସେ କାଛି । 


ଏଥ୍‌ ଉତ୍ତାରୁ ଚତୁସମ ଲାଗି 
ଚାହୁଁ ଯେ ଥାନ୍ତି ଲୋକେ ଯାହା ଜଗି । 


ଚିତ୍ତରେ ହେଉଥାଇଁ ଯେଉଁ ସୁଖ 
ମନ ଜାଣଇ ଜାଣେ ପଦ୍ମମୁଖ । ୫ । 


ଛଇଳବର ପଣରେ କେ ସରି 
ପରିହରଣ ଝୀନ ପତନି କରି । 


ଅନେକ ଫୁଲ ଅନେକ ପ୍ରକାରେ 
ଆସି ଯେ ଥାଇ ଅନେକ ଯନ୍ୁରେ | 


ଅନେକ ପ୍ରକାରେ ତାଙ୍କ ବାସନା 
ଏ ଘେନି ଶ୍ରୀଅଙ୍ଗେ ଲାଗନ୍ତି ସିନା । 


ଆହା ସେ ଧନ୍ୟ କର୍ପୂର ଜାଇ 
ଅଧର ତଳେ କି ଭାଗ୍ୟରୁ ଥାଇ | 


କେ ରହେ ଶିରେ କେ ରହେ ହୃଦରେ 
କେ ରହେ ଲଲାଟ ପଟ ତଟରେ | ୧୦ | 

କେ ଯାଇ ଲାଗେ ଅଭୟ ଚରଣେ 
କେ ରହେ କରେ ସୁବାସନ ଗୁଣେ । 


କାହିଁକି ତପ କଲେ ସେ ସୁମନେ 
କୈବଲ୍ୟ ଦାନୀ ଘେନନ୍ତି ସୁମନେ | 


ଏକେ ଛଇଳ ଫୁଲବିନୋଦିଆ 
ଫୁଲ ବେଶରେ ପଫୁଲୁ ଥାଇ ହିଆ । 


ଫୁରୁଣାରେ ଲୋକେ ନେତ୍ର ଭ୍ରମର 
ପାଇ ଲୋଭେ ଚୁମ୍ଭି ନୋହେ ଅନ୍ତର । 


ଫୁଲରେ ଅତି ବଡ଼ ସରାଗ 

ନାନାରୂପେ ଫୁଲେ କରନ୍ତି ଭୋଗ | ୧୫ । 
ଗର୍ଭକୁ ଆଦି ବେଷ୍ଟିତ ଲମ୍ବିତ 

ଚୂଳମାଳରେ ସହଜେ ବିଦିତ । 


ଫୁଲରେ ଚାରିବିଧ୍‌ ଆଭରଣ 
ଆବିଧ ବନ୍ଧ ଆରୋପ କ୍ଷେପଣ । 


ଫୁଲର ଭାବ ଜାଣନ୍ତି ସେହି 


ଫୁଲକୁ ୟେଡ଼େ କରିଅଛି ବିହି । 


ଫୁଲ କୁଣ୍ଡଳ, ଫୁଲରେ ମୁକୁଟ 
ଫୁଲ ଅଙ୍ଗଦ କଙ୍କଣ ପ୍ରକଟ । 


ଫୁଲେ ଫୁଲେ ହାର ପଦକ ଶୋହେ 
ଫୁଲ ଅଳଙ୍କାର ଜଗତ ମୋହେ । ୨୦ । 


ଫୁଲକୁ ତୁଲ ନୋହଇଟି କେହି 
ଫୁଲ୍ଲାରବିନ୍ଦ ନେତ୍ର ଥାନ୍ତି ବହି । 


ଫୁଲ ଛତ୍ର ଫୁଲ ପଟ୍ଟା ଚାମର 
ଫ୍ରଲ ଚାନ୍ଦୁଆ ଆଲଟ ଫୁଲର | 


ଫ୍ଲ ବିତରଣ ହୁଏ ଶେଯରେ 
ଫୁଲ ବୃଷ୍ଟି ଦେବ କରନ୍ତି ଶିରେ । 

ଫେଡ଼ି ବା କେତେ କହିବି ମୁଁ ତାହା 
ଫନ୍ଦା ସବୁରି ନୀଳଗିରି ନାହା । 


ଶ୍ରୀ ବଳଭଦ୍ର ଦେବ ହୋଇ ଏହି ବେଶ 
ବାରୁଣୀ ବାସରେ ଅତି ଆବେଶ । ୨୫। 


ରଜତ ପର୍ବତ ଅଙ୍ଗ ସୁନ୍ଦର 
ଘୃମିତ ନେତ୍ର ଅତି ମନୋହର । 


ଶିରରେ ଫଣୀମଣି ଯେ ବିରାଜେ 
ତଥ୍‌ ଉପରେ ଫ୍ୁଲଚୂଳ ସାଜେ । 


କଚଟି ବାହୁଟି ହାର ପଦକ 
କୁଣ୍ଡଳ ଆଦି ଫୁଲରେ ୟେତେକ । 


ଶ୍ରୀମୁଖ ବେଢ଼ିଣ ଅଳକାପନ୍ତି 

ଅତି ସୁନ୍ଦରୁ ସୁନ୍ଦର ଦିଶନ୍ତି । 

ଆହା ସେ ଶୋଭା ଅତି ଅଲକ୍ଷ୍ୟ 

କେ ଅଛି ତାହାକୁ କରିବା ଲକ୍ଷ୍ୟ । ୩୦ | 


ଏମନ୍ତେ ବେନି ଭାଇ ବେଶ ହୋଇ 
ଶ୍ରୀକର୍ପୂର ଚୂରି ଅଧରେ ଦେଇ । 


ଅଳପ ମନ୍ଦ ହସ ହସ ହୋଇ 
ଅମୃତ ଦୃଷ୍ଟି ଲୋକଙ୍କୁ ପକାଇ । 


ବିଜୟେ ରନ୍ଧ ସିଂହାସନ ପରେ 
ଲୋକ ପଟୁଆରୀ ରହେ ସମ୍ଭରେ ! 


ବଡ଼ ଶିଙ୍ଘାର ହୁଅନ୍ତେ ଗୋବିନ୍ଦ 
ନୃତ୍ୟ କରନ୍ତି ଅପସରା ବୃନ୍ଦ । 


ତାଳ ମର୍ଦ୍ଦଳ ଯନ୍ତ୍ରରବା ଧରି 
ସୁସ୍ଵରେ ଗୀତ ଗାବନ୍ଧି ସୁନ୍ଦରୀ ! ୩୫ ! 

ନାଗରୀଙ୍କ ଅଭିନବ ବୟସୀ 
ନାଗର ମନମୀନକୁ ବଡ଼ଶୀ | 


ନୃତ୍ୟ ଗୀତରେ ଅତି କୁଶଳତା 
ତାଳମାନ ଗ୍ରହ ଲୟରେ ଜୀତା ! 


ଗନ୍ଧର୍ବସନ୍ସ ସମସ୍ତେ ହେ ତହିଁ 
ଗନ୍ଧର୍ବଙୁ ହେଲେ ପାରନ୍ତି ମୋହି । 


ସୁନ୍ଦରୀ ଜଗତତ୍ରୟମୋହିନୀ 
ଜଗମୋହନ ଅନୁଗ୍ରହ ଘେନି । 


ନଉଜ ନଖର୍ବ ନପାତଦୃଶା 
ନ ସଳା ନ କୃଶା ଅପୂର୍ବାଳସା | ୪୦ ! 


ଉଚ୍ଚ କୁଚଭରେ ସଭିଏ ଭାରୀ 
ନିତମ୍ବବତୀ ଅତି ମନୋହାରୀ । 


ସୁନେତ୍ରା ସୂଚାରୁ ସୁପଦ୍ଧମୁଖୀ 
ସର୍ବାଙ୍ଗସୁଭଗା ବକ୍ରକଟାକ୍ଷୀ । 


ସୁକେଶୀ ସୁବେଶୀ କେ ମଦାଳସୀ 
କେ କନ୍ଦର୍ପକେଳିକଳାଲାଳସୀ । 


ମତ୍ତ ପିକଭାଷୀ କେ ମନ୍ଦହାସୀ 
କେ ସୁଖରାଶି ମନମୋହଙଫାଶି । 


କାହାକୁ ଦେଖି ନ ଚଳଇ ପାଦ 
କେ ଚାହିଁଲେ କାମ କରେ ପ୍ରମାଦ ! ୪୫ । 


କେ ହସରେ ବଶ କରଇ ମନ 
କେ ସୁଖ ଦିଅଇ କହି ବଚନ । 


କେ ନୟନ କୋଣେ ଚାହିଁଲା କ୍ଷଣେ 
ବିନ୍ଧାଇ ପକାଇ ମଦନ ବାଣେ । 


କାହାର ଭୂରୁଭଙ୍ଗର ଚାତୃରୀ 
ଦମ୍ଭବସନ ନାଶନ କତୁରୀ । 

ଏକେତ ପ୍ରମାଦ ମଦନେ ରତା 
ମୋହି ପାରନ୍ତି ମହା ଉର୍୍ରେତା । 


ବକ୍ରବାଣୀ କହି ନାସା ଫୁଲାଇ 
ହେଲେ ମନକୁ ନିଅନ୍ତି ମନାଇ ¦ ୫୦ ! 


ମୋହିନୀ ନାନା ବିଳାସ ରସେ 
ମୋହନ୍ତି ମନକୁ ବିବିଧ ରସେ । 


କେ ବେଣୀ ବନ୍ଧ କେ ଲୋଟଣୀ ଜୁଡ଼ା 
ଗଭାରେ ଗଭା ପ୍ରତି ଘରବୁଡ଼ା 


କାଳନ୍ଦୀ ଜଳେ ହଂସପନ୍ତି ପ୍ରାୟେ 
ମୋତି ସୀମନ୍ତୀ ଅତି ଶୋଭା ପାଏ । 


ma 


ଝଲକଇ ଝିଲିମିଲି ଅଳକା 
ଝଟତି ଲଗାଇ କାମ ଭେଳକା | 


ଗଣ୍ଡେ ମଣିମୟ କର୍ଣ୍ଣେ ଦର୍ପଣ 
ନ କରେ କାହା ମନକୁ ତର୍ପଣ । ୫୫ ! 


ଫୁଲ ଭ୍ରମରୀ ଝଲକ ଝଲକା 
ଚମ୍ପାକଳି ଅଙ୍ୁଷ୍ପିରେ ମୁଦ୍ରିକା ! 


ନାସାରେଣ ମୋତିମଣି ବସଣି 
ନେତ୍ର ପଡ଼ିଲେ ମନ ନୁହେ ଆଣି ! 


କମ୍ଭ କଣ୍ଡେ କଣ୍ଠଭୂଷଣ ଶୋହେ 
କରେ କଙ୍କଣ ଚୂଡ଼ି ତାଡ଼ି ବାହେ ! 


ବିଚିତ୍ର ତିଳକ ଭାଲେ ବିରାଜେ 
ବଧୂଲୀ ଅଧରେ ତାମ୍ଭୂଳ ସାଜେ । 


ଖଞ୍ଜନଜିତ ନୟନେ ଅଞ୍ଜନ 
ରଞ୍ଜି କି କରେ ନୟନ ରଞ୍ଜନ | ୬୦ । 

ଗୋଡ଼ରୁ ଘାଘୁଡ଼ି ବଳା କାହାର 
ଧ୍ଵନିରେ ଜନ୍ମାଏ କୁସୁମଶର । 


ରଣରଣକ ରଣ ରଥ ପ୍ରାୟେ 
ଝଲକି ଦିଶଇ ସବୁରି ପାୟେ | 


ବିଶେଷି କେତେ ବା କହିବି ତାହା 
ବିବେକ ନ ରହେ ଚାହିଁଲେ ଯାହା । 


ଏକେତ ସେ ଜଗମୋହନ ଘର 
ତହୁଁ ପୁଣି ଜଗମୋହନ ପୁର । 


ଏଥୁ ସେ କରନ୍ତି ଜଗମୋହନ 
ଆଉ କଥା ତାକୁ କେତେ ଗହନ | ୬୫ | 


କାହାର ତାର ତାର ତାର କଳ | 
କରେ ଇଷିତ ମାତ୍ରକେ ତରଳ | 


କେ ହାବଭାବ ଅନୁଭବ ରସେ 
ଅନେକ ସୁଖ ଅମୃତ ବରଷେ । 


ନାନାରନ୍େେ ଫୁଲ ସୁବର୍ଣ୍ଣଲତା 
ଢଳିଲା ପ୍ରାୟେ ଦିଶନ୍ତି ବନିତା । 
କେ ମୁଗ୍ଧା କେ ମଧ ପ୍ରଗଲ୍ଛା ତହିଁ 
କଳାକଳାପୀ ତନୁ ଅଛି ବହି । 


କାହାକୁ ଚତୁର ଦଶ ବରଷ 
କାହାକୁ ଷୋଳ କେ ଷୋଳୁ ନୀରସ । ୭୦ । 


କେ ଅବା ସତର ଭିତରେ ତହିଁ 
ତାହା ଅବା କେତେ ବସିବି କହି । 


ଏମନ୍ତ ରାମା ଯେ ନୃତ୍ୟ କରନ୍ତି 
ଜଗତ ନାଥ ମନକୁ ହରନ୍ତି 


ଏକେତ ତାଙ୍କର ମଞ୍ଜିଷ୍ଠା ରାଗ 
ଚିରକାଳ ରହେ ହୁଅଇ ବେଗ । 

ରହେ ସମସ୍ତ ରାଗ ବସୁଥୂଲେ । 


ରଙ୍ଗରେ ନାନାରଙ୍ଗ କରନ୍ତି 
ଅନଙ୍ଗେ ଅନଙ୍ଗ ରସ ପୂରାନ୍ତି। ୭୫ । 


ନୃତ୍ୟ ବଢ଼ାଇ ସମସ୍ତେ ହେ ଚଳେ 
ହସ ରସରେ ନାନା କୁତୃହଳେ | 


ରଣରଣକ ରଣ ଘରପନ୍ତି 
ପ୍ରାୟେ ରଣଭୂମି ଗୃହେ ମିଳନ୍ତି । 


ଏମନ୍ତେ ବଢ଼ଇ ବଡ଼ ଶିଙ୍ଘାର 
ଲୋକେ ଭିତରୁ ହୁଅନ୍ତି ବାହାର | 


ଖଶ୍ଡେ ଖଣ୍ଡେ ଦୂରେ ଯାଇଁ ରହନ୍ତି 
ମହା ସୂପକାରେ ଭୋଗ ବହନ୍ତି । 


ମଣୋହି କରନ୍ତି ଦେବାଧ୍‌ ରାଏ 
ବଲ୍ଲଭ ଲାଗି ସେହିଲାଗେ ହୁଏ | ୮୦ । 


ଆହା ସେ ବନ୍ଦାପନା ବିଧାନ 
ସମସ୍ତ ଲୋକର ଗତି ନିଧାନ | 


ଆଚମନ ଶେଷେ ବିଡ଼ିଆ ଲାଗି 
ହୁଅନ୍ତି ପ୍ରଭୁ ମହାସୁଖଭୋଗୀ । 


ଏହି ସମୟରେ ପୁରାଣ ଶୁଣି 
ଦେବତାମାନଙ୍କୁ ହୁଏ ମେଲାଣି । 


ନିଦ୍ଧାରେ ଅତି ଆବେଶ ହୋଇ 
ପହୁଡ଼ନ୍ତି ଦିବ୍ୟ ପଲଙ୍କେ ଯାଇଁ | 


ପାଳି ସେବକ ରହନ୍ତି ସେବାରେ 
ଦଣ୍ଡୁଆସି ଲୋକ ସିଂହ ଦରଜାରେ ! ୮୫ | 

ଏଥୁଅନ୍ତରେ ପଡ଼ଇ କବାଟ 
ଏମନ୍ତେ ଜଗନ୍ନାଥ ଦେବରାଟ ! 


ନୀତି ଦ୍ଵିନୀତି ପ୍ରତି ପାଳନ୍ତି 
ମାଲିକ ବୃତ୍ତିରେ ରାଜ୍ୟ ପାଳନ୍ତି । 


ରଜନୀ ଶେଷେ ପୁଣ ସେହିମତି 
ଏମନ୍ତ ହୋଇ ଦେବରାଜ ନୀତି । 


ଏହା ଯେଉଁମାନେ ଭାବନ୍ତି ନିତି 
ତାଙ୍କର କାହିଁ ଧର୍ମରାଜ ଭୀତି । 


ଶୁଣ ହେ ସାଧୁ ବିବେକ ବର 
ଏ ପ୍ରଭୁଙ୍କୁ ଭଜି ସଂସାରୁ ତର | ୯୦ | 


ବୋଲିବ ଅବା ଦୀନକୃଷ୍ଣ ବାଣୀ 
ତାହା କେମନ୍ତେ ଯିବୁ ଆମ୍ଭେ ଶୁଣି । 


ଗୁଣ ମଧେ ଦୋଷ ଥୁଲେ ନିର୍ଦ୍ଦୋଷ 
କଳଙ୍କ ଥୁଲେ ଚନ୍ଦ୍ରମା ପୀୟୂଷ । 


ସହଜେ ଦେଖ ଚନ୍ଦନ ପିତା 
ବାସନା ଭାବ ଘେନି ନ ଘେନି ତା | 


ଅତିହିଁ ଘାତ କଲେହେଁ ସେ ଫଣୀ 
ଗ୍ରହଣ ନିକି ନ କରି ତା ମଣି ¦ 
କୋକିଳ କଳା ହେଲେ ତାହା ବାଣୀ । 
ମଧୁର ଭାବରୁ ଅବଶ୍ୟ ଶୁଣି । ୯୫ । 


ଶାମୁକୁ ଜାତ ହୋଇଲେ ମୁକୁତା 
ମଶ୍ଡନ ନ କରେ କେଉଁ ଲୋକ ତା । 


ଏ ଘେନି ଏ ଜଗମୋହନ ଗୀତ 
ଅଗତି ଗତି ଲୋକଙ୍କର ହିତ । 

ଅନ୍ତେ ପାଇବ ବଇକୁଣ୍ଡେ ଠାବ । 


ତୃମ୍ଭେ ତ ସବୁହି ପ୍ରକାରେ ଧୀର 
ଅସାର କଥା ତୁମ୍ଭେ କର ସାର । 


ମେଘ ଯେମନ୍ତ ଲବଣ ଅମୃତ 
ଗ୍ରହଣେ କରଇ ଅମୃତ ମତ | ୧୦୦ । 


ସେହିରୂପେ ସାଧୁ ଲୋକ ଚରିତ 
ତାହାଙ୍କୁ ମୋର କୋଟି ଦଣ୍ଡବତ । 
ଏବେହେଁ କହୁଅଛି ମୁଁ ଖଳଙ୍କୁ 

ନ ଯିବ କେବେହେଁ ନିନ୍ଦା ଗୋଳକୁ । 
ତୁମ୍ଭ ବଚନ ନଉକା ପରାୟେ 
ହେଳାରେ ଲୋକ ପ୍ରତିକୂଳ ଯାଏ । 
ପୁଣି ଅପୂର୍ବ ଶରକୁ ଭଜଇ 

ଗୁଣବନ୍ତ ନୋହି ମର୍ମେ ବାଜଇ । 


ଜୀବନେ ଥଲେ ନ ଶୁଖଇ ବ୍ରଣ 
ଦୁଃଖ ଦେବାରେ ସେ ଅତି ନିପୁଣ | ୧୦୫ ! 


ଦୀନକୃଷ୍ଣ ବୋଲେ ଏ ଶର ତେଜ 
ସାଧୁବୁଦି ହୋଇ ସାଧୁଙ୍କୁ ଭଜ | 


ଜଗନ୍ନାଥ ଦେବରାଜଙ୍କ କଥା 
ଶ୍ରବଣେ ଶୁଣି ଖଣ୍ଡ ଭବ ବ୍ୟଥା | 


ଏ ଶରୀର ଇନ୍ଦ୍ରଜାଲ ସମାନ 
ଦଣ୍ଡକେ ହୋଇଯିବ ଆନ ଆନ । 


ଚିତ୍ରକାର ଚିତ୍ରପଟ ପରାଏ 
ହୋଇଅଛି ଏ କ୍ଷଣଭଙ୍ଗ ଦେହେ | 


ପାଣି ଫୋଟକା ପ୍ରାଏ ଫାଟିଯିବ 
ଭସ୍ମ କୃମି ବିଷ୍ଠା ତିନିହେଁ ହେବ ! ୧୧୦ । 

ଅନେକ ରୂପେ ଏହା ଯେ ବିପରି 
ଏଥ୍‌କି ଏକା ଜଗନ୍ନାଥ ଗତି ! 


ଦେଖ ଦୁସ୍ତର ସଂସାର ସାଗର 
ଏହା କରିବାକୁ ଉପାୟ କର | 


ନାମ ବୋଇତ କର ବେଗେ ସଜ 
କର୍ଣ୍ଣଧାର ହେବେ ଦେବାଧ୍ୁରାଜ ! 


ଭକତି ଭାବ ଯେ ସୁକାତ ତହିଁ 
ସୁଖେ ତରିବ କିଛି ଭୟ ନାହିଁ । 


ଦୀନକୃଷ୍ଣ ବୋଲେ ନ କର ହେଳା 
ଭାବୁଥାଅ ଶ୍ନେତ ପଙ୍କଜ ଡୋଳା । 


ସବୁଠାରେ ସମହୃଦୟ ହୁଅ 
ସନ୍ତୋଷେ ଦୀନଜନେ ଦାନ ଦିଅ। 


କୋମଳ ପ୍ରିୟ ବଚନକୁ କହି 
ଜୀବରେ ମାତ୍ର ଦୟା ଥୁବ ବହି । ୧୧୭ । 

ସପ୍ତମ ଛାନ୍ଦ 
( ଚାଂହର୍ତୁ ଚନ୍ଦନ ଯାଚୁା ବର୍ଦ୍ନ) 


ରାଗ — ବସନ୍ତ ( ମୁଫ ଚଜଜଚିଣା ବାଣ?) 


ଆହେ ସାଧୁମାନେ ଶୁଣ ଏକମନେ ଚନ୍ଦନ ଉତ୍ସବ ଚରିତ 
ଗ୍ରୀଷମ ରତୁରେ ଦିନକର-କରେ ମହୀ ହୋଏ ମହାତପତ 
ସୁଜନେ ! 
ଶୁଖନ୍ତି ମହା ସରୋବର । 
ମହା ବିରହିଣୀ ପ୍ରାୟେ ତରଙ୍ଗିଣୀମାନେ ହୁଅନ୍ତି ଶୀର୍ଣ୍ଣତର । ୧ । 


କୁଟୁମ୍ଭୀ ଦୀନଜନ ମନ ପରାଏ ଦିବସ ହୋଏ ସନ୍ତପନ୍ତ 
ଦିଶେ ଦିଶେ ମୃଗତୃଷ୍ଣା ନୃତ୍ୟ କରେ ମୃଗାକ୍ଷି ନୟନ ଯେମନ୍ତ 
ସୁଜନେ ! 
ଜାତ ହୋଏ ବାତମଣ୍ଡଳୀ । 
ଠାବେ ଠାବେ ତରୁ ଲତାମାନେ ପୂରି ଆତପଘାତରେ ମଉଳି । ୨ । 


ମହାତାପରେ ପଡଶ୍ତିତ ପ୍ରାୟେ ମଧ୍ଯପାଶ୍ଡବ ହରଷ ସୁମନ 
ନଛାଡ଼ି କାମ ଦୂତୀ ଦୂତୀଭାବକୁ ପ୍ରଫୁଲ୍ଲ ଫୁଲରେ ଶୋଭନ 
ସୁଜନେ ! 
ହେଲେ ସୁକୁମାର ଶିରୀଷ । 
ତେଡ଼େ ନୀରସରେ ଶରଣେ ବିକାଶ ବାସରେ ପୂର୍ଣ୍ଣ କଲେ ଦିଶ । ୩ । 


ବନେ ବନାନଳ ଜଳନ୍ତି ପ୍ରବଳ ଫ୍ୁଟନ୍ତି ତୃଣଧ୍ଵଜମାନେ 
ଶିମୁଳୀ ଫୁଲ ଫୁଟି ତୁଳା ସଂଘାତ ଉଡ଼ନ୍ତି ପବନେ ଗଗନେ 
ସୁଜନେ ! 
ବନଜୀବେ ବଡ଼ ଆକୁଳ । 
ବରାହ ବାରଣ ଅନେକ କଷଣ ଲଭନ୍ତି ନ ପାଇ କମଳ ! ୪ | 

ଗ୍ରୀଷମେ ବିକଳ ହୋଇ ପକ୍ଷିକୁଳ ଲୀନ ହୋୟେ ତରୁମାନଙ୍କେ 
ଫେନ ଉଦୁଗାରି ଗନ୍ଧର୍ବ ବଇରି ଲୋଟନ୍ତି ପଡ଼ି ପାଦପଙ୍କେ 
ସୁଜନେ ! 
ମୟୂର ପୁଚ୍ଛ ଛାଇତଳେ । 
ଭୟକୁ ପକାଇ ଭୁଜଙ୍ଗମ ଯାଇଁ ଶୟନ କରଇ ବିକଳେ ! ୫ ! 


ମସ୍ସ୍ୟ କଳ୍ଛଫ ମଞ୍ଜୁକମାନେ ମୂ୍ାଗତ ହୋଅନ୍ତି ଅଳ୍ପଳଳେ 
ପଥୁକିମାନେ ପଥଶ୍ରମେ ପ୍ରବେଶ ହୁଅନ୍ତି ବହୃପାଦତଳେ 
ସୁଜନେ ! 
ଆତପେ ତୁଙ୍ଗସ୍ତନାମାନେ । 
ତୃଙ୍ଗସ୍ତନରେ ଚନ୍ଦନ ପଙ୍କ ଲେପି ପ୍ରବୋଧ ଲଭନ୍ତି ବହନେ । 


ଠାଵେ ଠାବେ ଜଳ କ୍ରୀଡ଼ାରେ ଚଞ୍ଚଳ ଚଞ୍ଚଳାୟତନେତ୍ରାମାନେ 
କେ ଆଗ ବୁଡ଼ି ପଛେ କେ ଲୋଡ଼ନ୍ତି କେ ଜଳ ପକାନ୍ତି ସଘନେ 
ସୁଜନେ ! 
ଜଳ କୁସୁମ କେ ତୋଳନ୍ତି । 
ପଅଁରି ଗୋଡ଼ାଇ କେତେ ରଙ୍ଗ କରି ଆନକୁ ଉଠାଇ ଖେଳନ୍ତି । 


ପଣା ପଇଡ଼ ପଣସ ପକ୍ସ ଆମ୍ଭ ବିପ୍ର ବଦନେ କେ ଦିଅନ୍ତି 
ପଣାଛତ୍ର ଦେଇ କେ ପୁଣ ପବିତ୍ର ମନରେ ଆନନ୍ଦ ହୁଅନ୍ତି 
ସୁଜନେ ! 
ଶିବେ କେ କରେ ଜଳଶାଇ । 
ସେବକ ମାଳୀମାନେ ଉଚ୍ଚେ ଡାକନ୍ତି ଜଳ ଘଟମାନ ବସାଇ । ୯ । 


ଜଗନ୍ନାଥ ଅନୁଗ୍ରାହୀ ଲୋକମାନେ ଜଳମନ୍ତ୍ର ପୁରେ ପ୍ରବେଶ 
କର୍ପୂର ଚନ୍ଦନ ଅଙ୍ଗେ ବିଲେପନ ପଙ୍ଖା ପବନରେ ସନ୍ତୋଷ 
ସୁଜନେ ! 
ଦିନ ହରନ୍ତି ସେ ହରଷେ । 
ବାସୁଦେବ କଥା ଅମୃତ ମିଶାଇ ବୀଣା ମର୍ଦଦଳ ଗୀତ ରସେ । ୧୦ । 


ଏମନ୍ତ ସମୟେ ଦେଖି ଦେବରାୟେ ବ୍ରହ୍ମାଣ୍ଡ ଶୀତଳ ଅର୍ଥରେ 
ଅନେଇ ଚନ୍ଦନ ସୁବାସ କର୍ପୂର ଲାଗି ହୁଅନ୍ତି ଶ୍ରୀଅଙ୍ଗରେ 
ସୁଜନେ ! 
ବାଜଇ ନାନା ବାଦ୍ୟମାନ । 
ଘଣ୍ଟ ମର୍ଦ୍ଦଳ ବେଣୁ ବୀଣା ଗୀତରେ ପୂରିଥାଇ ଜଗମୋହନ | ୧୧ । 

ବିବିଧ ବିଚିତ୍ର ବେଶମାନ ହୋଇ ନୃତ୍ୟ କରନ୍ତି ଅପସରା 
ପଙ୍ଖା ଚାମର ଆଲଟ ପଡ଼ିବାରେ ତୋରା ଉପରେ ଦିଶେ ତୋରା 
ସୁଜନେ | 
ତେତେବେଳେ ଯେଉଁ ଆନନ୍ଦ । 
ଅବଲୋକନ କଲା ଲୋକ ଜାଣଇ ଜାଣନ୍ତି ପ୍ରଭୁ ଆଦିକନ୍ଦ । ୧୨ | 


କର୍ପୂର ଉଞ୍ଚା ପତନି ଲାଗିହୋଇ ଅଶେଷ ପରମ ମଙ୍ଗଳ 
ବର କବର ଅଳକା ଏକ ସରି ଦୋସରି ଫୁଲ ଚୂଳମାଳ । 
ସୁଜନେ ! 
ସେହି ପ୍ରଭୁଙ୍କୁ ଶୋଭା ପାଏ । 
ଥାଉ ସେ ଚନ୍ଦନ-ଯାତ୍ରା-ବେଶ ମନେ ପିଶ୍ଡରେ ପ୍ରାଣ ଥବାଯାଏଁ | ୧୩ । 


କର୍ପୂର ଲାଗି ସାରି ଭୋଗ ବସଇ ହୁଅନ୍ତେ ପ୍ରଭୁ ବନ୍ଦାପନା 
ମହା ପାତକୀ ସୁନାଶୀର ହୁଅନ୍ତି କାଳକୁ ସେ କାଳ ଭାବନା 
ସୁଜନେ । 
ଆଭରଣ ହୋଇ ଯାନକୁ । 
ବଡ଼ଦାଣ୍ଡେ ବଡ଼ ଗହଳ ଲଗାଇ ବିଜୟେ କରନ୍ତି ଚାପକୁ | ୧୪ | 


ଭବଜଳ ରାଶି ମଧ୍ଯରେ ନ ଭାସି ଯେଉଁ ପ୍ରଭୁ ନାମ ବଳରେ 
ସେ କାଳ ବଳରେ କଉଡ଼ହଳରେ ବୁଡ଼ନ୍ତି ଅଳପ ଜଳରେ 
ସୁଜନେ ! 
ରସିକନାଗର ଶିଖର ! 
ନୃତ୍ୟେ ଗୀତ ରସଭାବେ ବଡ଼ ବଶ କ୍ଷଣେ ନ କରନ୍ତି ଅନ୍ତର | ୧୫ । 


ଦେଖି ଦିନ ଶେଷ ହୋଇ ଦିବ୍ୟ ବେଶ ଚାପରେ ବିଜଏ କରନ୍ତି 
ଖଦି ଚାମର ଆଲଟ ପଙ୍ଖା ଧରି ସେବକେ ଖଟଣୀ କରନ୍ତି 
ସୁଜନେ ! 
ଧରି କେ ଚନ୍ଦନ ପିଚିକା । 
ଆଶେ- ପାଶେ ରହି ଆନନ୍ଦକୁ ବହି ମାରନ୍ତି ଆରୋହି ନଉକା । ୧୬ । 

ମଣ୍ଡପ ଅଙ୍କେ ମଣିମୟ ପଲଙ୍କେ ବହୁମୂଲ୍ୟ ଦିବ୍ୟ ବିଟଙ୍କେ 
ଅପସରକୁ ଅପସରି ବିଜୟେ କରିଥାନ୍ତି ପ୍ରଭୁ ନିଶଙ୍କେ 
ସୁଜନେ ! 
ଚନ୍ଦ୍ରଉଦିୟା ଚନ୍ଦ୍ର ଦୀପ । 
ଚାରିପାଶେ ଲାଗି ଶୋଭା ପାଉଥାଇ ଚହଟୁ ଥାଇ ଗନ୍ଧ ଧୂପ । ୧୭ | 
ଚାରୁ ଚାମୀକର ଚମ୍ପକବରଣୀ ଚଞ୍ଚଳ ଚାମର ଲୋଚନୀ 
ଚଉଷଠି କଳା ରସରେ କୁଶଳା କନ୍ଦର୍ପଦର୍ପଘବିମୋଚନୀ 
ସୁଜନେ ! 
ଚନ୍ଦ୍ରବଦନୀ ଚାରୁକେଶୀ | 
କୁନ୍ଦସୁନ୍ଦରଦଶନୀ ମନ୍ଦହାସୀ ମଧୁରମତ୍ତପିକଭାଷୀ | ୧୮ ! 


ନିତମ୍ବବତୀ ଉଚ୍ଚ କୁଚ-ଶୋଭିନୀ ଘନଜଘନୀ ନୃତ୍ୟକାରୀ 
ତାଳ ମାନ ଗ୍ରହ ଲୟରେ ଅରହ ସକଳଜନମନୋହାରୀ 
ସୁଜନେ ! 
ନୃତ୍ୟ କରନ୍ତି ସେ ହରଷରେ । 
ନାନା ଅଳଙ୍କାର ଅଙ୍ଗେ ଅଳଙ୍କାର କରି ହସ୍ତକ ହରଷରେ | ୧୯ । 


ମନମଥ ଫାଶ ପରାଏ ପ୍ରକାଶ ଶୋଭା ହସ୍ତକ ହସ୍ତ ତୋରା 
କେବଳ ସେକାଳେ ଶମଦମ ବଳେ ନୋହେ କାହାର ମନ ତୋରା 
ସୁଜନେ ! 
କେତେ କହିବି ସେ ଚରିତ । 
ଚନ୍ଦ୍ର ଉଦେ କାଳେ ଗଗନମଣ୍ଡଳେ ସହଜେ ନ ଦିଶେ ଖଦ୍ୟୋତ ! ୨୦ | 
ଜଗତ କୃତାର୍ଥ କରିବାକୁ ପାର୍ଥ ରଥରେ ବିଜେ ଜଗନ୍ନାଥ 
ଦରଶନେ ଜନଙ୍କର ଦରଶନେ ମହା ପରମ ଗତିପଥ 
ସୁଜନେ ! 
ଧନ୍ୟ ସେ ନଉକା ବିହାର 
ଇନ୍ଦ୍ରପଦ ବିହି ଇତର ଦିଶଇ ସେ ଅବଲୋକନ ଯାହାର | ୨୧ । 
ବୃନ୍ଦାରକବୃନ୍ଦ ବଢ଼ାଇ ଆନନ୍ଦ ଜୟ ଜୟ ସ୍ତୁତି କରନ୍ତି 
ଦୁନ୍ଦୁଭି ବଜାଇ ସପୁଲକ ହୋଇ ଶିରେ କୁସୁମ ବରଷନ୍ତି 
ସୃଜନେ ! 
ଯାତ୍ରା ବଢ଼ାଇ ଦେବରାଏ । 
ବିମାନ ଆରୋହି ଜନମନ ମୋହି କରନ୍ତି ବାହୁଡ଼ା ବିଜୟେ । ୨୨ । 

ଶ୍ବେତାତପତ୍ର ଚନ୍ଦ୍ର ସୂର୍ଯ୍ୟ ତରାସ କଳା କନାଟୀ ମାଳ ମାଳ 
ଖଦି ଚାମର ଆଲଟ ପଙ୍ଖା ଲେଖା କହି ନୁହଇ ସେ ପ୍ରବଳ 
ସୁଜନେ ! 
ଚନ୍ଦ୍ରଦୀପ ଚନ୍ଦ୍ରଉଦିୟା । 
ହୁଳା ଦିହୁଡ଼ି ଧାଡ଼ି ଧାଡ଼ି ଲାଗି ସେ ନ ଦେଖାନ୍ତି ଚନ୍ଦ୍ରଉଦିୟା । ୨୩ । 


ବାଟ ଯାକ ରଙ୍ଗଭୂମି କରି ରଙ୍ଗ କରନ୍ତି ବର-ବାରାଙ୍ଗନା 
କାମଶାସ୍ତ୍ର ଜିତା ସଙ୍ଗୀତ -ଜାଣନ୍ତା ସମସ୍ତେ ପ୍ରେମ ପ୍ରୀତିଘେନା 
ସୁଜନେ ! 
ଧନ୍ୟ ତାହାଙ୍କ ଭାଗ୍ୟରାଶି । 
ଧୃପ ସାରି ବଡ଼ଶିଙ୍ଘାର ବଢ଼ାଇ ପୁଷ୍ପ ଆଞ୍ଜୋଳି କରି ଶେଷି 
ସୁଜନେ ! 
ପହୁଡନ୍ତି ଦିବ୍ୟ ପଲଙ୍କେ । 
ପ୍ରାଣର ବଲ୍ଲଭୀ ପାଟ ମହାଦେବୀ କମଳା ସେବନ୍ତି ନିଶଙ୍କେ। ୨୪ । 


ନିତି ଏହିମତି ଚନ୍ଦନ ଉତ୍ସବ ହୁଅଇ ସ୍କାନ ଯାତ୍ରା ଯାଏ 
ତାହିଁତ ଶୁଣିମ ତିନିତାପ ଯିବ ମହା ପବିତ୍ର ହେବ କାୟେ 
ସୁଜନେ ! 
ସଂସାରେ ଏହି କଥା ମୋକ୍ଷ । 
ବାହାରେ ଆଉ ଯେତେକ ଦେଖୁଛ ଇନ୍ଦ୍ରଜାଲରୁ ବଳି ମିଛ । ୨୫ । 


ଯେଉଁ ଦେହ ଘେନି ଜନମି ଅବନୀ ତାହା ନ ନେଇ ଯିବାବେଳେ 
ମୋହୋ ଘର ମୋହୋ କୁଟୁମ୍ବ ବୋଲିଣ ଆବୋରି ମାୟା ମୋହ ଜଳେ 
ସୁଜନେ ! 
ମନେ ବିଚାର କର ଏହି । 
କେ କାହାର ତାତ କେ କାହାର ମାତ କେ କାହାର ଭାଇ ବନକ୍ଧସାହି । ୨୬ ! 


ପାରିଲେ ହୀନଜନରେ ଦାନ ଦେଇ ସକଳ ଜୀବେ ଦୟା କର 
ଧର୍ମ କର୍ମ କରି କିଛି ନ ବିଚାରି ସାଧୁ ସଙ୍ଗତରେ ବିଚାର 
ସୁଜନେ ! 
ଯଉଁ ଶ୍ରୀନୀଳଗିରିନାହା ! 
ମନ ବଚନ କର୍ଭବ୍ୟେ ଦୀନକୃଷ୍ଣ ଭରସା କରିଅଛି ତାହା ! ୨୭ । 

ରାଗ ¬ ଗୁଜରୀ ( ଚା/ଳ - ଖେମଟା) 


ଆହେ ସାଧୁଜନମାନେ କର ଶ୍ରବଣ 

ମହା ଗ୍ରୀଷମ ରତୁରେ ଆରତତ୍ରାଣ ! 

ଅନେକ ଚନ୍ଦ୍ର ଚନ୍ଦନ ଚରିତ ହେଲେ 

ଅନେକ ଶୀତଳ ଦ୍ରବ୍ୟ ମଣୋହି କଲେ 
ଅନେକ ଆଲଟ ଲାଗି ହେଲେ ଶାରଙ୍ଗ 
ଏତେକେ ସନ୍ତାପିତ ହୋଇଲା ଶ୍ରୀଅଙ୍ଗ । ୧ | 


ସ୍କାନ କରିବାକୁ ମନେ ବିଚାର କରି 

ସଭ୍ରମ ହୋଇଲେ ଶଙ୍ଖ ଶାରଙ୍ଗଧାରୀ 

ସ୍କାନ ମଣ୍ଡପକୁ ସୁଧା ଲେପ ଦିଆଇ 

ମଣ୍ଡଣି ନିମିତ୍ତରେ ଭଣ୍ଡାର ଫିଆଇ । 

ପାଟ ନେତ ପତନୀ ସିନ୍ଧୁଆ ଚାମର 

ଚାରୁ ଚନ୍ଦ୍ରାତପମାନ କଲେ ବାହାର । ୨ । 
ମାଧବ ବଳି ସୁରଙ୍ଗ ସିନ୍ଦୁର ଅମ୍ବର ? 
ମଶ୍ଡିବାରେ ଆଡ଼ମ୍ବର ଦିଶେ ଅମ୍ବର 

ଫ୍ଲ ଚକି ମଧ୍ଧେ ଫ୍ଲ ଝମ୍ପା ବିରାଜେ 
ଅବଲୋକନରେ ମନ ନୟନ ରଞ୍ୈ । 
ଫୁଟିଲା ସୁବର୍ଣ୍ଣପଦ୍ଧ ଦିଶିଲା ତୋରା 
ତାରତର ମୁକୁତା ମଣି କେରା କେରା । ୩ । 
ବିଚିତ୍ର ଚିତ୍ର ପ୍ରତିମା-ମାନଙ୍କୁ ଦେଖି 

ଚିତ୍ର ପ୍ରାୟେ ନ ଚଳଇ ଏ ଆଖି । 

ଚନ୍ଦନ ଜଳଚ କର୍ପୂର ଧୂଳି ସିଞ୍ଚାଇ 

ଅଗୁରୁ ଧୂପରେ ସୁବାସିତ କରାଇ । 

ବିଜେ ବାଟ ଯାକ ଏହି ପ୍ରକାରେ ତୋରା 
ମଣି ଧରଣୀ ମସ୍ତକ ମଣ୍ଡନ ପରା । | ୪ | 

ଛଇଳ ନାଗର ପ୍ରଭୁ ପୁରୁଷ ସିଂହ 

ଏକେତ ସୁକଳ କଳାବନ୍ତ ଅରହ । 
ନୋହିଲେ ନିକି ସ୍ବାନକୁ ଆରମ୍ଭ ଏତେ 

ମୁଁ କେତେ କହିବି ତୁମ୍ଭେ ଶୁଣିମ କେତେ । 
ଶେଷ ନୁହଇ ଅଶେଷ ଅପରିମେୟ 
ସରିତପତି ତରଙ୍ଗ ଗଣିଲା ପ୍ରାୟ | ୫ | 


ନାନାରୂପେ ମଞ୍ଚାମଣ୍ଡପକୁ ମଣ୍ଡାଇ 

ତିନି ଲୋକଙ୍କୁ ଉଚ୍ଚାଟ ବଳେ କରାଇ । 
ସଜ ଲାଗି ବିଜେ ରାତ୍ର ପହରେ ଥାଉଁ 
ସଜ ସାଜ ସାଜ ବୋଲି ବାଜେ ସଜାଉ ! 
ସୁର ନର ଅସୁର ଗନ୍ଧର୍ବ ବାଦ୍ୟରେ 
ସମୁଦ୍ର ଉ୍ଳି ସୁର ବର୍ଭନ ପୁରେ | ୬ ! 


ଅନେକ ହୁଳା ଦିହୁଡ଼ି ଚନ୍ଦ୍ର ଉଦିୟା 

ଚନ୍ଦ୍ର ଦୀପ ଲାଗି ଭାଜେ ଚନ୍ଦ୍ର ଉଦିୟା 
ଅବିରତେ ଗହଳ ଚହଳ ଆନନ୍ଦ 
ଅମ୍ବରେ ରହି ଦେଖନ୍ତି ଅମର ବୃନ୍ଦ । 
ଅପସରା-ମାନେ ନୃତ୍ୟ କରନ୍ତି ମିଳି 
ଝଟକ ବିଜୁଳି ଅଙ୍ଗମାନ କୁଶଳୀ । ୭ | 


ଅଗୁରୁ ଧୂପ ସମସ୍ତ ଦିଗରେ ବାସେ 
ସୁଧା ବିନ୍ଦୁ ପ୍ରାୟେ ସ୍ଵର୍ଗୁ ଫୁଲ ବରଷେ । 
ଧବଳ ଛତ୍ର ଉଭୟ ପାଶରେ ଉଡ଼େ 

ଖଦି ଚାମର ଆଲଟ ପାରୁଶେ ପଡ଼େ । 
ମଣିମା ଡାକ ଗଣିମା କି କରି ତହିଁ 
ଅଣିମାଦି କ୍ଷମାଦାତା ବିଜୟେ ଯହିଁ । ୮ । 


ଜୟ ଜୟ ଶବଦ ଶୁଭଇ ଅନେକ 
ଏକଖଣ୍ଡ ଚତୁର୍ଦିଶ ବ୍ରହ୍ମାଣ୍ଡ ଲୋକ । 

କେ କେତେ ଗୀତ କବିତ୍ସ ସ୍ତୁତି କରନ୍ତି 
ଅବଲୋକନେ କଳିକଳୁଷ ହରନ୍ତି । 

ଆହା ସେ ସିନ୍ଦୁରୀ ଗନ୍ତା ପାଗ ଚାତୁରୀ 
ଚାହିଁଲେ ମନ ଆନନ୍ଦେ ଉଠଇ ପୂରି । ୯ | 

ଶ୍ରୀ ବଳଭଦ୍ର ସୁଭଦ୍ବା ସୁଦରଶନ 
ଆଗରେ ଚଳାଇ ପଛେ ଜଗମୋହନ । 

ଶ୍ରୀକର ପଇଠି ଦେଇ ଭୂତ୍ୟଙ୍କ କରେ 

ଭଙ୍ଗିମା ଭଙ୍ଗିମା ହୋଇ ବିଜେ ସଧୀରେ । 

କି ଉପମା ଦେବା ଯହିଁ ବଚନ ନାହିଁ 

କବି ହେଲେ କଉଁଠାରେ କାହା ନ କହି | ୧୦ । 


ନାନା କାମନା କଜାମିଙ୍କୁ ଦେବା ଅର୍ଥରେ 
ବିଚିତ୍ର କଳ୍ପତରୁ କି ଗଲେ ପୃଥୀରେ । 
ଏମନ୍ତ କଳ୍ପନାରୁ ବା କହି ହୁଅନ୍ତା 

ଯେବେ ସେ ଅମୃତ ଫଳ ଦାନ ଦିଅନ୍ତା । 
ସଂସାର ଶୋକ ହରିବା ତହିଁରେ କାହିଁ 
ଏହିଘେନି ଦୃଷ୍ଟିକି ସେ ଆସଇ ନାହିଁ । ୧୧ । 


ପୂର୍ଣ୍ଚଚନ୍ଦ୍ରମା ମହୀରେ ଖେଳେ କି ଆସି 

ଏ ଆଶ୍ଚର୍ଯ୍ୟ କଥା କହନ୍ତାଇ ଭରସି । 
ଏବେ ସେ ଦିବସେ ପୁଣ ଜ୍ୟୋତି ବହନ୍ତା 
ଅକଳଙ୍କ ସଦା ପୂର୍ଣ୍ଣଭାବେ ଥାଆନ୍ତା । 

ଅଘ ଅନ୍ଧାର ବିନାଶୀ ହରନ୍ତା ଦୁଖ 

କୀଟୁ ବ୍ରହ୍ମ ପରିଯନ୍ତେ ଦିଅନ୍ତା ସୁଖ । ୧୨ । 


ଉପମାକୁ ନୁ ଆସଇ ପ୍ରଭୁଙ୍କ ବିଜେ 

କଲେ ଲେଖା ହେବା ଅବିବେବ ନିର୍ଲ୍ଲଜେ 
ତୁଳରେ ସମାନ ନୋହି ସକଳ ସୁରେ 
ଏତେବେଳେ ଦେଖ ରହିଛନ୍ତି ଉପରେ । 
ଅଗତି ଲୋକର ଯଉଁ ଗତିହିଁ ପତି 

ଧନ୍ଯ ଧରଣୀଭାଗ୍ୟ ତା ଶିରେ ବହନ୍ତି । ୧୩ । 


ଅଳପ ହସିଲା ହୋଇ ରଙ୍ଗାଅଧରେ 

ଅପସରି ସେବକ ମାନଙ୍କ ଉପରେ । 

ଅଳପ ବିଶ୍ରାମ ଯଉଁଠାରେ କରନ୍ତି 

ସବୁ ସୁଖ ସମ୍ପତ୍ତି ସେଠାରେ ଦିଅନ୍ତି । 
ଯଉଁଆଡ଼େ ପଡ଼ଇ ସେ ଅମୃତ ଦୃଷ୍ଟି 

ସେ ଦିଶେ ବୃଷ୍ଟି ହୁଅଇ ଆନନ୍ଦ ସୃଷ୍ଟି | ୧୪ । 

ମତ୍ତଗଜ ପ୍ରାୟେ ବେନି ପାଶରେ ଝଳି 
ମହାଭୁଜଭରେ ଭାବେ ଭୂତ୍ୟଙ୍କୁ ତୋଳି । 

ପୁଣି ସିଂହ ବିକ୍ରମିଲା ପରାଏ ହୋଇ 

ମନ୍ଦ ମନ୍ଦ କରି ପାଦପଦ୍ମ ପକାଇ । 

କେତେ ହେ କହିବି ସେ ଚାଲିବା ଚାଡୁରୀ 

ଯେଉଁ ଚାତୁରୀରେ ଶେଷ ହୋଏ ଶର୍ବରୀ । ୧୫ । 


ରଜତ ଗିରିକି ଗଜ ଉଠିଲା ପ୍ରାୟେ 
ଆରୋହଣେ ଆରୋହନ୍ତି ଦେବାଧରାୟେ । 
ପ୍ରବେଶ ସ୍ମାନମଣ୍ଡପ ଚକା ଉପରେ 

ସେ ଶୋଭାକୁ ଉପମା ନ ଦିଶେ ସଂସାରେ । 
ହରିହର ବିହରେ ବା କଇଳାସରେ 

କେହି କେହି ଏମନ୍ତ ଭାବନ୍ତି ମନରେ ! ୧୬ । 


ରଜତ ପର୍ବତେ ହୀରା ମର୍କତ ଶୃଙ୍ଗ 

ମଧ୍ଯରେ ସୁବର୍ଣ୍ଣଂଲତା ହୋଇଛି ସଙ୍ଗ | 
ଏମନ୍ତ ବୋଲିବାକୁ ବଚନ ନୁ ଆସେ 
ଅଲକ୍ଷରେ ଲକ୍ଷ କେତେବେଳେ ହେ ବସେ । 
ଅଶେଷ ଶୋଭା ତହିଁକି ମନ ନ ଯାଇ 
ଆକାଶ ଯେମନ୍ତେ ଦୃଶଦୃଷ୍ଠି ନ ପାଇ । ୧୭ । 


ଏ ସମୟେ ରସେ ନଭ ଚୁମ୍ବନ୍ତି ଚନ୍ଦ୍ର 
ଉଦୟଶିରେ ଉଦୟେ ଗ୍ରହ ନରେନ୍ଦ୍ର | 
ମାନବେ ମାନସ ସ୍କାନ କଥାରେ ଦେଇ 
ସ୍କାନ କରି ଆସନ୍ତି ଯେ ସମ୍ଭମ ହୋଇ । 
ଦେଖନ୍ତି ସ୍ଵାନ ମଣ୍ଡପେ ନୀଳାଦ୍ରି ଚନ୍ଦ୍ର 
ଆରତ ଅଘ ବାରଣ ମତ୍ତ ପାରୀନ୍ଦ୍ର। ୧୮ । 


ଉତ୍ତର ଦିଗରେ ଅଛି ସୁବର୍ଣ୍ଣ କୃପ 

ତିନି କୋଟି ପଚାଶ ଲକ୍ଷ ତୀର୍ଥରୂପ । 

ଘଣ୍ଟ ମର୍ଦ୍ଦଳ ବଜାଇ ଅର୍ଵରାତ୍ରରେ 

ତହୁଁ ଜଳ ଆଣନ୍ତି ସୁବର୍ଣ୍ଣ ପାତ୍ରରେ । 
ଅଧ୍ୂବବାସ କରି ତାହା ଥୁଅନ୍ତି ନେଇ 

ନୀଳାଦ୍ରି ନିବାସ ସ୍କାନ କରିବା ପାଇଁ । ୧୯ । 

ମନ୍ତ୍ର ବିଧାନେ ସେ ଜଳ ସ୍କାନ କରନ୍ତି 
ମାନବଙ୍କ ଗର୍ଭ ଜଳସ୍ମାନ କରନ୍ତି । 

ପୁଣି ବହଳ ଚନ୍ଦନ ଜଳ ଏଡ଼ାଇ 

ନିଃସଂଶୟେ ସଂସାର ସନ୍ତାପ ବୁଡ଼ାଇ 

ସେ କାଳରେ ପ୍ରଭୁଙ୍କର ଯେମନ୍ତ ଶୋଭା 

କେ କେଉଁ ଉପମା ତହିଁ କରିବ ଉଦା | ୨୦ | 


ନିର୍ମଳ ଗଗନେ ଉଦେ ଶରଦ ଘନ 

ଗଙ୍ଗା ଯମୁନା ଉପରେ କରେ ଗମନ । 

ଏମନ୍ତ ବୋଲି ବୋଇଲେ କେଉଁ ବଡ଼ାଇ 

କେ ଦେବ ହୃଦରୁ ତିନି ତାପ ଛଡ଼ାଇ । 

କବି ବଚନ ଚାତୁରୀ ରଖିବା ପାଇଁ 

ଅଲକ୍ଷ୍ୟ କଥାରେ ଲକ୍ଷ୍ୟ କରଇ ନେଇ । ୨୧ । 


କେ ବୋଲେ ଗ୍ରୀଷମେ ପହଦ୍ମାକରକୁ ମନ୍ତ୍ର 
ବାହାର ହୋଇଲେ ଯେହ୍ନେ ଦିଶଇ ହାଥୀ । 
ଏହିରୂପେ ନାନାକଥା ମାନ କହନ୍ତି 
ଭାବଗ୍ରାହୀ ନାଥ ତା ଭାବରେ ବହନ୍ତି । 
କନ୍ଦର୍ପ ଦର୍ପ ହରଇ ଯେଉଁ ଚାଡୁରୀ 

କେ ଯଶ ପାଇବ ତହିଁ ଉପମା କରି । ୨୨ । 


ସ୍ମାନ ବଢ଼ାଇ ପ୍ରଭୁ ହୃଅନ୍ତି ସୁବେଶ 

ଲାଗି ହୋଇ ଝୀନ ପୀତ ପତନି ବାସ । 
ଶ୍ରୀଭୁଢେ ଗଉଛି ଦିବ୍ୟ ଡାଳିତ୍ବା ନେତ 
ପରିହଣ ପତନି ମୋହଇ ଜଗତ । 
ଫୁଲମାଳ ଚୂଳ କରପତ୍ର ଅଳକା 

ଚାହିଁଲେ ଛାଡ଼ଇ ଭବ ବନ୍ଧନ ଦକା । ୨୩ । 


ଏହିରୂପେ ଭାଇ ବଳଭଦ୍ରଙ୍କ ବେଶ 

ଫୁଲମାଳ ମାନବେ ଶ୍ରୀଅଙ୍ଗ ଅଦୃଶ୍ୟ | 
ଵେନି ପାରୁଶରେ ବୀର ଛତ୍ର ଉଡ଼ନ୍ତି । 
ଅନେକ ଖଦି ଚାମର ପଙ୍ଖା ପଡ଼ନ୍ତି । 

କହି ନୁହଇ ସେ କାଳ ଶୋଭା ସମ୍ପରରି 
ମହାଭିଡ଼ ଗହଳେ ଲୋକ ଯନ୍ତାଯନ୍ତି । ୨ ୪ । 

ଗୀତ ବାଦ୍ୟ ନୃତ୍ୟ ଜୟଜୟ ଶବଦ 
ବ୍ରହ୍ମାବେତ୍ତା ମାନଙ୍କର ନିଗମ ନାଦ । 
ଭାଟଙ୍କର କଏବାର ସାଧୁ କୀର୍ରନ 

ଏକ ହୋଇ ସବୁଧ୍ବନି ପୂରେ ଗଗନ । 

କେ ଚନ୍ଦନ ଜଳମାନ ଧରି ବସନେ 

ଧର ଧର ବୋଲି ଦିଅନ୍ତି ଯଜମାନେ । ୨୫ । 


ମଣୋହି ବଢ଼ାଇ ପ୍ରଭୁ ଜଗଦୀଶ୍ବର 

ବାହୃଡ଼ା ବିଜୟେ କରିବାକୁ ବିଚାର । 
ବଵଳଦେବ ଠାକୁରଙ୍କୁ ଆଗରେ କରି 

ପଛ ପଟୁଆରେ ନୀଳଗିରି କେଶରୀ । 
ଦକ୍ଷିଣ ମୂରତି ବନ୍ଦାପନା ହୁଅନ୍ତି । 

ଦେଖିଲା ଲୋକଙ୍କୁ ଚଉବର୍ଗ ଦିଅନ୍ତି । ୨୬ । 


ନୀଳାଦ୍ରି ନବରେ ପ୍ରଭୁ ପ୍ରବେଶ ହୋଇ 
ଦଶ ପାଞ୍ଚ ଦିନ ଦରଶନ ନ ଦେଇ । 
ଜନ ନୟନ ଉତ୍ସବ କରିବା ପାଇଁ 

ନେତ୍ର ଉତ୍ସବ ଯାତ୍ରା କରନ୍ତି ଗୋସାଇଁ । 
ତଦ ଉତ୍ତାରେ ଗୁଣ୍ଡିଚା ନେତ୍ରାଳଙ୍କାର 
ଯେଉଁ ରଥଛାଇ ମହାପବିତ୍ରକର ! ୨୭ । 


ଶ୍ରୀଗୁଣ୍ଡିଚା ବୋଲି ତୁଣ୍ଡେ କୀର୍ଁନ କଲେ 
ସମସ୍ତ ବେଦନାମାନ ତୁଟଇ ଭଲେ 

ରଥେ ବିଜେ କରି ପ୍ରଭୁ ଜଗଦୀଶ୍ବର 

ସେ ଯାଇଁ ପ୍ରତିବିମ୍ବଭିବ ଯେଉଁ ଜଳର । 

ସେ ଜଳ ସ୍ଵାନରେ ଯେତେ ପୁଣ୍ୟ ହୁଅଇ 

କି କରିବ ଗଙ୍ଗା ଗୟା-ସାଗର ଯାଇ | ୨୮ | 


ଶ୍ରୀଗୁଖ୍ଜିଚା ଶ୍ରୀଗୁଣ୍ଡିଚା ବୋଲି ହେ ଜନେ 
ଶ୍ରୀଗୁଣ୍ଡିଚା ଦୀନକୃଷ୍ଣ ଗାୟେ ବଚନେ । 

ଦଶମ ଛାନ୍ଦ 


(ରୁଶିଚା ବର୍ଣନା) 
ରାଗ ¬ ବଙ୍ଗଳାଶ୍ରୀ 


ଏଥୁ ଅନ୍ତେ ଜଗନ୍ନାଥ ଦେବରାଜ ରଥଗଜ ଅଶ୍ଵନର ! 
ଅତି ସମ୍ଭମରେ ଆନନ୍ଦ ଭର ହୋଇଲେ ସର୍ବ ଅଭିସାର । ୧ । 


ଆଗେ ଜଗନ୍ନାଥ ପଛେ ବଳଭଦ୍ର ସାନୁଜ ମଧ୍ଯରେ ଦେବୀ 
ଖଦି ଚାମର ଆଲଟ ପଙ୍ଖା ଧରି ପାଶେ ଲୋକେ ଛନ୍ତି ସେବି ! ୨ ! 


ଘଣ୍ଟ ମର୍ଦଳ ମହୁରୀ ଶଙଖଖଭେରୀ ଦୋସରୀ କାହାଳୀ ବାଜେ 
ଦରିଦ୍ର ପଡିତ ଗଣ ତାରିବାକୁ ନୀଳଗିରି ନାଥ ବିଜେ । ୩ । 


ମଣିମା ମଣିମା ଡାକ କି ସୁଷିର ଗୋମୁଖ ଘଣ୍ଟ ଅପ୍ରମୟେ 
ଜୟ ଜୟ ଗୋଳ ଅତିହିଁ ପ୍ରବଳ ସମୁଦ୍ର ମନ୍ଦ୍ନ ପ୍ରାୟେ । ୪ । 


ଅଗରୁ ଧୂପ ଅନୁବ୍ରତେ ପ୍ରକଟ ହୃଅଇ କୁସୁମ ବୃଷ୍ଟି 
ଆଗେ ଅପସରୀ ନୃତ୍ୟ ଗୀତ କରି ପ୍ରକାଶନ୍ତି ସୁଖ ସୃଷ୍ଟି । ୫ । 


ଚନ୍ଦ୍ରବଦନୀ ଗଜଇନ୍ଦ୍ରମମନୀ ଶିଶୁପାରୀନ୍ଦ୍ରମ୍ଯମା 
ମନ୍ଦହାସିନୀ ମତ୍ତପିକଭାଷିଣୀ ସୁକୁନ୍ଦଦଶନୀ ରାମା । ୬ ¦ 


ନୀଳକୁଟିଳ କୁନ୍ତଳେ କମନୀୟେ ଉଞ୍ଚିଛି ଲୋଟଣୀ ଜଡ଼ା 
ଗଭାମୂଳେ ଖୋସି କେତକୀ ପାଖୁଡ଼ା କରିଅଛି ଘରବୃଡ଼ା । ୭ | 


କାହା ବେଣୀ କାମ ଗୁପତୀ ଚକିଜିଣି ପାଉଅଛି ଦିବ୍ୟଶୋଭା 
ଝଁଲୀମଲି ଚନ୍ଦ୍ର ଝୁମା ଝଲକିତେ ନାଗର ନୟନ ଲୋଭା । ୮ । 


ଭୁରୁଭଙ୍ଗିମା ନୟନ ତରଙ୍ଗିମା କରି ହସ୍ତକୁ ଦେଖାନ୍ତି 
ତାଳ ମାନ ଭ୍ରାନ୍ତେ ହୃଦୟ ସଙ୍ଗତେ ସୁଖ ସମ୍ପି ରଖନ୍ତି । ୯ । 


ରସବତୀ ଗୁଣବଵତୀ ଭାବବତୀ ନିତମ୍ବବତୀ ମଣ୍ଡଳୀ 
ନାନାରଙ୍ଗରେ ନାନାରଙ୍ଗ କରନ୍ତି ଝଳି ଅଙ୍ଗମାନ ଶଳ୍ଚି। ୧୦ । 

ବଡ଼ କବି ତା ଜଡ଼ତାକୁ ପାଇବେ ମୁଁ କେତେ କହିବି ତାହା 

ଉର୍୍ଧରେତା ମାନେ ଅଧରେତା ହେବେ ଅନାଇଁମା ମାତ୍ରେ ଯାହା । ୧୧ । 
କାମ କରବାଳ ¬ ଘାତର ପ୍ରବଳ ଅଳପହସ କଟାକ୍ଷ 

କେ ସହନ୍ତା ଯେବେ ନ ଥାନ୍ତା ପ୍ରଭୁଙ୍କ ଦରଶନ ସେନା ପକ୍ଷ । ୧୨ | 
ନଗ୍ରନାରୀ ମାନେ ବାହାର ହୋଇଲେ ଦର୍ଶନ କରିବା ଆଶେ 

ଆବିଧ ବନ୍ଧ ରୋପଣ କ୍ଷେପଣ ନାନା ଅଳଙ୍କାର ବେଶେ । ୧୩ । 

ସିତ ପୀତ ନୀଳ ଲୋହିତ ବସନ ପରିଧାନ କରି ଅଙ୍ଗେ 

ପନ୍ତି ପନ୍ତି ହୋଇ ଗମନ୍ତି ସୁନ୍ଦରୀ ସୁତ ପତି ଘେନି ସଙ୍ଗେ । ୧୪। 


ଏମନ୍ତ ପଥରେ ରଥରେ ଦେଖନ୍ତି ଜଗନ୍ନାଥ ଦେବରାଜ 
ଆନନ୍ଦଭରେ ନିୟୁଛାଳି କରନ୍ତି ଅଙ୍ଗ ଆଭରଣ ଲାଜ | ୧୫ | 
ନୟନ କମଳ ନୀଳୋପୂଳମାନ ମଞଣ୍ଡି ପ୍ରଭୁଙ୍କ ଶ୍ରୀଅଙ୍ଗେ 


ଆନନ୍ଦ ଅଶ୍ରୁ ପୁଲକ ଭରେ ସ୍ତୁତି କରନ୍ତି ବିବିଧ ରଙ୍ଗେ । ୧୬ । 
ଆହେ ଅମୃତ ଦାନୀ ସୁଖଦାୟକ ଅନନ୍ତଅଙ୍କବିହାରୀ 

ଆପଣା ଉତ୍ସବ ଉଦୟ କାଳରେ ଚଞ୍ଚଳା ଅନ୍ତର କରି । ୧୭ । 

ଅଳପ ହସି ଶିରେ କର ନିବେଶି ଜଣାଏ କେଉଁ ନାୟିକା 

ଏଡ଼େ ବରଷା ସମୟେ ପ୍ରଭୁୟାଙ୍କୁ ନିର୍ଦୟେ କରନ୍ତି ଏକା । ୧୮ । 
କାହାପୁରେ ଥବବେ ଦେଉଳେ ନ ଥ୍‌ବେ ଚାହିଁଲେ ଆସନ୍ତେ କାହୁଁ । 
କେ ବୋଲେ ନକଲେ ନଚଳଇ କାର୍ଯ୍ୟ ଜଗତ ପାଳଇ ଯେହୁ | ୧୯। 


କେ ବୋଲେ ୟେହାଙ୍କ ନୋହେତ ଆୟତ ଠାକୁରାଣୀଙ୍କର ଦୋଷ 
ବାହୁପାଶେ ବନ୍ଦୀ କରିରଖିଥୂଲେ ଏହାଙ୍କୁ କରନ୍ତେ କିସ । ୨୦ । 


ସହଜେ ଦୀନବନ୍ଧୁ ନାମ ପ୍ରକାଶ ହୋଇଛନ୍ତି ତ୍ରିଲୋକରେ 
ଏବେ ହେ ଅନାଥଚକ୍ର-ଅରବିନ୍ଦ ପ୍ରକାଶି ଅଛନ୍ତି କରେ । ୨୧ । 


ଅମୃତ ଆହାର ସବୁ ଲୋକଙ୍କର ନୟନର ଅଳଙ୍କାର 
ମହାଆନନ୍ଦରେ ଘନରସରେ କମଳା କରେ ବିଚାର ! ୨୨ |! 


ଅଶେଷସୃଷ୍ଟି ଯାକ ପ୍ରତିପାଳନ୍ତି ଅନନ୍ତ କୋଳରେ ଥାଇ 
ପତ୍ର ରଥପତି କଶ୍ୟପ ନନ୍ଦନ ଏହାଙ୍କ ରଥେ ବସଇ | ୨୩ | 

ଅତି ଆହାଲାଦ କରରୁ ସଖୀୟେ ଅମୃତକର ଚନ୍ଦ୍ରମା 
ତାରକାମଣ୍ଡନ ତମ ବିଖଶ୍ଡନ କମଳାଙ୍କ ସୁଖସୀମା | ୨୫ | 


ସଖୀୟେ ବିଧୁ ନନ୍ଦିଘୋଷେ ଉଦୟେ ଯେବେ ନୁହନ୍ତେ ଉଦୟେ 
ଆଉ ନିକି ନାଶ ହୁଅନ୍ତା ଅଶେଷ ଅଘ ଅନ୍ଧକାରଭୟେ | ୨୬ | 


ହୃଦୟ ଚନ୍ଦ୍ରକାନ୍ତକୁ କେ ଏମନ୍ତ କରି ହରଷ କରନ୍ତା 
କର କମଳ କାହିଁକି ପାଇଁ ଆଉ ମୁଦ୍ରିତ ଦଶା ଧରନ୍ତା । ୨୭ | 


ଶୋକ ରଥାଙ୍ଗ ଅଙ୍ଗ ସଙ୍ଗ ଛାଡ଼ନ୍ତା ନାହିଁରେ ପ୍ରାଣ ସଜନୀ 
ଏତେକ କରିବାକୁ ହେତୁ ହୋଇଲା ଭଲା ଗୁଣ୍ଡିଚା ରଜନୀ । ୨୮ । 


ତନୁ ଶୀତଭାନୁ ଉତ୍ୃପଳ ଦ୍ବବ୍ୟେକ ୟେ ଦରଶନ ବାହାରେ 
ଏମନ୍ତ କହି ପୁରାଙ୍ଗନା କଳାପ ତୋଷ ହୋଏ ଯେ ଯାହାରେ । ୨୯ । 


କେ ବୋଲେ ଆଷାଢ଼ ମାସ ପରବେଶ ଜାଣି ଶ୍ୟାମ ଘନାଘନ 
ଜଗତ ତାପ ଖଣ୍ଡିବାକୁ ମଣ୍ଡିଲେ ଶ୍ରୀନନ୍ଦିଘୋଷ ଗଗନ | ୩୦ । 


ଅମୃତ ବୃଷ୍ଟି କରି ସୃଷ୍ଟିଯାକ ଏ ରକ୍ଷା କରିବେ ଗୋ ସଖୀ 
ସୁଖୀ ହୋଇ ନୃତ୍ୟ କରନ୍ତି ଦେଖତ ନୃତ୍ୟ କରିବାର ଶିଖୀ | ୩୧ | 


ଘେନେ ବିଳସନ୍ତି ଚପଳାର କାନ୍ତି ହରିତ ଅମ୍ବର ଶୋଭା 
ଦୟଣା ରଙ୍ଗଣୀ ଚମ୍ପାମାଳ ଶ୍ରେଣୀ ଇନ୍ଦ୍ର ଶରାସନ ପ୍ରଭା । ୩୨ । 


ମହା ସମ୍ଭରେ ନନ୍ଦିଘୋଷ ଅମ୍ବରେ ଯେଣୁ ଏ ଘନ ଘୋଟିଲା 
ପ୍ରତି ଅଙ୍ଗେ ଦେଖ ପୁଲକ କଦମ୍ବ କଦମ୍ବ ତେଣୁ ଫୁଟିଲା । ୩୩ | 


ରଙ୍ଗ ବସନୀ ଇନ୍ଦ୍ରଗୋପ ଅବନୀ ଭେଦ କରିବାକୁ ଏହି 
କେବଳ ଏକା କଥା ଏମାନ ଏଥ୍‌ ନ ଦେଖି ହେଲା ଗୋ ସହି । ୩୪ । 


ଏଡ଼େ ମେଘ ଢୋଳେ ଚଞ୍ଚଳା ନ ଖେଳେ ଏହି କଥା ଆଚମିତ 
କେ ବୋଲେ କ୍ଷୀରେ ଘୃତ ଥଲା ପରାଏ ହୋଇ ଥ୍‌ବେ ଅନ୍ତର୍ଗତ । ୩୫ । 


ଶ୍ରିତିରେ ସ୍ଵର ତରୁରେ ଚିତ୍ର କର ଅଙ୍ଗରେ ଯେମନ୍ତ ଛାଇ 
ବିନା ହେତୁରେ ଏ ପ୍ରକାଶ ନୁହନ୍ତି ଯେ ଯାହା ସ୍ଥାନରେ ଥାଇ | ୩୬ । 


ଚନ୍ଦ୍ରକୁ ଯାମିନୀ କାନ୍ତକୁ କାମିନୀ କାମିନୀକି କାନ୍ତ କାନ୍ତ 
ଅଙ୍ଗକୁ ଭୂଷଣ ଭୂଷଣକୁ ଅଙ୍ଗ ପରସ୍ପରେ ଏ ଶ୍ରୀବନ୍ଧ । ୩୭ | 

ଏହାଙ୍କର ଅଙ୍ଗ ଯାକତ ତାହାଙ୍କର ନାମରେ ହୋଇଛି ଛାଇ 
ଅଶ୍ମ ଅନ୍ତର୍ଗତ ହେଲେହେଁ ଯେମନ୍ତ ରସନା ଶୋଭା କରଇ । ୩୮ । 


ଆଗ ତାଙ୍କ ନାମ ଥୂଲେ ଅଭିରାମ ଶୁଭଇ ଏହାଙ୍କ ନାମ 
ଏହି ଘେନି ଏହାଙ୍କର ସେ ମଣ୍ଡନ ଏ ତାହାଙ୍କ ସୁଖଧାମ | ୩୯ । 


ଏକ ଆରକେ ଏମନ୍ତ କହୁଁ କହୁ ଚଳନ୍ତି ଯେ ପଦ୍ଧଆଖି 
ଚଳନ୍ତି ତହିଁକି କଉଁମତିବତୀ ହୋଇବାରୁ ଲୋକେ ସୁଖୀ । ୪୦ | 


ଜେ ବୋଲେ ସଖି ପ୍ରଭୁପଣ ଲକ୍ଷଣ ଏହିଠାରେ ଅଛି ଦେଖ 
ବେନିଭାଇ ଏକାବେଳେ ଚଳୁଥ୍‌ଲେ ପାଉଥାନ୍ତି ଲୋକେ ସୁଖ । ୪୧ । 


ଧନ୍ୟ ଧନ୍ୟ ଘନସାର ଅଙ୍ଗ ଧନ୍ୟ ବରୁଣ-ନହ୍ଦିନୀପ୍ରିୟ 
ଭଲା ଭଲା ଘନସାର ତନୁ ଭଲା ବରୁଣନହିନୀପ୍ରିୟ । ୪୨ । 


ଏକ ବୋଲେ ସଖି ଏ ଯାତ ସାକ୍ଷାତ ସ୍ଵର୍ଗପୁର ପ୍ରାୟ ଦିଶେ 
ଦେଖ ଚିତ୍ରରଥ ଗନ୍ଧର୍ବଗାୟକ ଗାଏ ଦେବରାଜ ପାଶେ ! ୪୩ । 


ବ୍ରହ୍ମାଦି ଦେବତା ମାନେ ପଟୁଆରୀ ଅଛନ୍ତି ଚାରିପାଶରେ 
ସ୍ରକଚନ୍ଦନ ବନିତା ଭୋଗକରି ସେବା କରନ୍ତି ତୋଷରେ । ୪୪ । 


କେ ବୋଲେ ସଖି ଯାତ୍ରା ସିନ୍ଧୁ ପ୍ରାୟେକ ପ୍ରତେ ହେଉଅଛି ମୋତେ 
ଅବିଶ୍ରାମ ହୋଇ ଚାମରଲହରୀ କଦମ୍ବ ଦିଶୁଛି ମୋତେ । ୪୫ ! 


ସିନ୍ଧର ମଗର ଅଶ୍ବ ଶିଶୁମାର ଅଛନ୍ତି ଏଥୂ ବହୁତ 
କୋଳାହଳେ ମହାଗର୍ଜନ ଏହାର ମୁହୁର୍ଗେ ରହୁନାହିତ । ୪୬ | 


ରଥ ବୋଇତ ମାନେ ଏଥୁ ସୁଧୀରେ ଚଳନ୍ତି କେମନ୍ତ ହୋଇ 
ପାଟ ପତନୀ ନେତ ନାନା ଅମ୍ବର ଅତୁଲ୍ୟ ଭାବକୁ ପାଇ | ୪୭ ! 


ମହା ସାଧବ ପରାଏ ମାଧବ ମହା ଶୋଭାବନ ଦିଶେ 
ମହାସମ୍ଭରେ ଚଉବର୍ଗ ଘେନିଟି ଶ୍ବେତଦୀପରୁ ଏ ଆସେ । ୪୮ | 


ଭାଇ ବଳଭଦ୍ର ସୁଭଦ୍ରା ବହିଣୀ ଆସି ଅଛନ୍ତି ଏ ସାଙ୍ଗେ 
ଅତି ମନୋହର ଅଳଙ୍କାର ଦେଖ ମଣ୍ଡି ଏ ଅଛନ୍ତି ଅଙ୍ଗେ ! ୪୯ | 


ଅମ୍ୃଦ ଚୁମ୍ଭିଲା ଚନ୍ଦ୍ରଶିର ଗିରି ନିତମ୍ବ ପ୍ରାୟ ସୁନ୍ଦର 
କାମପାଳ ରାମା କଟକରେ ଦେଖ ରାମକୃଷ୍ଣ ବାସସାର | ୫୦ ! 

ଅରୁଣ-କମଳ କୋଳେ ଭୂଙ୍ଗ ମେଳ ପ୍ରାୟ ନୟନ ଆକୃତି 
ବରୁଣନନ୍ଦିନୀ ସ୍ନେହଭାବଘେନି ଏବେ ସେ ପଡ଼ୁଛି ମାଡ଼ି । ୫୧ । 


ରେବତୀକୂଚ-ଚିତ୍ରକାର କରରେ କଳିତ ହଳମୂଷଳ 
ଧୀରସମୁଦ୍ରରେ କଲ୍ଲୋଳ ପରାୟ ଶ୍ରୀଅଙ୍ଗେ ଅନେକ ମାଳ । ୫୨ ! 


ଦନ୍ତ ବକ୍ର ଦନ୍ତ ଅନ୍ତକ ଏହିଟି ପ୍ରାଣୀ ଦୂତ ପ୍ରସଙ୍ଗରେ 
ଧର୍ମରାଜ ବହିଣୀଙ୍କି ଆକର୍ଷଣ ଏହି କଲେ ଏ ସୀରେ । ୫୩ । 


ଏ ବେନି ଭାଇଙ୍କ ମହିମା ଅନନ୍ତ ଅନ୍ତକେ କରିବ ସଖୀ 
ସହସ୍ରମୁଖେ ସହସ୍ରମୁଖ ଯାହା ଲେଶେ ନ ପାରିବେ ଲେଖି । ୫୪ । 


ଏମନ୍ତ ପ୍ରକାରେ କେ କେତେ ଭାବନ୍ତେ ବଳଦେବ ଦେବରାୟେ 
ଭକ୍ତଭାବଘେନି ବଳଗଣ୍ଡୀ ବାଟୀ ନବରେ କଲେ ବିଜୟେ | ୫୫ | 


ଅମୂଲ୍ୟ ଅଚ୍ଛୁ ଅମୂଲ୍ୟ ଆଭରଣ ଉଲାଗି ହୋଇ ତୁରିତେ 
ଦୁଇ ପ୍ରହର ଧୂପକୁ ସଜଲାଗି ହୁଅନ୍ତି ଭକତହିତେ । ୫୬ | 
ଫୁଲ ସୋରେହା ଫୁଲରେ ବଡ଼ ଚାହାଁ ଫୁଲରେ ହୁଅନ୍ତି ସୁବେଶ 
ଫାଇ ଫୁରୁଣାରେ ଫୁଲୁଥାଇ ଭକ୍ତ ମାତ୍ରର ହୃଦୟଦେଶ | ୫୭ । 


ବେଶ ବଢ଼ାଇ କର୍ପୂର ଲାଗି ହୋଇ ସ୍ଥିରେବିଜେ ମଣୋହିରେ 
ନାନାପ୍ରକାରେ ଶୀତଳ ଭୋଗ ନେଇ ବାଢ଼ନ୍ତି ମହାସୁଆରେ | ୫୮ ! 


ଖଣ୍ଡ ମରିଚର ପଣା ହୋଇଥାଇ ଖଣ୍ଡି ଖଣ୍ଡି ହୋଇ ଅଦା 
ଅଡ଼କୁର ମୁଗ ମାନଙ୍କରେ ପଡ଼ି ଏ ହୋଇଥାଇ ମନବନ୍ଦା | ୫୯ । 


ରସଆଳୟ ରସାଳ ରମ୍ଭାଫଳ ସୁବର୍ଣ୍ଣର ଦିଶେ ଗୋରା 
ଚନ୍ଦ୍ରକୁ ଉନ୍ନଳ ଚନ୍ଦ୍ର ହୋଇ ମେଳ ମଣ୍ଡା କୋରାଅତି ତୋରା । ୬୦ ! 


ଗଙ୍ଗାବାଣ ପୟ ପେଟୀ ଅତିଶୟ ପକ୍ସ ସପୁରୀ ପଣଷ 
ଅନେକରୂପେ ଅମୃତ କୁଣ୍ଡହୁଏ ପଡ଼ି କୃଷ୍ଣଚନ୍ଦ୍ର ରସ । ୬୧ । 


ପରିସରକ ସର ଆଦି ଅନେକ ସୁବାସ ଜଳ ସହିତେ 
ଶ୍ରୀନନ୍ଦ!ଘୋଷରଥୀ ଭୋଗ କରନ୍ତି ମୁଁ ତାହା କହିବି କେତେ । ୬୨ । 


ମଣୋହିଶେଷେ ଆଚମନ ବଢ଼ାଇ ଶ୍ରୀମୁଖ ପୋଛି ସୁବାସେ । 
ବିଡ଼ିଆଲାଗିରେ ବିଜେକରି ଚର୍ଚ୍ଚା କରନ୍ତି ଲୋକଙ୍କୁ ତୋଷେ । ୬୩ । 

ଜଗନ୍ନାଥ ଦେବ ନୃପତି ଜାଣନ୍ତି ପ୍ରବାସ କରିବା ସୁଖ 
ଭୁତ୍ୟବତ୍ଥଳ ଯେହୁ ଘେନି ବୋଲନ୍ତି ଜାଣନ୍ତି ଲୋକଙ୍କ ଦୁଖ । ୬୪ । 


ଭାବେ ଭଜିଲେ ଭାବଗ୍ରାହୀ ଏମନ୍ତ ହୁଅନ୍ତି ଭକ୍ତ ଅଧୀନ 
ଦେବାକଥାରେ ସମୟନାହିଁ ଚଉବର୍ଗହି ଦିଶେ ନିଉନ । ୬୫ । 


ବଡ଼ଲୋକପଣେ ସେବେ ସୁରଗଣେ ସାନଲୋକ ପକ୍ଷପାତୀ 
ଦୟାଶୀଳଭାବ କେ ଅବା କହିବ ଦୀନବାନ୍ଧବ ବୋଲାନ୍ତି । ୬୬ | 


ଶରଣ ରକ୍ଷଣ ଅର୍ଥେ ପ୍ରହରଣ ଧରି ହୋଇ ଉର୍ବ୍ଧବାହା 
ଆର୍ଭଜନପାଇଁ ଅପଲକ ହୋଇ ହୋଉଥାନ୍ତି ଚାହାଁ ଚାହାଁ । ୬୭ | 


ଆଣିବନ୍ତ ପଣ ମହିମା ଏମନ୍ତ ଦୁବହିଁ କରନ୍ତି ଦାରୁ 
ମହାପତିତଜନ ରକ୍ଷା କରନ୍ତି ଦୁସହ କାଳ ଦଭ୍ଡରୁ | ୬୮ | 


ଏଡ଼େବଡ଼ ପ୍ରଭୁ ଥାଉଁ ଥାଉଁ ଦୀନକୃଷ୍ଣ ଏମନ୍ତ ମୁରୁଖ 
ଅତ୍ୟନ୍ତ ସଂସାର ବିଷୟରେ ପଡ଼ି ପାଉଥାଇ ମହାଦୁଖ | ୬୯ । 


ଶବର ଯେମନ୍ତ ଗଜମୋତି ଛାଡ଼ି ପକ୍ସ ବଦରୀକି ଆଶେ 
ମଛିକା ଯଥା ଦୁର୍ବାସନାବଶରୁ ଦୁର୍ବାସନା ଦ୍ରବ୍ୟେ ବସେ । ୭୦ । 


ପେଟ ଛାର ପାଇଁ ଅନାୟତ ହୋଇ ଦୁସହ କଥା ସହଇ 
ଅସ୍ତୁତି ପାନ୍ଧକୁ ନାନା ସ୍ତୁତି କରି ଲମ୍ବ ହୋଇ ପଡ଼ିଥାଇ | ୭୧ । 


ଆହେ ନନ୍ଦୀଘୋଷରଥ ମହାରଥୀ ଶ୍ରୀଗୁଣ୍ଡିଚା କଉତୁକୀ 
ଦୀନକୃଷ୍ଣ ଦାସ ଦୁଖ ଜଣାଇବା ହୁଅଇ କିନା ଏତିକି । ୭୨ ! 

ତ୍ରୟୋଦଶ ଛାନ୍ଦ 


ରାଗ- ମାଳଶ୍ରୀ ( ଚାଳ ଧଳ ବାଣୀ) 


ଆଗେ ବଡ଼ ପ୍ରଭୁ ତାଳଧ୍ବଜରେ 
ମଧ୍ଧେ ଦେବୀ ତୁମ୍ଭ ପ୍ରଭୁ ପଛରେ 
କରେ ଧରିଛନ୍ତି ଧନୁ ଶରକୁ 
କି ଦିଶୁଛନ୍ତି ନିକଟ ଦୂରକୁ 
କି କହିବି ତାହା ଆହା ସେ ବିପୁଳ ବାହା ଦିଶୁଅଛି ଯାହା 
ତୁମ୍ଭ ଅଙ୍ଗ ସଙ୍ଗ ଭଙ୍ଗ କରିଛି ଏହା । ୧ | 


ନାହିଁ ରାହୁରେଖା ସୁବର୍ଣ୍ଣଚିତା 
ବିରହେ ହୋଇଛନ୍ତି ଦୁର୍ବଳତା 
ହେଲେ ମାଳ ଚୂଳ ଅଙ୍ଗକୁ ଭାରି 
ଲୋକ ବେଭାରକୁ ଅଛନ୍ତି ଧରି 
କେବଳ କର୍ପୁର ଅଳକା ବଳିକି କର୍ପୁର ଭୂଲତା ଶୋହେ 
କାମଦେବ ବାମ ଝାମ ହୋଇଛି ମୋହେ । ୨ ! 


(ମାଗୋ) ସାରଥ୍‌ ରଥ ବାହୁଛି ବେଗରେ 
ସୁବାତେ ଯେହ୍ନେ ବୋହିତ ସାଗରେ 
ପଡ଼ି ଅଛନ୍ତି ମହା ଉଚ୍ଚାଟରେ 
ମନଯାକ × × × 
ଚାଲ ଆମ୍ଭେ ଏବେ ଦର୍ଶନ କରିବା ଜଗତୀ ଉପରେ ରହି 
ମାଏ ବୋଲନ୍ତି ଭଲ କହିଲ ଗୋ ସହି । ୩ ! 


ଏତେ ବୋଲି ଜଗତୀରେ ଆରୋହି 
ଚାଲିଲେ ଲୋକେ ନ ଦିଶଇ ମହୀ 
ପଡ଼ିଛି ବଡ଼ଦାଣ୍ଡେ ବଡ଼ ଭିଡ଼ 
ଠେଲା ଠେଲି ପେଲା ପେଲି ହାବୋଡ଼ 
ରଥ ଗଜ ଅଶ୍ଵବଳ ଘେନି ବିଶ୍ବମ୍ବର କରନ୍ତି ବିଜୟେ 
ନିରନ୍ତର ମଣିମା ଡାକ ଜୟେ ଜୟେ । ୪। 

ସୁରାସୁର ନର ଗନ୍ଧର୍ବ ବାଦ୍ୟ 
ଶବଦେ ପୂରି ଅଛି ବିଷ୍ଣୁପଦ 
ଘନ ଘନ ବାଜେ ବୀରକାହାଳୀ 
ଶୁଭେ ମଙ୍ଗଳ ଗୀତ ହୁଳହୁଳି 
ମଙ୍ଗଳ ପାଠ ଦ୍ଵିଜବରେ ପଢ଼ନ୍ତି କୟେବାର କରେ ବନ୍ଦୀ 
ବୃନ୍ଦାରକବୃନ୍ଦ ଘେନି ଅଛନ୍ତି ବନ୍ଦି । ୫ | 
ଅପସରାମାନେ କରନ୍ତି ନୃତ୍ୟ 
ଆକାଶୁ ଫୁଲ ପଡ଼େ ଅପ୍ରମିତ 
ରହ ରହ ହୋଇ ବିଜେ କରନ୍ତି 
ଜ୍ଵର ଦେଇ ଚଉବର୍ଗ ସମ୍ପତି 
ବଡ଼ ଦାଣ୍ଡେ ଅନ୍ତପାଟ ବାନ୍ଧି ବାରିହୋଇ ରହେ ସିନ୍ଧୁ ଜେମା 
ମହାସୁଖେ ଦେଖନ୍ତି ମହା ସୁଖସୀମା । ୬ । 


ମୁଖପଡ଼ ନେତ୍ର ଭ୍ରମର ପଡ଼ି 
ସ୍ନେହ ମଧୁରେ ନ ପାରଇ ଛାଡ଼ି 
ମନ ବିହଙ୍ଗେ ଶ୍ରୀଅଙ୍ଗ ତମାଳେ 
ବଶ ହୋଇ ବସି ରହେ ନିଶ୍ଚଳେ 
ଦେଖି ଜନମାନେ ହରଷିତ ମନେ ଆନନ୍ଦେ କରନ୍ତି ସ୍ତୁତି 
ଜୟ ଜୟ କମଳା ଦେବୀ ପ୍ରାଣପତି । ୭ । 


ଦାସୀ ଦେବୀଙ୍କି କହନ୍ତି ମଣାଇ 
ଶୁଣିମା ମାଏ ସାବଧାନ ହୋଇ 
ରହି ରହି ଯା କରନ୍ତି ବିଜୟେ 
ଏହିଟି ତୁମ୍ଭ ଅନୁରାଗ ଭୟେ 
ରଥଝିଁ ପତାକା ବ୍ୟାଜେ କହେ ଏକା ମୋର କିଛି ଦୋଷ ନାହିଁ 
ପ୍ରଭୁ ଆଜ୍ଞା ମାତ୍ରକେ ନେଇ ଥୁଲି ବହି । ୮ | 


ବାହୁକ ଦଶନରେ ତୃଣ ଧରି 
କର ଯୋଡ଼ି କେଶ ମୁକୁଳ କରି 
ସେହି ଗୁହାରି କରଇ ଗୁପତେ 
ନାହିଁ ମୋ ଅପ୍ରାଧ ନ ଦଣ୍ଡ ମୋତେ 
ମୁଁ ଅଶ୍ୃପାଳକ ଶତାଙ୍ଗ ଚାଳକ ମୋହ ବୁଦ୍ଧି ଅବା କେତେ 
ଏହା କଲେ ସମସ୍ତ ଖଟଣି ସାମନ୍ତେ | ୯ । 

ଶୁଣି କମଳା ହୋଇ ହସ ହସ 
ବୋଇଲେ ସେବକର କଉଁ ଦୋଷ 
ତାଙ୍କୁ କାହିଁପାଇଁ କରିବା ରୋଷ 
ସେ ବୋଇଲେ ନିକି କରି ପ୍ରକାଶ 
ଏ ପ୍ରଭୁ ଆଜ୍ଞା କରି ନୁହଇ ଅବଜ୍ଞା ଦାସ ହେଲେ × × 
ମୋହ କରଇ ପ୍ରଧାନ ପୁରୁଷ | ୧୦ ।! 


ଅନୁରାଗ ଥଲେ ହୁଅଇ ମାନ 
ଘେନିଲେ ବଡ଼ କଥା ହୁଏ ସାନ 
ଦେଖ ପିତୃବନ ଉସ୍ମକୁ 
ଏବେ ଚାଲ ଆମ୍ଭେ ସମସ୍ତେ ହେ ଦମ୍ଭେ କବାଟ ଦେଇ ରହିବା 
କଇତବେ ନିରାଶ ବଚନ କହିବା । ୧୧ । 


କି ବୋଲନ୍ତି ପ୍ରଭୁ ତାହା ଶୁଣିମା 
ଅନୁରାଗ ରାଗ ତହିଁ ଜାଣିମା 
ବୋଲନ୍ତି ଯେ ବିଚ୍ଛେଦରେ ସ୍ନେହ 
ସବୁରି ବାରତା ଏହିଠାରେ ରହ 
ତୁମ ଦ୍ଵାର ଯେବେ ରକ୍ଷା ଯାଇଁ କର ଜାଣିମା ପ୍ରଭୁଙ୍କ ରୀତି 
ଏକା ନୋହିବ ତାଙ୍କ ଅଗ୍ରଜେ ଅପ୍ରୀତି। ୧୨ । 


ଏମନ୍ତ କହୁଁ କହୁଁ ଜଗଦୀଶ 
ସିଂହଦ୍ଧାରରେ ହୋଇଲେ ପ୍ରବେଶ 
ହସି ଆଜ୍ଞାଦେଲେ ବଳଦେବଙ୍କୁ 
ବିଜେ କରିବା ହଉ ଭିତରକୁ 
ଶୁଣି ସୀରପାଣି ମତ୍ତସିଂହଠାଣି ବିଜେ କଲେ ଭିତରକୁ 
ଏହି ସମୟେ ଶୁଭ ହେଲା ସୁଭଦ୍ରାଙ୍କୁ | ୧୩ । 


ପଛକୁ ରହି ପ୍ରଭୁ ଦେବ ରାଟ 
ହୋଇଲେ ପ୍ରାଣପ୍ରିୟା ସାଙ୍ଗେ ଭେଟ 
କାମ ଅନେକ ଦିନୁଥୁଲା ପାଞ୍ଚ 
ସେହି କାଳରେ ହେଲା ସବ୍ୟସାଚି 
ଜଗତ ନୟନ ନିର୍ବାଣ ଅୟନ ଜାଣିଲେ ସେହି ସମୟେ 
ମହା ପାପୀ ଛାଡ଼ିଲେ କାଳଦଣ୍ଡ ଭୟେ । ୧୪ । 

କାମିନୀ କାମ ହୋଇ ପ୍ରାପତ 
ଅର୍ଥ ଅର୍ଥରୁ ହୋଇଲେ ନିବର୍ରର 
ସେ ଭେଟ କାମ ଧନୁ ପ୍ରାୟ ହେଲା 
ଯେ ଯାହା ବାଞ୍ଚା କଲା ତାହା ହେଲା 
ବନ୍ଦାପନା ହୋଇ ରଥରୁ ଓହ୍ଲାଇ ମହୀରେ କଲେ ବିଜୟେ 
ସବୁ ଦିଗରେ ପୂର୍ଣ୍ଣ ହେଲା ଜୟେ ଜୟେ | ୧୫ ! 
ଦେଖିଲେ ଦ୍ଵାରେ ପଡ଼ିଛି କବାଟ 
ହସିଲେ ମହାପ୍ରଭୁ ଦେବ ରାଟ 
ଅନୁରାଗ ଅନୁରୂପରେ ମାନ 
ସହଜେ ଭାବଗ୍ରାହୀ ଭଗବାନ 
ବୋଲନ୍ତି ଗୋ ଦାସୀ କିପାଇଁ ପ୍ରବାସୀଠାରେ ଅନାଦର ଏତେ 
ଏବେ ଜଣାଅ ଠାକୁରାଣୀଙ୍କୁ ଅଗ୍ରତେ । ୧୬ । 
ଦାସୀ ବୋବନ୍ତି ଆମ୍ଭ ପ୍ରଭୁ ଯାଇ 
କରି ଅଛନ୍ତି ମହା କଟକାଇ 
ଠାକୁରାଣୀଙ୍କ ଶ୍ରୀ ଅଙ୍ଗ ଅଳସ 
ବିରହେ ହୋଇଛନ୍ତି ଅତି କୃଶ 
ଚିନ୍ତା ଜ୍ଵରେ ମନ ସବୁରି ବିମନ କାହାରିହିଁ ନାହିଁ ସୁଖ 
ଏ ପୁରକୁ ଅଇଲ ପାଇବାକୁ ଦୁଖ । ୧୭ । 
ପ୍ରଭୁ ବୋଲନ୍ତି ଏ କମ୍ପୁ କଟକ 
ଏଥ୍‌ ମିଳଇ ଚଉବର୍ଗ ଯାକ 
ରାଜା ଯହିଁରେ ବଇକୁଣ୍ଠବାସୀ 
କମଳା ଯାହାର ପାଟ ମହିଷୀ 
ସେ ନଗ୍ରରେ ଆସି ଆର୍ଭରେ ପ୍ରବାସୀ ତେଜଇତ ଯେବେ ଆଶ 
ତେବେ କାହାକୁ ବୋଲିବା କର୍ମର ଦୋଷ ! ୧୮ । 
ଶୁଣି କମଳା ହସ ହସ ହୋଇ 
ବୋଇଲେ ଦାସୀ ଦ୍ଵାର ଦିଅ ଫେଇ 
ଝଟତି ହୃଦରେ ଫେଡ଼ି କବାଟ 
ହୋଇଲେ ଲକ୍ଷ୍ମୀ ନାରାୟଣ ଭେଟ 
ତେତେବେଳେ ଯାହା ହୋଇଲା କେ ତାହା କହିବ ଅବା ବଚନେ 
କବି ଅପମାନ ପାଇବେ ତ୍ରିଭୁବନେ । ୧୯ । 

ଅପୁତ୍ରିକ ଲୋକ ପାଇଲା ପୁତ୍ର 
ଆଜନମ ଅନ୍ଧ ଲଭିଲା ନେତ୍ର 
ନିଧ୍‌ ପଡ଼ିଲାକି ଦରିଦ୍ଵ ହସ୍ତେ 
ଲେଖିଲେ ଏ ଆନନ୍ଦ ଅବା କେତେ 
ଅରୁଣ ଉଦୟ ଦେଖି ଚକ୍ରଚୟ ଚନ୍ଦ୍ରମା ଚାହିଁ ଚକୋର 
ନେତ୍ର ପ୍ରୀତି ହୋଇଲେ ନାଗରୀ ନାଗର । ୨୦ । 
ଏରୂପେ ସୁଖ ସଂପର୍ଥି ବଢ଼ାଇ 
ଶ୍ରୀଅଙ୍ଗ ସିନୁର ସେହ୍ନା କଢ଼ାଇ 
ମହାସ୍କାନ ସାରି ସୁବେଶ ହେଲେ 
ଅମୃତ ଯୋଗାଡ଼ ମଣୋହି କଲେ 
ଆଚମନ ଶେଷ କରି ଜଗଦୀଶ ବିଡ଼ିଆ ଲାଗିରେ ବିଜେ 
ଆଜ୍ଞାଦେଲେ ପ୍ରିୟାଙ୍କୁ ଚାହିଁ ମୁଖାମ୍ଭୁଜେ । ୨୧ । 
ଆଜକୁ ଆମ୍ଭ ବିଜେ କରିବାର 
ନବ ଦିନ ନବ ଯୁଗ ପ୍ରକାର 
ତୁମ୍ଭ ସ୍ଵେହ ଘେନି ନିଦ୍ଵା କାମିନୀ 
ଦିନେ ଦେଖା ଦେଇ କାହିଁ ଯାମିନୀ 
କର୍ପୂର ଫୁଲେ ଚନ୍ଦନ ବେଶମାନ କେହି ନୋହେ ସୁଖକର 
ମନ ତୁମ୍ଭ ପାଶରେ ଥାଇ ନିରନ୍ତର ! ୨୨ । 
ପ୍ରତିଚକ୍ଷୁ ଯେହ୍ନେ ଅନ୍ତରେ ଥୁଲେ 
ଅକ୍ଷର ନିର୍ମଳ ଦିଶଇ ଭଲେ 
ସେହି ପ୍ରକାରେ ତୁମ୍ଭ ରୂପ ଦେଖି 
ଦେହରେ ଧଇର୍ଯ୍ୟମାନ ଥୁଲୁ ରଖି 
ଗୀତ ବାଦ୍ୟ ନୃତ୍ୟ ହେଲେ ହେଁ ଅଗ୍ରତ ନ ଘେନଇ ତହିଁ ଚିନ୍ତ 
ଦ୍ବବ୍ଯ ଧ୍ୟାନରେ ମହା ଯୋଗୀନ୍ଦ୍ର ଯେମନ୍ତ । ୨୩ ¡ 
ଷଡ଼ରସରେ ନାନା ଭୋଗମାନ 
ସ୍ଵାହୁ ନୋହିଲା କରି ଆନ ଆନ 

ବିମଳା କହିଲାବେଳୁ ସନ୍ଦେଶ 
ବୁଦ୍ଧି ବିବେକ ହୋଇଲା ବିନାଶ 
ବରଷା କୋକିଳ ପ୍ରାୟ ତତ୍ଵକାଳ ମୁଖରୁ ନଇଲା ଭାଷା 
ବଡ଼ କରି କେତେ କହିବୁ ସେ ଦଶା । ୨୪। 
ଏମନ୍ତ କରି କହି ସ୍ନେହ ବାଣୀ 
ସନ୍ତୋଷ କଲେ ଦେବୀ କମଳଣୀ 
ବଲ୍ଲଭ ବଡ଼ ଶିଂଘାର ବଢ଼ାଇ 
ଦେବଡାମାନଙ୍କୁ ମେଲାଣି ଦେଇ 
ଦିବ୍ୟ ପଲଙ୍କ ଅଙ୍କରେ ପହୁଡ଼ିଲେ କମଳା କରନ୍ତି ସେବା 
ଏତେକେ ରହିଲା ଦୀନକୃଷ୍ଣ କହିବା | ୨୫ | 

ଚତୁର୍ଦ୍ଦଶ ଛାନ୍ଦ 


ରାଗ ¬-ବରାଡ଼ି ( କଳସ ବାଣ) 


ଏଥୁ ଅନନ୍ତରେ ନିଶି ହୁଏ ଅବସାନ 

ସମସ୍ତ ଦିଗେ ଶୁଭିଲା ତାମ୍ରଚୂଡ଼ ସ୍ଵନ 

ଉପବନ ବନେ ପକ୍ଷୀ କଲେ କୋଳାହଳ 

ଚକ୍ର ଚକ୍ରବାକୀ ସଙ୍ଗତରେ ହେଲା ମେଳ | ୧ ! 


ରାଜ୍ୟଭ୍ରଷ୍ଠ ରାଜାପ୍ରାୟ ରାଜା ଜ୍ୟୋତିହୀନ 
କୃଗ୍ରାମ ଗୁଣୀ ପ୍ରାୟ ଚକୋରେ ହେଲେ ଦୀନ 


x x x 


ଅଦୃଶ୍ୟ ତାରକା ପ୍ରାୟ ତାରକା ଅଦୃଶ୍ୟ । ୨ । 


ରୂପାଜୀବା ମନ୍ଦିରରୁ ବାହାର ଭୁଜଙ୍ଗ 

ଚୋର ପ୍ରାୟ ହୋଇଗଲେ ତରଙ୍ଗ ତରଙ୍ଗ 
ଉପପତିମାନେ ଧୂୃପମଶକ ପରାୟେ 

ପଳାଇ ପଶିଲେ ଯାଇ ଆପଣା ନିଳୟେ । ୩ । 


ମିଥ୍ୟାବାଦୀ ବଚନକୁ ଲୋଭୀ ପ୍ରାୟ ହୋଇ 
ସଙ୍କେତ ସ୍ଥାନେ କେ ଅଭିସାରକୀ ନ ପାଇ 
ଅବିବେକୀ କୃପଣ ଦ୍ଵାର ମାଗୁଣି ପ୍ରାୟେ 

କାମାତୁର ହୋଇ ଖର ନିଶ୍ବାସ ପକାଏ । ୪ । 
ବରବେଶ ପ୍ରାୟ କଉଁ ଶଠର ଆକୃତି 

ଉପହାସ କଲା ଦେଖି ଖଶ୍ତିତା ଯୁବତୀ 

ହସରସ ମିଶାଇ ବୋଇଲା ଆହେ ନାହା 
କାଲିରାତ୍ରେ କାହାକୁ ହୋଇଲ ତୁମ୍ଭେ ବେହା । ୫ । 


Source: Author, Digitized by PPRACHIN, SOA 


ଜଗମୋହନ ଛାନ୍ଦ 177 


ଗଶ୍ଡରେ ତାମ୍ତଳ ବୋଳ ଅଧରେ କନ୍ଧଳ 
ଏତେ ବିପରୀତ ବେଶ ହେବାରୁ କି ଫଳ 
କପାଳେ ଅଳତା ଚିତା ଭଲା ସ୍ତୁତି କର୍ମ 

ଶ୍ରମ ପାଇ ପକାଇ ଅଇଲ ହିତ ସ୍ତୋମ । ୬ | 


କଉଶିକ ପ୍ରାୟ ବସିଥୂଲ କାହା କୁଟେ 

ଏବେ ଆସିଅଛ ପଶିବାକୁ କେଉଁ କ୍ରୋଟେ 

କଉଁ ରମଣୀ ତୁମ୍ଭର ପାଶରୁ ଉଠିଲା 

କୃମ୍ଭାଳସ ହୋଇ ଉଠ ବୋଲି ତୋଳି ଦେଲା । ୭। 


ନିଶାଚର ପ୍ରଭା ଗ୍ରହପାଏ ଗଲା 

ସିନ୍ଧଘୋଷ ଜିଣି ଦଧ୍ବମନ୍୍ରନ ଶୁଭିଲା 
ରମଣୀମଣି ରମଣୀମଣିର ପରାଏ 
କଳରବେ କଳରବ କଲେ ଅତିଶୟେ | ୮। 


ଉତ୍ତମ କାମିନୀଜି ବିଶ୍ବାସ ପ୍ରାୟେ ହୋଇ 
ଆହାଲାଦ ସୁଶୀତଳ ପବନ ବହଇ 
ନାଗରୀଙ୍କି ନାଗର କଲା ପରାୟେ ସ୍ତୁତି 
କୁସୁମ ପାଶେ ମଧୁପେ ମଧୁର କୂଜନ୍ତି । ୯ । 


କୃଷ୍ଣକଥା ଶ୍ରବଣରେ ପାତକ ପରାୟେ 
ଅନାଉଁ ଅନାଉଁ ଅନ୍ଧକାର ଗଲା କ୍ଷୟେ 
ଦୀନବନ୍ଧୁ ପ୍ରାୟେ ଦିନବନ୍ଧି ପ୍ରକାଶିଲେ 
ଶ୍ରୀକରରେ ଅରବିନ୍ଦ ଚକ୍ର ପ୍ରକାଶିଲେ | ୧୦ । 


ଦେବାଳୟମାନଙ୍କରେ ଶୁଭେ ଶଙ୍ଖଧୃନି 
ସ୍କାନ କରିବାକୁ ସମ୍ଭମରେ ଗଲେ ମୁନି 
ଶାରୀଶୁକମାନେ ମୂକଭାବକୁ ଛାଡ଼ିଲେ 
ଶ୍ରୀରାମ ଶ୍ରୀରାଧାକୃଷ୍ଣ ନାମକୁ ପଡ଼ିଲେ ! ୧୧ । 


ଚାରିବର୍ଣ୍ଣ ବ୍ୟାପାରେ ହେ କଲେ ପରବେଶ 
ଚକ୍ରଧର ସୁମରି କେ ହୋଇଲେ ପ୍ରବେଶ 
କାକମାନେ ଡାକ ଦେଇ ବସାରୁ ଉଡ଼ିଲେ 
ପଥ୍‌କେ ଯେ ଯାହା ଦ୍ରବ୍ଯମାନ ସଚ୍ାଡ଼ିଲେ ! ୧୨ ! 

ଜଗନ୍ନାଥ ଦେବରାଜା ହେଲେ ଅପହୁଡ଼ 

ସେବକେ ଖଟିଲେ ଯାଇଁ ମାଜଣା ଯୋଗାଡ଼ 
ଖଟଣୀ ସାମନ୍ତେ ଆବୋରିଲେ ଯେଝା ସେବା 
କେ କହିବ ତାଙ୍କ ଭାଗ୍ୟ ବଚନରେ ଅବା | ୧୩ । 


ଦେବଙ୍କୁ ଦ୍ରର୍ଲଭ ଯେଉଁ ପ୍ରଭୁ ଦରଶନ 
ଅଷ୍ଟାଙ୍ଗ ଯୋଗରେ ଯୋଗୀ ଯାହା କରେ ଧ୍ଯାନ 


ସେ ପ୍ରଭୁ ସେବା ସୁଲଭ ତାଙ୍କୁ ନିଶିଦିନ 
ଏହି ଘେନି କରି ମୋକ୍ଷ ତାହାଙ୍କୁ ଅଧୀନ | ୧୪ । 


ବେଶ ଶେଷେ ଧୂପ ସାରି ଆଚମନ କରି 
ବିଡ଼ିଆ ଲାଗିରେ ବିଜେ ନୀଳାଦ୍ରିକେଶରୀ 
ଏହିରୂପେ ତିନି ଧୂପ ପାଞ୍ଚ ଅବକାଶ 

ବଢ଼ାଇ ଶୟନ କଲେ ପରମ ପୁରୁଷ | ୧୫ | 


ଅୟନ ପାଶ ଲେଉଟ ବରଷାର ଗଲା 

ଶରଦ ସମୟ ଆସି ପ୍ରବେଶ ହୋଇଲା 

କୃପଣ ବାଗାଡ଼ମ୍ବର ଲୋକ ପ୍ରାୟ ହୋଇ 

ଧୁନି କଲେ ମେଘ ଜଳ ଦାନକୁ ନ ଦେଇ | ୧୬ । 


ବିଷ୍ଣୁ ବିସ୍ତାର ହୃଦରେ କଉସ୍ତୁଭ ପ୍ରାୟେ 

ନିର୍ମଳ ଗଗନରେ ଚନ୍ଦ୍ରମା ଶୋଭା ପ୍ରାୟେ 

ତାର ତାରକା ନିକର ସୁନ୍ଦର ଦିଶନ୍ତି 

ଅମୃତ ଆହାରେ ଯେତେ ଚନ୍ଦ୍ରକାନ୍ତି ପନ୍ତି । ୧୭ । 


ସାଧୁ ହୃଦ ପ୍ରାୟେ ଦିଗ ଦିଶିଲେ ପ୍ରସନ୍ନ 

ସୁଖୀ ହେଲେ ଚକଜୋରେ ଚାତକେ ହେଲେ ଦୀନ 
ପତି ବିନେ ପନ୍ନୀ ଯେହ୍ନେ ବେଶକୁ ନ ରଖି 

ସେହି ରୂପେ ଶିଖୀ ଛିନ୍ନ ଭିନ୍ନ କଲେ ପକ୍ଷି । ୧ ୮। 
ଚନ୍ଦ୍ର ଖଣ୍ଡ ପ୍ରାୟେ ମୁନିକୁସୁମ ପ୍ରକାଶ 

ଚାମର ପ୍ରାୟେ ଦିଶିଲେ ତୋଟି ସୁମନସ । 


ରାମାହାସ ପ୍ରାୟେ କାଶ ବିକାଶ ହୋଇଲେ 
ମାନସରୁ ମାନସର ବାସିଏ ଅଇଲେ ! ୧୯ । 

ଧରଣୀ ପୁଷ୍ଠରିଣୀରେ ହେଲେ ଆସି ସଙ୍ଗ 
ସଙ୍ଗେ ଘେନି ରମଣୀକି କଲେ ନାନା ରଙ୍ଗ 
ସମସ୍ତ ଜନମାନଙ୍କ କଳୁଷ ତୁଟିଲେ 

ସୁମୁଖୀ ମୁଖ ପରାଏ କମଳ ଫୁଟିଲେ । ୨୦ । 


ପୀତାତ୍ବର ଅଙ୍ଗେ ପୀତ ଅମ୍ବର ପରାୟେ 
ହରିତମାନଙ୍କରେ କେ ପର ଶୋଭା ପାଏ । 
ରସାଳ ପତ୍ର ତୋରଣ ପ୍ରାୟେ ଶୁକ ପନ୍ତି 

ଉଡ଼ି ଯିବାରେ ଆକାଶ ସୁନ୍ଦର ଦିଶନ୍ତି । ୨୧ । 


ଏମନ୍ତ ଶରଦ ରତଡୁ କାର୍ରିକ ମାସରେ 

ଶୟନୁ ଉଠିଲେ ପ୍ରଭୁ ଆପଣା ବାସରେ 

ବାଜିଲା ବିବିଧ ବାଦ୍ୟ ଅତ୍ୟନ୍ତ ସମ୍ଭର 

ମହା ଉତ୍ସବ ହୋଇଲା ସବୁ ଲୋକଙ୍କର | ୨୨ । 


ଏମନ୍ତ ହୋଇ ଶ୍ରୀଜଗନ୍ନାଥଙ୍କ ଚରିତ 
ଜଗମୋହନ ନାମରେ ହୋଇଲା ଏ ଗୀତ 
ସାଧୁ ଜନମାନେ ଏହା ଶୁଣ ମନ ଦେଇ 
ଜଗନ୍ନାଥ ଚରଣେ ଭକତିବନ୍ତ ହୋଇ | ୨୩ । 


ନ ଜାଣଇ ପାଠ ମୋର କିଛି ଜ୍ଞାନ ନାହିଁ 
ଭାଷାରେ କହିଲି ଭାବଗ୍ରାହୀ ଭାବ ବହି ! 
ଜଳଧବରୁ ଜଳ ବିନ୍ଦୁ ଆଣିଲା ପରାୟେ 

ଜଗନ୍ନାଥ ଯାତ୍ରା ବିଧ୍‌ କହିଲି ଥୋକାୟେ | ୨୪ । 


ଅପ୍ରମିତ ଅନନ୍ତର ନ ଥୂଲେ ହେ ଅନ୍ତ 

ଆପଣା ବଳରେ ପକ୍ଷୀ ଉଡ଼ଇ ଯେମନ୍ତ 
ସେହିରୂପେ ଅନେକ ରୂପେ ଉତ୍ସବ ଅଛି 

କହିଲି ସାର ଦ୍ଵାଦଶ ଯାତ୍ରା ବିଧ୍‌ ବାଛି । ୨୫ | 


ସାଧୁଜନ ସଙ୍ଗରେ ପୂର୍ବରେ ତାହା ଦେଖି 

ବଡ଼ କରି ହୃଦୟ ମଧ୍ଯରେ ଥୁଲି ରଖି । 
ଯେତେବେଳେ ପ୍ରବେଶ ହୋଇଲା ନାନା ଦୁଖ 
ବାହାର ତା କରି ପାଇବାକୁ ମହା ସୁଖ ¦ ୨୬ ! 

ଜଗନ୍ନାଥ ଚରିତ ଅମୂଲ୍ୟ ରନୁମଣି 

ସବୁଠାକୁ ଭରସା ତା କରିଅଛି ଜାଣି । 
ଦୃସ୍ତର କାଳ ଚିନ୍ତାରୁ ତରିବାକୁ ମୁହିଁ 

ଅହର୍ନିଶି ହୃଦ ସଂପୁଟରେ ରଖି ଥାଇ | ୨୭ । 


ଜଗନ୍ନାଥ ନାମ ମୋର ପରମ ମଙ୍ଗଳ 
ଜଗନ୍ନାଥ ନାମ ମୋର ସବୁଠାକୁ ବଳ । 
ଜଗନ୍ନାଥ ନାମ ଭବ ଜଳଧ୍କି ଭେଳା 
ଜଗନ୍ନାଥ ନାମ ଦୁଖ ଅନ୍ଧାରକୁ ହୁଳା | ୨୮ । 


ଜଗନ୍ନାଥ ନାମ ମୋର ଜଗତ ପାବନ 
ଜଗନ୍ନାଥ ନାମ ସବୁ ବାର ବ୍ରତମାନ । 
ଜଗନ୍ନାଥ ନାମ ମୋର ସବୁ କର୍ମ ଧର୍ମ 
ଜଗନ୍ନାଥ ନାମ ମୋର ନାଶେ ଭବ ଭ୍ରମ | ୨୯ । 


ଜଗନ୍ନାଥ ନାମ ମୋର ଅଭୟ ପଞ୍ଜର 

ଜଗନ୍ନାଥ ନାମ ମୋର ସବୁ ସୁଖଘର । 
ଜଗନ୍ନାଥ ନାମ ମୁକ୍ତି ବାଟ ସୁନଶୀର 

ବୋଲେ ଦୀନକୃଷ୍ଣ ଜଗନ୍ନାଥ କୃପା କର । ୩୦ | 

କୃପାସିନ୍ଧୁ ବଦନ 
କାକୁସ୍ଥଭର ହୋଇ 


କରୁଣା କର ନାହିଂ 


ଖୁଳ ବ୍ରହ୍ମାଣ୍ଡୋଦରେ 
ଖଗ -ତିଳକଙ-କାନ୍ତ 


ଖିଳ ବ୍ରହ୍ମାଣ୍ଡଧର 


ଗଜରାଜକୁ ଜଳେ 
ଗରତର ଆତଙ୍ଗ 


ଗରମ୍ମାନ- କେତନ 


ଘନଶ୍ୟାମ ହେ ଘନ 
ଘୋର ବିପତି ଛାର 


ଆର୍ରତ୍ରାଣ ଚଉତିଶା 


($1 ଗଣେଶାୟ ନମଃ) 


କରି ଅବଲୋକନ କେଉଂ କରମହୀନ ଜନ 

କରଯୋଡ଼ି ଜଣାଇଂ ଗରୁଡ଼ ସ୍ତମ୍ଭ ସନ୍ଧିଧାନ, ହେ ମହାପ୍ରଭୁ 
କୃପାସରିତପତି ହୋଇ 
କର୍ମହୀନ ଜନ ହିଂ ମୁହିଂ 

କିମ୍ପା ହେ ଭାବଗ୍ରାହି କହ ମୁଁ ବିଚିତ୍ରଂ ମଣଇଂ ହେ । ୧। 

କର୍ମହୀନ ଜନରେ ଯେଣୁ ମୋ ସମ ଆନ ନାହିଂ 

କି କାରଣେ ଏମନ୍ତ ଖେଦ ଆରତେ କହିଲଇଂ, ହେ ମହାପ୍ରଭୁ | 
ଖଶ୍ତିଲ ନାହିଂ ଯେଣୁ ମୋର 
ଖେଦ କରୁଣା-ରନ୍ନାକର 

ଖଣ୍ଡି ନାହଂ କାହାର କେଉଂ ବିପଦ ବିଶ୍ବମ୍ଭର ହେ। ୨। 


ଗ୍ରାହ ଗ୍ରାସିଲା କାଳେ ଡାକିଲା ରଖ ଆଦିମୂଳ 
ଜାଣି ତାର ଶ୍ରୀରଙ୍ଗ ରଥାଙ୍ଗ ପେସିଲ ତକ୍କାଳ, ହେ ମହାପ୍ରଭୁ 
ଗ୍ରାହ ଜୀବନେ ନିବାରିଲ 
ଗଜ ବିପତିରୁ ତାରିଲ 
ମୋହ କର୍ମକୁ ହୀନ ନିରାଶ ନିରବଧ୍‌ ହେଲ ହେ ! ୩ । 
ବିପଦ ବିନାଶନ ବିଚାରଥାଇ ମନେ ମୋର 
କେତେ ମାତ୍ର ଯାହାର ପ୍ରଭୁ ମହିମା ଅକୂପାର, ହେ ମହାପ୍ରଭୁ 
ଘନେ ୟେକ (ଥା) ମନେ ଥଲା 
ଘୃଣା କି କାରଣେ ନୋହିଲା 


ଘୋର ବିପତି ମୋର ହୋଇ ଘଟକୁମର ମହିମା ବାରଧ୍‌ ଶୋଷିଲା । ୪ । 

ନିରେଖ ନିସ୍ତାରଣ 
ନିଧନ ସମୟରେ 


ନିଖୁଳ - ନିକେତନ 


ଚତୃବର୍ଗ ଯାହାର 
ଚାହିଂ ଯାର ଶ୍ରୀମୁଖ 


ଚିତ୍ର ନୃହଇଂ ଏହୁ 


ଛାଡ଼ି ସକଳ ଆଶ 
କ୍ଷୋଭ ସାଗରେ ପଡ଼ି 


ଛନ୍ଦ ନୋହେ ଉଚିତ 


ଜଗତ ଅନୁରାଗେ 
ଜଗତ ଜନଙ୍କର 


ଜଗତପତି ହୋଇ 


ଝଳିଛି ଏ ବଚନ 
ଝଞ୍ଜକା ମଣୁଅଛ 


କାରଣେ ପ୍ରହରଣ କର କମଳରେ ବହିଛ 

କିଞ୍ଚା ମୋ ବିଷୟରେ ନିର୍ଦୟ ହୃଦୟ ହେଉଛ, ହେ ମହାପ୍ରଭୁ 
ନୀଳାଚଳରେ ତୁମ୍ଭେ ଥୁବ 
ନିଶ୍ଚେ ନିରେଖ ନାଶଯିବ 

ନବପଞ୍ଚ ଭୁବନ ମଧ୍ଷେ ଏ କେମନ୍ତ ଦିଶିବ ହେ । ୫ | 


ଚରଣେ ପରିଚାର ଚଞ୍ଚଳା ଯାର ଆଗ୍ୟାଂକାରୀ 

ଚିତ ଦୂରିତ ଦୁଖ ସେ ପ୍ରଭୁ ଭୂତ୍ୟ ତ ଭିଖାରି, ହେ ମହାପ୍ରଭୁ 
ଚତୁର୍ଦଶ ଭୁବନ ପ୍ରାଣୀ 
ଚକିତ ହେବେ ଏହା ଶୁଣି 

କଥା ହେ ମହାବାହୁ ନୀଳାଦ୍ରିଚନ୍ଦ୍ର ଚୂଡ଼ାମଣି ହେ । ୬ । 


ତୁମ୍ଭ ପାଦଓ ସାରସ ଭରସା କରିଛି ସନ୍ତତେ 

ମରିବା କାଳେ ବୁଡ଼ି ଛାଡ଼ି ତ ଦେଉଅଛ ମୋତେ, ହେ ମହାପ୍ରଭୁ 
କ୍ଷିତି ମଣ୍ଡଳେ ତୁମ୍ଭ ବିନା 
କ୍ଷମ କେ ଅଛି ଅନ୍ୟ ସେନା 

କହୁଛି ପ୍ରଭୁ ସତ୍ୟ ୟେ ନିନ୍ଦା ତୁମ୍ଭକୁଂହି ସିନା ହେ । ୭ | 


ଜାତ ଅବନୀ ଭାଗେ ଦଇବେ ଜଗତର ନାଥ 

ଭିତରୁ କି ବାହାର ମମ କି କାରଣେଅନାଥ( 2), ହେ ମହାପ୍ରଭୁ 
ଜଗନାଥ ନାମ ବହିବ 
ଜନ ଆରତ ନ ଶୁଣିବ (ମ) 

ଅନୀତି କଲାଠାଇଂ ଆଉ କେ କା ଆଗେ କହିବ ହେ | ୮। 


ନବପଞ୍ଚ ଭୁବନ ଆରତ -ଭଞ୍ଜନ ଶ୍ରୀହରି 

କିମ୍ଭା ମୋ ବିଷୟରେ ବିନାଶ କାଳେ ଦଇତ୍ଯାରି, ହେ ମହାପ୍ରଭୁ 
ଝାଡ଼େ ଡାକିଲା ଗର୍ଭାଏଣି 
ଝାତିକାରେ ତା ବାଣୀ ଶୁଣି 

ନାଶି ଏବେ ଅଗତି ଜନେ ନିର୍ଦୟା କିମ୍ପା ପୁଣି ହେ । ୯ ! 

ନିର୍ଦପା ଥଲେ ଚିତେ କହ ହେ ପ୍ରଭୁ ମୋତେ ମୋ ଜୀବ ପ୍ରତି ଆଶା ତୁଟୁ 

ନିଶ୍ଚେ କରୁଣାନିଧ୍‌ ହେଲେ ଦାରୁଣ ବୁଧ୍‌ ବୋଲି ତ୍ରିଭୁବନେ ପ୍ରକଟ ହେ ମହାପ୍ରଭୁ 
ନିର୍ଦୟା ବୁଧ୍‌ ହେବ ଯେବେ 
ନିଖିଳେ ନିକି ଆଉ ଥୂବେ 

ନାଗ ନୃପତି ସୁର ସମୀର ନିଧ୍‌ଧର ଯେ ଯାହା ସତ୍ୟକୁ ଲଂଘିବେ ହେ । ୧୦ |! 


ଟିକାଏ ବିଳମ୍ବିତ ନକରି ପଣ୍ଡସୁତ ଯୋଷିତ ସଙ୍କଟୁ ତାରିଲ 
ଟେକ ଦୁସହ ଘୋର ଦରିଦ୍ର ସୁଦାମାର ଦ୍ରସନ ମାତ୍ରକେ ତାରିଲେ, ହେ ମହାପ୍ରଭୁ 
ଟେକ କରଣା କଟାକ୍ଷରେ 
ଟିକାଏ ବିଲୋକିତ ମୋରେ 
ଟଳିବ କି ମହିମା- ସାଗର-ସୁଖ-ସୀମା ଏମନ୍ତ ବିଚାର ମନରେ ହେ । ୧୧। 
ଠାବ ନକରି ଚିତେ କେଉଂ ଦୋଷକୁ ମୋତେ ନିରାଶ କରୁଛ ଗୋସାଇଂ 
ଠାକୁର ହୋଇ ଭୂତ୍ୟଓ ଠାରେ କଲେ ଏମନ୍ତ ଆଉ ତାହାର ଗତି କାହିଂ, ହେ ମହାପ୍ରଭୁ 
ଠୁଳ ଦୁର୍ଦଶା ଦେଖୁ ମୋର 
ଠିକେ ବା କରୁଅଛ ଦୂର 
ଠ୦ଣ ପଦ୍ମଚରଣ ବିନୁ ପ୍ରତିକାରଣ ଅଛିକେ ବ୍ରହ୍ମାଣ୍ଡ ଭିତର ହେ ! ୧୨ । 


ଡେରିଥୂଲ ଶ୍ରବଣ ଗଜଆଦି ବ୍ରାହ୍ମଣ ଡାକିବା ମାତ୍ରକେ ଶୁଣିଲ 

ଡୋଳା ଗୋଚରେ ଥାଇ ଡାକିଲେ ଶୁଣ ନାହିଂ କର୍ଣ୍ଣ କୁହର କି ମୁଦିଲ, ହେ ମହାପ୍ରଭୁ 
ଡାକ ବାଜୁଛି ନିରନ୍ତରେ 
ଡାକିଲେ ନ ଶୁଣ ଆର୍ତରେ 

ଡରିଲକି ମୋହର ସଙ୍କଟ ଦେଖି ଘୋର ଏଣୁ ବା ବିଚାର ମନରେ ହେ । ୧୩ । 

ଢାଳେ ତୁମ୍ଭ ବାହାରେ ଅଛି କେ ବ୍ରହ୍ମାଣ୍ଡରେ କାହାଗେ କହିବି ମୁଂ ଆଉ 

ଢାଳେ ବିପଦାର୍ଣ୍ଣବେ ଭାସୁଛି ଭୂତ୍ୟଏବେ ତୁମ୍ଭ ପରାଏ ଏ ପ୍ରଭୁ ଥାଉଂ, ହେ ମହାପ୍ରଭୁ 
ଢମାଳି ପ୍ରାୟେ ମୋ ଉତ୍ତର 
ଢାଳେ ନ ମଣ ଚକ୍ରଧର 

ଢଳି ଯାଉଛି ଜୀବ ଦେଇ କରଣା ନାବ ଉଧରି ଧର ବିଶ୍ଵମ୍ଭର ହେ । ୧୪ । 

ଆହେ ହେ ମହାବାହୁ ବିପଦ ଚନ୍ଦ୍ର ରାହୁ ଆଗ୍ୟାଂ ଯେ ଦେଇଛ ଶ୍ରୀମୁଖେ 


ଇତର ଜନ ହୋଇ 


ଆରତତ୍ରାଣ ତାହା 
ତୁମ୍ଭେ ତ୍ରିତାପହର 


ଆରତରେ ଡାକିଲେ ଆରତ ନ ସହ ନିରେଖେ, ହେ ମହାପ୍ରଭୁ 
ଆଉ ଆରତ ମୋ ଉପରେ 
ଅଛି କେ ବ୍ରହ୍ମାଣ୍ଡ ଭିତରେ 

ଜାଣ ହେ ଚଉବାହା ପ୍ରତେ ତ ନାହିଂ ମୋ ମନରେ ହେ | ୧୫ । 


ତ୍ରିଭୁବନ ଲଶ୍ଵର ପତିତଜନ ନିସ୍ତାରଣ 


ତେଣୁ ମନେ ମୋହର ଭରସା ନିରନ୍ତର ଯେଣୁ ମୁ ପତିତ ଦୂଷଣ, ହେ ମହାପ୍ରଭୁ 


ତଥାପି କରଣା ନିଧାନ 
ତ୍ରାହି ନ କଲେ ଦୀନଜନ 


ତେଣୁ ତୁମ୍ଭର ନାମ ଦୀନବନ୍ଧୁଂୟକେତନ ତେଜ ତ୍ରିଭୁବନ ମୋହନ ହେ । ୧୬ । 


ଥଏ ନୋହୂଛି ମନ 


ଯେହ୍ନେ ବିଜୁଳି ଘନ କମଳ-ଦଳଙ-ବନ ପ୍ରାଏ 


ଥିଲା ଯେଉଂ ପ୍ରଭୁକୁଂ ଆଶା ଉଧରିବାକୁ ଦେଖି ସେ ପ୍ରଭୁର ନିର୍ଦୟେ, ହେ ମହାପ୍ରଭୁ 


ଥୁତି ଆଦି ପ୍ରଳୟ 


ଥୁଳ କେ ଅଛି ବ୍ରହ୍ମାଣ୍ଡରେ 
ଥଏ ବା କେ କରିବ ମୋରେ 
ଯାର ଆଗଧ୍ୟାରେ ହୋଏ ସେ ପ୍ରଭୁ ନ ରଖୁଲାଠାରେ ହେ । ୧୭ । 


ଦୟା-ସାଗର ବୋଲି ଦମ୍ଭ ତେଜି ଭଜିଲି ଅମ୍ବୁଜଚରଣେ ତୁମ୍ଭର 
ଦେଲେ ଯାର ବିବୁଧ- ପତି-ପଦ ବିଶୁଧ ମୋ କର୍ମେ ଦୟା ହି ଦୁସ୍କର, ହେ ମହାପ୍ରଭୁ 


ଦୀନବନ୍ଧୁ ନାମ ତୁମ୍ଭର 
ଦିସପ୍ତ ଲୋକରେ ଯେ ସାର 


ଦେଖୁଂ ଦେଖୁଂ ଦୂଗତି ଦେଉଛି ଦଣ୍ଡପତି ୟେ ତ୍ରପା ହୋଇବ କାହାର ହେ ! ୧୮। 


ଧରିଛି ଏହୁ ଦୁଖ 
ଧରି ଦାରୁଣ ମୂରଭି 


ଧରି ସେହି ଭରସା 
ନିଗୃଢ଼ ସଙ୍କଟକୁ 


ମନେ ହେ ପଦ୍ମମୁଖ ଅଭୟ ପଞ୍ଜରେ ପଶିଲେ 

ହୋଇ ସକ୍ତୋଧ ଅତି ବିଷମ ସଂକଟ ପଡ଼ିଲେ, ହେ ମହାପ୍ରଭୁ 
ଧରି ଯା ନାମ ହୃଦୟରେ 
ଧ୍ରୁବ ପ୍ରହଲାଦ ନିସ୍ତରେ 

ପତିତ ପ୍ରତି ଆଶା କରିଛି ରଜନୀ ବାସରେ ହେ । ୧୯। 


ପେଷ ସୁଦର୍ଶନକୁ ଏବେ କି କାରଣେ ନ ପେଷ 


ନିଶ୍ଚେ ନିରେଖ ନାଶ- ଗଲେ ହେ ହୃଷୀକେଶ ଏଥ୍‌ କି ଅଛି ପଉରୋଷ, ହେ ମହାପ୍ରଭୁ 


ନିଧନ ସମୟରେ 


ନ ସହି ଆରତ ବିଳମ୍ବ 
ନିସ୍ତାରିଲ ନୃପ କଦମ୍ବ 
କିମ୍ପା ମୋ ବିଷୟରେ ଏବେ କି କାରଣେ ବିଳମ୍ବ ହେ । ୨୦ । 

ପରିହରି ସକଳ ଆଶା ହେ ଆଦିମୂଳ ପଡ଼ିଛି ଶରଣ ତୁମ୍ଭରେ 

ପ୍ରଭୁ ତ ଅବିଚାରଟ କରି ଦେଉଛ ଦୂର ପ୍ରଚୁର ସଙ୍କଟ ମୁଖରେ, ହେ ମହାପ୍ରଭୁ 
ପରାପର ତୂମ୍ଭର ନାହିଁ 
ପରମ ଦୟାଳୁ ଗୋସାଇଂ 

ପତିତ ଗତି ହୋଇ ପତିତ ଜନଠାଇଂ ଏତେ ନିର୍ଦୟା କାହିଂ ପାଇଂ ହେ । ୨୧ | 


ଫେଡ଼ି କହିବି କେତେ ଭରସା ଅଛି ଯେତେ ତୁମ୍ଭ ଶ୍ରୀଚରଣେ ମୋହର 
ଫ୍ୁଲେନ୍ଦୀବର କ୍ଷଣ ତାହାତ ତୁମ୍ଭେ ଜାଣ ଜାଣି କରଛ କିମ୍ପା ଦୁର, ହେ ମହାପ୍ରଭୁ 
ଫନ୍ଦା ମୁ କରିଛି ତୁମ୍ଭଙ୍କୁ 
ଫାଇ ଦୁସ୍ତର ତରିବାକୁ 
ଫଣିଶୟନ ଦୀନ- ବାନ୍ଧବ ହୋଇ ଭିନ ହୋଉଛ ନିରେଖ ଜନକୁ ହେ । ୨୨ । 


ବନଜକରେ ଯାନ ଚରଣ ବିଲୋକନ କରି ପ୍ରମୋଦ ହୋଉଥାଇ 

ବିଷମ ସମୟରେ ମୋହ ପକ୍ଷପାତରେ ପ୍ରତିକାର କରିବାପାଇଁ ହେ, ମହାପ୍ରଭୁ 
ବିଷମ ସଂକଟ ପଡ଼ିଲା 
ବାରେ କି ଚକ୍ର ନ ଭେଦିଲା 

ବିନାଶିବାରୁ ଗାଢ଼ ସଂକଟମାନ ଦାଢ଼ ଚକ୍ର କି ବକ୍ରକୁ ଭଜିଲା ହେ । ୨୩ । 


ଭୂବିଭାରା ହରଣେ ପଡିତ ନିସ୍ତାରଣେ ଭଢୁୂତ୍ଯଜନ ତାରିବାପାଇଁ 

ଭାବେ ନୀଳ କନ୍ଦରେ ବିଜେ କରିଛ କରେ କମ୍ପୁ ଚକ୍ର ଭୂଷିତ ହୋଇ ହେ, ମହାପ୍ରଭୁ 
ଭକ୍ତବସ୍ସଳ ତୁମ୍ଭ ବାନା 
ଭବଭୟକୁ ବଜ୍ରସେନା 

ଭବ-ସାଗରେ ଯେବେ ଭାସୁଛି ଭୃତ୍ୟ ଏବେ ଏ ନିନ୍ଦା ତୁମ୍ଭକୁ ହିଂ ସିନା ହେ । ୨୪। 


ମହାପ୍ରଭୁ ଅନ୍ତର କଲେ ହେଂ ତ ମୋହର ତୁମ୍ଭ ବିନୁ ଦୋସର ନାହିଂ 

ମୃଗଧ୍ୃତ ଚକୋର ଚାତକ ଜଳଧର ମୀନ ଜୀବନ ପ୍ରାୟେ ହୋଇ, ହେ ମହାପ୍ରଭୁ 
ମୋରେ ଯେବେ ଦୟା ନୋହିବ 
ମୋ ଜୀବ କ୍ଷଣେ ନ ରହିବ 

ମହତ କରି କହୁ ଅଛି ହେ ମହାବାହୁ ସବୁରି ସଂଶୟ ତୁଟିବ ହେ | ୨୫ | 


ଯା ନାମ ସୁମରଣେ ମରଣ ଭୟ କ୍ଷଣେ ନୋହେ ଦଶ୍ଡିଧର ଦଣ୍ଡକୁ 
ଜଗତ ନିସ୍ତାରଣ ଥାଉ ଯେବେ କାରଣ ଭଜିଲି ବିପଦ କାଶ୍ଡକୁ, ହେ ମହାପ୍ରଭୁ 
ଜୀବ ଯିବାର ବଡ଼ ସୁଖ 
ଜୀଇବାଂ ସମ ନାହିଂ ଦୁଖ 


ଯାର ସାମନ୍ତ ଚଉ- ବର୍ଗର ଅଧ୍ୂକାରୀ ତାର ସେବକର ଏ ଦୁଖ, ହେ | ୨୬ । 

ରାଜିବ-ପଦ ଯାର କରେ ପାଷାଣ ନର ଶୋକ କଳୁଷ ନିବାରଣ 

ରଙ୍ଗ ପ୍ରାୟେକ ତାର ପରିଚାର ହେବାର ଏ ନିକି ପ୍ରଭୁକୁ ଭୂଷଣ ହେ, ମହାପ୍ରଭୁ 
ରମା ଯାହାର ପ୍ରିୟବତୀ 
ରସାଦି ତ୍ୈୈଲୋକ୍ୟର ପତି 

ରତି ଏ ତ ସୁନ୍ଦର ନୋହିଲା ଚିତେ ମୋର ଏ ନିକି ପ୍ରଭୁପଣ ରୀତି ହେ । ୨୭ । 


ଲଲାଟର ଲିଖନ କେ କରିପାରି ଆନ ଏମନ୍ତ ଆଗ୍ଯାଂ ହେବ ଅବା 

ଲଭି ତୁମ୍ଭକୁ ପତି ପଣେ ହେ ରମାପତି କର୍ମକୁ କିମ୍ପା ଆଦରିବା ହେ, ମହାପ୍ରଭୁ 
ଲୀଳା ମାତ୍ରକେ ଏ ସଂସାର 
ଲୁତା ସୂତା ପ୍ରାଏ ସଂହର 

ଲୋକ କର୍ମକୁ ଏହୁଓ କଥା ହେ ମହାବାହୁ ୟେମନ୍ତ ବିଚାର ମନର ହେ । ୨୮। 


ବିଚିତ୍ର କରି ଗୁରୁ ସୁତ ଶମନପୁରୁ ଇଷିତ ମାତ୍ରକେ ଆଣିଲ 

ବିଂଶକର ଅମର ବର କରି ବିଧୁର ବିନାଶି ବିଧଵକି ଜିଣିଲ, ହେ ମହାପ୍ରଭୁ 
ବିଷମ ସଂକଟୁ ଉଧର 
ବିଶ୍ଵ ସଂସାର କର ପାର 

ବିଶେଷେ ବାଞ୍ଚାନିଧ୍‌ ବାଞ୍ଚାକର ପରିଧୁ୍‌ ବୋଲି ବହୁତ ବାଞ୍ଚା ମୋର ହେ। ୨୯। 


ଶେଷ ବିରଞ୍ଚ୍‌ ଶିବ ସୁରଆଦି ବାସବ ଶୁକ ସନକ ସନାନ୍ତନ 

ସେବେ ଯେଉଂ ପୟରେ କୋଟିଲକ୍ଷ ଅନ୍ତରେ ମୁ ଦାସପଣେ ଜି ଭାର୍ଜନ, ହେ ମହାପ୍ରଭୁ 
ସବୁ ଭରସା ଅଛି ୟେଣୁ 
ଶରଣ ନିସ୍ତାରଣ ଯେଣୁ 

ଶୁଣିଅଛି ଆହୁରି କଥାୟେ ଚିତ୍ରକରି ସୁମେରୁ ସମ କର ରେଣୁ ହେ । ୩୦ । 


ଶୁଣି ତୁମ୍ଭ ଭରସା ବିଶ୍ରାମ ନାମ ଆଶା ଖଟିଛି ତୁମ୍ଭ ଶ୍ରୀଚରଣେ 

ସୁଖ ସାଗର ହୋଇ ଦୁଖ ସାଗରେ ନେଇ ମେଲି ଦେଉଛ ଅକାରଣେ ହେ, ମହାପ୍ରଭୁ 
ସେବିଛି ତୁମ୍ଭ ପାଦ ଦୁଇ 
ଶୋକ ସିନ୍ଧୁ ତରିବା ପାଇଂ 

ଶ୍ରୀବତ୍ସ ହେ ଲାଞ୍ଚନ କର ପ୍ରତିକାରଣ କରଣା କଟାକ୍ଷେ ଅନାଇ ହେ | ୩୧ | 


ସେବକ ହୋଇ କରି ପ୍ରଭୁ କୋପକୁ ଡରି ଯେବେ ଭରସି ନ କହିବ 

ଶୁଣ ମହିମା ମେର ଏ ଦୁଖ ଜଳଧୁର କେମନ୍ତ ପ୍ରକାରେ ତରିବ, ହେ ମହାପ୍ରଭୁ 
ସବଜ୍ଞ ପୁରୁଷ ଗୋସାଇଂ 
ସକଳ ଜୀବ ହୃଦେ ଥାଇ 

ସେବକ ଦୁଖ ଜାଣି ଦୟା ନ କଲେ ପୁଣି ଆଉ ଜାଣନ୍ତା ଅଛି କେହି ହେ। ୩୨ । 

ହୃଦରେ ଅଛି ମୋର ଏ ସଂସାର ସାଗର ତରିବି ଏହି ମହିମାର 

ହୋଉଅଛି ସଂଶୟେ କିମ୍ପା ମୋର ବିଷୟେ ଅଶରଣ ମହିମା ମେର, ହେ ମହାପ୍ରଭୁ 
ହୋଇଲି କର୍ମର ବଇରି 
ହୃଦୟ ନୋହିଲା ତାହାରି 

ହେଡୁ କର୍ମର ତୁମ୍ଭେ ତେଣୁ କରି ମୁ ଦମ୍ଭେ ଗୁହାରି କଲି ଦଇତାରି ହେ । ୩୩ । 


କ୍ଷମା ସାଗର ହୋଇ କଥାକୁ ସିନା ମୁହିଂ ଛାମୁରେ ଜଣାଉଛି ବାରେ 

କ୍ଷଣେ ହେ ଯେଣୁ ଗ୍ୟାଂନ ନ ରହେ ତୁମ୍ଭ ଧ୍ୟାନ ଗୁଣଗାୟନମାନଂକରେ, ହେ ମହାପ୍ରଭୁ 
କ୍ଷୋଭ ଯେବେ ମନେ ହୋଅନ୍ତା 
କ୍ଷଣେ ଏ ନାମ ନ ତେଜନ୍ତା 

ଛାର ହୀନ ପାମର କୂଷ୍ଣଦାସ ଏ ଛାର ଭବ ସାଗରକୁ ତରନ୍ତା ହେ । ୩୪ | 

ଗୋପୀସନ୍ଦେଶ ଚଉଡିଶା 


ରାଗ — ଦିଶ-ପରଜ 


କହନ୍ତି ସକଳ କଳାକର ମୁଖୀ 
ଗୋପୀମାନେ ଉଦ୍ଧବଙ୍କୁ 

କହିବଟି ତୁମ୍ଭ କଇତବ କୃପା 
ସିନ୍ଧନାମ ମାଧବଙ୍କୁ । ୧ । 


ଖଳ କଂସ ବୋଲେ ମଥୁରା ଯାଇ ସେ 
ଆସିବାକୁ ଵୋଲି ଥେଲେ 
ଖଣ୍ଡ-ମଣ୍ଡଳୁ ଖସି ପଡ଼ିଲା ଖଚର 
ନଦୀ ପରାଏ ତ ହେଲେ। ୨ । 


ଗୋବର୍ଵନ ଧରା- ଧର ଧରଙ୍କୁ ତ 
କହିବଟି ଏ ପ୍ରସଙ୍ଗ 
ଗୁରୁ ଯଉବନ ଗଡ଼ିଲା ପ୍ରାୟେ ତ 
ପୁରୁଷଙ୍କ ପ୍ରୀତି ରଙ୍ଗ । ୩ | 


ଘେନି କହୁଥାନ୍ତି ନୂଆ ନୂଆଯାକ 
କୃପଣକୁ ଲୋଭୀ ପ୍ରାୟେ 
ଘୁଣାକ୍ଷରେ ପ୍ରେମ ରସକୁ ପାଇଲେ 
କରନ୍ତି ଆନ ଉପାୟେ | ୪ । 


ନାଗରୀମାନଙ୍କ କଟାକ୍ଷକୁ ଲକ୍ଷ୍ୟ 
ନାଗରମାନଙ୍କ ବୋଲ 
ନାଶକରି ଧୈର୍ଯ୍ୟ ଦୁଃଖ ନ ଘେନନ୍ତି 
ଦିଅନ୍ତି ଅନଙ୍ଗ ହାଲ | ୫ । 

ଚାହୁଁ ଚାହୁଁ ନାଶ କୁହୁଡ଼ି ପରାୟେ 
ଚିତ୍ତଧନ ଚୋରି“ କଲେ 
ଚଉବର୍ଗ ` ଦାନୀ ହୋଇତ ଆମ୍ଭଙ୍କୁ 
ଚିନ୍ତାଦାନ ଦେଇଗଲେ ¦ ୬ 


ଛଇଳ ପୀରତି ଭ୍ରମରଙ୍କ ରୀତି 
ଭୋଗ ହେବା ଯାଏ ଥାଇଁ 
ଛାଇ ପରାୟେ କ୍ଷଣକେ ଆନ ହୋଏ 
ଆଉ ଲୋଡ଼ିଲେ ନ ପାଇ । ୭ ¦ 


ଯାହା କହୁଥାନ୍ତି ଯୁବା- ଯୁବତୀଙ୍କ 
ରବି ପଦ୍ମ ଲକ୍ଷ୍ୟ ଦେଇ 
ଯଉବନ ଜଳୁ ଅନ୍ତର ହୋଇଲେ 
କେ କାହାକୁ ପଚାରଇ । ୮ । 


ଝିମିଟେ ଆମ୍ଭ ଦୁଃଖ ଦେଖୁ ନ ଥୁଲେ 
ନେତ୍ର କପାଳ ପରାୟେ ` 
ଝସକେତୁ ଶରେ ଦହି ହେଲୁ ଏବେ 
ଦୟା ନ ବସିଲା ଦେହେ। ୯ । 


ନଦୀ ତଟ ଆଶ୍ରେ କଲା ତରୁ ଯେହ୍ନେ 
ଅଳପକେ ନାଶ ଯାଇ 


ନିର୍ଲଜ ଗୋପୀ ସେହିମତି ହୋଇଲୁ 


ନନ୍ଦ ନନ୍ଦନକୁ ପାଇ | ୧୦ । 


ଟେକ ମାତ୍ର ଅଛି ଗୋପୀନାଥ ବୋଲି 
ଚନ୍ଦ୍ର କଇତବ ପ୍ରାୟେ 
ଟିକାଏ ଅନ୍ତର ହୋଇଲେ ଏକା ସେ 
କୁବୃଜ଼ାକୁ ଯୋଗ ହୋୟେ ! ୧୧। 
ଠାଠିକଂ ଜଣ ଜଣକେ କହୁଥାନ୍ତି 
ତୁମ୍ଭର ସିନା ଏ କାୟେ 
ଠାବ କଲୁ ସବୁ ପ୍ରକାରେ ମହେଶ 
ମାଳୀ ଜଳଘଟ ପ୍ରାୟେ | ୧୨ । 

ଡିମ୍ବ ପ୍ରତି ପାଳି କାହିଁରେ ନୋହିଲୁ 
କାକ ପ୍ରାୟେ ଶ୍ରମ ହେଲା 
ଡାଳେ ବସିଲା ରାବିଲା ଶୁଆ ପ୍ରାୟେ 
ସେ ବଚନ କାହିଁଗଲା ! ୧୩ । 


ଢମ କହି କହି ସବୁ ନାଶ କଲେ 
ଏବେ ହେଁ ସେହି ପ୍ରସଙ୍ଗ 
ଢାଳେ ଜାଣିଲୁ ଢମିଆମାନଙ୍କର 
ବୋଲ ସମୁଦ୍ର ତରଙ୍ଗ | ୧୪ । 


ଇନ୍ଦ୍ରଜାଲିକ ପ୍ରାୟେ କେତେ ପ୍ରକାରେ 
କେତେ କଥା ଦେଖାଇଲେ 

ଆନ କରି ସବୁ ପ୍ରକାରେ ସେ ମାୟା 
ମନରେ ରଖାଇଲେ | ୧୫ | 


ତଇଳକବିନ୍ଦୁ ପାଣିରେ ପଡ଼ି ଯେହ୍ନେ 
ବେଗେ ବିସ୍ତାର ଭବି 
ତାହାଙ୍କ ପହିଲି ପ୍ରୀତି ସେହି ମତି 
ପଛକୁ ଶୁଖୁଲା ନଇ । ୧୬ । 


ଥଲାକୁ କିଛି ବାସନା ଫ୍ରଲ ପ୍ରାୟେ 
ତାଙ୍କ ଶ୍ରୀଅଙ୍ଗ ଛୁଇଁଲୁ 
ଥୋକାଏ କାଳ ଭୋଗ ହୋଇ ଉଲାଗି 
ମାଳ ପରାୟେ ହୋଇଲୁ । ୧୭ । 


ଦଇବେ ପୁରୁଷଙ୍କ ପ୍ରୀତି ଭ୍ରମର 
ପ୍ରାୟେ ପଛକୁ ପ୍ରମାଦ 


ଦଶ ଚତୁର ଲୋକରେ ଲୋକ ହେବ 
ବୋଲିବ ତାଙ୍କ ପ୍ରମାଦ । ୧୮। 


ଧରାଧରକୁ ଅଗସ୍ତି ଭଣ୍ଡିଯାଇ 
ଦକ୍ଷିଣେ ରହିଲା ପ୍ରାୟେ 


ଧରଣୀଧର ସେହି ମତି ଆମ୍ଭଙ୍କୁ 
କରିଣ ଗଲେ ଥୋଜାୟେ । ୧୯ । 

ନୂଆ ନୂଆଁ ଯାକ ନମ୍ରତା ହୋଅନଛ୍ତି 
ଗୁଣଦେଲା ଧନୁପ୍ରାୟେ 
ନତନୁ ସମ୍ପତି ଭୋଗକୁ ପାଇଲେ 
ନଜର ହିଁ ଆନ ହୋଏ | ୨୦। 


ପୂରୁଥାଇ ପୁର ପାଦପଦ୍ମ ଚିହ୍ନେ 
ଯେହ୍ନେ ବୈଷ୍ଣବଙ୍କ କାୟେ 
ପକାଇ ଦେଇ ପାଖକୁ ଆଣୁଥାଉ 
ଖେଳିଲା ସାରଣୀ ପ୍ରାୟେ । ୨୧ । 


ଫାଟି ନଗଲା ହୃଦୟ ପୁଣି ବିହି 
କହିବାକୁ ଏହା କଲା 
ଫଳଯାଇ ଯେବେ କୃଷିକ ପରାୟେ 
ଶ୍ରମ ମାତ୍ରକ ରହିଲା । ୨୨ । 


ବହୁତ ସଙ୍କଟୁ ରକ୍ଷାକରି ଶୋକ- 
ସମୁଦ୍ରେ ମେଲିଲେ ଯହୁଁ 
ବାରୁଣୀସ୍ଵାନ କଲା ପ୍ରାୟେ କିଛି ହିଁ 
କାରଣ ନୋହିଲା ତହୁଁ । ୨୩ । 


ଭୋଜନ ବିନୁ ଭୋଗୀ- ମନ ଯେମନ୍ତ 
ସୁବେଶେ ନୋହଇ ତୋଷ 
ଭାବଗ୍ରାହୀ ଭଣ୍ଡି ଗଲାଦିନୁ ସବୁ 
ଭାବଯାକ ହେଲା ବିଷ । ୨୪ । 


ମହାପ୍ରଭୁଙ୍କ ଶ୍ରୀମୁଖୁ ଯା ଶୁଣିଛି 
ବେଗେ କହି ଆମ୍ଭ ପାଶ 


ମହେଶ ଅଙ୍ଗ ଗରଳ ଜ୍ଵାଳା ବସୁ 
ନ୍ଧରା ଜଳେ ହୋୟେ ନାଶ | ୨୫ | 


ଜୀବ ଥାଉଁ କାମ- ଅନଳେ ଜଳୁଛୁ 
ସଗର ପୁଅଙ୍କ ପ୍ରାୟେ 


ଜଗମୋହନ କୃଷ୍ଣ ଗଙ୍ଗା ବାହାରେ 
ନାହିଁ ଶୀତଳ ଉପାୟେ । ୨୬ । 

ରାଜୀବଲୋଚନ ଶ୍ରୀମୁଖ ଚନ୍ଦ୍ରମା 
ଦେଷଖୁବା ଭରସା ଥୁଲା 
ରଙ୍କ ରଜା ହେବା କାମନା ପରାୟେ 
ବଚନରେ ଭୋଗ ହେଲା । ୨୭। 
ଲାବଣ୍ୟନିଧ୍‌ ବିନୁ ମନ ଉଡୁଛି 
ବାତ ଚକ୍ର ପ୍ରାୟେ ହୋଇ 
ଲୋକଲାଜକୁ ଦେହ ମାତ୍ର ଧରିଛୁ 
ଅଦେହ-ଦଣ୍ଡକୁ ସହି । ୨୮ । 
ବରଜନାରୀଙ୍କ ବିକଳ ଦେଖୁଣ 
ଉଦ୍ଧବ ପ୍ରବୋଧ କରି 
ବୋଇଲେ ତୁମ୍ଭ ତାହାଙ୍କ ପ୍ରୀତି ନୀର 
ଖୁରରୁ ଅଭେଦ ପରି । ୨୯। 
ସେହିତ ତୁମ୍ଭଙ୍କୁ ହୃଦେ ଘେନିଛନ୍ତି 
ତୁମ୍ଭର ସେହି ସଦୃଶ 
ସଲିଳଂ କାଚ ଘଟରେ ଥୁଲା ପ୍ରାୟେ 
ହୋଇ ସେ ଅଛି ପ୍ରକାଶ । ୩୦ । 
ଶୂନ୍ୟ ଦ୍ରବ୍ୟ ସେ ସବୁଠାରେ ସମାନ 
ବନଫ୍ୁଲ ବାସ ପ୍ରାୟେ 
ସେହି ରୂପେ ଖୋଜି ଯେ ଘେନି ପାରଇ 
ତାହାରି ସିନା ସେ ହୋୟେ । ୩୧ । 
ଶାରୀ ଶୁକ ପକ୍ଷୀ କାହାରି ନୋହନ୍ତି 
ଯେ ଘେନି ପାଳେ ତାହାର 
ଶ୍ୟାମ ସୁନ୍ଦର ଚରିତ ସେହିମତି 
ହୃଦରେ ଭାବନା କର | ୩୨ । 
ହଟି କର ହଟ ହାଟକ ପ୍ରାୟେ ସେ 
ହାଥରେ ଥେଲେ ନ ଥାଇ 
ହୃଦେ ଭାବୁଥାଅ ଭଗତ ବନ୍ଧୁ ସେ 
ଭାବିଲେ ତାହାଙ୍କୁ ପାଇ ! ୩୩ | 
କ୍ଷୋଭ ଛଡ଼ାଇ ଗୋପୀଙ୍କି ବୋଧ କରି 
ଉଦ୍ଧବ ମଥୁରା ଗଲେ 
କ୍ଷେମେ ଦୀନକୃଷ୍ଣ ବୋଲେ ସଭାସଦ 
ପ୍ରାୟେ କୃଷ୍ଣଙ୍କୁ କହିଲେ । ୩୪ । 

କମଳଲୋଚନ କଂସ କଟକରେ ଥାଇ 
କିଶୋରୀ ରତନ ରାଧା ଚରିତ ଚିତୋଇ 
ଆହା ବାନ୍ଧବୀରେ । ୧ | 


କ୍ଷଣେ ଯେ ପାଶରୁ ମୋତେ ନକରୁ ଅନ୍ତର 
ଖଳ ଦଇବ ବଶରୁ ହେଲି ଏତେ ଦୂର 
ଆହା ବାନ୍ଧବୀରେ । ୨ | 


ଗଳାରେ ବାହୁ ବଲ୍ଲରୀ ବେଢ଼ାଇ ମୋହର 
ଗେଲାଇ ଯେ ବୋଲୁଥାଉ ନୋହିବା ଅନ୍ତର 
ଆହା ବାନ୍ଧବୀ ରେ | ୩ | 


ଘର କରିଥାଇ ବନେ ତୋହ ପ୍ରୀତି ଘେନି 
ଘର ଏବେ ଘୋର ହେଲା ଘନ ପୀନସ୍ତନୀ ` 
ଆହା ବାନ୍ଧବୀ ରେ । ୪ | 


ନେତ୍ର-ପଲକ ପଡ଼ିବା ନ ସହଇ ଦେହ 
ନିଷ୍କର ଦଇବ ସୁହାଇଲା ଏ ବିରହ 
ଆହା ବାନ୍ଧବୀ ରେ । ୫ | 


ଚରାଇ ବୃନ୍ଦାବନକୁ ନେଉଥୂଲେ ଧେନୁ 
ଚିତ୍ତରେ ଦଣ୍ଡକେ ପ୍ରତେ କୋଟି କୋଟି ମନୁ 

ଆହା ବାନ୍ଧବୀ ରେ ୬ ! 
ଛାଇ ସେ ଅନ୍ତର ହୁଏ ତୁ ନୋହୁ ଅନ୍ତର 
ଛାଡ଼ି ତେଡ଼େ ସେନେହ ରହିଲୁ ଦୃରାନ୍ତର 

ଆହା ବାନ୍ଧବୀ ରେ । ୭ । 

ଯାଉନାହିଁ ଜୀବନ ରହିଛୁ କାହାପାଇଁ ? 
ଯାତନାବନ୍ତ ଲୋକକୁ ଯମ ନ ନିଅଇ 
ଆହା ବାନ୍ଧବୀ ରେ | ୮। 


ଖଝୁରୁଛି ମୁଁ ଏଣେ, ତେଣେ ଖଝୁରୁଅଛୁ ତୁହି 
ଝଲକ ବଦନୀ ଆହା କରନ୍ତା କେ ନାହିଁ 
ଆହା ବାନ୍ଧବୀ ରେ । ୯ ! 


ନେତ୍ରକୁ ମୋହର ଆଉ ନିଦ୍ଵା ନ ଆସଇ 
ନାଗରୀ ରତନ ତୋର ରୂପଗୁଣ ଧ୍ପାୟି 
ଆହା ବାନ୍ଧବୀ ରେ | ୧୦ | 


ଟଳି ପଡ଼ୁଅଛି ଅଙ୍ଗ ଅନଙ୍ଗ ଅବଶେ 
ଟେକସ୍ତନୀ କି ହୋଇଥ୍‌ବୁ ତାହାର ତ୍ରାସେ 
ଆହା ବାନ୍ଧବୀ ରେ | ୧୧ | 


ଠିଆ ହେଲା ରୋମ ପ୍ରାୟେ ଲାଗିଅଛି ଶର 
ଠଣ ଚନ୍ଦ୍ରମୁଖୀ ଯେହ୍ନେ ଶଲଲକୀ-ଶରୀର 
ଆହା ବାନ୍ଧବୀ ରେ | ୧୨ । 


ଡେରି ହୋଇ ବସିବାକୁ ନାହିଁ ମୋ ଭରସା 
ଡମ୍ବରୁ ମଧ୍ୟା କି ହୋଇଥ୍‌ବ ତୋହ ଦଶା 

ଆହା ବାନ୍ଧବୀରେ । ୧୩ । 
ତାଳେ ବିହି ଦୁହିଙ୍କି ଯା ଅନ୍ତରେ ରଖୁଲା 
ତମ କାମ ସବ୍ୟସାଚୀ ସାଧନା ଶିଖୁଲା 

ଆହା ବାନ୍ଧବୀ ରେ । ୧୪। 
ଅଙ୍ଗେ ଅନୁଭବ କରିଥୁଲେ ଜଳାବଳୀ 
ଏତେକେ ବିଯୋଗୀ ଅଙ୍ଗ ଦିଅଇ ସେ ଜାଳି 

ଆହା ବାନ୍ଧବୀ ରେ । ୧୫ | 
ତହିଁ ଉପରେ ତ ହେଲା ସହ ଯେ ନିଶ୍ଣୁର 
ତୋହରି କଥାକୁ ମୋର ହେଉଛି ବିଚାର 

ଆହା ବାନ୍ଧବୀ ରେ । ୧୬ । 

ଥାଉ ଥାଉ ମୋର ପାଶେ ଥରୁ ତାର ଭୟେ 
ଅଥୁର ହୃଦୟା ଏବେ କରିବ ଅଥୟେ 
ଆହା ବାନ୍ଧବୀ ରେ । ୧୭ । 


ଦ୍ଧିଜରାଜ ଗମନା ଦ୍ଵିଜ ରାଜମୁଖୀ 
ଦୁଷ୍ଠ କାମ ବାଣେ ତୋତେ କରାଇଲା ଦୃଃଖୀ 
ଆହା ବାନ୍ଧବୀ ରେ | ୧୮ । 


ଧୂଵକ ତୋର ଧଇର୍ଯ୍ୟ ମୁଁ ଧରିଛି ପରାଣ 
ଧରଣୀ-ମଣ୍ଡନା ! ତୂ ପାଇଲୁ ଏ କଷଣ 
ଆହା ବାନ୍ଧବୀ ରେ । ୧୯ । 


ନିଷ୍କର ନାହାକୁ ଯେଉଁ ନାରୀ କରେ ଆଶ 
ନିଶ୍ଚେ ନାଶ ଯାଇ ଯେହ୍ନେ ଶଶୀରେ ସାରସ 
ଆହା ବାନ୍ଧବୀ ରେ | ୨୦ । 


ପରାଣରେ ଯେବେ ଅଛି ତୋତେ ପରିହରି 
ପ୍ରାଣମଣି ତୋତେ ଏବେ କହିବି କି କରି 
ଆହା ବାନ୍ଧବୀ ରେ । ୨୧ । 


ଫାଟି ଯାଇନାହିଁ ହିଆ କହୁଅଛି ଏହା 
ଫୁଲ ଶରପାଶେ ତୋତେ ପକାଇଲି ଯାହା 
ଆହା ବାନ୍ଧବୀ ରେ । ୨୨ । 


ବିରହ ବ୍ୟାଧୂଵକି ବିହି ନ କଲା ଥିଷଧ୍‌ 
ବିବେକୀ ନୋହିଲା ସେ ବୋଇଲା କିମ୍ପା ବିଧ୍‌ 
ଆହା ବାନ୍ଧବୀ ରେ । ୨୩ । 


ଭୋଜନ ଆଦିରୁ ଅଙ୍ଗ ଭୋଗ ସୁଖ ଯେତେ 
ଭୁଜଙ୍ଗ ବିଷ ପରାୟେ ହୁଅଇ ପରତେ 
ଆହା ବାନ୍ଧବୀ ରେ | ୨୪। 


ମଳୟ ପବନ ମଳୟଜ ଶିରୀ ଆଦି 
ମହାପ୍ରୀତି କଥାମାନେ ହୁଅନ୍ତି ବିବାଦୀ 
ଆହା ବାନ୍ଧବୀ ରେ | ୨୫ ! 

ଜନମ ହୋଇ ମନରୁ ମରାଇ ମଦନ 
ଯେ ଯାହା କଲେ ହେଁ କଲା ପରରେ ବିମାନ 
ଆହା ବାନ୍ଧବୀ ରେ | ୨୬ । 


ରଖୁଲା ବିଧାତା ଆମ୍ଭ କପାଳେ ଏତକ 
ରଥାଙ୍ଗ ରଜନୀ ଦଶା ହେବ କାଳଯାକ 
ଆହା ବାନ୍ଧବୀ ରେ । ୨୭। 


ଲୀଳାବତୀ ମୋହଲାଗି ଛାଡ଼ିଲୁ ଲୀଳାକୁ 
ଲୋଚନେ ଏହା ମଞଣ୍ଡିଲୁ ଲୋତକ ମାଳାକୁ 
ଆହା ବାନ୍ଧବୀ ରେ । ୨୮ । 


ବେପଥ୍ ସ୍ତମ୍ଭ ରୋମାଞ୍ଚ, ବିସ୍ମର, ବିବର୍ଣ୍ଣ 
ବେଭାରେ ସ୍ବେଦ ¬ ପ୍ରଳୟ ହୋଇଲୁ ମଣ୍ଡନ 
ଆହା ବାନ୍ଧବୀ ରେ ! ୨୯ । 


ଶୀତ ଖରା ବରଷା ଏ ବାରମାସ ଯାକ 
ଶ୍ରୀ ଅଙ୍ଗରେ କଟେ ଭୋଗ ହୋଇଲା ଏତକ 
ଆହା ବାନ୍ଧବୀ ରେ | ୩୦ | 


ସହଜେ ହେ ଆଶ୍ରେ ନ ଥୁଲେ ବନିତା ଲତା 
ଶୀର୍ଣ୍ଣ ହୋଇ ହୁଅନ୍ତା ମହୀ ଶୟନ ରତା 
ଆହା ବାନ୍ଧବୀ ରେ । ୩୧ । 


ସବୁ ଦୋଷ ମୋର କ୍ଷମା କରିବୁ ମୃଗାକ୍ଷୀ 
ଶ୍ରୀକର ଧରି ତୋତେ ମୁଁ ଏତେ କହୁଅଛି 
ଆହା ବାନ୍ଧବୀ ରେ | ୩୨ | 
ହସ୍ତରେ ଏତେକ ଲେଖ୍‌ ମୁଦି ମୁଦ ଦେଇ 
ହସି ବୋଇଲେ ଉଦ୍ଧବ ଯିବ ବେଗ ହୋଇ 
ଆହା ବାନ୍ଧବୀରେ । ୩୩ | 


କ୍ଷମାକର ବଦନୀ ରାଧାକୁ ଏହା ଦେବ 
କ୍ଷେମେ ଦୀନକୃଷ୍ଣ ବୋଲେ ମୋ ଦୁଃଖ କହିବ 
ଆହା ବାନ୍ଧବୀ ରେ | ୩୪ । 

କମଳାକାନ୍ତ ବାହନ, ଭକ୍ଷ୍ୟଧାରୀ ନାରୀଯାନ, ତା ସୁତ ତା ରିପୁପୂର୍ଣ ମୁଖ ମଳିନ 
କନକପୁର ଯାହାର, ତା ରିପୁଦୃତ ଭଣ୍ଡାର, କରିଛି ପାଣି ସଂଯୋଗ ରବି ସୃତେଣ 
କୁଚେ ପଡ଼େ କନ୍ଧଳ ପାଣି 
କରୀ ରିପୁ ପତି ଶିରେ ଜାଣି । ୧ । 


ଖସିଛି କବରୀଭାର ପଡ଼ିଛି ଚରମପର ଖରାରିପୁ ଗଗନରେ ଯେସନେ ଶୋଭା 
କ୍ଷୀଣ କଟୀ ରିପୁ ମଦ ଭାଲରେ ଚନ୍ଦନବିନ୍ଦୁ ସମ୍ପୂର୍ଣ୍ଣ ଉଦୟ ଦ୍ବିଜରାଜ କି ଅବା 
ଖଞ୍ଜନୀ ତୋ କର୍ଣ୍ଣେ କୃଣ୍ଡଳ 
ଖଗପତି ସୁତର ମୁକୁଟ ମଣ୍ଡଳ | ୨ । 


ଗଜଶିର ମୋତି ଫଳ ପ୍ରବାଳେ ମିଶ୍ରିତ ମାଳ ଗଳାରୁ କାଢ଼ିଣ କିଞ୍ଚା ଥୋଇଛ ତଳେ 
ଗଙ୍ଗାଧର ନାରୀଯାନ ରିପୁଦନ୍ତ ପଲଙ୍କେଣ ନ ଶୋଇ ଶୋଇଛ କିମ୍ପା ଶାରଙ୍ଗ ପରେ 
ଗୋରୀ ମୋତେ କଲ କି ମାନ 
ଗଙ୍ଗାଧରଧାରୀ ମୁଖୀ ତୁ ମୋ ଜୀବନ । ୩ । 


ଘୃତଭୋଗୀ ରିପୁସୁତ ଘଟଣା ମୁଖ ପୀଡ଼ିତ ଘୃମିତ ଦିଶୁଛି ବନସୁତ ଲୋଚନ 
ଘାତକୀ କରୀ ଅଲଇରି ରିପୁ ଅଙ୍ଗେ ଯେହ୍ନେ ଘାରି ଘନ ଘନ ହୋଇ ଶ୍ଵାସ ମନ ବିମନ 
ଘଟଣ ତୋ ଅଳକା ପନ୍ତି 
ଘେନିଣ ବିହରେ ଚନ୍ଦ୍ର ଚକୋଗମନ୍ତି । ୪ । 


ନବୀନ ମୁକୁରକାନ୍ତି ନିନ୍ଦେ ଗଣ୍ଡସ୍ଥଳ ଜ୍ୟୋତି ନିବେଶିଛୁ ଶଚିପତି ବାହନ ନେଇ 
ନଖରେ ଶାରଙ୍ଗ ଚିରି ଆନନ୍ଦ ଶାରଙ୍ଗ ପରି ନୀଳକଣ୍ଠ ଶିରରେ କି ଶଶାଙ୍କ ଉଇଁ 
ନୀଳକଣ୍ଠ ଶାରଙ୍ଗ ଉରେ 
ନିଶ୍ଚୟ ଧରିଛି ରୂପ ଶାରଙ୍ଗ ପରେ ! ୫ | 

ଚନ୍ଦ୍ରତାତ ସୁତ ନାଶେ ମାର ରାଜ ପାଶ କି ସେ ଚକ୍ରଧାରୀ ରିପୁ ବାଣ ନିଃଶ୍ବାସ ମଣି 
ଚଣ୍ଡୀ ତାପେତପ ନାଶେ ଦେଖୁଗଲା ତିଳପୁଷ୍ଠେ ଶୁକମୁଖା ନାସା ଶୋଭା ଭାରତୀ ଜାଣି 
ଚାରୁ ବିମ୍ଚଫଳ ଅଧର 
ନୂତନ ନବପଲ୍ଲବ କି ଜାଣି ମନ୍ଦାର | ୬ | 


କ୍ଷୀରୋଦ ନନ୍ଦନମାଳ ସିନ୍ଦୁର କରିଛି ମେଳ ଛନ୍ଦିଲା ଦଶନ ଶ୍ରେଣୀ ସୁସଞ୍ଚ କରି 
କ୍ଷୀଣକଟୀ ପତିକାନ୍ତ ତା ରିପୁ ତାର ମଇତ୍ର ତା ବାଣୀ ବିଧାତା ତୋର ସୁକଣ୍ଡେ ଭରି । 
ଛାଡ଼ ତାପ କହ ବଚନ 
ଛାଡ଼ିଯାଉ ଶୁଣି ମୋ ମାନସୁ ଶୋଚନ । ୭ । 


ଜଳଜ ବିଧାତା ଆଣି ଯୁଗଳ ଖଞ୍ଜନ ଘେନି ଯତନେ ଆନନ ନିର୍ମାଣ କଲା 
ଯୋଗୀତପ ହତମର ଚାହାଣୀ ତୋହର ଶର ଭ୍ରଲତା ଚାପ ଅଞ୍ଜନ ଗୁଣ ରଟିଲା 
ଯଦି ଯୋଗଧାରୀ ହୋଇଲେ 
ଯିବ ତା ଧଇର୍ଯ୍ୟପଣ ମୁଖ ଦେଖୁଲେ | ୮ । 


ଝାଡ଼ପତି ସୁତା-ରିପୁ ମଣି ବିରାଜଇ ଚକ୍ଷୁ ଝସକେତନ ଆସନ ମଧ୍ଷେ ବିରାଜେ 
ଝଟକଜ୍ୟୋତି ବିରାଜେ ଜ୍ୟୋତିଷ୍କଟର ତେଜ ଗଞ୍ଜେ ହିରଣ୍ୟମୟ ମଣ୍ଡଳେ ଅରୁଣ ମାଝେ । 
ଝଟକଇ ରୋମାଞ୍ଚ ଶ୍ରେଣୀ 
ଝରେ ହିମଗିରିରୁ କି ହର ଘରଣୀ | ୯ । 


ନୀଳକଣ୍ଡଙ୍କର ବାଦ୍ୟ ନିନ୍ଦଇ ତୋହର ମଧ୍ଯ କଣ୍ଠୀରବ ଠାଣି ଜାଣି ରାମା 
ନୀଳବାସ ଆଭରଣ ଶାରଙ୍ଗ ଜ୍ୟୋତି କେସନ ନିର୍ମିତ ଅଷ୍ଟରତନେ ଓଢ଼ଣୀ ସୀମା 
ନବହଇ ଶାରଟଙ୍ଗ ଉରେ 
ନୀଳ ଜଲପନ କଟୀ ଭାଙ୍ଗିବା ଡରେ | ୧୦ ¦ 


ଟୋପା ତୋ ନିମଗ୍ନ ନାଭି ଦେଖୁ ମୁନି ଯୋଗଭାଟ୍ଗି ଟାଣପଣ କେ ଧରିବ ନୟନେ ଦେଖୁ 
ଟାଣରେ ମକରଧ୍ବଜ ପୀଡ଼ଇ ଅତ୍ୟନ୍ତ ତେଜ ଟାଣ ତୋ ହୃଦୟ ଦେଖୁ ମୁହିଁ ନିର୍ମାଖ୍‌ 
ଟୋପେ ପଡ଼ି ଯେହ୍ନେ କୁରଙ୍ଗୀ 
ଟୋପ ନାଭି ରସକୂପେ ମୋ ମନସଙ୍ଗୀ । ୧୧ । 

ଠୁଳ ତୋର ଉରୁବେନି ନାଗଶୁଣ୍ଢ ଶୋଭା ଜିଣି ଠୁଳେ ନିର୍ମାଣିଲା ଧାତା ଯୋଗ ଆସନ 
ଠୁଳ କରି ଲକ୍ଷବାନ ନିର୍ମଳ ଶୁଦ୍ଧ କାଞ୍ଚନ ନିର୍ମାଣିଲା ଚ୍ପୀ ରମ୍ଭା ବାରିଜ଼ ଘନ । 
ଠଣ ବାରି ଜାତ ପୟର 
ଠିକେ ନଖେ ରହିଲା ପଣ୍ଡିତ ପିଅର । ୧୨ । 


ଡାଳିମ୍ବ କୁସୁମ ଜବା ରକ୍ତକ ଫୁଲର ଆଭା ପ୍ରବାଳ ଜ୍ୟୋତି ଅଙ୍କୁଳି ହିରଣ୍ୟ ମୁଦି 
ଡହିଲା ସୋହାଗରିପୁ ନିର୍ମାଣିଲା ମଞ୍ଜରୀକୁ ଡରରେ ଶରଣ ଗଲେ ଅଳି ଜଳାତି 
ଡାକ ସୁମାଧୁରୀ ଯେତେକ 


ଡର ପୂରାଇଲା ମଞ୍ଜୀରରେ କେତେକ । ୧୩ । 


ଢାଳି ଚାହିଁ ହେମକୁଚେ ଘଟଣା କଲା ସୁସଞ୍ଚେ ଢାଳି ପୂରାଇଲା ତହିଁ ସୁର ଆହାର 
ଢଳ ଢଳ ରସାଣରେ ରସାଣିଲା ଧାତା କରେ ଢାଳ ନ ଦିଶଇ ଗଣ୍ତିଶିରା ସତ୍ସର । 
ଜଳେ ପଦ୍ମ ପତ୍ରେ କି ଜଳ 
ଢାଳେ ଜନମିଛ ତୁମ୍ଭେ ବାରିଜକୁଳ । ୧୪ । 


ଅଙ୍ଗ ତୋ ଅରୁଣଭାବ ଅନଙ୍ଗ ଦେଖୁ ଅଜୀବ ଅଙ୍ଗୀ ଉତପର୍ି ମୁଁ ବା ଦେଖୁ ମୋହିତ 
ଆଉ ଯେ ଅଛି ଜଗତେ ନୟନେ ଦେଖୁଲେ ତୋତେ ଦେବା ସୁରନର କେହୁ ଧରିବ ଚିତ୍ତ 
ଅବହେଳା ନକର ମୋତେ 
ଅଦୋଷ ଦଶ୍ତିଲେ ରାମା ହସିବେ ତୋତେ | ୧୫ । 


ଲୋଚନ ଧାନ ଭାଙ୍ଗି କରିଣ ନାଦେ ଅନଙ୍ଗ ସନକ ପିଅର ମୂଳେ ଶାରଙ୍ଗ ଥୋଇ 
ନି ଏକ ମୁଖ ଯାର ନିର୍ମାଣିଲା ରୂପ ତୋର ତୁମ୍ବୀ ଦୁଇ ସ୍ଥାପିକଲା ଉରଜ ଦୁଇ 
ତୋର କଣ୍ଢେ ଗୁଣା ଖଞ୍ଜିଲା 


ତୃ ତାକୁ ଚାହାଁନ୍ତେ ଚନ୍ଦ୍ରସୁତ ହଜିଲା । ୧୬ । 


ତି 
ତି 


ସ୍ଥାଣୁ ତୋ କୁଚ ରୂପରେ ସ୍ଥାନ ଦେଖୁ ତୋ ହୃଦରେ ହିରଣ୍ୟ ଲିଙ୍ଗ ଶଇଳ ହୋଇ ରହିଲା 
ଥୋଇଛୁ ଆନନ୍ଦ ତହିଁ ପ୍ରତ୍ୟକ୍ଷ ମୋତେ ଦିଶଇ ସ୍ଥାଣୁ ଶିରେ କିଏ ଦ୍ଵିଜରାଜ ଉଇଁଲା, 
ଥୋଇ ସୁଧା ହେମ କୁମ୍ଭରେ 
ଥରରେ ମୁଦିଲା ତାହା ନୀଳମଣିରେ | ୧୭ । 

ଦଶଚାରି ଭୁବନର ଦିବ୍ୟ ସ୍ତିରୀ ଯେତେ ତୋର ଦୁଇପାଦେ ତୁଳାଇତ ନୋହିଲେ କେହି 
ଦକ୍ଷଦେବ ନାଗ ନର ଗନ୍ଧର୍ବ ଯକ୍ଷ କିନ୍ନର ଦେହରୁ ଚନ୍ଦ୍ର ତନୟ ହରଇ ଚାହିଁ 
ଦିନମଣି ଦେଖୁ କୁଣ୍ଡଳ 
ଦିବ୍ୟ ତେଜ ତେଜି ରହେ ଘନ ମଣ୍ଡଳ | ୧୮ । 


ଧୀରେ ଦେଖୁ ଗତି ତୋର ବନ ତେଜି କରୀବର ଧାତା ଯାନ ଦେଖୁଣ ସେ ଗତି ଛାଡ଼ିଲା 
ଧ୍ଵନି ମଞ୍ଜୀରରୁ ଶୁଣି ଷଟ୍‌ପଦ ମଧୁବାଣୀ ଧଵକାର କରିଣ ଆପେ ତୁନି ହୋଇଲା । 
ଧ୍ୟାୟି ଶାରଙ୍ଗକୁ ବସିଲା 
ଧୂକ ତା” ସାରଙ୍ଗପଣ ବାଣୀ ମୁଦିଲା । ୧୯ । 


ନୟନ ମୀନ ହରିଣ ଆବର ଯୁଗ ଖଞ୍ଜନ ନିଜେ ସୁସଞ୍ଚନ ଦେଖ୍‌ ଏମନ୍ତ ଦିଶେ 
ନୀରଜ କୁସୁମବନ ନ ବଳି ହୁଏ ଦଳନ ନାରାୟଣ ସୁତ ଧନୁ ବହିଣ କି ସେ 
ନେତ୍ରରୁ ଯା ନୀର ପଡ଼ୁଛି 


aa 


ନିଧୂନନ୍ଦନକୁ କି ଖଞ୍ଜନ ଗିଳିଛି । ୨୦ । 


ପାଣି ତୋ ପାଣିଜକୁ କରପଲ୍ଲବ ବାହୁଯୁଗଳ ନାଗଶୁଣ୍ଢ ଜିଣି ଅତି ମଳିନ ଶୋଭା 
ପଦ୍ମରାଗ ଚନ୍ଦ୍ରମଣି ବାଜୁବନ୍ଧେ ଠାଣି ପବିତ୍ର ହିରଣ୍ୟ ଚୁଡ଼ି ତୋ ଭୁଜେ ଶୋଭା 
ପାଣି ତୋ ନୋହେ ତ ନୀରଜ 
ପଲ୍ଲବ ଅଙ୍ଗୁଳି ନିନ୍ଦେ କଡ଼ କରଜ | ୨୧ । 


ଫୁଟି ହେମଗିରି ଭେଦି ବହେ ଜି କାଳିନ୍ଦୀ ନଦୀ କୁଟିଳ କୁନ୍ଦଳ ବେଣୀ ଶୋହେ ପିଠିରେ 
ଫୁଟି ଦିଶେ ଶ୍ରେଣୀ ଦୁଇ ସଙ୍ଗତ ହୋଇଛି ତହିଁ ରସି ସିନ୍ଧୁରେ ପୁଳିନ ପରି ସେଠାରେ 
ଫୁଲହାର କମ୍ପଇ ଫ୍ରଟି 
ଖୋଜେ ଗଙ୍ଗା ଭଗୀରଥକୁ ଯାଇ । ୨୨ | 


ବଦନ ଟେକିକି ଚାହୁଁ ବଚନ କିମ୍ପା ନ କହୁ ବିଚାରିବୁ ଚିତ୍ତେ ନିଶ୍ଚେ ମାରିବୁ ମୋତେ 
ବୈଦ୍ୟ ହୋଇ କରି ଯେବେ ମଳୁ ଚିନ୍ତା କରି ତେବେ ବାତ ପିତ୍ତ ଦେଲେ ହୋଇ ଯେମନ୍ତେ | 
ବୀଜ ପୋତି ଅଙ୍କୁର କଲୁ 
ବାରି ନ ଦେଇଣ ରବି ତାପେ ମାଇଲୁ | ୨୩ । 


ଭାବରେ ମଡ଼ିଲି ତୋରେ ଭିନ୍ନ ତୁ ମଣୁଛୁ ମୋରେ ଭିନ୍ନ ଅବା କିମ୍ପା କରୁ ମୃଗାଙ୍କ ମୁହିଁ 
ଭୂମି ଛୁଇଁରେ ସଙ୍ଗାତ କରୁଛି ତୋହ ଶପଥ ଭୂମଣ୍ଡଳେ ତୋହବିନୁ ଅନ୍ୟ ମୋର ନାହିଁ 
ଭିନ୍ନ ଦେଖୁ ନିଜ ସେବକେ 
ଭୁବନ ଦେଖୁଲେ କିସ ବୋଲିବେ ଲୋକେ । ୨୪। 

ମୋହକୁ ମୁକୁଟ ଶିରେ ମାଳ ତୁ ମୋର କଣ୍ଠରେ, ମନରେ ରମଣୀ ତୁହି ଭବବିଭବ 
ମୀନକେତନର ଡରେ ଶରଣ ପଶିଲି ତୋରେ ମୋତେ ନାଶକରି କିସ ପାଇବୁ ଲାଉ । 
ମୃଗଶିଶୁ ନୟନୀ ଚାହାଁ 
ମରଣକାଳ ବେଳକୁ ହୁଅ ଡୁ ସାହା । ୨୫ । 


ଜାହ୍ନବୀଧର ଅଇରି ଜାଣି ଚିତ୍ତେ କୋପକରି ଜୀବନ ହରୁଛି ମୋର ତୋ ମାନସରେ 
ଯୁବକ ରତନମଣି ହିତାହିତ ଅଛୁ ଜାଣି ଜଗତରେ ହେବ ଦୋଷ ନାଶିଲେ ମୋରେ 
ଜଳୁଅଛି ଶରୀର ମୋର 
ଯତନେ ସ୍କାନ କରାଅ ରସ କୂପର | ୨୬ | 


ରସିଲି ତୋର ସଙ୍ଗରେ ନ ରୁଚଇ ବାମା ମୋରେ ରସବତୀ ଆନ କେବା ତୋର ସମାନ 
ରଖ ତୁ ଏବେ ଜୀବନ ନ କର ତୁ ଆନ ମନ ରଜତଜିତ ସୁହାସୀ ଛାଡ଼ି ବିମନ । 
ରାମା ଚାହାଁ ରାଗ ଲୋଚନେ 
ରଖ ନିଜ ଦାସ ପ୍ରାଣ କହି ବଚନେ । ୨୭ । 


ଲୋହିତ ପାଦ କମଳ ପଲ୍ଲବ କି ଜବାଙଫୁଲ ନିବାର କାମ ଯାବକ ମୋ ଶିରେ ଦେଇ 
ଧରୁଛି ତୋର ପୟର ବାରେକ ମୋତେ ଉଦ୍ଧର ଲଗାଇଲେ ପାଦ ପାଣି ଦେବାଧ୍‌ ସାଇଁ 
ଲୋଚନେ ନିରେଖ ସୁମୁଖୀ 
ଲୋକନାଥ ପାଦେ ପଡ଼ି ହୁଅଇ ଦୁଃଖୀ | ୨୮ । 


ବନମାଳୀ ପାଦଧରୁ କହଇ ରାଧା ସୁ ଭୂରୁ ବେଳୁବେଳ କରତାପ ଏମାନ କରି 
ବାମା ଅଙ୍ଗ ଧରିକରି ବିଶିଖ ଲାଞ୍ଚନକାରୀ ବେଳେହେ କି ପାରି ବିରହିଣୀ ଉଦ୍ଧରି 
ବେଗେ ତୁମ୍ଭେ ଛାଡ଼ ଚରଣ 


ବିନୟ ଭାବରେ ଚୋରୀ କଲଣି ମନ । ୨୯ । 


ଶୁଣି ଶ୍ୟାମ ଶ୍ୟାମବାଣୀ ଦୀନ ପାଇ ଦିନମଣି ଶଶୀ ଦେଖୁ ଚକୋର କୁମୁଦ ଶାରଙ୍ଗ 
ଶିଷ୍ୟ ଯେହ୍ନେ ବିଦ୍ୟାପାଇ ବନ୍ଧ୍ୟା ବାଳ ପ୍ରସବଇ ସଦା ସୁଦରିଦ୍ର ପାଇ ନିଧ୍‌ ସଂପଦ 
ଶିରୀଧର ଆନନ୍ଦ ତେହ୍ନେ 
ସୁଧାପାନ କରି ମନ ମନୁଷ୍ୟ ଯେହ୍ନେ | ୩୦ ! 

ଶାରଙ୍ଗଦନ୍ତ ପଲ୍ୟଙ୍କେ ଶାରଙ୍ଗେ ଘେନି ନିଶଙ୍କେ ଶାରଙ୍ଗମୁଖୀ ଶାରଙ୍ଗ କେଳି ସୁଲୋଳେ 
ଶାରଙ୍ଗ ନାଳ ବାହୁରେ କାନ୍ତାଭିଡ଼ି ଶାରଙ୍ଗରେ ଶାରଙ୍ଗ ଉପରୁ ଶୀଘ୍ର ତୋଳି ଯେ ନେଲେ 
ସାରିପ୍ରେମ ଶାରଙ୍ଗ ରଣ 
ସହଜେ ଭଜିଲେ ଶାନ୍ତି ଯୁଗଳ ପ୍ରାଣ । ୩୧ | 


ସୁମୁଖୀ କରାଇ ବେଶ ଶ୍ୟାମଳି କୁଟିଳ କେଶ ସୁରଙ୍ଗ ରଙ୍ଗ ପତନୀ ପିନ୍ଧାଇ ବାଛି 
ଶାରଙ୍ଗ ଅଇରିମଦ ପତ୍ରାବଳୀ କୁଚ ମଧ୍ଯ ସିନ୍ଦୁର ଚନ୍ଦନ ଚିତା କପୋଳେ ରଚି 
ସୁସଞ୍ଚ ଅଳତା ରଚିଲେ 
ସୁବର୍ଣ୍ଣ ନାନା ଭୂଷଣ ଦେହେ ସିଞ୍ଚଲେ । ୩୨ । 


ହରରିପୁ କଲା ତ୍ରାସ ହରିଣାଙ୍କ ସୁତ ନାଶ ହିରଣ୍ୟ ଅଙ୍ଗୀର ସଙ୍ଗେ ରସିଲେ ପୁଣି 
ହରିଙ୍କ କୋଳରେ ବସି ବିଚାରଇ ଶୁଭ୍ରକେଶୀ ଚଉଷଠି ପରିବନ୍ଧେ କରି ରମଣୀ 
ହୋଇଲେ ସୁସ୍ଥିର ତରୁଣୀ 
ହସି ଗବାକ୍ଷକୁ ଫିଟାଇଲେ ସେ ପୁଣି । ୩୩ । 


ଛାତି ନ ବଳଇ ଛନ୍ଦି ଭିଡ଼େ ଗାତ୍ର ଷଡ଼ାନନ ତାତ ରିପୁ ବାଧା ନିମନ୍ତେ 
ଛାଡ଼ିଲେ ସକଳ ଚିନ୍ତା ପହୁଡ଼ିଲେ କାନ୍ତା କାନ୍ତା ଛଦ୍ରମ ବିଜୁଳି ନବଘନେ ଯେମନ୍ତେ 
କ୍ଷୁଦଵବୁଵ୍ଧି ଦୀନ ବଲୁଭ । 
ଛନ୍ଦିଲେ ଏ ସତ୍ୟ ଅନୁଭବ ବିଚାର । ୩୪ । 

ଦୀନକୃଷ୍ଣ- ଅଭିଧାନ 


ରସକଲ୍ଲୋଳ 
ପ୍ରଥମ ଛାନ୍ଦ 


୧. ନୀଳାଚଳନାୟକ — ଜଗନ୍ନାଥ । 

୩. କମଳନୟନ — ପଦ୍ନୟନ । 

୪. ସୁବର୍ଣ୍ଣ ରାହରେଖା - ଅଳଙ୍କାର ବିଶେଷ । 

୫. ସୁରଙ୍ଗ ¬ ଅତ୍ୟନ୍ତ ଲାଲ; ବିଲୋକ — 
ଦର୍ଶନ; ଜଡ଼ — ମୂକ, ନିଶ୍ଚେଷ୍ଟ । 

୬. ଭାଲେ — କପାଳରେ; କଚଟି — ମଣିବନ୍ଧ 
ଅଳଂକାର । 

୭. କମ୍ବକଣ୍ଡ  ଶଳ୍ଖପରି କଣ୍ଠଃ କଉସ୍ତୁଭମଣି ¬ 
ଉକ୍ସୃଷ୍ଟ ରନ ବିଶେଷ, କଳୁଷ - ପାପ ! 

୮. କଳିତ — ଧୃତ; ଲଳିତ ¬ ସୁନ୍ଦର | 

୯. କଳାପିକଳାପ — ମୟୂରପୁଚ୍ଛ । 

୧୪. କଂସ ଅନ୍ତକ — କଂସ ଶତୁ ! 

୧୫. କଇବଲ୍ଯ ଦାୟକ ¬ ମୁକ୍ତିଦାତା । 

୧୮. ପାତକ ¬ ଦୁଃଖ, ଗଲାନି, ପାପ | 

୧୯. କମଳସମ୍ଭବ — ବ୍ରହ୍ମାଃ ଭବ 
ମହାଦେବ; ସୁରନାୟକ ¬ ଇନ୍ଦ୍ର 
କଉଣପ — ଅସୁର; ଲୋକ ¬ ଭୂତ୍ୟ । 

୨୦. ସାଗରଜା-ନାୟକ — ଲକ୍ଷ୍ମୀପତି 
( ସାଗରରୁ ଜାତ ¬ ଲକ୍ଷ୍ମୀ ) । 

୨୧. ମହୀଧର — ପର୍ବତ; ମହୀଧର 
କଣ୍ଟକ — ପର୍ବତ ଶତ୍ରୁ ବଜ୍ରଃ କଳମଷ 
ବାରଣ — ପାପରୁପୀ ହସ୍ତୀ୍‌ ବାରଣ 
ଅନ୍ତକ ¬ ସିଂହ । 


ଦ୍ଵିତୀୟ ଛାନ୍ଦ 

୧. କମଳନୟନ କଥା ¬ କୃଷ୍ଣକଥା; 
କଳିକଳୁଷ ¬ କଳିଯୁଗର ପାପସମୂହ; 
ସଂଘାତ — ନାଶକରି; କାଳ ଦଣ୍ଡ - 
ଯମଦଶ୍ଡଃ କଳାକର — ଚନ୍ଦ୍ର ଦୁରିତ — 
ପାପ । 

୨. କଉଣପ — ଅସୁର; କୁଶକେତୁ ¬ ବହ଼ା; 
ଅବନୀବ୍ୟଥା — ପୃଥ୍ବୀର ପୀଡ଼ା | 

୩. କମଳମୁଖୀ-କମଳା-କଣ୍ଠ-ମରକତ- 
ମାଳା ¬ ପଦମୁଖୀ ଲକ୍ଷ୍ମୀଙ୍କ କଣ୍ଠର ମାଳା, 
ବିଷ୍ଣୁ । 

୭. ପାହାରୀ ¬ ପ୍ରହରୀ ! 

୮. ଶାଙ୍କୋଳି ¬ ଶୃଙ୍ଖଳ । 

୧୯. କାଳିନ୍ଦୀ ¬ ଯମୁନା; ସୁରସରିତ ¬ 
ଗଙ୍ଗା; କଳୁଷ ¬ ପାପ । 


ଷଷ୍ଠ ଛାନ୍ଦ 

୧. ଦୁରିତ - ପାପ; ଅଞ୍ଜନବରନ 
କଳାବର୍ଣ୍ଣ ! 

୨. ନବନୀତ — ଲହୁଣୀ; ବିଗ୍ରହ — ଛଡ଼ାଇ; 
ଚଳାନ୍ତି ¬ ରଗାନ୍ି ¦ 

୩. ଗୋଧନ — ଗାଇ; ସୋରେହା - 
ଶ୍ରଦ୍ଧାବନ୍ତ । 

୬. ତାରତର — ଅତି ତୋରା; କରିକଲଭ — 
ହାତୀଛୁଆ; ଶିଶୁ ମରକତ ରମ୍ଭା ¬ ନୀଳ 
ରଙ୍ଗର ମଣିର ଛୋଟ କଦଳୀପୁଆ । 

୭. କୁବଳୟ ମାଳ — ନୀଳପଦ୍ଧ ମାଳୱ 
କୋକନଦ ¬ ରକ୍ତପଦ୍ଧମଃ କବି — ଶୁକ; 
କବି ¬ ଲେଖକ । 

୧ ୦. କମଳସମ୍ଭବ ¬ ବହନା; ଭବ — ଶିବ । 

୧୩. କାଳସଦନ — ଯମଘର । 

୧୪. ତାଳବନ-ପାଳ — କୃତକେଶୀ ଦୈତ୍ୟ; 
ଧେନୁକ ଅସୁର । 

୧୫. କୀଶଶିଶୁ ¬ ମାଙ୍କଡ଼ଛୁଆ । 

୧୭. ପ୍ରଲମ୍ବ ¬ ଏକ ଅସୁର; ଅବଲମ୍ବ 
ଗ୍ରହଣ କଲେ । 

୧୮. କୁଶକେତୃ— ବହନା | 

୧୯. କୁମୁଦ ପ୍ରମୋଦ କମଳଙ୍କ ନିଦ — 
ସନ୍ଧ୍ୟା ସମୟ; କାଦମ୍ବିନୀ କାଳେ ¬ ବର୍ଷା 
ସମୟରେ । 

୨୦. କରବାଳ — ଖଣ୍ଡା ! 

୨୧. କାବ୍ୟ ତାରରୁ- ଶୁକ୍ର ନକ୍ଷତ୍ରରୁ; ତାର 
ଉତ୍କଳ; ଲୋହିତ ଅଙ୍ଗ — ମଙ୍ଗଳ ଗ୍ରହ ! 
୨୨. କାଳିକା - ମେଘ; ନାଦରହିତ — 
ଚୁପ୍ହୋଇ; ବଳାକାବଳି - ବଗସମୂହ । 

୨୫. କଳାନିଧାନୀ - କଳାକୁଶଳ | 

୨୭, ଶାଣବାଣ — ଶାଣୁଆ ତୀର । 

୨୮. ଅଞ୍ଚଳ — ଲୁଗା । 

୨୯. କମଳ-କୁମାର -କୁମାର-କୁମାର- 
ଯାନକୁ- ମନ । 

୩୦. କୁବଳୟ ଫଳ - ନୀଳକଇଁ ବେଣ୍ଟ; 
ଜୀବପ୍ରୋଷ୍ଠୀ ¬ ସଫରି ମାଛ । 

୩୨. ହରିତ ଅମ୍ବର ¬ କୃଷ୍ଣ; ଫୁଲଚାପେ 
ଫୁଲ ଧନୁରେ । 


୩୩. ନବମ ସରିକି ¬ ମୋହ; ଲୁତାସୂତା - 
ମାଙ୍କଡ଼ସା ସୂତା | 
୩୫. କଳାପେ ¬ ସମୂହରେ | 


ସପ୍ତମ ଛାନ୍ଦ 

୧. ହରିଚନ୍ଦନ — କଳ୍ପବୃକ୍ଷ | 

୨. କଲ୍ଲୋଳ ¬ ତରଙ୍ଗ; କଳ — ମଧୁର 
ଧ୍ରନିଯୁକ୍ତଃ କନକନିଭବାସ - ସୁନାରଙ୍ଗ ପରି 
ଲୁଗା ଯାହାଙ୍କର ବା ପୀତବାସ । 

୩. ଜରତୀ ¬ ବୃବ୍ଧା | 

୪. କୁଳଟା - ଅସତୀ; ପୁରଦାହ — ପୁର 
ପୋଡ଼ିଲା ପ୍ରଖର ପବନ ପରି । 

୫. ଉତ୍ସବକାଳ — ଆନନ୍ଦ ସମୟ । 

୬. ଯଦୁପତି ¬ କୃଷ୍ଣ । 

୭. ଘଟୁଆଳ - କର ଆଦାୟ କରିବା 
ଲୋକ; ଉଚ୍ଚାଟ - ଉତଳା । 

୮. କଳାପମୁକୁଟ ¬ ମୟୂରପୁଚ୍ଛ ମୁକୁଟ; 
କେଦଣ୍ଡ ଓ ଧନୁ; କାବ୍ୟତାର 
ମୋତିହାର ¬ ଶୁକ୍ର ଗ୍ରହଯୁକ୍ତ ମୋତିହାର, 
୨୭ଟି ମୁକ୍ତାଯୁକ୍ତ ହାର; ବଳାକା ¬ ବଗ ! 

୯. ମଞ୍ଜଳ ରବ — ମନୋହର ଶବ୍ଦ; ମଧୁର 
ନିର୍ଘ୍ୋଷ - ମଧୁର ମେଘଧୁନି; ଘନରସ ¬ 
ଶୃଙ୍ଗାର ରସ । 

୧୦. ଗଉରୀ - ଗୋରୋଚନା; ଅବତଂସ — 
କର୍ଣ୍ଧଭୂଷଣୱ; ସ୍ତମ୍ଭନ ¬ ଜଡ଼ୀକରଣ; 
ମୋହନ ~ ମୁଗ୍ଧ କରିବା । 

୧୧. ଗଜକପାଳେ - କପାଳ ମଧ୍ଯଦେଶରେ; 
କୃକାଟିକା ¬ ବେକପଛ । 

୧୨. ପାରାବତୀଦ୍ଧାରେ ¬ ଗୋପଗୀତ ! 

୧୩. କୁରଙ୍ଗ ଦୃଶା ¬ ହରିଣୀନୟନା । 

୧୫. କୁବଳୟଦୃଶା ¬ ନୀଳପଦ୍ଧ ପରି ଚକ୍ଷୁ 
ଯାହାର । 

୧୭. କୋୟର ¬ ଚାକର; ଲୁଛିଯାଇ କିନା ¬ 
ସ୍ବେହରେ ମୁଁ ମରିଯାଇ ସିନା । 

୧୮. କରିବର ¬ ହାତୀକୁମ୍ଭପରି ଉଚ୍ଚସ୍ତନା । 

୧୯. ମଦାଳସୀ - କାମମଦରେ ଜଡ଼ୀଭୂତ । 

୨୦. କରଣି - କ୍ଷମତା | 

୨୧.କାମଦୁ ହା ¬ କାମଧେନୁ 
କନକରମ୍ଭୋରୁ ¬ ସୁନାକଦଳୀ ଗଛ ପରି 
ଉରୁ ଯାହାର । 

୨ ୨.କୁବଳ ¬ ବରକୋଳି; କଦମ୍ବକୋରକ 
କଦମ୍ବ କଢ଼ି । 

୨୩. କନ୍ଦୁକ - ପେଣୁ; ଶ୍ରୀଫଳ ସୋଦର ¬ 
ବେଲ ଭଳି । 

୨୪. କାନ୍ତିବନ୍ତ ¬ ଶୋଭାଯୁକ୍ତଃ; ମାତୁଳଙ୍ଗ ¬ 
ଟଭା; ଆରମ୍ଭ ¬ କାର୍ଯ୍ୟ । 

୨୫. କୁଶଳ ରସାଳ ¬ ପାଚିଲା ଆମ୍ଭ; 
କଳଧଉତ ¬ ସୁନା; ହୃଦୟ ହରୁଆ - ମନ 
ହରି ନେଉଛି । 

୨୬. ତୁମ୍ଭୀ ¬ ଲାଉ ଖୋଳ; କୃପଣ 
ଦୀନ । 

୨୭. କମଳା - ଜଣେ ଗୋପୀର ନାମ ! 

୨୮. କଙର୍କଶ୍ର ¬ କଠିନ; ତେଜସ୍ଟୀ ¬ 
ଦୀପ୍ତିମନ୍ତଃ ମହାରାଜା ¬ ପ୍ରଧାନ ଆଶ୍ରୟ 
ସ୍ଥଳ; ପରଜା ¬ ଆଶ୍ରିତ ! 

୨୯. ବ୍ରଜରାଜ ¬ ବ୍ରଜର ଶ୍ରେଷ୍ଠ ! 

୩୦. କୁସୁମଲିଟ ¬ ଭ୍ରମର | 

୩ ୧. ରଘେୋନାରୋନି ବାଣୀ ¬ ଚାଟୃଳ୍ରି ! 

୩୨. ମାଟି-ମାର୍ଚ୍ଚାର ଫଣି - ମାଟିବିରାଡ଼ି 
ସାପ ! 

୩୩. କାବ୍ୟତାର ମୋତିହାର ¬ ଶୁକ୍ରତାରା 
ପରି ଉଜ୍ଜଳ ମୋତିହାର; ଅନଙ୍ଗବଇରୀ 
ମହାଦେବ । 

୩୪. କମଳ - ପଦ; ପାଣି - ଜଳ; 
କମଳପାଣି - ପଦ୍ଧପରି ହାତ । 

୩୫. ସୋମସୃତ୍ର - ପାଦୁକା କୁଣ୍ଡ । 

୩୬. କେଶରୀମଧ୍ଯମା ¬ ସିଂହକଟି ପରି ସରୁ 
କଟି ଯାହାର; ସ୍ବୟମ୍ଭ ¬ ମହାଦେବ | 
୩୭. କନ୍ଦର୍ପଓକଳା-କୁଶଳା - କାମକଳାରେ 

ନିପୁଣା; ଦୋଳାୟିତ ¬ ଖୁଲୁଥ୍ବା । 

୩୮. ବକ୍ରବାଣୀ ¬ ବକ୍ତୋଲ୍ତି । 

୩୯. ଉଦ୍ଧତ ¬ ଧୃଷ୍ଟ | 


ଅଷ୍ଟମ ଛାନ୍ଦ 

୧. ନିସ୍ବନ - ଶବ୍ଦ ହଂସକ ¬ ନୂପୁର; 
ହାଟକବରନା ¬ ସୁନା ପରି ରଙ୍ଗ ଯାହାର; 
ବାମଅବାମେ ¬ ବାମ ଦକ୍ଷିଣ | 

୨. ଲୀଳା ¬ ବିଳାସ | 

୩. ଅନଙ୍ଗଭୂତ ¬ କାମଭୂତ; ଗୁଆଁର ¬ ମୂଖ | 

୪. କଳନ୍ତି ¬ କଳ୍ପନା କରନ୍ତି । 

୫. ଅମୋହ ¬ ଅବ୍ୟର୍ଥ ! 

୮. କଞଜ ¬ ପଦ; ନୀହାର ¬ କାକର | 

୧୧. ଯାମିନୀକର-ମୁଖୀ ¬ ଚନ୍ଦ୍ରମୁଖୀ । 

୧୬. କନକଲତା ¬ ସୁନାଲତା (ଦେହ), 
କମଳକୋଳ ¬ ପଦ୍ଧକୋଳ (ମୁଖ), 
ବେନିଇନ୍ଦୀବର ¬ ଦୁଇଟି ନୀଳପଡ୍ମ (ଦୁଇ 
ଆଖ); କୁନ୍ଦକଳି ¬ କୁନ୍ଦଫ୍ଧଲର କଢ଼ି 

(ଦାନ୍ତ); ବନ୍ଧୁଜୀବକ - ବଧୂଲୀ ଫୁଲ 
(ଓଠ ); କେ।କନଦ ¬ ରକ୍ତପଦ୍ଲ 
(ହାତଚକି ); ଗନ୍ଧଫଳୀ - ଚମ୍ପାକଢ଼ି 
(ଆଇୁଠି) । 

୧୭. ଅମ୍ବର ¬ ଲୁଗୀ | 

୨୦. କାନ୍ତି ¬ ଅଙ୍ଗ ଲାବଣ୍ୟ; କହ୍ନାରକ ¬ 
ଧଳାକଇଁ ! 

୨୧. ସନ୍ଦୋହ ¬ ସମୂହ | 

୨ ୨. ସୁଶ୍ରୋଣୀ - ସୁନ୍ଦର କଟି ଯାହାର । 
କର୍ଣ୍ଣଧାର - ମଙ୍ଗଧରା ! 

୨୩. କଣ୍ଟକୀ ଫଳ - ପଣସ । 

୨୪. ପୟଃପେଟୀ ¬ ପଇଡ଼ । 

୨୫. ଅମ୍ୁଧର ¬ ବର୍ଷା; ଆଣି ¬ ଗର୍ବ | 

୨୬. ମାର୍ଗଣ - ମାଗନ୍ତା ଲୋକ, ଯାଚକ; 
କଞ୍ଜ ¬ ଚନ୍ଦ୍ର | 

୨୯. ଦୋହଦ ¬ ପୁଷ୍ଠୋଦ୍ରଗମ ଓିଷଧ; 
ଖେଦ ¬ ଦୁଃଖ | 

୩୧. ପୁଷ୍ଠବନ୍ତ ¬ ଚନ୍ଦ୍ରସୂର୍ଯ୍ୟ । 


ନବମ ଛାନ୍ଦ 

୧. ଭବଭୟ - ସଂସାରଭୟୱ କାଳ ଦଣ୍ଡ 
ବ୍ୟଥା ¬ ଯମଦଣ୍ଡ ଦୁଃଖ | 

୨. ପରିହରି - ତ୍ୟାଗକରି | 

୩. କୁଟିଳ ବୁଵ୍ଧି ¬ ଦୁଷ୍ଟ ବୁଵି । 

୭. ଶୂଳୀ - ଶିବ | 

୯. କରାଳ - ଭୟଙ୍କର | 

୧ ୦. ଚନ୍ଦ୍ରମଉଳି ¬ ଶିବ । 

୧୮. ରସିକିନୀମୋକ୍ଷା ¬ ଶ୍ରେଷ୍ଠ ରସିକା । 

୨୧. ହଟ ¬ ତମାସା; ଲଟ - କୌତୁକ । 


୨୨. କରମ୍ବିତ ¬ ମେଳ | 

୨୩. ସଞ୍ଚ ¬ ସୁନ୍ଦର; ଘଞ୍ଚ ¬ କଠିଣ । 
କରରୁହ ¬ ନଖ; ବଡ଼ାଇ ମୁଦିବା ¬ ଗର୍ବ 
ଖର୍ବ କରିବା | 


ଦ୍ଵାଦଶ ଛାନ୍ଦ 

୧. କୁସୁମ ସମୟ ¬ ବସନ୍ତ କାଳ; କାମଦେବ 
ଦୂତ ¬ କୋକିଳ; କୁସୁମବିଶିଖ ¬ କନ୍ଦର୍ପର 
ତୀର । 

୨. କମଳ ¬ ପଦ; ନୀଳ ଉତପଳ - 
ନୀଳକଇଁ; ପଞ୍ଚପ୍ରାଣ ¬ ପ୍ରାଣ, ଅପାନ, 
ସମାନ, ଉଦ୍ୟାନ, ବ୍ୟାନ | 

୩. କିଂଶୁକ - ପଳାଶ ଫୁଲ; ପାଟକରବାଳ ¬ 
ପ୍ରଧାନ ଖଣ୍ଡା; ରଙ୍ଗକୋଷ ¬ ନାଲିଖୋପ | 

୪. କେଶର ¬ ନାଗେଶ୍ଵର; କିଶଳୟ ¬ 
ନୂଆପତ୍ର; କରୁଣା ¬ ଲେମ୍ବୁ ଜାତୀୟ ଗଛ; 
କେଶର ¬ ବଉଳ; ଗନ୍ଧଧୂପ ¬ ଝୁଣାଗଛ | 

୫. ପ୍ରୟାଣ ¬ ଯାତ୍ରା; କୁସୁମବାଣରାଏ ¬ 
ମଦନ; ସମ୍ପର୍ରି - ଶୋଭା । 

୬. ତୋରାଏ - ଅତି ବେଗରେ; କପାଳୀ 
¬ ମହାଦେବ । 

୭. ଛାୟାଦେବୀକାନ୍ତ ¬ ସୂର୍ଯ୍ୟ କମଳପତ୍ରାକ୍ଷ 
¬ ପଦ୍ମଲୋଚନ । 

୮. ବହ୍ନଲୋକେ ଲଗାଇଛି ଶିଖାକୁ ¬ ତାହାର 
କରଣି ବ୍ରହ୍ମଲଲୋକଯାଏ କାଟୁଛି । 

୯. କଉତୁକୀ - କଉଡ଼କକାରୀ; ବିଯୋଗୀ- 
ଘାତକୀ ¬ ବିରହୀକୁ ନାଶ କରେ; 
ବସନ୍ତବରନ - ହଳଦିଆ ବଣ; 
କୁଞ୍ଜରଗଗମନୀ- ଗଳଜଗମନୀ ! 

୧୦. ପଷକ୍ଷ୍ମଳାକ୍ଷା ¬ ଦୀର୍ଘଘନ ଲୋମଯୁକ୍ତ 
ଆଖୁପତା ଯାହାର; ଫୁରୁଣା କରି ¬ 
ମନ ଖୁସିରେ | 

୧୧. ରମ୍ଭୋରୁ ¬ କଦଳୀ ଗଛପରି ଯାହାର 
ଜଙ୍ଘ । 

୧୨. ନନ୍ଦନକୁ ¬ ସ୍ଵର୍ଗର ନନ୍ଦନକାନନ । 

୧୪. ସୁରେଶ ଆସନ ¬ ଇନ୍ଦ୍ର ଆସନ; 
ଗଜରାୟେ ¬ ଶ୍ରେଷ୍ଠ ଗଜ, ଏରାବତ; 
କଳହଂସ ¬ ରାଜହଂସୱ ବିହି ¬ ବ୍ରହ୍ମା; 
କପର୍ଦୀ - ଶିବ |! 

୧୫. ନିକେତନ ¬ ଗୃହ; ପାଞ୍ଚଜନ୍ୟ ¬ ବିଖୁଙ୍କ 
ଶଙ୍ଖ; କୁଟିଳକେଶୀ - କୁଞ୍ଚତକେଶୀ; 
ଚଟୃୁଳବେଶୀ - ମନୋହର ବେଶୀ | 

୧୬. ପାରିଜାତକ ¬ ସୃର୍ଗମନ୍ଦାର; 
କାଦମ୍ବିନୀ ¬ ମେଘ | 

୧୭. କଳଧଉତ ¬ ସୁନା; ଅନଳ ¬ ନିଆଁ; 
ଅମରଧରଣୀ ଧାରେ = ସ୍ଵର୍ଗସୀମାରେ 
ନଦୀ ବହିଲା ବା ମେରୁ ପର୍ବତରେ; 
ଶୂନ୍ୟଗତି ¬ ଆକାଶ ଗତି ! 

୧୯. କନକବଲ୍ରୀ - ସୁନାଲତା । 

୨ ୦. କାଳିନ୍ଦୀ ¬ ଯମୁନା; ପରିମଳ ¬ ଗନ୍ଧ; 
କୁରଙ୍ଗମଦ ¬ କସ୍ତୁରୀ | 

୨୧. କେ ରତିକୂଜିତ କଥା ¬ ଶୃଙ୍ଗାର 
କାଳୀନ ଶବ୍ଦ; ଗୁଣନ୍ତି - ଆବୃତ୍ତି କରନ୍ତି; 
କୁଞ୍ଜର - ଗଜ | 

୨୨. କିଂଶୁକ ¬ ପଳାଶ; କୁରୁବକ ¬ ଦାସ 
କେରଣ୍ଟା; କରୁଣା - ଲେମ୍ବୁ ଜାତୀୟ ବୃକ୍ଷ; 
କେଶର ¬ ନାଗେଶ୍ଵର; କୃବେଲ୍ଲୀ ¬ 

କୁରୁବେଲ୍ଲୀୱ ହେମକେତକୀ ¬ ସ୍ଵର୍ଣ୍ଣବର୍ଣ୍ଣ 
କେତକୀ; କରବୀର - କନିଅର; କରକ 
¬ ଡାଳିମ୍ବ $ କୃତମାଳ ¬ ସୁନାରୀ । 

୨୪. ଉତ୍ତମ ବାସ ¬ ଉତ୍ତମ ଗନ୍ଧ; ଛନ୍ନ - 
ନଷ୍ଟ କୃଷ୍ଣରେ ¬ କାଳିଆ ବର୍ଣ୍ଣରେ | 

୨୫. କିଂଶୁକ - ପଳାଶ; ଅର୍ଵଚନ୍ଦ୍ରବାଣ- 
ଏକ ପ୍ରକାର ଶର; ବିଯୋଗିନୀ - 
ବରହିଣୀ; ପଳାଶ ¬ ମାଂସଭକ୍ଷକ । 

୨୬. କନକ କୃୁସୂମ - ଚଞ୍ପାଫୁଲ; 
ଅବିଗୁଣେ - ଅଶୁଭ ଫଳହେତୁ; ଅବିବେକ 
ପଣେ ¬ ମୂର୍ଖ ବିଚାରରେ | 

୨୭. ନେତ୍ର ସୁଖଶାଳ ¬ ଚକ୍ଷୁପ୍ରୀତିକର; 
ରସାଳ ¬ ଆନ୍ଭ । 

୨୮. ଅପୂର୍ବ କରୁଣା - ଅକରୁଣା; ମାଧବୀ 
¬ ପୁଷ୍ପ ବିଶେଷ ବା ଲକ୍ଷ୍ମୀ । 

୨୯. କାମଦୂତୀ ¬ କୋଇଲି; ବୁଧ ¬ ପଶ୍ଜିତ; 
କୃତମାଳ ¬ ପୁଷ୍ଠମାଳ ପିନ୍ଧିବା ଅର୍ଥରୁ; 
ଅବନୀପତିର ସୁନାରୀ ¬ ରାଜାର ସ୍ତ୍ରୀ ! 

୩୦. କେତୁ ମୁଣ୍ଡ ପ୍ରାୟେ ¬ ରାହୁ ପରି । 

୩୧. ନିଆଳି - ନିଆଁସବୁ | 

୩୨. କେଶବ ପ୍ରସାଦେ ¬ କୃ୍ତଙ୍କ 
ଅନୁଗ୍ରହରେ; କାମ ଅପ୍ରମାଦ ¬ କନ୍ଦର୍ପ 
ପୀଡ଼ା ନ ଥ୍ବାରେ; ପୁନ୍ନାଗ ¬ ବୃକ୍ଷ, ପୁରୁଷ 
ଶ୍ରେଷ୍ଠ । 

୩୩. କରକୀ ¬ ଡାଳିମ୍ବ ଫଳ; ଖଟିଲା - 
ଯୋଗାଇଲା । 

୩୪. ଆଞ୍ଚଲା ¬ ଟାଣିଲା | 

୩୫. ବନଭ୍ରମଣି ¬ ବନବୁଲା; ସଂସାର 
ତରଙ୍ଗିଣୀ ¬ ଭବନଦୀ |! 

ତ୍ରୟୋଦଶ ଛାନ୍ଦ 

୧. ସୁରସବନ୍ତା ¬ ରସଯୁକ୍ତା । 

୨. ସୁମନ ¬ ଫୁଲ | 

୩. କୃତମାଳକଢ଼ି ¬ ସୁନାରି ଫୁଲକଢ଼ି; 
ମାଣିକ୍ୟଫୁଲ - ଫୁଲବିଶେଷ; କର୍ଣ୍ଣିକାର 
- କନିଅର; କର୍ଣ୍ଣକା ¬ କଣିକା; ତାରତର 
¬ ଉନ୍ମଳତର। 

୪. ଅଦେହ ¬ କନ୍ଦର୍ପ । 

୫. କାଳୀରମଣ ¬ ମହାଦେବ । 

୭. ଅଭିରାମ ¬ ସୁନ୍ଦର | 

୮. କଳାକର ¬ ଚନ୍ଦ୍ର 

୧୦. ଫୁଲପତ୍ରୀ ¬ ଫୁଲଶର; କଣ୍ଡୁର 
ବାଇଡଙ୍କ | 

୧୧. ଅନ୍ତର୍ଦାହ ¬ ହୃଦୟ ଦଗ୍ଧ । 

୧୯. କଉଶିକ - ବିଶ୍ବାମିତ୍ର ପେଚା; 
ବିକରାଳ - ଭୟଙ୍କର; ନିଶାଚର ¬ 
ରାକ୍ଷସ | 

୨୦. ପୁଷ୍ପବନ୍ତ - ଚନ୍ଦ୍ରସୂର୍ଯ୍ୟ । 

୨୧. ରାଜା ¬ ଚନ୍ଦ୍ର | 

୨୩. ଜଳାକିତପା ଚନ୍ଦ୍ରାତଞପ - କଳାକନାର 
ଚାନ୍ଦୁଆ ମଧ୍ଯରେ; ତାର ¬ ନକ୍ଷତ୍ରସବୁ; 
ଚାନ୍ଦି ଦର୍ପଣ ¬ ରୁପା ଦର୍ପଣ । 

୨୪. କଳାନିଧୁ- ଚନ୍ଦ୍ର 

୨୭. ଶ୍ଵାସ ¬ ଘ୍ରାଣ; ଉଦନ୍ତ ¬ ସମ୍ବାଦ । 

୨୯. କୃତାନ୍ତ ¬ ଯମ | 

୩୦. ଦଇତ - ଅସୁର ଓ ନାୟକ; ଗଳଥା 
¬ ତଣ୍ଡିଆ । 


ଚତୁର୍ଦ୍ଦଶ ଛାନ୍ଦ 

୨. ତନୁକୁ ତନୁ ¬ ଶରୀରକୁ କ୍ଷୀଣ କଲା; 
ଦୟିତ ¬ କାନ୍ତ; ହନୁ ¬ କପୋଳ; କଙ୍କଣ 
¬ ଲୁହ | 

୩. ଆଶେ ¬ ଦିଗରେ; ପାଶେ ¬ ରଜୁରେ ! 

୪. କମଳ ¬ ଲୋତକ; ଧନୁକୀ - ଧନୁର୍ର | 

୫. କରଜ ¬ ନଖ | 

୬. ମାନବଲ୍ୀ - ଅଭିମାନୀରୂପୀ ଲତା | 

୭. କୁରରୀ ¬ ପକ୍ଷୀ ବିଶେଷ । 

୯. ଗଜପତି - ଏରାବତ | 

୧୪. ରୋଲମ୍ବ ¬ ଭଅଁର; ଦୁଜୂଳ - 
ପାଟଲୁଗା ! 

୧୭. ଲୋଳ ¬ ଚଞ୍ଚଳ | 

୧୮. ଘନ ବାହନ ¬ ଚାରି ମେଘର ଚାରିଦିଗ 
ବାହନ । 

୨୭. ବାହିଜ ରସେ ¬ ବାହାରିଆ ଭାବେ; 

୨୮. ବିଶ୍ରମ ¬ ନିର୍ଲଜ । 


ପଞ୍ଚଦଶ ଛାନ୍ଦ 

୧. କରମାଳୀକର - ସୂର୍ଯ୍ୟକିରଣ; କମଳ 
କୁମାର ¬ ଅଗ୍ନି । 

୨. କୃଶ କ୍ଷୀଣ | 

୫. ଗନ୍ଧର୍ବ ବଇରୀ - ମଇଁଷି | 

୬. କୋକ ¬ ହେଟାବାଘ; କଳାପିକଳାପ 
- ମୟୂରପୁଚ୍ଛ । 

୮. ବହୁପାଦ - ବରଗଛ । 

୧୦. ତାଳବୃନ୍ତ - ବିଞ୍ଣା | 

୧୩. କୃପକନିତମ୍ବଶୋଭନା ¬ ଯାହାର ନାଭି 
କୂପପରି ଗଭୀର । 

୨୪. ଜଗତପ୍ରାଣ - ପବନ । 

୨୫. ସଖା ¬ କୃଷ୍ଣ | 

୨୬. ଶମ୍ବର - ଜଳ । 

୨୮. ବଳାହକବଲ୍ଲୀ ¬ ବିଜୁଳି ପରି । 
୩୫. କନ୍ୟାସ୍ତମ୍ଭ ¬ ଚିତ୍ର ପ୍ରତିମା । 


ଷୋଡ଼ଶ ଛାନ୍ଦ 

୧. କାଳକରାଳ - ଯମପରି ଭୀଷଣ; 
କାଳିକା - ମେଘର; ନିର୍ଗୋଷ - ଗର୍ଜନ; 
ଗିରିବର ଶିରୀଷ ¬ ପର୍ବତ ଶିଖର; ବଲ୍ଲୀ 
¬ ଲତା, ବିଜୁଳି; କେଦାର ¬ ଶସ୍ୟକ୍ଷେତ୍ର ! 

୨. କୁଳଟା ¬ ଭ୍ରଷ୍ଟା ସ୍ତୀଃ କୁଳ - ବଂଶ, 
କୂଳ - ନଦୀକୂଳୱ; କୁ ଳପାଳିକା ¬ 
କୁଳାଙ୍ଗନା ପରି; ଦୀର୍ଘିକା ¬ ପୋଖରୀ; 
କମଳବଂଶ ¬ ପଦ୍ଧସମୂହ । 

୩. କୁଧର ¬ ପର୍ବତ; ବନ ଅନଳପ୍ରଭା- 
ପର୍ବତରୁ ଅଗ୍ନିର ତେଜ; କୁଟଜ ¬ 
ଗିରିମଲ୍ଲୀ । 

୪. ତାଣ୍ଡବ ¬ ନୃତ୍ୟ; ମଧ୍ଯପାଣ୍ଡବ = ମୟୂର; 
ବିଟପୀ ଶିରେ - ଗଛ ଉପରେ; କାଳକଣ୍ଟ„କ 
¬ ଡାହୁକ; କୁଳିଶ ¬ ବଜ୍ରଃ ଗଣ୍ଡଶଇଳ 
- ବଡ଼ ବଡ଼ ପଥର । 

୫. କେକୀ କେକା ¬ ମୟୂର ଡାକ; ତାଟକା 
¬- ହାଲିଆ; ମେଘ ଦମକ ¬ ମେରା ଶହ; 

୬. ଘନାଘନ - ମେଘ, ମତ୍ତହସ୍ତୀଃ ଘନାଘନ 
ଅନୁଜସୁତ ¬ ଇନ୍ଦ୍ର ତାଙ୍କ ଅନୁଜ କୃଷ୍ଣ, 
ତାଙ୍କ ପୁଅ କନ୍ଦର୍ପ ( ପ୍ରଦ୍ୟୁମ); କଳିତ କରି 
-ଧରି; ହାବୋଡ଼ା କାଣ୍ଡ ¬ ଗୋଡ଼ିବାଣ ! 

୭. କାଳୀକୃଣ୍ଡଳୀ ¬ କାଳୀ ସର୍ପିଣୀଃ କାମ 
ଜାଙ୍ଗଳୀ - କନ୍ଦର୍ପ ହେଲା ଗୁଣିଆ; 
ବିଯୋଗୀ ¬ ବିରହୀ | 

୮. ଦ୍ଵିଜ ¬ ପକ୍ଷୀ, ବ୍ରାହ୍ମଣ ମଘବାଚାପ ¬ 
ଇନ୍ଦ୍ରଧନୁ । 

୯. ନିଧୁବନ - ରତି | 

୧୦. ହରି ¬ କୃଷ୍ଣ ହରଣ କରି; ମନମନ 
ବିରବ ¬ ରତିକାଳୀନ ଶହ; ପ୍ରଚଣ୍ଡ 
ନିର୍ଘୋଷ ¬ ଘଡ଼ଘଡ଼ି । 

୧୧. ଜ୍ଞାନକମଳ ¬ ଜ୍ଞାନ ରୂପକ ପଦ୍ଧ 
ସୁବର୍ଣ୍ଣଧରଣୀ - ନାରୀର ଅଙ୍ଗ; ଇନ୍ଦ୍ର 
ଗୋପକଦମ୍ବ ¬ ସାଧବଘର ବୋହୂମାନେ; 
ଦୟିତ ¬ ସ୍ବାମୀ; ମହାତାପ - 
କାମପୀଡ଼ା । 

୧୨. କୁଧର ¬ ପର୍ବତ; ପଥ୍କଜନ ¬ 
ବିଦେଶୀ; କର୍ଦଦମ ¬ କାଦୁଅ |! 

୧୩. ଶର୍ବରୀ ¬ ରାତି । 

୧୪. ଚତୁରମୁଖ - ବିଧାତା; ରହସ୍ଥଳ ¬ 
ନିରୋଳା ସ୍ଥାନ ବାଚା - କଥା; ପୟର ¬ 
ପାଦ, ଜଳ | 

୧୫. ଗୁଆଁର ¬ ହୁଣା | 

୧୬. କଡ଼କା ¬ ପୀଡ଼ା । 

୧୭. କୃପାଣ ¬ ଖଣ୍ଡା; କାଳୀ ଘଉଡ଼ା ¬ 
କୃଷ୍ଣ | 

୧୮. କୃପାକଟାକ୍ଷୀ ¬ ଦୟାଯୁକ୍ତ କଟାକ୍ଷ 
ପକାଉଥୁବା ନାରୀ ! 

୧୯. କେଳିକଳାପସୁଖରଚନା - ସମସ୍ତ 
ଜ୍ରୀଡ଼ା ସୁଖ ସର୍ଜନା କରୁଥ୍‌ବା ନାୟିକା । 

୨ ୦. ଘାତ ¬ ଦୋଷ ! 

୨୧. ଅବଧ୍‌ ¬ ପର୍ଯ୍ୟନ୍ତ; ହୃତାଶ ¬ ନିଆଁ । 

୨୨. ବାଳିଶ ¬ ମୂର୍ଖ; କ୍ଷମାମଣ୍ଡଳମଣ୍ଡନ 
ପୃଥ୍ବୀଯାକର ଭୂଷଣ ଯେ । 

୨୩. ଶାକର ¬ କନ୍ଦ । 

୨୪. କ୍ଷ୍ନେଡ଼ ¬ ବିଷ; ଗରୁଡ଼ ବଇରୀ ¬ 
ସାପୱ ଚନ୍ଦ୍ର ¬ କର୍ଫୂରଃ ଖଳରସନା ପୁଟେ ¬ 
ଦୁର୍ଜନଙ୍କ ଜିଭରେ; ହରିତାମ୍ବରମଣ୍ଡନ 
ପୀତବସ୍ତ୍ରମଣ୍ଡିତ ! 

୨୫. ଅମୃତ ଦାନ ¬ ମୁକ୍ତି ଦାନ; ନୀଳକଣ୍ଠ 
ନାଟକାରକ ¬ ଶିବଙ୍କର ନୃତ୍ୟକାରୀ; 
ଧନଞ୍ଜୟନାଶକ - ଅଗ୍ନି ବିନାଶକ); 
ଅନନ୍ତଗତି ¬ ଅସୀମ ଗତି; କୁବଳୟ - 
ନୀଳକଇଁ | 

୨୬. ଲଟ ¬ ଧନ୍ଦା; କୁସୁମଲିଟ - ଭଅଁର; 
କରଟ ¬ କାକ । 

୨୭. ଧମ୍ମିଲବନ୍ତ ¬ ସଂଯତ କେଶ ଥବା । 
୨୮. କୃତ୍ୟ - ଅଧୂକାର; ଶିଶୁପଶୁ ¬ 
ନିର୍ବୋଧ, ଛୁଆଜନ୍ତୁ; ମହାଫଣୀ 
ମହାସର୍ପ, ଭୀଷଣ । 

୨୯. ଜଳଉପୂଳ - ଜଳର ପଦ୍ମ୍‌ୟ ଶଲ 
ଶଲ୍ୟ ପରି ଯନ୍ତ୍ରଣାଦାୟକ । 


ସପ୍ତଦଶ ଛାନ୍ଦ 

୧. କମଳଧରେ ¬ ମେଘମାନେ; ବିଶଦ 
ନିର୍ମଳ; କକୁଭ ¬ ଦିଗ; ପୁଷ୍ପବନ୍ତେ 
ଚନ୍ଦ୍ରସୂର୍ଯ୍ୟ । 

୨. ସାରସ - ବଗ; ଶଫରୀ - ଛୋଟ ମାଛ; 

୩. ପୁଳିନ ¬ ନଦୀ; ଜମ୍ବାଳ ¬ କାଦୁଅ ।! 
ପକ୍ସଶାଳୀ - ପାଚିଲା ଧାନ | 

୪. ଶିଳୀନ୍ତ୍ର ପନ୍ତି ¬ ଛତୁସବୁ ।! 

୫. ତ୍ଯକତ ¬ ତ୍ଯାଗ; ତାରଯନ୍ତ୍ରୀ - 
ଉଚ୍ଚସ୍ଵରରେ ଶଦ୍ଦ କୀରେ ¬ ଶୁଆମାନେ । 

୬. କପର୍ଦଦୀଯାନ ¬ ବୃଷଭ; ଲୋଧ୍ରତରୁ 
ବୃକ୍ଷବିଶେଷ । 


୭. କମଳ-ମୋଦକଙ-କୁମାର ¬ ପଦ୍ଧବନ୍ଧୁ 
ସୂର୍ଯ୍ୟ, ତାଙ୍କ ପୁତ୍ର ଯମ; କୁମ୍ଭ ମୁନିସୁତ ¬ 
ଅଗସ୍ତି ତାରା । 

୯. କାଦମ୍ବକୁଳ ¬ ରାଜହସଂମାନେ; କୁଞ୍ଜର 
କୁଞ୍ଜ ¬ ହାତୀର ଦାନ୍ତ; କୁବଳୟ ଫଳ 
ମାଳ ¬ ମୁକ୍ରାହାରଃ ଆରଣ - ଅଙ୍କୁଶ । 

୧୨. ଆଭୋଗ - ପୂର୍ଣ୍ଣତା ! 

୧୩. ଧନ୍ଦା ¬ ବଣା | 

୧୪. କୃଷ୍ଣଶର୍ମ ¬ କୃଷ୍ଣଙ୍କ ସଙ୍ଗସୁଖ । 

୧ ୫. କନ୍ଦର୍ପ କରୀ - କାମର ହାତୀ; ମୁଖରେ 
- ଶବ୍ଦ କରି; ବାସ ଅଞ୍ଚଳ - ପଣତ । 

୧୭. କାଦମ୍ବ ¬ କଳହଂସ । 

୧୮. ରହୁବର ¬ ରଥ । 

୧୯. କୁବଳୟ ¬ ସମୁଦ୍ରଃ କଙ୍କଣାକୃତି ¬ 
ଗୋଲାକାର ! 

୨୨. ତାରକା - ଆଖ୍ପୁଅ; ତାରକା ସନ୍ତୋଷ 
¬ ତାରାପରି ଦଫୁଲିଛି । 

୨୬. କୁରଙ୍ଗ - ମୃଗ । 

୨୯. ଉପାଙ୍ଗ ¬ ବାଦ୍ୟବିଶେଷ । 

୩୨. କରମ୍ଭିତ ¬ ମଣ୍ଡଳ ହୋଇ; କାଳସ୍ନ୍ଧ 
ତମାଳ ଗଛ; ଆଳବାଳ ¬ ମନ୍ଦା | 

୩୩. ଗ୍ରାମ ¬ ସ୍ଵରସମୂହ; ଅଭିନୟ 
କୃଜିତ - ଅଙ୍ଗଭଙ୍ଗୀରେ ଧୂନି ! 

୩୪. କମଳଦଳନେତ୍ର ¬ ଶ୍ରୀକୃଷ୍ଣ 
ବସନ୍ତବାସ ¬ ପୀତ ବସନ । 

ଏକବିଂଶ ଛାନ୍ଦ 

୧. କେଶବ ଅଂସରେ - କୃଷ୍ଣଙ୍କ ସ୍କନ୍ଧରେ; 
ମାନସ ¬ ମନ; ଅନୁକୂଳ ¬ ସ୍ନେହ; ଆଣି 
¬ ଟେକ । 

୨. ଦେବରାୟେ ¬ କୃଷ୍ଣଚନ୍ଦ୍ର ଅବଚୟ ¬ 
ସଂଗ୍ରହ | 

୩. ମୁଞଚଇ ¬ ଛାଡ଼ଇ; ଦନ୍ତଚେଳ ¬ ଓଷ୍ଠ | 

୪. କଦନ ¬ କଷ୍ଟ । 
୫. ଗାତ୍ର ¬ ଶରୀର; କୋଳ ¬ ଘୁଷୁରି । 
୬. କୃଷ୍ଣ ବର୍ଭିମା ¬ ଅଗ୍ନିଃ କପାଳୀ - 
ମହାଦେବ; ଭୂତାବଳୀ ¬ ପ୍ରେତଗଣ । 
୯. କଳାବନ୍ତ ¬ କାଳିଆ; କୃତମୁଖ ¬ 
ଆଗଭର; ଶିଳୀମୁଖ ¬ ଭ୍ରମର । 

୧୦. କଳାନାଗ ¬ କାଳିୟନ୍ତି ନାଗ; ପୟ ¬ 
ଦୃଗ୍ଣ । 

୧୨. କଳଧଉତକାନ୍ତି - ସୁନା ବର୍ଣ୍ଣର, 
ହଳଦିଆ । 

୧୩. କୁବଳୟ ଦଳ ¬ ନୀଳକଇଁ ପତ୍ର । 
କୋଷ - ଡିମ୍ବ କମଠ - କଇଁଛ; 


ବଇକୁଣ୍ଠ ¬ କୃଷ୍ଣ । 
୧୬. କରୁଣା - ପୁଷ୍ଠବୃକ୍ଷବିଶେଷ; ଫୁରୁଣା ¬ 
ଉଲ୍ଲାସ । 


୧୭, ମନୋଭବବ୍ୟଥା - କାମପୀଡ଼ା; 
କଥାପ୍ରସଙ୍ଗ ¬ ନିର୍ବୋଧ; ଶ୍ରୀରଙ୍ଗ - କୃଷ୍ଣ | 

9୨ ୦. ପୁରନ୍ଦର ¬ ଇନ୍ଦ୍ର । 

୨୨. କାମତରୁ ¬ କାମରୁପକ ବୃକ୍ଷ; 
ଅପବାଦ କେତୁ ¬ ନିନ୍ଦା ପତାକା | 

୨୩. କଳକଣ୍ଠ ¬ ପାରା; ଖମଣ୍ଡଳ ¬ ଆକାଶ 
ମଣ୍ଡଳ । 

୨୪. କୋମଳ ପଳାଶ - କଅଁଳିଆ ପତ୍ର; 
କୀର ¬ ଶୁଆ | 

୨୫. କମ୍ବୁରିପୁ ¬ ଶଙ୍ଗାରି; କରପତ୍ର - 
କରତ । 


ଦୀନକୃଷ୍ଣସଅଭିଧାନ 213 


୨୬. କଇରବବାନ୍ଧବ ¬ ଚନ୍ଦ୍ର | 

୨୭. କପର୍ଦଦୀ "ମହାଦେବ; ଦହନ ନୟନେ - 
ଅଗ୍ନି ନେତ୍ରରେ; କାନ୍ତାନାମ - ରତିନାମ । 

୨୮. ଉନ୍ମାଦକ, ଖେଦଦାୟକ, ଦାହକ, 
ଶୋଷଣ ଓ ଉଦ୍ଦୀପନକରଣ ରୂପେ 
ପଞ୍ଚଶରକୁ କବି ଗ୍ରହଣ କରିଛନ୍ତି । କ୍ରିୟାସିଵି 
ପଣ ¬ କାର୍ଯ୍ୟସାଧନ; ଚାରିବଦନ ¬ 
ବ୍ରହ୍ମା । 

୨୯. ଅମରରାଜନ - ଇନ୍ଦ୍ର କାତ୍ୟାୟନୀ 
କାନ୍ତ ମହାଦେବ; ନେତ୍ରଅନ୍ତ ¬ ଚକ୍ଷୁରେ 
ଜାଳିଦେଇ; କାମିନୀ - ପାର୍ବତୀ । 

୩୦. କୀଚକ ¬ ଛିଦଥୁବା ବାଉଁଶ । 


ପଞ୍ଚବିଂଶ ଛାନ୍ଦ 

୧. ତମ ¬ ଅନ୍ଧାର; ହଂସ ¬ ସୂର୍ଯ୍ୟ । 

୨. ହକରା - ଡାକରା; ସଭାତାରା ¬ 
ସଭାସଦଵ; ଉଚ୍ଛାହାରେ - ଆବେଗରେ । 

୪. ଅବିବେକ ପୁରୀ ¬ ମୂର୍ଷପୁରୀ; ସଂଘାତ 
ମୃତ୍ୟୁ । 

୬. ଗ୍ରାମସିଂହ ¬ କୁକୁର | 

୭. ବିଚକ୍ଷଣମାନେ ¬ ପଣ୍ଡିତମାନେ । 

୮. କୁଳିଶ ହୃଦ ¬ ବଜ୍ରପରି ହୃଦୟ ଯାହାର ! 

୧୨. ଅଷ୍ଟକୋଣ - ଆଠକୋଣିଆ ଚିହ୍ନ, 
ହୀରା | 

୧୩. ଯବ ¬ ଯଅ ଧାନ; ବିନ୍ଦୁ ¬ କମୂଫଳ; 
ଗୋଷ୍ଠଦ - ଗୋରୁଖୁରା; କୁସୁମଲିଟ ¬ 
ଭ୍ରମର | 

୧୪. କଇରବ ¬ କଇଁ; ଶମ୍ଭୁପର୍ବତ ¬ 
କୈଳାସ; କଳଧଉତ ¬ ରୁପା; ଉଷ୍ୀଷ ¬ 
ପାଗ | 

୧୫. କ୍ରତୃଭୁଜ ସରିତ ¬ ଗଙ୍ଗା; କଳିନ୍ଦ କନ୍ୟା 
¬ ଯମୁନୀ । ଜଳଦଘଟା- ମେଘସମୂହ | 

୧୬. ଛନ୍ଦଣୀ ¬ ଦଉଡ଼ି; ଦୁହଣୀ - ଠେକି । 

୨ ୦. ଉଲୁରୀ ¬ ସନ୍ଦେଶ, ଆଞ୍ଞାପତ୍ର ! 

୨୨. ଆଶୀବିଷ - ସର୍ପ | 

୨୬. ଆମ୍ୂଘୋଷ - ଆପଣା ଶହ; 
ଚରଣାୟୁଧ ¬ କୁକୁଡ଼ା । 

୨୭. କାନ୍ତ ଯୁବତୀ ¬ ସୁନ୍ଦରୀ ନାରୀ; 
କାନ୍ତ ¬ ନାୟକ; ଗହଣ ¬ ସଙ୍ଗୀ ଲୋକ | 

୨୮. ମଧୁପୁର ¬ ମଥୁରା ! 


ସପ୍ତବିଂଶ ଛାନ୍ଦ 

୨. କଂସକଟକ ¬ ମଥୁରା | 

୪. ଘଣ୍ଟପଥ - ରାଜପଥ; ଇନ୍ଦ୍ରଜାଲି 
କରାଟ ¬ କୁହୁକିଆ । 

୬. କକୁଭବାସ ¬ ଶିବ । 

୭. କାବ୍ୟତାର ¬ ଶୁକ୍ରତାରା ପରି ଉନ୍ନମଳ 
ମୋତିହାର । 

୮. ଅଙ୍ଗଜ ¬ ରକ୍ତ; କମଳକୁମାର ¬ ଚନ୍ଦ୍ର | 

୯. କାମ ପ୍ରଥମ ଦଶା - ଅଭିଳାଷ; ଦଶମ 
ଦଶା ¬ ମୃତ୍ୟୁ । 

୧୦. ରଇବତ ନନ୍ଦିନୀ ¬ ରେବତୀ; ପୁଲୋମ 
ତନୟା - ଶଚୀ । 

୨୦. ଅପାଟବ ¬ ମୂର୍', ଅଯୋଗ୍ୟ । 

୨୨. ତରିଜା ¬ ଗର୍ଚନ । 

୨୪. କୁଳିଶଧର ¬ ଇନ୍ଦ୍ର | 

୨୭. ଗନ୍ତାଇତ -ସରଘରିଆ | 

୩୪. କାର୍ମୁକ - ଧନୁ | 

୩୫. କରୀକରେ ¬ ହାତୀ ହାତରେ ! 

୩୬. କୁତ୍ରିମ ବନ ¬ ବଗିଚା । 


୩୮ .କଳାକର ପ୍ରିୟଚରେ ¬ ରାତ୍ରିଚରମାନେ | 

୩୯. ଆରାମ ¬ ବଗିଚା | 

ଅଷ୍ଟାବିଂଶ ଛାନ୍ଦ 
୧. କଳାପିକଳାପ - ମୟୂର ପୁଚୁ | 

୨. ଉର୍ଶ୍ଧରେତା - ଯୋଗୀ; ବିବେକିତା - 
ବିଚାରଶୀଳର ଧର୍ମ । 

୩. ରୋହିଣୀ ¬ ଚନ୍ଦ୍ରପନ୍ୀ । 

୪. ଲୋକ ¬ ଭୃତ୍ୟ ସୁର ¬ ଦେବତା, 
ସୂର୍ଯ୍ୟ ଆଖଣ୍ଡଳ ¬ ଇନ୍ଦ୍ର | 

୫. ନକ୍ଷତ୍ରମାଳ - ୨୭ଟି ମୁକ୍ତାରେ 
ଗୁନ୍ଧାମାଳ । 

୬. କାଞ୍ଚୀମାଳା - ଚନ୍ଦ୍ରହାର; ଘଟି - 
ଯୋଗାଉଛି; କନକନିଭ ¬ ସୁନାପରି; 
ପାଗଲାଞ୍ଜି ¬ ପଗଡ଼ିର ପଛକନା । 

୭. ସୃଷ୍ଟି - ସଂସାର ଲୋକ; ପରମେନ୍ଟ୍ୀ ¬ 
ବିଧାତା । 

୯. ସ୍ତମ୍ଭନ ¬ ଜଡ଼ କରିଦେବା; ମୋହନ ¬ 
ମୁଗ୍ଧ କରିଦେବା; ମହେଶ ¬ ମହାଦେବ । 

୧୦. କୁବଳୟ ¬ କଂସହାତୀ; ଉଭାରି - 
ଠିଆ । 

୧୧. ଯନ୍ତା - ହାତୀ ମାହୁନ୍ତ | 

୧୫. କରାଳ ¬ ଭୟଙ୍କର | 

୧୬. ମାତଙ୍ଗ ¬ ହସ୍ତୀ; ଅନନ୍ତ ¬ କୃଷ୍ଣଚନ୍ଦ୍ର 
କୃଣ୍ଡଳୀ- ସର୍ପ । 

୧୭. କଣ୍ଠୀରବ ¬ ସିଂହ । 

୧୮. କଶ୍ୟପତନୟ ¬ ଗରୁଡ଼; ବିଳେଶୟ ¬ 
ସର୍ପ; ପ୍ରଭା ¬ ତେଜ । 

୧୯. କୁମ୍ଭକାର ଚକ୍ର ¬ କୁମ୍ଭାର ଚକ୍ର; 
କଣ୍ଠୀରବ ବଇରୀ ¬ ହାତୀ; ଗୁଞ୍ଜରା ¬ 
ଭ୍ରମର ଜାତୀୟ ପକ୍ଷୀ । 

୨୧. କୁଧର ¬ ପର୍ବତ; କୁଳିଶ ¬ ବଜ୍ର । 

୨୨. କୁମ୍ଭୀ ¬ ହାତୀ; ହସ୍ତିପକା ¬ ମାହୁନ୍ତ ! 

୨୩. ଦଶନ ¬ ହାତୀଦାନ୍ତଃ ଅମରବୃନ୍ଦ = 
ଦେବତାମାନେ । 

୨୫. କାଳଦେବତା ¬ ଯମ । 

୨୬. ଉପେକ୍ଷିବା ¬ ଛାଡ଼ିବା । 

୨୮. ହଳୀ ¬ ବଳରାମ; ହରି ¬ କୃଷ୍ଣ | 

୨୯. ମୁଖର ¬ ଖଳ ! 

୩୦. ଚାଣୁର ¬ କଂସର ଅସୁର; ବ୍ରଜସିଂହ- 
ବୀର କୃଷ୍ଣଚନ୍ଦ୍ର 

୩ ୧. ତୋମର = ଅସ୍ତବିଶେଷ; କାମପାଳ - 
ବଳରାମ; ବିବୁଧମାନେ - ଦେବତାମାନେ; 
କୃପାଣ ¬ ଖଣ୍ଡା । 

୩୨. କୃଷ୍ଣଅଗ୍ରଜ ¬ ବଳରାମ; ସିଂହାଣ ¬ 
ଚତୁର; ନିର୍ବାଣ ¬ ମୋକ୍ଷ ! 


ଉନଚତ୍ରିଂଶ ଛାନ୍ଦ 

୧. ଦେବତାଙ୍କ କାର୍ଯ୍ୟ ¬ ଅସୁର ନିଧନ; 
କଇତବେ ¬ କପଟରେ | 

୫. ମୋହେ ବାହାରେ - ମୋ ଛଡ଼ା । 

୭. କୃଶକେତୃ ¬ ବ୍ରହ୍ମା; ବିଅର୍ଥ ¬ ବ୍ୟର୍ଥ । 

୮. ଚାର ¬ ଦୂତ | 

୧୩. ଅମ୍ଭା ¬ ମାତା | 

୧୪. କାଳଦମନ ¬ କାଳଯବନ ରାକ୍ଷସ | 

୨୫. କରପଇଠ ¬ ହାତଭରା ! 

୨୬. ମଣ୍ଡଣି ¬ ସୁସଜିତ | 

୨୯. ଛେରା ¬ ସୁଗନ୍ଧ ଜଳସେଚନ; 
ପାଏଡ଼ା ¬ ଦେବତା ବିଜେ ବେଳେ 
ବାଟରେ ପକାଇବା ଲୁଗା । 

୩୧. ହଂସୁଲୀ ତୁଳୀ ¬ ହଂସଲୋମରେ ନିର୍ମିତ 
ରେଜେଇ । 

୩୨. ଝୋଲୀ - ପତଳା ଚାଦର । 

୩୮. କଙ୍ଗଣ ¬ ଅଶୁଜଳ | 

୩୯. କଳାକରେ ¬ ଚନ୍ଦ୍ରଙ୍କ ଦ୍ଵାରା; 
କଳାକରମଣି ¬ ଚନ୍ଦ୍ରମଣି । 

୪୧. କଳାକର କରେ ¬ ଚନ୍ଦ୍ରଙ୍କ କିରଣରେ; 
ରଜନୀହଂସ ¬ ନିଶାହଂସ । 

୫୬. କୁମୁଦ ନନ୍ଦିନୀ ¬ ରାଧା | 


୫୯. କୃତାନ୍ତ ¬ ଯମ | 
ତ୍ରିଂଶ ଛାନ୍ଦ 
୧. ଧାଡ଼ି ¬ ଆକ୍ରମଣ । 


୫. ରଙ୍ଗଅପାଙ୍ଗୀ - ଆଖ୍‌ ଶେଷଭାଗରେ 
ଥିବା ଲାଲରଙ୍ଗ । 

୬. ଗର୍ଭକ ¬ କେଶଭୂଷଣ ପୁଷ୍ଠ | 

୭. ଚାରିବଦନ ¬ ବ୍ରହ୍ମା । 

୯. ବିଚିତ୍ରକର୍ମା ¬ ବିଧାତା । 

୧୦. କଳାନିଧାନୀ - କଳା ବିଦ୍ୟାରେ 
କୃଶଳା । 

୧୫. କରରୁହ ¬ ନଖ ! 

୧୮. କରଜ -ସୀରେ ¬ ନଖ ଲଙ୍ଗଳରେ । 

୨୦. ଜାନକୀନାହା ¬ ରାମଚନ୍ଦ୍ର କୃଷ୍ଣଚନ୍ଦ୍ର ! 


ଏକତ୍ରିଂଶ ଛାନ୍ଦ 

୧. କଳାକର କଳାପ୍ରାୟେ ¬ ଚନ୍ଦ୍ର ଏକ 
କଳାରେ ରହିଲେ ଯେପରି କ୍ଷୀଣ 
ଦେଖାଯାଏ; ଖ୍ଵେଡ଼ ¬ ବିଷ । 

୩. ବିଟଙ୍କେ ¬ ପାରାଭାଡ଼ି । 

୭. ସରି ¬ ସମାନ | 

୮. କାକର ସମୟ ¬ ଶୀତଦିନ; ନିଶାର ¬ 
ଶୀତଲୁଗା । 

୧୧. ଦ୍ଵିଜରୀଜ ¬ ଚନ୍ଦ୍ର ଆଡ଼ମ୍ବର ¬ 
ସମାରନ୍ଭ । 

୧୨. ଉଚ୍ଚୈଃଶ୍ରବଣ - ଉଚ୍ୈୈଶ୍ରବା ପରି 
ଚଞ୍ଚଳ; ଅଶ୍ମିନୀ କୁମାର ¬ ସବୁ ବ୍ୟାଧ୍ରୁ 
ଯେ ମୁକ୍ତ କରିପାରନ୍ତି । 

୧୪. କରମାଳୀ ¬ ସୂର୍ଯ୍ୟ କରୁଣ ¬ 
ରୋଦନ । 

୧୫. କଇରବନନ୍ଦନା ¬ ଶ୍ରୀରାଧା; ଜଗଜ୍ନ 
ବନ୍ଦନା ¬ ଜଗତପୂଜ୍ୟା; ଗଣ୍ଡପାଳି 
ଗଶ୍ଡସ୍ଥଳ । 

୧୬. ଉଶୀର - ବେଣାଚେର; ପନୀର 
ସୁବାସଜଳ । 

୧୭. ପାକେ - ଶେଷ ଅବସ୍ଥାରେ । 

୧୮. କଳାବନ୍ତ - ସୁଚତୁର ! 

୨୦. କୁଶକେତୁ ¬ ବହନା । 

୨୩. ଉଦନ୍ତ ¬ ବାର୍ରା । 

୨୪. ଭୁକ୍ତ ¬ ଅନ; କାଳିକା - ମେଘ । 


ଦ୍ଵାତ୍ରିଂଶ ଛାନ୍ଦ 

୭. ସେବକବସଳ - ଭୃତ୍ୟଙ୍କୁ ଯିଏ 
ଭଲପାଆନ୍ତି । 

୯. ଅୟନ =¬ ମାର୍ଗ । 

୧୨. କୁସୁମମାର୍ଗଣ - କାମଦେବ । 

୧୪. ମନୋଭବ ¬ କାମ । 

୧୯. କୟେବାର - ସ୍ତୁତି । 

୨୩. କଳଧଉତ ¬ ସୁନା; କୁଟିଳ ¬ ବଙ୍କା । 

୨୪. କୃରିବାସ - ମହାଦେବ; ଦିଗବାସ ¬ 
ଲଙ୍ଗଳା !। 


୨୬. ଆଭୀରୀ - ଗଉଡ଼ୁଣୀ | 
୨୮. କଇତବ - କପଟ । 
୩୩. ସତ୍ୟବାଦୀ ¬ ସତ୍ୟଯବକ୍ତା, କାକ । 


ତ୍ରୟସ୍ତିଂଶ ଛାନ୍ଦ 

୧. ନିର୍ବାଣ ¬ ମୋକ୍ଷ । 

୨. ଅମରବିବାଦୀ - ଦେବତାଙ୍କ ଶତତୁ; ଅନ୍ତ 
- ନାଶ; ପରମଗତି - ମୋକ୍ଷ | 

୯. କଶ୍ଯୟପନନ୍ଦନ ବଇରୀ ¬ ଗରୁଡ଼ଶତ୍ତୁ, 
ସାପ; କ୍ଷ୍େଡ଼ୁ ¬ ବିଷରୁ; ମନ୍ଦବାତ ¬ 
ପୋଡ଼ା ପବନ । 

୧୧. କିଶଳୟ - କଅଁଳିଆ ପତ୍ରଃ ସର 
ସମ୍ପତ୍ତି ¬ ପଦ୍ମ କାକର ¬ ଶିଶିର, ଏଠାରେ 
ବିରହ ଦୁଃଖ । 

୧୨. କୁଞ୍ଜବନରାୟେ ¬ କୃଷ୍୍ୟ ଆଭରଣ ¬ 
ଅଳଙ୍କାର; କୁଶକେତ଼ୁ ¬ ଦୈବ । 
ପ୍ରତିକୂଳ ¬ ବାମ । 

୧୫. କଲେ ଆନ ଆନ ¬ ଅନ୍ୟଥା କଲେ; 
ଶ୍ରତି ¬ ବେଦ । 

୧୬. କଇତବ ଧାଇ ¬ ପୂତନା; କାଳକୃଟ ¬ 
ବିଷ; କୃଷଦଶା ¬ କ୍ଷୀଣତା । 

୨୦. କୃଷିକାର ¬ ଚାଷୀ; କାୟେ ¬ 
ଦେହରେ; କଳନ୍ତର ¬ ସୁଧ; ମୂଳ ¬ 
ମୂଳଧନ । 

୨୧. କରୁଣାନିଧାନ ¬ କୃଷ୍୍ଃ ଅବଧାନ ¬ 
ଅନୁଗ୍ରହ । 

୨୨. ଆନ ¬ ଅନ୍ୟଲୋକ; ହୃତାଶନ ¬ 
ଅଗ୍ନି; କନ୍ଦର୍ପ ଅନଳ ¬ କାମନାଗ୍ି । 

୨୩. ମିଳିନ୍ଦ ¬ ଭ୍ରମର; ହରି - ହରଣ 

କରି; ମଧୁକର ¬ ଭ୍ରମର । 

୨ ୪. କଇରବ କାନ୍ତ - କୁମୁଦ ସ୍ଵାମୀ ଚନ୍ଦ୍ର | 

୨୬. କୀର ¬ ଶୁଆ | 

୨୭. ବିବେକ ¬ ବିଚାରଶୀଳ; କାକୁସ୍ଥ - 
ବିନୀତ ହୋଇ । 

୨୮. କରି ଓଟାରି ¬ ବଳାଇ କରି | 

୨୯. ପୁଣ୍ଡରୀକନେତ୍ର ¬ କୃଷ୍ଣଃ କଲେ ସଲ 
ଅତି ଯନ୍ତ୍ରଣା ଦେଲେ । 

ଚତୁସ୍ତିଂଶ ଛାନ୍ଦ 

୧. କଂସକରିକଣ୍ଡୀରବ - କଂସମାରକ 
ଶ୍ରୀକୃଷ୍ଣ । 

୨. କୁଜ୍ଝଟି ¬ କୁହୁଡ଼ି; ନଳିନ - ପଡ଼ୁ । 

୩. ବିଷୟ ଦର୍ଶନ ¬ ଚକ୍ଷୁ ଆଦି ଇନ୍ଦ୍ରିୟ ନିଜ 
କାର୍ଯ୍ୟ କରିବାରେ ଅସମର୍ଥ, ମତିବିହୃଳ । 

୪. କେୟୂର ¬ ତାଡ଼; ଉରେ ¬ ଛାତିରେ । 

୭. କାଳିକାକାଳ ¬ ବର୍ଷା ସମୟ | 

୮. କାଦନ୍ଭିନୀ କାଳ ¬ ବର୍ଷାକାଳ । 

୧୦. କଳେବର ¬ ଦେହ; ରଙ୍ଗଭୂମି - 
ନୃତ୍ୟଶାଳା; କଳାକୁ କଳା ¬ ନିମିଷକୁ 
ନିମିଷ । 

୧୨. ଉଶୀର - ବେଣାଚେର । 

୧୪. କାସାର - ପୋଖରୀ | 

୧୫. କପର୍ଵ - କଉଡ଼ି; ଦୁର୍ମିଳ ¬ ମିଳୁ 
ନାହିଁ । 

୧୬. କାମଦୂତ - କୋଇଲି । 

୧୭. କୃଣନ ¬ ଶହ | 

୨୦. କିରଣମାଳୀ ¬ ସୂର୍ଯ୍ୟ ରଜନୀନାହା ¬ 


ଚନ୍ଦ୍ର | 

୨୨. ଅପହୁଡ଼ ¬ ନିଦ୍ବାରୁ ଉଠି 

୨୪. ନୋହେ ଦିବ୍ୟ ¬ ସଂସ୍କୃତ ନୁହେଁ; 
ଅଦିବ୍ୟସମ - ପ୍ରାକୃତ ତୁଲ୍ୟ ଧୀଷଣା 
- ବବ୍ଛି | 

୨୫. କୋବିଦଦେବ ¬ ପଣ୍ଡିତମାନେ 
ଦେବତାପରି । 

୨୬. କୁଟିଳ ବର୍ଣ୍ଣାବଳି ¬ ବକ୍ରବାଣୀ; 
କୋବିଦ - ପଣ୍ଡିତ; ଘନାଘନ - 
ବର୍ଷାକାଳ | 

୨୮. ବିଭାବ ¬ ବିଶିଷ୍ଠ ଭାବ ! 

୩୩. କୁମୁଦବନ୍ଧୁ ¬ ଚନ୍ଦ୍ର 

୩ ୪.କଳଧଉତ ¬ ସୁନା; ଦୁକୂଳ ¬ 
ପାଟଲୁଗା; ଉନ୍ନିଦ୍ରକର - ପଦ୍ମ ଫୁଲକୁ 
ବିକାଶ କରେ ଅର୍ଥାତ୍‌ ଯିଏ ଫୁଟାଏ; ତପନ 
¬ ସୂର୍ଯ୍ୟ । ଏଠାରେ ମନ ହେଉଛି ପଦ୍ଧ, 
କୃଷ୍ଣଚନ୍ଦ୍ର ହେଉଛନ୍ତି ସୂର୍ଯ୍ୟ ! 

ଜଗମୋହନ ଛାନ୍ଦ 

ପ୍ରଥମ ଛାନ୍ଦ 

୧. ଆନନ୍ଦକନ୍ଦ ¬ ଆନନ୍ଦର ମୂଳ କାରଣ, 
ଶ୍ରୀଜଗନ୍ନୀଥ ! 

୫ ଅଗତି ¬ ନିରାଶ୍ରୟ, ଅଶରଣ । 

୭. ହବିଷ୍ୟ ¬ ଘୃତାନ | 

୧୦. କମ୍ବଭକଟକ ¬ ଶଙ୍ଖକ୍ଷେତ୍ର, ପୁରୀ ! 


୧୧. ଚଇତ୍ରରଥ ¬ ଚୈତ୍ରରଥ ! କୁବେରଙ୍କ 
ବଗିଚା; ନନ୍ଦନ ¬ ଇନ୍ଦ୍ରଙ୍କ ବଗିଚା; 
ଆରାମେ ¬ ବଗିଚା/ ଉପବନ !। 

୧୮. ଦ୍ଵିଜ ¬ ବ୍ରୀହ୍ମଣ ! 
୨୫. ସିତ ଅସିତ ¬ ଧଳାକଳା । 

୨୬. ଅମୃତଚର - ଖେଚର ¬ ପକ୍ଷିଗଣ | 
୨୭. ଅବଗାହ - ସ୍ନାନ | 

୨୮. ଅଣ୍ଡକ ¬ ଭୁଷଣ୍ଡ କାକ | 

୩୧. ସୁଧା ¬ ଚୂନ | 

୩୪. କାମକାଣ୍ଡ ¬ କନ୍ଦର୍ପ । 

୩୯. ଆଦି ¬ ମହାବିଷୁ । 

୪୩. ଚଉବର୍ଗ ¬ ଧର୍ମ, ଅର୍ଥ, କାମ, ମୋକ୍ଷ | 


୪୭. ଶେଷ ¬ ଅନନ୍ତ, ବାସୁକି; ମହେଶ ¬ 
ଶିବ । 


୫୦. ହଂସ ¬ ସୂର୍ଯ୍ୟ । 

୫୫. ଆଣିବନ୍ତ ପଣ ¬ ବଡ଼ପଣ । 
୫୭. ଗାରିମା ¬ ମହିମା, ଟେକ । 
୫୮. ପାହି ¬ ରକ୍ଷାକାରୀ ! 

୬୬. ନାଗେନ୍ଦ୍ର - ସର୍ଘରାଜ଼ । 


୬୭. ରଜତ ¬ ରୁପା | ଜଗତୀ - 
ଅଟ୍ଟାଳିକା ।| 


୭ ୨. କୋକନଦ ¬ ରକ୍ତ ପଦ୍ମ । 


୮୪. ଧନପତି ¬ କୁବେର । ସେ 
ଅଳକାପୁରୀର ମାଲିକ; କୁଳିଶ ¬ ବଜ୍ର । 

୮୬. କଥା ପ୍ରସଙ୍ଗ - କଥାବାର୍ରା, ବିଷବୈଦ୍ୟ 
ବା କେଳା ! 


୮୭. ସୁନାଶୀର - ଇନ୍ଦ୍ୟ ସଂଘାତ ସଂଘାତ 
¬ ନରକ ସମୂହ | 


୮୮. ବାରୁ ¬ ଘୋଡ଼ା । 
୯୩. ସାତ ଅଶ୍ଵରଥ ¬ ସୂର୍ଯ୍ୟଙ୍କ ରଥ ! 
୯୪. ହସ୍ତକ - ହାତର ଅଭିନୟ | 
୯୯. ସୁଧର୍ମା ସଭା ¬ ଦେବସଭା | 
ବନ୍ଦି 
ସ୍ତୃୁତିରଯୋଗ୍ୟ । 


୧୦୦, - ଭାଟ; ବନ୍ଦ୍ୟ - 


୧୦୧. କୃତମୁଖ ¬ କାର୍ଯ୍ୟଦ୍ଷ ! 


ଦ୍ଵିତୀୟ ଛାନ୍ଦ 

୧. ଅପହୁଡ଼ ¬ କବାଟ ଫିଟିବା - ନିଦ 
ଭାଙ୍ଗବା; ମଲ୍ୟମ - ବେଶ ଉଲଗି । 

୨. ତଡ଼ପ ¬ ଅଳଙ୍କାର; କାଠି ଲାଗି ¬ 
ଦାନ୍ତଘଷା; ଶ୍ରୀଫଳ ¬ ନଡ଼ିଆ । 

୪. ଦୋସୋଡ଼ା ¬ ବସ୍ତ ବିଶେଷ । 

୫. ତୋରା - ଶୋଭା | 

୬. ଲାଗି ¬ ପିନ୍ଧିବା | 

୯. ଶ୍ରତି ମଧେ ଶୁତିଲା ¬ ଅବଧାନରେ 
ରହିଲା । 

୧୫. ଭୁଗୁତା ¬ ଭୋଗକାରୀ । 

୧୯. ଅମ୍ବର ¬ ଲୁଗୀ । 

୨୧. ଗୋଟିକା - ପିଠାବିଶେଷ; ଇଛୁ ¬ 
ଆଖୁ; ଜିଭରି ସର ¬ ଖାଦ୍ଯବିଶେଷ;ୱ 
ସତିୟା - ପିଠାବିଶେଷ । 

୨୨. ଟାକୁ ଅଆ ¬ ମିଷ୍ଟାନ୍ନ ଶେଷ; 
ପାରିଜାତକ - ଏକ ପ୍ରକାର ପିଠା । 
୨୪. ତାରକ ¬ ଦୀପ୍ତି; ତାରକୁ ¬ ନକ୍ଷତ୍ରକୁ; 
ତଦ୍ଦନ କରି ¬ ହଟାଇ; ବାରକୁ ¬ ନିଷେଧ 

କରିବାରେ, ଅଥବା ବାରକୁ କରି - ଥରେ 
କରି । 

୨୬. ଅବନୀ ଦେବ ¬ ବ୍ାହୁଣ । 

୨୮. କୁମୁଦ - କଇଁ; ମୁଦ - ଆନନ୍ଦ | 

୩୦. ହୃଦୟକୁମୁଦ ¬ ହୃଦୟକୁ ହର୍ଷ । 

୩ ୧. ଉଦିଆଇ ¬ ଉଦିତ ହୁଏ | 

୩୬. ମଣୋହି - ଭୋଜନ । 

୩୭. ମାର୍ଗଦେଶୀ - ଦେଶୀଗୀତ । 


୩୯. ଅମରକୁମୁଦ ଚନ୍ଦ୍ର ତ ଦେବତାରୂପୀ 
କଇଁଙଫୁଲକୁ ଆନନ୍ଦ ଦେବା କ୍ଷେତ୍ରରେ ସେ 
ଚନ୍ଦ୍ର ଅଟନ୍ତି ଅରିକରୀ ମୃଗ ଇନ୍ଦ୍ର ¬ ଶତ୍ତୁ 
ହେଲେ ହାତୀ, ତାଙ୍କୁ ସିଂହପରି ସେ ଅଟନ୍ତି 
¬ ଶତୃନାଶକ | 

ତୃତୀୟ ଛାନ୍ଦ 

୪. ଚତୁଃସମ ¬ ଚନ୍ଦନ, ଅଗୁରୁ, କସ୍ତୁରୀ ଓ 
କୁଙ୍କୁମ | 

୬. ପରିହରଣ - ପିନ୍ଧିବା । 


୯. କର୍ପୂର ଜାଇ ¬ କର୍ପୂର ଧୂଳି । 

୧୩. ହିଆ ¬ ଛାତି । 

୧୪. ଘୁରୁଣା ¬ ଆନନ୍ଦ | 

୧୬. ଗର୍ଭକ - କେଶ ମଧ୍ଯରେ ଥ୍ବା ମାଳା, 
ବେଷ୍ଟିତ ¬ ଗୁଡ଼ାଇବା ଫୁଲ । ଲମ୍ବିତ ¬ 
ଝୁଲିବା ଫୁଲ । 

୨୫. ଆବେଶ ¬ ଅଭିଭୂତ । 

୨୬. ଗୃମିତ ¬ ଘୃୂର୍ଣ୍ଣିତ ! 

୩୩. ସମ୍ଭରେ ¬ ଆଡ଼ମ୍ବରରେ | 

୩୮. ଗନ୍ଧର୍ବସର୍ତୀ ¬ ଗନ୍ଧର୍ବଗୁଣଯୁକ୍ତା ଅର୍ଥାତ 
ନୃତ୍ୟ -ଗୀତାଦିରେ ନିପୁଣ । 

୪୦. ନପାତଦୃଶା - ଅନ୍ପରେ ପଡୁଛି 
ଆଖୁପତା ଯାହାର; ଅପୂର୍ବାଳସା ¬ 
ମନୋହର । 

୪୩. କନ୍ଦର୍ପକେଳିକଳାଲାଳସୀ ¬ ରତି 
କୁତୁକିନୀ । 

୪୯. ଉର୍୍ଧରେତା - ଯୋଗୀ । 

୫୦. ହେଳେ - ସହଜରେ; ବକ୍ରବାଣୀ - 
ଶ୍ଲେଷବାଣୀ ବା ଦୁଇ ଅର୍ଥ ଯୁକ୍ତ । 

୫୨. ବନ୍ଧ ¬ ଜୁଡ଼ାରେ ଫୁଲବନ୍ଧା 

୬ ୦. ଖଞ୍ଜନ - କଜଳପାତି ପକ୍ଷୀ | ରଞ୍ଜନ 
¬ ସୁନ୍ଦର | 

୬ ୨. ରଣରଣକ ¬ କନ୍ଦର୍ପ । 

୬୪. ଜଗମୋହନ - ଜଗତକୁ ମୋହନ 
କରିବା । 

୬୬. ତାର ତାର ¬ ରକ୍ଷାକର; ତାର ¬ 
ଉଚ୍ଚଶହ୍ଦ | 

୬୭. ହାବଭାବ ଅନୁଭାବ ¬ ଶୃଙ୍ଗାରର ବିଭିନ୍ନ 
ଚେଷ୍ଟା । 

୬୮. ମୁସ୍ଧା ¬ ଲଜାବତୀ ଓ ଅଳ୍ପମାନଯୁକ୍ତା; 
ମଧ୍ଧା ¬ ଅଳ୍ପ ପ୍ରଗଳଭଭା ଓ ମଧ୍ୟମ ଧରଣର 
ଲଜ୍ଜାବତୀ; ପ୍ରଗଳ୍୍‌ଭା ¬ ରତିକୁଶଳା, 
ଭାବପ୍ରବଳା, ସ୍ବାମୀକୁ ଯିଏ କବଳରେ 
ରଖୁପାରେ । 

୬୯. କଳାକଳାପୀ ¬ ଚତୁଷଷ୍ଠି କଳା । 

୭୩. ମଞ୍ଜାଷ୍ଠା ରାଗ ¬ ଯେଉଁ ରଙ୍ଗ ସହଜରେ 
ଛାଡ଼େ ନାହିଁ, ଅର୍ଥାତ୍‌ ଅଧ୍‌କ 
ଅନୁରାଗବତୀ ! 

୮୦. ଦେବାଧୁରାଏ ¬ ଜଗନ୍ନାଥ ! 

୮୨. ଆଚମନ- ଜଳପାନ । 

୮୪. ପହୁଡ଼ିବା ¬ ଶୋଇବା ! 

ସପ୍ତମ ଛାନ୍ଦ 

୧. ଦିନକର କରେ ¬ ସୂର୍ଯ୍ୟଙ୍କ କିରଣରେ; 
ଶୀର୍ଣ୍ଣତର - ଶୁଖ୍ଯିବା । 

୨. ସନ୍ତପନ୍ତ ¬ ବିକଳ; ଆତପଘାତ ¬ ଟାଣ 
ଖରା । 

୩. ମଧ୍ଯ ପାଣ୍ଡବ - ଅର୍ଜୁନ ଗଛ; ସୁମନ ¬ 
ଫୁଲ । 

୪. ତୃଣଧ୍ଵଜ - ବାଉଁଶ; ସଂଘାତ ¬ ସମୂହ; 
କମଳ ¬ ଜଳ |! 

୫. ଗନ୍ଧର୍ବବଇରି- ମଇଁଷି; ପାଦପଙ୍କେ - 
ପଙ୍କ ସ୍ଥାନରେ । 

୬. ବହୁପାଦ ¬ ବୃକ୍ଷ । 

୧୩. କର୍ପୂର ଉଞ୍ଚା ପତନି ¬ କର୍ପୂର ଦିଆ 
ହୋଇଥୁବା ଲୁଗା; କବର ¬ ଜୁଡ଼ା । 
ଅଳକା ¬ କପାଳ ଅଳଙ୍କାର ! 


୧୪. ସୁନାଶୀର ¬ ଇନ୍ଦ୍ର | 

୧୭. ବିଟଙ୍କ ¬ ଉଚ୍ଚ ଆସନ; ଅପସର - 
ବଡ଼ ତକିଆ; ଚନ୍ଦ୍ରଦୀପ ¬ କର୍ପୂର ଦୀପ । 

୧୮. ଚାମୀକର ¬ ସୁବର୍ଣ୍ଣ କନ୍ଦର୍ପ ଦର୍ପ 
ବିମୋଚନୀ ¬ କାମଗର୍ବନାଶିନୀ ! 


୧୯. ଅରହ ¬ ଉପଯୁକ୍ତାଃ ହସ୍ତକ - ହସ୍ତର 
ଅଭିନୟ । 

୨୦. ଶମଦମ ବଳେ - ଯୋଗୀର ଗୁଣ 
ବଳରେ; ଖଦ୍ୟୋତ ¬ ଜୁଜୁଜୁଳିଆ 
ପୋକ । 


୨୨. ବୃନ୍ଦାରକବୃନ୍ଦ ¬ ଦେବତାମାନେ । 

୨୩. ଶ୍େତାତପତ୍ର - ଧଳାଛତା; ତରାସ ¬ 
ଉପକରଣ; କନାଟୀ - ଛୋଟ ପତାକା; 
ଚନ୍ଦ୍ରଦୀପ ¬ ମଣିର ଦୀପୱ ଚନ୍ଦ୍ରଉଦିୟା 
¬ ଚନ୍ଦ୍ରଙ୍କ ଆବିର୍ଭାବ । 

୨୪. ରଙ୍ଗଭୂମି ¬ ନୃତ୍ୟ ସ୍ଥାନ | 

୨୫. ତିନିତାପ - ଆଧ୍ଯାମ୍ଭିକ ଆଧ୍ଦୈବିକ, 
ଆଧ୍ଭୌତିକ । 


ଅଷ୍ଟମ ଛାନ୍ଦ 

୧. ଚନ୍ଦ୍ର ¬ କର୍ପୂର । 

୨. ଫିଆଇ -ଖୋଲାଇ; ସିନ୍ଧୁଆ ¬ 
ଏକପ୍ରକାର ବସ୍ତ୍ର । 

୩. ମାଧ୍ଵ ¬ ମହୁତିଆରି ମଦ; ସିନ୍ଦୁର ¬ 
ସିନ୍ଦୁର ବର୍ଣ୍ଣର; ଅମ୍ବର ¬ ଲୁଗା, ଆକାଶ; 
ତାରତର ¬ ଉନ୍ମଳତା ! 

୫. ସୁକଳ ¬ ଖ୍ୟାତି ଲଭିଥୂବା ବ୍ଯକ୍ତି; 
ଅରହ ¬ ଉପଯୁକ୍ତଃ ଅପରିମେୟ ¬ 
ଅକଳନୀୟ; ସରିତପତି ¬ ସମୁଦ୍ଵ ! 

୬. ସଢାଉ ¬ ବାଦ୍ୟବିଶେଷ; ସୁରବର୍ଭନ- 
ଦେବତାଙ୍କ ରହିବା ସ୍ଥାନ । 

୧୦. ଭଙ୍ଗିମା ଭଙ୍ଗମା ¬ ଖୁଲି ଝୁଲି; 
ସଧୀରେ - ଧୀରେ ଧୀରେ । 

୧୧. କଳ୍ପତରୁ ¬ ଇଚ୍ଛାପୂରଣକାରୀ ବୃକ୍ଷ | 

୧୨. ଅଘ - ପାପ ! 

୧୫. ମହାଭୁଜ - ମହତ ବାହୁ; ଶର୍ବରୀ ¬ 
ରାତି । 

୧୬. ହରିହର - ଶିବ । 


୧୮. ଆରତ ଅଘବାରଣ ମତ୍ତପାରୀନ୍ଦ୍ର - 
ଦୁଃଖ ଓ ପାପରୂପକ ହାତୀକୁ ମତୁଆଳ 
ସିଂହ ବା ଦୁଃଖ- ପାପନାଶକାରୀ । 


୨୦. ମାନବଙ୍କ ଗର୍ଭ ମାନବର ପୁନର୍ବାର 
ଜନ୍ମ । 

୨୨. ପଦ୍ମାକର ¬ ପଡୁପୂର୍ଣ୍ଣ ପୁଷ୍ଟରିଣୀ ! 

୨୩. ପରିହଣ ¬ ପରିଧାନ | 

୨୫. ନିଗମ - ବେଦ; କଏବାର ¬ ସୁତି | 

ଦଶମ ଛାନ୍ଦ 

୩. ଦୋସରୀ ¬ ବାଦ୍ୟବିଶେଷ । 

୪. ସୁଷିର ¬ ବଂଶୀ; ଗୋମୁଖ ¬ ବାଦ୍ୟଯନ୍ତ୍ର 
ବିଶେଷ । 

୬. ଶିଶୁପାରୀନ୍ଦ୍ରମଧ୍ୟମା - ଛୁଆସିଂହର 
କଟିପରି ଯାହାର କଟି । 

୧୩. ଆବିଧ ¬ କୁଟିଳ | 

୧୭. ଅମୃତଦାନୀ - ମୋକ୍ଷଦାତା; ଅନନ୍ତ 
ଅଙ୍କବିହାରୀ ¬ ଆକାଶଚାରୀ; ଚଞ୍ଚଳା 
- ଲକ୍ଷ୍ମୀ । 

୨୧. ଅନାଥ ଚକ୍ର ଅରବିନ୍ଦ - ଅନାଥ ହେଲେ 
ପଦ୍ମ | 

୨ ୨. ଘନରସ = ଶୃଙ୍ଗାର | 


୨୩. ପତ୍ରରଥ ପତି ¬ ପକ୍ଷୀମାନଙ୍କ ରାଜା; 
କଶ୍ୟପ ନନ୍ଦନ - ଗରୁଡ଼ | 


୨୫. ଆହ୍ବାଦ କରରୁ - ଶୀତଳ କିରଣରୁ; 
ତାରକାମଣ୍ଡନ ¬ ଚନ୍ଦ୍ରତାରାଦ୍ଧାରା ମଣ୍ଡିତ; 
ତମ ବିଖଣ୍ଡନ - ଅଜ୍ଞାନ ନାଶକାରୀ । 


୨୬. ଅଘ ଅନ୍ଧକାର - ପାପରୂପକ ଅନ୍ଧାର | 

୪୬. ସିନ୍ଧର ¬ ହସ୍ତୀ, ଅଶୃ, ମକର ଇତ୍ୟାଦି 
ମୂୃରି । 

୪୮. ସାଧବ - ବଣିକ ମହାସମ୍ଭରେ - 
ମହା ଆଡ଼ମ୍ବର; ଶ୍ନେତଦ୍ଧୀପ ¬ ବିଷୁବ 
ସ୍ଥାନ । 

୫୪. ସହସ୍ରମୁଖ - ଅନନ୍ତସର୍ପ । 

୫୭. ସୋରେହା - ଶ୍ରଦ୍ଧା ଚାହା ¬ ଲାଳସା; 
ଫାଇ ¬ ବେଶି; ଫୁରୁଣା ¬ ଆନନ୍ଦ | 

୬୦, ରମ୍ଭାଫଳ - କଦଳୀ; ଚନ୍ଦ୍ର - କର୍ପୂର । 


୬୧. ଗଙ୍ଗାବାଣ ପୟପେଟୀ - ଗଟଙ୍ଗାବାଣ 
ନାମକ ନଡ଼ିଆର ପଇଡ଼; କୃଷ୍ଣ ¬ 
ଗୋଲମରିଚ । 


୬ ୨ . ପରିସରକ - ପାନୀୟ | 

୬୭, ପ୍ରହରଣ - ଆୟୁଧ । 

୬୮. ଆଣିବନ୍ତ ପଣ - ଅତି ବଡ଼ପଣ । 

୭୦. ବଦରୀ - ବରକୋଳି; ଆଶେ - ଆଶା 
କରେ; ଦୁର୍ବାସନା - ମନ୍ଦରୁଚି, ଦୁର୍ଗନ୍ଧ । 

ତ୍ରୟୋଦଶ ଛାନ୍ଦ 


୨. ରାହୁରେଖା - ଅଳଙ୍କାରବି ଶେଷ; 
କାମଦେବ ବାମ ¬ ମହାଦେବ | 

୪. ମହୀ ¬ ପୃଥ୍ବୀ । 


୫. ବିଷ୍ଣୁପଦ - ଆକାଶ; କୟେବାର - 
ସ୍ତୁତି; ବୃନ୍ଦାରକ... ବନ୍ଦି - ଦେବତାମାନେ 
ବନ୍ଦନା କରୁଛନ୍ତି । 


୬. ଅପ୍ରମିତ - ବହୁତ; ଅନ୍ତପାଟ ¬ 
ଯବନିକା । 


୮. ବ୍ୟାଜେ ¬ ଛଳରେ । 

୯. ବାହୁକ - ରଥଚାଳକ; ଶତାଙ୍ଗ ¬ ରଥ ! 
୧୧. ପିତୃବନ ¬ ଶୁଶାନ | 

୧୩. ସୀରପାଣି ¬ ବଳଦେବ । 


୧୪. ସବ୍ଯସାଚି - ଦୁଇ ହାତରେ ବାଣ 
ମାରିଲା; ନିର୍ବାଣ ଅୟନ - ମୋକ୍ଷବାଟ, 
ଜଗନ୍ନାଥ । 

୨୦. ଅରୁଣ ¬ ବାଳସୂର୍ଯ୍ୟୟ ଚକ୍ରଚୟ ¬ 
ଚକ୍ରବାକସବୁ । 


ଚତୁର୍ଦ୍ଦଶ ଛାନ୍ଦ 
୧. ତାମ୍ରଚୂଡ଼ ¬ କୁକୁଡ଼ା । 
୨. ରାଜା ¬ ଚନ୍ଦ୍ର । 


୩. ରୂପାଜୀବା — ବେଶ୍ୟା; ଭୁଜଙ୍ଗ ¬ ଲମ୍ପଟ; 
ତରଙ୍ଗ ତରଙ୍ଗ - ତରଙ୍ଗ ପରି ଚଞ୍ଚଳ; 
ଉପପତି ¬ ଜାର । 


୪. ଅଭିସାରକୀ - ଯେଉଁ ନାରୀ ରାତିରେ 
ପ୍ରିୟ ନିକଟକୁ ଗମନ କରେ । 

୫. ଖଣଶ୍ଡିତା ¬ ପ୍ରିୟ ସମାଗମରୁ ବଞ୍ତା 
ନାରୀ; ବେହା ¬ ବିଭା । 

୭. କଉଶିକ - ପେଚା; କୁଟେ ¬ ଘାତ 
କରେ; କ୍ରୋଟେ ¬ କ୍ରୋଡ଼ରେ; ଜୃମ୍ଭାଳସ 
— ହାଇମାରି ଅଳସ ଭାଙ୍ଗିବା ! 


୮. ନିଶାଚର - ଚୋର; ରମଣୀମଣି - 
ସ୍ତ୍ରୀମାନେ; ରମଣୀମଣି -¬ ସ୍ତ୍ରୀଙ୍କ 
ଅଳଙ୍କାର । 

୧୦. ଦୀନବନ୍ଧୁ ¬ ଜଗନ୍ନାଥ; ଦିନବନ୍ଧୁ - 
ସୂର୍ଯ୍ୟ ଶ୍ରୀକରରେ ¬ ସୁନ୍ଦର ହାତରେ; 
ଅରବିନ୍ଦ = ପଡ଼ୁ | 

୧୨. ଚାରିବର୍ଣ୍ଣ - ବାହୁଣ, କ୍ଷତ୍ରିୟ, ବୈଶ୍ୟ, 
ଶୂଦ୍ର । 

୧୬. ଅୟନ ¬ ସୂର୍ଯ୍ୟଙ୍କ ଉତ୍ତର ଓ ଦକ୍ଷିଣ 
ଗତି; ବାଗାଡ଼ମ୍ବର ¬ ଆଡ଼ମ୍ବରପୂର୍ଣ୍ଣ କଥା । 

୧୭. ତାରତାରକା ¬ ଉନ୍ଲ୍ଳ ନକ୍ଷତ୍ର; 
ଅମୃତ ¬ ଚନ୍ଦ୍ର କିରଣ; ଚନ୍ଦ୍ରକାନ୍ତ ପନ୍ତି ¬ 
ଚନ୍ଦ୍ରକାନ୍ତ ମଣିସବୁ ବା ଚନ୍ଦ୍ର କିରଣସବୁ । 

୧୮. ଶିଖୀ - ମୟୂର । 

୧୯. ମୁନିକୁସୁମ - ଅଗସ୍ତି ଫୁଲ; ତୋଟି ¬ 
ପୁଷ୍ପଲତାବିଶେଷ; ମାନସରୁ ମାନସର ¬ 
ମାନସରୋବରରୁ ରାଜହଂସ । 

୨୧. ରସାଳ ¬ ଆମ୍ଭ | 

୨୭. ସଂପୁଟ - ଫରୁଆ । 

ଚଉତିଶା 

ଆର୍ଁତ୍ରାଣ ଚଉତିଶା 

୧. କୃପାସିନ୍ଧୁ - କରୁ ଣାସାଗର 
ଅବଲୋକନ ¬ ଦେଖ୍‌; କାକୁସ୍ଥ ¬ କାତର; 
କୃପାସରିତପତି - କୃପାରୂପକ ନଦୀର 
ସ୍ଵାମୀ ଅର୍ଥାତ କୃପାସାଗର । 

୨. ଖୁଳ - ଜଗତ; ଖଗ ¬ ପକ୍ଷୀ; ତିଳକ 
¬ ଶ୍ରେଷ୍ଠ; କାନ୍ତ ¬ ସାମୀ} ଖେଦ ¬ ଦୁଃଖ; 
ରନ୍ନାକର ¬ ସମୁଦ୍ର; ବିଶ୍ଵମ୍ଭର ¬ ବିଷୁ । 

୩. ଗ୍ରାହ ¬ କୁମ୍ଭୀର; ରଥାଙ୍ଗ - ଚକ୍ର; 
ଗରମ୍ବାନ - ପକ୍ଷୀଃ କେତନ - ଚିହ୍ନ, 
ପତାକା (ଗରୁଡ଼ଧ୍ବଜ); ନିରବଧ୍‌ ¬ 
ସର୍ବଦା । 

୪. ଘନ ¬ ଘୋର; ଅକୃପାର ¬ ସମୁଦ୍ଧ; 
ଘଟକୁମର ~ ଅଗସ୍ତ୍ୟ ରଖି । 

୫. ନିରେଖ ¬ ଯାହାର କେହି ସୁରକ୍ଷାଦାତା 
ନଥାନ୍ତି; ନିସ୍ତାରଣ ¬ ମୁକ୍ତିଦାତା; ନବପଞ୍ଚ 
ଭୁବନ - ଚଉଦ ଭୁବନ; ପ୍ରହରଣ ¬ 
ଅସ୍ତ | 

୬. ଚତୁବର୍ଗେ ¬ ଧର୍ମ, ଅର୍ଥ, କାମ, ମୋକ୍ଷ; 
ଚିତ୍ର ¬ ମାୟା, ମିଛ । 

୭. ସାରସ ¬ ପଦ୍ମ; କ୍ଷୋଭ - ଅସନ୍ତୋଷ; 
କ୍ଷିତିଓ ପୃଥୁବୀ; ଛନ୍ଦ ¬ କପଟ । 

୯. ଝଳିଛି ¬ ଆଲୋକିତ ହୋଇଛି, ବ୍ୟାପ୍ତ 
ହୋଇଛି; ଝଞ୍ଜକା - ଅନ୍ୟଥା ! 

ଗୋପୀସନ୍ଦେଶ ଚଉତିଶା 

୧. କଳାକରମୁଖୀ ¬ ଚନ୍ଦ୍ରମୁଖୀଃ କୈତବ 
¬ ଛଳପ୍ରିୟ, କପଟୀ । 

୩. ଗୋବର୍ବନ-ଧରାଧର - ଶ୍ରୀକୃଷ୍ଣ । 

୬. ଚଉବର୍ଗ ¬ ଧର୍ମ, ଅର୍ଥ, କାମ, ମୋକ୍ଷ ! 

୭. ଛଇଳ ¬ ରସିକ | 

୯. ଝିମିଟି ¬ ସାମାନ୍ୟ, କ୍ଷଣକ ପାଇଁ; 
ଝସକେତୁ ¬ କନ୍ଦର୍ପ । 

୧୧. ଟେକ ¬ ବଡ଼ପଣ ! 

୧୨. କାୟ ¬ ଶରୀର | 

୧୪. ଢମିଆ ¬ ବଡ଼ ବଡ଼ କଥା କହୁଥୁବା 
ବ୍ୟକ୍ତି । 

୧୭. ଉଲାଗି ମାଳ ¬ ଶୁଖୁଲା ମାଳ | 

୧୮. ଦଶଚତୁର - ଚଉଦ; ଲୋକ ¬ 
ଭୁବନ । 

୧୯. ଧରାଧର - ବିନ୍ଧ୍ୟ ପର୍ବତ; ଧରଣୀଧର 
¬ ଶ୍ରୀକୃଷ୍ଣ | 

୨୦. ନତନୁ ¬ ନୂଆ ତନୁ; ନଜର ଦୃଷ୍ଟି । 

୨୭. ରଙ୍କ ରଜା ¬ ଭିକାରି ରାଜା । 

୨୮. ଅଦେହ କନ୍ଦର୍ପ । 

୨୯. ପ୍ରବୋଧ ¬ ସାନ୍ଧନା | 

୩୩. ହଟ ¬ ଚାତୁରୀ, ଛଳ; ହାଟକ - 
ସୁନା । 

ବାନ୍ଧବୀ ଚଉତିଶା 

୧. କମଳଲୋଚନ ¬ ପଦୁପରି ଆଖ୍‌ ଯାହାର, 
ଶ୍ରୀକୃଷ୍ଣ | 

୩. ବାହୁ-ବଲୁ୍ରୀ - ବାହୁଲତା; ଗେଲାଇ 
- ଆଦରରେ; ଅନ୍ତର - ଅଲଗା | 

୪. ଘୋର - ଦୁର୍ଗମ, ଭୟଙ୍କର; ଘନ ¬ 
ନିବିଡ଼ । 

୬. ଦଣ୍ଡକ ¬ ସାମାନ୍ୟ, ଖୁବ କମ୍‌ ସମୟ | 

୮. ଯାତନାବନ୍ତ ¬ ଦୁଃଖୀ, କଷ୍ଟ ସହୁଥବା ! 

୯. ଝଲକ ¬ ତୀବ୍ର ଦୀପ୍ତି । 

୧୧. ଅନଙ୍ଗ ¬ କନ୍ଦର୍ପ ଟେକସ୍ତନୀ ¬ 
ଉଚ୍ଚସ୍ତନୀ; ତ୍ରାସେ ¬ ଭୟରେ | 

୧୨. ଠଣ ¬ ଗୋଲ; ଶଲ୍କୀ ବା ଶଲ୍ୟକୀ 
¬ କଣ୍ଟକ ବୃକ୍ଷ, କଣ୍ଟକପୂର୍ଣ୍ଣ । 

୧୩. ଡ଼ମ୍ବରୁ ମଧ୍ୟା ¬ ଡମ୍ବରୁ ପରି ଯାହାର 
କଟୀ ବା ଅଣ୍ଟା । 

୧୪. ତମ ¬ କ୍ରୋଧ କାମ ¬ କନ୍ଦର୍ପ; 
ସବ୍ୟସାଚୀ ¬ ଅର୍ଜୁନ (ଅର୍ଜୁନଙ୍କ ଲକ୍ଷ୍ୟଭେଦ 
ଅବ୍ୟର୍ଥ ପରି କନ୍ଦର୍ପର ବିରହୀ ତରୁଣ ¬ 
ତରୁଣୀଙ୍କ ପ୍ରତି କାମଶର ନିକ୍ଷେପ ମଧ୍ଯ 
ଅବ୍ୟର୍ଥ ।) 

୧୫. ଜଳାବଳୀ - ଏଠାରେ ପ୍ରୀତିଭାବ 
ଅର୍ଥରେ; ବିଯୋଗୀ - ବିଚ୍ଛେଦରେ ଥବା 
ବ୍ୟକ୍ତି । 

୧୮. ଦ୍ଵିଜରାଜ ¬ ଗଜ; ଦ୍ଵିଜ - ଚନ୍ଦ୍ରା 
ଦ୍ଵିଜରାଜମୁଖୀ ¬ ଚନ୍ଦ୍ରମୁଖୀ । 

୨୦. ନାହା ¬ ସ୍ଵାମୀ; ଶଶୀ - ଚନ୍ଦ୍ରା 
ସାରସ ¬ ହଂସ । 

୨୨. ହିଆ ¬ ଛାତି; ଫୁଲଶର ¬ କନ୍ଦର୍ପ | 

୨୩. ବିଧୁ ¬ ବ୍ରହ୍ମା । 

୨୭. ରଥାଙ୍ଗ - ଚକ୍ରବାକ -ଚକ୍ରବାକୀ 
(ଏମାନଙ୍କର ରାଙ୍ରିରେ ବିଚ୍ଛେଦ 
ହୋଇଥାଏ) । 

୨୯. ସ୍ତମ୍ଭ ରୋମାଞ୍ଚ, ବିସ୍ମରଣ, ବିବର୍ଣ୍ଣ ଆଦି 
ଅଷ୍ଟ ସାଭ୍ଵିକ ଭାବ । 


କମଳାକାନ୍ତ ଚଉତିଶା 

୧. କମଳାକାନ୍ତ ବାହନ - ଗରୁଡ଼; ଗରୁଡ଼ 
ଭକ୍ଷ୍ୟଧାରୀ ¬ ସର୍ପଧାରୀ ଶିବ; ନାରୀ ¬ 
ଦୁର୍ଗା, ଯାନ ¬ ସିଂହ; ସୁତ ¬ ସିଂହିଜା 


ସୁତ ରାହୁ; ତା” ରିପୁ ¬ ଚନ୍ଦ୍ର କନକପୁର 
ଲଙ୍କାଃ ଯାହାର ¬ ରାବଣର; ରିପୁ - 
ରାବଣର ରିପୁ ଶ୍ରୀରାମ; ତା'ଦୂତ ¬ 
ହନୁମାନ; ଭଣ୍ଡାର - ଗାଲ; ପାଣି ¬ 
ହାତ; ରବିସୁତ (ସୂର୍ଯ୍ୟଙ୍କ ସୁତ) - କର୍ଣ୍ଣ; 
କରୀ ¬ ହାତୀ; ରିପୁ ¬ ( ହାତୀଶତୁ) ସିଂହ; 
ରିପୁପତି - (ସିଂହଙ୍କ ପତି ବା ପ୍ରଭୁ) - 
ପାର୍ବତୀ; ତା'ପତି (ଅର୍ଥାତ ପାର୍ବତୀଙ୍କ 
ପତି) - ଶିବ । 

୨. ଚରମପର ¬ ପିଠି ଉପରେ; ଖରାରିପୁ 
- (ଖରାର ଶତ୍ରୁ) ମେଘ; କ୍ଷୀଣକଟୀ 
ରିପୁ - (ସିଂହକଟୀ ) ମୃଗ; ମଦ ¬ କସ୍ତୁରୀ; 
ଭାଲ - କପାଳ; ଦ୍ବିଜରାଜ - ଚନ୍ଦ୍ରା 
ଖଗପତି - ଗରୁଡ଼ ପତି ବିଷ୍ଣୁ; ତାଙ୍କ ସୁତ 
- କନ୍ଦର୍ପ; ମୁକୁଟ ¬ କିରୀଟ, 
ଶିରୋଭୂଷଣ । 

୩. ଗଜଶିର ¬ ହାତୀମୁଣ୍ଡ ଗଜଶିର ମୋତି - 
(ଏଠାରେ ) ଗଜମୋତି ; ପ୍ରବାଳ ¬ 
ପୋହଳା; ଗଙ୍ଗାଧର ¬ ଶିବ, ଗଙ୍ଗାଧର 
ନାରୀ ¬ ଶିବଙ୍କ ପନ୍ମୀ ଦୁର୍ଗା; ତାଙ୍କ ଯାନ 
ସିଂହ; ତାଙ୍କ ରିପୁଦନ୍ତ ¬ (ଅର୍ଥାତ ସିଂହ 
ଶିତ), ଶାରଙ୍ଗ - ମାଟି, ପୃଥ୍ବୀ, 
ଗଙ୍ଗାଧରଧାରୀ - ଚନ୍ଦ୍ର ଗଙ୍ଗାଧରଧାରୀ 
ମୁଖୀ - ଚନ୍ଦ୍ରମୁଖୀ । 

୪. ଘୃତଭୋଗୀ - ଅଗ୍ନି; ଅଗ୍ନିର ରିପୁ - 
ଜଳ; ସୁତ (ଅର୍ଥାତ ଜଳସୁତ) - ପଦ; 
ଘ୍ୃମିତ - ଘୁମାଇବା; ବନସ୍ତ ¬ ବନ 
ଅର୍ଥ ଜଳ ଓ ଜଳର ସୁତ ପଦ୍ମ ଲୋଚନ 
¬ ଆଖ୍‌; ଆଖ୍‌ ଲାଲ ଦିଶୁଥ୍‌ବାରୁ ରକ୍ତପଦ୍ଧ 

ରୂପେ ତର୍କଣା; କରୀ- ହାତୀ; ଅଇରି ¬ 
ଶତ୍ରୁ, ଏଠାରେ ସିଂହ; ରିପୁ ¬ ସିଂହ ଶତୁ 
ମୃଗ; ଘାତକୀ ¬ ବ୍ୟାଧ ବା ଶବର; ବିମନ 
¬ ଦୁଃଖ; ଅଳକାପନ୍ତି ¬ ଚୁର୍ଣଣବକୁନ୍ତଳସବୁ । 
୫. ନବୀନ ¬ ନୂଆ; ମୁକୁରକାନ୍ତି ¬ ଦର୍ପଘଣର 
ଜ୍ୟୋତି (ନୂଆ ଦର୍ପଣ ଯେପରି ଚିକୁ ଚିକ୍ଵ 
କରେ ); ଗଣ୍ଡସ୍ଥଳ - ଗାଲ; ଶଚିପତି ¬ 
ଇନ୍ଦ୍ର ଇନ୍ଦ୍ରଙ୍କ ବାହନ - ଏରାବତ ହସ୍ତୀ; 
ଶଚିପତି ବାହନ ନେଇ - ଏହାର ଅର୍ଥ 
ହେଉଛି ନାୟିକା ଗଣ୍ଡସ୍ଥଳରେ ହାତ ଦେଇ 
ବସିଛି; ବ୍ୟଞ୍ଜନାର୍ଥରେ ହାତୀ ହାତରେ 
ପରିଣତ ହୋଇଛି । ଶାରଙ୍ଗ ¬ ମାଟି, 
ପୃଥୁବୀ, ଶାରଙ୍ଗ - ଚାତକ; ନୀଳକଣ୍ଠ 
¬ ଶିବ; ଶଶାଙ୍କ ¬ ଚନ୍ଦ୍ର ଶାରଙ୍ଗ - 
ଚନ୍ଦ୍ର | 

୬. ଚନ୍ଦ୍ରତାତ - ସମୁଦ୍ର; ସମୁଦ୍ରସୁତ ¬ ମୁକ୍ତା; 
ମାରରାଜ ¬ କନ୍ଦର୍ପରାଜ; ପାଶ ¬ ଫାଶ, 
ଚନ୍ଦ୍ରଧାରୀ ¬ ଶିବ; ରିପୁବାଣ ¬ ଅର୍ଥାତ୍‌ 
ଶିବଙ୍କ ଶତ୍ରୁ କନ୍ଦର୍ପବାଣ; ତିଳପୁଷ୍ଠ - 
ରାଶିଙଫ୍ୁଲ; ଚାରୁ ¬ ସୁନ୍ଦର; ବିମ୍ବଫଳ 
ଅଧର =¬ ବିମ୍ବଫଳପରି ଲାଲ ଓଠ | 

୭. କ୍ଷୀରୋଦ ¬ ସମୁଦ୍ର ନନ୍ଦନମାଳ ¬ 
(ସମୁଦ୍ରର ପୁତ୍ର) ମୁକ୍ଥାମାଳଃ ଦଶନ ¬ 
ଦାନ୍ତ, କ୍ଷୀଣକଟୀ ପତିକାନ୍ତ - ସିଂହପତି 
ଦୁର୍ଗାଙ୍କ କାନ୍ତ ଶିବ; ରିପୁ ¬ କନ୍ଦର୍ପ ମଇତ୍ର 
- କୋକିଳ; ବାଣୀ - କଣ୍ଠ ତାପ ¬ 
ଅଭିମାନ ! 

୮. ଜଳଜ ¬ ପଦ୍ଧ୍‌ ବିଧାତା ¬ ବ୍ରହ୍ମା, 
ଖଞ୍ଜନ ¬ ପକ୍ଷୀ ବିଶେଷ, ଆନନ ¬ ମୁଖ, 
ହତମର ¬ ଭାଙ୍ଗିବାକୁ; ଚାପ ¬ ଧନୁ 
(ଏଠାରେ ଭୁଲତା ଧନୁ, ଅଞ୍ଜନ ବା କଳା 
ହେଉଛି ଗୁଣ ) । 

୯. ଝାଡ଼ପତି ¬ ସିଂହିକା; ସୁତ ¬ ସିଂହିକା 
ପୁଅ ରାହୁ; ରିପୁ -ରାହୁର ଶତ୍ରୁ ଚନ୍ଦ୍ରା 
ଝସକେତନ ¬ କନ୍ଦର୍ପ ହରଘରଣୀ - 
ଗଙ୍ଗା; ରୋମାଞ୍ଚ ଶ୍ରେଣୀ - ଲୋମାବଳୀ । 

୧୦. ନୀଳକଣ୍ତ ¬ ଶିବ; ବାଦ୍ୟ ¬ ( ଶିବଙ୍କର 
ବାଦ୍ୟ) ଡମ୍ବରୁ ମଧ୍ଯ ¬ କଟୀ; କଣ୍ଠୀରବ 
¬ ସିଂହ; ଶାରଙ୍ଗ - ମେଘ; ଶାରଙ୍ଗ - 
ପବନ; ନୀଳଜଲପନ କଟୀ - ସରୁକଟୀ । 

୧୧. ଟୋପା - ଖାଲ (ଟୋପ); ନିମଗୁ 
ଗଭୀର; ଟାଣପଣ - ବଡ଼ପଣ; 
ମକରଧ୍ବଜ ¬ କନ୍ଦର୍ପ; ନିର୍ମାଖ୍‌ ¬ ନିରିମାଖ୍‌; 
କୁରଙ୍ଗୀ ¬ ମୂଗ | 

୧୨. ଠୁଳ ¬ ବଢୁଳାକାର, ଉରୁ - ଜଙ୍ଘ, 
ନାଗଶୁଣ୍ଢ ¬ ହସ୍ତୀଶୁଣ୍ଢ ଧାତା - ବିଧାତା; 
ଠୁଳ ¬ ଏକତ୍ରିତ; କାଞ୍ଜନ ¬ ସୁନା, 
ରମ୍ଭା ¬ କଦଳୀ ବୃକ୍ଷ ବାରିଜ ¬ ପଦ, 
ପୟର ¬ ପାଦ; ପଶ୍ତିତଓପିଅର ¬ ବୁଧ 
ପିତା ଚନ୍ଦୁ । 

୧୩. ଜବା ¬ ମନ୍ଦାର; ଆଭା - ତେଜ, 
ହିରଣ୍ୟ - ରନୁ; ଅଳି ¬ ଭମର; ଜଳାତି 
- କୋଇଲି; ମଞ୍ଜରୀ ¬ ଲତା (ନାରୀର 
ଦେହ ଲତା ସହିତ ତୁଳନୀୟ) | 

୧୪. ହେମକୁଚ ¬ ସୁବର୍ଣ୍ଣ ସ୍ତନ; ସୁର ଆହାର 
¬ ଅମୃତ; ଢାଳ ¬ ସାମାନ୍ୟ ମାତ୍ରା ବାରିଜ 
କୁଳ ¬ କଇଁକୁଳ | 

୧୫. ଅଙ୍ଗ ¬ ଶରୀର; ଅରୁଣ ଭାବ ¬ 
ରକ୍ତିମ ବର୍ଣ୍ଣ ଅନଙ୍ଗ - କନ୍ଦର୍ପ, ଦେହହୀନ; 
ଅଜୀବ ¬ କନ୍ଦର୍ପ । 

୧୬. ତ୍ରିଲୋଚନ ¬ ଶିବ; ସନକ - ଜଣେ 
ରଷି; ସନକ ପିଅର =¬ ବ୍ରହ୍ମାଃ ଶାରଙ୍ଗ ¬ 
ବୀଣା; ତିନି ଏକ ମୁଖ (୩ + ୧) - 
ଚାରିମୁଖ ବା ବ୍ର୍ମାୟ ତୁମ୍ବୀ ¬ ବୀଣାର 
ଦୁଇପାର୍ଶ୍ଵ (ଏହାକୁ ବ୍ରହ୍ମା ନେଇ ତା'ର 
ବକ୍ଷୋଜ ନିର୍ମାଣ କଲେ ।) 

୧୭. ହିରଣ୍ୟ ¬ ସୁବର୍ଣ୍ଣ (ଏଠାରେ ନାରୀର 
ସ୍ତନକୁ ହିରଣ୍ଯ ଲିଙ୍ଗରୂପେ ପରିକଳ୍ପନା 
କରାଯାଇଛି ।) ଶଇଳ - ପର୍ବତ; 
ଦ୍ଵିଜରାଜ ¬ ଚନ୍ଦ୍ର ସୁଧା ¬ ଅମୃତ । 

୧୮. ଦଶଚାରି ଭୁବନ - ଚଉଦ ଭୁବନ; 
ତୁଳାଇତ ¬ ତୁଳିତ, ଚନ୍ଦ୍ରଚନୟ ¬ ବୁଧ 
(ଏଠାରେ ବୁବି ଅର୍ଥରେ}, ଦିନମଣି - 
ସୂର୍ଯ୍ୟ ଘନମଣ୍ଡଳ ¬ ମେଘ ମଣ୍ଡଳ ବା 
ମେଘଖଣ୍ଡ ମଧ୍ୟରେ ଗୋପନ ହୋଇ ସୂର୍ଯ୍ୟ 
ରହନ୍ତି । 

୧୯. ଗତି ¬ ଚାଲି, କରୀବର - ଶ୍ରେଷ୍ଠହାତୀ, 
ଧାତା ଯାନ ବ୍ରହ୍ମାଙ୍କ ଯାନ ଅର୍ଥାତ ହଂସ; 
ଧ୍ଵନି ମଞ୍ଜୀର ¬ ନୂପୁର ଧ୍ଵନି; ଷଟ୍‌ପଦ ¬ 
ଭ୍ରମର; ଶାରଙ୍ଗ - ବୀଣା; ଶାରଙ୍ଗ ¬ 
ପୃଥ୍ବୀ । 


୨ ୦. ନୀରଜ କୁସୁମ - ପଦ୍ଧବନ; ନାରାୟଣ 
ସୁତ ¬ କନ୍ଦର୍ପ; ନିଧୂନନ୍ଦନ ¬ ମୁକ୍ତା 
(ସମୁଦ୍ରରୁ ମୁକ୍ତାର ଜନ୍ମ), କନ୍ଦର୍ପ ଭୁଲତା 
ହୋଇଛି । ଚକ୍ଷୁରୁ ଝରୁଥ୍୍‌ବା ଲୋତକକୁ 
କବି ତର୍କଣା କରିଛନ୍ତି ଯେ ମୁକ୍ତାକୁ ଖଞ୍ଜନ 
ପକ୍ଷୀ ଗିଳି ବାନ୍ତି କରୁଛି । 

୨୧. ପାଣି - ହାତ; ପାଣିଜ ¬ ପଦ୍ଧ; 
ନାଗଶୁଣ୍ଢ - ହାତୀଶୁଣ୍ଢଃ ବାଜୁବନ୍ଧ ¬ 
ବାହୁର ଗହଣା ବିଶେଷ; ହିରଣ୍ୟ ଚୁଡ଼ି ¬ 
ସୁବର୍ଣ୍ଣ ଚୁଡ଼ି ପାଣି ତୋ ନୋହେ ନୀରଜ 
¬ ତୋ ହାତ ଏକ ପଦ୍ମ ପାଖୁଡ଼ା; ନିନ୍ଦେ 
କଢ଼ ନୀରଜ ¬ ହସ୍ତର ନଖ କଢ଼କୁ ନିନ୍ଦା 
କରୁଛି । 

୨୨. ହେମଗିରି ¬ ସୁବର୍ଣ୍ଣ ପର୍ବତ; କାଳିନ୍ଦୀ - 
ଯମୁନା; ପୁଳିନ ¬ ତଟ; ରବିତାପ ¬ 
ସୂର୍ଯ୍ୟ ତାପ; କୁନ୍ଦଳ ବେଶୀ ¬ କୁଞ କୁଞ୍ଆ 
ବେଣୀ; ଶ୍ରେଣୀ ଦୁଇ ¬ ଦୁଇଟି ନିତନ୍ବ । 

୨୪. ମୃଗାଙ୍କ - ଚନ୍ଦ୍ର | 

୨୫. ଭବ ¬ ସଂସାର; ବିଭବ - ସଂପଦ; 
ମୀନକେତନ - କନ୍ଦର୍ପ; ମୃଗ 
ଶିଶୁନୟନୀ - ମୃଗାକ୍ଷୀ ବା ଶିଶୁ ମୃଗର 
ଚକ୍ଷୁପରି; ସାହା ¬ ଭରସା । 

୨୬. ଜାହ୍ବବୀଧର - ଶିବ; ଅଇରି ¬ 
(ଶିବଙ୍କ) ଶତୁ ଅର୍ଥାତ କନ୍ଦର୍ପ କୋପ ¬ 
ରାଗ; ରସକୂପ ¬ କନ୍ଦର୍ପ ରସ ବା 
କାମକ୍ରୀଡ଼ା । 

୨୭. ବାମା - ନାରୀ; ଆନମନ ¬ ବିରାଗ, 

ଅନ୍ୟଭାବୱ; ରଜତ ¬ ରୁପା; ଜିତ ¬ ଜୟୀ ୩୧. ଶାରଙ୍ଗ - ହାତୀ, ଶାରଙ୍ଗମୁଖୀ - 
ଅର୍ଥାତ ରୁପାବର୍ଣ୍ଣଠାରୁ ଅଧବକ ସୁନ୍ଦର ହସ; ଚନ୍ଦ୍ରମୁଖୀଃ ଶାରଙ୍ଗକେଳି - କାମକେଳି; 
ବିମନ ¬ ଅଭିମାନ, ଅନୁରାଗହୀନ ଭାବ; ନିଃଶଙ୍କେ ¬ ଶଙ୍କାହୀନ ଭାବରେ; ଶାରଙ୍ଗ 
ରାଗ ¬ ଅନୁରାଗ; ଲୋଚନେ - ଦୃଷ୍ଟିରେ, ରଣ ¬ ଶୃଙ୍ଗାର ଯୁଦ୍ଧ । 


ଆଶ୍ରେ; ବଚନେ ¬ ମଧୁର କଥାରେ | ୩୨. ମୃଗମଦ ¬ କସ୍ତୁରୀ; ସୁରଙ୍ଗରଙ୍ଗ ¬ 


୨୮. ଲୋହିତ ¬ ରକ୍ତବର୍ଣ୍ଣ କମଳ ¬ ପଦ, ସୁନ୍ଦର ରଙ୍ଗଯୁକ୍ତ । 
ପଲ୍ଲବ - କୋମଳ ପତ୍ରୱ ଜବାଙଫୁଲ ¬ 
ମନ୍ଦାର ପୟର ¬ ପାଦ; ପାଣି ¬ ହାତ; 
ଲୋଚନେ - ଆଖୁରେ; ଲୋକନାଥ 
ଶ୍ରୀକୃଷ୍ଣ | 


୩୩. ହରରିପୁ ¬ କାମଦେବ; ହିରଣ୍ୟାଙ୍ଗ 
¬ ସୁବର୍ଣ୍ଣ ଅଙ୍ଗ ବିଶେଷ; ଷଡ଼ାନନ ¬ 
କାର୍ରିକେଶ୍ଵର; ଗବାକ୍ଷ ¬ ଝରକା | 

୩୪. ଷଡ଼ାନନ ¬ କାଉଁକେୟ; ଶିବରିପୁ ¬ 

୨୯. ସୁଭୂରୁ ¬ ସୁନ୍ଦର ଭରଯୁକ୍ତଃ ବାମା ଅଟ କ୍ରାମଦେବ; ଘନ ¬ ମେଘ; ଗାତ୍ର 
ଧରିକରି ¬ ସ୍ତ୍ରୀରୂପ ଧାରଣ କରି । ଶରୀର; ବଲ୍ଲଭ ¬ କୃଷ୍ଣ) କୃଷ୍ଣଙ୍କର ଅନ୍ୟ 

୩୦. ଦିନମଣି ¬ ସୂର୍ଯ୍ୟ ଶଶୀ ¬ ଚନ୍ଦ୍ର ଏକ ନାମ ବଲ୍ଲଭ । ଏଠାରେ ଦୀନବଲୁଭର 
ସୁଧା ¬ ଅମୃତ; ଶିରୀଧର ¬ ଶ୍ରୀଧର ବା ଅର୍ଥ ହେଉଛି ଆକ୍ଷରିକ ଶହାର୍ଥ ବିଚାରରେ 
ଶ୍ରୀକୃଷ୍ଣ କୁମୁଦ ¬ କଇଁ; ଶାରଙ୍ଗ ¬ ଚନ୍ଦ୍ର ଦୀନକୃଷ୍ଣ ! 
ଦୀନ - ଦରିଦ୍ରଃ ସୁଧାପାନ ¬ 
ଅମୃତପାନ । 

ମଧ୍ଯଯୁଗୀୟ ଓଡ଼ିଆ ସାହିତ୍ୟକୁ ପ୍ରେମସ୍ଥିଗ୍ଧ ଭାବାବେଗ ଓ ଲଳିତ 
ପଦବିନ୍ୟାସରେ ରସାର୍ଦମଧୁର କରିତୋଳିବା କ୍ଷେତ୍ରରେ ଦୀନକୃଷ୍ଣ ଦାସଙ୍କ 
ଭୂମିକା ଉଲ୍ଲେଖଯୋଗ୍ୟ । ଦୀନକୃଷ୍ଣ ସପ୍ତଦଶ ଶତାଦ୍ଦୀର ରସିକ କବି ମାତ୍ର 
ନୁହନ୍ତି, ସଂସ୍କୃତଞ୍ଞ ପଶ୍ଡିତ ମଧ୍ଯ । କୃଷ୍ଣରସପ୍ରେମୀ ଶ୍ରୀଜଗନ୍ନାଥାଶ୍ରିତ ବୈଷ୍ଣବ । 
ପ୍ରେମ -ଭର୍ତି ରସଧାରାର ଅନ୍ୟତମ ପ୍ରବକ୍ତା ସେ, ନିର୍ମଳ କବିତ୍ଵର ପୂଜାରୀ । 
ତାଙ୍କରି ପ୍ରସାଦରୁ ମଦଧ୍ଯଯୁଗୀୟ ଓଡ଼ିଆ କବିତାରେ ସ୍ଵାଭାବିକ ଆବେଗ 
ଅନୁରାଗର ସହଜ ସଞ୍ଚରଣ ଘଟିଛି, ଓଡ଼ିଆ ଭାଷା କୋମଳ ସାଙ୍ଗୀତିକତା ଓ 
ବାକ୍ଚାତୁର୍ଯ୍ୟ ଅର୍ଜିଛି, ଦିବ୍ୟ ଅଦିବ୍ୟ ଶବ୍ଦସୌନ୍ଦର୍ଯ୍ୟରେ ମାଧୁର୍ଯ୍ୟବନ୍ତ 
ହୋଇଉଠିଛି । ଉଷ୍ପମଧୁର ପ୍ରଣୟାବେଗକୁ ଭଇ୍ତିରସରେ ଆପ୍ଲୁତ କରି ସେ 
ଯେଉଁ ରାଗାନୁଗ ରସାଳରୁଚିର ମୂର୍ଚନାଟିଏ ତୋଳିଛନ୍ତି ଓଡ଼ିଆ କବିତାର 
ପରଂପରାରେ ତାହା ଅମଳିନ ରହିବ ଚିରକାଳ । ‘କବି ହୋଇ କରୁଥୁବ ନିର୍ମଳ 
କବିତ୍ବ ' ତାଙ୍କକୃତ ‘ରସକଲ୍ଲୋଳ , “ଜଗମୋହନ ଛାନ୍ଦ ଓ ଚଉତିଶାସବ୍ତୁର 
ନିର୍ବାଚିତ ଉପସ୍ଥାପନ । 

ସଂପାଦକ ପ୍ରଫେସର କୃଷ୍ଣଚନ୍ଦ୍ର ପ୍ରଧାନ ( ୧୯୫୯) ଓଡ଼ିଆ ସମାଲୋଚନା - 
ସାହିତ୍ୟ କ୍ଷେତ୍ରରେ ସୁପରିଚିତ । ସମ୍ବଲପୁର ବିଶ୍ବବିଦ୍ୟାଳୟ ଓଡ଼ିଆ ବିଭାଗରୁ 
ଅବସର ଗ୍ରହଣ ପରେ ସେ କୋରାପୁଟସ୍ଥିତ କେନ୍ଦ୍ରୀୟ ବିଶ୍ବବିଦ୍ୟାଳୟରେ 
ପରିଦର୍ଶୀ ପ୍ରଫେସର ଭାବେ କାର୍ଯ୍ୟରତ । ଓଡ଼ିଆ/ ରାତିସା/ହିତ : ପରଂପର/ 
ଓ ପୁରୋଦୃଶ୍ଥି ଓଡ଼ିଆ କଥା କଳୁନାର ଦିଗ ଓ ଦିଗନ୍ତ ପଦ୍ିମ ଓଡ଼ିଶାର 
ଲୋକସଂସ୍କୃଚି : ଏକ ସାଂସ୍କୃତିକ ଅନୁଶୀଳନ ଆଦି ତାଙ୍କର ଉଲ୍ଲେଖଯୋଗ୍ୟ 
କୃତି । “ଓଡ଼ିଶା ସାହିତ୍ୟ ଏକାଡେମୀ?” ସମେତ ବହୁ ମର୍ଯ୍ୟାଦାଜନକ 
ପୁରସ୍କାରରେ ସେ ସମ୍ମାନିତ । 

